

# ಸಾಂಕವ್

ವಲ್ಲಿ ಕ್ವಾಡ್ರಸಾಚೊ ವಿಂಚ್ಛಾರ್ ಕಥಾಜಮೊ



ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

# ಸಾಂಕವ್

ವಲ್ಲಿ ಕ್ವಾಡ್ರಸಾಚೊ ವಿಂಚ್ಲಾರ್ ಕಥಾಜಮೊ



**Sankhov** – Collection of Konkani short stories written, edited by Valley Quadros for *Ashawadi Prakashan*.

(C) ASHAWADI PRAKASHAN

First Edition : 2020 (Nagari)

Second : 2022 (Digital)

Cover : Ashawadi

Layout : Enigma Creations, Goa

Pages : 226

For communication email: [ashawadi@gmail.com](mailto:ashawadi@gmail.com)

WhatsApp at 7021967880



## ಮಾಂಡಾವಳ್

- ಮನೀಸ್ ಜೀಣೆಚೊ ಸೊದ್ (ಮಹಾಬಳೆಶ್ವರ್ ಸೈಲ್)
1. ಬಂದ್ (2016: ಭಾಂಗಾರ್ ಭುಂಯ್, ಜಾಗ್, ಪಯ್ಲಾರಿ)
  2. ಸಭ್ ಕಾ ಸಾಮ್ನಾ (2016: ರಾಕ್ಲೊ, ಪಯ್ಲಾರಿ, ಭಾಂಗಾರ್ ಭುಂಯ್)
  3. ಘಂವ್ವೆಂ ಪಾಳ್ಳೆಂ (2016: ಉಜ್ವಾಡ್, ಕನ್ನಡ: ಪಂಜು)
  4. ಉತ್ರೊಣ್ (2016: ರಾಕ್ಲೊ, ಪಯ್ಲಾರಿ)
  5. ಸಂಬಂಧ್ (2006: ರಾಕ್ಲೊ, ಪಯ್ಲಾರಿ, ಮರಾಠಿ: ನವಕಿರಣ)
  6. ಮಾಪ್ (2008: ರಾಕ್ಲೊ, ಅನನ್ಯ, ಜಾಗ್, ರೋಮಿ: ಗೊಲೊಬ್,  
English: Story Mirror)
  7. ಭಾಂದ್ (2007: ರಾಕ್ಲೊ, ಪಯ್ಲಾರಿ)
  8. ಜಿಣ್ಯೆಸೂತ್ (2007: ರಾಕ್ಲೊ, ಮರಾಠಿ: ನವಕಿರಣ)
  9. ಮಾರ್ (2007: ಮಿತ್, ಪಯ್ಲಾರಿ, ತುಳು: ಮುಡಿಪು)
  10. ಅಜ್ಜಿಕುಂಜ್ (1997: ರಾಕ್ಲೊ, ಪಯ್ಲಾರಿ)
  11. ಶನಿ (1997: ಕಾಣಿಕ್. English: The woman's Era)
  12. ರಿಣ್ವಾರಿ (1999: ಜಾಗ್. ರೋಮಿ: ಗೊಲೊಬ್,  
English: The woman's Era)
  13. ಎಕಾ ಪಿಂದ್ಲ್ಯಾ ಪಾನಾಚಿ ಕಥಾ (2000: ಜಾಗ್)
  14. ಬೊಂಬೊಯ್ಲ್ಯಾ ಮಾಮಾಚಿ ಪೆಟ್ (2019: ಉಜ್ವಾಡ್, ಪಯ್ಲಾರಿ)
  15. ಎಕ್ ಅಪ್ರಗಟೀತ್ ಕಾಣಿ (2018: ಭಾಂಗಾರ್ ಭುಂಯ್)
  16. ಮೆಟ್ರೊ ಬುಲೆಟೀನ್ (2018: ಬಿಂಬ್)
  17. ಲಕ್ಶ್ಯೆ (2017: ನಮಾನ್ ಬಾಳೊಕ್ ಜೆಜು)
  18. ಎಕ್ಯೆ ಮರ್ಯಾದೆಚಿ ಕಾಣಿ (2018: ರಾಕ್ಲೊ, ಭಾಂಗಾರ್ ಭುಂಯ್)
  19. ಎಕ್ ಬುಲೊಜರ್ ಬಾಂಯ್ ಆನಿ ನಾಗು (2018: ಉಜ್ವಾಡ್)
  20. ದೆಡ್ ಹಜಾರ್ ರುಪಯ್ ಆನಿ ದುಬ್ಳಿಕಾಯ್ (2019: ರಾಕ್ಲೊ)
  21. ಬೊಂಬೊಯ್ಚೊ ಮಾಮ್ (2018: ಉಜ್ವಾಡ್, ಪಯ್ಲಾರಿ, ಅನನ್ಯ)
  22. ಎಕ್ ಮೊರ್ನಾಚೀಟ್ (2018: ಕಿಟಾಳ್, ರಾಕ್ಲೊ, ಭಾಂಗಾರ್ ಭುಂಯ್)
  23. ವ್ಹಡ್ಲಿಮಾಂಯಚಿ ಗುಡಾಆಂಗಡ್  
ಆನಿ ಇಸ್ಕೊಲಾಚಿ ಪಾರ್ವೆ (2019: ರಾಕ್ಲೊ)
  24. ಸಯ್ರೀಕ್ (2019: ರಾಕ್ಲೊ)
  25. ಶಿಣ್ (2003: ಮಿತ್)

## ಮನೀಸ್ ಜೀಣೆಚೊ ಸೊದ್

ಸಗ್ಳ್ಯಾ ಕಥಾಬಾರ್ ಮನ್ಯಾಂಚಿ ಎಕ್ ಜಾತ್ರಾ. ತಿ ಮನ್ಯಾ ಬರೊಬರ್ಚಾಂಚಿ ಬೊಟ್ ಧರೂನ್ ಭೊವ್ತಾತ್. ತಿ ಖಿಯ್ ವಾಟ್ ಚುಕೂನ್ ಶೆಣ್ಣಾತ್, ಆಪ್ಲೆ ಗುಣ್, ಅವ್ಗಣ್ ಸೊಡ್ನಾತ್. ಬರೊವ್ಪಾಂಚೊಚ್ ಶೆಕ್ ತಾಂಚೆರ್. ತಿ ತಾಂಕಾ ಬಳ್ಳೆ ದಿತಾ ಆನಿ ದುಬ್ಳೆ ಕರೂನ್ ಮಾತೈಕಾಯ್ ಲಾಯ್ತಾ. ತಾಂಚಿ ಚಿಂತ್ನಾ, ತಾಂಚಿ ತತ್ವಗಿನ್ಯಾನ್ ಹೆ ಮುಳಾಂತ್ ಬರೊವ್ಪಾಂಚಿ ತತ್ವಗಿನ್ಯಾನ್. ತೊ ತೆ ತ್ಯಾ ತ್ಯಾ ವ್ಯಕ್ತಿ ಮದ್ಲಾನ್ ಕೆಳಯ್ತಾ. ಮನ್ಯಾಮಾನಶಾ ಮದ್ಲೆ ಒಗ್ಳೆ ತತ್ವಗಿನ್ಯಾನ್ ಹೆ ಕಥಾಂಚಿ ಮ್ಹತ್ವಾಚೆ ಆಯಾಮ್. ತಾಕಾ ಲಾಗೂನ್ ದರ್ ಎಕ್ ಕಥೆಕ್ ಉಭಾರಿ ಯೆತಾ. ಕಥಾ ವಾಚ್ಪಾನಾ ದಿಸ್ತಾ ಹ್ಯಾ ವ್ಯಕ್ತಿಮ್ಹಾಕ್ ಹಾಂವೆ ಆತಾಚ್ ಪಳಯ್ಲಾ. ತೆ ಮ್ಹಜೆ ಮುಖಾವೆಲ್ಯಾನ್ ಆತಾಚ್ ಗೆಲ್ಯಾ. ತಾಚೆನ್ ಕಥಾಕ್ ಸಾಹಿತ್ಯಾಚಿ ಮುಳಾವೆಪಣ್ ಯೆತಾ. ಖರೆ ತರ್ ಖರಿ ಖರಿ ವ್ಯಕ್ತಿಮ್ಹಾ ಆನಿ ಖರೆಯೊ ವಾಸ್ತವ್ ಘಡ್ಲೂಕೊ ಹೆ ಸಾಹಿತ್ಯಾಚಿ ಸತ್. ಘಟಿತಾ ಭೊವ್ ವಾಸ್ತವ್. ಹಾಕಾ ಲಾಗೂನಚ್ ಬಾಬ್ ವಲ್ಲಿ ಕ್ವಾಡ್ರೂಸಾಚ್ಯೊ ಕಥಾ ವ್ಹಡ್ ಜಾಲ್ಯಾತ್, ವಾಸ್ತವ್ ಜಾಲ್ಯಾತ್.

ದುಖಾ ಹಿ ಮನ್ಯಾಲಿ ನಿರಂತನ್ ಅಪ್ಲಾ. ಜಾಂಕಾ ಚಿಂತ್ನಾ ಆಸಾತ್, ಭಾವ್ಪಾ, ಸಂವೆದನಶೀಲತಾಯ್ ಆಸಾ, ತಾಂಕಾ ದುಖಾ ಆಸ್ತಾತಚ್. ಹ್ಯಾ ಸಗ್ಳ್ಯಾ ಕಥಾತಲಿ ಮನ್ಯಾಯ್ ತರ್ತರಾಂಚಿ ದುಖಾ ಘೆವ್ನ್ ಜೀಯೆತಾತ್. ಚಡ್ ಘಾವ್ಪಿ ದುಖಾ ಹಿ ಮನೀಸ್ ಆಪ್ಲ್ಯಾ ಚುಕಾತೂನ್ ಆಪ್ಲಾರ್ ಒಡೂನ್ ಘೆತಾ. 'ಭಾಂದ್' ಹೆ ಕಥೆತಲಿ ಕ್ಲಿಯೊ ಆನಿ ವಿಯೊಲಾನ್ ಅಶೀಚ್ ದುಖಾ ಆಪ್ಲಾರ್ ಒಡೂನ್ ಘೆತ್ಲಾತ್. ಸಂಕ್ರಾಂಕ್ ಪುಡೊ ಕರೂಂಕ್ ತಿ ಭಿಯೆತಾತ್ ಆನಿ ಚುಕೊ ಕರೀತ್ ರಾವ್ತಾತ್ ಆನಿ ಆಪ್ಲಾರ್ ದುಖಾ ಒಡೂನ್ ಘೆತಾತ್. ದೊಗಾಯ್ ಬಿಜುಟ್ ವ್ಯಕ್ತಿಮ್ಹಾ ತಿ. ಅಜೂನ್ ಕಾಂಯ್ ಅಶೀಂಚ್ ವ್ಯಕ್ತಿಮ್ಹಾಂ ಆಸಾತ್. ತಿ ಎಕ್ತರ್ ಸಂಕ್ರಾಂಕ್ ಪುಡೊ ಕರ್ತಾತ್ ನಾ ತರ್ ಸಂಕ್ರಾಂಕ್ ಭಿವ್ನ್ ಪಳೂನ್ ವತಾತ್. ಭಿರಾಂತ್ ಆನಿ ಧಯ್ ಹೆ ಮಾನಿಸಜೀಣೆಚೆ ದೊನ್ ಆಯಾಮ್. ತೆ ಹಾಂಗಾ ಆಸಾತ್.

ಭಾರ್ತೀಯ್ ಸಾಹಿತ್ಯಾಚೆರ್ ಎಕ್ ಆಕ್ಸೆಪ್, ಕಾಗಾಳ್ ಆಸಾ, ತಾತೂನ್ ಚಿಂತ್ನಾ, ತತ್ವಗಿನ್ಯಾನ್ ದಿಯ್ನಾ ಮ್ಹಣ್. ಬರೊವ್ಪಿ ವಲ್ಲಿ ಕ್ವಾಡ್ರೂಸಾಕ್ ತತ್ವಗಿನ್ಯಾನಾಚೊ ಭೊವ್ ಸೊಸ್, ಆಪ್ಲೆಪಣ್ ಆಸಾ, ತಾಚೆ ವ್ಯಕ್ತಿಮ್ಹಾ ತತ್ವಗಿನ್ಯಾನಿ ಸೊಬಾವಾಚೊ. 'ಬಂದ್' ಹೆ ಕಥೆತ್ ತೊ ಎಕೆಕಡೆನ್ ಮ್ಹಣ್ಲಾ, "ಸಂಸಾರ್ ರಂಗ್ಮಂಚ್ ನ್ಹಯ್, ಎಕ್ ಬಜಾರ್. ಹಾಂಗಾಸರ್ ಜೆ ದಿಸ್ತಾ ತೆಚ್ ವಿಟ್ನಾ. ಹಾಂಗಾ ರಂಗಾಕ್ ಮೊಲ್ ಶಿವಾಯ್ ಆತ್ಮಾಕ್ ನ್ಹಯ್. 'ಸಗ್ಳ್ಯಾ ಕಥಾಂನಿ ಹಿ ಚಿಂತ್ನಾ ಘಾಸಪ್ಪಿ ಆಸಾತ್. ತಿ ಭೊವ್

ಮೊಲಾಚಿ. ಬರೊವ್ವಿ ಕಿದೆತರಿ ಸಾಂಗೂಕ್ ಸೊದ್ದಾ. ಸಾಂಗ್ಲೆ ಖಾತೀರಚ್ ತೊ ಲೆಖ್ಲಿ ಹಾತಾಂತ್ ಘೆತಾ. ಮ್ಹಣ್ ತಾಚಿ ಲೆಖ್ಲಿ ಲಾಖಾಚ್ಯಾ ಮೊಲಾಚಿ. 'ಸಂಬಂದ್' ಹೆ ಕಥೆತ್ ಮೊಗಾಚೊ ಮೊಲೊ ಸಂಘರ್ಷ್ ದಾಖಾಯ್ತಾ. ಮೊಗ್ ಕರಪ್, ಕಾಜಾರ್ ಜಾವ್ನ್ ಸೊಪೆಪಣಾನ್ ಆಸ್ತಾ ಪುಣ್ ಮೊಗ್ ಶೆವ್ಪಾವರೆನ್ ತಿಗೊವ್ನ್ ದವ್ರಪ್ ಖೊಪ್ ಕರೀಣ್ ಆಸ್ತಾ. ಘೊವಾಕ್ ಭಾಯ್ಲಿ ಸೊಬೀತಕಾಯಚ್ ವ್ಹಡ್ ದಿಸ್ತಾ ಪುಣ್ ರಂಗಾನ್ ಕುರೊಪ್ ಬಾಯ್ಲ್ ಮೊಗಾನ್ ತಾಚಿ ಕಾಳೀಜ್ ಜೀಖ್ತಾ.

ಮೊಗಾಚೊ ಟಾಳ್ಳಿ, ಮನಾಚೆ ಚುರ್ಚುರೆ, ಭಾವ್ನಾ, ಸಂವೆದನಾ ಹಾಂಗಾ ಧರ್ಮಾಚೆ ಬಂಧನ್ ನಾ. ಸಗ್ಳ್ಯಾ ಲೊಕಾಲಿ ಮನಾ, ಕಾಳ್ಜಾ ಎಕೆಚ್ ಜಾತೀಚಿ. ಕಥಾಂನಿ ಹಿಂದು ಆನಿ ಕಿರೀಸ್ತಾವ್ ದೊನಯ್ ಧರ್ಮಾಚೆ ಲೊಕ್ ಯೆತಾತ್. ತಾಂಚಿ ಉಲೊವ್ಣೆ, ವಾಗ್ಣೆ, ತಾಂಚಿ ಚಿಂತಾ ಆನಿ ಭಾವ್ನಿಕ್ ಉಚಾಂಬಳ್ ಎಕೆಚ್ ತರೆಚಿ ಮ್ಹಣ್ ದಿಸ್ತಾ. ತಾಂಚ್ಯಾ ಮದ್ಲೆ ನೈತಿಕ್, ಅನೈತಿಕ್ ಆನಿ ಪಾಪುಣ್ಯಾಚ್ಯೊಂ ಕಲ್ಪನಾಯ್ ಸಾರ್ಖೊವ್ಚೆ ಆಸಾತ್. ಮ್ಹಣ್ ಜಾತಿ ಧರ್ಮಾಚ್ಯೊ ವಣ್ಣಿ ಫಟ್ ಮ್ಹಣ್ ಕಳ್ಜಾತ್. ಹಿ ಮೂಳ್ ಬರೊವ್ಪಾಚಿ ಉಂಚೆಲಿ ಬಾಬು. ತೊ ಮೂಳಾಕಚ್ ಎಕ್ ಸೆಕ್ಯುಲರ್ ಮನೀಸ್ ಮ್ಹಣ್ ಗೊಮ್ತಾ.

ತರೀಯ್ ತಾಂಚಿ ವ್ಯಕ್ತಿಮ್ತಾಂ ಸಗ್ಳಿ ಮೊತ್ಯಾ ಮಾಣಂಕಾಂಚಿ ನ್ಹಯ್. ತಾತೂನ್ ಖಿಡಿ, ಫಾತ್ರಯ್ ಆಸಾತ್. ಇಸ್ಕೂಲಾತ್ ನೈತಿಕ್ ಪಾಲ್ ಶಿಕೊವ್ಕ್ ಆಯಿಲ್ಲಿ ಕಲ್ಪನಾ ಟೀಚರ್ ಶ್ರೀಧರ್ ಮಾಸ್ತರಾವಾಂಗಡಾ ಅನೈತಿಕ್ ಕರ್ತೂಪ್ ಕರ್ತಾ. 'ಸಯ್ರೀಕ್' ಕಥೆತ್ ಸಯ್ರೀಕ್ ಸೊದ್ದನಾ ವ್ಹಕಲ್ ವೆಶ್ಯಾ ಮ್ಹಣ್ ಸಂಬಂದ್ ದವ್ರೊಕ್ ಸೊದ್ದಾ ಆನಿ ಪಯ್ಲ್ಯಾಕ್ ಆಶೆತಾ.

'ವ್ಹಡ್ಲೀಮಾಯಚಿ ಗುಡಾಆಂಗಡ್ ಆನಿ ಇಸ್ಕೂಲಾತಲೆ ಪಾರ್ವೆ' ಹಿ ಎಕ್ ಬೆಸ್ತರಿ ಕಥಾ. ಪರಿಸರಾಚಿ ಬೆಸ್ ಬರೆ ಚಿತ್ರಣ್ ಕೆಲಾಂ, ಕಾಯ್ ಮೂಳಾವಿ ಉತ್ರಾಂಯ್ ಮೆಳ್ಜಾತ್. ಕಾಳ್ಜಾಣ್, ಪೊಕ್ರಿ, ಗೊಳೀರೊಖ್ ಹಿ ಉತ್ರಾ ಮಂಗೂರ್ ಆಪ್ಲ್ಯಾ ಲೊಕಾಂಕ್ ನವಿ. ದರ್ ಎಕ್ ವಾಠಾರಾಚಿ ಕಾಂಯ್ ಪ್ರತೀಕಾಂ, ರೂಪಾಂ ಆಸಾತ್. ಎಕ್ ಎಕ್ ರುಠಾಡ್ ಅಶೆ ಅಭ್ಯಾ ಆಸ್ತಾ, ಒಡೊನ್ ವ್ಹೆಲೆವರಿ ತೆ ವಾಟ್ಲಿಯಾಕ್ ಆಪ್ಣಾಚೆರ್ ಗೊಳ್ ಘೆ ಮ್ಹಣ್ ಖುಣಾಯ್ತಾ! ಅಶೆ ಸಾಂಗ್ತಾತ್ ಅಶ್ಯಾ ಎಕ್ ಎಕ್ ರುಖಾರ್ ತೀಗ್ ಚಾರ್ ಜಾಣಾನಿ ತರಿ ಗೊಳ್ ಘೆವ್ನ್ ಜೀವ್ ವಗ್ಡಾಯ್ಲೊ ಆಸ್ತಾ!

'ಘುಂವ್ಣೆ ಪಾಳ್ಣೆ' ಎಕ್ ಮೂಳಾವೆ ತತ್ವಗಿನ್ಯಾನ್ ಘೆವ್ನ್ ಯೆತಾ ಆನಿ ವಾಚ್ಪ್ಯಾಂಕ್ ಖೊಲಾಯೆನ್ ಚಿಂತುಂಕ್ ಲಾಯ್ತಾ. ಪಾಳ್ಣೆ ಚಡ್ಪಾ ಆನಿ ದೆವ್ತಾ ಮ್ಹಣ್ಲಾರ್ ದೊನ್ ವಿರೊಧಾಚಿ ಅರ್ಥ್. ಎಕೆಕ್ ಪಾವಂಡೊ ಚಡಪ್ ಮ್ಹಣ್ಲಾರ್ ಸೊತಾಚಿ ಪ್ರಗ್ತಿ

ಕರೂನ್ ಘೆವ್ವ್- ಖೂಪ್ ಶಿಕಪ್ ಘೆವ್ವ್, ಮೊಟೊ ಅಧಿಕಾರಿ ವಾ ಉದ್ಯೋಗಪತಿ ಕಾರ್ಖಾನದಾರ್, ಕಲಾಕಾರ್ ಜಾವ್. ಪಾಳ್ಣೆ ಜೆನ್ನು ದೆವ್ವಾ ತೆನ್ನು ಕಾಳೀಜ್ ಭಿರಾಂತೆನ್ ಕಲ್ಕಲತಾ. ದೆವ್ವಿ ಮ್ಹುಟ್ಲಾರ್ ಪಯ್ಲೊ, ಮಾನ್ಯೊವಮಾನ್ ವಗ್ಡಾವಪ್, ಗರೀಬ್, ದುರ್ಬಳ್ ಜಾವ್. ಹೆ ದೆವ್ವೆಕ್ ಮನೀಸ್ ಧರ್ತ್ ಭಿಯೆತಾ. ತೆ ಎಕ್ ನಿರಂತನ್ ಸತ್. ಬರೊವ್ವಿ ತೆ ಆಮ್ಕಾ ಪ್ರೆಕ್ಷೆಕಲಿ ಸಾಂಗ್ತಾ.

ಬರೊವ್ವಿ ಮಂಗ್ಳೂರಿ ಕೊಂಕ್ಣೀಚೆ ಖಾಶೆಲಪಣ್ ಘೆವ್ನ್ ಜೆ ಕಿದೆ ಸಾಂಗ್ತಾ ತೆ ಸಾಧ್ಯಾ, ಸೊಪ್ಯಾ, ಸರಳ್ ಭಾಶೆತ್ ಸಾಂಗ್ತಾ. ಅವ್ಡಾ ಉತ್ರಾಂಚೊ, ಶೃಂಗಾರಿ ಶೈಲೀಚೊ ಮೊಹ್ ನಾ, ಸೊಸ್ ನಾ. ಅಶೆ ಸಾಂಗ್ತಾನಾ ಸಾಧೆ ಸರಳ್ ಬರವ್ವ್ ಬರೆಚ್ ಅವ್ಡಾ. ಹೆ ಸಾಧೆಪಣ್ ವಾಚ್ಪ್ಯಾಕ್ ಮೊಲಾಚೆ ದಿಸ್ತಾ. ಕಾರಣ್ ಖಿಯ್ಚ್ಯಾ ಕಲೆನ್ ತಕ್ಲೆಕ್, ಕಾಳ್ಜಾಕ್ ತಾಪ್ ದೀವ್ಕ್ ಫಾವ್ನ್. ತಿ ಪಾರದ್ರಿ ಆಸುಂಕ್ ಫಾವಂ.

ಮೊಗ್, ಕಂತಾಳೊ, ಭೂಕ್, ಮರಣ್, ಸೊತಾಕ್ ಜೀವೊ ದವ್ರಚೊ ಹಾವೆಸ್ ಅಶಾ ಜಾಯ್ ತ್ಯಾ ಸಂದ್ರಾತ್ಲಾನ್ ಬರೊವ್ವಿ ಜೀಣೆಚೊ ಅರ್ಥ್ ಲಾವ್ಕ್ ಪಳಯ್ತಾ. ತರಿ ಖಿಯ್ಚ್ಯಾಯ್ ಪ್ರಶ್ನಾಕ್, ಸಮ್ಸೆಕ್ ಪೂರ್ಣತ್ವಾನ್ ಜಾಪ್ ಮೆಳಪ್ ಅವ್ಡಚ್ ಆಸ್ತಾ. ಹಾಂಗಾಯ್ ಬರೊವ್ಪ್ಯಾನ್ ಸಗ್ಳೆ ಪ್ರಶ್ನೆ ಸುಟಾವೆ ಕೆಲ್ಯಾತ್. ಖಿಯ್ಚ್ಯಾಯ್ ಕಾಳಾತ್ ಖಿಯ್ಚ್ಯಾಯ್ ಬರೊವ್ವಿ ಆಯ್ತವೆರ್ ಜೀಣೆಚೊ ಅರ್ಥ್ ಲಾವ್ಕ್ ಧಡ್ಡಡತ್ ಆಯ್ಲಾ. ತಾತ್ಲೊಚ್ ಎಕ್ ವಲ್ಲಿ ಕ್ವಾಡ್ಲೊಸ್.

ಸೊಪಿ ಸೂಡಾಳ್ ಭಾಸ್, ಖುಪ್ಪೆ ಬರೆ ವಿಚಾರ್, ವಾಸ್ತವ್ ಘಟಿತಾ ಆನಿ ಜಿವೀಜಾಗತಿ ಮನ್ಯಾ ಹಾತೂತ್ಲಾನ್ ಆಟಾಪುನ್ ಹಾಡೀಲ್ಲೊ ತ್ಯೊ ಬೆಸ್ ಬರ್ಯೊ ಕಾಣ್ಯೊ. ಕೊಂಕ್ಣಿ ಭಾಸ್ ಆನಿ ತಾಚೊ ಪೂರ್ಧಾರ್ ತಾಚೆನ್ ಸರ್ಜಳೀತ್ ಜಾಲಾ.

ಕಥಾಂನಿ ಸಗ್ಳೆ ಆಯ್ಲಾ. ಪುಣ್ ಸೈಮಾಚಿ ಸ್ವರೂಪ್ ಸುಂದ್ರಕಾಯ್ ಆನಿ ಪರ್ಯಾವರಣಾಕ್ ಜಾವ್ಣೆ ಲುಕ್ಮಾನ್ ಚಿತ್ರಿತ್ ಕೆಲ್ಯಾರ್ ಆನೀಕ್ ಬರೆ ಜಾವ್ಣೆಲೆ.

**ಮಹಾಬಳೆಶ್ವರ್ ಸೈಲ್**  
ಆಲೆಂ ರಾಯ್, ಗೊಯ್



## ಸಾಂಕವ್: ಸಭಾರ್ ಲಿಪಿಯಂತಲ್ಯಾ ಕೊಂಕಣಿ ಲೊಕಾಂಕ್ ಲಾಗಿಂ ಹಾಡ್ಲೊ!

ವಲ್ಲಿ ಬಾಬಾಚಿಂ 'ಸಾಂಕವ್' ಹೆಂ ಮಟ್ಟ್ಯಾ ಕಥಾಚಿಂ ಪುಸ್ತಕ್ ಪ್ರಕಾಶಿತ್ ಜಾತಾ ಹಿ ಏಕ್ ಆನಂದಾಚಿ ಗಜಾಲ್.

ಹ್ಯಾ ಪುಸ್ತಕಾಂತ್ ಮ್ಹಕಾ ಏಕ್ ಪ್ರಸ್ತಾವನ್ ಬರಂವ್ಕ್ ಸುಯೇಗ್ ದಿಲೊ, ಹೆಂ ಮ್ಹಾಕಾ ಏಕ್ ಭಾಗ್ ಮ್ಹಣ್ ಹಾಂವ್ ಮ್ಹಣತಾಂ. ಹಾಚ್ಯಾ ಪಯ್ಲಿಂ ಹಾಂವೆಂ ವಲ್ಲಿ ಬಾಬಾಚ್ಯಾ ರುಚಿಕ್ ಕಾಣಿಯಾಂಚೊ ಆಸ್ವಾದ್ ಘೆತಲಾ ಆನಿ ಹಾವೆಂಯಿ ಖೆಪೆಕ್ ತಾಚ್ಯಾ ಕಾಣಿಯಾಂಚೊ ಅಸ್ವಾದ್ ಘೆವ್ಚೊ ಸುಯೇಗ್ ಮ್ಹಕಾ ಲಾಭ್ಲೊ. ಮ್ಹಾಕಾ ತಾಚ್ಯೊ ಕಥಾ ಖೊಬ್ ಆವಡ್ತಾತ್. ವಿವಿಧ್ ವಿಶಯ್, ಏಕ್ ಖೆರಿತ್ ಶಯ್ಲಿ ಆನಿ ಕಾಣಿಯಾಂತಲ್ಯಾನ್ ವಾಚಪ್ಯಕ್ ಏಕ್ ಬರೊ ಸಂದೇಶ್ ದಿಂವಪ್ ಹೆಂ ವಲ್ಲಿ ಬಾಬ್ ಭೇಸ್-ಬರೆಂ ಪಾಳ್ತಾ.

ಸಾಂಕವ್ ಹ್ಯಾ ಪುಸ್ತಕಾಂತ್ ತಾಚ್ಯೊ 25 ಕಥಾ ಆಸಾತ್. ತ್ಯೊ ಜಿನ್ನಾವಾರ್ ತರೆಚ್ಯೊ ಆಸಾತ್ ಆನಿ ಕಥೆಚ್ಯಾ ಸೆವೊಟಾಕ್ ಏಕ್ ಬರೊ ದಡೊ ದಿವಪಾಚೊ ತಾಚ್ಯಾ ಬರಪಾಂತಲ್ಯಾನ್ ಯತ್ನ್ ಜಾಲಾ. ಉದಾರಣಾಕ್ ತಾಚಿ ಕಾಣಿ 'ಬಂದ್' ಹಿ ಮುಂಬಯಿಂತಲ್ಯಾ ಜಿವಿತಾಚೆರ್ ಅನ್ ಸಂಘರ್ಶಾಚೆರ್ ಆಟಾಪ್ಲಲಿ ಆಸಾ ಆನಿ ತಾಂತುಂತ್ಲ್ಯಾನ್ ತೊ ಎಕಾ ಸಾಹಿತ್ಯಿಕ್ ಶಿಕ್ಷಕಾಚೆಂ ಡೋಂಗ್ (hypocrisy) ವೆಕ್ತ್ ಕರತಾ. 'ಜಿಣ್ಯೆ ಸೂತ್' ಹ್ಯೆ ತಾಚ್ಯಾ ಕಾಣಿಯೆಂತ್ ತೊ ಮುಂಬಯಂತಲಿ ಹಕೀಗತ್ ವೆಕ್ತ್ ಕರತಾನಾ, ಏಕ್ ಕೊಲುಗ್ ಅಪ್ಲ್ಯಾ ಪೆಟ್ಯಾಂಕ್ ದೂದ್ ದಿತಾನಾ ಸಾಂಗಾತಾಕ್ ಮಾಜರಾಚ್ಯಾ ಪಿಲಾಂಕಯೀ ದೂದ್ ದಿತಾ ತಶೆಂ ಖರೆಲೆಂ ಚಿತ್ರ್ ಪಳೆವ್ನ್ ಎಕಾ ಪತ್ರಿಕಾರಚ್ಯಾ ಜಿವಿತಾಂತ್ ಕಸೊ ಬದಲ್ ಘಡುನ್ ಯೆತಾ ತೆಂ ಉಗ್ಡಾಪೆಂ ಕರಪಾಚೊ ಬೊರೊವ್ಪ್ಯಾನ್ ಯತ್ನ್ ಕರತಾ. 'ಶಿಣ್' ಹಿ ಕಾಣಿ ಗಲ್ವಾಂತ್ಲ್ಯಾ ಜಿವಿತಾಚೆರ್ ಆಟಾಪ್ಲ್ಯಾ ಆನಿ ಹಕೀಗತ್ ಫುಡೊ ಕರ್ತೊಚ್ ಕಶಿ ಪ್ರತಿಮಾ, ನಾಮ್ನಾ ಆನಿ ನಾಂವ್ ಉಜ್ವಾಡಾಕ್ ಹಾಡಪ್ ಜಾತಾ ತಾಚೆರ್ ವಿಚಾರ್ ಕರತಾ.

'ಸಂಬಂದ್' ಹ್ಯಾ ಕಥೆಂತ್ಲ್ಯಾನ್ ಬರವ್ಪಿ ದಕೊಳ್ ಕರತಾ ಕೊಣ್ ಪರಿಂ ಪಶ್ಚಿಮ್ ಸೊಂಸ್ಕೃತೆಚೊ ಪ್ರಭಾವ್ ಎಕ್ಯೋ ವ್ಯಕ್ತಿಚಿಂ ಮುಳ್ಳ್ಯಾಂವ್ ಬದಲ್ಪಾಂತ್ ಯೆಶಸ್ವಿ ಜಾತ. 'ಎಕಾ ಪಿಂಧೆಲ್ಯಾ (ಪಿಂಜ್ಲೆಲ್ಯಾ) ಪಾನಾಚಿ ಕಥಾ' ಹ್ಯಾ ಕಥೆಂತ್ ದುಡ್ಡಾಂಚಿ ಆಶೆಕ್ ಲಬ್ಬೊಲಲ್ಯಾ ಎಕಾ ಮುಂಬಯಾಂತಲ್ಯಾ ಶಿಕ್ಷಕಾಚೆರ್ ಪರಿಣಾಮ್ ಕಸಲೊ



ಜಾತಾ ತೆಂ ಸ್ತಶ್ಚ ಕೆಲೆಂ. 'ಬೊಂಬೊಯ್ಯಾ ಮಾಮಾಚಿ ಪೇಟ್' ಹ್ಯಾ ಕಥೆಂತ್ ಬರವ್ಪಿ ಭಾಂವ್ಡಾಂಚ್ಯಾ ನತ್ಯಾಂಚೆರ್ ಲಕ್ಯ ಫಾಲನ್, ಕೊಣ್ ಪರಿಂ ಅಪ್ಲಿಂ ಭಾವ್ಣಾಂಚ್ ಆಪ್ಲೆ ಭಾವಾಚ್ಯಾ ಇಮಾನ್ದಾರೆಚೊ ಗಯ್-ಫಾಯ್ದೊ ಘೆತಾತ್ ತೆಂ ದಖಳ್ ಕರತಾ ಆನಿ ಕೊಣ್ ಪರಿಂ ಆಜ್ ಮನಶಾಂ ಪರಸ್ ವಸ್ತುಂತ್ ಅಗ್ಲೆಂ ಮೊಲ್ ಆಸತಾ ತೆಂ ದಾಖಿಯ್ತಾ. ಅಶಿ ತಾಚಿ ದರೇಕ್ ಕಥಾ ಏಕ್-ಏಕ್ಯಾ ಘಡ್ಡಿಯೆಚೆಂ ಬರೆಂ ಚಿತ್ರಿಕರಣ್ ಕರುನ್ ಶೆವೊಟಾಕ್ ಬರೊ ಸಂದೇಶ್ ದಿವಪಾಚೊ ಯತ್ ಜಾತಾ.

ಹ್ಯಾ ಪುಸ್ತಕಾಂತ್ ಆಸ್ತಾವತಾತ್ ಪಂಜ್ವೀಸ್ ಕಥಾ ರುಚಿಕ್ ಆಸಾತ್ ಆನಿ ವಾಚಪ್ಯಾಚೆಂ ಲಕ್ಯ ಕೇಂದ್ರಿತ್ ಕರುನ್ ಎಕಾ ಫಾಟಲ್ಯಾನ್ ಎಕ್ ಕಥಾ ವಾಚುಂಕ್ ವಾಚಪ್ಯಾಂಕ್ ಉತ್ಕೃಶ್ಟ್ ಕರುಂಕ್ ಸಾತಾ. ಹಾಂತಲ್ಯೊ ತಾಚ್ಯೊ ಕಾಂಯ್ ಕಾಣಿಯೊ ಕನ್ನಡ್ ಆನಿ ಇಂಗ್ಲಿಶಾಂತ್ಯೆಯೀ ಭಾಶಾಂತರ್ ಜಾಲ್ಯಾತ್. 'ಮಾಪ್', 'ಎಕಾ ಪಿಂಧ್ಲಲ್ಯಾ ಪಾನಾಚಿ ಕಥಾ', 'ಶನಿ', ಆನಿ ರಿಣ್ಕಾರಿ ಹ್ಯೊ ಇಂಗ್ಲಿಶ್ ಆನಿ ಕನ್ನಡ್ ಭಾಶೆಂನಿ ಉತರಾವ್ನ್ ಉಜ್ವಾಡಾಕ್ ಹಾಡಲ್ಯಾತ್ ಜಾಲ್ಯಾರ್, 'ಬಂದ್', 'ಬೊಂಬೊಯ್ಯೊ ಮಾಮ್', 'ಲಕ್ಶ್', 'ಘುಂವ್ಡೆಂ ಪಾಳ್ಲೆಂ', 'ಏಕ್ ಬುಲ್ಡೋಜರ್ ಬಾಂಯ್ ಆನಿ ನಾಗು' ಆನಿ 'ಅಜ್ಜಿಕುಂಜ್' ಕನ್ನಡ್ ಭಾಶೆಂತ್ ಭಾಶಾಂತರ್ ಕರುನ್ ಉಜ್ವಾಡಾಕ್ ಹಾಡಲ್ಯಾತ್. 'ಮಾರ್' ಹಿ ವಲ್ಲಿ ಬಾಬಾಚಿ ಕಾಣಿ ಕನ್ನಡ್ ತಸಿ ತುಳು ಭಾಶೆಂತ್ ಉತ್ರಾವ್ನ್ ಉಜ್ವಾಡಾಕ್ ಆಯ್ಲ್ಯಾ ಆನಿ ಹ್ಯಾ ಕಾಣಿಯೆಕ್ 2006 ವರಸಾಂತ್ ತುಳು ಸಾಹಿತ್ಯ್ ಅಕಾಡೆಮಿನ್ ಆಸಾ ಕಲ್ಯಾ ಸಾಹಿತಿಕ್ ಸ್ವರ್ಧಾಂತ್ ಇನಾಮ್ ಲಾಭಲಾಂ.

ಖರೆಂ ಮ್ಹಳ್ಯಾರ್ ವಲ್ಲಿ ಬಾಬಾನ್ ಆಪ್ಲ್ಯಾ ಸಾಹಿತಿಕ್ ಪ್ರವಾಸಾಚಿ ಸುರವಾಕ್ ಕನ್ನಡ್ ಭಾಶೆಂತಲ್ಯಾನ್ ಕೆಲಿ ಆನಿ ಉಪರಾಂತ್ಚ್ ಖರೆಂ ಕೊಂಕಣಿ ಭಾಶೆಂತ್ ತಾಣೆಂ ಬರಂವ್ಕ್ ಧರಲೆಂ ಆನಿ ಕೊಂಕಣಿ ಭಾಸ್ ಆಪಲ್ಯಾ ಸಾಹಿತ್ಯಾ ವರವಿಂ ಸುಂಗಾರಾಯಿಲಿ. ವಲ್ಲಿ ಬಾಬಾಚೆಂ ಕೊಂಕಣಿ ಭಾಶೆಕ್ ಯೋಗ್‌ದಾನ್ ಪುಶ್ಕಳಿ. ತೊ ನ್ಹಂಯ್ಚ್ ಫಕತ್ ಏಕ್ ಸಾಹಿತಿಕ್ ಬಗಾರ್ ಏಕ್ ಪ್ರಕಾಶಕ್. 'ಆಶಾವಾದಿ ಪ್ರಕಾಶನ್' ಹಾಚ್ಯಾ ಖಲಾ ತಾಣೆಂ ಕಿತ್ತಿಂಚ್ ಕೊಂಕಣಿ ಪುಸ್ತಕಾಂ ಉಜ್ವಾಡಾಕ್ ಹಾಡಲ್ಯಾಂತ್, ಅಪ್ಲಿಂ ತಶಿಂಚ್ ಹೆರ್ ಬೊರವಪ್ಯಾಂಚಿಂ. ಶಿವಾಯ್ ವಲ್ಲಿ-ಬಾಬಾಬ್ ಸಭಾರ್ ಕಾಣಿಯಾಂಚಿಂ ದುಸರ್ಯಾ ಭಾಸಾಂನಿ ಭಾಶಾಂತರ್, ಲಿಪಿಯಂತರ್ ಆನಿ ಸಂಕಲನಾಂ (Compilations) ಕೆಲ್ಯಾಂತ್. ಸಭಾರ್ ಮಳಾಂನಿ ತಾಣೆಂ ಕೊಂಕಣಿಚೊ ವಾವ್ರ್ ಹಾತಾಳ್ಕಾ ನ್ಹಂಯ್ಚ್ ಫಕತ್ ಸಾಹಿತ್ಯ್ ರಚುನ್ ಆನಿ ಪರ್ಗಟುನ್, ಬಗರ್ ಕೊಂಕಣಿ ಚಳ್ಳಳ್ಕಿಯೀ ತಾಚೆಂ ಪೊಶ್ಕಳಿ ಯೋಗ್‌ದಾನ್ ಆಸಾ. ಡಿಜಿಟಲ್ ಮಳಾರಿಯೀ ವಲ್ಲಿ ಬಾಬಾಚೆಂ ಕಾಮ್ ಆಸಾ: ದಾಯ್ಜ್ ಕೊಮ್ (2003-2011), ಆನಿ ಪಯ್ಲಾರಿ.ಕೊಮ್ (2015 ಥಾವ್ನ್ ಆತಾಂ ಮೆರೆನ್) ಹಾಂಚೊ ತೊ ಸಂಪಾದ್ಪಿ, ಮ್ಹಣ್ ವಾವುರ್ಲಾ ಆನಿ ಅಜೂನ್ ವಾವುರತಾ. ಕೊಂಕಣಿ ಮಾಳಾರ್



ವಲ್ಲಿ ಬಾಬ್ ಏಕ್ ವ್ಯಕ್ತಿ ಆಸಾ, ಜಾಚೊ ಸಂಪರ್ಕ್ ಸಗಲ್ಯಾ ಲಿಪಿಯೆಂತಲ್ಯಾ ಕೊಂಕಣಿ ಬರಯ್ಣಾರಾಂ ಕಡೆನ್ ಆಸಾ. ಅಶೆಂ ಆಸ್ಲಾನ್ ತೊ ನ್ಹಯ್ಚ್ ಫಕತ್ ಕನ್ನಡ್ ಲಿಪಿಯೆಂತಲ್ಯಾನ್ಚ್ ಕೊಂಕಣಿ ಬರಯತಾ, ಅಶೆಂ ನಾ. ತೊ ಅಪ್ಲಿಂ ಬರಪಾಂ ನಾಗರಿ ಆನಿ ರೋಮಿ ಲಿಪಿಯೆಂತಲ್ಯಾ ಕೊಂಕಣಿಂತ್ಯೇ ಕರತಾ. ತಾಚಿ ರೋಮಿ ಲಿಪಿಂತ್ ಬರವಪಾಚಿ ಪ್ರಮಾಣ್ ರೀತ್ ಮಾತ್ ವೆಗಲಿ ಆಸತಾ ಆನಿ ತಿ ಆಸಾ ತಶಿ ಉಜ್ವಾಡಾಕ್ ಹಾಡಲ್ಯಾರ್ ರೋಮಿ ಲಿಪಿಯೆಂತಲ್ಯಾನ್ ಕೊಂಕಣಿ ವಾಚಪ್ಯಾಂಕ್ ಅಡ್ಡಣ್ ಜಾಂವ್ಕ್ ಸಕತಾ. ಹೆಂ ಹಾಂವ್ ಸಾಂಗ್ತಾಂ ಕಿತ್ಯಾಕ್ ತಾಚೆಂ ಕಾಂಯ್ ಸಾಹಿತ್ಯ್ ಆಮಿ ರೋಮಿಂತ್ಲ್ಯಾ ಕೊಂಕಣಿಂತ್ ಆಮ್ಚ್ಯಾ ನೆಮಾಳ್ಕಾಂಚೆರ್ ಉಜ್ವಾಡಾಕ್ ಹಾಡತಾತ್ ತೆದನಾಂ ತಾಚ್ಯಾ ರೋಮಿ ಲಿಪಿಂತ್ ಬರವಪಾಚ್ಯಾ ರಿತಿಚೆರ್ ಆಮಿ ಸಂಸ್ಕಾರ್ ಕರತಾತ್. ಆನಿ ಫಾಲ್ಕಾಂ ಹಿಚ್ ರೋಮಿ ಲಿಪಿಂತ್ಲ್ಯಾ ಕೊಂಕಣಿಚಿ ಪ್ರಮಾ ರೀತ್ ತಾಣೆಂ ಆಪ್ಣಾಯ್ಲಿ ಜಾಲ್ಯಾರ್ ತಾಚೆಂ ಸಾಹಿತ್ ರೋಮಿ ವಾಚಪ್ಯಾಂ ಸವೆಂ ಖೂಬ್ ಲವ್ಹಿಕ್ ಜಾತಲೆಂ ಹಾಂತುಂತ್ ಮಾತುಂ ದುಭಾವ್ ನಾ.

ವಲ್ಲಿ ಬಾಬಾಕ್ ಆನಿ ತಾಚ್ಯಾ 'ಸಾಂಕವ್' ಪುಸ್ತಕಾಕ್ ಸಗ್ಳೆಂ ಬರೆಂ ಆಂವ್ಡೆವ್ನ್ ಆನಿ ಕೊಂಕಣಿ ಮಳಾರ್ ತಾಕಾ ಅಧಿಕ್ ಪರ್ಜಳಿತ್ ಫುಡಾರ್ ಆಂವ್ಡೆವ್ನ್.

**ಫಾವುಸ್ತೊ ವಿ. ದ'ಕೊಸ್ತಾ**

ಸಂಪಾದಕ್ - ಗುಲಾಬ್

## ಮನಶ್ಯಾ ಜಿವಿತಾಚೊ ಕಥಾಜಮೊ

ಕೊಂಕ್ಣೆಚೊ ಫಾಮದ್ ಬರೊವ್ಪಿ ಆನಿ ವಿಶ್ಲೇಷಕ್, ಮಾ. ಮೆಲ್ವಿನ್ ಪಿಂಟೊ, ಮೊಟ್ಟ್ಯಾ ಕಾಣಿಯಾಂವಿಶಿಂ ಅಶೆಂ ಬರಯ್ತಾ: 'ಮೊಟ್ಟ್ಯಾ ಕಾಣಿಯಾಂಕ್ ಕಾಂಯ್ ಏಕ್ ಸಂವಿಧಾನ್ ಆಸಾ ತರ್ ಅಮೇರಿಕಾಚ್ಯಾ ಖ್ಯಾತ್ ಕಾಣಿಯಾಂಗಾರ್ ಯುಡೋರಾ ವೆಲ್ವಿನ್ (Welty, 1978) ಸಾಂಗ್ಲೆಬರಿ ಪಯ್ಲ್ಯಾನ್ ಜಿಣ್ಯೆ ಆನಿ ಮರ್ಣಾ ಮದ್ಲೆಂ ಸಂಘರ್ಶ್; ಆನಿ ದುಸ್ರ್ಯಾನ್, ಸೊದ್ನಾಂ ಯಾ ಅನ್ವೇಶಣ್‌ಚ್ ಮೊಟ್ಟ್ಯಾ ಕಾಣಿಯಾಂಚಿ ಸಂವಿಧಾನ್. ಪುಣ್ ಹೆಂ ಸಂವಿಧಾನ್ ಫಕತ್ ಕಾಣಿಯೆಚ್ಯಾ ಹಾಡಾಂಚ್ಯಾ ಘುಡಾಂತ್ (skeleton) ಪಳೆಲ್ಯಾರ್ ಪಾವಾನಾ, ಸಗ್ಳ್ಯಾ ಕುಡಿಂತ್ ಪಳೆಜೆ ಪಡ್ತಾ. ಎಕಾ ಲೇಕಕಾಕ್ ತಾಣೆಂ/ತಿಣೆಂ ಬರೊಂವ್ಚ್ಯಾ ವಿಶಯಾಚೆರ್ ಗೂಂಡ್ ಜಾಣ್ವಾಯ್ ಜರೂರ್ ಆಸುಂಕ್ ಜಾಯ್. ಅಸಲ್ಯಾ ಜಾಣ್ವಾಯ್ ಸವೆಂ ಮನ್ಯಾ ಕಾಲೆತಿಚೆರ್ ಕಾಂಯ್ ಧೊಡೆಂ ಅಂತರ್‌ಜ್ಞಾನ್ (insight) ಅಸುಂಕ್‌ಚ್ ಜಾಯ್. ತಶೆಂ ಮ್ಹಳ್ಯಾರ್ ಘಡಿತಾಂ ವರವ್ನ್ ಪಳೆಂವ್ಚಿಂ ಮಾತ್ ನ್ಹಯ್, ಮನ್ಯಾ ಸಂಯ್ತ್ ಕಶೆಂ ಆನಿ ಕಿತ್ಯಾಕ್ ತ್ಯಾ ಘಡಿತಾಂನಿ ಮೆತೆರ್ ಜಾಲಾಂ ಮ್ಹಳ್ಯಾಚಿ ಜಾಣ್ವಿಕಾಯ್ ಎಕಾ ಲೇಕಕಾ ಥಂಯ್ ಆಸಾಜೆ. ಹಾಕಾ ಫಕತ್‌ಅನ್ವೊಗ್ ಆನಿ ಗುಮಾನ್ (observation) ಮಾತ್ ಪಾವಾನಾ. ಸರ್ವ್ ವರವ್ಣ್‌ಆಪ್ಣೆಂಚ್ ಏಕ್ ವಿವರಣ್ ಆನಿ ವಿಮರ್ಸೊ ದಿಂವ್ಚ್ಯಾ ತಸಲೆಂ ದೆಣೆಯೀ ಆಸಾಜೆ.'

ಮಾನೆಸ್ತ್ ವಲ್ಲಿ ಕ್ವಾಡ್ರಸಾಚ್ಯಾ ಮೊಟ್ಟ್ಯಾ ಕಾಣಿಯಾಂನಿ, ವಿವಿಧ್ ಕಾಲೆತಿಚ್ಯಾ, ಸಂಯ್ಜ್ಚ್ಯಾ, ಸಮ್ಜಣೆಚ್ಯಾ ಮನ್ಯಾಂನಿ ಭಿತರ್ ವಚುನ್ ತ್ಯಾ ಮನ್ಯಾಂಕ್ ವಾಚ್ಪ್ಯಾಂ ಮುಕಾರ್ ಜಿವಾಳ್ ಕರ್ಚಿ ಸಕತ್ ಉಗ್ತಾನ್ ದಿಸ್ತಾ. ವ್ಯಕ್ತಿತ್ವ ಉಗ್ತೆಂ ಕರುನ್ ಆನಿ ವ್ಯಕ್ತಿ ಚಿತ್ರಣ್ ದಿಂವ್ಚ್ಯಾಂತ್ ಚತ್ರಾಯ್, ಸನ್ನಿವೇಶಾಂತ್ ವಾಸ್ತವೀಕತಾ ಸಾಂಬಾಳ್ಚಿ ಸಕತ್ ಆಸ್ಲಲ್ಯಾನ್ ಹರ್ ಕಾಣಿ ವಾಚ್ಪ್ಯಾಕ್ ರುಚ್ತಾ. ಹರ್ ಕಾಣಿಯೆಂತ್ ಏಕ್ ಚಿಂತಪ್ ಆಸಾ, ಬರಯ್ಣಾರಾಚಿ ಫಿಲೊಸೊಫಿ ಆಸಾ. ಚೀತ್ ದೀವ್ನ್ ವಾಚ್ಪ್ಯಾರ್ ಹೆಂ ವಾಚ್ಪ್ಯಾಕ್ ನಾಟ್ವತಾ ಆನಿ ಚಿಂತುಂಕ್ ಅವ್ಹಾಸ್ ಕರ್ನ್ ದಿತಾ. ಕಾಣಿ ವಾಚುನ್ ಜಾಲ್ಚಿ ತಿ ವಾಚ್ಪ್ಯಾಕ್ ನಾಟ್ವತಾ ವಾ ವಿಷಯ್ ತಾಕಾ ಧೊಸ್ತಾ ಆನಿ ಆಪ್ಣೆಂ ಬರೆಂ ಕಿತೆಂ ವಾಚ್ಚೆಂ ಮ್ಹಳಿ ತ್ಯಾಚಿ ದಿತಾ. ಹ್ಯಾ ಸಂಗ್ತಾಂತ್ ಆಸ್ಲೊ ಪಾಂಚ್ಚೀಸ್ ಕಥಾಯ್, ಮೊಟ್ಟ್ಯಾ ಕಾಣಿಯಾಂಚ್ಯಾ, ವಯ್ ದಿಲ್ಲ್ಯಾ ಮುಳಾವ್ಯಾ ಸಂವಿಧನಾಕ್ ಜೊಕ್ವಾನ್ ಲಗ್ತಿ ಜಾತಾತ್. ಹರ್ ಕಾಣಿ ಆಪ್ಣಾಸ್ತಕಿಂಚ್ ವಿಂಗಡ್ ತರಯಿ, ಕಾಣಿಯಾಂ ಭಿತರ್ ಮನ್ಯಾ ಜಿಣ್ಯೆಚೆಂ ಸಂಘರ್ಷ್ ಲಿಪುನ್ ಆಸಾ. ಥೊಡ್ಯಾಚ್ ಉತ್ರಾಂನಿ ಪ್ರಭಾವಿಕ್ ಥರಾನ್ ಕಾಣಿ ಸಾಂಗುನ್ ವೆತನಾ, ಕಾಣಿಯೆ ಭಿತರ್ ಆಪ್ಣೆ ವಿಚಾರ್ ವಾಚ್ಪ್ಯಾಕ್ ನಾಟ್ವಾಶೆಂ ಸಾಂಗ್ಚಿ ಸಕತ್ ಆಸ್ಚ್ಯಾ ಬರಯ್ಣಾರಾಂಪಯ್ಣಿಂ ವಲ್ಲಿ

ಕ್ವಾಡ್ರಸ್ ಎಕ್ಲೊ ಮ್ಹಣ್ಣ್ಯಾಂತ್ ಉತ್ತೇಕ್ಷತಾ ನಾ. ತಾಚೊ ಹೊ ಕಥಾಸಂಗ್ರಹ್ ತಾಕಾ ಸಾಕ್.

ಹ್ಯಾ ಕಾಣಿಯಾಂಪಯ್ಕಿಂ ಚಡ್ತಾವ್ ಕಾಣಿಯೊ ಮುಂಬಯ್ಚ್ಯಾ ಧಣ್ಣಲ್ಲ್ಯಾ ಲೊಕಾಂಕ್ ಲಗ್ತಿ ಜಾಲ್ಲ್ಯೊ ಮ್ಹಣ್ಣೆತಾ. ಉದೆವ್ನ್ ಯೆಂವ್ಚ್ಯಾ ವೆಳಾರ್ ಬರಯ್ಲಾರ್ ಅಸಲ್ಯಾಚ್ ಎಕಾ ಸನ್ನಿವೇಶಾಂತ್ ಪೊಳ್ಲೊ ಜಾಲ್ಲ್ಯಾನ್ ಹ್ಯಾ ಕಾಣಿಯಾಂನಿ ವಾಸ್ತವೀಕತಾ ಉಟುನ್ ದಿಸ್ತಾ. ಮಾಯಾನಗರಿಂತ್ಲೆಂ ಜಿಣ್ಯೆಚೆಂ ಸಂಘರ್ಷ್ ಮತಿಕ್ ನಾಟ್ಲತಾ. 'ಬಂಧ್' 'ಉತ್ತೋಣ್' 'ರಿಣ್ಕಾರಿ' ಹ್ಯಾ ಆನಿ ಹೆರ್ ಥೊಡ್ಯಾ ಕಾಣಿಯಾಂನಿ ಮುಂಬಯ್ಚ್ಯಾ ಮಧ್ಯಮ್ ಆನಿ ಸಕಯ್ಲ್ಯಾ ವರ್ಗಾಚ್ಯಾಂನಿ ಜಿವಿತ್ ಭಾಂದುನ್ ಹಾಡುಂಕ್ ಪೆಚಾಡ್ಲೆಂ ದಿಸುನ್ ಯೆತಾ. ಕಾಣಿಯೊ ಸಾಂಗುನ್ ವೆತನಾ ಬರಯ್ಲಾರ್ ಜಿಣ್ಯೆಚಿಂ ಕಾಂಯ್ ಸೂತ್ರಾಂ ದಾಕೊವ್ನ್ ವೆತಾ. 'ಆಮ್ಚೆ ಜಿಣ್ಯೆಂತ್ ಸರ್ವ್ ವಿಂಚವ್ಣೊ ಆಮ್ಚೆ ಜಾವ್ನ್ ಆಸಾನಾಂತ್, ಥೊಡೆಪಾವ್ಪಿಂ ಥೊಡ್ಯೊ ಸಂಗ್ಳೊ ಆಮಿ ವಿಂಚ್ತೆತಾ ಕೊಣ್ಣಾ, ಪೂಣ್ ಜಾಯಿತ್ತೆಪಾವ್ಪಿಂ ತಿ ಏಕ್ ಮಾಂಡಾವಳ್, ವಾ ವಿಧಿ ವಾ ನಶೀಬಾಚೊ ಖೆಳ್'(ಘನಂವ್ಲೆಂ ಪಾಳ್ಲೆಂ) ಮ್ಹಣ್ ಆಮಿ ಪಾತ್ಯೆತಾಂವ್ ತರಯಿ ಕಿಲ್ಲೆಶೆಪಾವ್ಪಿಂ ವಿಧಿಕ್ ಬದ್ಲುಂಕ್ ಆಮಿ ಪ್ರಯತ್ನ್ ಕರ್ತಾಂವ್. 'ಗಾಯೊ ಜಿಯೆತಾತ್ ಕೊಣ್ ಆಪ್ಣಾಕ್ ಯೇವ್ನ್ ಖಾಯ್ವಯ್ ಮ್ಹಣೊನ್. ಆನಿ ತೆಚ್ಚ್ ವಾಗ್ ಜಿಯೆತಾತ್ ಹೆರಾಂಕ್ ಖಾಂವ್ಕ್; ಮತ್ಲಬ್ ಭೋವ್ ಸಂಪೂ; ಜೊ ಧಾಂವ್ತಾ, ತೊ ಜಿಕ್ತಾ, ಜೊ ರಾವ್ತಾ.. ತೊ ಸಂಪ್ತಾ' (ಉತ್ತೋಣ್). ಮುಂಬಯ್ ತಸಲ್ಯಾ ಶೆರಾಂತ್ ಮಾತ್ರ್ ನ್ಹಯ್ ಆಮ್ಚ್ಯಾ ಹ್ಯಾ ಜಿವಿತಾಂತ್ ಕೊಣ್ ಮುಕಾರ್ ಸರ್ತಾ ತೊ ಜಿಕ್ತಾ. ಕೊಣ್ ರಾವ್ತಾ ತೊ ಪಾಟಿಂಚ್ ಉರ್ತಾ. ಅಸಲ್ಯಾ ಪಯ್ಲಾರ್, ವ್ಹಾಳೊನ್ ವಚುಂಕ್ ನಚೊ ಜಾಲ್ಯಾರ್ ಜಾಯಿತ್ತೆಪಾವ್ಪಿಂ ಆಮಿ ಜಿಣ್ಯೆಂತ್ ಸೊಡ್‌ದೊಡ್ ಕರಿಜೆ ಪಡ್ತಾ. ಥೊಡ್ಯಾ ಸನ್ನಿವೇಶಾಂನಿ ಆಮಿ ಖಾಲ್ತೆ ಜಾಲ್ಯಾರ್ ಮಾತ್ರ್ ವಾಂಚುಂಕ್ ಸಕ್ತಾಂವ್. 'ಝಾಡಾಂ ಆವಾಂತ್ ವ್ಹಾಳೊನ್ ವಚಾನಾಂತ್, ಕಿತ್ಯಾಕ್ ಮ್ಹಳ್ಯಾರ್ ತಾಂಕಾಂ ಬಾಗ್ಲೊಂಕ್ ಕಳಿತ್ ಆಸಾ. ಪುಣ್ ರುಕಾಕ್ ಬಾಗ್ಲೊಂಕ್ ಕಳಿತ್ ನಾ. ದೆಕುನ್ ತೆ ಅವಾಂತ್ ವ್ಹಾಳುನ್ ವೆತಾತ್.(ಶನಿ)

ಮನ್ಶ್ಯಾ ಸಂಬಂಧಾಕ್ಚ್ ಲಗ್ತಿ ಜಾಲ್ಲ್ಯೊ ಥೊಡ್ಯೊ ಆಪೂರ್ಬಾಯೆಚ್ಯೊ ಕಾಣಿಯೊ ಆಸಾತ್. ಹ್ಯಾ ಪಯ್ಕಿಂ ಯಾಂತ್ರಿಕ್ ಆನಿ ವ್ಯಾಪಾರಿ ಜಾಲ್ಲ್ಯಾ ಆಯ್ಚ್ಯಾ ಸಂಬಂಧಾಕ್ ಲಗ್ತಿ, ಬರೆಂಪಣ್ ವೆಳ್ಕೊಂಕ್ ಸಕನಾತ್‌ಲ್ಲೆಂ 'ಬಂದ್'. ಆಜ್ ಆಮ್ಚ್ಯಾ ಜಿವಿತಾಂತ್ ಜಾಲ್ಲಿ ವ್ಹಡಿ ಬದ್ಲಾವಣ್ ಮ್ಹಳ್ಯಾರ್ ಸ್ವಾರ್ಥಿ ಜಾಲ್ಲ್ಯೊ ಲಾಗ್ತೊ, ಕುಟ್ಮಾಚೊ ಸಂಬಂಧ್: 'ಬೊಂಬಯ್ಚ್ಯಾ ಮಾಮಾಚಿ ಪೇಟ್' 'ದೇಡ್ ಹಜಾರ್ ರುಪಯ್ ಆನಿ ದುಬ್ಳಿಕಾಯ್' ಅಸಲ್ಯಾ ಕಾಣಿಯೆಂನಿ ಹೆಂ ಪಿಂತ್ರಯ್ಣಾಂ.



ಚಲಿಯಾಂಚೆಂ ಆನಿ ಸ್ತ್ರಿಯಾಂಚೆಂ ಶೋಷಣ್ ಆಮ್ಚ್ಯಾ ಸಮಾಜಾಂತ್ ಸಂಘಲ್ಲೆಂ ನಾ. ಚಲಿಯಾಂಚೆಂ ಶೋಷಣ್ ಕಿತ್ತೆಲೆಪಾವ್ಪಿಂ ಆಪ್ಲ್ಯಾಚ್ ಮನ್ಯಾಂಧಾವ್ನ್ ಜಾವ್ನ್, ಶೋಷಣ್ಕ್ ಬಲಿ ಜಾಲ್ಲೊ ಚಲಿಯೊ ಜಿವಿತ್ ಭೊರ್ ಕಷ್ಟತಾತ್ (ಬೊಂಬಯ್ಚೊ ಮಾಮ್). ಜಿಣಿ ಜಿಯೆಂವ್ಕ್ ವೊದ್ದಾಡ್ಚೆ ಸ್ತ್ರಿಯೆನ್ ಆಪ್ಲ್ಯಾ ಕುಳಾರಾಚ್ಯಾ ಮರ್ಯಾದಿಂಕಾಯಿ ಗುಮಾನ್ ದೀಂವ್ಕ್ ಜಾಯ್(ಎಕ್ಯೆ ಮರ್ಯಾದಿಚಿ ಕಾಣಿ). ಹ್ಯಾ ಸರ್ವ್ ಗಜಾಲೆಂಚೆರ್ ಬರಯ್ಣಾರಾಚಿ ನಿರಾಶಾ 'ಘಂವ್ಚೆಂ ಪಾಳ್ಣೆಂ' ಕಾಣಿಯೆಂತ್ ವ್ಯಕ್ತ್ ಜಾತಾ: 'ಅಂಕ್ವಾರ್' ಆಸ್ತಾನಾ, 'ಕಾಜಾರಿ' ಜಾತಾನಾ 'ವಿಧವ್/ವೆಗ್ಳಾಚಾರಿ' ಜಾತಾನಾ ಕಿತೆಂ ತಾಚೆಂ ವೆಕ್ತ್ಲ್ವ/ಚಿಂತಾಪ್/ಚರಿತ್ರಾ ಬದಲ್ತಾ? ಸೊಸಾಯ್ಪಿಂತ್ ಎಕ್ಸುರಿಂ ಚೆಡ್ವಾಂ ಜಿಯೆನಾಯೆ ಕಿತ್ಯಾಕ್ ಮ್ಹಳ್ಯಾರ್ ಕಾಜಾರಿ ದಾದ್ಲ್ಯಾಂಕ್ ಬಾಸ್ಕಳ್ಣಣಾಚಿ ತಾಳ್ಳಿ ಯೆತಾ ಮ್ಹಣುನ್? ತರ್ ತೊ ಗುನ್ಯಾಂವ್ ಬಾಯ್ಲಾಂಚೊ? ತಶೆಂ ಮ್ಹಣ್ ಸರ್ವ್ ದಾದ್ಲೆ ಯೆಮ್ಕುಳೆ ನ್ಹಯ್. ಸುಖಾಂತ್ಯ ಆಸ್ಚಿ 'ಸಂಬಂಧ್' ಕಥಾ ವಿಂಗಡ್ಚ್ ಚಿಂತಾಚಿ ತರ್, ಧೊಡ್ಯೆಪಾವ್ಪಿಂ ದಾದ್ಲೆಚ್ ಗುನ್ಯಾಂವ್ಕಾರ್ ನ್ಹಯ್ ಮ್ಹಣ್ಚೊ ಕಾಣಿಯೊಯ್ ಆಸಾತ್. 'ಭಾಂದ್' ಹ್ಯಾಪಯ್ಕಿಂತ್ಲಿ ಏಕ್.

ಹ್ಯಾ ಸಂಗ್ರಹಾಂತ್ಲೊ ಆನ್ಯೇಕ್ ವರ್ಗ್, ಸಾಹಿತಿ ಆನಿ ಬರಯ್ಣಾರಾಂಚ್ಯಾ(ಸ್ವತಾಃ ಲೇಕಕಾಚ್ಯಾ) ಆನಿ ಪ್ರಸ್ತುತ್ ಮಾಧ್ಯಮ್ ಸಾಂಬಳ್ಣಾರಾಂ ಮಧ್ಲ್ಯಾ ಸಂಘರ್ಷಾಚೊ. 'ಏಕ್ ಅಪ್ರಗಟಿತ ಕಾಣಿ' 'ಮೆಟ್ರೊ ಬುಲ್ಲೆಟಿನ್' 'ಮಾಪ್' ಅಸಲ್ಯೊ ಕಾಂಯ್ ಕಾಣಿಯೊ ಪ್ರಾಮಾಣಿಕ್ ಬರಯ್ಣಾರ್ ಆನಿ ಪ್ರಸ್ತುತ್ ಮಾಧ್ಯಮಾಚ್ಯಾ ಧನಿಯಾಂ ಮಧೆಂ ಆಸ್ಚೊ ತಫಾವತ್ ವ್ಯಕ್ತ್ ಕರ್ತಾ ತರ್ ಹ್ಯಾ ತಫಾವತಾಮಧೆಂ ಉಟೊನ್ ದಿಸ್ತಲ್ಯಾ ಧೊಡ್ಯಾಂಚೆಂ ಪೊಕೊಳ್ಪಣ್ 'ಸಚ್ ಕಾ ಸಾಮಾನ್' ಕಾಣಿಯೆಂತ್ ಆಸಾ. 'ತುಜ್ಯಾ ಸಾಹಿತಿಕ್ ಜಿಣ್ಯೆಂತ್ ತುಕಾ ಜಾಯ್ ಪುರಸ್ಕಾರ್ ಲಾಭ್ಲ್ಯಾತ್, ಪುಣ್ ಸಾಂಗ್ ಹಾಂತ್ಲೆಂ ಕಿತ್ತೆ ಪುರಸ್ಕಾರ್ ತುಜ್ಯಾ ಪ್ರಾಮಾಣಿಕ್ (ಸಾಹಿತಿಕ್) ಯೋಗ್ಯತೆಕ್ ಮೆಳ್ಳ್ಯಾತ್ ಆನಿ ಕಿತ್ತೆ ತುವೆಂ ತುಜ್ಯಾ ಲಾಭಿಕ್ ಲೋಂಚ್ ಖಾವವ್ನ್ ಘೆತ್ಲ್ಯಾತ್?' ಬರಯ್ಣಾರಾಚೆಂ ಸವಾಲ್ ಆಜ್ ಕಾಲ್ ಪ್ರಶಸ್ತೊ ಆಪ್ಲಾಯಿಲ್ಲಾ ಜಾಯಿತ್ತಾಂನಿ ಜಾಪ್ ದೀಂವ್ಕ್ ಸಹಜ್ಲೆಂ. ಬರಯ್ಣಾರಾಪ್ರಾಸ್ ಸಾಹಿತಿಕ್ ಏಕ್ ಜವಬ್ದಾರಿ ಆಸಾ. 'ಬರಾಪ್ ಕೊಣಾಕ್ ಹವ್ಯಾಸ್ ಮಾತ್ ಆಸೊಂಕ್ ಪುರೊ, ಕೊಣಾಕ್ ಪಿಸಾಯ್ ಜಾಂವ್ಕ್ ಪುರೊ, ಆನಿ ಕೊಣಾಕ್ ಖೊರೊಚ್ ಜಾಂವ್ಕ್ ಪುರೊ. ಪುಣ್ ಪತ್ರಿಕೋಧ್ಯಮ್ ತಶೆಂ ಜಾಯ್ನಾ. ದೆಕುನ್ ಬರಯ್ಣಾರ್ ಆನಿ ಸಾಹಿತಿ ವೆವೆಗ್ಳೆ ಪ್ರಕಾರ್. ಬರಯ್ಣಾರಾನ್ ಚಿಂತ್ಲಿ ರೀತ್ ವಿಂಗಡ್, ಮಾಪ್ಚೆಂ ಮಾಪ್ ವೆಗ್ಳೆಂ, ದೆಖ್ಚಿ ರೀತ್ ಅಧ್ಲಿ. ಬರಯ್ಣಾರಾನ್ ಬೇಜವಬ್ದಾರ್ ಜಾವ್ತೆತಾ, ಪುಣ್ ಸಾಹಿತಿನ್ ನ್ಹಯ್. ಬರಯ್ಣಾರಾನ್ ನೈತಿಕ್ ಮೊಲಾಂ ಹೊಗ್ಡಾವ್ನ್ ಜಿಯೆವ್ತೆತಾ, ಪುಣ್ ಸಾಹಿತಿನ್ ನ್ಹಯ್. ಬರಯ್ಣಾರಾನ್ ಪೊಳ್ಕುರ್ವಾದ್ ವೆಂಗೆತಾ ಪುಣ್ ಸಾಹಿತಿನ್ ನ್ಹಯ್. ಬರಯ್ಣಾರಾನ್ ಫಾಯ್ಡೊ-ಲುಕ್ಸಾಣ್ ಚಿಂತ್ಯೆತಾ, ಪುಣ್ ಸಾಹಿತಿನ್ ನ್ಹಯ್' (ಮಾಪ್).



ಪ್ರಸ್ತುತ್ ಸಾಹಿತ್ಯ, ಪುರಸ್ಕಾರ ಹ್ಯಾ ಸಂಬಂಧಾಥಂಯ್ ಬರಯ್ಣಾರಾಚಿ ಬೆಜರಾಯ್ ಮೆಟ್ರೊಬುಲೆಟಿನ್ ಕಾಣಿಯೆಂತ್ ವ್ಯಕ್ತ ಜಾತಾ: 'ಆಜ್ಕಾಲ್ ಆವಾಜಾಕ್ ಸಂಗೀತ್, ಸಬ್ಬಾಂಕ್ ಸಾಹಿತ್, ಆಂಗ್-ಪಾಂಗ್ ಹಾಲವ್ಣೆಕ್ ನಾಚ್ ಮ್ಹಣ್ ಚಿಂತ್ಲೆ ಚಡ್, ಪಾತ್ಯೆಂವ್ಚೆ ಚಡ್. ಮನಶಾಜಿಣ್ಯೆಚೊ ತಾಳೊ ಜಾಂವಚೆಂ ಸಾಹಿತ್ ಫಕತ್ ಬುಕಾಂಚ್ಯಾ ಪಾನಾನಿ ಆಸಾ ಆನಿ ಪರ್ಗಟ್ಣೆ ಬೂಕ್ ಜಾಂವ್ ಮೆಳ್ಳೆ ಪುರಸ್ಕಾರ್ ಜಾಂವ್ ತೊಂಡಾಂ, ಬೊಲಸಾಂ, ಜಾತ್, ಧರಮ್, ಲೋಬಿ ಪಳೆವ್ನ್ ಲಾಭತಾ ಶಿವಾಯ್ ಖಿರಿ ಪ್ರತಿಭಾ ವಳ್ಕೊಂಚ್ಯಾ ದೊಳ್ಯಾಂಕ್ ಕೆದ್ನಾಂಗಿ ಕ್ಯಾಟರ್ಯಾಕ್ ಜಾಲಾಂ ವಾ ಗೂಣ್ ಜಾಯ್ತಾಲೆಂ ದೊಳ್ಯಾಂಚೆಂ ಕೇನ್ಸರ್ ಆಸುಯೆತ್ '

'ವ್ಹಡಿಮಾಂಯ್ಚಿ ಗುಡಾ ಆಂಗಡ್ ಆನಿ ಇಸ್ಕೊಲಾಚೆ ಪಾರ್ವೆ' ಆನಿ 'ಏಕ್ ಬುಲ್ಲೋಜರ್ ಬಾಂಯ್ ಆನಿ ನಾಗು' ಆನಿ 'ಏಕಾ ಪಿಂಜ್ಲಾ ಪಾನಾಚಿ ಕಥಾ' ಹ್ಯೊ ಕಥಾ ಕುಕ್ಳೆಹಳ್ಳೆಚ್ಯೊ, ಪೂಣ್ ಶಿಕೊವ್ಪಿ ಆನಿ ವಿದ್ಯಾರ್ಥಿಂಕ್ ಲಗ್ತಿ. ಚಾರ್ ಕಾಣಿಯೆಂಚೊ ವಿಶಯ್ ಬೊಲೊಚ್, ಪೂಣ್ ಉಗ್ಡಾಸಾಂತ್ ಉರ್ಟೊ ಹ್ಯಾಪಯ್ಕಿಂ 'ಏಕ್ ಬುಲ್ಲೋಜರ್ ಬಾಂಯ್ ಆನಿ ನಾಗು' ಕಾಣಿಯೆಂಚೆಂ ಅಂತ್ಯ ಮಾತ್ ಸಮ್ಜುಂಕ್ ವಾಚ್ಪ್ಯಾಂಕ್ ಸೊಡ್ಲಾಂ.

ತಾತ್ಪಿಕ್ ಚಿಂತ್ಪಾಚಿ 'ಏಕ್ ಮೊರ್ನಾಚಿ ಚೀಟ್' ಚಿಂತುಂಕ್ ಕರ್ಚ್ಯಾ ಕಾಣಿಯಾಂಪಯ್ಕಿಂ ಏಕ್. 'ಮ್ಹಜ್ಯಾ ಭಾವಾಡ್ತಾಚೆರ್ ತುಂ ಸವಾಲ್ ಕರ್ಚ್ಯಾಧಿಂ ಏಕ್ ಸತ್ ಸಮ್ಜುನ್ ಘೆ, ತುಕಾ ದೇವ್ ಮ್ಹಳ್ಯಾರ್ ಕಿತೆಂ, ಧರ್ಮ್ ಮ್ಹಳ್ಯಾರ್ ಕಿತೆಂ, ಭಾವಾಡ್ ಮ್ಹಳ್ಯಾರ್ ಕಿತೆಂ ಮ್ಹಳೆಂಚ್ ಕಳಿತ್ ನಾ. ಹೊ ಧರ್ಮಾಚೊ ಬಜಾರ್ ತುಂ ಆನಿ ತುಜೆತಸಲೆ ಚಲಯಾ; ಜಾಂವ್ಪಿ ಧರ್ಮಾಚ್ಯಾ ನಾಂವಾನ್ ವೊಲಾಪ್ಪಿ, ತೆಲಾಪ್ಪಿ. ಕರ್ಚಿಂ ಸರ್ವ್ ಕರ್ನ್, ಕರೀತ್ ರಾವುನ್ ಹಫ್ತಾಚೊ, ಮಯ್ಯಾಚೊ ವರ್ಸಾಚೊ ಧರ್ಮಿಕ್ ಡೋಂಗ್ ಕರುಂಕ್ ಮ್ಹಾಕಾ ನಾಕಾ. ತುಜೊ ಧರ್ಮ್ ತುಜೆಸವೆಂಚ್ ದವರ್ ಆನಿ ಮ್ಹಜೆಂ ಕರ್ಮ್ ಮ್ಹಾಕಾ ಫರುಂಕ್ ದೀ' (ಏಕ್ ಮೊರ್ನಾ ಚೀಟ್)

ಹೊ ಕಥಾ ಸಂಗ್ರಹ್ ಆಪೂರ್ಬಾಯೆಚ್ಯಾ ಮೊಟ್ಟ್ಯಾ ಕಾಣಿಯಾಂಚೊ. ಮನ್ಶ್ಯಾ ಚಿವಿತಾಚ್ಯೊ ವಿವಿಧ್ ಕೊನ್ಸೆ ದಾಕಂವ್ಲೊ.

- ಡೊ. ಎಡ್ವರ್ಡ್ ನಜೆತ್.



## ಬಂದ್

'ಬಂದ್' ಜಶೆಂ ಸಬ್ಧ್ ಸಾಂಗ್ತಾ; ಎಕಾ ರಿತಿಚೆಂ ಕುಡೆಂಪಣ್, ಜೊ ಏಕ್ ಮನಿಸ್ ಆಪ್ಲ್ಯಾ ಜಿಣ್ಯೆಂತ್, ಅಪ್ಲೆಚ್ ಲಾಗಿಂ ಆಸೊನ್, ಅಪ್ಲಾಚೊಚ್ ಇತ್ಲೊಯ್ ನಿಸ್ವಾರ್ಥಿ ಮಾಪಾನ್ ಮೋಗ್ ಕರ್ತಲ್ಯಾಚೊ ಖರೊ ಮೋಗ್ ಸಮ್ಜೊಕ್ ಸಕಾನಾಸ್‌ಲ್ಲಾ ಎಕಾ ಸಾಹಿತಿಕ್ ಸಮ್ಜೊಂವ್ಕ್ ಪ್ರೇತನ್ ಕರ್ನ್ ಜಯ್ತ್ ಜೊಡ್‌ಲ್ಲಾ ಎಕಾ ಚಲಿಯೆಚ್ಯಾ ಜಿಣ್ಯೆಚೆರ್ ಗುಂತ್‌ಲ್ಲಿ ಕಾಣೆ.

ಪ್ರಸ್ತಾವನಾಂತ್ ಹಿಂ ಉತ್ರಾಂ ದಾಟ್ ಅಕ್ರಾಂನಿ ಬರಯಿಲ್ಲಿಂ.

'ಬಂದ್' ಅಸಲಿಚ್ಚ್ ಕಾಣೆ. ಜೊ ರಾನಾಂತ್ ರುಕಾಂ ಮಧೆಂ ಜಿಯೆವ್ನಾಯೀ ರೂಕ್ ಮ್ಹಳ್ಯಾರ್ ಕಿತೆಂ ಮ್ಹಳ್ಯೆಂಚ್ ನೆಣಾ ಜಾಲ್ಲಾ, ಗಿನ್ಯಾನ್ ವಾಂಟುಕ್ ಉಭೊ ಜಾವ್ನ್ ಖುದ್ಧಾ ರಿತೆಂಪಣ್ ಭಗ್ತೆಲ್ಯಾ ಸಾಹಿತಿಕ್ ಶಿಕ್ಯೆಕಾಚಿ. ಕಾಂಯ್ ವೀಸ್-ಪಂಚ್ಚೀಸ್ ವರ್ಸಾಂತ್ಲಿ ಹಿ ಕಾಣೆ ಎಕಾ ಅಸ್ವಾಭಾವಿಕ್ ಪುಣ್ ಧಯ್ರಾವಂತ್ ಚೆಡ್ವಾಚಿ, ಜಿ ಸತಾನ್, ನಿತಿನ್ ಜಿಯೆಂವ್ಕ್ ಆಶೆತಾಲಿ, ಅಪ್ಲೆಂ ಸೊಭಿತ್ ಚಿಂತಾಪ್ ಘೆವ್ನ್, ಹ್ಯಾ ಕ್ಷೂರ್ ಸಂಸಾರಾಕ್ ಆನಿ ತಾಚ್ಯಾ ಕರಾಳ್ ಚಿಂತ್ಪಾಚೆರ್ ಆರ್ಸೊ ಧರುಂಕ್ ಪ್ರಾಮಾಣಿಕ್ ಪ್ರೇತನ್ ಕೆಲ್ಲಾ ಎಕಾ ಚಲಿಯೆಚಿ ಕಾಣೆ. ಆಜ್ ಹ್ಯಾ ಬುಕಾ ರುಪಾರ್ ಶಿಕಾ ಸಮರ್ಪಿತ್'

ಬುಕಾಚೆಂ ಉಗ್ತಾವಣ್ ಜಾತೆಚ್ಚ್ 'ಲೇಖಕಾಚಿಂ ದೋನ್ ಉತ್ರಾಂ' ಉಚಾರ್‌ಲ್ಲಾ ಮ್ಹಜ್ಯಾ ಉತ್ರಾಂಕ್ ತಾಳಿಯೊ ಸಯ್ತ್ ಪಡ್‌ಲ್ಲೊ.

\*\*\*

'ಪತ್ರ್ ಸಮಾಜೆಚೊ ದೊಳೊ ತರ್, ಸಾಹಿತ್ಯ್ ಮತ್'

ಅಜೂನ್ ಉಡಾಸ್ ಆಸಾ ಮ್ಹಾಕಾ, ಸಾಹಿತ್ ಶಿಕಂವ್ಚ್ಯಾ ಪಯ್ಲಾ ಕ್ಲಾಸೆಂತ್ ಸರ್ವಾತ್ ಕೆಲೆಲ್ಯಾ ಉತ್ರಾಂಚೊ.

'ಸರ್, ಮತ್ ನ್ಹಯ್ ದೀಶ್'

ಮ್ಹಾಕಾ ಪಾಟಿಂ ಜವಾಬ್ ದೀವ್ನ್ ತಿದ್ದಣ್ ಕೆಲ್ಲಾ ತ್ಯಾ ವಿದ್ರೂಪ್ ಚೆಡ್ವಾಚೊ ಕರ್ಕಸ್ ಆವಾಜ್ ಕಿತ್ಯಾಕ್‌ಗೀ ಚಾಬೂಕೆಚೆ ಮಾರ್ ದಿತಾಲೆ.

'ಮತ್ ನಾತ್‌ಲ್ಲಿ ದೀಶ್ವ ತೀನ್ ಕಾಸಾಂಕ್‌ಯೀ ಉಪ್ಕಾರಾಕ್ ಪಡನಾಸ್ತಿ'

ಹಾಂವೆಯೀ ತೆಚ್ಚ್ ಪ್ರಕಾರ್ ಜಾಪ್ ದಿಲ್ಲಿ.

ಪಯ್ಲೆಚ್ ಕ್ಲಾಸೆಂತ್ ಹೊ ಅಕ್ಕಾನ್ ಮ್ಹಾಕಾ ನಾಕಾಸ್‌ಲ್ಲೊ.

ತೆಂ ತೋಂಡ್ ಕಾಳೆಂ ಕರೀತ್ ಅಪ್ಲೇಸ್ತಕಿಂ ಹಾಸೊನ್ ವ್ಹಗೊ ರಾವ್ಲೆಂ.

\*\*\*

ಕಾಮಾಚ್ಯೆ ಸೊಧ್ನರ್ ಮಾಯಾನಗ್ರಿಕ್ ಪಾವ್‌ಲ್ಲಾ ಮ್ಹಾಕಾ ಕಾಮ್ ಜಾಯ್ ಆಸ್ಲೆಂ. ತ್ಯೇ ಸಾಕೆಂ ಶಿಕಾಪ್ ಜಾಂವ್ ಅನ್ಬೋಗ್ ತ್ಯೇ ವೆಳಿಂ ಮ್ಹಾಕಾ ನಾತ್‌ಲ್ಲೊ. ಹವ್ಯಾಸಾಕ್ ಲಾಗೊನ್ ಕಾಂಯ್ ಥೊಡೆಂ ಬರಯಿಲ್ಲೆಂ, ಜಾಂವ್ ತೆಂ ಮೌಲ್ಯ-ಮಾಪಾಚೆ ನದ್ರೆನ್ ಪಳೆಲ್ಯಾರ್ ಕಾಂಯ್ ತೀನ್ ಕಾಸಾಂಚೆಂ ಮ್ಹಣ್ ಮ್ಹಾಕಾ ಕೆದಿಂಚ್ ಭಗಾನಾತ್‌ಲ್ಲೆಂ. ಹಾಂ! ವ್ಹಯ್.. ಕಾಂಯ್ ಥೊಡ್ಯಾ ಬರ್ಪಾಂನಿ ಇನಾಮಾಂ ಜೊಡ್‌ಲ್ಲೆಂ, ಪತ್ರಾಂನಿ ತಸ್ವೀರ್ ಛಾಪ್‌ಲ್ಲಿ. ಗಾಂವಾರ್ ವ್ಹಳೆಚೊ ಜಾಲ್ಲೊಂ.

"ಇತ್ಲಾಂತ್‌ಚ್ ಪೋಟ್ ಭರ್ತಾಯೆರೆ?.. ವೊಂಟಾರ್ ಮಿಶಿಯೊ ಫುಟ್ಲೊ ತರ್‌ಯೀ ತಕ್ಲೆರ್ ಜವಾಭ್ಯಾರೆಚೆಂ ವೊಜೆಂ ನಾ, ಕಿತ್ಲೊ ತೇಂಪ್ ಆವಯ್-ಬಾಪಾಯ್ಚ್ಯಾ ಗುಸ್ತಾಂ ಜಿಯೆತಲೊಯ್ತೆ?"

ಜಿವಿತಾಚೆಂ ಮೌಲ್ಯಾಪ್ 'ಮನ್ಯಾನ್ ಕಮಾಂವ್ಚೆ ದುಡ್ವಾನ್ ಮೆಜ್ಚ್ಯಾ ಸಮಾಜೆಕ್' ಕಿತೆಂ ಪಡೊನ್ ಗೆಲಾಂ ಖಿಂಚೆಂ ನಯ್ತೆಕ್ ಆನಿ ಖಿಂಯ್ಚೆಂ ಅನಯ್ತೆಕ್? ವಾರ್ಜೆಕ್ ಕರುಂಕ್ ಮ್ಹಜೆಲಾಗಿಂ ಕಿತೆಂಚ್ ನಾತ್‌ಲ್ಲೆಂ.

ದೀಸ್‌ಭರ್ ಕಾಮ್ ಕರ್ನ್ ಸಾಂಜೆರ್ ಏಕ್ ಗ್ಲಾಸ್ ಸೊರೊ ಪಿಯೆತೆಚ್ಚ್ ಸದಾಂಯ್ ಆನಾಚೆ ಪುರ್ಪುರೆ ತಡ್ಲೊಂಕ್ ಜಾಯ್ನಾಸ್ತಾಂ, ಮಾಂಯ್ ಅಪ್ಲಾ ಹಾತಾಚಿಂ ಕಾಂಗ್ಲಾಂ ಆಡೊವ್ ಫಾಲ್ಸ್ ಥೊಡೊ ದುಡು ದೀವ್ನ್ ಮ್ಹಳೆಂ "ಅಳೆ ಪುತಾ, ಆನಾಕ್ ಚೊಕ್ ಸಮ್ಜಾನಾಕಾ, ತಾಕಾ ತುಜೆರ್ ಆಸ್ಚ್ಯಾ ಫಿಕ್ಸಿರೆಂತ್ ಹೆಂ ಸರ್ವ್ ಸಾಂಗ್ತಾ, ರೀತ್ ಚುಕ್ಲಾ ಜಾವ್ಯೆತ್, ಪುಣ್ ತೊ ನೀತ್ ಚುಕಾನಾ, ತುಂ ಹೆ ಪಯ್ಲೆ ಘೆ ಆನಿ ತುಜೊ ಪುಡಾರ್ ತುಂಚ್ ಸೊಧುನ್ ಬರೊ ಜಾವ್ನ್ ಯೇ, ತೆದ್ನಾಂ ಕಾಂಗ್ಲಾಂ ಸೊಡಯ್. ಬೊಂಬೊಂಯ್ ಆಮ್ಚ್ಯಾ ವಿಲ್ಹಿಚಿ ಆಂಗಡ್ ಆಸಾ, ಆನಿ ತಾಚಿಚ್ ಮ್ಹಳಿ ಏಕ್ ಕೊಟ್ರಿಯೀ ಆಸಾ ಕಂಯ್, ತುಕಾಯ್ ತೊ ತ್ಯಾ ಕೊಟ್ರಿಂತ್ ರಾವಯ್ತಲೊಂ".





ಅಶೆಂ ಮಾಯಾನಗ್ರಿಕ್ ಹಜಾರ್ ಸಪ್ಪಾಂ ಘೆವ್ನ್ ದೆಂವ್ತಲ್ಲ್ಯಾ ಲಾಖೊಂ ಲೊಕಾಂ ಪಯ್ಲಿಂತ್ ಹಾಂವ್‌ಯೀ ಎಕ್ಲೊಂ.

ಕಾಂಯ್ ಸಂತಾನ್ ಕುಟ್ಮಾಚೊ ನ್ಹಯ್ ತರ್‌ಯೀ, ಆಮ್ಚ್ಯಾಚ್ ಗಾಂವ್ಚೊ ವಿಲ್ಹಿ ಪ್ರಾಯೆನ್ ಕಾಂಯ್ ಮ್ಹಜ್ಯಾಕೀ ಚಾರ್-ಪಾಂಚ್ ವರ್ಸಾಂ ವ್ಹಡ್ ಪುಣ್ ಹಂಬಾಕೀ ನ್ಹಯ್.

"ಭಿಯೆನಾಕಾರೆ.. ತುಕಾ ಕಾಮ್ ಮೆಳಾನಾಸ್ತಾಂ ಆನಿ ಕೊಣಾಕ್ ಮೆಳ್ಳೆಂ.. ಧಯ್ತ್ ಘೆ.. ಕಸ್ಲೀಯ್ ಗರ್ಜ್ ಪಡ್ಲಿ ತರ್ ಹಾಂವ್ ಆಸಾಂ"

ವಿಲ್ಹಿಚಿಂ ಧಯ್ರಾಚಿಂ ಉತ್ರಾಂ ಮ್ಹಜ್ಯಾ ಕುಸೊನ್ ವೆಚ್ಯಾ ಮತಿಕ್ ನವೆಂ ತ್ರಾಣ್ ದೀಂವ್ಕ್ ಸಕ್ಲೆಂ. ದೆಖುನ್ ಸದಾಂಯ್ ದಿಸಾಳಿಂ ಘೆವ್ನ್ ಖಿಂಯ್ಚರ್ ಕಾಮಾಚೊ ಆವ್ಕಾಸ್ ಆಸಾ ಮ್ಹಳೆಂ ಸೊಧುನ್ ಆಸ್ಲೊಂ. ಚಡ್ತಾವಾಂನಿ ಮ್ಹಾಕಾ ಅನ್ಬೋಗ್ ನಾ ದೆಖುನ್ ಕಾಮ್ ದೀಂವ್ಕ್ ಜಾಯ್ನಾ ಮ್ಹಣ್ ತೊಂಡಾರ್ ಸಾಂಗ್ಲೆಂ ತರ್, ಥೊಡ್ಯಾಂನಿ ಮ್ಹಾಕಾ ಫಕತ್ ಕಮಿಶನಾಚೆಂ (ಸೇಲ್‌ಮೆನಾಚೆಂ) ಕಾಮ್ ಕರುಂಕ್ ಸಲ್ತಾ ದಿಲಿ. ಪುರ್ತೊ ನಾಗ್ಡೊ ಆಸ್ಪಾಕ್ ಏಕ್ ಸುತಯೀ ಕಾಂಯ್ ಇಲ್ಲೊ ಮಾನ್ ಧಾಂಪುಂಕ್ ಸಕ್ತಾ ಮ್ಹಳೆ ಚಿಂತ್ನೆನ್ ಹೆಂ ಕಾಮ್ ಕರ್ಯಾಂ ಮ್ಹಳೆ ಅಲೋಚನ್ ಕರ್ತಾಸ್ತಾಂ, ಏಕ್ ಜಾಯ್ರಾತಾರ್ 'ಸಂಗೀತ್, ಭಾಸ್, ಸಾಹಿತ್ ಶಿಕಂವ್ಕ್ ಟೀಚರಾಂ ಜಾಯ್' ಮ್ಹಳೆಂ ವಾಚುನ್ ಭೋವ್ ಆತುರಿತ್ ಜಾಲೊಂ.

"ಸಂಸಾರಾಂತ್ ಜಾಯ್ತಿ ವಿಧ್ಯಾ ಆಸಾ ಜಿ ಶಿಕೊನ್, ಸಮ್ಜೊನ್ ಘೆವ್ತೆತಾ, ಪುಣ್ ಸಾಹಿತ್ ಏಕ್ ದೇಣ್, ಜಿ ತ್ಯಾ ತ್ಯಾ ವೆಕ್ತಿಚ್ಯಾ ಚಿಂತ್ಪಾಂತ್ ಉದೆತಾ. ಆನಿಂ ಏಕ್ ಶಿಕ್ಷಕ್ ಜಾವ್ನ್, ಹ್ಯಾ ಚಿಂತ್ಪಾಚೆರ್ ಆರ್ಸೊ ಮಾತ್ರ್ ಘಾಲುಯೆತಾ ಶಿವಾಯ್, ಕೊಣಾಚೆಂಯ್ ಚಿಂತಾಪ್ ಬದ್ಲುಂಕ್ ಅಸಾಧ್ಯ್. ತುಜಿ ಅಭಿಪ್ರಾಯ್?" ಜಾಯ್ರಾತ್ ದಿಲ್ಲಾನ್ ಇಂಟರ್ವ್ಯೂ ಕರ್ಚೆ ವೆಳಾರ್ ಮ್ಹಾಕಾ ವಿಚಾರ್ಲೆಂ.

ಕಿತೆಂ ಜಾಪ್ ದಿತಲೊಂ? ಮ್ಹಾಕಾ ಕಾಮ್ ಜಾಯ್ ಆಸ್ಲೆಂ,

"ವ್ಹಯ್.. ವ್ಹಯ್.. ಜರೂರ್... ಏಕ್ ಶಿಕ್ಷಕ್ ಜಾವ್ನ್, ಹಾಂವೆಂ ಹೆಂ ಚಿಂತಾಪ್ ಮಾತ್ರ್ ದಿವ್ತೆತಾ, ಜಶೆಂ ಘೊಡ್ಯಾಕ್ ಉದಾಕ್ ಧಾಖಿಂವ್ಚೆಂ, ಪುಣ್ ಉದಾಕ್ ತ್ಯಾ ಘೊಡ್ಯಾನ್ ಮಾತ್ರ್ ಪಿಯೆಂವ್ಕ್ ಸಾಧ್ಯ್"

ಮೃಜಿ ಜವಾಬ್ ಆಯ್ಕೋನ್ ತೊ ಅಪ್ಪಾ ಮನಾಂತ್ ಕಿತೆಂ ಆಟೊವ್ ಕರಿಲಾಗ್ಲೊ ತೆಂ ನೆಣಾಂ,

"ತುಕಾ ಹ್ಯಾ ಆಧಿಂ ಸಾಹಿತ್ಯ್ ಶಿಕವ್ನ್, ವ ಸಾಹಿತ್ಯಾವಿಶಿಂ ಆಸ್ಚ್ಯಾ ಅನ್ಬೋಗಾವಿಶಿಂ ಮಟ್ವಾನ್ ಸಾಂಗ್ಲಿಗಿ?"

"ಹಾಂವೆಂ ಎದೊಳ್ ಕೊಣಾಯ್ಚ್ಯಾ ಸಾಹಿತ್ಯ್ ಶಿಕಂವ್ಕ್ ನಾ, ಪುಣ್ ಕಾಂಯ್ ಥೊಡೆಂ ಬರಯ್ಲಾಂ, ಥೊಡ್ಯಾ ಬರ್ಪಾಂಕ್ ಇನಾಮಾಂ ಲಾಭ್ಲ್ಯಾಂತ್, ಸಾಹಿತ್ಯ್ ಶಿಕ್ಷಿ/ಸಮ್ಜೊಂಚಿ ಹುಮೆದ್ ಆಸಾ, ದೆಖುನ್ ಶಿಕವ್ಣೆತ್ ಮ್ಹಳ್ಳೊ ಭರ್ವಸೊ ಆಸಾ, ಕಿತ್ಯಾಕ್ ಮ್ಹಳ್ಳಾರ್ ಸಾಹಿತ್ಯ್ ಮ್ಹಜೊ ಹವ್ಯಾಸ್"

"ಹಾಂಗಾಸರ್ ವೆವೆಗ್ಳ್ಯಾ ಪ್ರಾಯೆಚಿಂ ಭುರ್ಗಿಂ ಸಾಹಿತ್ಯ್ ಶಿಕೊಂಕ್ ಯೆತಾತ್, ಥೊಡಿಂ ದಿಸಾಕ್ ಕಾಮ್ ಕರ್ಚಿಂ ಸಕಾಳಿಂ ವೆಗ್ಲಿಂ ಯಾ ಸಾಂಜೆರ್ ತಡವ್ ಕರ್ನ್ ಕ್ಲಾಶೆಕ್ ಯೆತಾತ್, ದೆಖುನ್.. ತಸಲ್ಯಾಂಕ್ ತುಂ ಸಾಹಿತ್ಯ್ ಶಿಕಂವ್ಕ್ ಆಸ್ತೆಲೆಂ"

ಮ್ಹಾಕಾ ಭಿತರ್ಲೆ ಭಿತರ್ ಸಂತೊಸ್ ಜಾಲೊ. ಮ್ಹಾಕಾ ಕಾಮ್ ಜಾಯ್ ಆಸ್ಲೆಂ.

"ತುಕಾ ಆಮಿ ಏಕ್ ಹಜಾರ್ ರುಪ್ಯಾಂ ಥಾವ್ನ್ ಸುರ್ವಾತ್ ಕರ್ತಾಂವ್, ಥೊಡೆ ಮಯ್ನೆ ತುಜೆಂ ಕಾಮ್ ಪಳೆತಚ್ ಉಪ್ರಾಂತ್ ತುಜೊ ಸಂಭಾಳ್ ಕಿತ್ಲೊ ಚಡಯ್ಜಾಯ್ ಮ್ಹಳ್ಳೆಂ ಉಪ್ರಾಂತ್ ನಿಘಂಟ್ ಕರ್ಯಾಂ, ಕಿತೆಂ ಮ್ಹಣ್ತಾಯ್?"

ಹಾಂವೆಂ "ಜಾಯ್" ಮ್ಹಳ್ಳೆ ಅರ್ಥಾನ್ ಗೊಮ್ಮಿ ಹಾಲಯ್ಲಿ.

"ಕೆದ್ನಾಂ ಥಾವ್ನ್ ಕಾಮ್ ಸುರು ಕರ್ಯೆತ್?"

"ಫಾಲ್ಯಾಂಚ್ ಥಾವ್ನ್"

\*\*\*

ಮುಂಬಯ್ಚ್ಯಾ ಪೊವಾಯಾಂತ್ ವಿಲ್ಪಿಚಿ ಆಂಗಡ್ ಆಸ್ಲಿ, ಆನಿ ಲಾಗ್ನಾರ್ಚ್ ಏಕ್ ಲಾನ್ ಕೊಟ್ಟಿ, ತ್ಯಾ ಕೊಟ್ಟಿಂತ್, ತಾಚಿ ಆಂಗಡ್ ಚಲಂವ್ಚೊ ತಶೆಂಚ್ ಹೆರ್ ದೋಗ್ ರಾವ್ತಾಲೆ. ತಾಂಚೆಸವೆಂ ಮ್ಹಜೀಯ್ ರಾವ್ತಾಚಿ ವಿಲೇವಾರಿ ವಿಲ್ಪಿನ್ ಕರುನ್ ದಿಲಿ. ಸದ್ವ್ಯಾಕ್ ಭಾಡೆಂ ಮ್ಹಣ್ ಕಿತೆಂಚ್ ದೀಂವ್ಕ್ ನಾತ್ಲೆಂ, ದೆಖುನ್ ಮೆಳ್ಚ್ಯಾ ಏಕ್ ಹಜಾರ್ ರುಪ್ಯಾಂತ್ ಮ್ಹಜೊ ಖರ್ಚ್ ಕಾಡುಂಕ್ ಆಸ್ಲೊ, ತಶೆಂಚ್ ಆವಯ್ಚಿಂ ಕಾಂಗ್ಲಾಂ ಸೊಡಂವ್ಕ್ ಥೊಡೊ ಥೊಡೊ ದುಡು ಜಮಂವ್ಕ್ ಆಸ್ಲೊ.

ವಿಲ್ಲೆಪಾರ್ಲೆಮೆಂಟ್ ಇಲಾಫಂತ್ ಏಕ್ ಕಮರ್ಷಿಯಲ್ ಭಾಂದ್ವಾಂತ್ ಸಭಾರ್ ರಿತಿಚ್ಯೊ ಕ್ಲಾಶ್ಯೊ ಜಾತಾಲೊ. ಕೊಣ್ ಭಾಯ್ಲ್ಯೊ ಗಾಂವ್ಚ್ಯೊ ಭಾಸೊ ಶಿಕಯ್ತಾಲೆ, ಕೊಣ್ ವಿವಿಧ್ ರಿತಿಚೆಂ ಸಂಗೀತ್ ಶಿಕಯ್ತಾಲೆ. ಹಾಕಾಚ್ ಮಾಯಾನಗ್ರಿ ಮ್ಹಣ್ತಾತ್ ಕೊಣ್ಣಾ. ಹಾಂಗಾಸರ್ ವಿಖ್ಯೆಯ್ ಧಾರಾಳ್ ಆನಿ ಘೆಂವ್ಚೆಯ್ ಧಾರಾಳ್. ತ್ಯಾ ತ್ಯಾ ಮನ್ಶಾಚ್ಯಾ ಅವ್ಯಾತೆಕ್ ಸರಿ ಜಾವ್ನ್.

ಬಗ್ಲೆನ್ ಕೋಲೆಜ್ಯೊ ಆಸಾತ್, ಇಂಗ್ಲಿಶ್, ಹಿಂದಿ ತಶೆಂಚ್ ಮರಾಟಿ ಮಾಧ್ಯಮಾಚ್ಯೊ ದೆಖುನ್ ಸಭಾರಾಂ ಟ್ರೂಶನ್ ದಿತಾಲಿಂ. ಮ್ಹಜಿ ಪಯ್ಲಿ ಕ್ಲಾಸ್ ಸಕಾಳಿಂ ಸಾತ್ ವೊರಾಂ ಥಾವ್ನ್ ನೋವ್ ವೊರಾಂ ಪರ್ಯಾಂತ್ ಮಾತ್. ಆನಿ ಪಯ್ಲಿಂ ಫಕತ್ ತೆಗಾಂ ಆಸ್ಲಿಂ, ಥೊಡೆಚ್ಚ್ ದಿಸಾಂನಿ ಅನ್ಯೇಕ್ಲೆಂ ಸರ್ವಲೆಂ 'ಸಿಂತಿಯಾ ದಾಬ್ರೆ'.

\*\*\*

ಮ್ಹಾಕಾ ಪಯ್ಲಿ ಕ್ಲಾಶೆಂತ್ಚ್ ಹ್ಯಾ ವಿದ್ವಾಂತ್ ಚೆಡ್ವಾಚೆರ್ ಕಾಂತಾಳೊ ಉದೆಲ್ಲೊ. ಕಾಂಯ್ ಪ್ರಾಯೆನ್ ಪಂಚ್ವೇಸ್ ವರ್ಸಾಂಚೆಂ, ಸುಕೊನ್ ಕಾಂಟೊ ಜಾಲ್ಲಿ ಭಾರೀಕ್ ಕೂಡ್, ಕಾಳೆಂ ವಿದ್ವಾಂತ್ ತೋಂಡ್, ಗೊಮ್ಮೆಚೆರ್ ಏಕ್ ಧವೆಂ ಶಿಬ್. ದೊಳ್ಯಾಂಚೆರ್ ದಾಟ್ ಗ್ಲಾಸಾಚೆಂ ಚೆಸ್ಕಾ ಆನಿ ವಿಚಿತ್ ನಡೆಂ.

ತೆಚ್ಚ್ ಬಿಲ್ಡಿಂಗಾಚ್ಯೆ ಬಗ್ಲೆನ್ ಆಸ್ಲಿ ಆಂಗ್ಲೋ ಇಂಡಿಯನ್ ಚಾಲ್, ಆನಿ ತ್ಯಾ ಚಾಲಿಚ್ಯೆ ಬಗ್ಲೆರ್ ಏಕ್ ಗ್ರೊಟೊ ಆಸ್ಲೊ. ಹಾಂವ್ ಸದಾಂಯ್ ತ್ರೇ ಗ್ರೊಟೊ ಸಮೊರ್ ವಚೊನ್ ಹಾತ್ ಜೊಡುನ್, ದೊಳೆ ಧಾಂಪುನ್ ಮ್ಹಜ್ಯಾ ಆವಯ್ಚೊ ಉಡಾಸ್ ಕಾಡ್ನ್ ತಿಚ್ಯೆ ಪಾಸತ್ ಸದಾಂಯ್ ಮಾಗ್ತಾಲೊಂ.

ಬಗ್ಲೆನ್ ಆಸ್ಲ್ಯಾ ಏಕ್ ಸಾತ್ ಮಾಳಿಯೆಚ್ಯಾ ಬಿಲ್ಡಿಂಗಾಂತ್ ಭೋವ್ಯಾ ರಾವ್ತಾಲೆಂ ಸಿಂತಿಯಾ. ಮ್ಹಾಕಾ ತೆಂ ಸಮ್ಜೊಂಕ್ಯಾ ನಾಕಾಸ್ಲೆಂ.

ಪಯ್ಲಿ ಕ್ಲಾಸೆಂತ್ ಎಕಾಮೆಕಾಚಿ ವ್ಹಳೊಕ್ ಕರ್ಚೆ ಸಂಧರ್ಭಾರ್, ಮ್ಹಾಕಾ ಕಳೆಂ ನಾ, ಹಾಂಕಾಂ ಕಶೆಂ ಉಲೊ ಕರ್ಚೊ ಮ್ಹಳೊ, ದೆಖುನ್ ಹಾಂವ್ ಮೇಡಮ್ ಮ್ಹಣ್ ಉಲೊ ಕರುಂಕ್ ಲಾಗ್ಲೊಂ.

"ಸರ್. ತುಕಾ ಕಶೆಂ ಕಳಿತ್ ಹಾಂವ್ಕಾಂನಿ ಟೀಚರ್ ಮ್ಹಣೊನ್?"

ಕಸಲೆಂ ಅವಾಸ್ತವಿಕ್ ಆನಿ ಪಿಶೆಂ ಸವಾಲ್? ಜಿತ್ತೆಂ ವಿದ್ರೂಪ್‌ಗೀ, ತಿತ್ತೆಂಚ್ ಕರ್ಕಸ್ ಆವಾಜ್ ತಾಚೊ.

ಮ್ಹಾಕಾ ತಾಚ್ಯಾ ಸವಾಲಾಚೆರ್ ಮಾತ್ಲೊ ರಾಗ್ ಆಯಿಲ್ಲೊ ತರ್ಯೀ, ಹಾಸೊನ್ ಜವಾಬ್ ದಿಲಿ "ಮ್ಹಾಕಾ ರಾತ್ತ್ಯಾ ಸ್ವಪ್ನಾಂತ್ ಆಂಚ್ ಭಡ್ಲೊ ದಿಶ್ಟಿಕ್ ಪಡ್ಲೊ ಆನಿ ತಾಣೆಂ ಸಾಂಗ್ಲೆಂಕೀ, ಫಾಲ್ಯಾಂ ಸಿಂತಿಯಾ ದಾಬ್ರೆ ಮ್ಹಳ್ಳಿ ಟೀಚರ್ ಸಾಹಿತ್ ಶಿಕ್ಲ್ಯಾ ಕ್ಲಾಸೆಕ್ ಸೆರ್ವತೆಲಿ" ಮ್ಹಣ್.

ಸರ್ವಾಂ ಹಾಸ್ಲಿಂ, ತರ್ಯೀ ಹ್ಯಾ ಲಜ್ಮಾಂಡಿ ಚೆಡ್ವಾಕ್ ಲಜ್ ನಾ, ಮ್ಹಾಕಾಚ್ ಪಳೆತೆಚ್ ಪರತ್ ಸವಾಲ್ ಕರಿಲಾಗ್ಲೆಂ "ಆನಿ ಕಿತೆಂ ಸಗ್ಳೆಂ ತ್ಯಾ ಭಡ್ವಾನ್ ಸಾಂಗ್ಲೆಂ?"

ಮ್ಹಾಕಾ ಕಿತ್ಯಾಕ್‌ಗೀ ಹೆಂ ಉಲವ್ಣೆಂ ಮುಖಾರ್ ವ್ಹರುಂಕ್ ನಾಕಾಸ್ಲೆಂ.

ತೆಂ ಅಜೂನ್ ಮ್ಹಾಕಾಚ್ ಪಳೆವ್ನ್ ಆಸ್ಲೆಂ ಪುಣ್ ತಾಚಿ ಮತ್ ಕಂಯ್ಲೀ ಆಸ್ಲಿ.

"ಸಾಹಿತ್ಯಾಚೆ ವೆವೆಗ್ಳೆ ಪ್ರಕಾರ್, ಆನಿ ಎಕೆಕಾ ಪ್ರಕಾರಾಚೆರ್ ಆಮಿ ಸಮ್ಜವ್ಯೆತಾ, ಚರ್ಚಾ ಕರ್ಯೆತಾ, ಪುಣ್ ಹಾಂವ್ ಹಾಂಗಾಸರ್ ಕೊಣಾಯ್ಚ್ಯೆ ಸಾಹಿತ್ಯ ರಸ್ತೆಂ ಕಶೆಂ ಮ್ಹಳ್ಳೆಂ ಶಿಕಂವ್ಕ್ ಸಕಾಸೊನಾ. ತೆಂ ಸೃಜನಾತ್ಮಕ್ ಚಿಂತ್ನಾಚ್ಯಾ ವೆಕ್ತೆಚ್ಯಾ ಅಭಿವ್ಯಕ್ತೆಚೆರ್ ಆಸಾ"

ಮ್ಹಾಕಾ ಕಿತ್ಯಾಕ್‌ಗೀ ಕಾಂತಾಳೊ ಯೆತಾಲೊ, ಜ್ಯಾ ಮಾಪಾನ್ ಹೆಂ ವಿದ್ರೂಪ್ ಚೆಡುಂ ಮ್ಹಜೆರ್ ಪಳೆತಾಲೆಂ ದೆಕುನ್.

ದೋನ್ ವೊರಾಂಚಿ ಕ್ಲಾಸ್ ಸಂಪ್ರಚ್ ಸರ್ವಾಂ ವೆಚ್ಯಾಧಿಂ, ಏಕ್ ಸವಾಲ್ ವಿಚಾರ್ನ್ ಗೆಲೆಂ "ಸರ್, ತುಮ್ಕಾಂ ಕಿತ್ಲೆ ಭಾವ್-ಭಯ್ಣೊ?"

ಹಾಂವೆಂ ಚಾಪ್‌ಚ್ ದಿಲಿನಾ.

\*\*\*

ಅಶೆಂ ಸಕಾಳಿಂ ಸಾತ್ ವೊರಾಂ ಥಾವ್ನ್ ಸಾಂಜೆರ್ ಚಾರ್ ವೊರಾ ಮ್ಹಣಾಸರ್ ಕಾಮ್ ಜಾತೆಚ್ಚೆ, ಹಾಂವ್ ಬಿ.ಎಸ್ಸಿ ಬಸ್ಕಾರ್ ಪೊವಾಯ್ ವೆತಾಲೊಂ. ಸಕಾಳಿಂ ಕಾಂಯ್ ಹುನ್ ಚಾಯೆಸವೆಂ ಸುಕೊ ಬ್ರೆಡ್ ಖಾವ್ನ್ ಯೆತಾಲೊಂ, ದನ್ವಾರಾಂ ಜೆವಿನಾತ್‌ಲ್ಲೊಂ, ದೆಖುನ್ ಸಾಂಜೆರ್ ಗೆಲ್ಲೊಂಚ್ ಪರತ್ ಏಕ್ ಬ್ರೆಡ್ ಖಾವ್ನ್

ಉದಾಸ್ ಪಿಯೆತಾಲೊಂ. ಉಪ್ರಾಂತ್ ಕಾಂಯ್ ಇಲ್ಲಿ ತರ್ಕಾರಿ ಹಾಡ್ನ್, ಚಿವ್ಣೆ ತೆಲಾಚ್ಯಾ ಸ್ಪೋವಾಂತ್ ಪೇಜ್ ಶಿಜವ್ನ್, ತರ್ಕಾರಿ ಆನಿ ಲೊಣ್ಣಾ ಸವೆಂ ಜೆವ್ತಾಲೊಂ.

ದೀಸ್ ಸಂಪ್ಲೆಪರಿಂಚ್ ಹಿ ಮ್ಹಜಿ ಸದಾಂಚಿ ಸವಯ್, ಯಾಂತ್ರೀಕೃತ್ ಜಾಲಿ, ಜಶೆಂ ಬಗ್ಲೆನ್ ಜಿಯೆತಲ್ಯಾ ಸಭಾರಾಂಪರಿಂ. ಆಪ್ಲಿಂ ಸರ್ವ್ ಕಾಮಾಂ ಮುದ್ದಾ ಕರುಂಕ್ ಶಿಕ್‌ಲ್ಲೊ ವಾಂಚ್ಲೊ ಹ್ಯಾ ಮಾಯಾನಗಿಂತ್.

ಸಕಾಳಿಂ ಉಟೊನ್ ಡಬ್ಲೊ ಘೆವ್ನ್ ಪಬ್ಲಿಕ್ ಖಾಕುಸಾಚ್ಯೆ ಲಾಯ್ನಿರ್ ಉಭೊ ರಾಂವ್ಣೆಂ. ಉಪ್ರಾಂತ್ ಯೆಂವ್ಚ್ಯಾ ಧಾ ಮಿನುಟಾಂಚ್ಯಾ ಉದ್ಯಾಚ್ಯಾ ನಳಾ ಸಕ್ಲಾ ಬಸೊನ್ ನ್ಹಾಂವ್ಣೆಂ, ವೆಗಿಂ ವೆಗಿಂ ನ್ಹೆಸೊನ್ ವಚೊನ್ ಬಿ.ಎಸ್ಪಿ ಬಸ್ಸಾಚ್ಯಾ ಲಾಯ್ನಿರ್ ರಾಂವ್ಣೆಂ.

ಮ್ಹಾಕಾ ದಿಸಾಕ್ ಫಕತ್ ತೀನ್ ಕ್ಲಾಸಿ ಘೆಂವ್ಕ್ ಆಸ್ಲೊ. ಸಕಾಳಿಂ ಸಾತಾ ಥಾವ್ನ್ ನೋವ್ ಮ್ಹಣಾಸರ್, ಉಪ್ರಾಂತ್ ಇಕ್ರಾ ಥಾವ್ನ್ ಎಕಾ ಪರ್ಯಾಂತ್, ಆನಿ ಎಕಾ ಥಾವ್ನ್ ತಿನಾ ಪರ್ಯಾಂತ್.

ಹೆಚ್ಚ್ ವೆಳಾರ್, ಸಾಂಜೆರ್ ಸಾತ್ ವೊರಾ ಥಾವ್ನ್ ನೋವ್ ವೊರಾ ಪರ್ಯಾಂತ್ ಕ್ಲಾಸ್ ಆಸಾ ತರ್ ತ್ಯಾ ಕ್ಲಾಶೆಂತ್ ಯೆಂವ್ಕ್ ಮ್ಹಣ್ ದೊಗಾಂನಿ ವಿಚಾರಣ್ ಕೆಲ್ಲೆಂ ದೆಖುನ್, ಮ್ಹಾಕಾ ವಿಚಾರ್ಲೆಂ, ಜರ್ ಹಾಂವ್ ತಯಾರ್ ಆಸಾಂ ತರ್. ಮ್ಹಳ್ಯಾರ್ ಸಕಾಳಿಂ ಸಾತ್ ವೊರಾ ಥಾವ್ನ್ ಸಾಂಜೆರ್ ನೋವ್ ವೊರಾ ಪರ್ಯಾಂತ್ ಕಾಮ್.

ಎದೊಳ್ಚ್ ಮ್ಹಜೊ ಸಾಂಭಾಳ್ ಏಕ್ ಹಜಾರ್ ಆಸ್ಲೊ ದೇಡ್ ಹಜಾರ್ ಕೆಲ್ಲೊ, ಆನಿ ಆತಾಂ ಜರ್ ಸಾಂಜೆರ್ ಸಯ್ತ್ ಕ್ಲಾಸ್ ಘೆಂವ್ಕ್ ಸಕ್ತಲೊಂ ತರ್ ಪರತ್ ಪಾಂಯ್ತಿಂ ರುಪಯ್ ಚಡಯ್ತಾಂವ್ ಮ್ಹಳ್ಯೆಂ ಆಯ್ಕೊನ್ ಮ್ಹಾಕಾಯ್ ಹುಮೆದ್ ಚಡ್ಲಿ ಆನಿ ಹಾಂವ್‌ಯೀ ಮುಶೇನ್ ಒಪ್ಪಲೆಲ್ಲೊಂ.

\*\*\*

'ಜಿವಿತ್ ಏಕ್ ರಂಗ್‌ಮಂಚ್, ಮನಿಸ್ ಏಕ್ ಕಟ್‌ಪುತ್ಕಿ, ಮೋಗ್ ಏಕ್ ರಂಗ್, ಸಂಬಂದ್ ಏಕ್ ಗಾಂಚ್..'

'ಸರ್.. ಜಾಯ್ತ್ಯಾ ಬೋಲಿವುಡ್ ಫಿಲ್ಮಾಂನಿ ಹೆಂ ಆಯ್ಕಾಲಾಂ.. ಕಾಂಯ್ ನವೆಂ ಸಾಂಗ್'

ಮ್ಹುಕಾ ಮಧೆಂಚ್ ಕಾತ್ರನ್, ತೆಂಯ್ ಚಾಬೂಕೆಚ್ಯಾ ಮಾರಾಪರಿಂ ತೊಂಡಾರ್ಚ್ ಸಾಂಗ್ಲ್ಯಾ ತ್ಯಾ ವಿದ್ರೂಪಿ ಚೆಡ್ವಾಚೆಂ ಧಯ್ ಪಳೆ ಕಿತ್ಲೆಂ?

ಎಕಾ ಘಡ್ಯೆ ಮ್ಹುಕಾಚ್ ಅಜ್ಯಾಪ್ ಜಾಲೆಂ, ಪುಣ್ ಮ್ಹುಕಾ ಜ್ಯೆ ಕಿತೆಂ ಬುಕಾರ್ ಆಸಾ ತೆಂ ಸಾಂಗೊಂಕ್ ಆಸ್ಲೆಂ.

.....

ಆತಾತಾಂ ಸವಯ್ಚಿ ಜಾಲ್ಯಾ..

ಹಾಂವೆಂ ಕಿತೆಂಯ್ ಸಾಂಗ್ಲೆಂ ತರ್.. ಸಿಂತಿಯಾಚೆಂ ಉಲೆಂ ಉಲವ್ನ್ ತಯಾರ್ ಆಸ್ಲೆಂ. ದೆಖುನ್ ಕಶೆಂ ತರ್ಯೀ ಏಕ್ ಪಾಪ್ಲಿಂ ಹಾಕಾ ಬೂದ್ ಶಿಕಯ್ಲ್ಯಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಸಿಂತಿಯಾಕ್ ಪಾಟಿಂ ಸವಾಲ್ ಕೆಲೆಂ.

"ಸಿಂತಿಯಾ, ತುಂ ಸಾಂಗ್. ಮನಿಸ್ ಜಿತ್ಲೊ ವಿಶಾಲ್ ಜಾಂವ್ಕ್ ಆಶೆತಾ, ಚಂದ್ರೆಮಾಚೆರ್ ಚಡ್ತಾ, ದರ್ಯಾಚ್ಯಾ ಗರ್ಭಾಂತ್ ರಿಗ್ತಾ, ವಾರ್ಯಾರ್ ಸಯ್ತ್ ಉಭ್ಯಾ, ತರ್ಯೀ, ಅಪ್ಲೆಂಪಣ್, ಅಪ್ಲಿಂ-ಪೆಲಿಂ - ಹಾಚೆರ್ ಮನ್ಶ್ಯಾಚೆಂ ಚಿಂತಾಪ್ ಸಂಕೀರ್ಣ್ ಕಿತ್ಯಾಕ್ ಜಾತಾ?"

"ಸರ್.. ಮನ್ಶ್ಯಾಚ್ಯಾ ಚಿಂತಾಪ್ ಆನಿ ಅತ್ರೇಗಾ ಮಧ್ಲೊ ಅಂತರ್ ಚಡೊನ್ ವೆತಾ ದೆಖುನ್"

"ವಾಟ್ ನೋನ್ನೆನ್?" ಹಾಂವೆಂ ಎದೊಳ್ಜ್ ಆಯ್ಚಿ ಕೆಲ್ಲಿ ಜವಾಬ್ ತಾಕಾ ದಿಲಿ, ಮ್ಹುಕಾ ಜಾಪ್ ನಾಕಾಸ್ಲಿ, ಸಿಂತಿಯಾಕ್ ಕಶೆಂ ಸಕ್ಲಾ ಘಾಲ್ಚೆಂ ಮ್ಹಳ್ಳೆಂ ಜಾಯ್ ಆಸ್ಲೆಂ.

"ಸರ್. ಅತ್ರೇಗ್ ಕಾಲ್ಪನಿಕ್, ಹಾಕಾ ವಿಗ್ಯಾನಾಚೊ ಆಧಾರ್ ಘೆವ್ಯೆತಾ ಆನಿ ಸುಫಳ್ ಕರ್ಯೆತಾ.. ಪುಣ್ ಅಪ್ಲಿಂ-ಪೆಲಿಂ ಮ್ಹಳ್ಳೆಂ ಚಿಂತಾಂ ಆನಿಂ ವಿಚಾರ್ ಮಾತ್, ಭೌತಿಕ್ ಸಂಸಾರಾಂತ್ ಹಾಂಕಾಂ ಮೋಲ್ ನಾ, ಸಂಸಾರ್ ರಂಗ್‌ಮಂಚ್ ನ್ಹಯ್, ಏಕ್ ಬಜಾರ್. ಹಾಂಗಾಸರ್ ಜೆಂ ದಿಖ್ತಾ ತೆಂಚ್ ವಿಖ್ತಾ, ಹಾಂಗಾಂ ರಂಗಾಕ್ ಮೋಲ್ ಶಿವಾಯ್ ಅತ್ಮ್ಯಾಕ್ ನ್ಹಯ್, ಹಾಂಗಾ ಭಾಯ್ಲೆಂ ರೂಪ್‌ಚ್ ಸೊಭಾಯ್, ಭಿತರ್ಲೊ ಅತ್ಮೊ ನ್ಹಯ್.."

ತಾಚೆಂ ರಾಜಾಂವ್ ಮ್ಹಾಕಾ ಸಮ್ಜೊಂಕ್ ಚ್ ನಾಕಾಸ್ಲೆಂ. ಕಶೆಂ ತರ್ಯೀ ತಾಕಾ ದುಃಖವ್ನ್ ತರ್ಯೀ ಚುಪ್ ಕರಿಜಾಯ್ ಮ್ಹಣ್ಣ್ಯಾ ಇರಾದ್ಯಾನ್ ಹಾಂವೆಂ ಉಚಾರ್ಲೆಂ

"ತುಕಾ ಶೆರ್ಮಾಂವ್ ದೀಂವ್ಕ್ ಸಾಂಗೊಂಕ್ ನಾ. ತೆ ತುಜೆ ವಿಚಾರ್. ಹಾಂವೆಂ ಫಕತ್ತ್ ಏಕ್ ನಿರ್ದಿಶ್ಟ್ ವಿಶ್ಯಾಚೆರ್ ಸವಾಲ್ ವಿಚಾರ್ಲೆಂ, ತುವೆಂ ಜವಾಬ್ ದಿಲಿ, ಆನಿ ಮ್ಹಾಕಾ ತಿ ಸಾರ್ಕಿ ಮ್ಹಣ್ ದಿಸೊಂಕ್ ನಾ"

"ಸರ್, ತರ್ ಮ್ಹಾಕಾ ತಿದ್ದುನ್ ಸಾಂಗಾ.. ಖಂಚೆಂ ಸಾರ್ಕೆಂ?"

"ಸಮ್ಜೊಂಕ್ ಸಕ್ತೆಲ್ಯಾಂಕ್ ಸಮ್ಜಾಂವ್ಚೆಂ ಪಿಶೆಂಪಣ್.. ಸಮ್ಜಾನಾತ್ಲ್ಯಾಂಕ್ ಸಮ್ಜಾವ್ನ್ ಫಾಯ್ದೆ ನಾ" ಸತ್ ಸಾಂಗ್ಲೆಂ ತರ್, ಮ್ಹಾಕಾಚ್ ಹಾಂವೆಂ ವಿಚಾರ್ಲಾ ಸವಾಲಾಚಿ ಜವಾಬ್ ಕಳಿತ್ ನಾತ್ಲಿ, ಆನಿ ಸಾರ್ಕಿ ಜವಾಬ್ ದಿಲ್ಲ್ಯಾ ತಾಚಿ ಜವಾಬ್ ಸ್ವೀಕಾರ್ ಕರುಂಕ್ ಮ್ಹಜೆಭಿತರ್ಲೊ 'ಇಗೋ' ಸೊಡಿನಾತ್ಲೊ.

\*\*\*

ಆಯ್ಲೆವಾರ್ ನವೊ ಸಂಗೀತ್ ಶಿಕ್ಷಕ್ ಜಾವ್ನ್ ಕೇರಳ ಥಾವ್ನ್ ಆಯಿಲ್ಲಿ ತೋಮಸ್ ಲೂಕಾಸ್ ಭರ್ತಿ ಜಾಲೊ. ಸಂಗೀತ್ ಶಿಕ್ಷ್ಯಾ ಭುರ್ಗಾಂಚೊ ಸಂಖೊ ಫ್ಲಡ್ ಆಸ್ಲೊ, ತೆಚ್ಚ್ ಪ್ರಕಾರಾನ್ ತೋಮಸಾಚೊ ಸಾಂಭಾಳ್ಯೆ ಮ್ಹಜ್ಯಾಕೀ ದೊಡ್ಡೊ ಆಸ್ಲೊ. ಬೊಂಬೊಯ್ಕೆ ತೊ ನವೊ ದೆಖುನ್ ಮ್ಹಜೆಂ ಹಾಂವ್ ದನ್ವಾರಾಚೆಂ ಖಂಯ್ ಜೆವ್ತಾಂ ಹೆಂ ವಿಚಾರ್ತಾಲೊ.

ಮಾಯಾನಗ್ರಿಂತ್ ಹರ್ ರಿಚಿಚೆ ಮನಿಸ್ ಜಿಯೆತಾಲೆ, ಆಪಾಪ್ಲೆ ಜಿಣ್ಯೆರಿತಿನ, ಆನಿ ಹ್ಯಾ ಸರ್ವ್ ಲೊಕಾಂಚ್ಯಾ ಸಪ್ಣಾಂಕ್ ಹಕೀಕತ್ ಕರ್ಚಿ ಶ್ಯಾಧಿ ಹ್ಯಾ ಮಾಯಾನಗ್ರಿಕ್ ಆಸ್ಲಿ. ತೆಚ್ಚ್ ದೆಖುನ್ ಮಯ್ಜ್ಯಾಕ್ ಪಾಂಯ್ತಿಂ ರುಪಯ್ ಜೊಡ್ಚೆ ಜಿಯೆತಾಲೆ, ತೆಚ್ಚ್ ಕಾರಾಂನ್ ಮಯ್ಜ್ಯಾಕ್ ಹಜಾರಾಂನಿ ಜೊಡ್ಲೆಲೆ ಸಯ್ ಜಿಯೆತಾಲೆ.

ಪನ್ನಾಸ್ ಮಿಟಾರ್ ಅಂತರಾರ್ ಆಸ್ಚ್ಯಾ ಮೇಯ್ನ್ ರೊಡಾರ್ ಜಾಯ್ತ್ಯೊ ಹಾತ್ಗಾಡಿಯೊ ಆಸ್ಚ್ಯೊ, ಆನಿ ಸಭಾರ್ ಲೋಕ್ ಥಂಯ್ ವಚೊನ್ ವಡಾಪಾವ್, ಸಮೋಸಾ, ವ ಹೆರ್ ಖಾಣಾಂ ಖಾತಾಲೊ. ಸವಾಯೆಂತ್ ತಶೆಂವ್ ವೆಗ್ಗಿಂ ಖಾಣ್ ಮೆಳ್ತಾಲೆಂ ದೆಖುನ್, ಹಾಂವ್ಯೆಂ ತವಳ್ತವಳ್ ಚಡ್ತಾವ್ ಹಾಂಗಾಚ್ಚ್ ವಚೊನ್ ವಡಾ-ಪಾವ್ ಖಾತಾಲೊಂ ಆನಿ ಪೋಟ್‌ಭರ್ ಉದಾಕ್ ಪಿಯೆತಾಲೊಂ.



ಹಾಚ್ಯಾಕೀ ಚಡಿತ್ ಖಾಂವ್ಕ್ ಚಿಂತ್ಲೆಂ ತರ್, ಗಾಂವಾಂತ್ ಆಡೊವ್ ಆಸ್ಚ್ಯಾ ಮಾಂಯ್ಚಿಂ ಕಾಂಗ್ಲಾಂ ಸೊಡಂವ್ಕ್ ಹರ್ಯೆಕಾ ಮಯ್ನಾಂತ್ ಜಮೊ ಕರುಂಕ್ ಪಯ್ಲೆ ಉರಾನಾಸ್ಲೆ ಮ್ಹಳ್ಳೆಂ ಸತ್ ಹಾಂವ್ ಜಾಣಾಸ್ಲೊಂ.

ಥೊಡೆ ದೀಸ್ ತೋಮಸ್ ಸಯ್ತ್ ಮ್ಹಜೆಸವೆಂ ಹ್ಯಾ ಗಾಡಿಯೆರ್ ವಿಖ್ಣೆ ವಡಾ-ಪಾವ್ ಖಾತಾಲೊ, ಪುಣ್ ತಾಕಾ ಹೆಂ ಖಾಣ್ ಕಿತ್ಯಾಕೆಗೀ ರುಜಾನಾತ್ಲೆಂ. ಕೊಣ್ ರುಚಿಕ್ ಖಾತಾತ್, ಹಾಂವ್ ಮಾತ್ ಭುಕೆಕ್ ಖಾತಾಲೊಂ. ಸಕಾಳಿಂ ಸಾತ್ ವೊರಾ ಥಾವ್ನ್ ಸಾಂಜೆರ್ ನೋವ್ ವೊರಾಂ ಮ್ಹಣಾಸರ್ ಹಾಂವೆಂ ರಾವೊಂಕ್ ಆಸ್ಲೆಂ ದೆಖುನ್ ಹಾಚ್ಯಾಕೀ ಚಡಿತ್ ಖಾಂವ್ಕ್ ಮ್ಹಜ್ಯಾ ಬೊಲ್ಸಾಂಕ್ ಶ್ಯಾಧಿ ನಾತ್ಲಿ.

ದೀಸ್ ಗೆಲ್ಲೆಪರಿಂಚ್, ಕಶಿಂಗೀ ತೋಮಸಾಕ್ ಸಿಂತಿಯಾನ್ ವ್ಹಳೊಕ್ ಕರ್ನ್ ಘೆತ್ತಿ ಆನಿ ಸಿಂತಿಯಾನ್ ತೋಮಸಾಕ್, ಲಾಗ್ವಿಲ್ಯಾ ಎಕಾ ಘರ್ಚೊ ಪತ್ನೊ ದಿಲೊ. ಥಂಯ್ಚರ್ ಮಯ್ನಾಂತ್ ಶೆಂಭೊರ್ ರುಪ್ಯಾಂಕ್ ಬರೆಂ ಜೆವಣ್ ಮೆಳ್ತಾ ಮ್ಹಣೊನ್ ಸಾಂಗ್ಲೆಂ.

ಹಾಂವೆಂ ಲೇಕ್ ಘಾಲೆಂ, ದಿಸಾಚೆಂ ಏಕ್ ವಡಾಪಾವ್ ಆನಿ ಏಕ್ ಚಾಯ್ ಪಿಯೆಲೊಂ ತರ್, ಅಡೇಜ್ ರುಪಯ್ ದಿಸಾಚೆ, ಮ್ಹಳ್ಯಾರ್ ಮಯ್ನಾಂಕ್ ಸತ್ತರ್ ಆನಿ ಪಾಂಚ್ ರುಪಯ್. ಪುಣ್ ಹಾಂಗಾಸರ್ ಶೆಂಭೊರ್ ರುಪ್ಯಾಂಕ್ ಜೆವಣ್ ಮೆಳ್ತಾ ತರ್ ತೆಂ ಬರೆಂಚ್. ಹಾಂವೆಂ ಮತಿಂತ್ ಆಟೊವ್ ಘಾಲೊ.

ಎಕಾ ದನ್ವಾರಾಂ ತೋಮಸ್ ಆನಿ ಹಾಂವ್ ಸಿಂತಿಯಾನ್ ದಿಲೆಲ್ಯಾ ಪತ್ನಾಚೆರ್ ಗೆಲ್ಯಾಂವ್, ಲಾಗಿಂಚ್ ಆಸ್ಲಿ ಲ್ಹಾನ್ ಕೊಟ್ರಿ, ಭಿತರ್ ಭೋವ್ಯಾ ದೋನ್ ಕುಡಾಂ. ಆನಿ ಹಿ ಕಾಂಯ್ ಪನ್ನಾಸ್ ಉತಲಿಲ್ಲ ಮುಸ್ಲಿಮ್ ಬಾಯ್ಲ್, ಆಮ್ಕಾಂ ಹಾಸೊನ್ ಸ್ವಾಗತ್ ದಿಲೊ, ಆನಿ ಮ್ಹಣಾಲಿ;

"ತುಮ್ಕಾಂ ಫುಲ್ ಜೆವಣ್ ವಾ ದಾಲ್ ರೈಸ್ - ಫುಲ್ ಜೆವ್ಣಾಂತ್ ದೋನ್ ಚಪಾತಿ, ಏಕ್ ಗೊಡ್ಯೆಂ, ಶಿತ್, ದಾಳ್ ಮೆಳ್ತಾ, ದಾಲ್ ರೈಸಾಂತ್ ಫಕತ್ ದಾಲ್ ಆನಿ ಶಿತ್"

ಆಮಿ ಎಕಾಮೆಕಾ ಪಳೆವ್ನ್ ಚಿಂತುಂಕ್ ಪಡ್ಲಾಂವ್. ತೋಮಸಾನ್ ಅಪ್ಣಾಕ್ ಫುಲ್ ಜೆವಣ್ ಜಾಯ್ತ್ ಮ್ಹಣ್ತಾನಾ ತಿಚಿಂ ತೋಂಡ್ ಫುಲ್ಲೆಂ.

ತಿಣೆಂ ಮುಖಾರ್ಸಿಲೆಂ "ಫುಲ್ ಜೆವ್ಣಾಕ್ ಅಡೇಯ್ಚಿಂ ರುಪಯ್, ದಾಲ್ ರೈಸಾಕ್ ದೆಡ್ಯೆಂ ರುಪಯ್ ಮಯ್ನಾಂಚೆ"





ತೋಮಸಾನ್ ಆತಾಯ್ ಜಾಯ್ ಮ್ಹಳೆಂ, ಪುಣ್ ಹಾಂವ್ ಅಜ್ಯಾಪ್ ಪಾವ್ಲೊಂ, ಪುಣ್ ಆಮ್ಕಾಂ 'ಮಯ್ನಾಚಿ ಶೆಂಬರ್ ರುಪಯ್' ಮಾತ್ ಸಾಂಗ್ಲೆ ದೆಖುನ್ ಹಾಂಗಾಸರ್ ಆಯಿಲ್ಲಾಂವ್.

"ಆಯ್ಚ್ಯಾ ಮಾರ್ಗಾಯೆಂತ್ ಶೆಂಭರಾಂತ್ ಕಿತೆಂ ಜಾತಾ? ಆಮಿ ಕಾಂಯ್ ಚಾಲು ವರ್ಗಾಚೆಂ ತೇಲ್, ತರ್ಕಾರಿ ವಾಪಾರಿನಾಂವ್"

ಹಾಂವೆಂ ಜಾಯ್ ಮ್ಹಳೆಂ. ಅಶೆಂ ಆಮ್ಚ್ಯಾ ಜೆವ್ಣಾಚಿ ವಿಲೇವಾರಿ ಜಾಲಿ.

ತೋಮಸಾಕ್ ಪಯ್ಲಿ ಪ್ಲೇಟ್, ಆನಿ ಪಯ್ಲೆಂ ಜೆವಾಣ್. ಮ್ಹಾಕಾ ಉಪ್ರಾಂತ್ ಪ್ಲೇಟ್ ಆನಿ ಉಪ್ರಾಂತ್ ಜೆವಾಣ್. ಆಮಿ ದೊಗಾಂಯ್ ಜೇವ್ನ್ ಸಾಂಗಾತಾ ವೆತಾಲ್ಯಾಂತ್.

ಎಕಾ ದಿಸಾ ಅವ್ಜಿತ್ ಮ್ಹಳೆಪರಿಂ ಬೊಂಬೊಯ್ ಬಂದ್..

ಆಮ್ಕಾಂ ರಜಾ ನಾತ್ಲಿ, ದೆಖುನ್ ಆಮಿ ಹರ್ಶೆಂಚೆಪರಿಂ ಸದಾಂಚ್ಯಾ ವೆಳಾರ್ ಜೆವ್ಣಾಕ್ ಗೆಲ್ಯಾಂವ್, ತಿಚಿಂ ಕಾಮ್ ಕರ್ಚಿಂ ಭುರ್ಗಿಂ ಆಜ್ ರಜೆರ್ ಘರಾಚ್ಚ್ ಆಸ್ಲಿಂ. ಭಿತರ್ಲೆ ಕುಡಾಂತ್ ಬೊಸೊನ್ ಆಸ್ಲಿಂ ಆಮ್ಕಾಂಚ್ ಪಳೆವ್ನ್ ಆಸ್ಲಿಂ.

ಆಜ್ ಕಿತ್ಯಾಕ್‌ಗೀ ಆಮ್ಕಾಂ ದೊಗಾಂಯ್ಕೀ ಎಕಾಚ್ ವೆಳಾರ್ ಆಯ್ಲೆಂ. ತೋಮಸಾನ್ ಆಪ್ಲಿ ಪ್ಲೇಟ್ ಘೆವ್ನ್ ಎಕಾ ಕದಲಾರ್ ಬಸೊನ್ ಜೆವಾಣ್ ಸುರು ಕೆಲೆಂ ಆನಿ ಹಾಂವೆಂ ಮ್ಹಜಿ ಪ್ಲೇಟ್ ಘೆವ್ನ್ ಏಕ್ ಘಾಸ್ ಶಿತ್ ತೊಂಡಾಕ್ ಘಾಲ್ತಾಂ ಕಿತೆಂ ಪಳೆತಾಂ.. ಕಾಲ್ಚಿ ದಾಳ್ ಜಾಯ್ವಯ್; ಬೆಳ್ಳೆಲ್ಲಿ.. ಜಿತ್ಲಿ ಭುಕ್ ಲಾಗ್‌ಲ್ಲಿಕೀ, ತಿತ್ಲೊಚ್ ನಿರಾಸ್ಲೊಂ. ಪುಣ್ ಉಲಂವ್ಕ್ ಉಪಾವ್ ನಾ. ಕಾಂಯ್ ಉಲಯ್ಲೊಂ ತರ್, ತಿ ಪರತ್ ಪುರ್ಪುರತ್ 'ತುವೆಂ ದಿಂವ್ಚ್ಯಾ ಶೆಂಭೊರ್ ರುಪ್ಯಾಂಕ್ ಅನಿ ಕಿತೆಂ ಜಾಯ್?' ಮ್ಹಳೆ ಭಿಯಾಂತ್ ವಗೊಚ್ ಜೆವಿನಾಸ್ತಾಂ ರಾವ್ಲೊಂ.

ತೋಮಸಾನ್ ಜೆವಾಣ್ ಸಂಪಯ್ಲೆಂ ತರ್ಯೀ ಹಾಂವೆಂ ಜೆವಿನಾಸ್ತಾಂ ಆಸ್ಲೆಂ ಭಿತರ್ಲೆ ಕುಡಾಂತ್, ಬ್ಯಾಂಕಾಂತ್ ಕಾಮ್ ಕರ್ನ್ ಆಸ್ಚ್ಯಾ ತಿಚ್ಯಾ ಧುವೆನ್ ಪಳೆಲೆಂ, ಆನಿ ಭಾಯ್ರ್ ಯೇವ್ನ್ 'ಸರ್ ತುಂ ಕಿತ್ಯಾಕ್ ಜೆವಿನಾಂಯ್? ಕಾಂಯ್ ಹಾಡುಂ?' ವಿಚಾರ್ ಕೆಲೊ.

"ಮ್ಹಜೆಂ ಪೋಟ್ ಕಿತ್ಯಾಕ್‌ಗೀ ಸಾರ್ಕೆಂ ನಾ.. ಭುಕ್‌ಚ್ ಲಾಗಾನಾ.. ದೆಖುನ್ ಮ್ಹಾಕಾ ಇತ್ತೆಂ ಪುರೊ". ಮ್ಹಣ್ ಪ್ಲೇಟ್ ತಿಚ್ಯಾ ಹಾತಿಂ ದಿಲಿ. ತಿಣೆ ದೊನೀ ಪ್ಲೇಟ್ ಘೆವ್ನ್ ಭಿತರ್ ವಚೊನ್, ಮ್ಹಜ್ಯಾ ಪ್ಲೇಟಿಕ್ ಹುಂಗೊನ್ ಪಳೆತಾನಾ ತಿಕಾ ಸತ್ ಕಳೆಂ. ಆಮಿ ದೊಗೀ ಹಾತ್ ತೋಂಡ್ ಧುವ್ನ್ ವೆತಾನಾ ಭಿತರ್ಲ್ಯಾ ಕುಡಾಂತ್ ಆಪ್ಲೆ ಆವಯ್ಚೆರ್ ಧಂಕ್ಲೊ ಘಾಲ್ಚ್ಯಾ ಧುವೆಚಿಂ ಉತ್ರಾಂ ಮ್ಹಜ್ಯಾ ಕಾನಾರ್ ಪಡ್ಲಿಂ;

"ತುಕಾ ಕಿತ್ಯಾಕ್ ಅಸಲೊಯ್ ಅಂಗಾಲಾಪ್? ತುಕಾ ಸಾಧ್ಯ್ ನಾ ತರ್, ಶೀದಾ ಸಾಂಗ್ ಜೆವಾಣ್ ದೀನಾ ಮ್ಹಣ್, ಅಶೆಂ ಕಿತ್ಯಾಕ್ ಶೆಂಭೊರ್ ರುಪ್ಯಾಂ ಖಾತಿರ್ ಅಲ್ಲಾಚೊ ಶಿರಾಪ್ ಮಾಗೊನ್ ಘೆತಾಯ್?"

ತೋಮಸಾಕ್ ಭಿಲ್ಕುಲ್ ಅಂದಚ್ ನಾತ್‌ಲ್ಲೊ ತರ್‌ಯೀ ಮ್ಹಜ್ಯಾ ಕಾಳ್ಜಾಕ್ ಹಿಂ ಉತ್ರಾಂ ಆಯ್ತಾಲಿಂ.

ದುಸ್ರೆ ದಿಸಾ ಥಾವ್ನ್ ಹಾಂವೆಂ ಹಾಂಗಾಸರ್ ಜೆವ್ಣಾಕ್ ವೆಚಿಂ ರಾವಯ್ಲೆಂ.

\*\*\*

ಥೊಡ್ಯಾ ದಿಸಾಂ ಉಪ್ರಾಂತ್, ಹಾಂವೆಂ ತೋಮಸಾಕ್ ಸಮ್ಜಾಯ್ಲೆಂ ಹಕೀಗತ್ ಕಿತೆಂ ಮ್ಹಣ್. ತೊಯ್ ಹಾಸ್ಲೊ.. ಹಿ ಮಾಯಾನಗ್ರಿಚಿ ಹಕೀಗತ್.

ಎಕಾ ಧನ್ವಾರಾಂ ಹಾಂವ್ ಹರ್ಶೆಂಚೆಪರಿಂ ಹಾತ್ ಗಾಡಿಯೆರ್ ವಿಖ್ಲ್ಯಾ ವಡಾ-ಪಾವ್ ಖಾಂವ್ಕ್ ವೆಚಿ ಅಲೋಚನ್ ಕರ್ತಾನಾ, ಏಕ್ ಪೊತೆಂ ಘೆವ್ನ್ ಆಯಿಲ್ಲಾ ಸಿಂತಿಯಾಕ್ ಪಳೆವ್ನ್ ಅಜ್ಯಾಪ್ ಜಾಲೊಂ. ಸಿಂತಿಯಾನ್ ಆಪ್ಲಾ ಖಾತಿರ್ ಭುತಿ ಹಾಡ್‌ಲ್ಲಿ. ವಿಜಿತ್ ಪಾವ್ಲೊಂ, ಎಕಾ ವಾಟೆರ್ ಅಜ್ಯಾಪ್, ಅನ್ಯೇಕಾ ವಾಟೆರ್ ಭುಕ್.

"ಸರ್.. ಬೆಜಾರ್ ಕರಿನಾಕಾ.. ಕಿತ್ಯಾಕ್‌ಗೀ.. ಹಾಂವೆಂ ಆಜ್ ತುಮ್ಕಾಂ ಜೆವಾಣ್ ದೀಜಾಯ್ ಮ್ಹಣ್ ಭಗ್ಲೆಂ ದೆಖುನ್ ಹಾಡ್ಲೆಂ, ದಯಕರುನ್ ಆತಾಂ ನಾಕಾ ಮ್ಹಣೊನ್ ಮ್ಹಾಕಾ ನಿರಾಸ್ ಕರಿನಾಕಾತ್"

ಹಾಂವ್ ಕಿತೆಂ ಕರ್ಚೆಂ ಕಳಿತ್ ನಾಸ್ತಾಂ, ಜಾಯ್ತ್ ಮ್ಹಣ್ ತಾಚೆ ಹಾತಾಂತ್ಲೆಂ ಪೊತೆಂ ಘೆವ್ನ್, ಭಿತರ್ ವಚೊನ್ ಜೆವ್ಯಾಂ ಮ್ಹಣ್ ಭುತಿ ಸೊಡಯ್ಲಿ. ಎಕಾ ಡಬ್ಬ್ಯಾಂತ್ ಮಾಸ್, ಅನ್ಯೇಕಾ ಡಬ್ಬ್ಯಾಂತ್ ಚಪಾತ್ಯೊ ಮಾಸಾಚ್ಯಾ ಪರ್ಮಳಾಕ್ ಮ್ಹಜ್ಯಾ ತೊಂಡಾಂತೂನ್ ಶಿಂಪಿ ಗಳೊಂಕ್ಲಾಗಿ ದೆಖುನ್ ಚಪಾತ್ಯೊ ಕಾಡ್ತಾಂ ತರ್, ಕಿತೆಂ ಪಳೆತಾಂ, ದಾಟ್ ಚಪಾತ್ಯೊ, ಪಿಟಾಚೊ ಮುದೊ, ಚಡ್ತಾವ್ ಕರ್ಪಾಲ್ಲ್ಯೊ ಭಾಕ್ರೊ.. ಕೊಣ್ ಖಾಯ್ತ್ ಅಸಲೆಂ ಜೆವಣ್?

ಹಾಂವೆಂ ತೆಂ ಖಾಣ್ ವ್ಹರ್ನ್ ಖಿಚ್ಚ್ರಾ ಡಬ್ಚ್ಯಾಕ್ ಫಾಲ್ಸ್, ಕೊಣಾಕ್‌ಚ್ ಕಿತೆಂಚ್ ಸಾಂಗಿನಾಸ್ತಾಂ ಡಬ್ಚೊ ಪ್ಯಾಕ್ ಕರ್ನ್ ಪೊತ್ಯಾಂತ್ ದವರ್ಲೊ.

ದುಸ್ರೆದಿಸಾ ಸಕಾಳಿಂ ಕ್ಲಾಶೆಕ್ ಆಯಿಲ್ಲಾ ಸಿಂತಿಯಾಕ್ ಪಳೆವ್ನ್ ಮ್ಹಜೆ ದೊಳೆ ರಾಗಾನ್ ತಾಂಚ್ಚೆ ಕೆಲೆ, ತೆಂ ಕಿತೆಂಚ್ ಉಲಂವ್ಚ್ಯಾ ಸ್ಥಿತೆನ್ ನಾತ್ಲೆಂ.

"ಬರೆಂ ಸಾಹಿತ್ ರಚುಂಕ್, ಎಕಾ ಸಾಹಿತಿಕ್ ಬರೆಂ ವಾಚಾಪ್ ಜಿತ್ಲೆಂ ಪ್ರಮುಖ್‌ಗೀ, ಬರೆಂ ಚಿಂತಾಪ್‌ಯೀ ತಿತ್ಲೆಂಚ್ ಗರ್ಜ್. ಮನಿಸ್ಕಿ ತಸೊಚ್ಚ್, ಬರೆಂ ಖಾಣ್ ಖಾತೆಲೆ ಮಾತ್ ಬರಿ ಭಲಾಯ್ಕೆಂತ್ ಜಿಯೆಂವ್ಕ್ ಸಕ್ತಾತ್, ಕರ್ಪಾಲ್ಲ್ಯೊ ಭುಕ್ತೆಲ್ಲ್ಯೊ ಭಾಕ್ಶೊ ಖಾಂವ್ನ್ ನ್ಹಯ್. ವಾಗ್ ಕಿತ್ಲೊ ಭುಕೊ ಜಾಲ್ಯಾರ್‌ಯೀ, ತಣ್ ಖಾಯ್ನ್, ಹೆಂ ಪಯ್ಲೆಂ ಸಮ್ಜಂವ್ಚೆಂ ಗರ್ಜೆಚೆಂ"

ಕಿತ್ಯಾಕ್‌ಗೀ ಮ್ಹಜ್ಯಾ ತಾಳ್ಯಾಂತ್ ಆಸ್ಚೊ ರಾಗ್, ಎಕೆಕಾ ಉತ್ರಾಂತ್ ಸಿಂತಿಯಾಕ್ ತೊಪ್ತಾಲೊ ಮ್ಹಳೆಂ ತಾಚ್ಯಾ ದೊಳ್ಯಾಂನಿ ದೆಂವ್ಚಿಂ ದುಖಾಂ ಸಾಕ್ಸ್ ದಿತಾಲಿಂ. ಸಿಸ್ರಿಚಿಂ ದುಖಾಂ.. ಹಾಂವೆ ಮತೀಂತ್‌ಚ್ ಆಟೊವ್ ಕೆಲೊ.

\*\*\*

ಥೊಡೆ ದೀಸ್ ಸರ್ತಚ್ಚ್ ಮ್ಹಾಕಾ ತೋಮಸಾ ಥಾವ್ನ್ ಆಯ್ಕೊಂಕ್ ಮೆಳ್ಳೆಂ ಕೀ, ಸಿಂತಿಯಾನ್ ದಿಲ್ಲಾ ಪತ್ರ್ಚೆರ್ ವಚೊನ್ ಬೆಳ್ಳೆಲ್ಲೆಂ ಚೆವಾಣ್ ಪಳೆವ್ನ್ ಹಾಂವ್ ದನ್ಪಾರಾಂ ಸಾರ್ಕೆಂ ಜೆವಿನಾ ದೆಖುನ್ ಆಪ್ಲ್ಯಾ ಖುದ್ದಾ ಹಾತಾಂನಿ ತಾಣೆ ಭಾಕ್ಶೊ ಕರ್ನ್ ಹಾಡ್‌ಲ್ಲ್ಯೊ ಆನಿ ಭಾಕ್ಶ್ಯಾಂಸವೆಂ ತಾಣೆಂ ಅಪ್ಲೆ ಹಾತ್ ಸಯ್ತ್ ಲಾಸುನ್ ಘೆತ್ಲೆ ಮ್ಹಣ್.

ಮ್ಹಾಕಾ ಹೆಂ ಆಯ್ಕೊನ್ ತಾಚೆರ್ ಎಕಾರಿತಿನ್ ಭಿರ್ಮತ್‌ಯೀ ದಿಸ್ಲಿ. ಪುಣ್ ತಾಚ್ಯಾಕಿ ಚಡಿತ್ ರಿತಿನ್ ಅಜ್ಯಾಪ್ ಭಗ್ಲೆಂ. ಹೆಂ ಕೋಣ್ ಸಿಂತಿಯಾ, ಕಿತ್ಯಾಕ್ ಅಶೆಂ ಕರ್ತಾ? ನಾಕಾ ನಾಕಾ ಮ್ಹಳ್ಯಾರೀ ತಾಕಾ ಏಕ್ ಸಾಹಿತಿಕ್ ಹವ್ಯಾಸಿ ಜಾವ್ನ್ ಏಕ್ ಪಾವ್ಪಿಂ ಸಮ್ಜವ್ಪ್ಯಾಂ, ಮ್ಹಳ್ಯೆಂ ಚಿಂತಾಂ ಮತೀಂತ್ ಆಯ್ಲಿಂ. ತ್ಯೇ ದಿಸಾ ಥಾವ್ನ್ ಕಿತ್ಯಾಕ್‌ಗೀ ಸಿಂತಿಯಾಚೆರ್ ಇಲ್ಲಿ ಮೊವಾಳಾಯ್ ಧಾಖಯ್ಲಿ.

ಕಸಲೆಂ ವಿಪರ್ಯಾಸ್? ಹಾಂವ್ ತಿಕಾ ಕವಿತಾ ಶಿಕಯ್ತಾಲೊಂ ಆನಿ ತೆಂ ಮಾಕಾ ಜಿವಿತ್ ಶಿಕಯ್ತಾಲೆಂ

ಏಕಾ ಸಕಾಳಿಂ ಕ್ಲಾಸ್ ಜಾತೆಚ್ಚ್ ತೆಂ ಮ್ಹಜೆಲಾಗಿಂ ಉಲಂವ್ಕ್ ಆಸಾ ಮ್ಹಣ್ ರಾವ್ಲೆಂ.



"ಸರ್.. ಯೆಂವ್ಚ್ಚಿ ಹಾಫ್ತಾಂತ್ಲಾ ಸನ್ವಾರಾ ಆಮ್ಚಾ ಘರಾಂತ್ ಮರಿಯೆಚಿ ಇಮಾಜ್ ಹಾಡ್ತಾತ್, ದೆಖುನ್ ಘರಾಂತ್ ಮಾಗ್ಣೆಂ ಆಸಾ, ದೆಖುನ್ ಆಮಿಂ ತುಮ್ಕಾಂ ಆಪವ್ಣೆ ದೀಂವ್ಕ್ ಆಶೆತಾಂವ್, ತೋಮಸ್ ಸರಾಕ್ ಸಯ್ತ್ ಆಪವ್ಣೆಂ ದಿಲಾಂ, ತುಮಿ ಯೆಶ್ಯಾತ್ ತರ್ ತೋಯ್ ಯೆತಾ ಕಂಯ್". ಮ್ಹಾಕಾ ಅಜ್ಯಾಪ್ಣೆಂ ಭಗ್ಣೆಂ.

"ತುಜೊ ಗಾಂವ್ ಖಿಯ್ ಆಸಾ?"

"ಮನೋರಿ ಆಯ್ಲೆಂಡ್.. ಮಲಾಡ್ ಓರ್ಲೆಮ್ ಉತೊನ್ ವೆತಾನಾ ತುಮ್ಕಾಂ ಎಕಾ ಲ್ಹಾನ್ ಬೊಟಿಚೆರ್ ಉತೊಂಕ್ ಆಸಾ, ಆನಿ ಮನೋರಿ ಆಯ್ಲೆಂಡಾರ್ ಆಮ್ಚಿಂ ಸರ್ವಾಂ ಸಯ್ತಿಂ, ಸರ್ ಪುಣ್ ದಯಕರುನ್ ತುಮಿ ಜರೂರ್ ಯೇಜಯ್"

ಸಿಂತಿಯಾಕ್ ಸಮ್ಜೊಂಕ್ ಹಾಚ್ಯಾಕೀ ವರ್ತೊ ಆಮ್ಚಾ ದುಸ್ರೊ ನಾ ಮ್ಹಳ್ಳೆಂ ಚಿಂತಾಪ್ ಮತಿಂತ್ ರಿಗ್ಣೆಂ. ಹಾಂವೆಂ ಜಾಯ್ತ್ ಪಳೆಯಾಂ ಮ್ಹಳ್ಳೆಂ.

\*\*\*

ತೋಮಸ್ ಆನಿ ಹಾಂವ್ ದೊಗಾಂಯ್ ಮೆಳೊನ್ ಸಿಂತಿಯಾಚ್ಯಾ ಗಾಂವಾಕ್ ವೆಚಿ ಅಲೋಚೆನ್ ಕರ್ನ್ ನಮ್ಯಾಲೆಲ್ಯಾ ದಿಸಾ ತಾಂಚ್ಯಾ ಘರಾ ಪಾವ್ಲ್ಯಾಂವ್.

ಕಾಂಯ್ ಪನ್ನಾಸ್ ಲೋಕ್ ಎದೊಳ್ಚ್ಚಿ ಹಾಜರ್ ಆಸ್ಲೊ, ಶೆಜಾಚೊರ್ ಲೋಕ್, ಸಯ್ತಿಂ ಮೆಳೊನ್. ಸಾಂಜೆಚ್ಯಾ ಚಾರಾಂಕ್ ಮರಿಯೆಚಿ ಇಮಾಜ್ ಹಾಡ್ಲಿ ಆನಿ ಸರ್ವ್ ಲೊಕಾಂನಿ ಮಾಗ್ಣಿಂ, ತೇರ್ಸ್ ಭೆಟಯ್ಲೊ. ಉಪ್ರಾಂತ್ ಗಡ್ಡಾಯೆಚೆಂ ಜೆವಣ್.

ತೋಮಸ್ ಆನಿ ಮ್ಹಾಕಾ ಸಿಂತಿಯಾನ್ ಆಪ್ಲ್ಯಾ ಆವಯ್ ಬಾಪಾಯ್ಚಿ ವಳೊಕ್ ಕರ್ನ್ ದಿಲಿ, ತೆಂ ಮಾಲ್ಟಾಡೆಂ ಚೆಡುಂ, ಆನಿ ತಾಚೆ ಪಾಟ್ಲಿಂ ದೊಗಾಂ ಚೆಡ್ವಾಂ ಆನಿ ನಿಮಾಣೊ ಭಾವ್. ಆನಿ ಸಾಂಜೆರ್ ಆಮ್ಕಾಂ ತೆಂ ಆಪ್ಲ್ಯಾ ಪೊದೊರ್ನಿಚ್ಯಾ ಘರಾ ಆಪವ್ನ್ ವರ್ತಾಂ ಮ್ಹಣಾಲೆಂ.

ಏಕ್ ಗಜಾಲ್ ಹಾಂವೆಂ ಪಾರ್ಕಿಲ್ಲಿ ಜಾವ್ನಾಸಾ, ಸಿಂತಿಯಾಚ್ಯೊ ಭಯ್ಲೊ ಭಾವ್, ಆವಯ್, ಭಾಪುಯ್ ಸರ್ವಾಂ ಇತ್ತಿಂ ಗೊರಿಂ, ದಾಟಿಂ ಮೊಟಿಂ ಆಸ್ಲಿಂ, ಸಿಂತಿಯಾ ಭೋವ್ಯಾ ಪಿಡೆಂತ್ ಆಸ್ಯೆತಾ ಮ್ಹಳ್ಳೊ ದುಭಾವ್ ಆಯ್ಲೊ. ಸಿಂತಿಯಾಚೊ ಬಾಪಾಯ್ಲೊ ಏಕ್ ಹಾತ್ ನಾತ್ಲೊ, ಎಕಾ ಅವ್ಣಡಾಂತ್ ಹೆಂ ಘಡ್ಲೆಂ ಮ್ಹಣ್ ಸಿಂತಿಯಾನ್ಂಚ್ ಸಾಂಗ್ಲೆಂ.

ಸಾಂಜೆರ್ ಜೆವಾಣ್ ಜಾತೆಚ್, ಸಿಂತಿಯಾ ಆಮ್ಕಾಂ ತಾಚ್ಯಾ ಪೊದೊರ್ನಿಚ್ಯಾ ಘರಾ ಆಪವ್ನ್ ವ್ಹರುನ್ ಗೆಲೆಂ, ಭೋವ್ಯಾ ತಾಚೊ ಪೊದೊರ್ನ್ ಆಮ್ಚೆವಿಶಿಂ ಪಯ್ಲೆಂ ಸರ್ವ್ ಜಾಣಾಸ್ಲೊ, ತಾಣೆಂ ಭೋವ್ ಮೊಗಾನ್ ಆಮ್ಕಾಂ ಸ್ವಾಗತ್ ಕೆಲೊ. ಕಾಂಯ್ ಪ್ರಾಯೆನ್ ಪನ್ನಾಸ್ ಉತ್ರತ್. ಜೆದ್ನಾಂ ಸಿಂತಿಯಾ ಆನಿ ತೋಮಸ್ ಭಾಯ್ ಉಲವ್ನ್ ಆಸ್ಚೆವೆಳಾರ್, ತಾಚೊ ಪೊದೊರ್ನ್ ಮ್ಹಾಕಾ ಭಿತರ್ ಅಪವ್ನ್ ವ್ಹರ್ನ್ ಗೆಲೊ.

"ಪುತಾ... ಸಿಂತಿಯಾ ಮೊಗಾಳ್ ಭುರ್ಗೊಂ.. ಹಾಂವೆಂ ಮ್ಹಜೆಂಚ್ ಭುರ್ಗೊಂ ಮ್ಹಳ್ಳೆಪರಿಂ ಪೊಸ್ಲಾಂ.. ತುವೆಂ ಕಾಮ್ ಕರ್ಚ್ಯಾ ಲಾಗ್ನಾರ್ ಮ್ಹಜೆಂ ಏಕ್ ಫ್ಲೇಟ್ ಆಸಾ, ತಾಂತುಂ ಸಿಂತಿಯಾ ಎಕ್ಲೆಂಚ್ ರಾವ್ತಾ ಆನಿ ಲಾಗ್ನಿಲ್ಯಾ ಇಸ್ಕೊಲಾಂತ್ ಇಂಗ್ಲಿಶ್ ಶಿಕಯ್ತಾ. ಮ್ಹಾಕಾ ಭೋವ್ ಸಂತೊಸ್ ಭಗ್ತಾ ತುಮಿ ಆಮ್ಚೆಂ ಆಪವ್ಣೆಂ ಸ್ವೀಕಾರ್ ಕರುನ್ ಆಜ್ ಆಯ್ಲಾತ್..."

"ತಾಚ್ಯೊ ದೊಗೀ ಭಯ್ಣ್ಯೊ ಕಾಜಾರ್ ಜಾಲ್ಯೊ.. ಪುಣ್ ಹೆಂ ಕಾಜಾರ್ ಜಾಂವ್ಕ್ ಆಯ್ಕನಾ.. ತಾಕಾ ಪಸಂದೆಚೊ ಚೆಡೊ ಎದೊಳ್ ಮೆಳೊಂಕ್ ನಾ - ಅಶೆಂ ಮ್ಹಣ್ತಾ.. ಆಮಿ ದೊತಿರುಪಾರ್ ಕಿತೆಂಯ್ ದೀಂವ್ಕ್ ತಯಾರ್ ಆಸಾಂವ್... ಹಾಂವೆಂ ಜೀವ್ ಆಸ್ತಾನಾ ತಾಚೆಂ ಕಾಜಾರ್ ಜಾಯ್ಜಿಯ್ ಮ್ಹಳ್ಳೆ ಮಾತ್ ಆಶಾ..."

ತೊ ಉಲವ್ನ್‌ಚ್ ವೆತಾಲೊ, ಪುಣ್ ಮ್ಹಾಕಾ ಎಕ್ಲೀ ಸಮ್ಜಾನಾತ್‌ಲೆಂ.

ಮ್ಹಜ್ಯಾ ಮತಿಂತ್ ಕಸ್ಲೆಂಗೀ ಚಿಂತಾಪ್ ಸತಾಯ್ತಾಲೆಂ. ಸಿಂತಿಯಾ ರೂಪ್ರೂಪ್ ಆಪ್ಲ್ಯಾ ಪೊದೊರ್ನೆಪರಿಂ ದಿಸ್ತಾಲೆಂ. ತೊಚ್ ಭಾರಿಕ್ ಜೀವ್, ಕಾಳಿ ಕಾತ್, ಇತ್ಲೆಂಚ್ ನ್ಹಯ್, ತಾಚ್ಯಾ ಗೊಮ್ಚೆಚೆರ್ ಸಯ್ತ್ ಏಕ್ ಧವೆಂ ಶಿಬ್ ಆನಿ ತೊಯೀ ಸಿಂತಿಯಾ ಪರಿಂಚ್ ದೊಳ್ಯಾಂಚೆರ್ ದಾಟ್ ಗ್ಲಾಸಾಚೆಂ ಚೆಸ್ಕಾ ಘಾಲ್ತಾಲೊ.

ಮ್ಹಜಿ ತಕ್ಲಿ ಘಂವ್ತಲಿ ಹೆಂ ಸರ್ವ್ ಚಿಂತುನ್..

ಸಾಂಜೆರ್ ಕಾಳೊಕ್ ಜಾವ್ನ್ ಯೆತಾಲೊ, ಆಮ್ಕಾಂ ಪಾಟಿಂ ಯೇಂವ್ಕ್ ಆಸ್ಲೆಂ ದೆಖುನ್ ತೋಮಸ್ ಆನಿ ಹಾಂವ್ ಪಾಟಿಂ ಯೆಂವ್ಚ್ಯಾ ವಾಟೆರ್, ತೋಮಸಾನ್ ಮ್ಹಾಕಾ ಸಾಂಗ್ಲೆಂ, ತ್ಯಾ ಪೊದೊರ್ನಿಚ್ಯಾ ಘರಾ ಸಿಂತಿಯಾಚೆ ಆವಯ್ ಕಾಮ್ ಕರ್ನ್ ಆಸ್ಲಿ.... ಆನಿ ತಿಚೆಂ ಕಾಜಾರ್ ಸಿಂತಿಯಾಚ್ಯಾ ಬಾಪಾಯ್ವೆಂ ಕರಂವ್ಕ್ ಸಿಂತಿಯಾಚೊ ಪೊದೊರ್ನ್‌ಚ್ ಕಾರಾಣ್ ಮ್ಹಣ್.

ಮ್ಹುಕಾ ಕಿತ್ಯಾಕ್‌ಗೀ ಹೆ ಸರ್ವ್ ಗಾಂಚ್ ಎಕಾಮೆಕಾ ಗಡ್ಸೊನ್ ಯೆತಾಸ್ತಾಂ ವೆವೆಗ್ಗೆ ಅರ್ಥ್ ದಿತಾಲೆ.

.....

ಆತಾಂ... ಸಭಾರ್ ವರ್ಸಾಂ ಪಾಶಾರ್ ಜಾಲ್ಯಾಂತ್...

\*\*\*

ಬುಕಾಚೆಂ ಉಗ್ತಾವಣ್ ಕಾರ್ಯೆಂ ಬರೆ ರಿತಿನ್ ಸಂಪೊನ್ ಕಾಂಯ್ ಹಾಪ್ಪೆ ಉತರ್ಲಾತ್, ಎಕಾ ದಿಸಾ ಸಕಾಳಿಂಚ್ ಕೊಣೆಂಗೀ ಏಕ್ ಪುಲಾಂಚೊ ಬುಕ್ಕೊ ಆನಿ ಸವೆಂ ಏಕ್ ಕಾಗಾದ್ ಧಾಡ್ಲಾಂ. ಎದೊಳ್ ಕೊಣೆಂಯ್ ಹ್ಯೇ ಪರಿಂ ಕರುಂಕ್ ನಾತ್ಲೆಂ ದೆಮಿನ್ ಹಾಂವ್‌ಯೀ ಚಿಂತುಂಕ್ ಸಕ್ಲೊನಾ ಹಿ ಕಸಲಿ ಗೋಷ್ಟಿ ಮ್ಹಳ್ಳಿ, ಪುಲಾಂಚೊ ಬುಕ್ಕೊ ಭಾಯ್ಲ್ಯಾ ಸಾಲಾಂತ್ ದವರ್ನ್ ತೆಂ ಕಾಗಾದ್ ಘೆವ್ನ್ ಭಿತರ್ ಗೆಲೊಂ,

'ಶಾಭಾಸ್ಲಿ ಪಾಟಂವ್, ಯಾ ಉಪ್ಕಾರ್ ಬಾವ್ಡೊಂ ಕಳಾನಾ,

ತುವೆಂ ಇತ್ಲ್ಯಾ ವರ್ಸಾಂ ಉಪ್ರಾಂತ್ ತರ್‌ಯೀ ಉಡಾಸ್ ಕಾಡ್‌ಲ್ಲಿ ಗಜಾಲ್ ಮ್ಹುಕಾಚ್ ವಿಜ್ಜಿತ್ ಕರ್ತಾ, ಪುಣ್ ನೆಣಾ ಕೊಣಾ ಖಾತಿರ್,

ಜಿ ಚಲಿ, ಜಿಕಾ ತುಜ್ಯಾ 'ಬಂದ್' ಕಾಣ್‌ಯೆಂತ್ ಪ್ರಮುಖ್ ಪಾತ್ರಾರ್ ತುವೆಂ ಪಿಂತ್ರಾಯ್ಲಾಂ, ತಿಚಿ ಮೊಗಾಚಿ ಕಾಣಿ ಅಧುರಿ ಕಿತ್ಯಾಕ್ ಸೊಡ್ಲಾಯ್, ಕಾಂಯ್ ದುಸ್ರೊ ಭಾಗ್ ಕಾಡ್ಲ್ಯಾ ತಯಾರಾಯೆಂತ್ ಪುಣಿ ನ್ಹಯ್ಲೊ?

ಬರೆಂ, ತುಕಾ ಥೊಡ್ಯೊ ಸಂಗ್ಡ್ಯೊ ಕಳಯ್ತಾಂ,

ತುವೆಂ ತುಜ್ಯಾ ಕಾಣ್‌ಯೆಂತ್ ಪಿಂತ್ರಾಯಿಲ್ಲಾ ಚಲಿಯೆಚಿ ಕಾಣಿ, ಮ್ಹಜ್ಯಾ ವ್ಹಡ್ ಭಯ್ಣಿಚ್ಯಾ ಕಾಣ್‌ಯೆಕ್ ತಾಳ್ ಪಡ್ತಾ, ಜಿ ಸದಾಂ ಅಪ್ಣಾಕ್ ಇನ್ಬೀರಿಯರ್ ಮ್ಹಣ್ ಸಮ್ಜತಾಲಿ, ಗರ್ಜೆಭಾಯ್ತ್ ಅಪ್ಣಾಕ್ ಆಪ್ಲ್ಯಾ ಭಯ್ಣಿಂ ಸಮೊರ್ ಕುರೂಪಿ ಮ್ಹಣ್ ಸಮ್ಜತಾಲಿ. ಪುಣ್ ಆಮಿ ಸರ್ವಾಂನಿ ತಿಚೊ ಇತ್ಲೊ ಮೋಗ್ ಕೆಲ್ಲೊ, ಕೆಲಾ, ಪುಣ್ ಜಿಣ್ಯೆಂತ್ ತಿಣ್ ಭೋವ್ಯಾ ಮೋಗ್ ಕೆಲ್ಲೊ ಎಕಾ ಪರ್ಕಿ ಶಿಕ್ಷಕಾಚೊ, ಜೊ ಕಾಂಯ್ ವೀಸ್-ಪಂಚ್ಚೀಸ್ ವರ್ಸಾಂಧಿಂ ತಿಕಾ ಸಾಹಿತ್ಯ ಶಿಕ್ಷಯ್ತಾಲೊ.

ಹಾಂವ್ ಜಾಣಾಂ, ಹಾಂತುಂ ತ್ಯಾ ಶಿಕ್ಷಕಾಚೊ ಕಾಂಯ್ ಗುನ್ಯಾಂವ್ ನಾ, ಕಿತ್ಯಾಕ್ ಮ್ಹಳ್ಳಾರ್ ತೊ ದೊಳೆ ಆಸೊನ್‌ಯೀ ಕುಡ್ಲೊ ಜಾವ್ನಾಸ್‌ಲ್ಲೊ, ಇತ್ಲೊ ತೇಂಪ್ ತಾಣೆಂ

'ಸಮ್ಪೂರ್ಣ' ಪ್ರೇತನ ಕೆಲೆಂ, ಪುಣ್ ಕೆದಿಂಚ್ 'ಸಮ್ಪೂರ್ಣಿಂಚಿಂ' ನ್ಹಯ್, ಕೆಲೆಂ ತರ್, ತಾಚ್ಯಾ ಜಿಣ್ಯೆಂತ್ ಎದೊಳ್ ಕೊಣೆಂಚ್ ಕರಿನಾತ್‌ಲ್ಲೊ ಮೋಗ್ ಕರ್ಚಿಂ ಎಕ್ಲೆಂ ತಾಚ್ಯಾಚ್ ಸಂಸಾರಾಂತ್ ಜಿಯೆತಾಲೆಂ ಮ್ಹಣ್. ತೆಂಚ್ ಭಯ್ಣ್ ಮ್ಹಜೆಂ, ಹಾಚೆ ಪಾಸತ್ ದೀಸ್-ರಾತ್ ಗುಪಿತ್ ದುಖಾಂ ಗಳಯ್ತಾಲೆಂ, ತಾಚ್ಯಾ ಹಯೆಕಾ ಗರ್ಜಾಂ ಪಾಸತ್ ಖಿಂತ್ ಕರ್ತಾಲೆಂ.

ಎಕಾ ದಿಸಾ ತೊ ಆಮ್ಚೆರ್ ಆಯಿಲ್ಲೊ, ಸರ್ವಾಂಕ್ ಮೆಳ್‌ಲ್ಲೊ, ಆಮ್ಕಾಂ ಸರ್ವಾಂಕ್ ತೊ ಪಸಂದ್ ಜಾಲೊ, ಕಾಂಯ್ ತ್ಯಾ ಅಧುರಿ ಮೊಗಾಚ್ಯಾ ಕಾಣ್‌ಯೆಕ್ ಪರಿಪೂರ್ಣ್ ಕರ್ತಲೊ ಮ್ಹಳ್ಳೊ ಭರ್ವಸೊ ಸರ್ವಾಂಕ್ ಆಮ್ಕಾಂ ಆಸ್ಲೊ. ಹೆಚ್ಚ್ ಭರ್ವಶ್ಯಾನ್ ಆಮಿ ಆಮ್ಚೆ ಭಯ್ಣಿಕ್ ಅಪ್ಲ್ಯಾ ಕಾಳ್ಜಾಚೆ ಉಮಾಳೆ ವೆಕ್ ಕರುಂಕ್ ಪ್ರೇರಿತ್ ಕೆಲೆಂ ಆನಿ ತಿಣೆಂ ತೆ ಎಕಾ ಲ್ಹಾನ್ ಕಾಗ್ಡಾಂತ್ ಬರವ್ನ್ ತಾಕಾ ದಿಲೆ, ತಾಂತುಂ ಇತ್ಲೆಂಚ್ ಬರವ್ನ್ ಆಸ್ಲೆಂ 'ಜಿಣ್ಯೆಂತ್ ಕೆದಿಂಚ್ ಮೊಗಾರ್ ಪಡೊಂಕ್ ನಾ, ಆತಾಂ ತುಜೆಶಿವಾಯ್ ಮ್ಹಾಕಾ ಸಂಸಾರ್ ದುಸ್ರೊ ನಾ, ತುಂಚ್ ಮ್ಹಜೊ ಉಸ್ತಾಸ್, ತುಂಚ್ ಮ್ಹಜೆಂ ಜಿವಿತ್. ಏಕ್ ಆವ್ಕಾಸ್ ದೀ, ತುಜ್ಯಾ ಜಿಣ್ಯೆ ಪಯ್ಣಾಚ್ಯಾ ವಾಟೆರ್ ಕೆದಿಂಚ್ ಬಾವಾನಾತ್‌ಲ್ಲ್ಯಾ ಪುಲಾಂನಿ ಸಜಯ್ತಾಂ'.

ಆನಿ ತ್ಯಾ ಯೆಮ್ಕುಳ್ಯಾನ್ ದಿಲ್ಲಿ ಜವಾಬ್ 'ತುಂ ಮ್ಹಜೆಂ ಜಿವಿತ್ ತರ್, ಹಾಂವ್ ಮರಣ್ ಸ್ವೀಕಾರ್ ಕರ್ತಾಂ, ತುಜೆರ್ ಎಕಾ ಮನ್ಶಾಪಣಾಚ್ಯಾ ಚಿಂತ್ಲ್ಯಾನ್ ಉಲಯ್ತಾಂ ತರ್‌ಯೀ, ಮ್ಹಾಕಾ ತುಂ ಖಿಂಚ್ಯಾಯ್ ನದ್ರೆಂತ್ ಮನಿಸ್ ಮ್ಹಣ್ ಭಗಾನಾ, ಸತ್ ಸಾಂಗ್ಚೆಂ ತರ್, ತುಜೆವಿಶಿಂ ಚಿಂತಾನಾಂಚ್ ಮ್ಹಾಕಾ ಜಿವಿತಾಚೆರ್ ಕಾಂತಾಳೊ ಯೆತಾ, ಬರೆಂ ಹೆಂ ಆಸ್ಲೆಂ, ತುಂ ಮ್ಹಾಕಾ ತೆಂ ಕಾಗಾದ್ ಬರಂವ್ಚ್ಯಾ ಬದ್ಲಾಕ್ ಕಾಂಯ್ ವೀಕ್ ಘೆತೆಂಯ್'

ಸಂಸಾರಾತ್ ಕಿತ್ಲೆಂ ವಿಪರ್ಯಾಸ್ ಘಡ್ತಾ ನ್ಹಯ್? ತೆಂ ಭಿತರ್ ಇತ್ಲೆಂ ಸೊಭಿತ್ ಆನಿ ತೊ ಭಿತರ್ ಇತ್ಲೊ ಕುರೂಪಿ, ಪುಣ್ ಸಂಸಾರಾನ್ ದೆಖ್ಚಿ ರೀತ್ ವೆಗ್ಳಿ ನ್ಹಯ್?

ಹಾಣೆಂಯ್ ತೆಂಚ್ ಕೆಲೆಂ ಜ್ಯೆಂ ತಾಣೆಂ ಫರ್ಮಾಯಿಲ್ಲೆಂ; ಆಪ್ಲ್ಯಾ ಜಿಣ್ಯೆನ್ ಸಮ್ಪೂರ್ಣ್ ಸಕಾನಾಸ್ಲೆಂ ಬೊವ್ಯಾ ಅಪ್ಲೆಂ ಮೋರ್ನ್ ಸಮ್ಪೂರ್ಣ್ ಮ್ಹಳ್ಳೆ ಪಿಶ್ಯಾನ್ ವೀಕ್ ಘೆವ್ನ್ ಆಪ್ಲೆಂ ಜಿವಿತ್ ಸಂಪಯ್ಲೆಂ. ಆನಿ ಕಿತ್ಯಾಕ್‌ಗೀ ಮ್ಹಾಕಾ ಭಗ್ಲೆಂ, ಹೆಂ ತುಕಾ ಬರಂವ್ಚ್ಯಾ ಜಾಯ್, ನ್ಹಯ್ ಹೆಂ ವಾಚುನ್ ಮ್ಹಜಿ ಭಯ್ಣ್ ಜಿವಂತ್ ಜಾತಲಿ ಮ್ಹಣೊನ್, ಬಗಾರ್ ತುಂ ಏಕ್ ಪಾವ್ಲಿಂ ತರ್‌ಯೀ ತುಜೆಂ 'ಬಂದ್' ಆಸ್ಲೆಂ ಗಿನ್ಯಾನ್ ಉಘಡ್ ಮ್ಹಣೊಂಕ್.



ತುಕಾ, ತಶೆಂಚ್ ತುಜ್ಯಾ ಬುಕಾಕ್ ಬರೆಂ ಮಾಗ್ತಾಂ,

.....

.....

ವಾಚುನ್ ಆತಾಂ ಹಾಂವೆಂ ಮ್ಹಜ್ಯಾ ಕುಡಾಚೆಂ ದಾರ್ಯೀ ಬಂದ್ ಕೆಲೆಂ.

\*\*\* ಠಠಠ \*\*\*



## ಸಚ್ ಕಾ ಸಾಮ್ನಾ (ಸತಾಕ್ ಪುಡ್)

" 'ಬಿಲ್ಕುಲ್ ಸತ್'.... ಖ್ಲಾ! ಆನಿ ದೋನ್‌ಂಚ್ ಸವಾಲಾಂ, ತುಜೆ ಆನಿ ಏಕ್ ಕೊರೊಡ್ ರುಪಯಾಂ ಮಧಂ.."

ಸಾಲ್‌ಭರ್ ಭರ್‌ಲ್ಲಾ ಶೆಂಭೊರಾಂವಯ್ ಪ್ರೇಕ್ಷಕಾಂಚ್ಯಾ ತಾಳಿಯಾಂಚ್ಯಾ ಆವಾಜಾಮಧೆಂಚ್ ರಾಜೀವ್ ಖಿಂಡೇಲ್‌ವಾಲಾನ್ ಉಚಾರ್ಣಿ ಕೆಲ್ಲಿ. ಹಾಂವ್ ಮಾತ್ ಘಾಮೆಲ್ಲೊಂ ಮಾತ್ ನ್ಹಯ್, ಏಕಾ ಧರಾಚೊ ಅಪ್ರಾಧಿ ಜಿನೊಸ್ ಮ್ಹಜ್ಯಾ ತೊಂಡಾರ್ ಆಸ್ಲೊ ಲಿಪಂವ್ಕ್ ಪ್ರೇತನ್ ಕರ್ತಾಲೊಂ.

ಏಕ್ ಕೊರೊಡ್.. ಜಿಣಿ ಸಾರುನ್ ಸಯ್ತ್ ಜಾಯ್ತ್ಯಾಂಕ್ ಕಮಾಂವ್ಕ್ ಅಸಾಧ್ಯ್ ಜಾಲ್ಲೊ ಐವಜ್, ಥೊಡ್ಯಾಚ್ ಘಡಿಯಾಂನಿ ಜೊಡುಂಕ್ ಪಾಂವ್ಚೊ ಆವ್ಕಾಸ್ ಮ್ಹಜ್ಯಾ ನಶಿಬಾಚ್ಯಾ ದಾರಾರ್ ಉಭೊ ಆಸ್ಲೊ.

'ಸಂಸಾರಾಂತ್ ಬರೆಂ/ವಾಯ್ ಮ್ಹಳ್ಳೆಂ ವೆಳಾಕಾಳಾಚೆರ್ ಆಸ್ತಾ, ಸರ್ವ್ ಕ್ಷಣಿಕ್, ಜೈಂ ಸಾಸ್ಣಿಕ್ ಜಾವ್ನಾಸಾ - ತೆಂ ಜಯ್ತ್ ಆನಿ ಜೀಕ್, ದೆಕುನ್ ಹರ್ಯೆಕಾ ಸ್ಥಿತೆಂತ್ ಮ್ಹಾಕಾ ಜಿಕ್‌ಂಕ್ ಆಸ್ಲೆಂ, ತೊಚ್ ಮ್ಹಜ್ಯಾ ಜಿಣ್ಯೆಚೊ ಶೆವೊಟ್' - ಹೊ ಸಂಸಾರ್ ಫಕತ್ ಜಿಕ್ಲೆಲ್ಯಾಂಕ್ ವಾ ಜಿಕ್ಲೆಲ್ಯಾಂಕ್ ಮಾತ್ ಉಡಾಸ್ ದವರ್ತಾ ಶಿವಾಯ್ ಸಲ್ಲಲ್ಯಾಂಕ್ ನ್ಹಯ್ - ಹಿಂಚ್ ಮ್ಹಜಿಂ ತತ್ವಾಂ ಜಾವ್ನಾಸ್ಲಿಂ.

ಮ್ಹಾಕಾ ಪೋಲಿಗ್ರಾಫ್ ಮೆಶಿನಾಂ ಖೊವವ್ನ್ ಕಾಂಯ್ ಪನ್ನಾಸ್ ಸವಾಲಾಂ ವಿಚಾರುನ್ ಜಾಲ್ಲಿಂ, ತಾಂತ್ಲಿಂ ಕಾಂಯ್ ಎಕ್ಲೀಸ್ ಸವಾಲಾಂ ಭೋವ್ಯಾ ಪರತ್ ವಿಚಾರುಂಕ್ ಆಸ್ಲಿಂ; ಕ್ಯಾಮರಾ ಸಮೊರ್, ಆನಿ ಹಾಂವೆಂ ಸತ್‌ಚ್ ಉಚಾರುಂಕ್ ಆಸ್ಲೆಂ, ಜೈ ಸತ್ ಮ್ಹಜ್ಯಾ ಪೋಲಿಗ್ರಾಫ್ ತಪಾಸ್ಲೆಮುಖಾಂತ್ ಮೆಶಿನಾನ್ ಸಮ್ಜಲ್ಲೆಂ/ಪಾರ್ಕಿಲ್ಲೆಂ.

ಕಾಂಯ್ ಸಕಾಳಿಂ ಥಾವ್ನ್ ಸ್ಪಡಿಯೆಂತ್ 'ಸಚ್ ಕಾ ಸಾಮ್ನಾ' ಕಾರ್ಯಾಚೆಂ ರೆಕೋರ್ಡಿಂಗ್ ಚಾಲು ಆಸ್ಲೆಂ. ಮ್ಹಜೆಸವೆಂ ಮ್ಹಜಿ ಬಾಯ್ಲಾ, ಮ್ಹಜಿ ಸಾಸು ಮಾಂಯ್, ಮ್ಹಜಿ ಆವಯ್, ಮ್ಹಜೊ ಭಾವ್, ಮ್ಹಜೊ ಖಾಸ್ ಈಶ್ಟ್ ಆಯಿಲ್ಲೆ ಮ್ಹಜೆಸವೆಂಚ್ ರಾಜೀವ್ ಖಿಂಡೇಲ್‌ವಾಲಾಕ್ ಪುಡ್ ಕರುನ್ ಬಸ್ಲೆ, ಮ್ಹಜೆ ಜಾಯ್ತೆ ಅಭಿಮಾನಿ ವಾಚ್ಚಿ ಲೊಕಾಂಸವೆಂ ಪಾಟ್ಲಾನ್ ಬಸ್ಲೆ.

ಭೋವ್ಯಾ ಏಕ್ ಫಾಮಾದ್ ಸಾಹಿತ್ಕಾರ್ ಜಾವ್ನ್ ಕೊಣೇಂಯ್ ಇತ್ತೆಂ ಮುಕಾರ್ ಪಾಂವ್ಚೆಂ ಪಯ್ಲೆಪಾವ್ಪಿಂ.

ಪಯ್ಲ್ಯಾ ರೌಂಡಾಂತ್ ಧಾ ಲಾಖ್, ದುಸ್ರ್ಯಾ ರೌಂಡಾಂತ್ ಪಂಚ್ಚೇಸ್ ಲಾಖ್ ಎದೊಳ್ಚ್ಯ್ ಜಿಕೊನ್ ಜಾಲ್ಲೆ. ಪುಡ್ಲ್ಯಾ ಸವಾಲಾಕ್ ಸಾರ್ಕಿ ಜವಾಬ್ ದಿಲಿ ತರ್ ಪನ್ನಾಸ್ ಲಾಖ್ ತಶೆಂಚ್ ಅಖೇರಿಚ್ಯಾ ಸವಾಲಾಕ್ ಸಾರ್ಕಿ ಜವಾಬ್ ದಿಲಿ ತರ್ ಏಕ್ ಕೊರೊಡ್ ರುಪಯ್.

ಪುಣ್ ಹಾಂವೆಂ ದಿಲ್ಲಾ ಸವಾಲಾಂತ್ ಮ್ಹಜೆಸವೆಂ ಬಸ್ಲಾಂಚ್ಯಾ ತೊಂಡಾಂತ್ ಸಯ್ತ್ ಎಕಾ ಥರಾಚೆಂ ಆಪ್ರಾದಿ ಚಿಂತಾಪ್ ಮ್ಹಾಕಾ ಉಟೊನ್ ದಿಸ್ಲೆಂ;

"ಭುಕ್" ಮ್ಹಜ್ಯಾ ಥೊಡ್ಯಾ ಭೋವ್ ಫಾಮಾದ್ ಬುಕಾಂ ಪಯ್ಕಿಂತ್ಲೊ ಏಕ್, ಕಶೆಂ ಸಮಾಜೆಂತ್ ಕಾಮ್ ನಾಸ್ತಾನಾ ವಾ ಕಾಮ್ ಹೊಗ್ಡಾವ್ನ್ ಗೆಲ್ಲೆ ಕಾಮ್ ಸೊಧುಂಕ್ ಪ್ರೇತನ್ ಕರ್ತಾತ್ ಮ್ಹಳ್ಳ್ಯಾಚೆರ್ ಹಾಂವೆಂ ಬರಯಿಲ್ಲೊ ಬೂಕ್. ಆನಿ ತೆಂ ಸವಾಲ್ ಹೆಚ್ಚ್ ಬುಕಾಕ್ ಸಂಬಂಧಿತ್ ಜಾಲ್ಲೆಂ;

"ತುಜೊ ಏಕ್ ಖಾಸ್ ಮಿತ್ರ ಜೆದ್ನಾಂ ಪರ್ಗಾವಾಂತ್ ಕಾಮ್ ಹೊಗ್ಡಾವ್ನ್ ಆಸ್ಲೆವೆಳಾರ್, ಎಕಾ ನೌಕರಿ ದಿತೆಲ್ಯಾ ಕಂಪೆನಿಕ್ ಏಕ್ ರೆಫರೆನ್ಸ್ ವೆಕ್ತಿ ಜಾವ್ನ್ ರೆಫರೆನ್ಸ್ ದೀಂವ್ಕ್ ವಿನತಿ ಕೆಲ್ಲೆವೆಳಾರ್, ತುವೆಂ ತಾಕಾ ಕುಮೊಕ್ ಕರ್ಚಿಬದ್ಲಾಕ್ ಪಾಟ್ಲ್ಯಾನ್ ತಾಚೆಂ ನಕ್ಲಾಂ ಕರುನ್, ತಾಚೆಥಾವ್ನ್ ತುಜ್ಯಾ ಪುರಸ್ಕಾರಾಚೊ ದುಡು ವಸೂಲ್ ಕೆಲ್ಲೊಯ್‌ಗೀ?" ಮ್ಹಳ್ಳೆಂ ಸವಾಲ್.

ಹಾಂವೆಂ ಸತ್‌ಚ್ಚ್ ಉಚಾರುಂಕ್ ಆಸ್ಲೆಂ, ಆನಿ ಹೆಂ ಭಿಲ್ಕುಲ್ ಸತ್ ಜಾವ್ನಾಸ್ಲೆಂ. ಹಾಂವ್ ಸಾಹಿತ್ಯಾಕ್ ಆಯಿಲ್ಲೊಂಚ್ ನಾಂವ್ ಆನಿ ದುಡು ಕಮಾಂವ್ಕ್, ಮ್ಹಾಕಾ ದುಡು ಜಾಯ್ ಆಸ್ಲೊ, ಮ್ಹಜ್ಯಾ ಇಶ್ಟಾಂ ಸಮೊರ್, ಮ್ಹಜಿ ಪ್ರತಿಶ್ಟಾ ಸ್ಥಾಪಿತ್ ಕರುಂಕ್, ಮ್ಹಜ್ಯೊ ಕಾಣ್ಯೊ ಹೆರ್ ಭಾಸಾಂಚ್ಯಾ ಲೊಕಾಂಸಮೊರ್ ಪಾವಂವ್ಕ್ ಮ್ಹಾಕಾ ದುಡು ಜಾಯ್ ಆಸ್ಲೊ, ಆನಿ ಹಿ ಭಾಸಾವ್ಣಿ ಕೆಲ್ಲೊ ತೊ ಸಂಪಾದಕ್ ಆತಾಂ ಕಾಮ್ ಹೊಗ್ಡಾವ್ನ್ ಘೆವ್ನ್ ಮ್ಹಾಕಾ ಭಾಸಾಯಿಲ್ಲೊ ದುಡು ಸಯ್ತ್ ದೀನಾಸ್ತಾನಾ ಮ್ಹಜೆಲಾಗಿಂ 'ಕಾಮಾಚೆಂ ರೆಫರೆನ್ಸ್' ಮಾಗ್ತಾಲೊ. ಆನಿ ಹಾಂವೆಂ ಹೆರಾಂ ಸವೆಂ, ಹೆರಾಂಪರಿಂಚ್ ತ್ಯಾ ಸಂಪಾದಕಾಚಿಂ ನಕ್ಲಾಂ ಕೆಲ್ಲಿಂ - ಹೆಂ ಸಾಂಗುಂಕ್ ಮ್ಹಾಕಾ ಧಯ್ತ್ ಆಸಾ.

ಮ್ಹಜೆಸವೆಂ ಬಸ್ಲಿಂ ಮಾತ್ ನ್ಹಯ್, ಲೋಕಾಂನಿ ಸಯ್ತ್ ಚಿಂತಿನಾತ್‌ಲ್ಲೆಪರಿಂ "ವ್ಹಯ್" ಮ್ಹಳ್ಳಿ ಜವಾಬ್ ಹಾಂವೆಂ ದಿಲ್ಲಿಚ್ಚ್ ಖಿಣಾಚಿಂ ಮೌನ್... ಕೊಣಾಚ್ಯಾಚ್ಚ್



ತೊಂಡಾಂತ್ ಏಕ್ ಸಬ್ಧ್ ನಾ. ಏಕ್ ಫಾಮಾದ್ ಬರವ್ಪಿನ್ ಉಚಾರ್ಲೆಂ ಪ್ರಾಮಾಣಿಕ್ ಸತ್ ತೆಂ ಜಾವ್ನಾಸ್ಲೆಂ, ಶೆವೊಟ್ ಸುಡಾಳ್ ಆಸ್ಲೊ 'ಏಕ್ ಕೊರೊಡ್'.

\*\*\*

ರಾಜೀವ್ ಖಂಡೇಲ್‌ವಾಲ್ ಫುಡ್ಲಾ ಸವಾಲಾಕ್ ವಿಚಾರುಂಕ್ ಆಯ್ಲೊ ಜಾಲ್ಲೊ;

ತುಜೊ "ನಿಸ್ಕಳ್ ಜೀಣಿ" ಬೂಕ್ ದೋನ್ ಭಾಸಾಂನಿ ಅನುವಾದಿತ್ ಜಾಲ್ಲೊ ಭೋವ್ ಫಾಮಾದ್ ಬೂಕ್, ತುಕಾ ಸವಾಲ್ ಹೆಂ "ತುಜ್ಯಾ ಕಾಜಾರಿ ಜಿಣ್ಯೆಭಾಯ್ ತುವೆಂ ಹೆರ್ ಬಾಯ್ಲೆಸವೆಂ ಲೈಂಗಿಕ್ ಸಂಬಂಧ್ ದವರ್ಲಾಯ್?"

ಹೆಂ ಸವಾಲ್ ಆಯ್ಕುನ್ ಮ್ಹಜೆಸವೆಂ ಆಸ್ಚ್ಯಾ ಸರ್ವಾಂಚ್ಯಾ ತೊಂಡಾಚೊ ಛಾರೊಚ್ಚ್ ಬದಲೊ. ಹಾಂವೆಂ ದೊಳೆ ಧಾಂಪ್‌ಲ್ಲೆ ತರ್ಯೀ ಮ್ಹಜ್ಯಾ ಮತಿಂತ್ ಮ್ಹಜ್ಯಾ ಬಾಯ್ಲೆಚೆಂ, ಮ್ಹಜ್ಯಾ ಸಾಸು ಮಾಂಯ್ಚೆಂ, ಮ್ಹಜ್ಯಾ ಆವಯ್ಚೆಂ ರುಪ್ಣೆಂ ಯೆತಾಲೆಂ. ಹ್ಯಾ ಸವಾಲಾ ಥಾವ್ನ್ ಪೊಳುನ್ ಧಾಂವ್ಯಾ ಮ್ಹಳ್ಳೆಂ ಭಗ್ಣಾಂ ಯೆತಾಲಿಂ ಪುಣ್ 'ಏಕ್ ಕೊರೊಡ್' ಶೆವೊಟಾನ್ ಮ್ಹಾಕಾ ಕುಡ್ಲೊ ಕೆಲ್ಲೊ, ಮ್ಹಾಕಾ ಮೊನೊ ಕೆಲ್ಲೊ, ಮ್ಹಾಕಾ ಕೆಪ್ಲೊ ಕೆಲ್ಲೊ. ಹಾಂವೆಂ ಸತ್ ಉಚಾರುಂಕ್ ಆಸ್ಲೆಂ;

ಕ್ಯಾಮರಾಚೊ ಪೋಕಸ್ ಎಕೆಕ್ಲಾಂಚೆರ್ ಘಂವೊನ್ ಆಸ್ಲೊ, ಮ್ಹಜ್ಯಾ ಮತಿಂತ್ ಭಗ್ಣಾಂಚಿಂ ಲ್ಹಾರಾಂ ಸಯ್ತ್ ಘಂವೊನ್ ಆಸ್ಲಿಂ;

ಏಕ್ ಫಾಮಾದ್ ಸಾಹಿತ್‌ಕಾರ್ ಆನಿ ಸತಾಚಿ ಪುಡ್. ಪುಣ್ ಮ್ಹಜ್ಯಾ ಸಾಹಿತ್‌ಕ ವಕ್ತೆತ್ವಾಕ್ ನಾಗ್ಡೆಂ ಕರ್ಚೆಂ ಸವಾಲ್ ಹೆಂ. "ವ್ಹಯ್" ಹಾಂವೆಂ ಪರತ್ ತಿಚ್ಚ್ ಜವಾಬ್ ದಿಲಿ. ಆತಾಂ ಮಿಶಿನಾಲಾಗಿಂ ಕ್ಯಾಮರಾಚೊ ಪೋಕಸ್ ಗೆಲೊ, ಮಿಶಿನಾನ್ ಥೊಡ್ಯಾಚ್ಚ್ ಖಿಣಾಂನಿ 'ಪಾಚ್ಲೊ ದಿವೊ' ಝಳಯ್ಲೊ; ಪರತ್ ಮ್ಹಜಿ ಜವಾಬ್ 'ಸತ್' ಜಾವ್ನಾಸ್ಲಿ.

ಲೊಕಾಂಚ್ಯಾ ತಾಳಿಯಾಂಚೊ ಆವಾಜ್ ಪರತ್ ಸಾಲ್‌ಭರ್ ಆಯ್ಕೊನ್ ಆಯ್ಲೊ, ಪುಣ್ ತ್ಯಾ ಆವಾಜಾ ಮಧೆಂ ಮ್ಹಜೆಸವೆಂ ಬಸ್ಲೆಲ್ಯಾಂಚ್ಯಾ ಕಾಳ್ಜಾಂತ್ಲೆಂ ಮೊನ್ ರುದಾನ್ ಮ್ಹಜ್ಯಾ ಕಾನಾಂನಿ ಗಾಜ್ತಾಲೆಂ. ಪುಣ್ ಹಾಂವೆಂ ಮ್ಹಜೊ ಶೆವೊಟ್ ಪಾವೊಂಕ್ ಆಸ್ಲೊ.

"ಪನ್ನಾಸ್ ಲಾಖ್ ಜಿಕ್ಲೆಲ್ಯಾ ತುಕಾ ಉಲ್ಲಾಸ್..." ಆತಾಂ ಉರ್ಲಾಂ ಏಕ್ ಸವಾಲ್, ತುಕಾ ಏಕ್ ಕೊರೊಡ್ ರುಪಯ್ ದೀಂವ್ಕ್ ಸಕ್ಚೆಂ, ಪುಣ್ ತೆಂ ಸವಾಲ್ ವಿಚಾರ್ಚ್ಯಾಂ ಏಕ್ ಲ್ಹಾನ್ ಬ್ರೇಕ್.



\*\*\*

ಬ್ರೇಕ್ ಜಾವ್ನ್ ಪಾಟಿಂ ಆಯಿಲ್ಲೆಂಚ್ ಮುಖ್ಲೆಂ ಸವಾಲ್ ತಯಾರ್ ಆಸ್ಲೆಂ;

"ತುಜ್ಯಾ ಚಾಳೀಸ್ ವರ್ಸಾಂಚ್ಯಾ ಸಾಹಿತಿಕ್ ಜಿಣ್ಯೆಂತ್ ತುಕಾ ಜಾಯ್ತೆ ಪುರಸ್ಕಾರ್ ಲಾಭ್ಲ್ಯಾತ್, ಪುಣ್ ಸಾಂಗ್ ಹಾಂತ್ಲೆಂ ಕಿತ್ಲೆ ಪುರಸ್ಕಾರ್ ತುಜ್ಯಾ ಪ್ರಾಮಾಣಿಕ್ (ಸಾಹಿತಿಕ್) ಯೋಗ್ಯತೆಕ್ ಮೆಳ್ಳ್ಯಾತ್ ಆನಿ ಕಿತ್ಲೆ ತುವೆಂ ತುಜ್ಯಾ ಲಾಭಿಕ್ ಲೋಂಚ್ ಖಾವವ್ನ್ ಘೆತ್ಲ್ಯಾತ್?"

ಭೋವ್ ಕರೀಣ್ ಸವಾಲ್ ಹೆಂ ಜಾವ್ನ್ಯಾಸ್ಲೆಂ. ಸತ್ ಸಾಂಗ್ಲೆಂ ತರ್ ಸವಾಲಾಚ್ಯಾಕೀ ಹಾಂವೆಂ ದೀಂವ್ಕ್ ಆಸ್ಲಿ ಜವಾಬ್ ಕರೀಣ್ ಜಾವ್ನ್ಯಾಸ್ಲಿ. ಹಾಂವ್ ಮನ್ ಘಟ್ ಕರುನ್ ಬಸ್ಲೊಂ, ಹಾಂವೆಂ ಸತ್ ಸಾಂಗೊಂಕ್ ಅಸ್ಲೆಂ, ತೆದ್ನಾಂ ಮಾತ್ ಹಾಂವ್ ಮ್ಹಜ್ಯಾ ಶೆವೊಟಾಕ್ ಪಾವೊಂಕ್ ಸಕ್ಲೊಂ.

ಹಾಂವ್ ಫಕತ್ ಹಾಂವ್ ಆನಿ ಮ್ಹಜ್ಯಾ ಶೆವೊಟಾವಿಶಿಂ ಮಾತ್ ಚಿಂತಾಲೊಂ, ಜಯ್ತೆವಂತ್ ಜಾಂವ್ಕ್ ಹಾಂವ್ ಕಿತೆಂಚ್ ಕರುಂಕ್ ಪಾಟಿಂ ಸರ್ಚೊ ನ್ಹಯ್, ಪುಣ್ ಹ್ಯಾ ಮ್ಹಜ್ಯಾ ಜಯ್ತಾಚ್ಯಾ ಶೆವೊಟಾಚ್ಯಾ ವಾಟೆನ್ ಮ್ಹಜೆಸವೆಂ ಆಯಿಲ್ಲೆಂ, ಜಿಂ ಮ್ಹಜೆಸವೆಂ ಜಿಣ್ಯೆಂತ್ ಸಾಂಗಾತ್ ದಿಲ್ಲೆಂ, ಸಾಂಗಾತ್ ದಿಂವ್ಚಿಂ, ಮ್ಹಜೆಥಾವ್ನ್ ಕಸಲೆ ಭಾಂದ್ವಾಸ್ ಭಗುನ್ ಆಸಾತ್ ಮ್ಹಳೆಂ ಚಿಂತಾಪ್ ಎಕಾ ಘಡ್ಯೆ ಮ್ಹಜ್ಯಾ ಮತಿಂತ್ ಉದೆಲೆಂ.

ಎದೊಳ್ ಮ್ಹಣಾಸರ್ ಮ್ಹಜ್ಯಾ ಸಾಹಿತಿಕ್ ಪ್ರತಿಭೆಚೆರ್, ಮ್ಹಜ್ಯಾ ಜಾಣ್ವಾಯೆಚೆರ್ (?), ಮ್ಹಜ್ಯಾ ಗಿನ್ಯಾನಾಚೆರ್ ಅಭಿಮಾನ್ ಭಗ್ಲಿಂ, ಭಗ್ಲಿಂ ಸರ್ವಾಂ ಆಜ್ ಮ್ಹಾಕಾ ಖರೆಪಣಿಂ ವಳ್ಳತಾತ್.

ಹಾಂವೆಂ ಸತ್ ಉಚಾರ್ಲೆಂ, ಕಿತ್ಯಾಕ್ ತೆಂಚ್ಚ್ ಸತ್ ಮ್ಹಾಕಾ ತ್ಯಾ ಜಯ್ತಾಚ್ಯಾ ಶೆವೊಟಾಕ್ ವರುನ್ ಪಾವಂವ್ಚೆಂ. ಪುಣ್ ಹ್ಯಾ ಜಯ್ತಾಕ್ ಹಾಂವೆಂ ದಿಲ್ಲೆಂ ವಾ ದೀವ್ನ್ ಆಸ್ಲೆಂ ಮೋಲ್ ಕಿತ್ಲೆಂ?

ಮಜ್ಯಾ ಮತಿಂತ್ ಪಯ್ಲೆ ಪಾವ್ಲಿಂ ಕಾವ್ಣೆಣಿ ಉದೆಲಿ ಅನಿ ಹಾಂವೆಂ ಜವಾಬ್ ದಿಲಿ;

"ಹಾಂವ್ ಕ್ಲಿಟ್ ಕರುಂಕ್ ಆಶೆತಾಂ"

\*\*\* ೨೨೨ \*\*\*



## ಘಂವೆಂ ಪಾಳ್ಣೆಂ

ಲ್ಹಾನ್ವಣಾರ್ ಫಿರ್ಗಜೆಚ್ಯಾ ಫ್ಲಡ್ಲ್ಯಾ ಫೆಸ್ತಾಂನಿ ಯೆವ್ಚ್ಯಾ ಫ್ಲಡ್ಲ್ಯಾ ಪಾಳ್ಣೆಂನಿ ಬಸೊವಂಕ್ ವ್ಹರ್ಚ್ಯಾ ಪಪ್ಪಾ ಲಾಗಿಂ ವಿಚಾರತಾಲಿಂ? "ಪಪ್ಪಾ, ಹೆಂ ಘಂವೆಂ ಪಾಳ್ಣೆಂ ವಯ್ರ್ ವೆತ್ನಾ ಆಮ್ಕಾಂ ಸಂತೊಸ್ ಜಾತಾ, ಪೂಣ್ ಸಕ್ಲಾ ದೆಂವ್ತನಾ ಕಿತ್ಯಾಕ್ ಕಸ್ಲಿಗಿ ಭಿರಾಂತ್ ದಿಸ್ಚಿ?"

ಹರ್ಶಿಂಚೆ ಪರೀಂಚ್ ಪಪ್ಪಾಚಿ ಜಬಾಬ್, "ಮನೀಸ್ ವಯ್ರ್ ವೆತ್ನಾ, ತಾಕಾ ಮತೀಚೆ ದೊಳೆ ದಿಸ್ತಾತ್. ಪೂಣ್ ದೆಂವ್ತನಾ ಮಾತ್ ಚಡ್ಡಿಕ್ ಪಳೊವಂಕ್ ಸಕ್ತಾ."

ಆಜ್ ಮ್ಹಜೊ ಪಪ್ಪಾ ನಾ. ಪೂಣ್ ತಾಚ್ಯಾ ಜಬಾಬಾಂತ್ ಆಶಿಲ್ಲೆಂ ಸತ್ ಜಿವೆಂ ಜಿವೆಂಚ್ ಆಸಾ.

ಚಡ್ಡಿ ಮ್ಹಳ್ಯಾರ್ ಜೈತ್. ಸಮಾಜಾಚೆ ನದ್ರೆನ್ ಸಾಂಗ್ಲೆಂ ತರ್, ಸರ್ವ್ 'ಸಹಜ್ ರಿಶೀನ್ ಜಾಂವ್ಕ್ ಜಾಯ್ ಆಸ್ಲೆಂ.' ಜೆಂ ಸಮಾಜಾನ್ ಧಾರಾಯಿಲ್ಲೆ ಪರಿಂ. ಮ್ಹಳ್ಯಾರ್, ಭುರ್ಗೊ ಇಸ್ಕೊಲ್ ಸೊಂಪ್ತಚ್ ಕೊಲೆಜ್, ಕೊಲೆಜ್ ಸೊಂಪಯ್ತಚ್ ಕಾಮ್, ಕಾಮ್ ಲಾಗಿಲ್ಲೆ ಪರೀಂಚ್ ಗಾಡಿ... ಬಂಗ್ಲೊ ಆನಿ ಕಾಜಾರ್, ಕಾಜಾರ್ ಜಾಲ್ಲೆ ಪರೀಂಚ್ ಭುರ್ಗೊ ಜಾಂವ್ಕ್ ಜಾಯ್. ಆನಿ ಹಿಂ ಭುರ್ಗೊ ಪರತ್ ಇಸ್ಕೊಲಾಕ್ ವಚೊಂಕ್ ಜಾಯ್... ಅಶೆಂ ಹಾಂಗಾಸರೊಯ್ ಜಿಣ್ಯೆ ರಿಶೀಚೆಂ ಪಾಳ್ಣೆಂ ಘಂವ್ಚ್ಯಾ ಪಾಳ್ಣೆಂ ಪರೀಂಚ್ ಮ್ಹಣ್ ಸಮಾಜಾನ್ ಧಾರಾಯಿಲ್ಲಾಂ. ಹಾಂಗಾಸರ್ ದೆಂವ್ಚಿ ಮ್ಹಳ್ಯಾರ್ ಅಸ್ತಜ್, ಮ್ಹಣ್ಣೆ? ಶಿಕೂನ್ ಕಾಮ್ ಮೆಳೊಂಕ್ ನಾ ತರ್ ತಿ ದೆಂವ್ಚಿ, ಕಾಮ್ ಮೆಳೊನ್ ಕಾಜಾರ್ ಜಾಂವ್ಕ್ ನಾ ತರ್, ಕಾಜಾರ್ ಜಾವ್ನ್ ಭುರ್ಗೊ ಜಾಂವ್ಕ್ ನಾತ್ ತರ್, ಕಾಜಾರಿ ಭೆಸ್ ಮೊಡ್ಲೊ ತರ್.. ಹ್ಯೊ ಸರ್ವ್ ದೆಂವ್ಚ್ಯಾ... ಮನ್ಶಾಕ್, ಮನ್ಶಾಪಣಾಕ್ 'ಬರಿಂ...ಖೊಟಿಂ' ಮ್ಹಳೆ ಪ್ರಕಾರ್ ಕರೊಂಕ್ ಸಮಾಜಾನ್ ಧಾರಾಯಿಲ್ಲೊ ದೆಂವ್ಚ್ಯಾ.

\*\*\*

"ತುಂ ರೇಣುಚ್ಯಾ ಬರ್ಧಡೆ ಪಾರ್ತಿಕ್ ಕಿತ್ಯಾಕ್ ಯೆಂವ್ಕ್ ನಾಯ್?" ಹಾಂವೆಂ ಅಪೆಕ್ಲೆಲ್ಲೆ ಪರೀಂಚ್ ಅಮೊಲಾನ್ ವಾಟ್ಸಾಪಾಚೆರ್ ಮೆಸೆಜ್ ಧಾಡಿಲ್ಲೆ.

ಹಾಂವೆಂ ಆಜ್ ಸಕಾಳೀಂಚ್ ಮ್ಹಜೆಂ ಮೊಬಾಯ್ಲ್ ಚಾಲು ಕೆಲ್ಲೆಂ. ಚಾಲು ಕೆಲ್ಲೆಂಚ್ ಥೊಡ್ಯೊ ಮೆಸೆಜಿ ಸಯ್ತ್ ಡಾವ್ನೊಡ್ ಜಾಲ್ಲೊ.

ಹಾಂವ್ ಜಬಾಬ್ ದಿತಾಂ ಮ್ಹಣ್ಚೆ ಅಮೊಲಾಚಿ ಆನೈಕ್ ಮೆಸೆಜ್ ಆಯ್ಲಿ.

"ಕೊಲೆಜೀಂತ್ ತುಂ ಆನಿ ರೇಣು ಖೂಬ್ ಕ್ಲೋಸ್ ಆಸ್ಲ್ಯಾತ್, ದೆಖೂನ್ ತುಂ ಯೆಶಿ ಮ್ಹಣ್ ಚಿಂತೂನ್ ಆಸ್ಲೊಂ."

ಅಮೋಲ್ ಆಮ್ಚ್ಯಾಚ್ ಒಃಂ ಬೆಚಾಂತ್ ಆಸ್ಲೊ. ಶಾರಾಚ್ಯಾ ಕೊರ್ಪೊರೆಟಿರಾಚೊ ಪೂತ್ ದೆಖೂನ್ ದುಡ್ವಾಚೊ ರುಬಾಬ್ ದಾಖಿಯ್ತಾಲೊ. ಮ್ಹಾಕಾ ಕೆನ್ನಾಯ್ ತೊ ಲಾಗಿಂ ನಾಸ್ಲೊ ಪೂಣ್ ರೇಣುಚೊ ಖಾಸ್ ಜಾವ್ನ್ ಆಸ್ಲೊ. ಬಾಪಾಯ್ಚಿ ದಿಸಾಕ್ ಎಕ್ ಗಾಡಿ ಹಾಡ್ಚಿ, ಹಫ್ತಾಕ್ ಎಕಾ ಚೆಡ್ವಾಕ್ ಭೊಂವ್ಡಾವಂಚಿ ತಾಚಿ ಪೂರ್ಣಿ ಸಂವ್ಯಾ. ಮ್ಹಜ್ಯಾ ಕಾಜಾರಾಕ್ ಆಪ್ಣಿಲ್ಲೆಂ ತರಿ ಯೆಂವ್ಕ್ ನಾಸ್ಲೊ ಪೂಣ್ ಆಯ್ಲೆವಾರ್ ರೇಣು ಥಾವ್ನ್ ಮ್ಹಜೊ ವಾಟ್ನಾಪ್ ನಂಬರ್ ಫೆವ್ನ್ ಮ್ಹಜೆ ಲಾಗಿಂ ಸಂಪ್ರಕ್ ಕರ್ತಾಲೊ. ತೆಂಯ್ ಮಧ್ಯಾನ್ ರಾತೀಕ್, ಪೂಜೆ ಜೊಕ್ಸ್ ಧಾಡೂನ್ ದಿತಾಲೊ. ಎಕ್ ದೊನ್ ಪಾಪ್ಲಿಂ ತಾಕಾ ವಾಟ್ನಾಪಾಚೆರ್ ಬ್ಲೊಕ್ ಕರೂಂಕ್ ಚಿಂತಿಲ್ಲೆಂ ಆಸಾ. ಪೂಣ್ ಹ್ಯಾ ಸಂವ್ಸಾರಾಂತ್ ಕೊಣಾ ಕೊಣಾಕ್ ಮ್ಹಣ್ ಬ್ಲೊಕ್ ಕರುಂ?

\*\*\*

ಆಮ್ಚಾಂ Operations Research ಶಿಕೊವ್ಣೊ ಪ್ರಾಧ್ಯಾಪಕ್ ಅಶುತೊಷಾಚೆಂ ನಾಂವ್ ಆಯ್ತಾನಾಚ್ ಮ್ಹಾಕಾ ಎಕೆ ತರೆಚಿ ಚೀಡ್ ಯೆತಾಲಿ. ತೊ ಡಾಯ್ಲೆಸಿಫ್ ಮ್ಹಣ್ ಆಪ್ಣಿ ಕೊಲೆಜ್ ಜಾಣಾ ಆಸ್ಲಿ. ದೆಖೂನ್ ತಾಚ್ಯಾ ಹರೆಕಾ ಉತ್ರಾಂನಿ, ತಾಚ್ಯಾ ಹರೆಕಾ ನಡ್ವ್ಯಾಂತ್, ತಾಚ್ಯಾ ಮೌನಾಂತ್ ಸಯ್ತ್ ಧಂಯಾಂತ್ ಫಾತರ್ ಸೊದ್ಚೆ ಪರಿಂ ಹಾಂವ್ ಚುಕಿ ಸೊದ್ತಾಲಿಂ.

ಎಕ್ ದೊನ್ ಪಾಪ್ಲಿಂ ಮ್ಹಾಕಾ ಸಮ್ಜಾವಚೆಂ ಪ್ರೆತನ್ ರೇಣುನ್ ಕೆಲ್ಲೆಂಯ್ ಆಸಾ. "ಕಿತ್ಯಾಕ್ ತುಂ judgmental ಚಿಂತಾಯ್? ಕೊಣಾಕೂಯ್ ವೆಗ್ಳಾಚಾರ್ ಘೆವ್ಣೊ ಹಾವೆನ್ ಆಸ್ಲಾ. ವೆಗ್ಳಾಚಾರ್ ಎಕ್ ಅನಿವಾರ್ಯ್ ಪಾಪ್ಲ್, ಜೆಂ ಧೊಡ್ಯಾಂಕ್ ಪಾಶಾರ್ ಕರೂಂಕ್ ಪಡ್ಲಾ, ಕೊಣ್ ಹೆಂ ಪಾಶಾರ್ ಕರೂಂಕ್ ಶಕ್ತಾ, ಕೊಣ್ ಆಪ್ಲೆಂ ವ್ಯಕ್ತಿತ್ವ್ ವಗ್ಡಾಯತಾ ಆನಿ ಕೊಣ್ ಆಪ್ಲ್ಯಾಂಕ್ ವಗ್ಡಾಯತಾತ್."

ತೆನ್ನಾ ಹಾಂವ್ ವಿದ್ಯಾರ್ಥಿಣ್ ಜಾವ್ನ್ ಆಸ್ಲಿಂ. ರೇಣು ಸವೆಂ ವರ್ಜೀಕ್ ಕರೂಂಕ್ ನಾಕಾ ಆಸ್ಲೆಂ. ಜಿಣಿ ಮ್ಹಜ್ಯಾ ಪಾಲಾಕ್ ತೊಂಡ್ವಾಲ್ ಕರೂನ್ ಜಿಯೆವ್ಣೊ ಕಾಳ್ ತೊ ಜಾವ್ನ್ ಆಸ್ಲೊ. ಪೂಣ್ ಜಿಣ್ಯೆಚೆಂ ಪ್ರೆಕ್ಟಿಕಲ್ ಸುರು ಜಾವ್ಚೆ ಉಪ್ರಾಂತ್ ನ್ಹಯ್?

\*\*\*

'ಹಿ ಸೊಸಾಯ್ಚಿ ಗೃಹಸ್ತಾಂಕ್... ಕುಟುಂಬಾದಾರಾಂಕ್ ಮಾತ್ ಶಿವಾಯ್, ಎಕ್ಸರಿಂ ಜಿಯೆತ್ಲಾಂಕ್ ನ್ಹಯ್.'

ಸೊಸಾಯ್ವೀಚಿ ಸೆಕ್ರೆಟರಿ ಕುರಿಯ್ನ್ ಆಂಟೀನ್ ಕಿಲ್ಲೆ ಕರೊರಾಯೆನ್ ಸಾಂಗಿಲ್ಲಿಂ ಉತ್ರಾಂ, ಹೆ ಆದಿಂ ಸಯ್ತ್ ಭಾಡ್ಯಾಚೆಂ ಎಕ್ ಫ್ಲೆಟ್ ಸೊದೂಂಕ್ ಕಿತ್ತೀಶಿ ಮ್ಹೆನತ್ ಕೆಲ್ಲಿ ಆಸಾ? ದಿಸಾಕ್ ಎಕೆಕಾ ಬೊಕ್ಕಾ ಸವೆಂ ಗಲಿ, ಮೊಹಾಲ್ಯಾ, ಕೊಲೊನಿ, ಭೊಂವಾಡ್ಯೊ ಕಾಡ್ಲ್ಯಾತ್. ಆನಿ ಕಶ್ಟಾಂನಿ ಹೆ ಸೊಸಾಯ್ವೀಂತ್ ಎಕ್ ಭಾಡ್ಯಾಚೆಂ ಫ್ಲೆಟ್ ಮೆಳಿಲ್ಲೆಂ. ಮ್ಹಜಿ ಮಜ್ಜುರಿ ಸಮ್ಜೊನ್ ಎಜಂಟಾನ್ ಗರ್ಜೆ ಪರಸ್ ಚಡೀತ್ ಭಾಡೆಂ ವಿಚಾರಿಲ್ಲೆಂ. ಪೂಣ್ ಮುಂಬಯ್ ತಸ್ಲ್ಯಾ ಶಾರಾಂತ್ ಹೆ 'ಸಂವೆದನಾಂಕ್' ಕೊಣ್ ಮೊಲ್ ದಿತಾ?

ಎಕ್ಸುರೀಂಚ್ ಜಿಯೆತಾಲಿಂ. ಸಕಾಳಿಂ ಆಪ್ಲ್ಯಾ ಕಾಮಾಕ್ ಗೆಲಿಂ ತರ್ ಸಾಂಜೆರ್ ಆಯಿಲ್ಲೀಂಚ್ ರಾಂದಪ್ ಆನಿ ನಿತ್ಯಾಯ್ ಮ್ಹಣ್ ಹಪ್ಲೊ ಉತಲೊಂಚ್ ಕಳ್ಳಾಸಲೊ. ಕಾಂಯ್ ಸೊಸಾಯ್ವೀಚ್ಯಾ ಹೆರ್ ಸಾಂದ್ಯಾಂಕ್ ಪಳೊವಂಕ್ ಜಾಯ್ ತರ್ ಯೆತಾ ವೆತ್ನಾ ಲಿಫ್ಟಾಂತ್ ಮಾತ್. ತರಿ ಕುರಿಯ್ನ್ ಆಂಟೀನ್ ಮ್ಹಜೆರ್ ಕೆನ್ನಾ ದೊಳೆ ದವ್ರಲೆ ಆನಿ ಮ್ಹಜೆ ವಿಶಿಂ ಸೊಸಾಯ್ವೀಚ್ಯಾ ಮಿಟಿಂಗಾಂತ್ ಚರ್ಚಾ ಕೆಲ್ಲೀಚ್ ಕಳ್ಳಿ ನಾ.

ಸೊಸಾಯ್ವೀನ್ ಎಕ್ಸುರ್ಯಾಂಕ್ ರಾವೂಂಕ್ ಆಡ್ವಾರಲಾಂ ಮ್ಹಣ್ ನೊಟೀಸ್ ಬೊರ್ಡಾರ್ ಚಿಡ್ಕಾಯಿಲ್ಲ್ಯಾ ನೊಟಿಸಾ ವಿಶಿಂ ವೊಚೆನ್ ಮ್ಹಾಕಾ ಮ್ಹಣಾಲೊ. ದುಸ್ರೊ ಕಸ್ಲೊಚ್ ಉಪಾಯ್ ಝುಳ್ತಲೊ ನಾ. ದೆಖೊನ್ ರೇಣುಕ್ ಪೊನ್ ಕರೂನ್ ಸಾಂಗ್ಲೆಂ. ರೇಣುನ್ ಅಮೊಲಾಕ್ ಸಾಂಗೊವ್ನ್, ಅಮೊಲಾನ್ ಸೊಸಾಯ್ವೀಚ್ಯಾ ಚೆರ್ಮನಾಕ್ ಕಿತೆಂ ಸಮ್ಜಯಲೆಂ ಕೊಣ್ ಜಾಣಾ. ಪೂಣ್ ತೆ ಉಪ್ರಾಂತ್ ಮ್ಹಾಕಾ ಕುರಿಯ್ನ್ ಆಂಟೀನ್ ಉತ್ರಾಂನಿ ನ್ಹಯ್ ದೊಳ್ಯಾಂನಿ ಪಳೊವ್ಚೆ ರಿಶೀನ್ ತಿಚೆ ಧಂಯ್ ಲಿಪೂನ್ ಆಸ್ಲೊ ರಾಗ್ ಝುಳ್ತಲೊ.

\*\*\*

ಮುಂಬಯ್ ಮ್ಹಾಕಾ ಪರ್ಗಾಂವ್, ಆನಿ ಮ್ಹಜ್ಯಾ ಮಾಂಯ್ ಗಾಂವಾಂತ್ ಮ್ಹಜಿಂ ಶಿಕ್ಲಿ ಭಾವ್ ಭಯ್ಣಿಂ ಆಸ್ಲಿಂ. ಹಾಂವೆಂ ಕೊಲೆಜೀಚೆಂ ಶಿಕಪ್ ಸೊಂಪೊವ್ನ್ ಮ್ಹಜ್ಯಾ ಇತ್ಲಾಕ್ ಕಾಜಾರ್ ಜಾಲ್ಯಾರೂಯ್ ತವ್ಚೆ ತವ್ಚೆ ಘರಾಕ್ ಪಯ್ಲೆ ಧಾಡ್ಲಾಲಿಂ. ಘರಾಂತ್ ಪಿರಾಯೆಸ್ತ್ ಆವಯ್ ಬಾಪಾಯ್ನ್ ಕಾಡಿಲ್ಲೆ ಮ್ಹೆನಚೊ ಫಳ್ ಜಾವ್ನ್ ಮ್ಹಾಕಾ ಬರೆಂ ಶಿಕಪ್ ಲಾಭ್ಲೆಂ. ದೆಖೊನ್ ಆತಾಂ ಮ್ಹಜ್ಯಾ ಮ್ಹಯ್ಚ್ಯಾಚ್ಯಾ ಪಗಾರಾಂತಲೊ ಅರ್ದೊ ಪಗಾರ್ ಅಜೂನ್ ಘರಾ ಧಾಡ್ಲ್ಯಾಂತ್ ಮ್ಹಾಕಾ ಕಸ್ಲೆಚ್ ತ್ರಾಸ್ ನಾಸ್ಲೆ.

ಕೊಲೆಜೀಂನಿ ಶಿಕ್ಲೆಂ ಶಿಕಪ್ ಆನಿ ಆಮ್ಚ್ಯಾ ಘರಾಂನಿ ಆಮ್ಚ್ಯಾ ಸಮಾಜಾನ್ ಚಿಂತ್ಲಿ...ಜಿಯೆವ್ಚಿ ರೀತ್ ಕಿತ್ತಿ ವೆಗ್ಳಿ ನ್ಹಯ್? ಕೊಲೆಜೀಚಿಂ ವಿಚಾರೀಕ್ ಚಿಂತ್ಲಾಂ, ತಾರ್ಕೀಕ್ ವಿಶಯ್, ತಾತ್ವೀಕ್ ನಿಯಾಳ್ ಆನಿ ಸಮಾಜಾಂತ್ ಶಿಕಪ್ ಆಸುನೂಯ್ ಬೌದ್ಧೀಕ್ ದಿವಾಳೆಪಣ್, ವಿಚಾರೀಕ್ ಪೊಕ್ಳಪಣ್ ಕಿತ್ತೆಂ ಖರೆಂ. ದೆಖೊನ್ ಮೊಗಾರ್

ಪಡೂನ್ ಭಾಯ್ಲೆ ಜಾತೀಚ್ಯಾ ಚೆಡ್ಯಾ ಲಾಗಿಂ ಕಾಜಾರ್ ಜಾತ್ನಾ ತರಿ ಆಮ್ಚ್ಯಾ ಲಾಗಿಲ್ಯಾ ಥೊಡ್ಯಾಂಕ್ ಸೊಡ್ಲ್ಯಾರ್ ಆಪ್ಲಿಂ ಖಾಸ್ ಸಯ್ಲಿಂ ಮ್ಹಜೆ ಥಾವ್ನ್ ಪಯ್ಸ್ ಗೆಲಿಂ. ಕಾಂಯ್ ತಾಂಚಿಂ ಭುರ್ಗಿಂ ಸಯ್ ಮ್ಹಜೀಚ್ ದೆಖ್ ಘೆತೀತ್ ಮ್ಹಳ್ಳಿಂ ಭಿರಾಂತ್ ಖಿಯ್. ಮ್ಹಜಿ ಆವಯ್ ಜಿವಂತ್ ಆಸ್ತನಾ ಸಾಂಗ್ತಾಲಿ.

ಎಕಾಚ್ ವರ್ಸಾಂತ್ ಮ್ಹಜಿ ಆವಯ್ ಸರ್ತನಾ ಮರ್ಣಾಕ್ ಗೆಲ್ಲ್ಯಾ ವೆಳಾರ್ ಮ್ಹಜೆ ಆಮ್ಚ್ಯಾ ಮರ್ಣಾ ಪರಸ್ ಮ್ಹಜೆ ಪರ್ಕೆ ಜಾತೀಚ್ಯಾ ಚೆಡ್ಯಾ ಸವೆಂ ಕಾಜಾರಾ ವಿಶಿಂ ಜಾವ್ನ್ ಖಿಬ್ರೆ ವಿಶಿಂ ಆಯ್ಕೊನ್ ದೂಖ್ ಯೆತಾಲೆಂ. ಆಪ್ಲೆಚ್ ಘರಾಂತ್ ಪರ್ಕಿ ಮ್ಹಳ್ಳಿಂ ಭೊಗ್ಲಾಂ.

ಇತ್ತೆಂಚ್ ನ್ಹಯ್, ಮ್ಹಜ್ಯಾ ಭಾವಾಂನಿ ಮ್ಹಜೆರ್ ಬದ್ನಾಮ್ ಘಾಲೊ. ಮ್ಹಜಿ ಆವಯ್ ಕಾಂಯ್ ಥೊಡಿಂ ವರ್ಸಾಂ ವಾಂಚ್ತಿ ಆಸ್ತಲಿ. ಎಕಾದಾ ವೆಳಾ ಮ್ಹಜೆಂ ಕಾಜರ್ ಭಾಯ್ಲೆ ಜಾತೀಚ್ಯಾ ಚೆಡ್ಯಾ ಲಾಗಿಂ ಜಾಂವ್ಕ್ ನಾಸ್ಲೆಂ ತರ್. ಪೂಣ್ ಮ್ಹಜ್ಯಾ ಕಾಜಾಕ್ ಆನಿ ಮ್ಹಜೆ ಆಮ್ಚ್ಯಾ ಆವ್ಕಾಕ್ ಸಂಬಂದ್ ಘಡಿಲ್ಲ್ಯಾಂಚ್ಯಾ ಚಿಂತ್ಪಾಚಿ ಬುನ್ಯಾದ್ ಫಕತ್ ಕಾಳೊಖ್ ಆನಿ ಅಂಧಾರ್ ಶಿವಾಯ್ ಹೆರ್ ಕಿತೆಂಚ್ ನ್ಹಯ್.

ಆವಯ್ಚೆಂ ಮರಣ್ ಜಾವ್ನ್ ಕಾಂಯ್ ತೀನ್ ಮ್ಹಯ್ಣಿ ಉತ್ರೂಂಕ್ ನಾತ್. ಮ್ಹಜ್ಯಾ ಕಾಮಾಕ್ ಲಾಗೂನ್ ಮ್ಹಾಕಾ ಹೆರ್ ಶಾರಾಂನಿ ಪಯ್ಣ್ ಕರೂಂಕ್ ಆಸ್ಲೆಂ. ಮ್ಹಜೊ ಪತಿ ಸಯ್ತ್ Jusiness Eevelopment PAnager. ದೆಖೊನ್ ತಾಕಾಯ್ ಶಾರಾ ಭಾಯ್ತ್ ವೆಚೂಂಕ್ ಪಡ್ತಾಲೆಂ. ಅಶೆಂ ಕೆನ್ನಾ ಹಾಂವ್ ಆಸ್ತನಾ ತೊ ನಾ. ತೊ ಆಸ್ತನಾ ಹಾಂವ್ ನಾಂ. ಆಮಿ ಕಾಜಾರಿ ಜಾವ್ನೊಯ್ ಎಕೆಕಲೀಂಚ್ ಜಾವ್ನ್ ಜಿಯೆಂವ್ಕ್ ಪಡ್ತಾಲೆಂ.

ಥೊಡ್ಯಾ ಮ್ಹಯ್ಣ್ಯಾಂನಿ ಮ್ಹಾಕಾ ಫೊನಾರ್ ಮ್ಹಜ್ಯಾ ಪತೀನ್ ಇತ್ತೆಂಚ್ ಸಾಂಗ್ಲೆಂ 'ಶೀತ್ ವೆಚೂನ್ ಪೆಜ್ ಜಾಲ್ಯಾ, ಚಡ್ವೀಕ್ ಕಿತೆಂಚ್ ಸಾಂಗೂಂಕ್ ಸಕಾನಾ. ಸಾಧ್ಯ್ ತರ್ ಭೊಗ್ಲಿ, ಆಮಿ ವೆಗ್ಯಾಚಾರ್ ಘೆವಂಕ್ ಜಾಯ್.' ವಿಚಿತ್ ಮ್ಹಳ್ಳಾರ್ ತೆ ಉಪ್ರಾಂತ್ ಮ್ಹಜ್ಯಾ ಪತೀನ್ ಮ್ಹಜಿಂ ಫೊನಾಂ ರಿಸೀವ್ ಕರ್ಚಿಂ, ಮ್ಹಜ್ಯಾ ಇಮೆಲಾಂಕ್ ಜಾಪ್ ದಿವ್ಪೀಚ್ ರಾವ್ಪಿ. ಎಕೆ ವಾಟೆನ್ ಕಾಮಾಚಿ ಜಬಾಬದಾರಿ ತರ್, ಆನೈಕೆ ವಾಟೆನ್ ಮ್ಹಜ್ಯಾ ಕಾಜಾರಾಂತ್ ಉದೆಲ್ಲೆಂ ವಿಘ್ನ್ ಮ್ಹಾಕಾ ದೆದೆಸ್ಲೊರ್ ಕರೂಂಕ್ ಲಾಗ್ಲೆಂ.

ಮ್ಹಾಕಾ ವಿಚಾರೂಂಕ್ ಆಸ್ಲೆಂ, ಜಿಣ್ಯೆಂತ್ ಮರ್ತಾ ಪರ್ಯಾಂತ್ ಸಾಂಗಾತ್ ದಿತಾಂ ಮ್ಹಣ್ ಭಾಸ್ ದಿಲ್ಲ್ಯಾನ್ ಆತಾಂ ಅಭಿವಿತ್ ಅಶೆಂ ಅರ್ದೆ ವಾಟೆರ್ ಹಾತ್ ಸೊಡೂನ್ ವೆಚೆಂ? ಹಾತ್ ಸೊಡೂಂಕ್ ಘೆತಿಲ್ಲೆಂ ಮೆಚ್ ತರಿ ಕಸ್ಲೆಂ? ವಿಚಾರೂಂಕ್ ಆಸ್ಲೆಂ, ಪೂಣ್ ಅವ್ಕಾಕ್ ನಾಸ್ಲೊ. ಥೊಡ್ಯಾ ಮ್ಹಯ್ಣ್ಯಾಂನಿ ಕಳೊನ್ ಆಯ್ಲೆಂ ಕಿ, ತಾಚ್ಯಾಚ್ ಓಫಿಸಾಚ್ಯಾ ಎಕಾ ಕಲೀಗಾ ಸವೆಂ ದೈಹೀಕ್ ಸಂಬಂದ್ ದವಿಲ್ಲ್ಯಾ ತಾಕಾ ತ್ಯಾ ಚೆಡ್ವಾನ್ Blackmail ಕರೂಂಕ್ ಧರ್ತನಾ ಅಸ್ಲೊಯ್ ಸರ್ವ್ ವಾಟೊ ಧಾಂಪಿಲ್ಲೆ ಪರಿಂ ತಾಕಾ ಜಾಲೆಂ.





ಹ್ಯಾ ವೆಳಾರ್ ಸಯ್ಯಾಂನಿ ಜಾಯ್ತೊ ಪಾಠಿಂಬೊ ದಿಲೊ. ಹಿ ಕೊರ್ಟ್ ಕೆಸ್ ಮ್ಹಣೂನ್ ಆಮ್ಚೆ ಲಾಗಿಂ ವೆಳ್ ನಾಸ್ಲೊ. ಯೆದೊಳೂಚ್ ದೆಡ್ ವರ್ಸ್ ಸೊಂಪೊವ್ನ್ ಗೆಲ್ಲೆಂ. ದೆಖೊನ್ ದೊಗಾಂನಿ ಎಕಾಮೆಕಾ ಸಮ್ಜೂನ್ ವೆಗ್ಯಾಚಾರ್ ಘೆವಂಕ್ ನಿರ್ಣಯ್ ಕೆಲ್ಲೊಚ್ ರೇಣುನ್ ಮದೆಂ ಪಡೂನ್, ಆಮ್ಚೊ ಡಾಯ್ವರ್ಸ್ ಕರಯ್ಲೊ.

ಕಿಲ್ಲೆಂ ವಿಪರ್ಯಾಸ್, ಎಕಾ ಕಾಗ್ಡಾಂತ್ ದಸ್ಕತ್ ಕರೂನ್ ಜಿಣ್ಯೆ ಸಾಂಗಾತಿ ಮ್ಹಣೂನ್ ಭರ್ವಸೊ ದಿಲ್ಲ್ಯಾನೂಚ್ ಮ್ಹಾಕಾ ಆನ್ಯೆಕಾ ಕಾಗ್ಡಾಂಕ್ ದಸ್ಕತ್ ಕರೂನ್ ಘಡ್ಯೆನ್ ಪರ್ಕಿ ಕೆಲ್ಲಿ.

\*\*\*

ಯೆದೊಳ್ ಪರ್ಯಾಂತ್ ಹಾಂವ್ ಜಿಣ್ಯೆ ರಿತಿಚ್ಯಾ ಪಾಳ್ಣಾಚಿ ಚಡ್ಲೆಂತ್ ಆಸ್ಲಿಂ. ದೆಂವ್ಚಿ ಅಜೂನ್ ಸುರು ಜಾವ್ಪಿ ಆಸ್ಲಿ.

ಹಾಂವೆಂ ವೆಗ್ಯಾಚಾರ್ ಘೆತಿಲ್ಲಿ ಖಬರ್ ಜಶೆಂ ಸುಕ್ಯಾ ಕರ್ಡಾಕ್ ಉಜೊ ಪೆಟಿಲ್ಲೆ ಪರಿಂ, ಘಡ್ಯೆನ್ ಕಾಮ್ ಕರ್ಚಿ ಕಂಪ್ಲೀಂತ್ ವಿಸ್ತಾರಲಿ. ಗಾಂವಾಂತ್, ಘರಾಂತ್ ಸಯ್ತ್.

ದಿಸಾನ್ ದೀಸ್ ಹಾಂವೆಂ ಸಳಾವಳೆಂತ್ ಆಸ್ಚೆ ಎಕೆಕಲೆಚ್ ತಾಂಚ್ಯಾ ಮೆಳಾಂತ್ ಮ್ಹಾಕಾ ಘೆವ್ನ್ ಪಾರ್ಟೀಕ್ ವೆಚೆಂ ಉಣೆಂ ಜಾಲೆ. ಆಪ್ಲೆ ಇಶ್ಟ್ ಮ್ಹಣ್ ಚಿಂತಿಲ್ಲ್ಯಾಂನಿ ಮ್ಹಜೆ ಸವೆಂ ಖೊಟಿ ನದ್ರೆನ್ ಪಳೊವಂಕ್ ಸುರು ಕೆಲೆಂ. ಎಕ್ಲಾ ದೊಗಾಂನಿ ಶೀದಾ ಉತ್ರಾಂನಿ ಸಾಂಗೂನ್ ಸಯ್ತ್ ಸೊಡ್ಲೆಂ.

'ಹಾಂವ್ ಡಿವೊರ್ಸಿ ಶಿವಾಯ್ ಬಾಚಾರಿ ಬಾಯ್ಲೆ ನ್ಹಯ್' ಹಾಂವೆಂ ಸೊಸುಂಕ್ ಜಾಯ್ ನಾಸ್ತನಾ ತೊಂಡಾರ್ ಸಾಂಗೂನ್ ಸೊಡ್ಲೆಂ.

ತೆ ಮ್ಹಜೆ ವಿಶಿಂ ನಾಕಾ ಜಾಲ್ಲೆಂ ಸಾಂಗೂನ್ ಗೆಲೆ. ವಿಚಾರೀಕ್ ಬರ್ಗಲಾಂತ್ ಆಸ್ಚ್ಯಾ ಸಮಾಜಾಕ್ ಸಯ್ತ್ ತೆಚ್ ಸಾರ್ಕೆ ದಿಸ್ಲೆ. ಸಮಾಜ್ ಸೊಡುಂಯಾ, ಮ್ಹಜ್ಯಾ ಘರಾಂತ್ ಮ್ಹಜೆ ಭಯ್ಲೀಚೆಂ ಕಾಜಾರ್ ಜಾಲೆಂ. ಪೂಣ್ ಮ್ಹಾಕಾ ಆಪೊವ್ಣೆಂ ಆಯಿಲ್ಲೆಂ, ಜಶೆಂ ಭೊವ್ಯಾ ಸಂವ್ಸಾರಾಂತ್ ಕೊಣಾಕೂಯ್ ಯೆವ್ಣೆಂ ನಾ.

'ಬಾಯೆ, ತುಜೊ ಖೊಬ್ ಮೊಗ್ ಕರ್ತಾಂ. ತುಂ ಸಯ್ತ್ ಮ್ಹಾಕಾ ಸಂತೊಸಾನ್ ಜಿಯೆಂವ್ಕ್ ಆಶೆತಾಯ್ ಮ್ಹಣ್ ಹಾಂವ್ ಸಮ್ಜತಾಂ. ಯೆವ್ಚ್ಯಾ ಹಫ್ತಾಂತ್ ಮ್ಹಜೆಂ ಕಾಜಾರ್. ಪೂಣ್ ತುಂ ಕಾಜಾರಾಕ್ ಯೆನಾಕಾ. ತುಜೆ ವಿಶಿಂ ಯೆದೊಳೂಚ್ ಗಾಂವಾರ್ ಖಬರ್ ವಿಸ್ತಾರ್ಲಾಂ, ಆನಿ ಕಾಜಾರಾ ದಿಸಾ ಸಯ್ತ್ ಕೊಣಾಚ್ಯಾಯ್ ಕಾನಾಂಕ್ ತುಜೆ ವಿಶಿಂ ಖಬರ್ ಪಡ್ಲಿ ನಾಕಾ. ದೆಖೊನ್ ಬಾಯೆ, ಎಕ್ ಉಪ್ಕಾರ್ ಕರ್, ಮ್ಹಜ್ಯಾ ಕಾಜಾರಾಕ್ ಯೆನಾಕಾ.'

ಹಿಂ ಉತ್ರಾಂ ಆಯ್ಕುಂಕ್, ಸೊಸುಂಕ್ ಸಕತ್ ಜಾಯ್ ಆಸ್ಲಿ. ಸೊಸ್ಲೆಂ ಶಿವಾಯ್ ಉಪಾಯ್ ನಾಸ್ಲೊ.

\*\*\*

ಹಾಂವ್ ದೆಂವ್ಲೆಚಿ ತಯಾರೀನ್ ಆಸ್ಲಿಂ. ಲ್ಹಾನ್ ಭಯ್ಲೀಚ್ಯಾ ಕಾಜಾರಾಕ್ ವಚೂಂಕ್ ಜಾಲೆಂ ನಾ. ಮ್ಹಜ್ಯಾ ಕುಟುಂಬಾನ್ ಮ್ಹಜೆ ಥಂಯ್ ವಿಶಾಲ್ ಚಿಂತಪ್ ದಾಖಯ್ಲೆಂ ನಾ. ಪೂಣ್ ಹಾಂವೆಂಯ್ ಮನ್ ಲ್ಹಾನ್ ಕರೂಂಕ್ ನಾಕಾ ಆಸ್ಲೆಂ. ಕಾಜಾರಾಚಿ ಕಾಣೀಕ್ ಹಾಡ್ಲಿ ಆನಿ ಸವೆಂ ಎಕ್ ಕಾಗದ್ ಬರೊವಂಕ್ ಬಸ್ಲಿಂ.

‘ಮೊಗಾಳ್ ಭಯ್ಲಿ.

ಪಯ್ಲೆ ಸುವಾತೆರ್ ತುಕಾ ತುಜ್ಯಾ ಕಾಜಾರಾಕ್ ಉಲ್ಲಾಸ್ ಪಾಠಯ್ತಾಂ. ತಶೆಂಚ್ ತುಜೆ ಜಿಣ್ಯೆಂತ್ ಕೆನ್ನಾಚ್ ದೆಂವ್ಲಿ ಯೆನಾ ಜಾವಂ ಮ್ಹಣ್ ಮಾಗ್ತಾಂ.

ಆಜ್ ಸಕಾಳಿಂ ಮ್ಹಜ್ಯಾ ಫ್ಲೆಟಾಚಿ ಬಾಲ್ಕನೀಂತ್ ಎಕ್ ಪಾರ್ವೊ ಮರೂನ್ ಪಡಿಯ್ಲೊ. ಆದ್ಲೆ ಪಾವ್ಲಿಂ ಎಕ್ ಪಾಲ್ ಮರೂನ್ ಪಡಿಯ್ಲಿ. ಹಾಂವ್ ಹ್ಯಾ ಮರ್ಣಾಂಕ್ ಆನಿ ಮ್ಹಜೆ ಜಿಣ್ಯೆಕ್ ಸಂಬಂದ್ ಘಡೂಂಕ್ ವೆಚಿಂ ನಾ. ಮರ್ಚೆ ಆದಿಂ ತೆ ಪಾಲಿ ಲಾಗಿಂ ವಾ ತ್ಯಾ ಪಾರ್ವ್ಯಾ ಲಾಗಿಂ ಕೊಣೆಂಯ್ ‘ತುಕಾ ಮರಣ್ ಪಸಂದ್ ಆಸಾ?’ ಸವಾಲ್ ಕೆಲ್ಲೆಂ ತರ್ ಕಿತೆಂ ಆಜ್ ತಿ ಪಾಲ್ ಆನಿ ಪಾರ್ವೊ ಜಿವಿಂ ಆಸ್ಲಿಂ?

ಕಸ್ಲಿಂ ಪಿಶಿಂ ಸವಾಲಾಂ ನ್ಹಯ್?

ವ್ಹಯ್. ವೆಗ್ಳಾಚಾರ್ ಸಯ್ತ್ ಮ್ಹಜಿ ವಿಂಚೊವ್ಣ್ ನ್ಹಯ್. ಸತ್ ಸಾಂಗ್ಚೆಂ ತರ್ ಆಮ್ಚೆ ಜಿಣ್ಯೆಂತ್ ಸರ್ವ್ ಆಮ್ಚೆ ವಿಂಚವ್ಣ್ಯಾ ಜಾವ್ನ್ ಆಸ್ತಾತ್, ಥೊಡೆ ಪಾವ್ಲಿಂ ಥೊಡೊ ಸಂಗಿ ಆಮಿ ವಿಂಚುಂ ಯೆತಾತ್ ಕೊಣ್ಯಾ ಪೂಣ್ ಜಾಯ್ತೆ ಪಾವ್ಲಿಂ ತಿ ಎಕ್ ಮಾಂಡಾವ್ಣಿ, ವಾ ವಿಧಿ ವಾ ನಶಿಬಾಚೊ ಖೆಳ್.

ಹಾಂವ್ ದೆಂವ್ಲೆರ್ ಆಸಾಂ. ಚಡ್ಲೆಂತ್ ಜೆಂ ಕಿತೆಂ ಸಮ್ಜೂಂಕ್ ಸಕಾನಾಸಲಿಂ ಆತಾಂ ಸಮ್ಜೂಂಕ್ ಪ್ರತನ್ ಕರೂನ್ ಆಸಾಂ. ವೆಗ್ಳಾಚಾರ್ ಮ್ಹಜಿ ಖಾಯ್ಸ್ ನ್ಹಯ್, ವೆಗ್ಳಾಚಾರ್ ಮ್ಹಜಿ ಆವ್ಡ್ ನ್ಹಯ್. ವೆಗ್ಳಾಚಾರಾಕ್ ಮ್ಹಜ್ಯಾ ಚಿಂತಾನ್ ಸಯ್ತ್ ಕಂಟಾಳಟಾಲಿಂ. ಪೂಣ್ ಆತಾಂ ತಿ ಹಕೀಕತ್ ದೆಖೂನ್ ಪೂಡ್ ಕರೂನ್ ಆಸಾಂ. ಸಮ್ಜೂಂಕ್ ಪ್ರತನ್ ಕರೂನ್ ಆಸಾಂ ಸವಾಲಾಂ. ವೆಗ್ಳಾಚಾರ್ ಘೆತಿಲ್ಲಿಂ ಸಗ್ಳಿಂ ಬಾಜಾರಿಗಿ? ವೆಗ್ಳಾಚಾರ್ ಘೆತಿಲ್ಲಿಂ ಸಗ್ಳಿಂ ಪೊಜ್ಜಿಂಗಿ? ವೆಗ್ಳಾಚಾರ್ ಘೆತಿಲ್ಲಿಂ ಸಗ್ಳಿಂ ನೈತಿಕತಾ ವಗ್ಡಾಯಿಲ್ಲಿಂ ಗಿ? ವೆಗ್ಳಾಚಾರ್ ಘೆತಿಲ್ಲಾಂಕ್ ಆಮ್ಚ್ಯಾ ಸಮಾಜಾಂತ್ ಜಿಯೆವ್ಣೊ ಹಕ್ಕ್ ನಾಗಿ? ವೆಗ್ಳಾಚಾರ್ ತಾಂಚೊ ಗುನ್ಯಾಂವ್‌ಗಿ?

ಎಕ್ ಮನೀಸ್ ‘ಆಂಕ್ಲಾರ್’ ಆಸ್ತಾನಾ, ‘ಕಾಜಾರಿ’ ಜಾತ್ಲ್ಯಾ ವಾ ವೆಗ್ಳಾಚಾರಿ’ ಜಾತ್ಲ್ಯಾ ಕಿತೆಂ ತಾಚೆಂ ವ್ಯಕ್ತಿತ್ವ್...ಚಿಂತಪ್...ಚರಿತ್ರ್ ಬದ್ಲತಾ? ಸೊಸಾಯ್ಲೀಂತ್ ಎಕ್ಪರಿಂ ಚೆಡ್ವಾಂ ಜಿಯೆನಾತ್, ಕಿತ್ಯಾಕ್ ಮ್ಹಳ್ಯಾರ್ ಕಾಜಾರಿ ದಾದ್ಲ್ಯಾಂಕ್ ಬಾಸ್ಕಳಪಣಾಚಿ ತಾಳ್ಳಿ ಯೆತಾ ದೆಖೂನ್? ತರ್ ತೊ ಗುನ್ಯಾಂವ್ ಬಾಯ್ಲಾಂಚೊ?

ಹೊ ಸಮಾಜ್ ‘ಚಡ್ಲೆಚೆರ್’ ಆಸ್ಚ್ಯಾಂಕ್ ಮಾತ್ ವಳ್ಳತಾ, ‘ದೆಂವ್ಲೆಚೆರ್’ ಆಸ್ಚ್ಯಾಂಕ್ ಜಿಯೆಂವ್ಕ್ ದಿನಾ. ಜಿಯೆವ್ಣೊ ವಾಟೊ ಬಂದ್ ಕರ್ತಾ. ವೆಗ್ಳಾಚಾರ್ ಜಾತಚ್ ಮ್ಹಜೆ



ಸಮೋರ್ ದೊನ್ ವಾಟೊ ಆಸ್ಲೊ ಪಯ್ಲಿ, ಅಸ್ಕತ್ ಚಿಂತ್ನಾಚೊ ಪಾಟ್ಲಾವ್ ಕರೂನ್ ಜೀವ್ಪಾತ್ ಕರ್ಚಿ ವಾ ಧೈರಾಚೊ ಪಾಟ್ಲಾವ್ ಕರೂನ್ ಜಿಯೆವ್ಚಿ. ಹಾಂವೆಂ ಕಾಂಯ್ ಅಪ್ರಾಧ್ ಕೆಲಾ ಮ್ಹಣ್ ತುಕಾ ಭೊಗ್ತಾ? ಆಮ್ಚೆಂ ಕುಟುಂಬ್ ಆಮ್ಚೆಂ ಖಾಸ್ ಸೊಯ್ತೆಂ, ಆಮ್ಚೆ ಇಶ್ಟ್ ಸಯ್ತ್ ಚಡ್ಪಾವ್ ಜಾವ್ನ್ ಆಮ್ಚೆ 'ಚಡ್ಲೆಂತ್' ಸಾಂಗಾತ್ ದಿತಾತ್ ಶಿವಾಯ್ 'ದೆಂವ್ಲೆಂತ್' ನ್ಹಯ್.

ತುಜೆ 'ಚಡ್ಲೆಚ್ಯಾ' ದಿಸಾಂನಿ ಮತೀಕ್ ಬೆಜಾರಾಯ್ ದಿವ್ಚ್ಯಾಕ್ ಬರಯಿಲ್ಲೆಂ ಕಾಗದ್ ನ್ಹಯ್. ಬಗರ್ ತುಜೆ ಸಮ್ಜಣೆಕ್ ವಿಸ್ತಾರ್ ಕರೂಂಕ್ ಕುಮಕ್ ಕರೂಂಕ್ ಬರಯಿಲ್ಲೆಂ. ಪಪ್ಪಾ ಸಾಂಗ್ತಾಲೊ 'ಮನೀಸ್ ಚಡ್ಲೆಂತ್ ಕುಡ್ಲೊ ಆಸ್ತಾ, ದೆಂವ್ಲೆಂತ್ ಮಾತ್ ದೊಳೆ ಸೊಡ್ಪಾ.' ಮ್ಹಾಕಾ ಸಮ್ಜಲಾಂ. ದೆಂವ್ಲಿ ಸಯ್ತ್ ಶಾಶ್ವತ್ ನ್ಹಯ್. ದೆಂವ್ಲಿ ಸೊಂಪ್ಚೆಕ್ ನ್ಹಯ್‌ಗಿ ನವಿ ಚಡ್ಲೆಚಿ ಸುರ್ವಾತ್ ಜಾವ್ಚಿ?

ತುಕಾ ಆನಿ ತುಜ್ಯಾ ನವ್ರ್ಯಾಕ್ ಸರ್ವ್ ಬರೆಂಚ್ ಮಾಗೂನ್ ಹೆಂ ಕಾಗದ್ ಸೊಂಪಯ್ತಾಂ.

ತುಜೆ ಬಾಯ್.

\*\*\*

ಕಾಗದ್ ಆನಿ ಕಾಣೀಕ್ ಧಾಡೂನ್ ಆಜೀಕ್ ಕಾಂಯ್ ವರ್ಸಾಂ ಸೊಂಪ್ಲ್ಯಾಂತ್. ಹಾಂವ್ ಮ್ಹಜೆ ಮತೀಂತ್ ಮಾಜ್ವೂನ್ ಆಯಿಲ್ಲೆ ಮ್ಹಜೆ ಘರ್ಚಿ ವಾಟ್ ಉಗ್ಡಾಸಾಕ್ ಹಾಡ್ಲೆಂ ಪ್ರೆತನ್ ಕರೂನ್ ಆಸಾಂ.

\*\*\* ೨೨೨ \*\*\*

## ಉತ್ತೂಣ್

"ಮೊಳ್ಳಾರ್ ಕಿತ್ತಿಂ ತಾರಾಂ ಆಸಾತ್?" ಮ್ಹಳ್ಳೆಂ ಸವಾಲ್ ತುಕಾ ಜರ್ ಕೊಣೆಂಯ್ ಕೆಲೆಂ ಮ್ಹಣ್ ಚಿಂತ್ಯಾಂ, ಜರ್ತರ್ ತುಂ 'ಏಕ್ ಕೊರೊಡ್ ಆಯ್ಕಿಂ ಲಾಖ್ ಸತ್ತರ್ ಹಜಾರ್ ಆನಿ ಪಾವಣಿಂ' ಮ್ಹಳ್ಳಿ ಜವಾಬ್ ದಿಶಿ ತರ್, ತೊ ಕಿತೆಂ ಕರಿತ್?, ಯಾ ತೊ ಮ್ಹಣ್ತೊ, ಸಾರ್ಕೆಂ ಮೆಜುಂಕ್ ತುಕಾ ಕಳಾನಾ, ದೆಕುನ್ ಪರತ್ ಮೆಜುನ್ ಸಾಂಗ್. ಪುಣ್ ಜೆದ್ನಾಂ ತುಂಚ್ ತಾಚ್ಯಾ ಸವಾಲಾಕ್ ಆತ್ತಾಂ ದಿಲ್ಲಿ ಜಾಪ್ ದಿಂವ್ಚ್ಯಾ ಬದ್ಲಾಕ್, 'ಮ್ಹಾಕಾ ಕಳಿತ್ ನಾಂತ್, ತುಕಾ ಕಳಿತ್ ಆಸಾ ತರ್ ಮ್ಹಾಕಾ ಸಾಂಗ್' ಅಶೆಂ ಮ್ಹಣಿ ತರ್, ತೆದ್ನಾಂ ತೊ ಕಿತೆಂ ಕರ್ತೊ?"

ಪಯ್ಲಿ 'ಸರ್ವಿಸ್ ಕಂಪ್ನಾಯನ್ಸ್ ಆಡಿಟ್' ಕರುಂಕ್ ವೆಚ್ಯಾ ಕೆಬಿನಾಕ್ ಆಪವ್ನ್ ಹಿ ಜಾಣ್ವಾಯ್ ದಿಲ್ಲಿ ಗುರ್ದಾಸಾಚ್ಯಾ ಬೋಸಾನ್; ಜಗತ್ ಕಿಶೋರ್ ದಾಬ್ರೆನ್.

ಆರ್ಥಿಕ್ ದಿವಾಳಿ ಪರ್ತಾಕ್ ಯೆಂವ್ಚ್ಯಾರ್ ಆಸ್ಲಿ ದೆಕುನ್ ಜಾತಾ ತಿತ್ಲೊ ಖರ್ಚ್ ಉಣೊ ಕರ್ಚಿ ಯೆವ್ಜಣ್ ಮ್ಯಾನೇಜ್‌ಮೆಂಟಾನ್ ಫಾಲ್ಗಿ ಆಸ್ತಾಂ, ತೆಗಾಂಚೆಂ ಕಾಮ್ ದೊಗಾಂನಿ, ದೊಗಾಂಚೆಂ ಎಕ್ಲಾನ್ ಕರುಂಕ್, ತೆಚ್ಚೆಪರಿಂ ಪಾಂಚ್ ವೊರಾಂಚೆಂ ಕಾಮ್ ಚ್ಯಾರ್ ವೊರಾಂನಿ ಕರುಂಕ್, ಚ್ಯಾರ್ ವೊರಾಂಚೆಂ ತೀನ್ ವೊರಾಂಕ್ ಕರುಂಕ್ ಕಸಲ್ಯೊ ವಾಟೊ ಸೊಧ್ಯೆತ್ ಮ್ಹಳ್ಳೆವಿಶಿಂ ಆಯ್ಲೆವಾರ್ ಕಾಮಾಕ್ ಸೆರ್ವಲ್ಲಾ ಗುರುದಾಸಾನ್ ತರ್ಭೇತಿ ದೀಂವ್ಕಯೀ ಆಸ್ಲಿ.

ಬೆಳ್ಗಾಂವ್‌ಚ್ಯಾ ಎಕಾ ಭೋವ್ ಲ್ಹಾನ್ ದುಬ್ಳಿಕಾಯೆಂತ್ ಗಾಂವಾಂತ್ ಜಲ್ಮೊನ್ ವ್ಹಡ್ ಜಾವ್ನ್, ಥಂಯ್‌ಚ್ ಕಂಪ್ಯೂಟರ್ ಕ್ಲಾಸ್ ಶಿಕವ್ನ್ ಆಸ್ಲೊ ಗುರ್ದಾಸ್ ಎಕಾ ಬಯಾ ಕಂಪೆನಿಂತ್ ಕಾಮ್ ಮೆಳ್ಳೊಂಕ್ ಕಾಂಯ್ ತೆಂಪಾ ಥಾವ್ನ್ ಪ್ರೇತನ್ ಕರ್ನ್ ಆಸ್ಲೊ ತರ್ಯೀ ತಾಚ್ಯಾ ಭಾಗೆಚೆಂ ದಾರ್ ಉಫ್ಡೆಲೆಂ ಆಯ್ಲೆವಾರ್‌ಚ್. ಕಾಮ್ ಮೆಳ್ತಚ್ಚೆ ಉಟಾಉಟಿಂ ತಾಕಾ ಮಾಯಾನಗರಿ ಮುಂಬಯ್ ಯೇಂವ್ಕ್ ಪಡ್ಲೆಂ. ಕಾಂಯ್ ಭಾರಾ ವರ್ಸಾಂ ಥಾವ್ನ್ ಶಿಕವ್ನ್ ಅನ್ಬೋಗ್ ಆಸ್ಲೊ ತರ್ಯೀ, ಕಾಮ್ ಕರ್ನ್ ಆಸ್ಲೆಪರಿಂಚ್; ತೀನ್-ಚ್ಯಾರ್ ಕಾಮಾಸವೆಂ ತರ್ಭೇತಿ ಘೆಂವ್ಕ್ ಪಡ್ಲಿ. ತರ್ಭೇತಿ ಉಪ್ರಾಂತ್ ದಾಬ್ರೆನ್ ತಾಚ್ಯಾ ಮಿಸಾಂವಾಚಿ ವ್ಹಳೊಕ್ ಕರುನ್ ದಿಲ್ಲಿ.

ಕಂಪ್ಲೆಚೊ ವ್ಹೆವಾರ್ ಸಭಾರ್ ರಿತಿಚೊ ಆಸ್ಲೊ ಆಸ್ತಾಂ, ಸಭಾರ್ ಡಿಪಾರ್ಟ್‌ಮೆಂಟಾಂ ಆಸ್ಲಿಂ, ತಾಂತ್ಲೆಂ ಏಕ್ ಜಾವ್ನಾಸ್ಲೆಂ 'ಗ್ರಾಹಕ್ ಸರ್ವಿಸ್ (ಸರ್ವಿಸ್ ಡೆಲಿವರಿ ಟೀಮ್)'. ಚಡ್ತಾವ್ ಜಾವ್ನ್ ಬೇಂಕಾ, ದಪ್ತರಾಂನಿ ಕಾಮ್ ಕರ್ತೆಲ್ಯಾ

ಲೋಕಾಂಕ್ ಕಂಪ್ಯೂಟರ್ ಸೆವೆಚಿ ಸವ್ಲತಾಯ್ ದಿಂವ್ಚಿ ಆನಿ ತಾಂಚ್ಯಾ ದಿಸಾಳ್ಯಾ ಕಾಮಾಂಕ್ ಅಡ್ಕಳ್ ಕರ್ಚ್ಯಾ ಸಮಸ್ತ್ಯಾಂಕ್ ಪರಿಹಾರ್ ದಿಂವ್ಚೆ ಪಾಸತ್ ಆಸ್ಚ್ಯಾ ಗ್ರಾಹಕ್ ಸೆವಾ ವಿಭಾಗಾಚ್ಯಾ ಇಜ್ಕೆರ್. ಜೆದ್ನಾಂ ಗ್ರಾಹಕಾಂಕ್ ಕಂಪ್ಯೂಟರಾಚೆರ್ ಕಾಮ್ ಕರ್ನ್ ಆಸ್ತಾನಾ ಕಸ್ಲೇಯ್ ಸಮಸ್ತ್ ಆಯ್ಲೆ ತರ್, ತೆದ್ನಾಂ ಹ್ಯಾ ಸರ್ವಿಸ್ ಡೆಲಿವರಿ ಟೀಮಾಕ್ ಕಾಲ್ ಕರ್ತಚ್ಚ್, ಇಜ್ಕೆರ್ ಯೇವ್ನ್, ಹ್ಯಾ ಸಮಸ್ತ್ಯಾಂಚೆರ್ ಪರಿಹಾರ್ ದಿತಾಲೆ.

'ಗ್ರಾಹಕ್ಚ್ಚ್ ದೇವ್ (Customer is God)' ಆಸ್ತಾಂ, ಥೊಡೆ ಗ್ರಾಹಕ್, ತಾಣಿ ದಿಂವ್ಚ್ಯಾ ದುಡ್ಡಾಕ್ ಪ್ರತಿಫಳ್ ಜಾವ್ನ್ ತಾಂಕಾಂ ಲಾಭ್ಚಿ ಸೆವಾ ಜೊಕ್ತ್ಯಾ ಮಾಪಾನ್ ನಾ' ಮ್ಹಳ್ಳಿಂ ದುರಾಂ ದಿತಾಲೆ ದೆಖುನ್, ಕಂಪ್ಲೆನ್, ತಸಲ್ಯಾ ಗ್ರಾಹಕಾಂಕ್ ಮೆಳೊನ್, ತಾಂಚಿಂ ದುರಾಂ ಆಯ್ಕೊನ್, ಜೊಕ್ತೆ ರಿತಿನ್ ತಾಂಕಾಂ ಸೆವಾ ಉಪಲಬ್ಧ್ ಕರ್ಚ್ಯಾಕ್ ಘಂವ್ಕ್ ಜಾಯ್ ಜಾಲ್ಲ್ಯಾ ಮೆಟಾಂವಿಶಿಂ ರಿಪೋರ್ಟ್ ಕರ್ಚ್ಯಾ ಇರಾದ್ಯಾನ್ ಏಕ್ ವಿಭಾಗ್ ಆಸಾ ಕೆಲ್ಲೊ; 'ಸರ್ವಿಸ್ ಡೆಲಿವರಿ ಕಂಪ್ಲಾಯನ್ಸ್'. ಗುರ್ದಾಸ್ ಹ್ಯಾ ವಿಭಾಗಾಚೊ ನವೊ ಮ್ಯಾನೆಜರ್.

ಆಯ್ಲೆವಾರ್ ಆಯಿಲ್ಲೆಂ ದೂರ್ ಮುಂಬಯ್ ಥಾವ್ನ್ ಕಾಂಯ್ ದೆಡ್ಡೆಂ ಮಯ್ಣ್ ಭಾಯ್ರ್ ಆಸ್ಚ್ಯಾ ಪೂನಾಂತ್ಲ್ಯಾ ಎಕಾ ಕಂಪ್ಲೆಂತ್.

\*\*\*

ಮುಂಬಯ್ ಥಾವ್ನ್ ಪುಣೆಕ್ ಕಾಂಯ್ ತೀನ್ ವೊರಾಂಚಿ ವಾಟ್. ಹೊಟೆಲಾಂತ್ ರಾವ್ಣಾಚಿ ವಿಲೇವಾರಿ ಕೆಲ್ಲಿ ದೆಕುನ್ ಉಟಾಉಟಿಂ ಥಂಯ್ ವ್ಹೆಚೊಂಕ್ ಕಾಂಯ್ ತ್ರಾಸ್ ಜಾಲೆನಾಂತ್.

ಪುಣೆಚ್ಯಾ ವಾಟ್ಭರ್ ಗುರುದಾಸಾಚ್ಯಾ ಮತಿಂಕ್ ದಾಬ್ರೆಚಿ ಶಿಕವ್ಣ್ ಯಾದ್ ಕರ್ತಾಲೊ, ಸ್ವೋಟ್ (SWOT) ಎನಾಲಿಸಿಸಿವಿಶಿಂ, ಹರ್ಯೆಕಾ ಸಂಗ್ತೆಕ್ ಕಶೆಂ ಸ್ಟೆಂಥ್ (ಭಳ್), ವೀಕ್ನೆಸ್ಸ್ (ಅಸ್ಕತ್), ಒಪಾರ್ಚುನಿಟಿ (ಆವ್ಕಾಸ್), ಧ್ಲೆಟ್ (ಭಿರಾಂತ್). 'ಹ್ಯಾ ಸಂಸಾರಾಂತ್ ಜಿಕ್ಲ್ಯಾ ಘೊಡ್ಯಾ ಪಾಟ್ಲ್ಯಾನ್ ಮಾತ್ ಲೋಕ್ ಯೆತಾ, ದೆಕುನ್ ಹ್ಯಾ ಸಂಸಾರಾಂತ್ ಜಿಯೆಂವ್ಚಿ ರೀತ್; ಜಿಕ್ಲೊ ಘೊಡೊ ಜಾಯ್ತಯ್', ದೆಕುನ್ ಆಮಿ ಪುಡ್ ಕರ್ಚೆ ಹರ್ಯೆಕ್ ಸಂಧರ್ಬ್ ಜರ್ ಆಪ್ಣಾಚ್ಯಾ ಭಳಾಚೆ ಖಿಯೆಚ್ಚೆ, ಆಪ್ಲ್ಯಾ ಅಸ್ಕತಾಯೆಚೆ ಖಿಯೆಚ್ಚೆ ಮ್ಹಣ್ ಪಾರ್ಕಿಜಯ್. ತೆಚ್ಚೆಪರಿಂ ಹಾಂಚ್ಯಾ ಪರಿಣಾಮಾಂಚೆರಿಯೇ; ಖಿಂಚೊ ಅಪ್ಣಾಕ್ ಆವ್ಕಾಸ್ ಆನಿ ಖಿಂಚ್ಯಾಂತ್



ಭಿರಾಂತ್ ಮ್ಹಳ್ಳೆಂ. ಆವ್ಕಾಸ್ ಆಸ್ಚೊ ಗಳ್ಳಿಜಯ್, ಆನಿ ಭಿರಾಂತ್ ಆಸ್ಚೆಂ ಆಡಾಯ್ಜಯ್ ವ ಚುಕಯ್ಜಯ್'

ಜಿಣ್ಯೆಂತ್ ಕೆದಿಂಕ್ಚ್ಚ್ ಎದೊಳ್ ಮ್ಹಣಾಸರ್ ಗುರುದಾಸಾತ್ ಹ್ಯೇವಿಶಿಂ ಭಿಲ್ಕುಲ್ ಚಿಂತ್ಲೆಂ ನಾ. ಆತಾಂ ತಾಕಾ ಸಮ್ಜತಾ; ದಾಬ್ರೆ ತಸಲೆ ಮನಿಸ್ ಕಶೆ, ಇತ್ಲೆ ವೆಗಿಂ ಉಂಚಾಯೆಕ್ ಪಾವ್ತಾತ್ ಮ್ಹಣೊನ್.

ಕಾಂಯ್ ಪಾಂಚ್ ಫುಟ್ ದೋನ್ ಇಂಚ್ ಲಾಂಭಾಯೆಚೊ ದಾಬ್ರೆಚಿಂ ವೆಕ್ರಿತ್ತ್ ವಿಚಿತ್, ತಾಚಿಂ ಜಿಣ್ಯೆ ತತ್ವಾಂ ವಿಚಿತ್; ಪಯ್ಲೆ ಪಾವ್ತಿಂ ಜೆದ್ನಾಂ ತಾಚ್ಯಾ ಕ್ಯಾಬಿನಾಂತ್ ಎಕಾ ಮಿಟಿಂಗಾಕ್ ಗೆಲ್ಲ್ಯಾ ಗುರುದಾಸಾಕ್ ಪಳೆಂವ್ಕ್ ಮೆಳ್ಳೆಂ: ದಾಬ್ರೆನ್ ಆಫಿಸ್ ಬೋಯ್ಕ್ ಆಪವ್ನ್ ದೋನ್ ಚಾಯ್ ಹಾಡುಂಕ್ ಸಾಂಗ್ಲೆಂ, ಆನಿ ಥೊಡ್ಯಾ ವೆಳಾನ್ ಆಯಿಲ್ಲೊ ಆಫಿಸ್ ಬೋಯ್, ಏಕ್ ಕೊಪ್ ಗುರುದಾಸಾಕ್ ದೀವ್ನ್ ಅನ್ಯೇಕ್ ಕೋಪ್ ದಾಬ್ರೆಸಮೊರ್ ದಿತಾಸ್ತಾಂ, ಭೋವ್ಯಾ ಹಾತ್ ಕಾಂಪೊನ್ ಇಲ್ಲಿ ಚಾಯ್ ಶಿಂಪಯ್ಲಿ. ತೆಚ್ಚ್ ಘಡ್ಯೆ, ರಾಕೊನ್ ಆಸ್ಚೊಂ ಮ್ಹಳ್ಳೆಪರಿಂ ದಾಬ್ರೆನ್ ತೆಂ ಕೋಪ್ ಘೆವ್ನ್ ಬಗ್ಲೆಚ್ಯಾ ವೋಣಿಕ್ ಮಾರ್ತಾನಾ ಕೋಪ್ ಫುಟೊನ್ ಜಾಲ್ಲ್ಯಾ ಆವಾಜಾಕ್ ಗುರುದಾಸಾಸವೆಂ ತೊ ಆಫಿಸ್ ಬೋಯ್ ಸಯ್ತ್ ಕಾಂಪ್ಲೊ. ಅಸೊ ಕಾಂಯ್ ಥೊಡ್ಯೊ ಘಡ್ಯೊ ಮಿಟಾಖಾಂಬೊ ಜಾಲ್ಲ್ಯಾ ಆಫಿಸ್ ಬೋಯ್ಕ್ ದಾಬ್ರೆನ್ ಧಂಕ್ಲೆ ಘಾಲೆ "ಕಿತ್ಯಾಕ್ ರಾವ್ಲೊಯ್? ತುಕಾ ಕಾಂಯ್ ಸಾಂಗ್ಲೆಂ ಹಾಂವೆಂ?, ತುಜೆಂ ಕಾಮ್ ತುವೆಂ ಕೆಲೆಂ, ಮ್ಹಜೆಂ ಹಾಂವೆಂ, ಆತಾಂ ತುಂ ವಚ್.." ಆನಿ ತೊ ಬಾವ್ಲೊ ಗೆಲೊಚ್.

"ಫೋಕಸ್... ಮ್ಹಾಕಾ ಅಶಿಸ್ತ್ ಪಸಂದ್ ನಾ..." ದಾಬ್ರೆಚೊ ತಾಳೊ ಅಜೂನ್ ರಾಗಾನ್ ಕಾಂಪ್ತಾಲೊ ತರಯೀ ತಾಚ್ಯಾ ಕರ್ನಿಂತ್ ಕಾಕಾ ಕಸಲೊಚ್ ಪಶ್ಚಾತ್ತಾಪ್ ನಾಶ್ಲೊ.

ಗುರುದಾಸಾಚಿ ವಾಟ್ ಮುಖಾರ್ ಗೆಲ್ಲೆಪರಿಂಚ್ ತಾಚಿಂ ಚಿಂತಾಂ ಪಾಟಿಂ ಪಾಟಿಂ ವೆತಾಲಿಂ, ಜೆದ್ನಾಂ ತೊ ಪಯ್ಲೆ ಪಾವ್ತಿಂ ದಾಬ್ರೆಚ್ಯಾ ಕ್ಯಾಬಿನಾಕ್ ಇಂಟರ್ವ್ಯೂಕ್ ಆಯಿಲ್ಲೆವೆಳಾರ್;

'ತುಕಾ ಹ್ಯಾ ಕುಡಾಂತ್ ಪಯ್ಲೆಂ ಕಿತೆಂ ಪಳೆಂವ್ಕ್ ಮ್ಹಳ್ಳೆಂ?'

"....."

ಗುರುದಾಸಾಚ್ಯಾ ಮೌನ್ ಜವಾಬೆಕ್ ಮೋಡ್ಸ್, ದಾಬ್ರೆನ್ ಸವಾಲ್ ಕೆಲ್ಲೆಂ "ಪಾಟ್ಲಾ ವೊಣದಿಚೆರ್ ಆಸ್ಚಿ ತಸ್ವೀರ್ ಪಳೆವ್ನಾಯ್?"

ತೆದ್ನಾಂಚ್ ಗುರುದಾಸಾನ್ ಗೊಮ್ಮಿ ಉಕಲ್ನ್ ದಾಬ್ರೆಚ್ಯಾ ಕದೆಲಾ ಪಾಟ್ಲಾ ವೊಣದಿಚೆರ್ ಆಸ್ಚಿ ಪಾಯ್ಲಾಚೆರ್ ದೀಶ್ಟ್ ಫಾಲಿ; ಏಕ್ ವಾಗ್ ಎಕಾ ವ್ಹಡ್ ಗಾಯೆಚ್ಯಾ ಗಳ್ಯಾಕ್ ಚಾಬೊನ್ ಧರ್ನ್ ಆಸ್ಚೆಂ ಪಾಯ್ಲ್'

ಮುಖಾರುನ್ ತಾಣೆಂ ಸಾಂಗ್ಲೆಂ "ಮ್ಹಳ್ಯಾರ್ ತುಜಿ ಮತ್ ತುಜ್ಯಾ ತಕ್ಲೆಸವೆಂ ನಾ, ತುಜೆಂ ಧ್ಯಾನ್ ಕಂಯ್‌ಗೀ ಆಸಾ".

ಅಪ್ರಾದಿ ಭಗ್ನಾಂ ಗುರುದಾದಾಸಾಚ್ಯಾ ತೊಂಡಾರ್ ಉಟೊನ್ ದಿಸ್ತಾಲಿಂ.

'ಹಾಚೊ ಮಲ್ಲಬ್ - ಗಾಯೊ ಜಿಯೆತಾತ್ ಕೊಣೆ ಆಪ್ಣಾಕ್ ಯೇವ್ನ್ ಖಾಯ್ಜಿಯಾ ಮ್ಹಣೊನ್. ಆನಿ ತೆಚ್ಚ್ ವಾಗ್ ಜಿಯೆತಾತ್ ಹೆರಾಂಕ್ ಖಾಂವ್ಚ್; ಮಲ್ಲಬ್ ಭೋವ್ ಸಂಪೂ; ಜೊ ಧಾಂವ್ತಾ, ತೊ ಜಿಕ್ತಾ, ಜೊ ರಾವ್ತಾ.. ತೊ ಸಂಪ್ತಾ.'

ಕಾಂಯ್ ಆಧ್ಲ್ಯಾ ಹಾಫ್ತಾಂತ್ ಗುರುದಾಸಾಕ್ 'ಕಂಪ್ಲಾಯೆನ್ಸ್ ಆಡಿಟ್' ಕರುಂಕ್ ಧಾಡುಂಕ್ ಆಪಯ್ತಾಸ್ತಾಂ, ಎಕ್ಲೊ ತರ್ನಾಟೊ ಇಂಟರ್‌ವ್ಯೂಕ್ ಆಯಿಲ್ಲೊ, ತಾಕಾಯೀ ದಾಬ್ರೆನ್ ಸವಾಲ್ ವಿಚಾರ್‌ಲ್ಲೆಂ;

"ತುಕಾ ಹ್ಯಾ ಕುಡಾಂತ್ ಪಯ್ಲೆಂ ಕಿತೆಂ ಪಳೆಂವ್ಕ್ ಮ್ಹಳೆಂ?"

ಆನಿ ತಾಚಿ ಜಾಪ್ ಆಸ್ಚಿ; "ತುಮ್ಮಾ ಕದೆಲಾ ಪಾಟ್ಲಾನ್ ಆಸ್ಚಾ ವೊಣದಿಚೆರ್ ಉಮ್ಕಳ್ಳೆಂ ಪಾಯ್ಲ್"

ದಾಬ್ರೆನ್ ಜವಾಬ್ ದಿಲಿ "ತರ್ ತುಕಾ ಕಾಮಾಚ್ಯಾಕೀ ಚಡ್ ಹೆರ್ ಸಂಗ್ತೆಚೆರ್ ಧ್ಯಾನ್ ಆಸಾ ಮ್ಹಣ್ ಜಾಲೆಂ"

ಕಿತೆಂ ಜಾಲ್ಯಾರ್‌ಯೀ, ಕಶೆಂ ಕೆಲ್ಯಾರ್‌ಯೀ, ದಾಬ್ರೆಚೆಂ ಜಿಣ್ಯೆ ತತ್ತ್ವ್ ಏಕ್‌ಚ್; 'ಎಕ್‌ಚ್ಚ್ ಹಾಂವೆಂ ಜಿಯೆಜಯ್ ವಾ ಹೆರಾಂನಿ ಮೊರಾಜಯ್' - ವಿಚಿತ್ರ ತತ್ತ್ವ್; ಭಳ್ ಆಸ್ಚಾಚೆಂ ಭೊಳ್ಳೆಂ..

ವಾಟ್ ಮುಖಾರ್ ಕೆಲ್ಲೆಪರಿಂಚ್ ಗುರುದಾಸಾಚ್ಯಾ ಮತಿಂತ್ ಪರತ್ ಪರತ್ ದಾಬ್ರೆಚಿಂ ಉತ್ರಾಂಚ್ ಯಾದಿಂತ್ ಯೆತಾಲಿಂ;

"ಆಮ್ಚೆಂ ಜಯ್ತ್ ಹೆರಾಂಚ್ಯೊ ಚುಕಿ ಮೆಜ್ಜಾಂತ್ ಆಸಾತ್, ದೆಕುನ್ ಕೆದಿಂಚ್ ಹೆರಾಂಕ್, ಆಮ್ಚೆ ಮುಖಾರ್ ತಕ್ಲಿ ಉಭಾರುಂಕ್ ಆವ್ಕಾಸ್ ದೀನಾಯೆ. ಆಮ್ಕಾಂ ಜಯ್ತೆವಂತ್ ಜಾಂವ್ಕ್ ಥೊಡಿಂ ಸೂತ್ರಾಂ ಆಸಾತ್, ತಾಂತುಂ ಪಯ್ಲೆಂ ಜಾವ್ನಾಸಾ, ಕೆದಿಂಕ್ಚ್ ಹೆರಾಂಚಿಂ ಸಿಂತಿಮೆಂತಾಂಕ್ ಮೋಲ್ ದೀನಾಕಾ. ಸಿಂತಿಮೆಂತಾಂಕ್ ಬಂಡ್ವಾಳ್ ಕರುಂಕ್ ಶಿಕ್, ಕಿತ್ಯಾಕ್ ಮ್ಹಳ್ಯಾರ್ ಸಿಂತಿಮೆಂತಾಳ್ ಮನಿಸ್ ಸತ್ತಿ, ಆನಿ ಅಸಲ್ಯಾಂಕ್ ಪಿಳುಂಕ್ ಸಲೀಸ್. "

ಎಸಿಚ್ಯಾ ಥಂಡ್ ಹವ್ಯಾಚಿಂ ಕಾರ್ ಮುಖಾರ್ ವೆತಾಲೆಂ, ಎಕೆಕಾ ಗಾಡಿಯಾಂಕ್ ಪಾಟಿಂ ಘಾಲುನ್ ಮುಖಾರ್ ಧಾಂವ್ತಾಲೆಂ.. ತೆಜ್ಜೆಪರಿಂ ಗುರುದಾಸಾಚಿಂ ಚಿಂತ್ನಾಂ ಸಯ್ತ್..

"ಹೆಂ ತುಜೆಂ ಪಯ್ಲೆಂ ಮಿಸಾಂವ್, ತೀನ್ ದಿಸಾಂಖಾತಿರ್ ತುಕಾ ತ್ಯಾ ಕಂಪ್ಲೆಕ್ ವಚೊನ್, ಥಂಯ್ ಕಾಮ್ ಕರ್ತೆಲ್ಯಾ ತೆವೀಸ್ ಜಣಾಂಕ್ ಮೆಳೊಂಕ್ ಆಸಾ, ತಾಂಚ್ಯಾ ಕಾಮಾಚಿ ರೀತ್ ತಾಂಚೆ ಧಾವ್ನ್ ಸಮ್ಜೊಂಕ್ ಆಸಾ, ಉಪ್ರಾಂತ್ ಹರ್ಯೆಕ್ಲಾನ್ ದಿಂವ್ಚ್ಯಾ ಸೆವೆಚೆರ್ ಆಡಿಟ್ ಕರುಂಕ್ ಆಸಾತ್. ಕಶೆಂ ತರೀ ಕರ್ನ್ ತಾಣಿ ದಿಂವ್ಚ್ಯಾ ಸೆವೆಕ್ ಇತ್ತಿಂ ಜಣಾಂಚಿ ಗರ್ಜ್ ನಾ ಮ್ಹಣೊನ್, ಉಣ್ಯಾರ್ ಉಣೆ ಸಾತ್-ಆಟ್ ಜಣಾಂಕ್ ತರೆಯೀ ಉಣೆಂ ಕರುಂಕ್ ಶಿಫಾರಸ್ ದೀಂವ್ಕ್ ಆಸಾ. ದೆಕುನ್ ತುಜೊ ಪಯ್ಲೊ ರಿಪೋರ್ಟ್ ಬರೊ ಜಾತಲೊ ಮ್ಹಳ್ಯೊ ಭರ್ವಶ್ಯಾನ್ ಹೆಂ ಮಿಸಾಂವ್ ತುಕಾ ದಿತಾಂ",

ಹಿಂ ಉತ್ರಾಂ ಸಾಂಗ್ತಾನಾ, ದಾಬ್ರೆನ್ ಸಾತ್-ಆಟ್ ಜಣಾಂಕ್ ಉಣೆಂ ಕರಿಚೆಚ್ಚ್ ಮ್ಹಳ್ಯೆಂ ಉತ್ರಾಂ ಧಾಂಬುನ್ ಸಾಂಗ್ಲೆಂ ಗುರುದಾಸಾಚ್ಯಾ ಗಮನಾಕ್ ಗೆಲ್ಲೆಂ.

ಗುರುದಾಸಾಕ್ ಕಾಮಾಂತ್ ಆಳ್ವಾಯ್ ನಾ, ಭಿರಾಂತ್ ನಾ. ಪುಣ್ ಹೆಂ ಕಾಮ್ ಪಯ್ಲೆ ಪಾವ್ಲಿಂ ಕರ್ಚಿಂ ತಾಣೆಂ ದೆಕುನ್ ಮತಿಂತ್ ಭರ್ಸಲ್ಲಿಂ ಭಗ್ಣಾಂ ಆಸ್ಲಿಂ.

ಗುರುದಾಸಾಕ್ ಖರೆಂಚ್ ಭಗ್ಲೆಂ, ಅಪ್ಣಾಕ್ ಉತ್ತೊಣೆಚಿ ಗರ್ಜ್ ಆಸಾ. ಕಿತ್ಯಾಕ್ ಮ್ಹಳ್ಯಾರ್ ಸಮಾಜ್ ವೆವೆಗ್ಳ್ಯಾ ವರ್ಗಾಂಚ್ಯಾ ದೊಯಾಂನಿ ಪುಟ್ಲಾ, ತುಟ್ಲಾ ಆಸ್ತಾಂ, ಹ್ಯಾ ವರ್ಗಾಂ ಮಧೆಂ ಪರತ್ ಪುಟಂವ್ಕ್ ಮಾತ್ ನ್ಹಯ್, ತಾಚೆ ಧಾವ್ನ್



ಕಸೊ ಫಾಯ್ಡೊ ಜೊಡ್ಲೊ ಮ್ಹಳ್ಳಿ ಮನೋಗತ್ ರುತಾಂ ಕರಿಜಾಯ್ ತರ್, ಖರೆಂಚ್ ಜಾವ್ನ್ ಮತಿಂತ್ ಎಕಾ ರಿತಿಚಿ ಉತ್ರೊಣ್ ಗರ್ಜೆಚಿಚ್.

ಅಶೆಂ ಭರ್ಸಲ್ಲಿಂ ಭಗ್ಣಾಂ ಮತಿಂತ್ ಘೆವ್ನ್ ಆಪ್ಲ್ಯಾ ಉಸ್ಕಾರ್ಚೆರ್ ಬಸಯಿಲ್ಲೆಂ ಕಾರ್ ಹಳ್ತಾರ್.. ಪುಣ್ ಪಾವ್ಲೆಂ.. ಆನಿ ಶೆರಾಂತ್ಲ್ಯಾ ಎಕಾ ಪೈವ್ ಸ್ಪಾರ್ ಹೊಟೆಲಾತೆವ್ಚಿನ್ ವೆತಾಲೆಂ.

\*\*\*

ಸರ್ವಿಸ್ ಡೆಲಿವರಿ ಟಿಮಾಚ್ಯಾ ಮತಿಂತ್ ಆಪ್ಲೆಂ ಏಕ್ ಸತ್ ಜಾವ್ನ್ಯಾಸ್ಲೆಂ 'ವಿ ಆರ್ ಡುಯಿಂಗ್ ಎ ಥ್ಯಾಂಕ್‌ಲೆಸ್ ಜೋಬ್', ಸೇಲ್ಸ್ ಟೀಮ್ ಕಸ್ತಮರಾಕ್ ಜಾಯ್ತಿಂ ಆಶ್ವಾಸನಾಂ ದಿತಾತ್, ಪುಣ್ ಸರ್ವಿಸ್ ಡೆಲಿವರಿನ್ ತಿಂ ಪಾಳುಂಕ್ ಆಸ್ಲಿಂ ಆಸ್ತಾಂ, ಹಿಂ ಉತ್ರಾಂ ಕಾಂಯ್ ಆಣ್ಣಿಂ ಮ್ಹಣ್ ಭಗಾನಾಂತ್.

ಗ್ರಾಯ್ಕ್ ಥೊಡೆ ಪಾವ್ಣಿಂ ವಿಚಿತ್ರ್ ರಿತಿನ್ ಆಪ್ಲೆಂ ನಡೆಂ ವೆಕ್ತ್ ಕರ್ತಾಲೆ. ತೀನ್ ಚ್ಯಾರ್ ಮಯ್ನ್ಯಾಕ್ ಏಕ್ ಪಾವ್ಣಿಂ ಡೆಲಿವರಿ ಟೀಮಾಚೆರ್ ದುರಾಂ ಕಂಪ್ಲೆಕ್ ಬರವ್ನ್ ಧಾಡ್ತಾಲೆ. ಆನಿ ಹಿಂ ಸರ್ವ್ ದುರಾಂ ದಾಬ್ರೆಕ್ ಯೆತಾಲಿಂ, ಉಪ್ರಾಂತ್ ದಾಬ್ರೆನ್ ಆಪ್ಲ್ಯಾ ಪಂಗಡಾಚ್ಯಾ ಸಾಂದ್ಯಾಂಕ್ ತ್ಯಾ ಗ್ರಾಯ್ಕಾಂಚ್ಯಾ ಕಂಪ್ಲೆಕ್ ಧಾಡುನ್, ಸರ್ವಿಸ್ ಕಂಪ್ಲಾಯೆನ್ಸ್ ಆಡಿಟ್ ಕರವ್ನ್, ಸೆವೆಚ್ಯಾ ಸುಧಾಪಾಕ್ ಆಸ್ಚೆ ಆವ್ಕಾಸ್ ಸೊಧುನ್ ದಿತಾಲೊ. ಅಶೆಂ ಗ್ರಾಹಕ್ ಸೆವಾ ದಿತೆಲ್ಯಾ ಪಂಗಡಾಕ್ ತವಳ್ ತವಳ್ ದಾಗ್ ಮೆಳ್ತಾಲೆ.

ಸಕಾಳಿಂ ದಾಬ್ರೆಚಿಂ ಉತ್ರಾಂ ಮತಿಂತ್ ಪರತ್ ಯಾದ್ ಕರುನ್, ಗುರುದಾಸ್ ಅಪ್ಲೆ ಮತಿಭಿತರ್ ಚಿಂತುಂಕ್ ಲಾಗ್ಲೊ "ಅಪ್ಲಾನ್ ಭಿಲ್ಕುಲ್ ಸಿಂತಿಮೆಂತಾಳ್ ಜಾಯ್ನಾಯೆ, ಕಾಳ್ಜಾಂತ್ ಚಿಂತ್ಲೆಂ ರಾವಯ್ವಯ್, ಫಕತ್ ಮತಿಂತ್ ಚಿಂತಿಜಾಯ್ ಆನಿ ಕಸಲಿಚ್ಚ್ ದಾಕ್ಟೆಣ್ ಕರ್ಚಿ ನ್ಹಯ್" - ಎದೊಳ್‌ಚ್ ಮತಿಂತ್ ಹೆಂ ಚಿಂತಪ್ ಧೃಡ್ ಕೆಲ್ಲೆಂ.

ಎದೊಳ್‌ಚ್ ಏಕ್ ಮಿಟಿಂಗ್ ರುಮಾಚಿ ವಿಲೇವಾರಿ ಕೆಲ್ಲಿ ದೆಕುನ್ ಗ್ರಾಹಕ್ ಸೆವಾ ವಿಭಾಗಾಚ್ಯಾ ಪಂಗಡಾಕ್ ಖಬಾರ್ ಆಸ್ಲಿ, ಮುಂಬಯ್ ಆಫಿಸಾ ಥಾವ್ನ್ ಸರ್ವಿಸ್ ಕಂಪ್ಲಾಯೆನ್ಸ್ ಆಡಿಟಾಚ್ಯಾ ಇರಾದ್ಯಾನ್ ಕೋಣ್‌ಗೀ ಆಯ್ಲಾ ಮ್ಹಣೊನ್. ಪುಣ್ ಕೊಣಾಚ್ಯಾಯ್ ಮತಿಂತ್ ದಾಬ್ರೆಚ್ಯಾ 'ಎಕಾ ಮಾರಾಂತ್ ದೋನ್ ಸುಕ್ಲೆಂ' ಲಗಾಡ್ ಕಾಡ್ಲ್ಯಾ ಇರಾದ್ಯಾಚೆರ್ ಕೊಣಾಕ್‌ಚ್ ದುಭಾವ್ ನಾತ್‌ಲ್ಲೊ.



ತೆವೀಸ್ ಜಣಾಂ ಪಯ್ಕಿಂತ್ ಪಂದ್ರಾ ಜಣಾಂ ದಿಸಾಕ್ ಕಾಮ್ ಕರ್ತಾಲಿಂ ಆನಿ ಬಾಕಿಚೆ ಆಟ್ ರಾತಿಚ್ಯಾ ಡ್ಯೂಟಿರ್ ಆಸ್ಲಿಂ ಆಸ್ತಾಂ, ಸರ್ವಾಂಕ್ ಎಕ್‌ಚ್ ಪಾವ್ಲಿಂ ಮೆಳೊಂಕ್ ಸಾಧ್ಯ್ ನಾತ್ಲೆಂ. ಅಶೆಂ ಎಕೆಕ್ಲ್ಯಾಕ್ ಮೆಳ್ಳೆಂ ಪ್ಲ್ಯಾನ್ ತಯಾರ್ ಕೆಲೆಂ.

ಪಯ್ಲೆಂ ಸರ್ವಿಸ್ ಡೆಸ್ಕ್ಚ್ಯಾ ಸುಪರ್‌ವೈಜರಾಸವೆಂ ಮಿಟಿಂಗ್ ಆಸಾ ಕೆಲ್ಲೆಂ, ಮಿಟಿಂಗಾನ್ ಯೆತಾನಾ, ಸರ್ವ್ ಜಣಾಂಚ್ಯಾ ಹಾಜ್ರಿಚೊ ರಿಪೋರ್ಟ್, ದಿಸಾಳೆಂ ಯೆಂವ್ಚ್ಯಾ ಗ್ರಾಂಯಾಂಚ್ಯಾ ಕಾಲಾಂಚೊ ವಿವರ್ ಸರ್ವ್ ಮಾಗ್‌ಲ್ಲೊ.

ಸುಮಾರ್ ವೇಳ್ ತೆ ರಿಪೋರ್ಟ್ ಪಳೆವ್ನ್ ಗುರುದಾಸಾನ್ ಸುರ್ವಾತ್ ಕೆಲಿ;

"ಮಯ್ಚ್ಯಾಕ್ ಚಾಳಿಸ್ ಆನಿ ಸ ಕೇಸ್ ಅಸಲ್ಯೊ ಆಸಾತ್; ಕೊಣ್ ತಡವ್ ಕರ್ನ್ ಕಾಮಾಕ್ ಆಯ್ಲಾ ವ ವೆಳಾಚ್ಯಾಕೀ ಪಯ್ಲೆಂ ಕಾಮ್ ಸಂಪವ್ನ್ ಗೆಲಾ, ಮ್ಹಳ್ಯಾರ್ ದಿಸಾಕ್ ದೋನ್ ಅಸಲೆ ಕೇಸ್" - ಕಿತ್ಯಾಕ್ ಮ್ಹಣ್ ವಿಚಾಯೆತ್‌ಗಿ?

ಸವಾಲ್ ಆಯ್ಕೊನ್ ಚೆಡುಂ ಕಾಲುಬುಲೆಂ ಜಾಲೆಂ, ಕಿತೆಂ ಸಾಂಗೊಂ ಮ್ಹಣ್ ಕಳಾನಾಸ್ತಾಂ ಫಕತ್ ದೊಳೆ ಸೊಡ್ನ್ ಪಳೆಲಾಗ್ಲೆಂ.

"ತುಂ ಸರ್ವಿಸ್ ಡೆಸ್ಕ್ ಸುಪರ್‌ವಾಯ್ಡರ್‌ನೆ?"

"ವಯ್ ಸರ್"

"ಮ್ಹಾಕಾ ಜಾಪ್ ಜಾಯ್, ಕಿತ್ಯಾಕ್ ಅಶೆಂ ಘಡ್ತಾ"

"ಸರ್ ಥೊಡೆ ಪಾವ್ಲಿಂ ವೆಳಾರ್ ಬಸ್ಸಾಂ ಯೇನಾಂತ್, ದೆಕುನ್ ಥೊಡಿಂ ಚಲೊನ್ ಯೆತಾತ್, ಥೊಡಿಂ ಚಾರ್ ಮಯ್ಲಾಂ, ಆನಿ ಕೊಣ್ ಪಾಂಚ್ ಮಯ್ಲಾಂ ಚಲೊನ್ ಯೆತಾ ದೆಕುನ್ ಥೊಡೆ ಪಾವ್ಲಿಂ ತಡವ್ ಜಾತಾ"

ಪರತ್ ಸುಮಾರ್ ವೇಳ್ ಮೌನ್, ಗುರುದಾಸ್ ರಿಪೋರ್ಟ್ ವಾಸ್ಚ್ಯಾರ್ ಮಗ್ನ್ ಆಸ್ಲೊ.

"ಮಯ್ಚ್ಯಾಕ್ ಚಡುಣೆಂ ದೆಡ್ಡಿಂ ಗ್ರಾಹಕ್ ಸೆವೆಚಿಂ ಕಾಲ್ಸ್ ಯೆತಾತ್, ಮಯ್ಚ್ಯಾಕ್ ದೆಡ್ಡಿಂ ಮ್ಹಳ್ಯಾರ್ ದಿಸಾಕ್ ಪಂದ್ರಾ, ತುಮ್ಜೆಲಾಗಿಂ ಪಂದ್ರಾ ಇಜ್ಬೆರ್ ಆಸಾತ್, ತರ್

ದಿಸಾಕ್ ಏಕ್ ಕೋಲ್ ಎಕ್ಲಾ ಇಜ್ಜೆರಾಕ್, ಅಶೆಂ ಮ್ಹಳ್ಯಾರ್ ಹಾಂಗಾಸರ್ ಫಕತ್ ದೋನ್ ಇಜ್ಜೆರ್ ಮಾತ್ ಪುರೊ.. ಹ್ಯೇವಿಶಿಂ ತುಜಿ ಅಭಿಪ್ರಾಯ್ ಕಿತೆಂ?"

ಆತಾಂ ಚೆಡುಂ ಪುರ್ತೆಂ ಫಾಮೆಲೆಂ "ಸರ್.. ತಶೆಂ ನ್ಹಯ್ ಸರ್... ಇಜ್ಜೆರಾಂಕ್ ಹೆರ್ ಕಾಮಾಯೀ ಆಸ್ರಾ, ಥೊಡೆಪಾವ್ಣಿಂ ಗ್ರಾಹಕ್ ಸೆವೆಚಿಂ ಕಾಲ್ ನಾಸ್ತಾಂ ಸಯ್ತಾ ಗ್ರಾಹಕ್ ಇಜ್ಜೆರಾಕ್ ಆಪವ್ನ್ ಕಾಮ್ ದಿತಾತ್, ಆನಿ ಆಮ್ಕಾಂ ಇನ್ನಾರ್ ಕರುಂಕ್ ಜಾಯ್ನಾ."

"ತರ್ ತಸಲಿಂ ಕಾಲ್ಸ್ ಕಿತ್ಯಾಕ್ ತುವೆಂ ರೆಕಾರ್ಡ್ ಕರುಂಕ್ ನಾಂಯ್?"

"....."

"ಗ್ರಾಹಕಾಂಕ್ ತುಮಿ ಜೊಕ್ತೆ ವೆಳಾರ್ ಸೆವಾ ಬಯಾ ರಿತಿನ್ ದಿಲ್ಯಾ?"

"ವ್ಹಯ್ ಸರ್"

"ತರ್ ಗ್ರಾಹಕಾನ್ ತುಮ್ಚ್ಯಾ ಸೆವೆಕ್ ಧಾಂತ್ ತೀನ್ ಮಾರ್ಕ್ ದಿಲ್ಯಾತ್ ಕಿತ್ಯಾಕ್?"

"....."

ಚೆಡ್ವಾಚ್ಯಾ ತೊಂಡಾಚೊ ಛಾರೊ ಬದಲೆಂ ಪಳೆವ್ನ್ ಗುರುದಾಸಾನ್ ವಿಶಯ್ ಬದ್ಲುಂಕ್ ಸವಾಲ್ ಕೆಲೆಂ

"ತುಜೆಂ ಕಾರಾಜ್ ಜಾಲಾಂ?"

"ವ್ಹಯ್ ಸರ್, ಮ್ಹಾಕಾ ಪಾಂಚ್ ಮಯ್ಚ್ಯಾಚೆಂ ಏಕ್ ಭುರ್ಗೊಂಯ್ ಆಸಾ"

"ಭರೆಂ.. ತುಂ ಆತಾಂ ವಚ್... ಆನಿ ದುಸ್ರ್ಯಾಂಕ್ ಧಾಡ್"

ಚೆಡುಂ ಕಸ್ಲಿಂಚ್ ಭಗ್ಣಾಂ ನಾತ್ಲೆಲ್ಯಾಭಾಸೆನ್ ಉಟೊನ್ ಗೆಲೆಂ.

ಸುಮಾರ್ ವೆಳಾ ಉಪ್ರಾಂತ್...

ಉಪ್ರಾಂತ್ ಇಜ್ಜೆರಾಂಚೊ ಸುಪರ್‌ವಾಯ್ಜರ್ ಆಯ್ಲೊ, ಆಪ್ಲೆ ರಿಪೋರ್ಟ್ ಘೆವ್ನ್.

ಗುರುದಾಸಾನ್ ಪರತ್ ದಾಬ್‌ಚಿಂ ಉತ್ರಾಂ ಮತಿಂತ್ ಯಾದಿಕ್ ಹಾಡ್ಲಿಂ. ಅಪ್ಲೆಂ ಮಿಸಾಂವ್ ಖಿಂಚ್ಯಾಚ್ಚ್ ಹಾಲತೆರ್ ಜಿಕೊಂಕ್ ಆಸ್ಲೆಂ ಗುರುದಾಸಾಕ್, ಕಿತ್ಲೆಂಯ್ ಮೋಲ್ ದೀವ್ನ್. ಜಿಕ್ವೊ ಘೊಡೊ ಜಾಂವ್ಕ್ ಆಸ್ಲೆಂ ಗುರುದಾಸಾಕ್.

ಸುಮಾರ್ ವೇಳ್ ರಿಪೋರ್ಟ್ ಪಳೆವ್ನ್ ಗುರುದಾಸ್ ವಿಚಾರಿಲಾಗ್ಲೊ;

"ಮಯ್ನಾಕ್ ಚಡುಣೆಂ ಗ್ರಾಹಕ್ ಸೆವೆಚಿಂ ದೆಡ್ಡಿಂ ಕಾಲ್ನ್ ಯೆತಾತ್, ತಾಂತುಂ ಫಕತ್ ತೀನ್ ರಕ್ತೆ ಕಾಲಾಂ ಪಾಂಚ್ ಮಿನುಟಾಂನಿ ಪರಿಹಾರ್ ಜಾತಾರ್, ಸತ್ರಾ ರಕ್ತೆ ಕಾಲಾಂ ಪಂದ್ರಾ ಮಿನುಟಾಂನಿ ಪರಿಹಾರ್ ಜಾತಾತ್, ಪಾಂತೀಸ್ ರಕ್ತೆ ಕಾಲಾಂ ದೋನ್ ವೊರಾಂ ಭಿತರ್ ಪರಿಹಾರ್ ಜಾತಾತ್, ಬಾಕಿಚಿಂ ಪಂದ್ರಾ ರಕ್ತೆ ಕಾಲಾಂಕ್ ಕಿತ್ಯಾಕ್ ಪಾಂಚ್ ವೊರಾಂ ಲಾಗ್ತಾತ್?"

"ಸರ್ ತಾಂಕಾಂ ಥೊಡಿಂ ಕಾರಣಾಂ ಆಸ್ತಾತ್.. ಕಂಪ್ಯೂಟರಾಚೆ ಪಾರ್ಟ್ ಪಾಡ್ ಜಾಲ್ಯಾರ್, ತೆ ರಿಪ್ಲೇಸ್ ಕರುಂಕ್, ವೇಳ್ ಲಾಗ್ತಾ ದೆಕುನ್ ಘಳಾಯ್ ಜಾತಾ"

"ಪುಣ್ ಜಾರ್ ವೊರಾಂಚಿಂ ಕಾಲಾಂ ತೀನ್ ವೊರಾಂನಿ ಕಿತ್ಯಾಕ್ ಜಾಯ್ನಾಯೆ? ತೀನ್ ವೊರಾಂಚಿಂ ಕಮಾಂ ದೋನ್ ವೊರಾಂನಿ ಕಿತ್ಯಾಕ್ ಜಾಯ್ನಾಯೆ? ದೊನಾಂಚಿಂ ಎಕಾಂತ್ ಆನಿ ಏಕ್ ವೊರಾಚಿಂ ಕಾಮ್ ಅರ್ಥಾ ಮಿನುಟಾಂನಿ ಕಿತ್ಯಾ ಜಾಯ್ನಾಯೆ, ಮ್ಹಣ್ ತುವೆಂ ಲೇಕ್ ಕೆಲಾಂಯ್?"

"ನಾ.. ಸರ್.." ತೊ ಪುರ್ತೊ ಘುಸ್ವೊಡೊನ್ ಜಾಪ್ ದೀಲಾಗ್ಲೊ.

"ಕಿತ್ಯಾ?.." ಗುರುದಾಸಾನ್ ಕ್ರುರ್ ರಿಶಿನ್ ಸವಾಲ್ ಕೆಲೆಂ

"ಸರ್, ಥೊಡೆ ಪಾವ್ಲಿಂ ಥೊಡೆ ಇಜ್ಜೆರ್ ತಡವ್ ಕರ್ನ್ ಯೆತಾತ್ ವ ವೆಗ್ಲಿಂ ವೆತಾತ್, ದೆಕುನ್ ತಾಂಚಿಂ ಕಾಲಾಂ ಹೆರಾಂ ಎಟಿಂಡ್ ಕರ್ತಾತ್ ದೆಕು ಇಲ್ಲಿ ಘಳಾಯ್ ಜಾತಾ"

"ಕಿತ್ಯಾಕ್ ತಡವ್ ಕರ್ನ್ ಯೆತಾತ್?"

"ಸರ್... ಹಂಗಾ ಬೊಂಬೊಯ್‌ಪರಿಂ ಟ್ರೇಯ್ನಾಂ ನಾಂತ್, ಬಸ್ಸಾಂನಿ ಗಡ್ಡಿ ಆನಿ ಥೊಡ್ಯಾಂಕ್ ದೊದೋನ್ ಬಸ್ಸಾಂ ಬದ್ಲಾಂಕ್ ಪಡ್ತಾತ್, ಆನಿ ಚಡ್ತಾವಾಂಕ್ ಮೆಳ್ಳೊ ಸಾಂಭಾಳ್ ಭೋವ್ ಉಣೊ ದೆಕುನ್ ತಿಂ ಚಲೊನ್ ಯೆತಾತ್, ಆನಿ ಥೊಡ್ಯಾಂಕ್ ದನ್ಪಾರಾಂ ಜೇಂವ್ಕ್ ಸಯ್ತ್ ಪೊಯ್ತಿ ಆಸಾನಾಂತ್ ಆಸ್ತಾಂ, ಸಾಂಜೆರ್ ಇಲ್ಲೆಂ ವೆಗ್ಗಿಂ ವೆತಾತ್".

"ಕೋಣ್ ತಡವ್ ಯೆತಾತ್, ಆನಿ ಕೋಣ್ ವೆಗ್ಗಿಂ ವೆತಾತ್ ಪಳೆ, ತಾಂಚಿಂ ಸರ್ವಾಂಚಿಂ ನಾಂವಾಂ ಮ್ಹಾಕಾ ಜಾಯ್.. ಕಳ್ಳೆಂವೆ?" ಗುರುದಾಸಾನ್ ನಿರ್ದಾಕ್ಷಣೆನ್ ಸಾಂಗ್ಲೆಂಚ್.

"ಜಾಯ್ ಸರ್.."

"ಕೆದಾಳಾ ದಿತಾಯ್? ಮ್ಹಾಕಾ ಆಜ್ ಸಾಂಜೆಭಿತರ್ ದೀ.. ತುವೆಂ ಆತಾ ಪ್ಲಚ್ಚೆತ್"

"ಜಾಯ್ ಸರ್" ಮ್ಹಣೊನ್ ತೊ ಗೆಲೊ.

ತೊ ಗೆಲ್ಲ್ಯಾ ಉಪ್ರಾಂತ್ ಏಕ್ ಘಡಿ ಗುರುದಾಸಾಕ್ ಅಪ್ಲಾನ್ ಬೆಕಾರಿ ಸಾರ್ಲೆಲೆ ದೀಸ್ ಉಡಾಸಾಕ್ ಆಯ್ಲೆ. ಪುಣ್ ತೊ ತರ್ಯೀ ಕಿತೆಂ ಕರ್ತಲೊ? ಹಿ ಪಯ್ಲಿ ಪರಿಕ್ಯಾ, ಹೆಂ ಪಯ್ಲೆಂ ಮಿಸಾಂವ್, ದೆಕುನ್ ಮಿಸಾಂವ್ ಪೊಂತಾಕ್ ಪಾವಯ್ಚ್ಯಾಚ್.

\*\*\*

ದೋನ್ ದೀಸ್ ಸಂಫ್ಲೆ..

ರಾತಿಂ ದಾಬ್ರೆನ್ ತಾಕಾ ಕಾಲ್ ಕರುನ್ 'ಕಾಮ್ ಕಶೆಂ ಚಲ್ತಾ' ಮ್ಹಳ್ಳೊ ವಿಚಾರ್ ಕೆಲೊ.

ಗುರುದಾಸಾನ್ ಅಪ್ಲಾನ್ ಕೆಲ್ಲ್ಯಾ ಕಾಮಾಂಚಿ ಮಟ್ಟಿ ವರ್ದಿ ದಾಬ್ರೆಕ್ ದಿತೆಚ್ಚ್ ದಾಬ್ರೆನ್ ಪರತ್ ಶಿಕವ್ಣ್ ದಿಲಿ; "ಹೆಂ ಸರ್ವ್ ತುಜ್ಯಾ ರಿಪೋರ್ಟಾರ್ ತುವೆಂ ಬರಯ್ಲಾಯ್... ಫಾಲ್ಯಾಂ ಗರ್ಜ್ ಪಡ್ಲಿ ತರ್ ಹೊಟೆಲಾಂತ್ ಬಸೊನ್, ರಿಪೋರ್ಟ್ ತಯಾರ್ ಕರ್. ಉಡಾಸ್ ದವರ್ ತುಜ್ಯಾ ರಿಪೋರ್ಟಾಚೆರ್ ತುಜಿ ವಾಡಾವಳ್ ಹೊಂದ್ಲೊನ್ ಆಸಾ. ತುಕಾ ವೆಗಿಂಚ್ ಸೀನಿಯರ್ ಮ್ಯಾನೆಜರ್ ಜಾಂವ್ಕ್ ಆಸಾ ತರ್, ತುವೆಂ ಕಂಪ್ಲೆಕ್ ಉರವ್ಣಿ ಕರ್ನ್ ಧಾಖಯ್ಲಾಯ್.. ಜಿತ್ಲೆ ಜಣಾಂಕ್ ತುಂ ಕಂಪ್ಲೆಂತ್ ಉಣೆಂ ಕರ್ತಾಯ್, ತಿತ್ಲೊ ಖರ್ಚ್ ಉರಯ್ತಾಯ್, ಜಿತ್ಲೊ ಖರ್ಚ್ ಉಣೊಂಗೀ,

ತಿತ್ಲೆ ಮುನಾಪೊ ಉರ್ತಾ, ಆನಿ ತಿತ್ತೆಂ ವಯ್ ಆಮ್ಕಾಂ ವ್ಹಚವ್ಯೆತಾ.. ಸಮ್ಜಾಲೆಂ ಮೂ?".

"ವ್ಹಯ್ ಸರ್" ಗುರುದಾಸಾನ್ ಜಾಪ್ ದಿತೆಚ್ಕ್ ದಾಬ್ರೆನ್ ಪೋನ್ ಬಂಧ್ ಕೆಲೆಂ.

ಸಕಾಳಿಂ ಇಲ್ಲೊ ತಡವ್ ಕರ್ನ್ ಉಟೊ.. ಪೂರಾಂ ಕಾಂಯ್ ನೋವ್ ಜಾತಿತ್ ಕೊಣ್ಣಾ.. ಎಕ್ಸುರೊ ಹೊಟೆಲಾಂತ್ ಬಸೊನ್ ಆಸ್ತಾನಾ ತಾಚ್ಯಾ ಮತಿಂತ್ ನಾನಾ ರಿತಿಚಿಂ ಚಿಂತ್ನಾಂ ಪಾಶಾರ್ ಜಾಂವ್ಕ್ ಲಾಗ್ಲಿಂ.

ತಾಣೆ ರಿಪೋರ್ಟ್ ಕರುಂಕ್ ಆಸ್ಲೊ.. ಕಿತೆಂಯ್ ಚಡ್ ಉಣೆಂ ಜಲ್ಯಾರ್ ದಾಬ್ರೆ ಆಪ್ಣಾಕ್ ಸಾಂಭಾಳ್ತಲೊ ಮ್ಹಳ್ಳೊ ಭರ್ವಸೊ ತಾಕಾ ಆಸ್ಲೊ. ದನ್ಪಾರಾಂ ತಿನಾಂಕ್ ತಾಚ್ಯಾ ಹೊಟೆಲಾಕ್ ಕಾರ್ ಯೆತಾ ಆನಿ ಉಪ್ರಾಂತ್ ಪಾಟಿಂ ಬೊಂಬೊಯ್ ವಚೊಂಕ್ ಆಸ್ಲೆಂ. ದೆಕುನ್ ಉಪ್ರಾಂತ್ ರಿಪೋರ್ಟ್ ತಯಾರ್ ಕರುಂಕ್ ವೇಳ್ ಮೆಳಾನಾ ಮ್ಹಣ್ ಗುರುದಾಸ್ ಜಾಣಾ ಆಸ್ಲೊ ದೆಕುನ್ ರಿಪೋರ್ಟ್ ತಯಾರ್ ಕರುಂಕ್ ಬಸ್ಲೊ.

ತಾಣೆಂ ಆಪ್ಲ್ಯಾ ಡಾಯಿಚೆರ್ ಸರ್ವ್ ನೋಟ್ ಕೆಲ್ಲೆ, ತಶೆಂಚ್ ತಾಚೆಲಾಗಿಂ ಸರ್ವ್ ಗರ್ಜೆಚೆ ರಿಪೋರ್ಟ್ ಆಸ್ಲೆ ದೆಕುನ್ ಪಯ್ಲೊ ರಿಪೋರ್ಟ್ ಚಡುಣೆಂ ತಯಾರ್ ಕೆಲೊ..

ಉಪ್ರಾಂತ್ ಇಲ್ಲೊ ವೇಳ್ ಪಾಶಾರ್ ಕರುಂಕ್ ಅಪ್ಲಿಂ ವಸ್ತಾಂತ್ ಬೇಗಾಂತ್ ಭರ್ನ್ ಬಾಲ್ಕನಿಚೆರ್ ರಾವೊನ್ ಸಕ್ಲಾ ರಸ್ತಾಚೆರ್ ದೀಶ್ಚ್ ಘಾಲುಂಕ್ ಲಾಗ್ಲೊ.

ಸಕ್ಲಾ ಸಭಾರ್ ರಿತಿಚೆ ಮನಿಸ್ ಪಾಶಾರ್ ಜಾತಾಲೆ.. ಕೊಣ್ ಚಲೊನ್ ವೆತಾತ್, ಕೊಣ್ ಸಾಯ್ಕಲಾಂನಿ, ಕೊಣ್ ರಿಕ್ಯಾಂನಿ, ಕೊಣ್ ಕಾರಾಂನಿ, ಕೊಣ್ ಬಾಯ್ಕಾಂನಿ, ಕೊಣ್ ಚಲೊನ್.

ಚಲೊನ್ ವೆತೆಲ್ಯಾಂಕ್ ಸಾಯ್ಕಲಾಚೆ ಓವರ್‌ಟೇಕ್ ಕರ್ತಾಲೆ, ಸಾಯ್ಕಲಾಂಕ್ ರಿಕ್ಯಾ ಓವರ್‌ಟೇಕ್ ಕರ್ತಾಲಿಂ, ರಿಕ್ಯಾಂಕ್ ಬಾಯ್ಕಾಂ ಓವರ್‌ಟೇಕ್ ಕರ್ತಾಲಿಂ, ಬಾಯ್ಕಾಂಕ್ ಕಾರಾಂ ಓವರ್‌ಟೇಕ್ ಕರ್ತಾಲಿಂ, ಲ್ಹಾನ್ ಕಾರಾಂಕ್ ವ್ಹಡ್ ಕಾರಾಂ ಓವರ್‌ಟೇಕ್ ಕರ್ತಾಲಿಂ.

ಫುಟ್‌ಪಾತಿಚೆರ್ ಲೋಕ್ ಚಲ್ತಾಲೊ. ಕೊಣ್ ಕಾಜ್ ನೆಸೊನ್, ಕೊಣ್ ಸಾದ್ಯಾ ನೆಸ್ವಾಚೆರ್, ಆನಿ ಕೊಣ್ ಸುಟಾರ್, ಬುಟಾರ್..

ಗುರುದಾಸ್ ಬಾಲ್ಕನಿಚೊ ಪಾಟಿಂ ವಚೊನ್ ಪರತ್ ತೊ ರಿಪೋರ್ಟ್ ವಾಚಿಲಾಗ್ಲೊ..

ಮತಿಂತ್ ಕಿತೆಂಗೀ ಚಿಂತಾಪ್ ಆಯ್ಲೆಂ...

ತೊ ರಿಪೋರ್ಟ್ ಪಿಂದ್ಲೊ ಆನಿ ಪರತ್ ಏಕ್ ರಿಪೋರ್ಟ್ ಬರಂವ್ಕ್ ಬಸ್ಲೊ. ಪುಣ್ ತಾಚ್ಯಾ ಮತಿಕ್ ಸಮಧಾನ್ ಜಾಲೆನಾ ದೆಕುನ್ ತೊಯ್ ರಿಪೋರ್ಟ್ ಪಿಂದ್ಲೊ ಆನಿ ವಚೊನ್ ಸುಸ್ತಾ ನಿದ್ಲೊ.

ಧೊಡ್ಯಾ ವೆಳಾ ಉಪ್ರಾಂತ್ ಉಟೊನ್, ನ್ಹೆಸ್ಲೊ ಆನಿ ಅಪ್ಲೆಂ ಬೇಗ್ ಘೆವ್ನ್ ಸಕ್ಲಾ ಆಯ್ಲೊ..

ನಮ್ಯಾರ್ಲ್ಲ್ಯಾ ವೆಳಾರ್ ಗಾಡಿ ಆಯ್ಲಿ ಆಸ್ತಾಂ, ತೊ ಕಸೊಯ್ ಬೊಂಬೊಯ್ ಪಾವ್ಲೊ.

ಪಯ್ಲಾಚಿ ಪುರಾಸಣ್ ಆಸ್ಲಲ್ಯಾನ್ ರಾತಿಂ ವೆಗ್ಳಿಂ ನಿದೊಂಕ್ ಗೆಲೊ.

ದಾಬ್ರೆಕ್ ಅಪ್ಲೊ ರಿಪೋರ್ಟ್ ದಿಲೊ, ಭೋವ್ ಆತುರಾಯೆನ್ ರಾಕೊನ್ ಆಸ್ಲೆಲ್ಯಾ ದಾಬ್ರೆನ್ ಗುರುದಾಸಾಚೊ ರಿಪೋರ್ಟ್ ವಾಚ್ಲೊ; ತಾಂತುಂ ದಾಬ್ರೆಚ್ಯಾ ಆದೇಶಾಖಾಲ್ ಗುರುದಾಸಾನ್ ಆಟ್ ಜಣಾಂಕ್ ಕಾಮಾಂತ್ಲೆಂ ಕಾಡ್ಯೆತಾ ಮ್ಹಳ್ಳಿ ಶಿಫಾರಸ್ ಕೆಲ್ಲಿ.

ಆನಿ ತಾಂತುಂ ದೊಗಾಂಯ್ ಸುಪರ್ವಾಯ್ವರಾಂಕ್ ಕಾಮಾಂತ್ಲೊ ಕಾಡುಂಕ್ ಸುಚಯಿಲ್ಲೆಂ, ಕಿತ್ಯಾಕ್ ಮ್ಹಳ್ಳಾರ್, ಸುಪರ್ವಾಯ್ವರಾಂಕ್ ಸಾಂಭಾಳ್ ಚಡ್ ಆಸ್ಲೊ ಆನಿ ಹ್ಯಾ ಕಾಮಾಕ್ ಉಣೊ ಸಾಂಭಾಳ್ ಮೆಳ್ಚ್ಯಾಂಕ್ ನಮ್ಯಾರ್ಲೆಂ ತರ್, ತಾಂಕಾಂಯ್ ಎಕಾ ರಿತಿಚೆಂ ಉತ್ತೇಜನ್ ಮೆಳ್ತೆಲೆಂ ಮಾತ್ರ್ ನ್ಹಯ್, ಕಂಪ್ಲೆಚೊ ಮುನಾಪೊಯ್ ಚಡ್ಲೊ.

ರಿಪೋರ್ಟ್ ಪಳೆವ್ನ್ ದಾಬ್ರೆಕ್ ಭಾರಿ ಸಂತೊಸ್ ಜಾಲ್ಲೊ.

ಆತಾಂ ಗುರುದಾಸ್ ದಾಬ್ರೆಚ್ಯಾ ಕೆಬಿನಾಭಾಯ್ ಆಯ್ಲೊ, ತಾಕಾ ಅಜ್ಯಾಪ್.. ಥಂಯ್ಚರ್ ತಾಚೆಸಮೊರ್ ಸರ್ವಿಸ್ ಡೆಸ್ಕ್ ಸುಪರ್‌ವಾಯ್ಚರ್ ಆಪ್ಲ್ಯಾ ಹಾತಾಂತ್ ಅಪ್ಲ್ಯಾ ಪಿಡೇಸ್ತ್ ಭುರ್ಗಾಕ್ ಘೆವ್ನ್ ರಡ್ಡುಯಾ ನದ್ರೆಂತ್ ಗುರುದಾಸಾಕ್ ಪಳೆತಾಲೆಂ.

ತಾಚ್ಯಾ ಪಾಟ್ಲ್ಯಾನ್ ಇಚ್ಛೆರಾಂಚೊ ಸುಪರ್‌ವಾಯ್ಚರ್, ಆಪ್ಲ್ಯಾ ಪಿಡೇಸ್ತ್ ಬಾಪಾಯ್ಚೊ ಹಾತ್ ಧರ್ನ್ ಉಭೊ ಆಸ್ಲೊ. ಗುರುದಾಸಾಕ್ ಪಳೆತೆಚ್ಚೆ ದೊಗಾಂನಿ ಅಪ್ಲೆ ಹಾತ್ ಜೊಡ್ಲೆ ಆನಿ ದುಖಾಳ್ ದೊಳ್ಯಾಂನಿ ಕಿತೆಂಗೀ ಸಾಂಗೊಂಕ್ ಆಶೆಂವ್ಚ್ಯಾ ತಾಂಚ್ಯಾ ದೊಳ್ಯಾಂನಿ ದೊಳೆ ಮೆಳಂವ್ಕ್ ಸಕ್ಲೊನಾ. ದೆಕುನ್ ಆಪ್ಲ್ಯಾ ದೊಳ್ಯಾಂಕ್ ಧಾಂಪಿಲಾಗ್ಲೊ. ಇಲ್ಲೆವೆಳಾನ್ ತಾಣೆ ದೊಳೆ ಸೊಡ್ತಾನಾ. ತಾಚೆಸಮೊರ್ ಕೊಣ್‌ಂಚ್ ನಾತ್‌ಲ್ಲಿಂ, ಕಿತೆಂಚ್ ನಾತ್‌ಲ್ಲೆಂ. ಬಗಾರ್ ಕಾಳೊಕ್ ಮಾತ್.

ಘಡ್ಯೆನ್ ಗುರುದಾಸಾಕ್ ಭಗ್ಲೆಂ ಅಪ್ಲಾನ್ ಏಕ್ ಸ್ವಪಾಣ್ ಪಳೆಲೆಂ ಮ್ಹಣ್.

ಉಪ್ರಾಂತ್ ಕಶೆಂ ಕಶೆಂ ಪ್ರೇತನ್ ಕೆಲ್ಯಾರ್ಯೀ ತಾಚ್ಯಾ ದೊಳ್ಯಾಂಕ್ ನೀದ್ ಪಡ್ಡಿಚ್ಚೆ ನಾ.

ಮುಖಾಮುಖಿ ಭೆಟೆಂತ್ ಉಲಂವ್ಕ್ ನಾತ್‌ಲ್ಲಿಂ ಉತ್ರಾಂ, ಸ್ವಪ್ನಾಂತ್ ಯೇವ್ನ್ ಉಲಂವ್ಕ್ ಗೆಲಿಂ ತಿಂ. ಆನಿ ಗುರುದಾಸಾನ್ ಸಯ್ತ್ ಕೆದಿಂಚ್ ಚಿಂತುಂಕ್ ನಾತ್‌ಲ್ಲೊ ಸಂಗ್ಲೊ ತಾಣೆಂ ಸ್ವಪ್ನಾಂತ್ ಪಳೆಲ್ಯೊ, ವಿಚಿತ್...! ಹಿ ಮತ್‌ಯೀ ವಿಚಿತ್...!!

\*\*\*

ಸಕಾಳಿಂ ದಫ್ತರಾಕ್ ಪಾವ್ಲೊ, ದಾಬ್ರೆ ಅಜೂನ್ ಯೇಂವ್ಕ್ ನಾತ್‌ಲ್ಲೊ ದೆಕುನ್ ಗುರುದಾಸ್ ನವೊಚ್ಚ್ ರಿಪೋರ್ಟ್ ಕರುಂಕ್ ಬಸ್ಲೊ.

ರಿಪೋರ್ಟ್ ತಯಾರ್ ಕರ್ನ್, ಎಕಾ ಎನ್ವಲಪಾಂತ್ ಫಾಲ್ಸ್ ಭಂಧ್ ಕೆಲೆಂ ಆನಿ ತಾಚೆರ್ 'ಸರ್ವಿಸ್ ಕಂಪ್ಲಾಯನ್ಸ್ ರಿಪೋರ್ಟ್' ಮ್ಹಣ್ ಬರವ್ನ್ ದಾಬ್ರೆಚ್ಯಾ ಮೆಜಾಚೆರ್ ದವರ್ನ್ ಭಾಯ್ ಗೆಲೊ.

ಘೊಡ್ಯಾವೆಳಾನ್ ಆಯಿಲ್ಲೊ ದಾಬ್ರೆ ಹರ್ಶೆಂಚೆಪರಿಂ ಅಪ್ಲ್ಯಾ ಕ್ಯಾಬಿನಾಕ್ ಗೆಲೊ. ಆಪ್ಲೆಂ ಕಂಪ್ಯೂಟರ್ ಚಾಲು ಕರ್ನ್ ಮೆಜಾಚೆರ್ ಆಸ್ಲೊ ರಿಪೋರ್ಟ್ ಭೋವ್ ಅತ್ರೇಗಾನ್ ವಾಚುಂಕ್ ಬೊಸ್ಲೊ, ತಾಂತುಂ ಅಶೆಂ ಬರವ್ನ್ ಆಸ್ಲೆಂ;

"ಸರ್... ಹಾಂವೆಂ ಪ್ರೇತನ್ ಕೆಲೆಂ... ಮೊಸ್ತ್ ಪ್ರೇತನ್ ಕೆಲೆಂ..



ವಾಗ್ ಜಾಂವ್ಕ್, ದೆಕುನ್ ಮ್ಹಜೆಸಮೊರ್ ಆಯಿಲ್ಲ್ಯಾ ಸರ್ವಾಂಕ್ ಗಾಯೆಚ್ಯಾ ನದ್ರೆಂತ್‌ಚ್ ಪಳೆಲೆಂ.

ಮ್ಹಾಕಾ ಉಂಚಾಯೆಕ್ ಪಾವೊಂಕ್ ಜಾಯ್... ಖಿಂಚ್ಯಾಯ್ ಹಾಲತೆರ್.. ಕಸಲೇಂಯ್ ಮೋಲ್ ದೀವ್ನ್.

ದೆಕುನ್ ಹಾಂವೆಂ ಮೊಸ್ತ್ ಚಿಂತ್ಲೆಂ.. ಪಾಟ್ಲ್ಯಾ ತೀನ್ ದಿಸಾಂನಿ.. ಭೋವ್ಯಾ ಮ್ಹಜ್ಯಾ ಎದೊಳ್ಚ್ಯಾ ಜಿಣ್ಯೆಚ್ಯಾ ತೀಸ್ ವರ್ಸಾಂನಿ ಚಿಂತಿನಾತ್‌ಲೆಂ ಸರ್ವ್!

ಹಾಂವ್ ವಿರ್ಸಲೊಂ.. ವಾಗಾಚೆಂ ಮುಖ್‌ವಾಡ್ ತೊಂಡಾರ್ ಘಾಲ್ಲ್ಯಾ ಪಾಟ್ಲೊ ತಶೆಂಚ್ ಗಾಯೆಚ್ಯಾ ರುಪಾಭಿತಲೊ ಎಕಾಚ್ಚ್ ವರ್ಗಾಚೊ.. ಎಕಾಚ್ಚ್ ಲೆಕಾಚೊ.

ತರ್ಯೀ ಹಾಂವ್ ಹಿಂ ಸತಾಂ ವಿಸ್ತಲ್ಲೊಂ.. ಹಾಂವ್ ಜಯ್ತಾಚೆಂ ಮೆಟಾಂ ಚಡ್ಡೆವಿಶಿಂ ಚಿಂತ್ಲೆಂ;

ಹೆರಾಂಚ್ಯಾ ಪೊಟಾಕ್ ಮಾರ್ನ್ ಮ್ಹಜೆಂ ಪೋಟ್ ಕಶೆಂ ಚಡ್ ಭರ್ಚೆವಿಶಿಂ ಚಿಂತ್ಲೆಂ.. ಹ್ಯಾ ಚಿಂತ್ನಾಂನಿ ಹಾಂವ್ ಜಿಕ್ಕೊಂ ಸಯ್ತ್.. ಪುಣ್ ಚೆದ್ನಾಂ ಮ್ಹಜೆ ಭಿತಲೊ ಮ್ಹಾಕಾ ಭೆಟೊನ್ ಮ್ಹಜೆರ್ ಫಿಯಾದ್ ಮಾಂಡ್ತಾನಾ, ತಾಕಾ ದೀಂವ್ಕ್ ಮ್ಹಜೆಲಾಗಿಂ ಜಾಪಿ ನಾತ್‌ಲ್ಲೊ.. ಮ್ಹಜ್ಯಾ ಕಾಮಾಚೆಂ ಜಯ್ತ್ ಜರ್ ಹೆರಾಂಚಿಂ ಕಾಮಾಂ ಕಾಡ್ಚ್ಯಾಂತ್ ಆಸಾತ್ ತರ್.. ಹಾಂವ್ ಅರ್ಧ್ಯಾ ಭಾಖೆಂತ್ ಸಂತೊಸ್ ಸೊಧುಂತ್ ಪ್ರೇಶನ್ ಕರ್ತಾಂ.. ಕಿತ್ಯಾಕ್.. ಜಾಂಕಾಂ ಹಾಂವ್ ಕಾಮಾಂತ್ಲೊಂ ಕಾಡುಂಕ್ ಗೆಲ್ಲೊಂಗೀ, ತಾಂಚೆಲಾಗಿಂ ತ್ಯಾ ಅರ್ಧ್ಯಾ ಭಾಖೆಚಿ ಸಯ್ತ್ ಗತ್ ನಾ.. ಪಿಡೆಕ್ ವ್ಹಕಾತ್ ಹಾಡುಂಕ್ ಗತ್ ನಾ... ಸಾರ್ಕೆಂ ನ್ಹೆಸೊಂಕ್ ಗತ್ ನಾ... ಅಪ್ಲ್ಯಾ ಭುರ್ಗ್ಯಾಕ್ ಸಾರ್ಕೆಂ ಖಾಣ್ ದಿಂವ್ಚಿ ಗತ್ ನಾ..

ಮ್ಹಜೆನಿಮ್ತಿಂ ಕೊಣಾಚ್ಯಾಯ್ ಪೊಟಾಕ್ ಮಾರ್ ಪಡ್ಚೊ ನಾಕಾ, ಮ್ಹಜ್ಯಾ ಜಾಗ್ಯಾರ್ ತುಕಾ ಜಾಯ್ತೆ ಮೆಳ್ತಲೆ.

ದೆಕುನ್ ಮ್ಹಜ್ಯಾ ರಿಪೋರ್ಟಾಂತ್ ಮ್ಹಜಿ ಶಿಫಾರಸ್ ಹಿಚ್ಚ್; ಫಕತ್ತ್ ಎಕ್ಲ್ಯಾಕ್ ಕಾಮಾಂತ್ಲೊ ಕಾಡಿಜಯ್.. ಆನಿ ತೊ ಹಾಂವ್‌ಚ್; ಕಿತ್ಯಾಕ್ ಮ್ಹಳ್ಯಾರ್ ಹೆಂಚ್ ಮ್ಹಜೆಂ ರಾಜೀನಾಮ್ ಪತ್.

ತುಮ್ಚೆ ಥಂಯ್ ಖಾಲ್ತೊ,

ಗುರುದಾಸ್

ವರ್ದಿ ವಾಚುನ್ ರಾಗಾನ್ ಖುಭಾಳ್‌ಲ್ಲ್ಯಾ ದಾಬ್ರೆನ್ ಓಫಿಸ್‌ಬೋಯ್‌ಕ್ ಆಪವ್ನ್ ಗುರುದಾಸಾಕ್ ಕ್ಯಾಬಿನಾಕ್ ಆಪಂವ್ಕ್ ಧಾಡ್ಲೊ.

ಪುಣ್ ಗುರುದಾಸ್ ಎದೊಳ್‌ಚ್ಚ್ ಆಪ್ಲಿ ವಾಟ್ ಧರ್ನ್ ಗೆಲ್ಲೊ.

\*\*\* ೨೨೨ \*\*\*



## ಸಂಬಂಧ

ಘಾಂತ್ಯಾಚಾ ಸಾಡೆ ಪಾಂಚಾಂಕ್ ಯೆವಂಕ್ ಆಸ್ಲೆಂ ವಿಮಾನ್ ಆಜ್ ಹರ್ತೆಂಚಾಕಿ ದೆಡ್ ವೊರ್ ತಡವ್ ಕರ್ನ್ ಅಪ್ಲಾಚಾ ಸಯಣಾಚಿ ಪರಿಕ್ಷಾ ಕರೂನ್ ಅಖೆಕ್ ತಯಿರ್ ಚಿಕಾಗೊಚಾ ವಿಮಾನ್ ಸ್ಥಳಾರ್ ದೆಂವ್ಲೆಂ. ಅಸೊಚ್ ಅತ್ರಗ್ ಭೊವ್ಯಾ ಅಜೀಕ್ ಚಡುಣೆಂ ಪಾಂಚ್ ವರ್ಸಾಂಧಿಂ ಮ್ಹಾಕಾ ಆಸ್ಲೊ, ತವ್ನ್ ಮ್ಹಜಿ ನವಿ ಹೊಕಾಲ್ ಬಾಯ್ಲೆ ಪಯ್ಲೆಪಾವಟಿಂ ಇಂಡಿಯಾಧಾವನ್ ಅಮೆರಿಕಾಕ್ ಆಯಿಲ್ಲೆ.

ಅಮೆರಿಕಾಂತಚ್ ವ್ಹಡ್ ಜಾವ್ನ್, ಅಮೆರಿಕಾಂತಚ್ ಶಿಕೊನ್, ಅಮೆರಿಕಾಂತಚ್ ಕಾಮ್ ಕರ್ನ್ ಆಸ್ಲೊ ಮ್ಹಾಕಾ ಮ್ಹಜ್ಯಾ ಸರ್ವ್ ಇಸ್ಪಾಂನಿ ಕಾಜರ್ ಜಾಂವ್ಚೆಂ ಚೆಡುಂ ಇಂಡಿಯಾಚೆಂಚ್ ಆಸೊಂಕ್ ಜಾಯ್ ಮ್ಹಳ್ಳಿ ಸಲ್ತಾ ದಿಲ್ಲಿ. ಇಂಡಿಯಾಂತ್ ಆಸ್ತಾ ಎಕಾ ಪಯ್ಲಿಲ್ಯಾ ಮಾವೈಚಾ ಮೊರ್ನಾಧಿಂ ತಿಚಾ ವಳ್ಳೆಚಾ ಚೆಡ್ವಾಲಾಗಿಂ ಮ್ಹಜಿ ಸಯ್ಲೀಕ್ ಕಸ್ಲೀಚ್ ಘಳಾಯ್ ನಾಸ್ತಾನಾ ನಿಫಾಂಟ್ ಜಾಲ್ಲೆಚ್ಚ್ ಹಾಂವ್ ಚಾಳೀಸ್ ದಿಸಾಂಚಾ ರಜೆರ್ ಗಾಂವಾಕ್ ಗೆಲ್ಲೊಂ. ಕಾಜರ್ ಜಾವ್ನ್ ಹನಿಮೂನಾಕ್ ಅಖ್ಯೊ ಇಂಡಿಯಾ ಭಂವೊನ್ ಪಾಟಿಂ ಆಯ್ಲೊಂ. ಮ್ಹಜ್ಯಾ ಮೌಶೆಕ್ ಜಾಲ್ಲ್ಯಾ ಸಂತೊಸಾಕ್ ಆನಿ ಅಭಿಮಾನಾಕ್ ಸಾಂಗೊನ್ ಫಾಯ್ಲೊ ನಾ. ಸಗ್ಳ್ಯಾ ಗಾಂವಾರ್ ಮ್ಹಜೀಚ್ ಚರ್ಚಾ, ಮ್ಹಜ್ಯಾ ಶಿಕ್ವಾಚಿ, ಮ್ಹಜ್ಯಾ ಸುರುಪಾಯೆಚಿ, ಮ್ಹಜ್ಯಾ ಶೆಗುಣಾಂಚಿ, ಮ್ಹಜ್ಯಾ ನೆಸ್ಪಾಚಿ, ಮ್ಹಜ್ಯಾ ಚಾಲಿಚಿ ಚರ್ಚಾ. ಗಾಂವಾಂತ್ ಮೌಶೆಕ್ ಮ್ಹಜೆಧಾವನ್ ಇತ್ಲೊ ಗೌರವ್?

ಕಾಜರ್ ಜಾವ್ನ್ ದೊನ್ ಮಯ್ಲ್ಯಾಂ ಭಿತರ್ ಮ್ಹಜ್ಯಾ ಬಾಯ್ಲೆಕ್ ಅಮೆರಿಕಾಕ್ ವರ್ಚಿ ಭಾಸ್ ದೀವ್ನ್ ಹಾಂವ್ ಪಾಟಿಂ ಪರ್ತಾಲ್ಲೊಂ. ಸಗ್ಳೆ ಮ್ಹಜೆ ಈಶ್ಟ್ ಮ್ಹಜೆರ್ ಸಂತೊಸಲೆ. 'ಸಾದೆಂ ಚೆಡುಂ, ಮಾಣ್ಣುಗೆಚೆಂ ಚೆಡುಂ ತುಕಾ ಲಾಭ್ಲೆಂ ತುಜೆಂ ನಶೀಬ್' ಅಶೆಂ ಉಲವ್ನ್ ಮ್ಹಾಕಾ ಪುಸ್ತಾಯತಾಲೆ. ಹಾಂವ್ಯಾ ಪೂಲ್ಲೊಂ ಜಶೆಂ ವಾರ್ಯಾರ್ ಪುಗ್ಗೊ ಪುಲ್ತಾ ತಶೆಂ.

ದೊನ್ ಮಯ್ಲೆ ಮ್ಹಳ್ಳೆಕಡೆ ಸಾಡೆ ತೀನ್ ಮಯ್ಲೆ ಜಾಲೆ ಆನಿ ಕಶೆಂಯ್ ಮ್ಹಾಕಾ ಮ್ಹಜ್ಯಾ ಬಾಯ್ಲೆಕ್ ಅಮೆರಿಕಾಕ್ ಹಾಡ್ವಂಕ್ ಜಾಲೆಂ. ಮ್ಹಜ್ಯಾ ಮೌಶೆಕ್ ಗಾಂವಾಂತ್ ತಕ್ಲೆ ಉಕ್ಲನ್ ಜಿಯೆವಂಕಯಿ.

\*\*\*

ಆಜ್ 'ಮ್ಹಜ್ಯಾ ಬಾಯ್ಲೆಚಿ ಆವಯ್ ಯೆವಂಕ್' ಮ್ಹಳ್ಯಾರ್ ಸಾರ್ಕೆಂ ಜಾಯ್ತ್ ಕೊಣ್ಣಾ, ಕಿತ್ಯಾಕ್ ಮ್ಹಳ್ಯಾರ್ ಆತಾಂ ತಿಕಾ 'ಮಾಂಯ್' ಮ್ಹಣ್ ಆಪ್ಲಿಲ್ಲೊ ಫಕತ್

ಸಬ್ಬೆ ಅಪ್ಪೆಂ ಅಸ್ತಿತ್ವ್ ಹೊಗ್ಗಾಂವಚಾರ್ ಆಸ್ಲೊ . ಎಕಾಚ್ ಮಯ್ನಾಚೆಂ ಶರ್ತ್ ಹಾವೆಂ ಪಾಳುಂಕ್ ಆಸ್ಲೆಂ, ಹೆರ್ ಕಸೊಚ್ ನಿರ್ವೊಗ್ ನಾಸ್ತಾಂ ಹಾಂವೆಂ ಒಪ್ಪಾಜಯ್ ಪಡ್ಲೆಂ ದೆಖೊನ್ ಸಕಾಳಿಂಚಾ ಹಿಂವೆಕ್ ಸೊಸೂನ್ ಹಾಂವ್ ಘಂಟೆಭರ್ ರಾಕೊನ್ ಆಸ್ಲೊಂ . ಎಕ್ವಾಯರಿ ಕೌಂಟ್ರಾಂತ್ ಹ್ಯಾವಿಶಿಂ ನಖೊವ್ ವಿವ್ ಲಾಭೊಂಕ್ ನಾತ್ಲೊ ತರ್ಯಿ ಘಳಾಯ್ ಜರೂರ್ ಆಸಾ ಮ್ಹಣ್ ಸಾಂಗ್ಲೆಂ ತರ್ಯಿ ಹಾಂವ್ ಮಾತ್ ವೆಗಿಂಚ್ ಪಾವ್ಲೊಂ .

ದೆಡ್ ವೊರಾಂ ತಡವ್ ಕರ್ನ್ ಕಶೆಂಯ್ ಪಾವ್ಲೆಂ ವಿಮಾನಾನ್ ಮ್ಹಜ್ಯಾ ಮತೀಕ್ ಪಾಂಚ್-ಸ ವರ್ಸಾಂ ಪಾಟಿಂ ಧಾಂವ್ಡಾವನ್ ಜಾಲ್ಲೆಂ.

ನವೆಂ ಕಾಜರ್ ಜಾಲ್ಲಿ ನವಿ ವ್ಹಕಾಲ್ ಯೆಂವ್ಚಾರ್ ಆಸಾ ಮ್ಹಣ್ ಹಾವೆಂಯ್ ನವೆಂ ಘರ್ ಘೆಲ್ಲೆಂ, ಘರ್ಚೊ ಅರ್ಧೆಂ ಖರ್ಚ್ ಹಾವೆಂ ಜೊಡ್ಲೊ ತರ್ ಅರ್ಧೆಂ ಮ್ಹಜ್ಯಾ ಕಂಪೆನೀನ್ ವಾಡಿಶಿವಾಯ್ ರಿಣಾರುಪಾರ್ ದಿಲ್ಲೊ. ಹಳ್ಳಾಚೆಂ ಘರ್ ದೊನ್ ಬೆಡ್ಡುಮಾಚೆಂ ಘರ್, ಸೊಭೀತ್ ವಿಶಾಲ್ ಹೊಲ್, ಸಗ್ಳೆಂ ಮ್ಹಜ್ಯಾ ಬಾಯ್ಲೆಕ್ ಪಸಂದ್ ಜಾಲ್ಲೆಂ. ತಿಕಾ ಘರಾ ಸ್ವಾಗತ್ ಕರ್ಚಿ ಮಾಂಡವ್ಚ್ಯಾ ಮ್ಹಜ್ಯಾ ಇಸ್ಪಾಂನಿಂಚ್ ಕೆಲ್ಲಿ, ತಿ ಇಂಡಿಯಾ ಥಾವ್ನ್ ಥಕೊನ್ ಆಯಿಲ್ಲಿ, ತಿಚಿ ಪೆಟ್ ಕಾರಾರಚ್ ಆಸ್ಲಿ, ಹಾಂವ್ ಮ್ಹಜ್ಯಾ ಬಾವ್ಚ್ಯಾಂನಿ ತಿಕಾ ಕಾರಾಥಾವನ್ ಉಕ್ಲನ್ ಘರಾಭಿತರ್ ಹಾಡ್ತಾನಾ ಎದೊಳಚ್ ಭಿತರ್ ರಾಕೊನ್ ಆಸ್ಲಾ ಇಸ್ಪಾಂನಿ ಪುಲಾಂಚೊ ಶಿಂವೊರ್ ಆಮ್ಚೆರ್ ವೊತುಂಕ್ ಧರ್ತಾನಾ ಮ್ಹಜಿ ಬಾಯ್ಲೆ ಲಜೆನ್ ಮುದೊ ಜಾಲ್ಲಿ. ಮ್ಹಜ್ಯಾ ಭಳಿಶ್ಚೆ ಬಾವ್ಚ್ಯಾಂತ್ ತೆಂ ಎಕಾ ಲ್ಹಾನ್ ಭುರ್ಗಾಪರಿಂ ಮ್ಹಾಕಾ ಭೊಗ್ತಾಲೆಂ.

ಮ್ಹಾಕಾ ಅಜೂನ್ ಉಡಾಸ್ ಆಸ್ಲೊ . ಪೂಣ್ ಆತಾಂ ತೊ ಫಕತ್ ಉಡಾಸ್ ಮಾತ್...

ಉಪ್ರಾಂತ್ಲಾ ದಿಸಾಂನಿ ಮ್ಹಜ್ಯಾ ಬಾಯ್ಲೆಚಾ ಹಾತಾಚೆಂ ರಾಂದಾಪ್ ಖಾವ್ನ್, ಜೆವ್ನ್ ಬೊಟಾಂ ಚಿಂವೊನ್ ಮ್ಹಜ್ಯಾ ಇಸ್ಪಾಂನಿ ಕಿತ್ತಿ ತಾರೀಫ್ ಕೆಲ್ಲಿನಾ?

ನವೆಂ ಘರ್ ಆಸ್ಲೆಂ ಘರಾಣೆಂ ಕರುಂಕ್ ಮ್ಹಜ್ಯಾ ಬಾಯ್ಲೆನಯಿ ಸುವೆರ್ ಕೆಲ್ಲಿ ಮಿನತ್ ಕಿತ್ತಿ? ಕಿತ್ತಿ ನಿತ್ಯಾಯ್? ವೆವ್ನತೀತ್ ರಿಶೀನ್ ವಸ್ತುಂಚಿ ಮಾಂಡವ್ಚ್ಯಾ? ಚೆವ್ಣಾಚೆಂ ಮೆಜ್, ಕದೆಲಾಂ, ಕುಜ್ವಾಂತ್ ಆಯ್ದಾನಾಂ, ಸರ್ವ್ ವೆವ್ನತೀತ್ ರಿಶೀನ್ ಸಜ್ಜಿಲ್ಲಿಂ. ಘರ್ ಕಾಮಾಕ್ ಕೊಣಾಯ್ಚಿ ಆಪ್ಣಾಂ ಮ್ಹಣ್ ಹಾವೆಂ ಮ್ಹಳೆಂ ತರ್ಯಿ ತಿ ಜವಾಬ್ದಾರಿ ಮ್ಹಜ್ಯಾ ಬಾಯ್ಲೆನ್ಚ್ ಘೆತ್ತಿ .



ಜಿನ್ಸೆಯೊಡನೆ ಅಶಿಂಚ್ ಘಂವ್ವಾಲಿಂ, ದೀಸ್, ಹಾಫೈ, ಮಯೈ, ವರ್ಸಾಂ - ಕೊಣಾಕಚ್ ಕಿತೆಂಚ್ ಫಿಕ್ರೀರ್ ನಾಸ್ತಾಂ.

ಹಾಂವ್ ಮ್ಹಜ್ಯಾ ಕಾಮಾಂತ್ ಎಕಾ ಪಾಟ್ಲಾನ್ ಎಕಾ ಪ್ರೊಮೊಶನಾಚಾ ಪಾಟೀಕ್ ಪಡ್ಲೊಂ, ತ್ಯಾ ಖಾತೀರ್ ಮಿಟಿಂಗಾಂ, ಕೊನ್ವರೆನ್ಸಾಂ, ಪ್ರೆಸೆಂಟೆಶ್ನ್, ಬಿಜ್ನೆಸ್ ಮಿಟಿಂಗಾಂ ಮ್ಹಣ್ತಾನಾ ಮ್ಹಜೊ ದಿಸಾಚೊ ಚಡ್ತಾವ್ ವೆಳ್ ಕಸೊ ವೆತಾಲೊ ಮ್ಹಳ್ಳೆಂಚ್ ಕಳಾನಾತ್ಲೆಂ.

ಹಾಚೆಮಧೆಂ ಹಾವೆಂ ಜಿಮ್ಕಾಕ್ ವೆಚೆಂ ರಾವ್ಣೆಂ, ದಿಸಾಳಿಂ ವಾಸ್ತಿಂ ರಾವ್ಣೆಂ - ಸಕಾಳಿಂ ಉಟೊನ್ ನಾಣ್ಯೆಂತ್ ನಾತಾನಾ ಧುತಾನಾ ಜಿತ್ಲೆಂ ಚಿಂತುಂಕ್ ಜಾತಾ ತಿತ್ಲೆಂ ಚಿಂತಾಲೊಂ ಸೊಡ್ಲಾರ್ ಚಿಂತುಂಕಯಿ ವೆಳ್ ಮೆಳಾನಾತ್ಲೊ .

ಥೊಡಿಂಚ್ ವರ್ಸಾಂ ಪಾಶಾರ್ ಜಾತಾನಾ ಪರತ್ ಮ್ಹಜ್ಯಾ ತರ್ನಾಟಪಣಾಚ್ಯೊ ಯಾದಿ ಎಕೆಕಚ್ ಜಿವಾಳ್ಳೊ, ತೆ ಪಾಶಾರ್ ಕೆಲ್ಲೆ ಯಾದ್ಗಾರ್ ಉಡಾಸ್ ಪರತ್ ಜಿವಾಳ್ಳೆ. ತ್ಯೊ ಪಾರ್ಸೊ, ತಿಂ ಪಿಕ್ಸಿಕಾಂ, ತಿಂ ಡೆಟಿಂಗ್ ಸಗ್ಳೆಂ ಉಡಾಸ್.. ಕಿತ್ತಿಂ ಸೊಭೀತ್ ಸೊಭೀತ್ ಚೆಡ್ವಾಂ ಮ್ಹಜಾ ವೆವೆಗ್ಳಾರ್ ರುಪಾಂನಿ ಮೆಳ್ಲಿಂ? ಕಿತ್ಲೆಂ ಸೂಖ್ ಹಾವೆಂ ಭೊಗ್ಲೆಂ? ಸರ್ವ್ ಮ್ಹಜ್ಯಾ ಮತಿಚಾ ಪಿಂತುರಾಂತ್ ಅಜೂನ್ ಖಿಂಚ್ಲೆಂ.

ಪೂಣ್ ಆತಾಂ ಅಪ್ಪಾನ್ ತಶೆಂ ಚಿಂತಿನಾಯೆ ಮ್ಹಣ್ ಕಾಳೀಜ್ ಸಾಂಗ್ತಾಲೆಂ ಪೂಣ್ ಮತ್ ಆಯ್ಕಾನಾತ್ಲಿ . ಆನಿ ಅಸ್ತತ್ ಮ್ಹಜೆಥಾವ್ನ್ ಚೂಕ್ ಘಡ್ಲಿ . ಪೂಣ್ ತಿ ಚೂಕ್ ಮ್ಹಣ್ ಮ್ಹಜೆಂ ಪ್ರೆಮಿಕಾ ಬಿಲ್ಕೂಲ್ ವೊಪೂನ್ ಘೆವಂಕ್ ತಯಾರ್ ನಾತ್ಲೆಂ. ತಾಚಿಂ ಉತ್ರಾಂಯ್ ಅಜೂನ್ ಮ್ಹಜ್ಯಾ ಉಡಾಸಾಂತ್ ಆಸ್ಲಿಂ; "ತುಜೆಂ ಅಮಾಲಿ ದೊಳೆ ತುಜ್ಯಾ ವೆಕ್ತಿತ್ವಾಚೆಂ ವ್ಹಜಾನ್ ಚಡಯ್ತಾತ್, ತುಜೆ ಭಳಿಶ್ಚ್ ಬಾವ್ಣೆ ಖಿಂಚಾಯ್ ಚಡ್ವಾಕ್ ಅಪ್ಲಿ ತಕ್ಲಿ ದವ್ರುಂಕ್ ನಾಡ್ತಾತ್, ತುಜೆ ಜಿಣ್ಯೆಚೆಂ ಜಯ್ ಖಿಂಚಾಯ್ ಚಡ್ವಾಕ್ ತುಜೆರ್ ಭುಲೊಂಕ್ ಕಾರಾಣ್ ಜಾತಾತ್"

ಅಸ್ಲೆಂಚ್ ಉತಾರ್ ಮ್ಹಜ್ಯಾ ಬಾಯ್ಲೆನ್ ಅಜೂನ್ ಪಾಸೊನ್ ಸಾಂಗೊಂಕ್ ನಾತ್ಲೆಂ.

ಪೂಣ್ ಮ್ಹಜೆಂ ಪ್ರೆಮಿಕಾ ಮ್ಹಜ್ಯಾ ಬಾಯ್ಲೆಚೆರ್ ಬಿಲ್ಕೂಲ್ ತಾಪ್ತಾಲೆಂ "ತುಜಿ ಬಾಯ್ಲೆ ಖಿಂಚ್ಯಾ ನದ್ರೆನ್ ತುಕಾ ಸೊಭಾ ತೆಂ ಮ್ಹಾಕಾಚ್ ಸಮ್ಜಾನಾ, ಸಾವ್ಲೊ ರಂಗ್? ಗುಂಗೂರ್ ಕೆಸ್? ಮಟ್ಲೊ ಜೀವ್? ಉಲಂವ್ಚಿ ಎಕ್ ರೀತ್ ನಾ, ನೆಸ್ಕಾಕ್ ಎಕ್ ಮೀತ್ ನಾ, ಕೊಣ್ಯೆ ಆಯ್ಲಾರ್ ಕಶೆಂ ಮೊಡ್ನ್ ರಿಶೀರ್ ವೆವ್ಹಾರ್ ಕರ್ಚೆಂ ತೆಂ



ತಾಕಾ ಕಳೀತ್ ನಾ - ಬಿಲ್ಲೂಲ್ ಹಳ್ಳೆಚೆಂ ಬೊಂಬೆಂ". ಕಿತ್ಯಾಕಗಿ ಮ್ಹಜಿ ಮತ್ಯ್ ಹೆಂ ಚಿಂತುಂಕ್ ಒಪ್ಪಾಲಿ ಆನಿ ಹಾಂವ್ಕ್ ಹೆಂ ಸತ್ ಮಾಂದೂನ್ ಜಿಯೆವಂಕ್ ಲಾಗ್ಲೊಂ.

ತಶೆಂ ಮ್ಹಣ್ ಹಾಂವ್ ಹ್ಯಾ 'ಕಮಿಟಮೆಂಟ್' ಮ್ಹಳ್ಳ್ಯಾ ಸಬ್ಬಾಚೆರ್ ಬಿಲ್ಲೂಲ್ ಪಾತ್ಯೆನಾತ್ಲೊಂ. ಬಿಜೆಸ್ ಮ್ಯಾನೆಜ್‌ಮೆಂಟ್ ಎಮ್.ಬಿ.ಯೆ ಕೆಲ್ಯಾ ಮ್ಹಜ್ಯಾ ಮತೀಚೆಂ ಚಿಂತಾಪ್ ಸಾದೆಂ - ಜಿತ್ಯೂನ್ ಪರ್ಯಾಂತ್ ತುಂ ಧಾಂವೊಂಕ್ ಸಕ್ತಾಯ್ ತಿತ್ಯೂನ್ ಪರ್ಯಾಂತ್ ಧಾಂವ್ಣೆಕ್ ರಾವ್. ಹಾಂಗಾ ಕೊಣಾಕಚ್ ಕೊಣಾಂಚ್ ನಾ. ಕೊಣಾಯ್ಕುಯಿ ಹಿಂ ಸಿಂತಿಮೆಂತಾಂ ಪಡೊನ್ ಗೆಲ್ಲಿಂ ನಾಂತ್. ಆಜ್ ಹಾಂವ್ ಜಿಕ್ಕೊ ಘೊಡೊ ಕಿತ್ಯಾಕ್ ಮ್ಹಜ್ಯಾ ಮತೀಕ್ ಚಿಂತುಂಕ್ ಜಾತಾ, ಮ್ಹಜ್ಯಾ ಮತೀಕ್ ಜಯ್ತ್ ಆನಿ ಸಲವ್ಣೆಕ್ ಕಶೆಂ ಗಳ್ಸುಂಕ್ ಮ್ಹಳ್ಳೆಂ ಕಳೀತ್ ಆಸಾ ದೆಖೊನ್ ಹಾಂವ್ ಆಜ್ ಜಯ್ತಾಚಾ ಘೊಡ್ಯಾಚೆರ್ ಬೊಸೊಂಕ್ ಸಕ್ತಾಂ.

ದೀಸ್ ಗೆಲ್ಲೆಪರಿಂ ಹ್ಯಾ ಸಂಬಂಧಾಚಾ ಬಂಧ್ನಾಂತಲಿ ಮ್ಹಾಕಾ ಸುಟ್ಕಾ ಜಾಯ್ ಆಸ್ಲಿ. ಹೊ 'ಸಂಬಂಧ್' ಮ್ಹಾಕಾ ಕಿತ್ಯಾಕಗಿ ಪವಿತ್ರ ಮ್ಹಣ್ ದಿಸ್ಚಾ ಬದ್ಲಾಕ್ ಎಕಾ ರಿತಿಚೊ ಕಾಂತಾಳೊ ಹಾಡ್ವಂಕ್ ಲಾಗ್ಲೊ. ಚಿಂತುಂಕ್ ನಾಕಾಸ್ಲೆಂ ತರ್ಯಿ 'ಡೈವೊರ್ಸ್' ವಿಶ್ಯಾಂತ್ ಚಿಂತುಂಕ್ ಮ್ಹಜ್ಯಾ ಪ್ರೆಮಿಚಾ ಸಾಂಗಾತಾನ್ ಮಜ್ಬೂರ್ ಕೆಲ್ಲೆಂ.

ಪೂಣ್ ಕಶೆಂ ಸಾಂಗೊಂ? "ಅಪ್ಲಿ ಎಕ್ಸೀಜ್ ಧೂವ್ ಪುತಾ ಮ್ಹಾಕಾ ಮುಖಾರ್ ಪಾಟಿಂ ಕೊಣಾಂಚ್ ನಾ, ದೆಕೂನ್ ತುಂಚ್ ತಾಚೊ ಸರ್ವಸ್" ಮ್ಹಣ್ ಮ್ಹಜ್ಯಾ ಮೌಶೆನ್ ಉಚಾಲಿಂ ಉತ್ರಾಂ ಎಕಾ ವಾಟೆರ್ ತರ್, ಮ್ಹಜಿ ಇಲ್ಲಿ ಬರಿ ಜತನ್ ಘೆತ್ಲಾ ಮ್ಹಜಿ ಬಾಯ್ಲ ದೂಸ್ರ್ಯಾ ವಾಟೆನ್ ಮ್ಹಜ್ಯಾ ತೊಂಡಾಂತ್ಲಾ ಉತ್ರಾಂಕ್ ಕಾಟ್ ಘಾಲುಂಕ್ ಸಕ್ಲೆಂ.

ಪೂಣ್ ಕಿತ್ಲೊ ತೆಂಪ್?

ಎಕಾ ದಿಸಾ ಮ್ಹಜ್ಯಾ ಬಾಯ್ಲೆಕ್ ಡೈವೊರ್ಸ್ ದಿಂವ್ಚಾಕ್ ಡೈವೊರ್ಸ್ ಪೆಪರ್ ಡ್ರಾಫ್ಟ್ ಕರುಂಕ್ ಬಸ್ಲೊಂ. ಆನಿ ತಾಂತುಂ ಮ್ಹಜೆಂ ನವೆಂ ಘರ್, ತಾಂತ್ಲೊ ಸರ್ವ್ ವಸ್ತು, ಮ್ಹಜ್ಯಾ ಬೆಂಕಾಂತ್ ಆಸ್ಚಾ ದುಡ್ಡಾಂತಲೊ ಚಾಳೀಸ್ ಠಕ್ಕೊ (40%) ದುಡು, ಸಗ್ಳೊ ತಾಚ್ಯಾ ನಾಂವಾರ್ ಬರಯ್ಲೆಂ, ತಶೆಂಚ್ ಎದೊಳಚ್ ಮೊಲಾಕ್ ಘೆಲ್ಲೆಂ ಇತ್ಲೆಂ ಭಾಂಗಾರ್, ತಶೆಂಚ್ ಮ್ಹಜ್ಯಾ ಇಸ್ಪಾಂನಿ ದಿಲ್ಲೊ ಮೊಲಾಧೀಕ್ ಕಾಣಿಕೊ ಸಗ್ಳೆಂ ತಾಕಾ ಮ್ಹಣ್ ಬರವ್ನ್ ಎಕಾ ಸಕಾಳಿಂ ನಾಸ್ಚೊ ಕೆಲ್ಲ್ಯಾ ಮೆಜಾರ್ ದವ್ರೊನ್ ಹಾಂವ್ ಕಾಮಾಕ್ ಗೆಲ್ಲೊಂ.



ಸಾಂಜೆರ್ ಪಾಟಿಂ ಯೆತಾನಾ ಮ್ಹಜ್ಯಾ ಬಾಯ್ಲೆಚಿ ಕಸ್ಲೀಚ್ ಪ್ರತಿಕ್ರಿಯಾ ನಾತ್ಲಿ ಪಳೆವ್ನ್ ಹಾಂವ್ ಅಜ್ಯಾಪೊ?ಲಂ. ಹಾಂವ್ ವಚೊನ್ ನ್ಹಾವನ್ ಯೆತಾನಾ ತಿಣೆಂ ಹೂನ್ ಹೂನ್ ಕಾಫಿ ಮೆಚಾರ್ ಮಾಂಡೂನ್ ದವ್ರಲಿ ಆನಿ ಹಾಂವ್ ತಿ ಪಿಯೆವಂಕ್ ಧರ್ತಾನಾ ಸಕಾಳಿಂ ಹಾಂವ್ ಸೊಡನ್ ಗೆಲ್ಲೆಂ ಡ್ರಾಫ್ಟ್ ಎನ್ವಲಪ್ ಮ್ಹಾಕಾ ದೀವ್ನ್ ಮ್ಹಣಾಲೆಂ "ತುಂ ಸಕಾಳಿಂ ಹೆಂ ವಿಸ್ರೂನ್ ಗೆಲ್ಲೊಯ್". ಮ್ಹಜ್ಯಾ ತೊಂಡಾಂತ್ ಉತ್ರಾಂ ಸುಟ್ಲಿಂ ನಾಂತ್ ದೆಖೊನ್ ನಿರ್ವೋಗ್ ನಾಸ್ತಾಂ ತೆಂ ಎನ್ವಲಪ್ ಘೆತ್ಲೆಂ.

ಕಾಫಿ ಪಿಯೆವ್ನ್ ಯೆವ್ನ್ ಸೊಫಾಚೆರ್ ಬಸೊನ್ ಟಿವಿ ಪಳೆವ್ನ್ ಆಸ್ಲೊಂ ತರ್ಯಿ ಮ್ಹಜಿ ಮತ್ ಖಂಯ್ಲಿ ಆಸ್ಲಿ . ಮತ್ಲರ್ ಹಿಂಚ್ ಚಿಂತ್ಯಾಂ ಭರೊನ್ ಆಸ್ತಾನಾ "ತುಜಿ ಭಲಾಯ್ಕಿ ಬರಿ ಆಸಾಮು? ಕಿತೆಂ ಪುರಾಸಣ್ ಭೊಗ್ತಾತಿ?" ಮ್ಹಣೊನ್ ಮ್ಹಜಿ ಬಾಯ್ಲೆ ಯೆವ್ನ್ ಮ್ಹಜಿ ತಕ್ಲಿ ಪೊಶೆವಂಕ್ ಲಾಗ್ತಾನಾ ಹಾವೆಂ ಎಕಾಚ್ಚೆ ಧಮ್ಮಾರ್ ಸರ್ವ್ ಧಯ್ತ್ ಎಕ್ವಾಂವನ್ ಸಾಂಗೊನ್ ಸೊಡ್ಲೆಂ "ಮ್ಹಾಕಾ ಡೈವೊರ್ಸ್ ಜಾಯ್.. ಧರ್ ಹೆಂ ವಾಚ್..." ಮ್ಹಣೊನ್ ಹಾವೆಂ ತೆಂ ಎನ್ವಲೊಪ್ ತಾಚ್ಯಾ ಹಾತಾಂತ್ ದಿಲೆಂ.

ತೆಂ ಸೊಡವ್ನ್ ವಾಚೊನ್ ಥಂಯ್ಂಚ್ ಗಳೆಂ...

ಮ್ಹಾಕಾ ತಾಚೆರ್ ಶೀದಾ ದೀಶ್ಟ್ ಫಾಲುಂಕ್ ನಾಕಾಸ್ಲಿ ದೆಖೊನ್ ಮ್ಹಜೆಂ ತೊಂಡ್ ಬಗ್ಗೆಕ್ ಘಂವ್ಡಾವನ್ ಬಸ್ಲೊಂ ತರ್ಯಿ ಮ್ಹಜೆಂ ಗಮಾನ್ ತಾಚಿರಚ್ ಆಸ್ಲೆಂ. ಇಲ್ಲಾ ವೆಳಾನ್ ತೆಂ ಮ್ಹಜ್ಯಾ ಮುಖಾರ್ ಉಭೆಂ ಜಾಲೆಂ ಆನಿ ಮ್ಹಜೆಂ ಡೈವೊರ್ಸ್ ಪೆಪ್ರಾಚೆಂ ಡ್ರಾಫ್ಟ್ ದೊನ್ವಿಂ ಹಾತಾಂನಿ ಪಿಂಜೂನ್ ಘಾಲೆಂ.

ಹಾಂವ್ ಶಿಂಪಿ ಗಿಳಿಲಾಗಲೊಂ, ಮ್ಹಜೆಂ ಸಗ್ಳೆಂ ಲೆಕ್ ಚೂಕ್ಲೆಂ. ಉಪ್ರಾಂತಲಿ ಎಕೆಕ್ ಘಡಿ ಎಕೆಕ್ ಪೊರ್ ಜಾಲೆಂ. ಆಮ್ಚೆಮಧಲೆಂ ಉಲವ್ಣೆಂ ಸುಕ್ಲೆಂ, ತೆಂಯ್ ಚೆವ್ಲೆನಾ, ಹಾಂವ್ ಚೆವ್ಲೆಂನಾ. ರಾತಿಂ ಮ್ಹಜ್ಯಾ ಬಗ್ಗೆನ್ ತೆಂ ಯೆವ್ನ್ ನಿದ್ವೆಲೆಂ ಮ್ಹಣ್ ಚಿಂತ್ಲೆಂ ನಾ ಪೂಣ್ ತೆಂ ಆಯ್ಲೆಂ ಆನಿ ರಾತ್ಲರ್ ಹುಸ್ಕಾರ್ ಹುಸ್ಕಾರ್ ರಡ್ಡೆಂ ಮ್ಹಜ್ಯಾ ನಿದೆಂತಯಿ ಆಯ್ಕಾತಾಲೆಂ.

ಸಕಾಳ್ ಜಾತಾನಾ ಹಾಂವ್ ಹರ್ಶೆಂಚೆಪರಿಂ ಉಟೊನ್ ನ್ಹಾವನ್ ಆಚ್ ನಾಸ್ಲೊ ಕರಿನಾಸತಾನಾ ವೆಚೆಂ ಮ್ಹಣ್ ಲೆಕ್ ಘಾಲ್ತಾನಾ ತೆಂ ಚಾಯೆಚೆಂ ಕೊಪ್ ಹಾಡನ್ ಮ್ಹಣಾಲೆಂ.



"ತುಂ ಮ್ಹುಕಾ ಡೈವೊರ್ಸ್ ದೀವಂಕ್ ಆಶೆತಾಯ್ ತರ್ ಕಾಂಯ್ ಅಡ್ಡಿನಾ, ಕಿತ್ಯಾಕ್ ತುಜಿ ಆಸತ್ ಸರ್ವ್ ಮ್ಹಜ್ಯಾ ನಾಂವಾರ್ ಬರಯ್ಲಾತ್? ಮ್ಹುಕಾ ಕಿತೆಂಚ್ ನಾಕಾ, ಮ್ಹಜೆಂ ಎಕ್ ಶರ್ತ್ ಪಾಳ್ಕಾರ್ ಜಾಲೆಂ"

"ಕಸ್ಲೆಂ?" ಹಾವೆಂ ಮಾತ್ಯಾ ಅಜ್ಯಾಪಾನ್ ಸವಾಲ್ ಕೆಲೆಂ.

"ತುಂ ಜಾಣಾಂಯ್ ಮ್ಹಜಿ ಆವಯ್ ಕಾಳ್ಜಾಪಿಡೆಚಿ. ತಿ ಚಡ್ ತೆಂಪ್ ವಾಂಚಾನಾ. ದೆಖೊನ್ ಎಕಾ ಮಯ್ಯಾಚಿಾತೀರ್ ಮ್ಹಜ್ಯಾ ಆವಯ್ಕ್ ಹಾಂಗಾ ಹಾಡಯ್, ಆನಿ ಎಕ್ ಮಯ್ನೊ ಮ್ಹಜೆಲಾಗಿಂ ಮೊಗಾನ್ ರಾವ್, ಉಪ್ರಾಂತ್ ಆಮಿಂ ದೊಗಾಂಯ್ ಹಾಂಗಾಥಾವನ್ ವೆತಾಂವ್, ತುಜ್ಯಾ ಜಿಣ್ಯೆಥಾವನ್ ಭೊವ್ ಪಯ್ಸ್."

ಮ್ಹಜಾ ಕಾಳ್ಜಾಕ್ ಆಯ್ಕೊಂಕ್ ಜಾಲೆಂನಾ. ಹಾಂವ್ ಜಿಣ್ಯೆಂತ್ ಸಿಂತಿಮೆಂತಾಳ್ ಜಾಲೊಂ ನ್ಹಯ್ ತರ್ಯಿಂ ಹಿಂ ಉತ್ರಾಂ ಮ್ಹುಕಾ ಆಯ್ಕೊಂಕ್ ಜಾಲಿಂ ನಾಂತ್. ಕಸ್ಲೆಂ ವೀಪ್ರಾಸ್? ಪಾಟ್ಲಾ ಇತ್ಲ್ಯಾ ವರ್ಸಾಂನಿ ಎಕಾಮೆಕಾಚಾ ಸಾಂಗಾತಾಂತ್ ಜಿಯೆವ್ನ್ ಆಸ್ಚಿಂ ಆಮಿಂ ಆಜ್ ಎಕಾಮೆಕಾ ಪರ್ಕಿಂ?

"ಕಸ್ಲೆಂ ಪಿಶೆಂ ಶರ್ತ್?, ಹಿ ತುಜ್ಯಾ ಬಾಯ್ಲೆಚಿ ನವಿ ಚಾಲ್..." ಮ್ಹಜೆಂ ಪ್ರೆಮಿ ತಕ್ಷಣ್ ಅಪ್ಲೆಂ ಫಯ್ಲ್ ದೀಲಾಗಲೆಂ.

"ಬಟ್ ಯು ಕ್ಯಾನ್ ಡು ಈಟ್ ಡಾಲಿಂಗ್, ಗೀವ್ ಹರ್ ಅ ಮಂತ್" - ಭೊವ್ಯಾ ಎಕಾ ಮಯ್ಯಾಚೊ ವೆಳ್ ದಿಲ್ಯಾರ್ ಹೊಗ್ಡಾವಂಕ್ ಆಸ್ಚಿ ಆಸತ್ ತರ್ಯಿ ಉರ್ತೆಲಿ ಮ್ಹಳ್ಳಾ ಭರ್ವಶ್ಯಾನ್ ಆಸ್ತೆಲೆಂ, ಪ್ರೆಮಿಕಾನ್ ಸಾಂಗ್ಲಿಂ ಉತ್ರಾಂ ಸತ್ ದಿಸ್ಲಿಂ.

\*\*\*

ಸಕಾಳಿಂಚಿ ಧುಂವ್ನಿ ಚೆಡ್ಲಾನ್ ಎಪೊರ್ಟಾಥಾವನ್ ಘರ್ಚ್ಯಾ ವಾಟೆರ್ ಯೆತಾನಾ ಹರ್ಶೆಂಚಾಂಕಿ ಹಳು ಕಾರ್ ಚಲ್ವಂಕ್ ಲಾಗ್ಲೊಂ. ಮ್ಹಜ್ಯಾ ಬಾಯ್ಲೆಚಿ ಆವಯ್ ಶಿಶೀನ್ ಹಿಶೀನ್ ಪಳೆಂವ್ಚಾರ್ ಪಡ್ಲಿ. ಪುರಾಸಣೆನಗಿ ವಾ ಧುವೆನ್ ಎದೊಳಚ್ ಸಾಂಗೊನಗಿ ತಿ ಚಡ್ ಉಲಯ್ನಾಸತಾನಾ ವೊಗೆಚ್ಚ್ ಬೊಸ್ಲಿ .

ಪಂದ್ರಾ ವೀಸ್ ಮಿನುಟಾಂನಿ ಘರಾ ಪಾವ್ಲ್ಯಾಂವ್. ಮ್ಹಜ್ಯಾ ಎಕಾ ಮಯ್ಯಾಚಿಾ ಜಯ್ಲಾಚೊ ಆಜ್ ಪಯ್ಲೊ ದೀಸ್. ಹಾಂವ್ ಘರಾಬಗಲೆನ್ ಕಾರ್ ಪಾರ್ಕ್ ಕರ್ನ್ ದೆಂವ್ಚೊ ಆನಿ ಮ್ಹಜ್ಯಾ ಬಾಯ್ಲೆಚಾ ಆವಯ್ಚಿ ಪೆಟ್ ಉಕ್ಲನ್ ಘರಾ ಹಾಡನ್ ಆಯ್ಲೊಂ, ಮ್ಹಜೆ ಬರಾಬರ್ ತಿ ಘರಾಭಿತರ್ ಆಯ್ಲಿ.



ಹಾಂವ್ ನೆಸೊನ್ ಕಾಮಾಕ್ ಗೆಲೊಂ ಪೂಣ್ ಮತಿಂತ್ ಹಜಾರ್ ಚಿಂತ್ನಾಂ ಘೆವೂನ್. ಆಜ್ ಕಾಮಾಕ್ ಇಲ್ಲೊ ತಡವ್ ಜಾಲೊ ದೆಖೊನ್ ಥೊಡ್ಯಾ ವೊರಾಂಚೊ ಸಾಂಬಾಳ್ ಉಣೊಂ ಮೆಳೊಂಕ್ ಪುರೊ ಮ್ಹಣ್ ಮತಿಂತ್ ಲೆಕ್ ಘಾಲೆಂ. ದನ್ವಾರಾಂ ಜೆವಂಕ್ ಮನ್ ಆಯ್ಲೆನಾ ದೆಖೊನ್ ಸಾಂಜೆರ್ ಕಾಮ್ ಜಾತೆಚ್ಚ್ ಪಬ್ಲಿಕ್ ವಚೊನ್ ಎಕ್ ಬೊತಲ್ ಬಿಯೆರ್ ಪಿಯೆವ್ನ್ ಘರ್ಚಿ ವಾಟ್ ಧರ್ನ್ ಗೆಲೊಂ. ಘರಾ ವಚೊಂಕ್ ಮನ್ ನಾತ್ಲೆಂ, ಕಿತ್ಯಾಕಗಿ ಆಜ್ ಮ್ಹಜೆಂ ಘರ್ ಪರ್ಕಿ ಘರಾಪರಿಂ ಭೊಗ್ತಾಲೆಂ. ಅಪೂಣ್ ಅಪ್ಲ್ಯಾ ಘರಾ ನ್ಹಯ್ ಬಗಾರ್ ಪಕ್ರಾಂಗೆರ್ ವಚೊನ್ ಆಸಾಂ ಮ್ಹಳೆಂ ಭೊಗಾಪ್ ಯೆವಂಕ್ ಲಾಗ್ಲೆಂ. ತಾಕಾ ಸಾಂಗಾತ್ ದೀವಂಕ್ ಮ್ಹಜಿ ತಕ್ಲೀಯ್ ವಿಪ್ರೀತ್ ರಿಶೀನ್ ಘಡ್ತಾಲಿ ದೆಖೊನ್ ಘರಾ ಗೆಲ್ಲೊಂಚ್ ಶೀದಾ ವಚೊನ್ ನಿದ್ಲೊಂಚ್.

ಮ್ಹಜಿ ಬಾಯ್ಲೆ ಅಪ್ಲ್ಯಾ ಆವ್ಯಾಂಗಿಂ ಉಲವ್ನ್ ಆಸ್ಲಿ ತಿತ್ಲಾನ್ ಮ್ಹಜೆಸರಿಂ ಯೆವ್ನ್ ಮ್ಹಜ್ಯಾ ಕಪ್ಲಾಚೆರ್ ಹಾತ್ ಲಾವ್ನ್ ಪಳೆಲಾಗಲಿ. ಮ್ಹಜಿ ತಕ್ಲಿ ಘಡಾಘಡೆವಿಶಿಂ ಜಾಣಾಂ ಜಾತೆಚ್ಚ್ ಆವಯ್ಕ್ ಎಕ್ ಕೊಪ್ ಚಾ ಕರುಂಕ್ ಸಾಂಗೊನ್ ಮ್ಹಜಿ ತಕ್ಲಿ ಧಾಂಬುಂಕ್ ಲಾಗ್ಲಿ. ಹಾವೆಂ ವೊಗೆಚ್ಚ್ ರಾವ್ಲೆ ಶಿವಾಯ್ ನಿರ್ವೊಗ್ ನಾತ್ಲೊ. ಹೊ ಪಯ್ಲೊ ದೀಸ್, ಕಾಳ್ಜಾಂತ್ ಮೊಗ್ ನಾತ್ಲ್ಯಾ ಮೊಗ್ ಆಸ್ಲೆಪರಿಂ ಕರುಂಕಚ್ ಆಸ್ಲೆಂ.

ಪೂಣ್ ಕಿತ್ಯಾಕಗಿ ಆಜ್ ಪುರಾಸಣೆಂತ್ ವ ಚಡೀತ್ ಚಿಂತೂನ್ ಜಾಯ್ತಿಯ್ ತಕ್ಲಿ ಇತ್ತಿ ಜೊರಾನ್ ಘಡ್ತಾಲಿ ಮ್ಹಳ್ಯಾರ್ ಸಾಂಗೊನ್ ಫಾಯ್ಲೊ ನಾತ್ಲೊ. ಇಲ್ಲಾ ವೆಳಾನ್ ಮ್ಹಜ್ಯಾ ಬಾಯ್ಲೆಚಿ ಆವಯ್ ಚಾ ಕರ್ನ್ ಹಾಡ್ಲಿ ಮ್ಹಜ್ಯಾ ಬಾಯ್ಲೆನ್ ಮ್ಹಾಕಾ ದಿಲಿ. ಹಾಂವ್ ತಿ ಪಿಯೆವ್ನ್ ಥೊಡ್ಯಾಚ್ ವೆಳಾನ್ ಪೊಟಾಂತ್ ಚಾಳ್ಲೆ ಪರಿಂ ಜಾವ್ನ್ ವೊಂಕ್ಲೊಂ. ಭೊವ್ಯಾ ಪಿಯೆಲ್ಲಿ ಬಿಯೆರೆಚೊ ಪರಿಣಾಮ್. ಹಾಂವ್ ಆತಾಂ ಖರೊಂಚ್ ಕಾಂಪ್ತಾಲೊಂ ಆನಿ ರಾತ್ ಜೂನ್ ಜಾವ್ನ್ ಯೆವಂಕ್ ಲಾಗ್ತಾನಾ ಮ್ಹಾಕಾ ನಿದೆನ್ ವೆಂಗ್ತಾನಾ ಸಯ್ತ್ ಮ್ಹಾಕಾ ಉಡಾಸ್ ಆಸ್ಲೆಪರಿಂ ಮ್ಹಜಿ ತಕ್ಲಿ ಅಪ್ಲ್ಯಾ ಉಸ್ಯಾಚೆರ್ ಘೆವ್ನ್ ಮ್ಹಜಿ ಬಾಯ್ಲೆ ಮ್ಹಜಿ ತಕ್ಲಿ ಪೊಶೆತಾಲಿ.

ದುಸ್ರೆ ದಿಸಾ ಸಕಾಳಿಂ ಉಟೊಂಕ್ ಪ್ರೆತನ್ ಕರ್ತಾನಾ ಮ್ಹಜಿ ದೊಳೆ ಸುಟಾನಾತ್ಲೆ. ತಕ್ಲಿ ಜೊರಾನ್ ಘಡ್ತಾಲಿ. ಹಿಂವ್ಚಿ ಖಾತಾಲೆಂ. ಹಾಂವ್ ಊಟ್ಲೆಂಚ್ ಮ್ಹಜ್ಯಾ ತಕ್ಲೆರ್ ಆಪ್ಲೊ ತ್ವಳಾತ್ ದವ್ರುನ್ ಪಳೆಲ್ಲಾ ಮ್ಹಜ್ಯಾ ಬಾಯ್ಲೆನ್ ತಾಪ್ ಆಸ್ಲೊ ನಖ್ವಿ ಕೆಲೆಂ. ಜಿಬೆಕ್ ರೂಚ್ ನಾತ್ಲಿ ತರ್ಯಿ ಇಲ್ಲಿ ಹೂನ್ ಕೊಫಿ ಪಿಯೆಲೊಂ ಆನಿ ಶೀನ್ ದೀಸ್ ಪರ್ಯಾಂತ್ ಖಿಟ್ಲಾರಚ್ ಉಲೊಂ.





ದೀಸ್ ಮ್ಹಣ್ ನಾ, ರಾತ್ ಮ್ಹಣ್ ನಾ ಮ್ಹಜಿ ಬಾಯ್ಲೆ ಆನಿ ತಿಚಿ ಆವಯ್ ಮ್ಹಜ್ಯಾ ಚಾಕ್ರೆಕ್ ಲಾಗಿಂ. ಎಕ್ಲೆಂ ಮ್ಹಜಿ ತಕ್ಲಿ ಪೊಶೆತಾನಾ ದುಸ್ರಿ ಮ್ಹಜ್ಯಾ ಪಾಯಾಂಕ್ ಧಾಂಬ್ಲಾಲಿ. ಎಕೆಕ್ ಘಡಿ ತಾಣೆಂ ಮ್ಹಜೆಸರಿಂ ರಾವೊನ್ ಮ್ಹಾಕಾ ಸಾಂಗಾತ್ ದಿಲೊ. ಎದೊಳಚ್ ಅಫಿಸಾಕ್ ಖಬಾರ್ ಧಾಡೂನ್ ದಿಲ್ಲಿ.

ತೀನ್ ದಿಸಾಂಚಾ ತಾಪಾ ಉಪ್ರಾಂತ್ ಮಾತ್ಸೊಂ ನಿತ್ರಾಣಿ ಜಾಲ್ಲೊಂ, ಪೂಣ್ ಹ್ಯಾ ನಿತ್ರಾಣಿ ಸ್ತಿತೆಂತಯಿ ಮ್ಹಜ್ಯಾ ಬಾಯ್ಲೆನ್ ದಿಲ್ಲೊ ಸ್ವರ್ಶ್ ವಿಚಿತ್. ಪಯ್ಲೆಂ ಹಾಂವ್ ಕಾಂತಾಳ್ಕೊಂ ತರ್ಯಿ ಉಪ್ರಾಂತ್ ಕಿತ್ಯಾಕಿ ಹೊ ಸ್ವರ್ಶ್ ರುಚೊಂಕ್ ಲಾಗ್ಲೊ. ತಾಚ್ಯಾ ಬಾವ್ಚ್ಯಾಂಚಿ ವೆಂಗ್, ತಾಚ್ಯಾ ಖಾಕಿಯೆಚಾ ಘಾಮಾಚೊ ವಾಸ್ ಹರ್ಯೆಕ್ ಮ್ಹಾಕಾ ನವೊ ಅನ್ಬೊಗ್ ದೀವಂಕ್ ಲಾಗ್ತಾನಾ ಹಾಂವ್ 'ಡೈವೊರ್ಸ್' ವಿಶಿಂ ಕಾಂಯ್ ಮತ್ ಬದ್ಲಂಕ್ ಪುರೊಗಿ ಮ್ಹಳೊ ದುಭಾವ್ಪಿ ಆಯ್ಲೊ.

ತೀನ್ ದಿಸಾಂಚಾ ತಾಪಾಉಪರಾಂತ್ ಪಯ್ಲೆ ದಿಸಾ ಅಫಿಸಾಕ್ ಗೆಲ್ಲೊಂಚ್ ಮ್ಹಜ್ಯಾ ಬಾಯ್ಲೆಚಿ ತಶೆಂಚ್ ತಿಚ್ಯಾ ಆವಯ್ಲಿ ಇಂಡಿಯಾಚಿ ಟಿಕೆಟ್ ಬೂಕ್ ಕರ್ನ್ ಆಯ್ಲೊಂ.

ಶರ್ತಾಚಾ ಮಯ್ನಾಚಿ ದೀಸ್ ಅಶೆಚ್ ಪಾಶಾರ್ ಜಾಲೆ.

ಮ್ಹಜ್ಯಾ ಜಿಣ್ಯೆಂತ್ ಚೆಡ್ವಾಂ ಸಭಾರ್ ರಿತಿಂನಿ ಮ್ಹಜ್ಯಾ ಜಿಣ್ಯೆಂತ್ ಆಯ್ಲಾಂತ್ ಆನಿ ಗೆಲ್ಯಾಂತ್, ಕೊಣ್ ಆವಯ್ ಜಾವ್ನ್, ಕೊಣ್ ಇಶ್ಟೀಣ್ ಜಾವ್ನ್.. ಪೂಣ್ ಕೊಣ್ಂಚ್ ಶಾಸ್ತ್ರ್ತ್ ಜಾವ್ನ್ ರಾವೊಂಕ್ ನಾತ್ಲಿಂ, ಆವಯ್ ಮ್ಹಜೊ ಬಾಪೂಯ್ ಮೊರ್ತಚ್ಚ್ ಎಕಾ ನೈಜೀರಿಯನಾಲಾಗಿಂ ದುಸ್ರೆಂ ಕಾಜರ್ ಜಾವ್ನ್ ಗೆಲ್ಲಿ. ಆತಾಂ ಬಾಯ್ಲೆ ಆನಿ ತಾಚಿ ಆವಯ್. ಇಸ್ಪೀಣ್ಯೊ ಸಯ್ ಶಾಸ್ತ್ರ್ತ್ ನ್ಹಯ್... ಹಾಂವ್ ಚಿಂತೂನ್ ಆಸ್ಲೊಂ..

ಆತಾಂ ಹ್ಯಾ ಬಂಧಾಂತಲಿ ಮುಕ್ತಿ ಮ್ಹಾಕಾ ಭೊವ್ ಗರ್ಜ್ ಆಸ್ಲಿ . ಮ್ಹಾಕಾ ಪರತ್ ಸ್ವತಂತ್ರ್ ಸುಕ್ಲೆಂ ಜಾವ್ನ್ ಉಭೊಂಕ್ ಆಸ್ಲೆಂ, ಕಸ್ಲೀಚ್ ಬಂದಡ್ ನಾಸ್ತಾನಾ, ಕಸ್ಲೊಚ್ ಅಡಕೊ ನಾಸ್ತಾನಾ.

ತೈ ದೀಸ್ ಅಪ್ಪೀತ್ ಪಾವ್ನ್ ಯೆವಂಕ್ ಲಾಗ್ಲೊ ಆನಿ ಸಾಂಚೆರ್ ವೆಗಿಂಚ್ ಕಾಳೊಕ್ ಜಾಲೊ. ಹಾಂವ್ ಘರಾ ವಚೊನ್ ಹರ್ಶೆಂಚಾಕಿ ವೆಗಿಂಚ್ ನಿದೊಂಕ್ ಗೆಲ್ಲೊಂ. ಭಾಯ್ ಪಾವ್ನ್ ಪೊತ್ಲೊ ಅನೀಕಯಿ ಸಂಪೊಂಕ್ ನಾತ್ಲೊ, ಆಜ್ ರಾತಿಂ ಕಿತ್ಯಾಕಿ ಮ್ಹಜಿ ಬಾಯ್ಲೆ ಮ್ಹಾಕಾ ವೆಗ್ಳೀಚ್ ದಿಸೊಂಕ್ ಲಾಗಿ. ಜೆದ್ನಾಂ ಹಾಂವ್ ಮ್ಹಜ್ಯಾ ಪ್ರೆಮಿಕಾಲಾಗಿಂ ಸಳಾವ್ಣೆಕ್ ಆಯ್ಲೊಂಗೆ ತವ್ ಧಾವ್ನ್ ಆಜ್ ಪರ್ಯಾಂತ್ ಮ್ಹಜ್ಯಾ

ಬಾಯ್ಲೆಲಾಗಿಂ ಕಸ್ಲೊಚ್ ದೈಹೀಕ್ ಸಂಬಂದ್ ದವ್ರುಂಕ್ ನಾತ್ಲೊ . ಫುಡ್ಲೊ ವೆಳ್ ನಿಶ್ಯಬ್ಂದ್ ಜಾವ್ನ್ ಅಪ್ಲ್ಯಾ ಮುಖ್ಯ್ ದೊನ್ ಕುಡಿಂಚಾ ಖೆಳಾಕ್ ಸಾಕ್ಸ್ ದಿತಾನಾ ಮ್ಹಾಕಾ ಆಜ್ ಕಿತ್ಯಾಕಗಿ ಹ್ಯಾ ಸಂಬಂಧಾಕ್ ಮನ್ಯಾಕೂಡ್ ಎಕ್ ಸಾಂಕೆತ್ ಮಾತ್ ಮ್ಹಳ್ಳೆಪರಿಂ ದಿಸೊನ್ ಆಯ್ಲೆಂ. ಪೂಣ್ ಮ್ಹಜ್ಯಾ ಬಾಯ್ಲೆನಯಿ ಕಸ್ಲೊಚ್ ಪ್ರತಿರೋಧ್ ಧಾಖಯ್ಲೊನಾ.

ಅಸ್ಲೊಚ್ ಘಡಿಯೊ ಕಾಜಾರಾ ಆಧ್ಲೊ ಪರತ್ ಉಡಾಸಾಕ್ ಆಯ್ಲೊ. ತರ್ ಅಜೂನ್ ಕಸ್ಲೀಚ್ ಬದ್ಲಾವಣ್ ಜಾವಂಕ್ ನಾ - ಸಗ್ಳೆಂ ತಶೆಂಚ್ ಆಸಾ, ಫಕತ್ ವೆಳ್ ಕಾಳ್ ಉತ್ರಲಾ, ಚಿಂತ್ನಾಚಿ ದಿತಾ ಬದ್ಲಾ. ಭೊವ್ಯಾ ಥೊಡೆ ಕೆಸ್ ರುಡ್ಲಾತ್. ಪೂಣ್ ಹೆರ್ ಕಸ್ಲೀಚ್ ಬದ್ಲಾವಣ್ ನಾ??

\*\*\*

ಎಕೆಕ್ ದೀಸ್ ಸಂಪೊನ್ ಹಾಪ್ತೆ ಜಾಲೆ ಆನಿ ಹಾಪ್ತೆ ಸಂಪೊನ್ ಆಯಿಲ್ಲೆಪರಿಂಚ್ ಮ್ಹಜ್ಯಾ ಮತಿಚೊ ಉದ್ವಗ್ಳಿ ಚಡೊನ್ ಯೆತಾಲೊ. ಆನಿ ಉರ್ಲಾತ್ ಥೊಡೆಚ್ ದೀಸ್ ಅಪ್ಲ್ಯಾ ಜಯ್ತಾಚೆ.

ಉಪ್ರಾಂತ್ ಹ್ಯಾ ಪಿಂಜ್ವಾಂತ್ಲೆಂ ಸುಕ್ಲೆಂ ಉಭೊನ್ ವೆತಲೆಂ. ಕಸ್ಲೀಚ್ ಬಂದಡ್ ನಾತ್ಲೆಲ್ಯಾ ಗಾಂವಾಕ್, ಸ್ವತಂತ್ರ ಜಿಣಿ ಜಿಯೆವಂಕ್. ತೈ ಸಾಂಜೆರ್ ಹಾವೆಂ ಎದೊಳಚ್ ಬುಕ್ಕ್ ಕೆಲ್ಲಿ ಟಿಕೆಕ್ ಹಾಡ್ಲಿ ಆನಿ ಮ್ಹಜ್ಯಾ ಕೊಟಾಚಾ ಬೊಲ್ನಾಂತ್ ದವ್ರಲಿ. ಬಾಯ್ಲೆಚಾ ಆವಯ್ಕ್ ಸಗ್ಳೆಂ ಸಾಂಗೊಂಕ್ ಮನ್ ಆಯ್ಲೆಂ ತರ್ಯಿ ತಶೆಂ ಕರುಂಕ್ ಮ್ಹಜ್ಯಾ ಬಾಯ್ಲೆನ್ ಸೊಡ್ಲೆನಾ.

"ತಿ ಕಾಳ್ಜಾಚಾ ಪಿಡೆಂತ್ ವಳವ್ತಾ, ಕಶೀಯ್ ಚಡ್ ತೆಂಪ್ ತಿ ವಾಂಚಿನಾ, ದೆಖೊನ್ ತಿಣೆಂ ಮೊರ್ಚ್ಯಾಧಿಂಚ್ ತಿಚೆಂ ಆವಯ್ಕ್ ಸಂಪಂವ್ಚೆಂ ನಾಕಾ, ತ್ಯಾ ಖಾತೀರ್ ಅಪೂಣ್ ಕಸ್ಲ್ಯಾ ಸಾಕ್ಶಿಫಿಸಾಕಯಿ ತಯಾರ್, ತಿಣೆಂ ಮೊರ್ಚ್ಯಾಧಿಂ ಎಕ್ ಪಾವ್ಪಿಂ ಹಾಂವ್ ಹಾಂಗಾ ಸುಖಾನ್ ಜಿಯೆವ್ನ್ ಆಸಾಂ ಮ್ಹಳ್ಳಿ ಖಾತ್ರಿ ದಿಂವ್ಚಾಕ್ ತಿಕಾ ಎಕಾ ಮಯ್ನಾಕ್ ಆಪವ್ನ್ ಹಾಡ್ಲೆಂ ಮಾತ್ ಶಿವಾಯ್ ಹೆರ್ ಕಿತೆಂಚ್ ನ್ಹಯ್"

ವಿಚಿತ್ರ್ ಚಿಂತಾಪ್, ಹಾಂವೆಂ ಎದೊಳ್ ಖಿಂಯ್ಸರಯಿ ಆಯ್ಕಾಲ್ಲೆಂ ನಾ, ಪಳೆಲ್ಲೆಂ ನಾ.

ಹ್ಯಾ ಇತ್ಲ್ಯಾ ದಿಸಾಂನಿ ಆಮಿಂ ಜಾಯ್ತಿಂ ಭಂವ್ಲ್ಯಾಂವ್, ಜಾಯ್ತಿಂ ಉಲಯ್ಲ್ಯಾಂವ್, ಜಾಯ್ತಿಂ ಹಾಸ್ಲ್ಯಾಂವ್.. ಹಾಂವ್ ಚಡ್ ಆಯ್ಕಾತಾಲೊಂ ದೆಖೊನ್ ಚಡ್ ಸಮ್ಜೊಂಕ್ ಸಕ್ಲೊಂ. ಲಾಗಿಂ ಯೆವ್ನ್ ಎಕೆಕಾ ಸಂಬಂಧಾಕ್ ಪಳೆವಂಕ್, ಭೊಗುಂಕ್ ಸಕ್ಲೊಂ. ಚೆಡುಂ ಮ್ಹಜ್ಯಾ ನದ್ರೆನ್ ಫಕತ್ ಎಕ್ ನದ್ರೆನ್ ಸಮ್ಜಾತಾನಾ ಆತಾಂ ಚೆಡ್ವಾಚಿಂ ವೆವೆಗಳಿಂ ರುಪಾಂ ದಿಸೊಂಕ್ ಲಾಗ್ಲಿಂ.. ಆತಾಂ



ಬಾಕಿ ಉಲ್ಫಾತ್ ತೀನ್ ದೀಸ್, ತೀನ್ ದಿಸಾಂ ಉಪ್ರಾಂತ್ ಮ್ಹಜಿ ಬಾಯ್ಲೆ ಆನಿ ತಾಚಿ ಆವಯ್ ಪಾಟಿಂ ಇಂಡಿಯಾಕ್ ವೆತೆಲಿಂ ಭೊವ್ಯಾ ಸಾಸ್ಣಾಕ್...

ಹಾಂವ್ ಅಜೂನ್ ದೀಸ್ ಮೆಜೂನ್ ಆಸ್ಲೊಂ. ತೈ ದೀಸ್ ಮ್ಹಜ್ಯಾ ಪ್ರೆಮಿಕಾನ್ ಮ್ಹಕಾ ಎಕ್ ಪುಲಾಂಚೊ ವ್ಹಡ್ಲೊ ಬುಕ್ಕೊ ಧಾಡನ್ ದಿಲ್ಲೊ ಮ್ಹಜ್ಯಾ ಅಫಿಸಾಕ್. ಸವೆಂ ಎಕ್ ಸೊಭೀತ್ ಕಾರ್ಡ್, ತಾಂತುಂ ಬರವ್ನ್ ಆಸ್ಲಿಂ ಉತ್ರಾಂ 'ಮೊಜಾ ಅನಂತ್ ಮೊಗಾಚಾ ರಾಕೊಣೆಚಾ ಉಡಾಸಾಚಿಂ ಹಿಂ ಪುಲಾಂ ಸಾಕ್ಸ್ ಜಾಂವ್'. ಸಾಂಚೆರ್ ಘರಾ ಗೆಲ್ಲ್ಯಾ ಹಾವೆಂ ಮ್ಹಜ್ಯಾ ಬಾಯ್ಲೆಕ್ ಶೊಪಿಂಗ್ ಕರುಂಕ್ ಸಾಂಗ್ಲೆಂ ಪೂಣ್ ತೆಂ ವಚೊಂಕ್ ಕಬೂಲ್ ಜಾಲೆಂಚ್ ನಾ. ದೆಖೊನ್ 'ತುಕಾ ನ್ಹಯ್ ತರ್ಯಿ ತುಜ್ಯಾ ಆವಯ್ಕ್ ಯಾ ಹೆರಾಂಕ್ ತರ್ಯಿ ಕಿತೆಂ ತರಿ ಘೆ' ಮ್ಹಣೊನ್ ತಾಚ್ಯಾ ಹಾತಾಂತ್ ಹಾವೆಂ ಪಾಂಯ್ಕಿಂ ಡೊಲರ್ ದಿಲೆ. ಆನಿ ಅಪೂಣ್ ಘೆರಾಚ್ಚೆ ಬಸ್ತಲೊಂ ಮ್ಹಳೆಂ.

ಬಾಯ್ಲೆ ಆನಿ ತಿಚಿ ಆವಯ್ ಭಾಯ್ರ್ ಗೆಲ್ಲಿಂ ರಾತಿಂ ತಡವ್ ಕರ್ನ್ ಆಯ್ಲಿಂ ಆನಿಂ ಕಿತೆಂ ಹಾಡ್ಲೆಂ ತೆಂ ಮ್ಹಕಾ ಸಾಂಗ್ಲೆಂಚ್ ನಾ. ಹಾಂವ್ಚೆ ತಿತ್ಲ್ಯಾ ಅತ್ರೇಗಾನ್ ಉಲೊಂನಾ. ಕಿತೆಂಯ್ ಹಾಡುಂದಿ, ಮ್ಹಕಾ ಕಿತ್ಯಾಕ್? ಮ್ಹಣೊನ್ ಮ್ಹಜೆಂಯಿತ್ಲಾಕ್ ರಾವ್ಲೆಂ.

ದುಸ್ರೊ ದೀಸ್ ಉದೆಲೊ, ಭೊವ್ಯಾ ಅಸ್ಲೊ ಅನೈಕ್ ದೀಸ್ ಮಾತ್ ಆಸಾ - ಹಾವೆಂ ಮತಿಂತ್ ಚಿಂತ್ಲೆಂ ಆನಿ ಅಫಿಸಾಕ್ ಗೆಲೊಂ. ಗಾಂವಾಕ್ ವೆಚಿ ತಯ್ಯಾಯ್ ಎದೊಳಚ್ ಜಾಲ್ಲಿ. ಅಫಿಸಾಕ್ ಆಜ್ ಅನೈಕ್ ಬುಕ್ಕೊ ಆಯಿಲ್ಲೊ. 'ತೀಸ್ ದೀಸ್ ಮ್ಹಜ್ಯಾ ಜಿಣ್ಯೆಂತ್ ತೀಸ್ ವರ್ಸಾಂಪರಿಂ ದಿಸ್ತಾತ್, ಹ್ಯಾ ತೀಸ್ ದಿಸಾಂಚಿ ವ್ಹಾಡ್ ತುಜೆಥಾವನ್ ಘೆತೆಲಿಂ' ಮ್ಹಳ್ಯೊ ಸಂಧೆಶ್ ಆಟಾಪಚಿಂ ಕಾರ್ಡ್ ಆಜ್ ಮ್ಹಜ್ಯಾ ಪ್ರೆಮಿಕಾನ್ ಧಾಡ್ಲೆಂ.

ಮ್ಹಕಾ ಅನೈಕಾ ದಿಸಾಕ್ ರಾಕೊಂಕ್ ಆಸ್ಲೆಂ. ಸಾಂಚೆರ್ ಕಾಮ್ ಸಾಂಪವ್ನ್ ಘರಾ ಪಾವ್ತಾನಾ ಮ್ಹಕಾ ಅಜ್ಯಾಪ್, ಸಗ್ಳೆಂ ಘರ್ ನಿತಳ್ ಕರ್ನ್ ದವ್ಲೆಲೆಂ. ವಸ್ತರಾಂ ಸಗ್ಳೆಂ ಘಡಿ ಕರೂನ್, ಬರಿಂ ಕರ್ನ್ ಮಾಂಡೂನ್ ದವ್ಲೆಲೆಂ. ಬರೆಂ ರಾಂದಾಪಯಿ ರಾಂದೂನ್ ದವ್ಲಾಂ ಮ್ಹಣ್ ಕುಜ್ಯಾಂತ್ ಯೆಂವ್ಚೊ ಪರ್ಮಳಚ್ ಸಾಂಗ್ತಾಲೊ. ಜೆವ್ನ್ ಜಾವ್ನ್ ಹಾಂವ್ ಬೆಡ್ರುಮಾಕ್ ರಿಗ್ತಾನಾ ಮ್ಹಜಿ ಬಾಯ್ಲೆ ಕಿತೆಂಗಿ ಬರವ್ನ್ ಆಸ್ಲಿ. ಹಾಂವ್ ತಿಕಾ ಥಂಯ್ಚೆ ಸೊಡನ್ ನಿದೊಂಕ್ ಗೆಲೊಂ.

ಪೂಣ್ ನೀದ್ಲೆ ಕಡೆ ಮ್ಹಜ್ಯಾ ಮತೀನ್ ಪರತ್ ಚಿಂತುಂಕ್ ಧರ್ಲೆಂ. ಎಕೆಕಾ ದಿಸಾಕ್.. ಮ್ಹಜೆ ಭೂಗ್ರಾಪಣಾಲೆ ದೀಸ್, ಮ್ಹಜ್ಯಾ ಬಾಪಾಯ್ಚೆಂ ಮರಣ್, ಆವ್ಯೆಂ



ದುಸ್ರೆಂ ಕಾಜರ್, ಮ್ಹಜೆಂ ಶಿಕಾಪ್, ಕಾಮ್, ಈಶ್ಟ್, ಕಾಜರ್, ಮೌಶಿ, ಬಾಯ್ಲ್, ಪ್ರೆಮಿಕಾ, ಮ್ಹಜ್ಯಾ ಬಾಯ್ಲೆಚಿ ಆವಯ್...

ತಾಪ್.. ಫುಲಾಂಚೆ ಬುಕ್ಕೆ.. ಕಾರ್ಡಾಂ....

ಅಚಾನಕ್ ಮ್ಹಜ್ಯಾ ದೊಳ್ಯಾಂಕ್ ನೀದ್ ಪಡ್ಲಿನಾ ದೆಖೊನ್ ಹಾಂವ್ ಉಟೊನ್ ಉದಕ್ ಪಿಯೆವಂಕ್ ಮ್ಹಣ್ ಭಾಯ್ತ್ ಆಯ್ಲೊ... ಭಾಯ್ತ್ ಯೆತಾನಾ ಕಿತ್ಯಾಕಿ ಮ್ಹಾಕಾ ಜೆವ್ಣಾಚಾ ಮೆಜಾಚೆರ್ ಆಸ್ಚೆಂ ಬಾಯ್ಲೆನ್ ಕಿತೆಂಗಿ ಬರಯಿಲ್ಲೆಂ ಕಾಗಾದ್ ಝಳ್ಕಾಲೆಂ. ತಾಂತುಂ ಸುಡಾಳ್ ಬರಯಿಲ್ಲೆಂ;

'ತುಜೆಥಾವನ್ ಕಿತ್ತಿಂ ಪಯ್ಸ್ ಆಸ್ಲ್ಯಾರಯಿ ಹಾಂವ್ ತುಜೆಸವೆಂ ಸದಾಂ ಆಸ್ತೆಲಿಂ, ದೆಖೊನ್ ತುಕಾ ಕೆದಾಳಾಯ್ ಮ್ಹಜಿ ಗರ್ಜ್ ಮ್ಹಣ್ ಭೊಗ್ತಾನಾ ಆಪಯ್ ಹಾಂವ್ ಸಂತೊಸಾನ್ ತುಜೆಸರಿಂ ಧಾಂವೊನ್ ಯೆತೆಲಿಂ.. ಕಸ್ಲೆಂಚ್ ಲೆಕ್ ತುಜೆಥಾವನ್ ಹಾಂವ್ ವಿಚಾರ್ಚಿನಾ..'

ಫುಡ್ಲಿಂ ಉತ್ರಾಂ ಮ್ಹಜಾ ದೊಳ್ಯಾಂಕ್ ದಿಸ್ತಾಂ ಧೊಡೆ ಥೆಂಬೆ ದುಖಾಂ ಮ್ಹಜ್ಯಾ ನಿರ್ದಯಿ ದೊಳ್ಯಾಂನಿ ಉದೆಲಿಂ. ಹಾಂವ್ ಉದಕ್ ಪಿಯೆವ್ನ್ ಪಾಟಿಂ ಯೆವ್ನ್ ಖಿಲ್ಲಾರ್ ಆಡ್ ಪಡ್ಲೊಂ. ಕಶೆಂ ಕಶೆಂ ನಿರ್ದ್ಯಾರಯಿ ನೀದ್ ಪಡ್ಲಿನಾ. ಕಶೀಯ್ ರಾತ್ ಫಾಲೆಂ ಕೆಲಿ.

ದುಸ್ರೆ ದಿಸಾ ಸಕಾಳಿಂ ದೊಗಾಂಯ್ಕಯಿ ಪಾಟಿಂ ವಚೊಂಕ್ ಆಸ್ಲೆಂ, ತಿಂ ಸಕಾಳಿಂಚ್ ನೆಸೊನ್ ಆಯ್ತಿಂ ಜಾಲ್ಲಿಂ. ಬಾಯ್ಲೆಚಾ ಆವಯ್ ಪೆಟ್ ವರ್ನ್ ಕಾರಾನ್ ದವ್ರಾಚ್ಯಾಂಧಿಂ ಮ್ಹಜೊ ಉಪ್ಕಾರ್ ಮಾಗೊನ್ ತಶೆಂಚ್ 'ಕೆದ್ನಾಂ ಗಾಂವಾಕ್ ಯೆತಾಯ್ ಪುತಾ' ಮ್ಹಣ್ ವಿಚಾರತಾನಾ ಮ್ಹಜ್ಯಾನ್ ಸೊಸುಂಕಂಚ್ ಜಾಲೆನಾ...

ಹಾವೆಂ ಕೊಟಾಚಾ ಬೊಲ್ಸಾಂತ್ ಆಸ್ಲಿ ಟೆಕೆಟ್ ಕಾಡ್ಲಿ ಆನಿ ಮ್ಹಜ್ಯಾ ಬಾಯ್ಲೆನ್ ಡೈವೊರ್ಸ್ ಪೆಪ್ರಾಚೆಂ ಡ್ರಾಫ್ಟ್ ಪಿಂಜ್ಲೆ ಪರಿಂ ಪಿಂಜೂನ್ ಉಡಯ್ಲಿ.. ಆನಿ "ಮ್ಹಾಕಾ ಎಕ್ಲಾಕ್ ಹಾಂಗಾ ರಾವೊಂಕ್ ಜಾಂವ್ಚೆಂ ನಾ...." ಮ್ಹಣೊನ್ ಬಾಯ್ಲೆಕ್ ವೆಂಗ್ ಮಾರ್ನ್ ರಡೊಂಕ್ ಲಾಗ್ಲೊಂ. ಮ್ಹಜ್ಯಾ ದುಖಾಂನಿ ಮ್ಹಜ್ಯಾ ಬಾಯ್ಲೆಕ್ ಪಾಟ್ಲಾ ದಿಸಾಂನಿ ದಿಲ್ಲಾ ದುಖೀಕ್ ಪುಸುಂಕ್ ಧರ್ತಾನಾ ಪಯ್ಸ್ ರಾವೊನ್ ಪಳೆಂವ್ಚಿ 'ಮ್ಹಜಿ ಸಾಸು ಮಾಂಯ್' ಮಾತ್ರ ಮಿಟಾಖಾಂಬೊ ಜಾಲ್ಲಿ.

\*\*\* ೦೦೦ \*\*\*

## ಮಾಪ್

"ತುಜೆಂ ಪರ್ಫೋರ್ಮೆನ್ಸ್ ಎಪ್ರೇಯ್‌ಲಾಚೆಂ ಫಾಯ್ಲ್ ಮ್ಹಾಕಾ ಪಾವ್ಲಾಂ. ~ಆಜ್ ಯೂಜುವಲ್ - ಯೂ ಹ್ಯಾವಂಟ್ ಎಚೀವ್ಡ್ ಯುವರ್ ಸ್ಪೋರ್ಟ್ ಕಾರ್ಡ್ ಮಿಸ್ಟರ್ ಗುರ್‌ದಾಸ್"

ಸುಮಾರ್ ವೇಳ್ ಫಾಯ್ಲಾಚೆರ್ ಗಂಭೀರ್ ದೀಶ್ಟ್ ಫಾಲುನ್ ಆಸ್‌ಲ್ಲ್ಯಾ ಪ್ರಧಾನ್ ಸಂಪಾದಕ್ ಶರಣ್ ಮೋಟೆವಾನಿನ್ ಆಪ್ಲ್ಯಾ ನಾಕಾಚೆರ್ ಆಪ್ಲ್ಯಾ ಚಸ್ಕಾ ವಯ್ಲ್ಯಾನ್ ಗುರ್‌ದಾಸ್‌ಕ್ ತಿಳ್ಳೆಂ.

ಕದಲಾರ್ ಹಾತ್ ದವರ್ನ್ ಬಸೊನ್ ಆಯ್ಕೆಲ್ಯಾ ಗುರ್‌ದಾಸಾಚ್ಯಾ ತೊಂಡಾಚೊ ಛಾರೊ ಬದ್ಲೊಂಕ್ ನಾತ್ಲೊ, ಹೆಂ ಕಾಂಯ್ ತಾಕಾ ನವೆಂ ನ್ಹಯ್. ಹಿಂ ಉತ್ರಾಂ ತಾಕಾ ವ್ಹಳ್ಳೆಚಿಂ. ಉತ್ರಾಂಚ್ ಕಿತ್ಯಾಕ್? ಹೆಂ ಕೂಡ್, ಕದಲಾಂ, ಹರ್ಯೆಕ್ ವ್ಹಳ್ಳೆಚೆಂ. ಪುಣ್ ಮೆಜಾಪಾಟ್ಲಾ ಕದಲಾಚೆರ್ ಮಾತ್ ಬೊಸ್ಚೊ ವೆಕ್ತಿ ಮಾತ್ ಬದಲ್ತಾಲೊ. ತಾಚ್ಯಾ ಮತಾಂತ್ ಅವ್ಯಕ್ತ್ ಸವಾಲ್ ಉದೆವ್ನ್ ಯೆತಾಲೆಂ;

'ಕಾಂಯ್ ಹೆಂ ಮಾಪ್ ವಾ ಮಾಪ್‌ದಂಡ್!?'.

ಅಜೀಕ್ ಕಾಂಯ್ ಅಟ್ರಾ ವರ್ಸಾಧಿಂ ಸುರ್ವಾತ್ ಕೆಲ್ಲ್ಯಾ ಹ್ಯಾ ಮ್ಯಾಗ್‌ಜೀನಾಂತ್ ಚಡ್ತಾವ್ ಜಾವ್ನ್ ಹರ್ಯೆಕಾ ವರ್ಸಾಂತ್ ಸಂಪಾದಕ್ ಬದಲ್ತಾಲೆ. ಪುಣ್ ಪಾಟ್ಲಾ ಥೊಡ್ಯಾ ಮಯ್ಜ್ಯಾಧಿಂ ಸಂಪಾದಕಾನ್ ಕಾಮ್ ಸೊಡುನ್ ಗೆಲ್ಲ್ಯಾ ಉಪ್ರಾಂತ್, ಸದ್ಯಾಕ್ ಪ್ರಧಾನ್ ಸಂಪಾದಕ್‌ಚ್ ಪತ್ ಚಲಯ್ತಾಲೊ.

"ತುವೆಂ ಮ್ಹಜ್ಯಾ ಸವಾಲಾಕ್ ಜವಾಬ್ ದೀಂವ್ಕ್ ನಾಂಯ್, ತುಜ್ಯಾ ಸ್ಪೋರ್ಟ್ ಕಾರ್ಡಾಂತ್ ತುಕಾ ದಿಲೆಲ್ಯಾ ಹರ್ಯೆಕಾ ಶೆತಾಂತ್ ತುಜಿ ಮಾಪ್ಪಿ ನಿರಾಸ್‌ದಾಯಕ್ ಜಾವ್ನಾಸಾ. ತುಕಾ ಕಾಂಯ್ ಸಾಂಗೊಂಕ್ ಆಸಾ? ತುಕಾ ಪಾಟ್ಲಾ ಎಕಾ ವರ್ಸಾಂತ್, ತುಜೆಥಂಯ್ ಜಾಲ್ಲಿ ಕಾಂಯ್ ಬದ್ಲಾವಣ್ ದಿಸ್ತಾ?"

"....." ಗುರ್‌ದಾಸಾನ್ ಮೌನ್ ಪಸಂದ್ ಕೆಲೆಂ.

\*\*\*

ಅಜೀಕ್ ಕಾಂಯ್ ಸಾತ್ ವರ್ಸಾಧಿಂ ಆರೋ ಮ್ಯಾಗ್‌ಜಿನಾಚೊ ವರ್ದಗಾರ್ ಜಾವ್ನ್ ಕಾಮಾಕ್ ಸೆರ್ವೆಲ್ಲ್ಯಾ ದಿಸಾಕ್ ಆನಿ ಆಜ್, ಸಾತ್ ವರ್ಸಾಂ ಉಪ್ರಾಂತ್ಲ್ಯಾ

ದಿಸಾಕ್ ಅಂತರ್ ಮ್ಹಳ್ಳಾರ್ ಸಂಪೂರ್ಣ ಗೆಲ್ಲಿಂ ವರ್ಸಾಂ ಮಾತ್ ಶಿವಾಯ್ ಹೆರ್ ಕಸ್ಲೋಯ್ ಬದ್ಲಾಪ್ ಜಾಂವ್ಕ್ ನಾತ್‌ಲ್ಲೊ. ತೊಚ್ಚ್ ಸುಕೊ ಸಾಡೆ ತೀನ್ ಹಜಾರಾಂಚೊ ಸಾಂಬಾಳ್, ತೆಂಚ್ ದೇಡ್ ಹಜಾರ್ ರುಪ್ಯಾಂಚೆಂ ಭಾಡ್ಯಾಚೆಂ ಲ್ಹಾನ್ ಕೂಡ್. ತಿಚ್ಚ್ ಲೋಕಲ್ ಟ್ರೇಯ್ಸ್, ಬಿವೆಸ್ಪಿ ಬಸ್ಸಾಂ ಆನಿ ತೆಂಚ್ ಯಾಂತ್ರೀಕೃತ್ ಚಿವಿತ್.

ತಶೆಂ ಮ್ಹಣೊನ್ ಮ್ಯಾಗಜಿನಾನ್ ವೃದ್ಧಿ ಕರುಂಕ್ ನಾ ಮ್ಹಣ್ ನ್ಹಯ್. ಪಯ್ಲೆಂ ಸಾಯನ್ ಕೊಲಿವಾಡಾಂತ್ಲ್ಯಾ ಚಾರ್ತಿಂ ಸ್ವೇರ್ ಪುಟಾಚ್ಯಾ ದಪ್ಪರಾಂತ್ ಸಾತ್ ಜಣಾಂನಿ ಸುವಾರ್ತ್ ಕೆಲ್ಲ್ಯಾ ಹ್ಯಾ ಪತ್ರಾನ್ ಆಜ್ ಭಾರತಾಚ್ಯಾ ಪ್ರಮುಖ್ ಮೆಟ್ರೊ ಶೈರಾಂನಿ ಆಪ್ಲಿ ಅಸ್ತಿತಾಯ್ ರುತಾಂ ಕೆಲ್ಯಾ. ಆಜ್ ಸಾಯನ್ ಕೊಲಿವಾಡಾಂತ್ ಕಾಂಯ್ ತೀನ್ ಮಾಳಯಾಂಚೆಂ ಭಾಂದಾಪ್ ಜಾಲಾಂ, ಕಾಂಯ್ ಸಾಟಾಂಚ್ಯಾಕೀ ಚಡಿತ್ ಕಾಮ್ ಕರ್ತಾತ್ ತರ್ ಕಾಂಯ್ ಶೆಂಭೊರಾಂನಿ ರಿಪೋರ್ಟರ್ ಆಸಾತ್. ಶೆಂಭೊರಾಂನಿ ವಿಖ್ಯಾತಿ ಯೇಜಂಟ್ ಆಸಾತ್. ರಿಸರ್ಚ್ ~ಆನಲಿಸ್ಟ್ ಆಸಾತ್. ಮುಂಬಯ್ ಮಾತ್ ನ್ಹಯ್, ದೆಲ್ಲಿಂತ್, ಚೆನ್ನಯಾಂತ್, ಕೋಲ್ಕತ್ತಾಂತ್ ಸಯ್ತ್ ಬ್ರಾಂಚಾಂ ಆಸಾತ್.

ಶರಣ್ ಮೋಟ್‌ವಾನಿ ಮಹತ್ವಾಕಾಂಕ್ರಿ, ಜರ್ಮನಿಚ್ಯಾ ಬರ್ಲಿನ್‌ನಾಂತ್ ಪತ್ರಿಕೋದ್ಯಮಾಚಿ ಉಂಚ್ಚಿ ಸನದ್ ಜೊಡುನ್ ಯೆತಾನಾ ತಾಚಿ ಹುಮೆದ್ ವಿಶೇಸ್. ತಾಣೆಂ ಸುವಾರ್ತ್ ಕೆಲ್ಲ್ಯಾ ಪತ್ರಾನ್ ವೆಗಿಂಚ್ ಮೊಳ್ವಾಕ್ ಆಪಡ್ಲೊ ಭರ್ವಸೊ ಉಭಾಯಿಲ್ಲೊ. 'ಆರೋ' ತಾಚೆಂ ಸ್ವಪಾಣ್, ಹರ್ಯೆಕ್ ಸಂಗೊತ್ಲೊ ಉಟಾಉಟಿಂ ಬದ್ಲಾಜಯ್, ಖಿಣಾನ್ ಜಾಯ್ಜಯ್, ಫಾಸ್ಟ್, ಕ್ಲಿಕ್, ~ಆಕ್ಯುರೇಟ್ - ಹೆ ಹಾಚ್ಯಾ ದೀಪ್ಪಡ್ಚ್ಯಾ ಉಲವ್ಣ್ಯಾಂತ್ ಪರತ್ ಪರತ್ ಆಯ್ಕೊಂಕ್ ಮೆಳ್ಚೆ ಸಬ್.

ಬರಾಪ್ ಕೊಣಾಕ್ ಹವ್ಯಾಸ್ ಮಾತ್ ಆಸೊಂಕ್ ಪುರೊ, ಕೊಣಾಕ್ ಪಿಸಾಯ್ ಜಾಂವ್ಕ್ ಪುರೊ, ಆನಿ ಕೊಣಾಕ್ ಖೊರೊಜ್ ಜಾಂವ್ಕ್ ಪುರೊ. ಪುಣ್ ಪತ್ರಿಕೋದ್ಯಮ್ ತಶೆಂ ಜಾಯ್ನಾ, ದೆಕುನ್ ಬರಯ್ಣಾರ್ ಆನಿ ಸಾಹಿತಿ ವೆವೆಗ್ಗೆ ಪ್ರಕಾರ್. ಬರಯ್ಣಾರಾನ್ ಚಿಂತ್ನಿ ರೀತ್ ವಿಂಗಡ್, ಮಾಪ್ಚೆಂ ಮಾಪ್ ವೆಗ್ಚೆಂ, ದೆಖ್ಚಿ ರೀತ್ ಅಧ್ವಿ. ಬರಯ್ಣಾರಾನ್ ಬೇಜವಬ್ದಾರ್ ಜಾವ್ತೆತಾ, ಪುಣ್ ಸಾಹಿತಿನ್ ನ್ಹಯ್. ಬರಯ್ಣಾರಾನ್ ನೈತಿಕ್ ಮೊಲಾಂ ಹೊಗ್ಡಾವ್ನ್ ಜಿಯೆವ್ತೆತಾ, ಪುಣ್ ಸಾಹಿತಿನ್ ನ್ಹಯ್. ಬರಯ್ಣಾರಾನ್ ಪೊಳ್ಕುರ್‌ವಾದ್ ವೆಂಗೆತಾ ಪುಣ್ ಸಾಹಿತಿನ್ ನ್ಹಯ್. ಬರಯ್ಣಾರಾನ್ ಫಾಯ್ಡೊ-ಲುಕ್ಸಾಣ್ ಚಿಂತ್ಯೆತಾ, ಪುಣ್ ಸಾಹಿತಿನ್ ನ್ಹಯ್.



ಗುರ್ದಾಸಾನ್ ಪತ್ರಿಕೋದ್ಯಮಾಕ್ ಪಾಂಯ್ ಥಂಕ್‌ಲ್ಲೊ ಹವ್ಯಾಸಾಂತ್‌ಯೀ ನ್ಹಯ್ ಜವಾಭ್ದಾರಿಂತ್‌ಯೀ ನ್ಹಯ್. ಗುರ್ದಾಸಾಕ್ ಜಿಣ್ಯೆಂತ್ ಹವ್ಯಾಸ್ ಮ್ಹಣ್ಣೆಂ ಕಾಂಯ್ ಕರುಂಕ್ ವೇಳ್‌ಚ್ ಕಂಯ್ ಆಸ್ಲೊ? ಪಾಟಿಂ ಪುಡೆಂ ಪಳೆಂವ್ಕ್ ತಾಚಿಂ ಕೊಣಾಂಚ್ ನಾಲ್ಲಿಂ. ಜಶೆಂ ಜಿವಿತಾನ್ ಆವ್ಯಾಸ್ ದಿಲೊ ತಸೊ ತೊ ಚಮ್ಕೊನ್ ಗೆಲ್ಲೊ.

\*\*\*

ಬೆಳ್ಗಾಂವ್ಚ್ಯಾ ಪಿರೇನ್‌ವಾಡಿಂತ್ಲ್ಯಾ ಎಕಾ ಲಾಚಾರ್ ರಯ್ತಾಚೊ ಪೂತ್ ಜಾವ್ನ್ ಜಲ್ಮಲ್ಲ್ಯಾ ಗುರ್ದಾಸಾನ್ ಧಾವಿ ಪರ್ಯಾಂತ್ಲೆಂ ಶಿಕಾಪ್ ಜೊಡ್‌ಲ್ಲೆಂಚ್ ಭೋವ್ ಕಶ್ಟಾಂನಿ; ತೆಂಯ್ ಸರ್ಕಾರಿ ಇಸ್ಕೂಲಾಂತ್. ತಾಚಿ ಆವಯ್ ಘರಾಂತ್ ರಾಂದ್ಪಾಚಿ, ನಿತಳಾಯೆಚಿ ಜವಾಭ್ದಾರಿ ಕರ್ಚಿಸವೆಂ ಘೊವಾಸವೆಂ ಗಾದ್ಯಾನ್ ಘೊಳೊಂಕ್ ಸಯ್ತ್ ವೆತಾಲಿ. ಸದಾಂ ಇಸ್ಕೂಲಾಂತ್ಲೊ ಯೆತೆಚ್ಚ್ ಗುರ್ದಾಸ್ ಗುಡ್ಯಾರ್ ಆಸ್ಚೆಂ ಶೆಣ್ ವಿಂಚುಂಕ್ ವೆತಾಲೊ. ಗಿರೇಸ್ತಾಂಕ್ ಕಾಂಯ್ ಕೋನ್ವೆಂಟ್ ಇಸ್ಕೂಲಾಂ ಥೊಡಿಂ ಆಸ್ಲಿಂ ಪುಣ್ ಶಿಕ್ಪಾಚೆ ಫೀಸ್ ದೀಂವ್ಕ್ ಗತ್ ನಾತ್‌ಲ್ಲಾ ಗುರ್ದಾಸಾಕ್ ಧಾವಿ ಜಾತೆಚ್ಚ್ ಪುಡ್ಲಿ ವಾಟ್ ಗಯ್ತಿ ಗಯ್ತಿ ದಿಸ್ತಾಲಿ.

ಶಾಂತ್ ಸ್ವಭಾವಾಚೊ ಗುರ್ದಾಸ್ ಗರ್ಜೆಭಾಯ್ ಕೊಣಾಯ್‌ಲಾಗಿಂ ಉಲಯ್ತಾತ್‌ಲ್ಲೊ. ತಾಚಿ ಅಭೀವ್ಯಕ್ತಿ ಜಾವ್ನಾಸ್ಲಿ 'ಬರಾಪ್'. ಸಾಹಿತಾರುಪಾರ್ ತೊ ಚಿಂತಾಲೊ, ತಾಣೆಂ ಕೊಣಾಲಾಗಿಂಗೀ ಉಲಂವ್ಕ್ ಆಸಾ, ಆಪ್ಲೆ ವಿಚಾರ್ ಸಾಂಗೊಂಕ್ ಆಸಾತ್, ಕೊಣಾಗೀ ತಾಕಾ ವಾಚ್ತಾತ್ ಆನಿ ಸಮ್ಜತಾತ್ ಮ್ಹಳ್ಳೆಂ ತಾಚೆಂ ಚಿಂತಾಪ್. ಇಸ್ಕೂಲಾಂತ್ ತವಳ್ ತವಳ್ ಪ್ರಭಂಧ್ ಬರವ್ನ್ ಇನಾಮಾಂ ಆಪ್ಣಾಯಿಲ್ಲ್ಯಾ ಹಾಚ್ಯಾ ಬರ್ಪಾ ಪ್ರತಿಭೆಚೆರ್ ಥೊಡ್ಯಾ ಟೆಚರಾಂನಿ ಹಾಕಾ ಪತ್ರಿಕೋದ್ಯಮಾ ತೆವ್ನಿನ್ ಪುಡಾರ್ ಸೊಧುಂಕ್ ಸುಚಯಿಲ್ಲೆಂ. ದೆಖುನ್ ಧಾವಿ ಜಾತೆಚ್ಚ್ ತೊ ಈವ್ಲಿಂಗ್ ಕೊಲೆಜಿಂತ್ ಪಿಯುಸಿ ಕರ್ನ್, ಬಿ.ಯೆ. ಶಿಕೊನ್ ಆಸ್ತಾನಾ ದಿಸಾಚೆಂ ತೊ ಗಾದ್ಯಾಚೆಂ ಕಾಮ್ ಕರ್ತಾಲೊ. ಶಿಕ್ಪಾಚ್ಯಾ ಮಧೆಂಚ್ ತಾಚೊ ಬಾಪುಯ್ ಸರ್ಲೊ. ಆತಾಂ ತಾಚೆಂ ಶಿಕಾಪ್ ಮುಖಾರುಂಚೆಗೀ ವಾ ಕುಟ್ಮಾಚೊ ಹಾರ್‌ಭಾರ್ ಖಾಂದಾರ್ ಘೆಂವ್ಚೊಗೀ ಸಮ್ಜಾನಾ ಜಾಲೆಂ ತಾಕಾ. ಭೋವ್ ಲ್ಹಾನ್ ಪ್ರಾಯೆಂಚ್ ಜಿಣ್ಯೆನ್ ಜಾಯ್ತಿಂ ಲಿಸಾಂವ್ ಶಿಕಯಿಲ್ಲೆಂ ತಾಕಾ. ಹೆಚ್ಚ್ ವೆಳಾರ್ ತಾಣೆಂ ಬರಯ್ಣಾರ್ ಜಾವ್ನ್ ಆಪ್ಲಿ ಪ್ರತಿಭಾ ಧಾಖಯ್ಲಿ. ಮರಾಠಿ, ಹಿಂದಿ, ಕಾನಡಿ ಭಾಸೆಸವೆಂ ಇಂಗ್ಲಿಶ್ ಭಾಸೆಚೆಂ ಸಾಹಿತ್ ಸಯ್ತ್ ವಾಚುಂಕ್ ಲಾಗ್ಲೊ. ಸಭಾರ್ ಸಾಹಿತಿಕ್ ಸ್ಪರ್ಧಾಂನಿ ಇನಾಮಾಂ ಜಿಕ್ಲೊ ಮ್ಹಣ್ಣಚ್ ಅಪ್ಲೊಚ್ ಲೊಕಾಂಕ್ ವ್ಹಳ್ಳೆಚೊ ಜಾಲೊ.

ಗಾಂವ್ಚಿ ಲೊಕಾಂಸವೆಂ ಭರ್ಸೊನ್ ಜಿಯೆತಾಲೊ ದೆಖುನ್ ತಾಕಾ ಸಾದ್ಯಾ ಲೊಕಾಂಚೆಂ ಜಿವಿತ್, ಚಿಂತಾಪ್, ಕಾಳ್ಜಾಚಿ ಉಡ್ಡಿ, ಹಾಸೊ, ದೂಕ್ ಸಮ್ಜೊಂಕ್



ಸಕ್ತಾಲೋ. ಗಾದ್ಯಾನಿ ಕೊಬು ಲಾಂಫಿ, ಕೊಬು ಲುಫಿ, ಬರೊ ಕೊಬು ಭಾಂಧುನ್ ಸಾಕರ್ ಫೆಕ್ಟಿಕ್ ವಿಖ್ಯೊ, ಆನಿ ಮೊಡಲ್ಲೊ ಕೊಬು ಗಾಂವ್ಚಾನಿ ಗೋಡ್ ಕರುಂಕ್, ಸೊರೊ ಕಾಡುಂಕ್ ಆನಿ ಹೆರ್ ಗರ್ಜಾಂಕ್ ಉಪೇಗ್ ಕರ್ಚೆಂ ತೊ ಸಮ್ಜಲ್ಲೊ. ಕೊಬಾಸವೆಂ ಹೆರ್ ತರ್ಕಾರಿ ಲಾಂಫಿ, ವೊಳಿ ಖೊಂಡ್ಚೆಂ, ಮೆರೊ ಖೊಂಡ್ಚೆಂ ಕಾಮ್ ತೊ ಕರ್ನಾಸ್ಚ್ಯಾ ಸಂಧರ್ಭಿಂ, ಲೊಕಾಂಕ್ ಆಸಕ್ತ ನೀಲು ಪುಲೆಚ್ಯಾ ನಾಟಕಾಂನಿ, ದಾದಾ ಕೋಂಡ್ಕೆಚ್ಯಾ ಬಪ್ಪರ್ ಫಿಲ್ಮಾಂಚಿ, ಆನಿ ಕಾಂಯ್ ಆಸಕ್ತ ಆಸಾ ತರ್ ವರ್ಸಾನ್ ವರಸ್ ಜಾಂವ್ಚ್ಯಾ ಜಾತ್ರಾಚೆರ್.

ಕಶ್ಟಾಂನಿ ಬಿ.ಎ.ಶಿಕೊನ್ ಕಾಂಯ್ ಕಾಮ್ ಸೊಧುಂಕ್ ಲಾಗ್ಚ್ಯಾ ದಿಸಾಂನಿ, ಪಿಡೆನ್ ತಾಚಿ ಆವಯ್ ಸರ್ಲಿ. ಆತಾಂ ಪಿರೆನ್‌ವಾಡಿಂತ್ ಏಕ್ ಲ್ಹಾನ್ ಘರಾಂತ್ ತೊ ಎಕ್ಸುರೊ ಜಿಯೆಂವ್ಕ್ ಸಕ್ಲೊನಾ. ಗಾಂವ್ಚ್ಯಾ ಮುಖಿಯಾಚ್ಯಾ ಶಿಫಾರಸೆನ್ ಬೊಂಬೊಯ್ ಗೆಲೊ ಆನಿ ಘಾಟ್‌ಕೋಪರಾಂತ್ಲ್ಯಾ ಎಕಾ ಪಯ್ಲಿಲ್ಯಾ ಸಯ್ರ್ಯಾಸವೆಂ ರಾವೊನ್ ಕಾಮ್ ಸೊಧುಂಕ್ ಲಾಗ್ಲೊ.

ಬರಯ್ಣಾರ್ ಬೇಕಾರಿ! ಪ್ರತಿಶ್ಚಿಕ್ ಬೇಕಾರಿ!! ಶಿಕ್ವಿ ಬೇಕಾರಿ!!!.

ಕೊಣ್ ಮ್ಹಣ್ತಾ 'ಶಿಕಾಪ್ ಜೊಡ್ಚೆಂ ಕಾಮ್ ಮೆಳೊಂಕ್', ಪುಣ್ ಹಕೀಗತೆಂತ್ ಹೆಂ ಅವ್ವಲ್ ಫಟ್. ಕಾಮಾಕ್ ಆನಿ ಶಿಕ್ವಾಕ್ ಸಂಭಂಧ್ ಆಸಾಜಯ್‌ಚ್ ಮ್ಹಣ್ ತಾ. ಅಶೆಂ ಪಳೆಂವ್ಕ್ ಗೆಲ್ಯಾರ್, ಶಿಕಾಪ್ ಜೊಡ್ಚೆಂ ಸಮಾಜೆಂತ್ ಏಕ್ ಬರೊ ನಾಗರಿಕ್ ಜಾವ್ನ್ ಜಿಯೆಂವ್ಕ್. ಬರೆಂ-ವಾಯ್ ಮಧ್ಲೊಂ ಫರಕ್ ಸಮ್ಜೊಂಕ್, ಸವಾಲಾಂ ಕರುಂಕ್. ಪುಣ್ ಜೆದ್ನಾಂ ಮತಿಂತ್ ಕೆಲ್ಲಿಂ ಹಿಂ ಸವಾಲಾಂ ಅಧುರಿಂಚ್ ಜಾವ್ನ್ ಉರ್ತಾತ್, ತೆದ್ನಾಂ ಉಭಾತಾಲೆಂ ಎಕಾ ರಿತಿಚೆಂ ಝುಜ್.

ಬೊಂಬೊಯಾಂತ್ ಕಾಂಯ್ ಫೆಸ್ತಾಂ ಪರ್ಬೊ ಉಣ್ಯೊ ನಾಂತ್. ದಿವಾಳಿ ಜಾಂವ್, ನವ್‌ರಾತ್ರಿ ಜಾಂವ್, ಗಣ್ಪತಿ ಜಾಂವ್, ಕ್ರಿಸ್ಮಸ್, ಜಾಂವ್, ಈದ್ ಜಾಂವ್ - ಹರ್ಯೆಕ್ಲಿಂ ಹ್ಯಾ ಫೆಸ್ತಾಂನಿ ಮೆತೆರ್ ಜಾತಾಲಿಂ. ಕೊಣಾಕ್ ಮಹತ್ವ್ ಕಳೊಂದಿ ಆನಿ ಕೊಣಾಕ್ ಕಳಾನಾಯೆ ಜಾಂವ್ಚಿ. ಕ್ರಿಸ್ಮಸಾಚ್ಯಾ ಸಾಂತಾಕ್ಲೋಜಾಕ್ ನವ್ಯಾ ವರ್ಸಾದಿಸಾ ಥೊಡೆ ಲಾಸ್ತಾಲೆ, ರಾಖಿ ದಿಸಾ ರಾಖಿ ಭಾಂದ್‌ಲ್ಲ್ಯಾ ಚೆಡ್ವಾಸವೆಂ ಬೀಜಾಂಕ್ ವೆತಾಲೆ, ಗಣ್‌ಪತಿಕ್ ಉದ್ಯಾಂತ್ ಫಾಲ್ಚ್ಯಾ ತೆಂಪಾರ್ ಘರಾನ್‌ಘರ್ ಪಯ್ಲೆ ವಸೂಲಿ ಕರ್ತಾಲೆ - ಆಸೊಂ.

ವರ್ಸಾನ್ ವರಸ್ ಹ್ಯಾ ಫೆಸ್ತಾಂ ಸವೆಂ ಹೆರ್ ಸಾಂಸ್ಕೃತಿಕ ಚಟುವಟಿಕೊ ಜಾತಾಲೊ. ತಾಂತುಂ ಮರಾಟಿ ಕಲಾ ಮೇಳ ಸಂಸ್ಥೊ ಏಕ್. ತಾಂಚೆಂ 'ಆಮ್ಜೊ



ಮಾಣುಸ್' ಮ್ಹಳ್ಳೊ ಪುರಸ್ಕಾರ್ ಹ್ಯೇ ಪಾವ್ಲಿಂ ಗುರ್ದಾಸಾಕ್ ದೀಂವ್ಕ್ ಪ್ರಾಯೋಜಕಾಂನಿ ನಿರ್ಣಯ್ ಕೆಲ್ಲೊ. ಅಶೆಂ ನಮ್ಯಾರ್ಲೆಲ್ಯಾ ದಿಸಾ ದುರ್ದಾಸಾಕ್ ತ್ಯಾ ಸಾಂಸ್ಕೃತಿಕ ಸಭೆಂತ್ ವೆದಿಚೆರ್ ಆಪವ್ನ್ ಮಾನ್ ಕೆಲೊ. ಮುಖೆಲ್ ಸಯ್ತೊ ಪಾಠಕ್ ಇಂಡಸ್ಟ್ರೀಸಾಚೊ ಮ್ಹಾಲಕ್ ದೀನನಾತ್ ಪಾಠಕಾನ್ ಮರಾರಿ ಮಾನುಸಾಂಕ್ ಕ್ರಿಯಾತ್ಮಕ್ ವಾವ್ರ್ ಕರುಂಕ್ ಉಲೊ ದಿಲೊ ತಶೆಂಚ್ ಗಂಧಾಚೊ ಹಾರ್ ಗುರ್ದಾಸಾಚ್ಯಾ ಗಳ್ಯಾರ್ ಸೊಭಯ್ಲೊ ಆನಿ ಪೊಟ್ಲನ್ ಧರ್ನ್ ಅಭಿನಂದನ್ ಪಾಟಯ್ಲೆ. ವೆದಿಚೆಂ ಕಾರ್ಯಂ ಜಾಲ್ಲೆಂಚ್, ತಾಣೆಂ ಗುರ್ದಾಸಾಕ್ ಆಪ್ಲೆಂ ವಿಜಿಟಿಂಗ್ ಕಾರ್ಡ್ ದಿಲೆಂ.

ಜಿಣ್ಯೆಂತ್ಲೊ ಪಯ್ಲೊ ಅನ್ವೇಗ್ ಗುರ್ದಾಸಾಚೊ. ವೆದಿಚೆರ್ ಚಡೊನ್ ಇತ್ಲ್ಯಾ ಲೊಕಾಂ ಮಧೆಂ ಮಾನ್-ಸಮ್ಮಾನ್ ಘೆಂವ್ಚೊ. ತಾಣೆಂ ತೆಂ ವಿಜಿಟಿಂಗ್ ಕಾರ್ಡ್ ಜೊಗಾಸಣೆನ್ ದವರ್ಲೆಂ. ಭೋವ್ ಮಹತ್ವ್ ದಿವುನ್.

ಬೊಂಬೊಯ್ ಯೇವ್ನ್ ಕಾಂಯ್ ದೇಡ್ ಮಯ್ಲೊ ಜಾಲ್ಯೊ. ಹ್ಯಾ ದೇಡ್ ಮಯ್ಲ್ಯಾಂನಿ ತೊ ಚರ್ಚ್‌ಗೇಟ್ ಖಂಯ್ ಆಸಾ, ವಿಟಿ ಖಂಯ್ ಆಸಾ? ಧಾನಾ ಖಂಯ್ ಆಸಾ? ಅಂಧೇರಿ ಖಂಯ್ ಆಸಾ? ಬಿವಸ್ಪಿ ಬಸ್ಸಾಂ ಕಶಿಂ ಧರ್ಚಿಂ? ಖಂಚಿಂ ನಂಬ್ರಾಚಿಂ ಬಸ್ಸಾಂ ಫಾಟ್‌ಕೊಪರ್ ಯೆತಾತ್ ಮ್ಹಳ್ಳೆಂ ಶಿಕ್‌ಲ್ಲೊ ತರ್ಯೀ ಜೊಕ್ತೆಂ ಕಾಮ್ ತಾಕಾ ಮೆಳೊಂಕ್ ನಾತ್‌ಲ್ಲೆಂ. ಎಕಾ ವಾಟೆನ್ ಕಾಮ್ ನಾ, ದುಸ್ರೆ ವಾಟೆನ್ ರಾವೊಂಕ್ ಭಾಡೆಂ ದೀಂವ್ಕ್ ನಾಂತ್ ಮ್ಹಳ್ಳೆ ಖಂತ್. ಉಪಾವ್ ಕರುನ್ ಎಕಾ ದಿಸಾ, ದೀನನಾಥ್ ಪಾಠಕಾಕ್ ಖುದ್ ಮೆಳೊಂಕ್ ಚಿಂತ್ಲೆಂ. ಕಾಂಯ್ ತಾಚ್ಯಾ ವ್ಹಳ್ಳೆಂತ್ ಪುಣೆಂ ಆಪ್ಣಾಕ್ ಕಾಮ್ ಲಾಭ್ಲೆಂ ತರ್ ಬರೆಂಚ್!

ದೀನನಾಥ್ ಪಾಠಕಾಚಿ ದಾದರಾಂತ್ ಏಕ್ ಲ್ಹಾನ್ ಫೇಕ್ಟಿ ಆಸ್ಲಿ, ಫ್ಯಾಬ್ರಿಕೇಶನಾಚಿ ಫೇಕ್ಟರಿ. ಅಪ್ಣಾಕ್ ಅಜಾನಕ್ ಮೆಳೊಂಕ್ ಆಯಿಲ್ಲಾ ತರ್ನಾಟ್ಯಾಚಿ ವ್ಹಳೊಕ್ ಭಾಯ್ರ್ ಆಸ್ಚ್ಯಾ ಗೇಟ್‌ಕಿಪರಾಕ್ ಸಾಂಗ್ಚೆ ತಾಕಾ ಭಿತರ್ ಧಾಡುಂಕ್ ಪೊನಾರ್ ಪರ್ವಣಿ ದಿಲಿ ಪಾಠಕಾನ್. ಗುರ್ದಾಸಾಕ್ ದಫ್ತರಾಚ್ಯಾ ಭಿತರ್ ಆಪವ್ನ್ ಕೃತಕ್ ಹಾಸೊ ಪಾಟವ್ನ್ ಬಸೊಂಕ್ ಸಾಂಗ್ಲೆಂ. ಪಯ್ಲೆಂಚ್ ಆಫಿಸಾಂತ್ ಪಾಠಕಾಚಿ ದೋಗ್ ಸಯ್ತೆ ಆಸ್ಲೆ ದೆಮಿನ್ ತಾಂಚಿ ಮುಖಾರ್ ಕಶೆಂ ಉಲಂವ್ಚೆಂ ಮ್ಹಣ್ ಚಿಂತುಂಕ್ ಲಾಗ್ಲೊ ಗುರ್ದಾಸ್. ತ್ಯಾ ಶಿವಾಯ್ ಭಿತರ್ ಹಿಂವ್ ಖಾಂವ್ಚೆಪರಿಂ ಎ.ಸಿ.ಚೊ ಥಂಡ್ ಹವೊ.

"ಸರ್, ತುಮಿಂ ಮ್ಹಾಕಾ.. ಪೊ.. ಪೊಯ್.. ಸಮ್ಮಾನ್ ಕೆಲ್ಲೊ... ಫಾಟ್‌ಕೊಪರಾಂತ್.." ಗುರ್ದಾಸ್ ಪಾದ್ಲೆವ್ನ್ ಉಲಯ್ಲೊ.



"ವ್ಯಯ.. ಹಾಂವ್ ಕಿತೆಂ ಕರುಂ ಆತಾಂ ತುಕಾ? ಮ್ಹಜೆ ಥಾವ್ನ್ ಕಾಂಯ್..."

"ಸರ್.. ಹಾಂವ್ ಬೆಳ್ಳಾಂವ್ಚ್ಯಾ ರಾಣಿ ಪಾರ್ವತಿ ದೇವಿ ಕೊಲೆಜಿಂತ್ ಬಿ.ಎ. ಶಿಕೊನ್ ಆಯ್ಲಾಂ, ಮ್ಹಾಕಾ ಖಿಂಯ್ ತರೀ ಕಾಮ್ ಮೆಳ್ಳೆಂ ತರ್ ಉಪ್ಕಾರ್ ಜಾತೊ. ದೆಖುನ್ ಕಾಂಯ್ ತುಮ್ಚ್ಯಾ ವ್ಹಳ್ಳೆರ್.."

"ತುಂ ಖಿಂಯ್ ರಾವ್ತಾಯ್? ಕೊಣಾಸವೆಂ ರಾವ್ತಾಯ್?"

"ಸರ್, ಹಾಂವ್ ಘಾಟ್‌ಕೊಪರಾಂತ್ಲ್ಯಾ ಮ್ಹಜ್ಯಾ ಎಕಾ ಪಯ್ಲಿಲ್ಯಾ ಸಯ್ರ್ಯಾಸವೆಂ, ತಾಚ್ಯಾ ಕುಡಾಂತ್ ರಾವ್ತಾಂ"

"ಉಕ್ ~ಆಟ್ ಟುಡೇಸ್ ಯೂತ್, ತರ್ನಾಟ್ಕಾ.. ತುಜ್ಯಾ ಪ್ರಾಯೆರ್ ಹಾಂವ್ ಬೊಂಬೊಯ್ ಯೆತಾನಾ ಮ್ಹಜ್ಯಾ ಪಾಂಯಾಂಕ್ ವ್ಹಾಣೊ ಸಯ್ರ್ಯಾ ನಾತ್‌ಲ್ಲೊ ಮ್ಹಜೊ ಸಯ್ರೊ ಕೊಣ್‌ಂಚ್ ನಾತ್‌ಲ್ಲೊ. ವ್ಹಳ್ಳೆಚ್ಯಾ ಎಕಾ ವಾಚ್‌ಮೆನಾಚ್ಯಾ ಶಿಫಾರಸೆನ್ ತಾಣೆಂ ಪಾರೊತ್ ಕರ್ಚ್ಯಾ ಪಾಂಚ್ ಮಾಳಯೆಚ್ಯಾ ಬಿಲ್ಡಿಂಗಾಚ್ಯಾ ಟೆರೆಸಾರ್ ನಿರ್ದೊನ್ ದೀಸ್ ಕಾಡ್ಲ್ಯಾತ್... ನೋ ಇನ್‌ಪ್ಲಯೆನ್ಸ್, ನೋ ಸ್ಟೋನ್ಸ್‌ಪರ್ಸ್. ಪಳೆ ಆಜ್ ಹಾಂವೆಂ ಹಿ ಫ್ಯಾಕ್ಟರಿ ಉಭಿ ಕೆಲ್ಯಾ ತರ್ ಮ್ಹಜ್ಯಾ ಮಿನತೆನ್ ಆನಿ ಪರಿಶ್ರಮಾನ್... ತುಂ ಬಿ.ಎ. ಶಿಕ್ಲಾಯ್, ತುಕಾ ಹ್ಯಾ ಎದ್ಯಾ ವ್ಹಡಾ ಶೆರಾಂತ್ ಎಕಾ ಕಾಮಾಕ್ ಸೊಡ್ಡಿ ಶ್ಯಾಧಿ ನಾ?"

"ಸರ್, ತಶೆಂ ನ್ಹಯ್ ಸರ್, ಹಾಂವ್ ಹಾಂಗಾ ಇನ್ಸ್ಪೂಯೆನ್ಸ್‌ಕ್ ಯೇಂವ್ಕ್ ನಾ.. ಮುಖಿಲ್ ಸಯ್ರೊ ಜಾವ್ನ್ ಆಯಿಲ್ಲಾ ತುಮ್ಚಿಂ ಉತ್ರಾಂ ಆಯ್ಕೊನ್ ಪ್ರಭಾವಿತ್ ಜಾವ್ನ್ ಆಯ್ಲಾಂ. ಮ್ಹಾಕಾ ಮ್ಹಜ್ಯಾ ಶ್ಯಾಧಿಯೆರ್ ಕಾಮ್ ಮೆಳ್ಳೊ ಭರ್ವಸೊ ಆಸಾ. ಪುಣ್ ಎವ್ನ್ ಮಯ್ಣಿ ಜಾಲೆ ದೆಕುನ್ ಮ್ಹಜೆಲಾಗಿಂ ವೇಳ್ ನಾ, ದೆಖುನ್ ಕಾಂಯ್ ತುಮ್ಚ್ಯಾ ವ್ಹಳ್ಳೆಚ್ಯಾಂ ಥಂಯ್ ಕಾಮ್ ಆಸಾ ತರ್ ತುಮಿಂ ಮ್ಹಾಕಾ ಫಕತ್ ಸಾಂಗಾ, ಹಾಂವ್ ಖುದ್ ಕಾಮಾಕ್ ಅರ್ಜಿ ಘಾಲ್ತೊಂ"

"ತುಪೆಂ ಸಿ.ವಿ ಹಾಡ್ಲ್ಯಾಯ್?"

"ನಾ ಸರ್"

"ಉಕ್ ~ಆಟ್ ಇಟ್.." ಪಾರಕ್ ಇಶ್ಟಾಂಕ್ ಪಳೆವ್ನ್ ಹಾಸ್ಲೊ.



"ಕಾಮ್ ಜಾಯ್ ಖಿಯ್, ಸಿವಿ ನಾ.. ಪಯ್ಲೆಂ ಖಿಯ್ ಕಾಮ್ ಕೆಲಾಯ್?"  
ಪಾಠಕಾನ್ ಮುಖಾರ್ ಸವಾಲ್ ಕೆಲೆಂ.

"ಸರ್, ಮ್ಹಾಕಾ ಆಫಿಸಾಂತ್ ಕಾಮ್ ಕರುನ್ ಅನ್ವೋಗ್ ನಾ".

"ಮಾಗಿರ್ ಖಿಯ್ ಕಾಮ್ ಕೆಲಾಯ್?"

"ಘರಾಂತ್ ಗಾದ್ಯಾಂತ್ ಮಾತ್ ಕಾಮ್ ಕೆಲಾಂ".

"ಹಹಹ! ಗಾಂವ್ಚೆ ಗಾದೆ ಸೊಡ್ನ್ ಬೊಂಬೊಯ್ ಶ್ಲೆರಾಕ್ ಆಯ್ಲಾಯ್, ಖಿಂಚ್ಯಾ ಬೆಕುಫಾನ್ ತುಕಾ ಸಾಂಗ್ಲೆಂ ಹಾಂಗಾ ಗಾದೆ ಆಸಾತ್ ಮ್ಹಣ್?"

"ಸರ್.. ಹಾಂವ್ ಗಾದ್ಯಾಂತ್ ಕಾಮ್ ಕರುಂಕ್ ಯೇಂವ್ಕ್ ನಾ. ಹಾಂವ್ ಏಕ್ ಬರಯ್ಲಾರ್. ದೆಖುನ್ ಕಾಂಯ್ ಮ್ಹಜ್ಯಾ ತಾಲೆಂತಾಕ್ ಸರಿ ಜಾಲ್ಲೆಂ ಕಾಮ್ ಮೆಳ್ಳೆಂ ತರ್ ಹಾಂವ್ ಕರುಂ.."

"ಬರಯ್ಲಾರ್?... ಪಾಠಕಾಚ್ಯಾ ಎಕಾ ಸಯ್ರ್ಯಾನ್ ಸವಾಲ್ ಕೆಲೆಂ.

"ವ್ಹಯ್.."

"ಬರೆಂ ಜಾಲೆಂ... ಮ್ಹಜೊ ಎಕ್ಲೊ ವ್ಹಳ್ಳೆಚೊ ಆಸಾ, ತೊ ಎಕಾ ಬರಯ್ಲಾರಾಕ್ ತಲಾಸ್ ಕರುನ್ ಆಸಾ.. ಬರೆಂ ಜಾಲೆಂ.. ಧರ್ ಮ್ಹಜೆಂ ವಿಜಿಟಿಂಗ್ ಕಾರ್ಡ್. ಫಾಲ್ಯಾಂ ಮ್ಹಾಕಾ ಫೋನ್ ಕರ್, ಹಾಂವ್ ತುಕಾ ಚಡ್ಡಿಕ್ ವಿವರ್ ದಿತಾಂ".

ಗುರ್ದಾಸಾಕ್ ಸಮಧಾನ್ ಭಗ್ಲೆಂ. ತೊ ಅಧೇವ್ನ್ ಮಾಗೊನ್, ಉಪ್ಕಾರ್ ಬಾವ್ಲುನ್ ಥಂಯ್ಚೊ ಭಾಯ್ರ್ ಸರ್ಲೊ.

\*\*\*

"ತುಂ ಬರಯ್ತಾಯ್ ಮ್ಹಣ್ ಮ್ಹಾಕಾ ಮ್ಹಜ್ಯಾ ಮಿತ್ರಾನ್ ರೆಫರೆನ್ಸ್ ದಿಲಾಂ" ಧವ್ಯಾ ಪಾಯ್ಜೆಮಾರ್ ಆಸ್ಚ್ಯಾ ಕಾರ್ಡ್ ಬೊರ್ಡಾಚ್ಯಾ ಶೊಪಾಚ್ಯಾ ಧನ್ಯಾನ್ ಸವಾಲ್ ಕೆಲೆಂ.

"ವ್ಹಯ್ ಸರ್.. ಗುರ್ದಾಸಾಚಿ ಜವಾಬ್.

"ಬರೆಂ. ಚೀತ್ ದೀವ್ನ್ ಆಯ್ಕ್. ಹಾಂಗಾ ಕಾಮಾಂಚ್ ಕಾಮ್, ತುಂ ಜರ್ ಕಾಮ್ ಕರುಂಕ್ ಆಯ್ಲಾಯ್ ತರ್, ತುಕಾ ಪುರ್ಸತ್ ಆಸ್ಚಿ ನಾ. ತುಂ ಮಿನತೆನ್ ಕಾಮ್ ಕರುಂಕ್ ತಯಾರ್?"

"ವ್ಹಯ್ ಸರ್, ಹಾಂವ್ ಜರೂ ಮಿನತ್ ಕರ್ತಲೊಂ. ಮ್ಹಾಕಾ ಕಾಮ್ ಜಾಯ್"

"ಭೋವ್ ಬರೆಂ. ತುಕಾ ಮಯ್ಲ್ಯಾಕ್ ಏಕ್ ಹಜಾರ್ ರುಪಯ್ ಸಾಂಭಾಳ್ ದಿತಲೊಂ. ಉಪ್ರಾಂತ್ ತುಜ್ಯಾ ಮಿನತೆಕ್ ಸರಿ ಜಾವ್ನ್ ತುವೆಂ ಕಮಾವ್ಯೆತಾ. ಥೊಡೆ ಮಯ್ಲ್ಯಾಕ್ ಧಾ ಹಜಾರ್ ರುಪಯ್ ಕಮಾಯ್ತಾತ್, ಥೊಡೆ ಪಂದ್ರಾ ಹಜಾರ್ ರುಪಯ್ ಕಮಾಯ್ತಾತ್, ತೆಂ ತುಮ್ಚೆರ್ ಹೊಂದ್ಲೊನ್ ಆಸಾ"

"ಜಾಯ್ತ್ ಸರ್, ಹಾಂವೆಂ ಕಿತೆಂ ಬರಯ್ಚೆ?"

"ತುಕಾ ಪಸಂದ್ ಜಾಲ್ಲ್ಯಾಚೆರ್ ತುವೆಂ ಬರವ್ಯೆತಾ, ಹಾಂಗಾ ಕಾರ್ಡ್ ಬೋರ್ಡ್, ಕ್ಯಾನ್‌ವಾಸ್, ಬ್ಯಾನರಾಂ ಹರ್ಯೆಕ್ ಆಸಾತ್. ತುಕಾ ಕಾರ್ಡ್ ಬೋರ್ಡ್‌ಚೆರ್ ಬರಂವ್ಕ್ ಅಭಿರುಚ್ ಆಸಾ ತರ್ ಬರವ್ಯೆತಾ, ಬ್ಯಾನರಾಂತ್ ಬರಂವ್ಕ್ ಅಭಿರುಚ್ ಆಸಾ ತರ್ ಬ್ಯಾನರ್ ಥಂಯ್ ಆಸಾ, ಮ್ಯಾಟರ್ ಘೆ, ಆನಿ ಪೆನ್ನಾಂ, ಪೇಂಟ್ ಕುಶಿಚ್ಯಾ ಕುಡಾಂತ್ ತ್ರಿಪಾರಿ ತುಕಾ ದಿತಲೊ".

ಆಯ್ಕೊನ್ ಆಂಗಾರ್ ಶೆಳೆಂ ಉದಾಕ್ ವೊತ್‌ಲ್ಲೊ ಅನ್ಬೊಗ್ ಜಾಲೊ ಗುರ್‌ದಾಸಾಕ್.

ಎಕಾ ವಾಟೆನ್ ಕಾಮ್ ಮೆಳ್‌ಲ್ಲೊ ಸಂತೊಸ್, ಘಡ್ಯೆನ್ ಮೆಳ್‌ಲ್ಲೆಂ ಕಾಮ್ ಚಿಂತುನ್ ಆಂಗಾಚಿ ಲೋಂವ್ ಉಭಿ ಜಾಲಿ.

ಜಿಣ್ಯೆಂತ್ ಕೆದಿಂಚ್ ಪೇಂಯ್ವಿಂಗಾರ್ ಬರಂವ್ಕ್ ನಾತ್‌ಲ್ಲಾ ಗುರ್‌ದಾಸಾಚಿ ಪರಿಕ್ವಾ - ಪೊಟಾಚ್ಯಾ ಭುಕೆಚಿ ಪರಿಕ್ವಾ!! ಸದ್ವಾಕ್ ಮೆಳ್‌ಲ್ಲೆಂ ಕಾಮಾಂಚ್ ಸರಿ, ಪುಣ್ ಪ್ರೇತನ್ ಕರ್ಚೆಂ ಬರೆಂ ಮ್ಹಣ್ ಭಗ್ಗೆಂ ಗುರ್‌ದಾಸಾಕ್.

ಚಡ್ಡಿಕ್ ವಾರ್ಜಿಕ್ ಕರಿನಾಸ್ತಾಂ ತೊ ದೆಗೆಚ್ಯಾ ಕುಡಾಕ್ ಗೆಲೊ ಆನಿ ತ್ರಿಪಾರಿಲಾಗ್ಚೆಂ ಮ್ಯಾಟರ್ ಆನಿ ಪೆನ್ನಾಂ ಆನಿ ಪೇಂಟ್ ಘೆವ್ನ್ ತಾಚೆಸವೆಂ ಏಕ್ ಬ್ಯಾನರ್ ಘೆವ್ನ್ ಆಯ್ಲೊ.

ಬ್ಯಾನರ್ ಕಸೊ ಭಾಂಧ್ಲೊ ಮ್ಹಳ್ಳೆಂ ತಾಕಾ ಕಳಿತ್ ನಾ ದೆಕುನ್ ತೊ ತಾಣೆಂ ಧರ್ಣಿಚೆರ್ ಪಾತ್ಯಾಯ್ಲೊ ಆನಿ ಮ್ಯಾಟರ್ ಪಳೆಲೆಂ 'ವೋಟ್ ಪೋರ್ ಕಾಂಗ್ರೆಸ್' - ಇತ್ತೆಂಚ್ ಬರಂವ್ಕ್ ಆಸ್ಲೆಂ. ಅಕ್ಕರಾಂ ಸವೆಂ ಪಾರ್ಟಿಚೊ ಘುರ್ತ್, ಏಕ್ ಹಾತ್, ಆನಿ ತೀನ್ ರಂಗಾಚೊ ಬಾವ್ಣೊ.

ನಾ ರೂಲರ್, ನಾ ನಕ್ಯಾ, ನಾ ಮಾಪ್, ನಾ ಲೇಖ್.

ತಾಣೆಂ ಶೀದಾ ಬ್ರಶ್ಯಾ ಪೇಂಟಾಚ್ಯಾ ಡಬ್ಬ್ಯಾಂತ್ ಘಾಲೊ ಆನಿ ಬರಂವ್ಕ್ ಧರ್ತಾನಾಂಚ್ "ಯೇ.... ಕ್ಯಾ ಕರ್ ರಹಾ ಹೆ?" ಮ್ಹಣ್ ಎಕ್ಲೊ ಭಯ್ಯಾ ಧಾಂವೊನ್ ಆಯ್ಲೊ.

ಉಲವ್ಣೆಂ ಜಾತಾಸ್ತಾಂ ಗುರ್ದಾಸಾಕ್ ಸತ್ ಸಾಂಗ್ಲೆಶಿವಾಯ್ ಉಪಾವ್ ನಾಂ.

"ಹೋ.. ತರ್ ತುಂ ತೊ ಬರವ್ಪಿ.. ಕಳೆಂ... ತುಕಾ ಸಾಂಗ್ಲೆಂ ಕಾಮ್ ಹೆಂ ನ್ಹಯ್. ಆಮ್ಕಾಂ ಕಾರ್ಡ್ ಬೊರ್ಡಾಂತ್ ಕಲಾತ್ಮಕ್ ರಿತಿನ್ ಬರಯ್ತಲಿಂ ಜಾಯ್ ಶಿವಾಯ್, ಮೆಂದು ಪೊಕೊರ್ಚೆಂ ಬರಯ್ತಲಿಂ ನ್ಹಯ್"

ಗುರ್ದಾಸಾಚ್ಯಾ ತೊಂಡಾಕ್ ಬೀಗ್ ಪಡ್ಲೆಂ.

"ಹೊ ಸಂಸಾರ್ ರಂಗಾಳ್ ಬಾಜಾರ್, ಹಾಂಗಾ ರಂಗ್ ಮಾತ್ ವಿಖೊನ್ ವೆತಾತ್" ಕೊಣಾಚಿಂಗೀ ಸ್ವಶ್ಚ ಉತ್ರಾಂ, ಅಸ್ವಶ್ಚ ರಿತಿನ್ ತಾಚ್ಯಾ ಕಾನಾರ್ ಪಡ್ಲಿಂ.

\*\*\*

ಭಾಯ್ರ್ ಆಯಿಲ್ಲೊ ಗುರ್ದಾಸ್ ರೇಲ್ವೆ ಸ್ಲೆಶನಾಕ್ ಪಾವ್ಣೊ. ತಾಣೆಂ ರಿಟರ್ನ್ ಟಿಕೆಟ್ ಕಾಡ್ಲಿ ದೆಖುನ್ ಶೀದಾ ಭಿತರ್ ರಿಗೊ. ಪುಣ್ ಭಿತರ್ ರಿಗೊನ್ ಬೊಲ್ನಾಕ್ ಹಾತ್ ಘಾಲಾನಾ, ತಾಕಾ ಪಾತ್ಯೆಂವ್ಕ್ ಜಾಲೆಂ ನಾ. ತಾಚೊ ಬೋಲ್ನ್ ಖಾತರ್ಲೊ ಆನಿ ಬೊಲ್ನಾಂತ್ ಆಸ್ಲಿ ಟಿಕೆಟ್, ಥೊಡೆ ಪಯ್ಲೆ ಮಾಯಾಗ್.

ಬೊಂಬೊಯ್ ಸರ್ಗಾಂತ್ ಪಯ್ಲೊ ಅನ್ಬೋಗ್ ಹೊ.

ಆತಾಂ ಕಿತೆಂ ಕರ್ಚೆಂ!? ರಿತ್ಯಾ ಹಾತಾಂನಿ, ರಿತೆಂ ಮನ್ ಘೆವ್ನ್ ಚಲ್ಚ್ಯಾ ಗುರ್ದಾಸಾಕ್ ಟ್ರೇಯ್ನಾಚಿ ಟಿಕೆಟ್ ಕಾಡುಂಕ್ ಬೊಲ್ನಾಂತ್ ಪೊಯ್ಲೆ ನಾಂತ್. ಪುಣ್ ಬೊಂಬೊಯ್ ಶ್ವರಾಚಿ ಸೊಭಾಯ್ ಹಿಚ್ಚ್ - ಪೊಟಾಚಿ ಭುಕ್ ಆನಿ ಪರಿಗತೆಚೊ ಒತ್ತಡ್, ಹರ್ಯೆಕ್ ವಿಧ್ಯಾ ಅಪ್ರಿಚ್ ಶಿಕಯ್ತಾ.

ಗುರ್ದಾಸ್ ದಾದರ್ ಥಾವ್ನ್ ಘಾಟ್‌ಕೊಪರ್ ವೆಚ್ಯಾ ಟ್ರೇಯ್ಡರ್ ಚಡ್ಲೊ; ಟಿಕೆಟ್ ನಾಸ್ತಾಂ!

'ಶಿಕ್ವಿ ನಾಗರಿಕ್ ಟಿಕೆಟ್ ನಾಸ್ತಾಂ ಪಯ್ಲ್ಯಾ ಕರ್ತಾ!' ಮತಿಂತ್ ಗುನ್ಯಾಂವ್ಕಾರಿ ಚಿಂತಾಪ್ ಜಾಗೆಂ ಜಾಲೆಂ. ಪುಣ್ ಹಾಂಗಾಸರ್ ಜಿಣ್ಯೆನ್ ಕಸ್ಲಿಚ್ ವಿಂಚವ್ಣ್ ದೀಂವ್ಕ್ ನಾಸ್ಲಿ, ಹೆರ್ ಉಪಾವಯೀ ನಾತ್‌ಲ್ಲೊ. 'ಖಿಂಚ್ಯಾ ಧಯ್ತಾನ್ ಆಯಿಲ್ಲೊಯ್?' ಅನ್ಯೇಕಾ ಚಿಂತಾನ್ ಪಾಟಿಂ ಸವಾಲ್ ಕೆಲೆಂ. ದೋನೀಂ ಸವಾಲಾಂಕ್ ಜಾಪಿ ನಾತ್‌ಲ್ಲೊ. ಜಾಪಿ ಸೊಡ್ಲಿ ಮತ್ ಖಿಯೆಗೀ ಆಸ್ಲಿ.

\*\*\*

ಧೊಡೆ ದೀಸ್ ಪಾಶಾರ್ ಜಾಲೆ. ಕಶ್ಟಾಂನಿ ದೀಸ್ ವೆತಾಲೆ. ಸಯ್ರಾನ್ ಪನ್ನಾಸ್ ರುಪ್ಯಾಂಚೊ ನೋಟ್ ದೀವ್ನ್ ಮ್ಹಳ್ಳೆಂ. ಭಿಯೆನಾಕಾ, ಹ್ಯೇ ಪಾವ್ವಿಂ ತುಕಾ ಕಾಮ್ ಮೆಳ್ತೆಲೆಂ.

ದಿಸಾಚೆಂ ಚಡ್ತಾವ್ ತೊ ರೇಲ್ವೆ ಸ್ಟೇಷನಾರ್, ಬಾಜಾರಾಕ್, ಚಲೊನ್ ವೆತಾಲೊ. ವಿವಿಡ್ ಕಾಲೆತಿಚ್ಯಾ ಲೊಕಾಂಕ್ ಪಳೆತಾಲೊ. ತಾಂಚಿ ಭಾಸ್ ಆಯ್ಕತಾಲೊ. ಲೆಕಾಚೆಂ ಜಿವಿತ್ ತಾಣೆಂ ಸಾರುಂಕ್ ಆಸ್ಲೆಂ. ರೇಲ್ವೆ ಸ್ಟೇಷನಾಂತ್ ಖಿಂಚ್ಯಾ ಫ್ಲಾಟ್‌ಪೊರ್ಮಾಂತ್ ವ್ಹಡ್ಲೊ ವಡಾಪಾಂವ್ ಮೆಳ್ತಾ ತೆಂ ತೊ ಜಾಣಾ. ಏಕ್ ವಡಾಪಾಂವಾಕ್ ಏಕ್ ರುಪಯ್, ಏಕ್ ಕೆಳ್ಯಾಕ್ ಪನ್ನಾಸ್ ಪಯ್ಲೆ. ಹೆಂ ತಾಚೆಂ ಜೆವಾಣ್. ಉಪ್ರಾಂತ್ ಪೋಟ್‌ಭರ್ ಉದಾಕ್ ಪಿಯೆತಾಲೊ. ಪಯ್ಲೆಂ ಪಯ್ಲೆಂ ತೊ ಘಾಟ್‌ಕೊಪರಾಂತ್ಲ್ಯಾ ಎಕಾ ರುಪ್ಯಾಂಚ್ಯಾ ಭಾಕರ್ ಹೊಟೆಲಾಕ್ ವೆತಾಲೊ, ಎಕಾ ರುಪ್ಯಾಂಕ್ ದೋನ್ ಭಾಖ್ರೊ ಆನಿ ಚಣ್ಯಾಪಿಟಾಚೊ ದಾಟ್ ಸಾರ್, ಎಕಾ ತರ್ನಾನ್ ಮಿಸಾಂಗಸವೆಂ ಖಾತಾಲೊ. ಪುಣ್ ಆಜ್‌ಕಾಲ್ ತೆಂ ಬಂಧ್ ಪಡ್ಲಾಂ ದೆಖುನ್ ವಡಾ-ಪಾಂವ್ ಆನಿ ಕೆಳೆಂಚ್ ತಾಚೆಂ ಜೆವಾಣ್.

ಏಕ್ ಪಾವ್ವಿಂ ಭಂವೊನ್ ಭಂವೊನ್ ತೊ ಪಿಸಾಂತುರ್ ಜಾಲ್ಲ್ಯಾ ಮತಿಕ್ ಘೆವ್ನ್ ಪರ್ನಿಂ ರದ್ದಿ ವಿಖ್ಲ್ಯಾ ಶೆಪಾಂತ್ ಆಸ್ಲಿಂ ಪರ್ನಿಂ ಪತ್ರಾಂ ವಾಚ್ತಾಂ ವಾಚ್ತಾಂ ತಾಕಾ ಎಕಾ ಜಾಗ್ಯಾರ್ ಬರಯ್ಲಾರ್ ಜಾಯ್ ಮ್ಹಳ್ಳೆಂ ಜಾಹೀರಾತ್ ದಿಸ್ಲೆಂ. ವಿ.ಟಿ.ಚೊ ವಿಳಾಸ್ ಆಸ್ಲೆಂ ಜಾಹೀರಾತ್ ತಾಣೆಂ ಶೊಪಾಚ್ಯಾ ಭಯ್ಯಾಲಾಗಿಂ ವಿಚಾರ್ನ್ ಘೆತ್ಲೆಂ.

ಉಟಾಉಟಿಂ ಕುಡಾಕ್ ಯೇವ್ನ್ ನ್ಹೆಸೊನ್, ಹಾತಿಂ ಫಾಯ್ಲ್ ಘೆವ್ನ್ ತೊ ರೇಲ್ವೆ ಸ್ಟೇಷನಾಕ್ ಗೆಲೊ. ಧನ್ವಾರಾಂಶೆಂ ತೊ ವಿ.ಟಿ. ಸ್ಟೇಷನಾಕ್ ಪಾವ್ಲೊ. ಸ್ಟೇಷನಾ ಭಾಯ್ಲ್ಯಾ ಪಾನ್‌ವಾಲ್ಯಾಂಚ್ಯಾ ದುಕಾನಾಂಕ್ ವಿಚಾರ್ನ್ ವಿಚಾರ್ನ್ ಕಸೊಯ್ ತೊ ವಿಳಾಸ್ ಸೊಧುಂಕ್ ಸಕ್ಲೊ. ಏಕ್ ಜೆರೋಕ್ಪಾಚೆಂ ಶೊಪ್, ಕುಶಿನ್ ಸುಮಾರ್ ಧಾ-ಭಾರಾ



ಟೈಪಿಸ್ಟಾಂ, ಆನಿ ಗುರ್‌ದಾಸ್ ಆತಾಂ ಕೊಣಾಕ್ ಮೆಳ್ಳೆಂ ಮ್ಹಣ್ ಸೊಧುನ್ ಆಸ್ತಾನಾ, ಎಕ್ಲೊ ಹಳ್ತ್ ಪ್ರಾಯೆಚೊ ದಾದ್ಲೊ ಯೆವ್ನ್ ಸವಾಲ್ ಕರಿಲಾಗ್ಲೊ. ಗಜಾಲ್ ಸಮ್ಜತಚ್ಚ್;

"ಹೆಂ ಜಾಹೀರಾತ್ ಪರ್ನೆಂ, ಆಮ್ಕಾಂ ಎದೊಳ್‌ಚ್ ಬರಯ್ಲಾರ್ ಮೆಳ್ಳ್ಯಾತ್, ಪುಣ್ ತುಂ ಟೆಂಪರರಿ ಕಾಮ್ ಕರ್ತಾಯ್ ತರ್ ಸಾಂಗ್"

"ಹಾಂವ್ ತಯಾರ್" - ತಕ್ಕಣ್ ಗುರ್‌ದಾಸಾನ್ ಜಾಪ್ ದಿಲಿ.

"ಬರೆಂ - ತುಕಾ ಕಾಮ್ ಸಮ್ಜಯ್ತಾಂ, ತುವೆಂ ಅಜೊರ್ಯ್, ವಿನತ್ಯೊ ಎಪ್ಪಿಕೇಶನಾಂ, ವೆವೆಗ್ಳಿಂ ಫೋರ್ಮಾಂ ಭರುಂಕ್ ಶಿಕಾಜಯ್. ಹೆಂ ಪಾಸ್‌ಪೋರ್ಟ್ ಫೋರ್ಮ್, ಹೆಂ ಶೇರ್‌ಬಾಜಾರಾಚೆಂ ಫೋರ್ಮ್, ಮ್ಯೂಚುವಲ್ ಫಂಡಾಕ್ ವೆಗ್ಳಿಂ ಫೋರ್ಮಾಂ ಆಸಾತ್. ಇನ್ಸೂರೆನ್ಸಾಚಿಂ ಫೋರ್ಮಾಂ ವೆಗ್ಳಿಂ..... ತೊ ಸಾಂಗೊನ್ ವೆತಾಲೊ."

ಅನ್ಯೇಕ್ ಘಡ್ಡೊ ಮಾರ್‌ಲೊ ಅನ್ಯೋಗ್ ಜಾಲೊ ಗುರ್‌ದಾಸಾಕ್.

'ಅಪುಣ್ ಕಿತ್ಲೊ ಬೇಕೂಫ್? ಬರಯ್ಲಾರ್ ಮ್ಹಣೊನ್ ತಕ್ಲೆರ್ ಶಿಂಗಾಂ ಘೆವ್ನ್ ಎದೊಳ್ ಮ್ಹಣಾಸರ್ ಅಪ್ಲೊಚ್ ಸಂಸಾರ್ ರುತಾಂ ಕರುನ್ ಮರ್ಜೆನ್ ಜಿಯೆವ್ನ್ ಆಸ್‌ಲೊಂ. ಪುಣ್ ಆಪ್ಲ್ಯಾ ಸಂಸಾರಾ ಭಾಯ್ರ್ ಆಜ್ ಹಾಂವ್ ಕಿತ್ಲೊ ಲಾಚಾರ್ ಆನಿ ಕಿತ್ಲೊ ಅಸ್ಕತ್ ಮ್ಹಳ್ಳೆಂ ಚಿಂತಾಪ್ ಗುರ್‌ದಾಸಾಚ್ಯಾ ಮತಿಂತ್ ಉದೆಲೆಂ.

ಬೊಂಬೊಯ್ ಸರ್ಗಾಂತ್ ಕಾಮಾಂಚೊ ಬೊರ್ಗೊಳ್ ನಾ ಮ್ಹಳ್ಳೆಂ ಉತಾರ್ ತಾಣೆಂ ಲ್ಹಾನ್‌ಪಣಾರ್ ಆಯ್ಕಾಲೆಂ. ಪುಣ್ ಪಾಟ್ಲ್ಯಾ ದೋನ್-ಅಡೇಜ್ ಮಯ್ನಾಂನಿ ಆಪ್ಣಾಕ್ ಹ್ಯಾ ಸರ್ಗಾಂತ್ ಏಕ್ ಲ್ಹಾನ್ ಕಾಮ್ ಸಯ್ತ್ ಮೆಳೊಂಕ್ ನಾ!?

ಬಿ.ಎ.ಶಿಕ್ಲೆಲ್ಯಾ ಆಪ್ಣಾಕ್ ಬರಯ್ಲಾರ್ ಮ್ಹಳ್ಳಾರ್ ಕೊಣ್ ಮ್ಹಳ್ಳೆಂ ನಖ್ಪಿ ಕಳಿತ್ ಆಸಾ ಪುಣ್ ಸಂಸಾರಾಚೊ ಸರ್ವ್ ಲೋಕ್ ಬಿ.ಎ. ಶಿಕ್ಲಿ ನ್ಹಯ್ ಪಳೆ!? ಬರಯ್ಲಾರ್ ಮ್ಹಳ್ಳಾರ್ ಕೊಣಾಕ್ ಅರ್ಜಿ ಬರಯ್ತೆಲೆ ತರ್ ಕೊಣಾಕ್ ರಸ್ತಾಚೆರ್ ಬ್ಯಾನರ್ ಬರಯ್ತೆಲೆ ತರ್ ಅನಿ ಕೊಣಾಕ್ ಗಾಡಿಯಾಂಚಿ ನಂಬರ್ ಪ್ಲೇಟ್ ಬರಯ್ತೆಲೆ.

ಪುಣ್ ಗುರ್‌ದಾಸಾನ್ ಭರ್ವಸೊ ಸಾಂಡುಂಕ್ ನ್ಹಜೊ ಆಸ್ಲೆಂ. ತೊ ಶೂನ್ಯ್ ನದ್ರೆಂತ್ ರಸ್ತ್ಯಾ ದೆಗೆಲ್ಯಾ ರೊಪ್ಪಾಂನಿ ಜಿಯೆತಲ್ಯಾ ಲೊಕಾಂಕ್ ಚೊಯ್ತಾಲೊ. ಪೋಶ್ ಗಾಡಿಯಾಂನಿ ಗಿರೇಸ್ತ್ ಲೋಕ್ ಆಪ್ಲ್ಯಾ ಭುರ್ಗಾಂಕ್ ತಿ ರೊಪ್ಪಿಂ ಧಾಖಂವ್ಚೆಂ ಪಳೆತಾಲೊ. ತಿಂ ನಾಗ್ಡಿಂ, ಭುರ್ಶಿಂ ಭುರ್ಗಿಂ, ಹಾಸ್ತಾಲಿಂ, ಖೆಳ್ತಾಲಿಂ,



ಉಡ್ಡಾಣಾಂ ಮಾರ್ತಾಲಿಂ, ನಾಕಾ ತೊಂಡಾರ್ ಕಿರ್ಮೆಂ ಗಳವ್ನ್ ತರೆಯೀ ಧರ್ಣಿಕ್ ಪಡ್ಲೆಂ ವಿಂಚುನ್ ಖಾತಾಲಿಂ. ಭೋವ್ಯಾ ಗಿರೇಸ್ತಾಂ ತಾಂಚ್ಯಾ ಭುರ್ಗಾಂಕ್ ಧರ್ಣಿಕ್ ಪಡ್ಲೆಂ, ಚಿಕೊಲ್ ಲಾಗ್ಲೆಂ ಖಾಣ್ ಖಾಯ್ತಾಯೆ ಮ್ಹಣ್ ಶಿಕಯ್ತಾತ್ ಕೊಣ್ಣಾ. ಅಶೆಂ ಪಳೆಂವ್ಕ್ ಗೆಲ್ಯಾರ್ ರೊಪ್ಪಾಂನಿ ಜಿಯೆತೆಲ್ಯಾಂಕ್ ಸಯ್ತ್ ಜಿಣ್ಯೆಂತ್ ವಿಕಲ್ಪ್ ನಾತ್ಲೊ. ತಾಂಚ್ಯಾ ಜಿವಿತಾನ್ ಸಯ್ತ್ ಕಸ್ಲಿಚ್ ವಿಂಚಿವ್ಣ್ ದಿಲ್ಲಿನಾ. ತಾಂಕಾಂಯ್ ಧುಳಿಚೆಂ ಖಾಣ್ ಖೆಲ್ಯಾರ್ ಭಲಾಯ್ಕೆಕ್ ಭಾದಕ್ ಮ್ಹಳ್ಳಿ ಪ್ರಜ್ಞಾ ಆಸೊಂಕ್ ಪುರೊ ಪುಣ್ ನಿರ್ವೋಗ್ ನಾಸ್ಲೊ.

\*\*\*

ಇಸ್ಮೂಲಾಚ್ಯಾ ದಿಸಾಂನಿ ಟೆಚೆರಾಂನಿ 'ತುಂ ಜಿಣ್ಯೆಂತ್ ಕಿತೆಂ ಜಾಂವ್ಕ್ ಆಶೆತಾಯ್?' ವಿಶ್ಯಾಚೆರ್ ಪ್ರಭಂಧ್ ಬರಂವ್ಕ್ ಸಾಂಗ್ಲೆಲ್ಯಾ ದಿಸಾಂನಿ, ಕೊಣ್ ದಾಕ್ಟರ್ ಜಾವ್ನ್ ದುಬ್ಯಾ ಲೊಕಾಂಚಿ ಸೆವಾ ಕರ್ತಾಂ ಮ್ಹಣ್ ಸಾಂಗ್ತಾಲೆ. ಕೊಣ್ ಇಜ್ಜೆರ್ ಜಾವ್ನ್ ದೇಶಾಚ್ಯಾ ವಿಕಾಸಾಕ್ ಪಾಟಂಬೊ ದಿತಾಂ ಮ್ಹಣ್ ಸಾಂಗ್ತಾಲೆ. ಕೊಣ್ ವಕೀಲ್ ಜಾವ್ನ್ ಸರ್ವ್ ಲೊಕಾಂಕ್ ನ್ಯಾಯ್ ದಿವಯ್ತಾಂ ಮ್ಹಣ್ ಸಾಂಗ್ತಾಲೆ. ತಿ ಪ್ರಾಯ್ಚ್ ತಸಲಿ. ಜಿಣ್ಯೆಚೆಂ ಮಾಪ್ ಸಮ್ಜೊಂಕ್ ತಾಂಕ್ ನಾಸ್ಲಿ. ಪುಣ್ ಖರಿ ಜಿಣಿ ಸುರು ಜಾಂವ್ಚಿ ಶಿಕಾಪ್ ಸಂಪ್ರಚ್. ಗುರ್ದಾಸ್ ಜಿಣ್ಯೆಂತ್ ಏಕ್ ಬರಯ್ಣಾರ್ ಜಾಂವ್ಕ್ ಆಶೆಲ್ಲೊ. ಲೀಯೊ ಟಾಲಸ್ಪಾಯ್, ರಬೀಂಬ್ರನಾಥ್ ಟಾಗೋರ್ ಪರಿಂ. ಪುಣ್ ಹಕೀಗತೆಂತ್ ತಾಕಾ ಜಿವಿತಾನ್ ಶೆವ್ಪಾಯಿಲ್ಲೊ. ಉದಾಕ್ ನಾಕಾವಯ್ತ್ ಯೆಂವ್ಚ್ಯಾಂನಿ ಜಾಗೆಂ ಜಾಂವ್ಚೆಂ ಬರೆಂ ಮ್ಹಳ್ಳೆಂ ಚಿಂತಾಪ್ ಮತಿಕ್ ಯೆತೆಚ್ಚ್, ಗುರ್ದಾಸಾನ್ ಮೆಳ್ಲೆಂ ಕಾಮ್ ಕರುಂಕ್ ನಿಚೆವ್ ಕೆಲೊ.

ಎಕಾ ಪತ್ರಾಕ್ ವಿಖ್ಯಾ ಪ್ರತಿನಿಧಿ ಜಾಯ್ ಮ್ಹಳ್ಳೆಂ ಜಾಹೀರಾತ್ ವಾಚುನ್ ಸಂಪರ್ಕ್ ಕೆಲ್ಲ್ಯಾ ಗುರ್ದಾಸಾಕ್ 'ಗ್ಯಾರಂಟಿ ಮನಿ' ಡೆಪಾಸಿಟ್ ಕರುಂಕ್ ಮಾಗ್ತಾನಾ ಕಿತೆಂ ಜಾಪ್ ದಿಂವ್ಚಿ ಮ್ಹಳ್ಳೆಂ ಸಮ್ಜಾನಾಸ್ತಾಂ, ಅಖೇಕ್ ಪತ್ರಾಂ ಘರಾನ್ ಘರಾ ವಾಂಟೆಂ ಕಾಮ್ ಲಾಭ್ಲೆಂ. ತೆಂಯ್ ಏಜೆನ್ನಿಚ್ಯಾ ಕುರ್ಪೆನ್. ತಾಣಿಂ ಹಾಕಾ ಖಿಂಚ್ಯಾ ಖಿಂಚ್ಯಾ ಬಿಲ್ಡಿಂಗಾಂನಿ, ಖಿಂಚ್ಯಾ ಖಿಂಚ್ಯಾ ಫ್ಲೇಟಾಂನಿ ಪತ್ರಾಂ ವಾಂಟೆಜಾಯ್ ಮ್ಹಳ್ಳಿ ಲಿಸ್ ದಿಲ್ಲಿ, ಸವೆಂ ಏಕ್ ಸಾಯ್ಲ್ಯೆಯೀ ದಿಲ್ಲೆಂ.

ಬೊಂಬೊಯ್ ಸರ್ಗಾಂತ್ ಪಯ್ಲೆಂ ಕಾಮ್, ಸಕಾಳಿಂ ಸಾಡೆ ಚ್ಯಾರಾಂಕ್ ಉಟೊನ್ ತೊ ಸೆಶನಾಕ್ ವಚೊನ್ ಪತ್ರಾಂ ಘೆವ್ನ್ ಹಾಡ್ತಾಲೊ. ಪತ್ರಾಂಚೆಂ ವೊಜೆಂ ಸಾಯ್ಲಾಚೆರ್ ಭಾಂಧುನ್ ತೊ ಘರಾನ್ ಘರ್ ಪತ್ರಾಂ ವಾಂಟುಂಕ್ ಲಾಗ್ಲೊ. ಸಕಾಳಿಂ ಪತ್ರಾಂ ವಾಂಟುನ್ ಜಾತೆಚ್ಚ್ ತಾಕಾ ಆರಾಮ್ - ದಿಸಾಚೆಂ ಹೆರ್ ಕಾಮ್ ನಾಸ್ಲೆಂ. ಅಶೆಂ ಪತ್ರಾಂ ವಿಖುನ್ ವಿಖುನ್ ಮಧೆಂ ಮಧೆಂ ತೊ ತಾಚ್ಯಾ ಹಾತಿಂ ಆಸ್ಚಿಂ ಪತ್ರಾಂ ವಾಚ್ತಾಲೊ.





ಏಕ್ ಪಾವ್ಟಿಂ ಪತ್ರಾಚೆರ್ ~ಆರೊ ಮ್ಯಾಗಜಿನಾಕ್ ರಿಪೋರ್ಟರಾಂಕ್ ಏಕ್ ಓಪನ್ ಇಂಟರ್‌ವ್ಯೂ ಆಸಾ ಮ್ಹಳ್ಳೆಂ ಜಾಹೀರಾತ್ ವಾಚುನ್ ಗುರ್‌ದಾಸ್ ಮನ್ ನಾಸ್‌ಲ್ಲ್ಯಾ ಮನಾನ್ ಫಾಯ್ಲಾಂ ಘೆವ್ನ್ ಇಂಟರ್‌ವ್ಯೂಕ್. ವೃತ್ತಿಪರ್ ವಾತಾವರಣಾಂತ್ ತಾಣೆಂ ಪಯ್ಲೆಂ ಪಾವ್ಟಿಂ ಮೇಟ್ ದರಚೆಂ. ಆಪ್ಲೆ ನಿಯಮಿತ್ ವೇಳ್ ಯೆತೆಚ್ಚೆ ತೊ ಇಂಟರ್‌ವ್ಯೂ ಕುಡಾಕ್ ಗೆಲೊ. ಅರ್ಜಿ ದಿಲಿ. ಸವಲಾಂ ಜಾಪಿ ಜಾಲ್ಯೊ. ಪಾಟ್ಲಾ ಥೊಡ್ಯಾ ಮಯ್ನಾಂನಿ ಪತ್ರಾಂ ವಿಖೊ ಅನ್ಬೋಗ್ ಸೊಡ್ಲ್ಯಾರ್ ಗುರ್‌ದಾಸಾಕ್ ಹೆರ್ ಅನ್ಬೋಗ್ ನಾಸ್‌ಲೊ. ಪುಣ್ ಫೀಲ್ಯಾನ್ಸ್ ವರ್ಡೆಗಾರ್ ಜಾವ್ನ್ ತಾಕಾ ಕಾಮಾಕ್ ವಿಂಚ್ಲೊ.

ಸುರ್ವಾತೆರ್ ತಾಕಾ ಥೊಡ್ಯಾ ಸೀನಿಯರ್ ರಿಪೋರ್ಟರಾಂಸವೆಂ ವೆವೆಗ್ಳ್ಯಾ ಪ್ರಾಂತ್ಯಾಕ್ ವಚೊಂಕ್, ಖಬ್ರು ತಯಾರ್ ಕರುಂಕ್, ವಿಶ್ಲೇಶಣಾಂ ಕರುಂಕ್, ಸಮೀಕ್ಯಾ ಚಲಂವ್ಕ್, ಸಂದರ್ಶನಾಂ ಘೆಂವ್ಕ್. ಪಯ್ಲೆಂ ಪಯ್ಲೆಂ ಸರ್ವ್ ಕಾಮಾಂ ಎಕಾ ರಿತಿಚೆಂ ಥಿಲ್ ಜಾತಾಲೆಂ. ಶೆರಾಂತ್ ಮಾತ್ ನ್ಹಯ್, ಗಾಂವಾಂನಿ, ಹಳ್ಳೆಂನಿ, ಕುಗ್ರಾಮಾಂನಿ ಭಂವೊನ್ ವೆವೆಗ್ಳ್ಯಾ ವರ್ಗಾಚ್ಯಾ ಲೊಕಾಂ ಮಧೆಂ ಭರ್ಸೊನ್, ತಾಂಚ್ಯಾ ಜಿಣ್ಯೆಕ್ ಸ್ವಂಧನ್ ಕರುನ್ ಬರ್ಪಾಂ ಬರಂವ್ಚ್ಯಾಕ್ ಆನಿ ಎದೊಳ್ ಪಯಾಂತ್ ಕಾಲ್ಪನಿಕ್ ರಿತಿಚ್ಯಾ ಪೊಟ್ಟು ಕಾಣ್ಯಾಂಕ್ ಬರಂವ್ಚ್ಯಾ ಮಧೆಂ ಆಸ್ಚೊ ಅಗಾಧ್ ಫರಕ್ ಆತಾಂ ಗುರ್‌ದಾಸಾಚ್ಯಾ ಮತಿಕ್ ಸಮ್ಜೊಂಕ್ ಲಾಗ್ಲೆಂ. ಥಂಯ್ ಫಕತ್ ಕಾಣಿ ತರ್ ಹಾಂಗಾ ಹರ್ಯೆಕ್ ಜಿಣಿ. ಹರ್ಯೆಕ್ ವಾಸ್ತವ್, ಹರ್ಯೆಕ್ ಜಿವೆಂ ಹರ್ಯೆಕ್ ಗೋಚರ್, ಹರ್ಯೆಕ್ ಪ್ರಾಕ್ಟಿಕಲ್.

~ಆರೊ ಮ್ಯಾಗಜಿನ್ ಭಾರತಾಚ್ಯಾ ಪ್ರಮುಖ್ ಮ್ಯಾಗಜಿನಾಚ್ಯಾ ಪಟ್ಟಿರ್ ನಾಂವ್ ಧಾಖಲ್ ಕೆಲ್ಲೆಂ. ಹರ್ಯೆಕಾ ವರ್ಗಾಚ್ಯಾ ಲೊಕಾಕ್ ಆಕರ್ಶಿತ್ ಕರ್ಚಿ ಶ್ಯಾಧಿ ಮ್ಯಾಗಜಿನಾಕ್ ಆಸ್‌ಲ್ಲಿ. ಇಂಟೆಲೆಕ್ಟುವಲ್ನಾಂನಿ ಖಾಯ್ನ್ ಕರ್ಚೆಂ ಹರ್ಯೆಕ್ ಸಾಹಿತ್ ಮ್ಯಾಗಜಿನಾರ್ ಪರ್ಗಟ್ತಾಲೆಂ. ದೇಶಿ/ವಿದೇಶಿ ಹೆಡ್‌ಲಾಯ್ನ್ ಜಾಂವ್ಚೆ ತಸಲ್ಯಾ ಕಾಣ್ಯಾಂಕ್ ಛಾಪ್ಪಿ ಶ್ಯಾಧಿ ಪತ್ರಾಚಿ. ಮ್ಯಾಗಜಿನಾಚೊ ತೀನ್ ಉತ್ರಾಂಚೊ ಥೇಯ್ ಸುಡಾಳ್ ಜಾವ್ನ್ ~ಆರೊ ನಾಂವಾಲಾಗಿಂಚ್ ವಯ್ರ್ ವೆಚೊ ಏಕ್ ~ಆರೊ, ತಶೆಂಚ್ ~ಆರೊ ನಾಂವಾಸಕಯ್ಲೆ ದಿಲ್ಲೊ; ಫಾಸ್ಫ್, ~ಆಕ್ಯುರೆಟ್ ~ಆಂಡ್ ಹೈ (ತುರಂತ್, ನಿಖರತಾ ಆನಿ ಊಂಚ್). ಭೋವ್ಯಾ ಪತ್ರಿಕೋದ್ಯಮಾಂತ್ ಆಸ್ಚ್ಯಾ ಕೊಣಾಯ್ಕಿ ~ಆರೋ ಮ್ಯಾಗಜಿನಾಚಿ ವ್ಹಾಡಾವಳ್ ಕಳಿತ್ ನಾಸ್ತಾಂ ವಚೊಂಕ್ ನಾ. ಆಜ್ ಹೆಂ ಕೋರ್ಪೊರೇಟ್ ಸಂಸಾರಾಂತ್ ಮಾತ್ ನ್ಹಯ್, ಮಾಧ್ಯಮ್ ಲೊಕಾಂಚ್ಯಾ ಮಧೆಂ ಸಯ್ನ್ ಲೊಕಾಮೊಗಾಳ್ ಮ್ಯಾಗಜಿನ್. ಪುಣ್ ಇತ್ಲೆಂ ಸರ್ವ್ ಆಸಾ ತರ್ಯೀ



ಏಕ್ ಅಪುಟ್ ಸತ್ ಹೆಂಯೀ ಜಾವ್ನಾಸಾ, ~ಆರೊ ಪತ್ರಾಚೊ ಪ್ರಮುಖ್ ಇರಾದೊ ಮುನಾಪೊ ಕರ್ಚೊ, ದುಡು ಕಮಾಂವ್ಚೊ.

ಗುರ್ದಾಸ್ ಏಕ್ ಹವ್ಯಾಸಿ ಬರಯ್ಣಾರ್ ಮಾತ್ ಜಾವ್ನಾಸ್ಲೊ ದೆಖುನ್ ತವಳ್ ತವಳ್ ಪತ್ರಿಕೋದ್ಯಮಾಚ್ಯಾ ವೆವೆಗ್ಳ್ಯಾ ಸೆಮಿನಾರಾಂಕ್ ವೆತಾಲೊ. ವೆವೆಗ್ಳಿಂ ನ್ಯೂಸ್ ಏಜೆನ್ಸಿ ಕಶ್ಯೊ ಖಬ್ರು ವಾಂಟ್ತಾತ್, ಕಶ್ಯೊ ಖಬ್ರು ಕರ್ತಾತ್/ರಚ್ತಾತ್, ಆನಿ ದುಡ್ಲಾನ್/ವಶೀಲಾಯೆನ್ ಹ್ಯಾ ಖಬ್ರಾಂಚೆರ್ ಕಶೆಂ ಪ್ರಭಾವ್ ಘಾಲುಂಕ್ ಸಾಧ್ಯ್ ಆಸಾ ಮ್ಹಳ್ಳ್ಯಾಚೆರ್ ಮಾಹೆತ್ ಘೆತ್ಲಿ. ದೀಪ್ಪಡ್ಲ್ಯಾ ಜಿಣ್ಯೆಂತ್ ಕಾಯ್ದೆ ಕಾನೂನ್ ಕಶೆಂ ಉಪ್ಯಾರ್ತಾತ್ ತಶೆಂಚ್ ಅಡ್ಡಳ್ ಹಾಡ್ತಾತ್ ಮ್ಹಳ್ಳ್ಯಾಚೆರ್ ವಿಶ್ಲೇಶಣ್‌ಯೀ ತಾಣೆಂ ಸಮ್ಜೊನ್ ಘೆಲ್ಲೆಂ.

ವೃತ್ತಿಪರತೆಚ್ಯಾ ಕಾಮಾಂತ್ ಹಳ್ತಾರ್ ಗುರ್ದಾಸಾಕ್ ಆಪ್ಲೆಂ ಕಾಮ್ ಸಮ್ಜೊಂಕ್ ವೇಳ್ ಲಾಗ್ಲೊನಾ. ತಾಚೆಂ ಕಾಮಾಚೆಂ ಪಯ್ಲೆಂ ವರಸ್ ಕಾಬಾರ್ ಜಾಲೆಂ, ತಾಕಾ ರಾವೊಂಕ್ ಕೂಡ್ ದಿಲ್ಲೊ ತಾಚೊ ಸಯ್ಲೊ ಆತಾಂ ಕಾಚಾರ್ ಜಾಲ್ಲೊ ದೆಖುನ್ ಗುರ್ದಾಸಾಕ್ ಸಾಕಿನಾಂತ್ ಏಕ್ ಹಳ್ತಾಚೆಂ ಕೂಡ್ ಉಣ್ಯಾ ಭಾಡ್ಯಾಕ್ ಮೆಳ್ಳೆಂ. ಸಗ್ಳೊ ದೀಸ್ ತೊ ಭಾಯ್ರ್ ಆಸ್ತಾಲೊ ದೆಖುನ್, ಹೊಟೆಲಾಂತ್‌ಚ್ ಖಾಣ್, ಹೊಟೆಲಾಂತ್‌ಚ್ ಪಿಯೆವ್ಚ್. ಫಕತ್ ನಿತಳಾಯ್ ಆನಿ ಇಲ್ಲೊ ವಿಶೆವ್ ಘೆಂವ್ಚ್ಯಾಕ್ ಮಾತ್ ಗುರ್ದಾಸ್ ಕುಡಾಕ್ ಯೆತಾಲೊ.

ಅಶೆಂ ಮ್ಹಣೊನ್ ಕಾಂಯ್ ನಖ್ಲಿ ದೀಸ್ಲೊಡ್ಲಿ ಗುರ್ದಾಸಾಕ್ ನಾ. ಸಕಾಳಿಂ ಉಟೊನ್ ಕಾಮಾಕ್ ಗೆಲ್ಯಾರ್ ಸಾಂಜೆರ್ ನಖ್ಲೆಂ ಜಾವ್ನ್ ಪಾಟಿಂ ಯೆತಾ ಮ್ಹಣ್ ಸಾಂಗೊಂಕ್ ಜಾಯ್ನಾ. ಕೆದ್ನಾಂ ರಾತಿಂ ಮ್ಹಣಾಸರ್ ಪಯ್ಸ್ ಪಯ್ಸ್ ಗೆಲ್ಲೊ, ಥೊಡೆ ಪಾವ್ಲಿಂ ಥಂಯ್‌ಚ್ ರಾತ್‌ಫಾಲಿ ಕರ್ತಾಲೊ. ಥೊಡೆಪಾವ್ಲಿಂ ಪಯ್ಲಿಲ್ಯಾ ಗಾಂವಾಕ್ ಗೆಲ್ಯಾರ್ ರಾತಿಂ ಟ್ರೇಯ್‌ಚೆರ್‌ಚ್ಚ್ ನಿರೊನ್ ರಾತ್ ಪಾಶಾರ್ ಕೆಲ್ಲಿಯೀ ಆಸಾ. ಪತ್ರಿಕೋದ್ಯಮಾಂತ್ ಕೊಣಾಕ್ ಶಿಸ್ತೆಚಿ ಜಿಣಿ ಆಸಾ? "ನೀದ್, ಭುಕ್, ತಾನ್ ಹ್ಯಾ ಸರ್ವಾಚೊ ಹುಸ್ಕೊ ಆಸ್ತಲ್ಯಾಂಕ್ ಪತ್ರಿಕೋದ್ಯಮ್ ವೊಂಬ್ಲಾನಾ" - ಸಹಯೋಗಿ ವಾಗ್‌ಮೋರೆನ್ ಸಾಂಗ್ಲೆಲಿಂ ಉತ್ರಾಂ ಖಡಾಕಡ್ ಸತ್.

ಪಯ್ಲೆಂ ವರಸ್ ಸಂಪಯ್ತಚ್ಚ್ ಗುರ್ದಾಸಾಕ್ ~ಆರೊ ಮ್ಯಾಗಜಿನಾಚೊ ಪರ್ಮನೆಂಟ್ ರಿಪೋರ್ಟರ್ ಜಾವ್ನ್ ಘೆತ್ಲೆಂ. ತಾಕಾ ಆತಾಂ ಭಾತೆಂ ಚಡಯಿಲ್ಲೆಂ. ಕಂಪೆನಿಚಿ ಕಾಯ್ದೆ ಪಾಳುಂಕ್ ಆಸ್ಲೆ. ಹರ್ಯೆಕಾಚೊ ರೆಕಾರ್ಡ್ ದವ್ರುಂಕ್ ಆಸ್ಲೆಂ. ಹರ್ಯೆಕ್ ಕಾಮ್ ರೆಕಾರ್ಡ್ ಆಸ್ತಾಲೆಂ ತಶೆಂಚ್ ತಾಂಚೆಂ ಮೌಲ್ಯ್ ಮಾಪನ್ ಜಾತಾಲೆಂ.



ಆತಾಂ ಗುರ್ದಾಸ್ ಸ್ವತಂತ್ರ ರಿತಿನ್ ವೆವೆಗ್ಯಾ ಪ್ರಾಂತ್ಯಾಕ್ ವಚೊಂಕ್ ಸಕ್ತಾಲೊ. ಹಿಂದಿ, ಮರಾಠಿ, ಇಂಗ್ಲಿಶ್, ಕಾನಡಿಸವೆಂ ತಾಕಾ ಥೊಡಿ ಗುಜಾತಿ, ಥೊಡಿ ಸಿಂಧಿ, ಥೊಡಿ ಭೋಜ್‌ಪುರಿ ಸಯ್ತಾ ಯೆತಾಲಿ. ವರ್ಸಾಚ್ಯಾ ಅಖ್ರೇಕ್ ತಾಚ್ಯಾ ಕಾಮಾಚೆರ್ ಮಾಪ್ ಜಾತಾಲೆಂ 'ಪರ್ಫೋಮೆನ್ಸ್ ಎಪ್ರೇಯ್ಲ್' ಮ್ಹಳ್ಳ್ಯಾ ನಿಬಾನ್. ಹಾಚೆಸವೆಂ ಕಾಮಾಕ್ ಸೆರ್ವೆಲ್ಲೆ ಎದೊಳ್‌ಚ್ ಸೀನಿಯರ್ ರಿಪೋರ್ಟರ್, ಅಸಿಸ್ಟೆಂಟ್ ಎಡಿಟರ್ ಜಾಲ್ಲೆ. ಪುಣ್ ಗುರ್ದಾಸ್ ಜಸೊ ಆಸ್ಲೊ ತಸೊಚ್ ಆಸಾ. ತೆಚ್ ಖಾಡ್, ಖಾಂದಾರ್ ವಸ್ತಾಚೆಂ ಬ್ಯಾಗ್, ತಾಂತುಂ ಏಕ್ ಬೂಕ್, ಏಕ್ ಲಾಂಬ್ ಜುಬ್ಬೊ, ಜುಬ್ಬ್ಯಾಚ್ಯಾ ಬೊಲ್ಗಾಂತ್ ಏಕ್ ಪೆನ್ನ್, ದೊಳ್ಕಾಂಚೆರ್ ವೋಕ್ಲೆ, ಹಾತಿಂ ಏಕ್ ಪರ್ನೆಂ ವೋಚ್, ಪಾಂಯಾಂಕ್ ಕೊಲಾಪುರಿ ಚಪ್ಪಲ್.

ತಾಚೆ ಸೀನಿಯರ್ಸ್ ಹರ್ಯೆಕಾ ಪರ್ಫೋಮೆನ್ಸ್ ಎಪ್ರೇಯ್ಲಾಂತ್ ತಾಕಾ ಸಭಾರ್ ಸುಚನಾಂ ದಿತಾಲೆ. ಪುಣ್ ಗುರ್ದಾಸಾಚೆಂ ಚಿಂತಾಪ್ ಪತ್ರಾಚ್ಯಾ ಮುಳಾವ್ಯಾ ಚಿಂತ್ಯಾಕ್ ತಾಳ್ ಪಡಾನಾಸ್‌ಲ್ಲೆಂ.

ಪುಣ್ ಗುರ್ದಾಸ್ ಕಠೀಣ್ ಮಿನತೆಚೊ ರಿಪೋರ್ಟರ್, ಕೆದ್ನಾಂ ಆವ್ ಆಯ್ಲೆಂ, ವಾ ಉಚೊ ಪೆಟೊ, ಗಾಂವಾರ್ ಗಾಂವ್ ಲಾಸ್ಲೊ, ತೆದ್ನಾಂ ತೊ ಪಯ್ಲೊ ಹಾಜರ್ ಆಸ್ತಾಲೊ ಆನಿ ಹಿ ವರ್ದಿ ತಯಾರ್ ಕರ್ತಾಲೊ. ಅಶೆಂ ಎಕೇಕ್ ವರ್ಸಾಂ ಪಾಶಾರ್ ಜಾವ್ನ್ ಕಶೀಂಯ್ ಪಾಂಚ್-ಸ ವರ್ಸಾಂ ಕಾಡ್ಲಿಂ.

\*\*\*

"ತುಜೆ ಆದ್ಲೆ ರೆಕೋರ್ಡ್ ಪಳೆಲೆ ಹಾಂವೆಂ, ಪುಣ್ ವಿಶೇಸ್ ರಿತಿನ್ ತುಜೊ ವಾವ್ರ್ ಮ್ಹಾಕಾ ಪಳೆಂವ್ಕ್ ಮೆಳಾನಾ." ಶರಣ್ ಮೋಟ್‌ವಾನಿನ್ ಆದ್ಲಿಂ ಫಾಯ್ಲಾಂ ವಾಚುನ್ ಜಾತೆಚ್ಚೆ ಉಲಂವ್ಕ್ ಮುಖಾರಿಲೆಂ.

"....."

"ತುಜೆಲಾಗಿಂ ಜಿವಿತಾಂತ್ ಸ್ವಶ್ಚ್ ರಿತಿಚೊ ಮೋಟೊ ನಾ! ಮ್ಹಾಕಾ ದಿಸಾನಾ ತುಕಾ ಧ್ಯಾನ್ ದೀವ್ನ್ ಕಾಮ್ ಕರುಂಕ್ ತಾಂಕ್ತಾ ಮ್ಹಣ್. ತುಂ ಶಿಕ್ಷಿ ವರ್ಗಾಚೊ ವೆಕ್ತಿ, ಗಾಡ್ವಾಪರಿಂ ಫಕತ್ ಕಾಮ್ ಕರುಂಕ್ ಆಶೆತಾಯ್ ವಾ ತುಜ್ಯಾ ಜಿಣ್ಯೆಂತ್ ಉಂಚ್ಲ್ಯಾ ಹುದ್ದಾಕ್ ಪಾಂವ್ಚೊ ಶೆವೊಟ್ ಆಸಾ?"

"ಸರ್, ಹಾಂವ್ ಪ್ರೇತನ್ ಕರುನ್ ಆಸಾಂ"

"ಹೆಂಗೀ ತುಜೆಂ ಪ್ರೇತನ್?.. ಪಾಟ್ಲ್ಯಾ ಪಾಂಚ್ ವರ್ಸಾಂಚೆ ರೆಕೋರ್ಡ್ ಸಾಂಗ್ಲೆಪರಿಂ, ತುಕಾ ಅಜೂನ್ ಪಾಸೊನ್ ತುಜ್ಯಾ ಪೊರ್ಪೊಮೆನ್ನಾಚೆರ್ ಸಾರಾಂಚ್ಯಾಕೀ ಚಡಿತ್ ಅಂಕ್ ಮೆಳೊಂಕ್ ನಾಂತ್. ತುಕಾ ಕಳಿತ್ ಆಸೊಂಕ್ ಪುರೊ, ತುಕಾ ಪ್ರೊಮೋಶನ್ ದೀಜಾಯ್ ತರ್ ಉಣ್ಯಾರ್ ಉಣೆಂ ತೀನ್ ವರ್ಸಾಂ ಮ್ಹಣಾಸರ್ ತುಕಾ ಪಾವಣ್ಯಾಂಚ್ಯಾಕೀ ಚಡಿತ್ ಅಂಕ್ ಮೆಳ್ಚಿ ಗರ್ಜ್ ಆಸಾ.."

"ವ್ಹಯ್ ಸರ್, ಹಾಂವ್ ಜಾಣಾಂ"

"ತ್ಯಾ ಶಿವಾಯ್ ತುಕಾ ಇಂಪ್ರೂವ್ ಕರುಂಕ್ ಆಮಿ ಹರ್ಯೆಕಾ ರಿತಿನ್ ಪ್ರೇತನ್ ಕೆಲಾಂ, ಆವ್ಯಾಸ್ ದಿಲಾ. ಸೆಮಿನಾರಾಂಕ್ ತುಕಾ ಧಾಡ್ಲಾ, ಟ್ರೇಯಿಂಗ್ ತುಕಾ ಧಾಡ್ಲಾ. ತುಜೆಸವೆಂ ಕಾಮಾಕ್ ಸೆರ್ವೆಲ್ಲೆ ಆಜ್ ಹೆರ್ ಪತ್ರಾಂನಿ ಸಂಪಾದಕ್ ಜಾವ್ನ್ ಆಸಾತ್, ಆಮ್ಚ್ಯಾ ಕಂಪೆನಿಂತ್ಯೀ ಬಯಾ ಹುದ್ದ್ಯಾರ್ ಆಸಾತ್. ಪುಣ್ ತುಂ ಅಜೂನ್ ತೊಚ್ಚಿ ರಿಪೋರ್ಟರ್ ಜಾವ್ನಾಸಾಯ್, ತುಜ್ಯಾ ಜಿಣ್ಯೆಚೊ ಧ್ಯೇಯ್ ಕಸಲೊ ಮ್ಹಣ್ ಹಾಂವೆಂ ವಿಚಾರ್ಯೆತ್?"

"ಸರ್, ಬರಿ ಜಿಣಿ ಜಿಯೆಂವ್ಚೊಚ್ ಮ್ಹಜ್ಯಾ ಜಿಣ್ಯೆಚೊ ಧ್ಯೇಯ್"

"ಬರೆಂ ಆನಿ ಜಯೆವಂತ್ ಹಾಂಚೆಮಧೆಂ ಫರಕ್ ತುಂ ಸಮ್ಜತಾಯ್? - ಮಿಸ್ಟರ್ ಗುರ್ದಾಸ್, ಹಾಂವ್ ಪಳೆ, ಮ್ಹಜ್ಯಾ ಜಿಣ್ಯೆಚಿಂ ಹರ್ಯೆಕ್ ಕಾಮಾಂ ಏಕ್ ಶರ್ತಾಪರಿಂ ಸ್ವೀಕಾರ್ ಕರ್ತಾಂ, ಜಿಣ್ಯೆಚ್ಯಾ ಹರ್ಯೆಕಾ ಶರ್ತಾಂತ್ ರಿಸ್ಕ್ ಆಸಾ. ಆಮ್ಚ್ಯಾ ಜಿಣ್ಯೆಂತ್ ಸಯ್ ಹರ್ಯೆಕಾ ಶರ್ತಾಂನಿ ದೋನ್ ರಿತಿಚೆಂ ರಿಸ್ಕ್ ಆಸಾ. ಪಯ್ಲೆಂ ತ್ರೆಟ್ (ಭಿರಾಂತ್) ಆನಿ ದುಸ್ರೆಂ ಒಪೋರ್ಚುನಿಟಿ (ಆವ್ಯಾಸ್). ಆಮಿ ತ್ರೆಟ್ ಆಸ್ಚ್ಯಾಕ್ ಹೆರಾಂಚ್ಯಾ ಮಾತ್ಯಾರ್ ಟ್ರಾನ್ಸ್‌ಫರ್ ಕರಿಜಾಯ್, ಆನಿ ಒಪೋರ್ಚುನಿಟಿಂಕ್ ಆಪ್ಣಾಯ್ಲಯ್. ಹೆಂಚ್ ಜಯ್ತಾಚೆಂ ಪ್ರೋಮುಲಾ. ಆಜ್ ಮ್ಹಾಕಾ ಪಳೆಂ. ಮ್ಹಜೆಂ ಚಿಂತಾಪ್ ~ಆರೊ ಮ್ಯಾಗಜಿನಾಂತ್ ಆಸಾ. ಮ್ಹಜೊ ~ಆರೊ ಸದಾಂ ವಯ್ ವಯ್ ವಚೊಂಕ್ ಆಶೆತಾ. ಮ್ಹಾಕಾ ಹರ್ಯೆಕ್ಲ್ಯಾಂನಿ ಸ್ವಪ್ನಾಂ ಪಳೆಜಯ್ ಮ್ಹಳ್ಳಿ ಆಶಾ, ಹರ್ಯೆಕ್ಲ್ಯಾಂನಿ ವ್ಹಾಡಾಜಯ್ ಮ್ಹಳ್ಳಿ ಆಶಾ. ಮ್ಹಾಕಾ ದುಭಾವ್ ಜಾತಾ ತುಂ ಮ್ಹಜ್ಯಾ ಮಿಸಾಂವಾತ್ ಚಡ್ ತೇಂಪ್ ಬಾಳ್ಚಿ ಮ್ಹಣೊನ್."

"ಸರ್, ಭೋವ್ಯಾ ತುಮಿಂ ಸಾರ್ಕೆಂ ಸಾಂಗ್ಲೆಂ, ಹಾಂವ್ ತುಮ್ಚ್ಯಾ ಮಿಸಾಂವಾಕ್ ಜೊಕ್ಕೊ ವೆಕ್ತಿ ನ್ಹಯ್. ಹಾಂವೆಂ ಕಂಪೆನಿ ಧಾವ್ನ್ ಜಾಯ್ತೆಂ ಟ್ರೇಯಿಂಗ್ ಘೆತ್ಲೆಂ, ತರ್ಯೀ ಮ್ಹಜ್ಯಾ ಮತಿಂತ್ ಆಸ್ಚ್ಯಾ ಮುಳಾವ್ಯಾ ಸವಾಲಾಂಕ್ ಜವಾಬ್ ದಿಂವ್ಚ್ಯಾಕ್ ಎಕೀ ಟ್ರೇಯಿಂಗ್ ಸಕ್ಲಿಂ ನಾಂತ್"



"ವ್ಹಾಟ್!? ಕಸಲಿಂ ತಿಂ ಮುಳಾವಿಂ ಸವಾಲಾಂ? ತುಜ್ಯಾ ಜಾಗ್ಯಾರ್ ಹೆರ್ ಕೋಣೀಂ ಆಸ್ಲಿಂ ತರ್ ಆಜ್ ಕಿತ್ತುನ್ ಪಾವ್ತಿಂ ಮ್ಹಳ್ಳ್ಯಾಚೆಂ ಲೇಖ್ ಕೆಲಾಂಯ್ಚೆ ತುವೆಂ?"

"ಸರ್, ಹಾಂವ್ ಲೆಕಾಚಿ ಜಿಣಿ ಜಿಯೆಂವ್ಕ್ ಆಶೆನಾ ಸರ್. ಹಾಂವ್ ಜಾಣಾಂ, ಜಿಣ್ಯೆಂತ್ ದೋನ್ ರಿತಿಚಿ ರಿಸ್ಕ್ ಆಸ್ತಾತ್, ಎಕಾಂತ್ ಭಿರಾಂತ್ ಆಸ್ತಾ ದುಸ್ರ್ಯಾಂತ್ ಆವ್ಕಾಸ್ ಆಸ್ತಾ. ಭಿರಾಂತ್ ಆಸ್ಲೆಂ ಹೆರಾಂಚ್ಯಾ ಮಾತ್ಯಾರ್ ಘಾಲುಂಕ್ ಕಿತ್ಯಾಕ್‌ಗೀ ಮ್ಹಜೆಂ ಕೊಶೆಡ್ಡ್ ಮಾಂದಿನಾ, ತಶೆಂಚ್ ಆವ್ಕಾಸಾಕ್ ವೆಂಗುಂಕ್ ಸಯ್ತ್ ಮ್ಹಜೆಂ ಕಾಳಿಜ್ ಆಯ್ಕಾನಾ. ಮಾಘ್ ಕರಾ, ತುಮ್ಚೆಂ ವಯ್ರ್ ವೆಚ್ಯಾ ~ಆರೊ ಸಮೊರ್, ಮ್ಹಜ್ಯಾ ತಿಂತೆರಾಚೊ ~ಆರೊ ಸಕ್ಲಾ ಕುಶಿನ್ ಆಸಾ, ವಯ್ಲ್ಯಾ ದಿಶೆನ್ ಮ್ಹಜ್ಯಾನ್ ಬರಂವ್ಕ್ ಸಾಧ್ಯ್ ನಾ, ಕಿತ್ಯಾಕ್ - ತಾಂತುಂ ತೀಂತ್ ಗಳಾನಾ. ತೆಚ್ಚೆಪರಿಂ ಮ್ಹಾಕಾ ಆವ್ಕ್ ಆಯಿಲ್ಲಾ ಗಾಂವಾಂನಿ ಮ್ಹಜ್ಯಾ ಕಾಮಾಚ್ಯಾಕೀ ಚಡಿತ್ ಜಾವ್ನ್ ಥಂಯ್ ಪೊಳೊನ್ ವೆಚ್ಯಾ ಲೊಕಾಂಚ್ಯಾ ಕುಮ್ಕೆಕ್ ವೆಚಿ ಚಡಿತ್ ಗರ್ಜ್ ಮ್ಹಣ್ ಭಗ್ತಾ. ಖಿಂಯ್ಚರ್ ದೊಂಬಿ ಗಲಾಚೊ ಜಾತಾ, ಥಂಯ್ಚರ್ ಮ್ಹಾಕಾ ಮಸಾಲಾ ರಿಪೋರ್ಟಾಚ್ಯಾಕೀ, ಭಾಜ್ಲೆಲ್ಯಾಂಕ್ ಫ್ಹಕಾತ್ ದಿವಯ್ಚೆಂ ಕರ್ಚಿ ಚಡಿತ್ ಗರ್ಜ್ ಮ್ಹಣ್ ಭಗ್ತಾ. ಮಾಘ್ ಕರಾ ಸರ್, ಮ್ಹಜಿಂ ಸ್ವಪ್ನಾಂ ಹೆರಾಂಚಿಂ ಸ್ವಪ್ನಾಂ ಪಿಡ್ಲ್ಯಾರ್ ಕರ್ಚಿಂ ನ್ಹಯ್. ಮ್ಹಾಕಾ ಉಂಚ್ಲೊ ಹುದ್ದೊ ನ್ಹಯ್, ಉಂಚ್ಲೊ ವೆಕ್ತಿ ಜಾಂವ್ಚಿ ಮಾತ್ ಆಶಾ"

ಉಪ್ರಾಂತ್ ಕಸ್ಲೆಂಚ್ ಉಲವ್ಣೆಂ ತಾಂಚೆ ಮಧೆಂ ಚಲ್ಲೆಂ ನಾ.

\*\*\*

ಸುಮಾರ್ ವರ್ಸಾಂ ಉತರ್ಲ್ಯಾಂತ್!

ಆತಾಂ ಗುರ್ದಾಸ್ ಬರಯ್ಲ್ಯಾ, ಪತ್ರಿಕೋದ್ಯಮಾಂತ್ ನಾ, ಜುಬ್ಬೊ ನೆಸಾನಾ, ತಾಚೆ ಖಾಡ್ ಲಾಂಬ್ ಜಾಲ್ಯಾತ್, ಬೊಲ್ಸಾಂತ್ ತಿಂತೆರ್ ನಾ. ಫಕತ್ ರೊಪ್ಡ್ಯಾಚ್ಯಾ ಭುರ್ಗ್ಯಾಂಕ್ ಎಕ್ಟಾಂಯ್ ಕರುನ್ ಶಿಕಯ್ತಾ, ತಾಂಕಾಂ ನ್ಹಾಣಯ್ತಾ, ತಾಂಚೆಸವೆಂ ಜೆವ್ಪಾ, ತಾಂಚೆಸವೆಂ ನಿದ್ತಾ.

ಹಾಂ! ಸಾಂಗೊಂಕ್ ವಿಸರ್ಲೊಂ; ~ಆರೊ ಮ್ಯಾಗಜಿನಾಂತ್ ತೊ ರಿಪೋರ್ಟರ್ ಭಿಲ್ಕುಲ್ ನ್ಹಯ್! ತಾಣೆಂ ಸೊಡ್ಲಾಂ ವಾ ತಾಕಾ ಕಾಡ್ಲಾ ತೆಂ ತುಕಾ ಪುಣಿಂ ಕಳಿತ್ ಆಸ್ಲೆಂಚ್.

\*\*\* ೨೨೨ \*\*\*



## ಭಾಂದ್

ಶಣ್ಮುಕಾನಂದ್ ಸಭಾಸಾಲ್, ಮುಲುಂಡ್!

ಪಾಟ್ಲಾ ಸಭಾರ್ ವರ್ಸಾಂ ಉಪ್ರಾಂತ್ 'ಕ್ಲಿಯೊ ನಾಯ್ಬ್' ಜಾಂವ್ಚಿ ದೆಖೊನ್ ಹಜಾರಾಂನಿ ಲೊಕಾಂಚಿ ಖೆಟ್ ತಯಾ ಹೊಲಾಂತ್ ಭಲ್ಲಿನ್. ಮಾಂಚಿಯೆರ್ ಚಡೊನ್ ಗಾಂವ್ಚಾ ಕ್ಲಿಯೊಚ್ಯಾ ತಾಳ್ಯಾಂತ್ಲಿ ಮಧುರತಾ ಆಜ್ ತಯಾ ಹೊಲಾಂತ್ ಭರ್ಲಾ ಲೊಕಾಂಸವೆಂ, ಕದೆಲಾಂ, ಬಾಂಕ್ ಕಿತ್ಯಾಕ್ ವ್ಹಣದ್ ಸಯ್ತ್ ಭಗ್ತಾಲಿ ಜಾವ್ಯೆತ್, ದೆಖೊನ್ ಜೆದ್ನಾಂ ಕ್ಲಿಯೊ ಗಾಯ್ತಾಲೊ, ತೆದ್ನಾಂ ಜಮ್ಲಲೊ ಹರ್ಯೆಕಲೊ ಲೊಕ್, ಚೀತ್ ದೀವ್ನ್ ಆಯ್ಕತಾಲೊ. ಕೊಣ್ ಹಾಸ್ತಾಲೊ ಆನಿ ಕೊಣ್ ರಡ್ತಾಲೊ.

ಅಶೆಂ ಪಳೆಲ್ಯಾರ್ ಕ್ಲಿಯೊತಸಲೊ ಗಾವ್ಪಿ ಎದೊಳ್ ಉದೆಲ್ಲೊಚ್ ನಾ. ಜಿಣ್ಯೆಂತ್ ತೊ ಕಸೊಯ್ ಆಸೊಂ, ಪೂಣ್ ಮಾಂಚಿಯೆರ್ ಜೆದ್ನಾಂ ತೊ ಚಡ್ತಾ, ಲೊಕಾಂಕ್ ಭಾಂಧೂನ್ ಘಾಲ್ಚಿ ಸಕತ್ ತಾಚ್ಯಾ ತಾಳ್ಯಾಕ್ ಆಸಾ ಮ್ಹಣ್ಣೆ ಸಭಾರ್ ಆಸಾತ್.

ಅಡೆಜ್ ವೊರಾಂಚಿ ಮ್ಯೂಜಿಕಲ್ ಸಾಯ್ಬ್ ಜಾತಾನಾ ವೊರಾಂ ಸಾಡೆ ಇಕ್ರಾ ಜಾಲ್ಲಿಂ.

ಶಣ್ಮುಕಾನಂದ್ ಹೊಲ್ - ಅಖ್ಯಾ ಮುಂಬ್ಯಾಂತ್ಲೆಂ ವ್ಹಡ್ಲೆಂ ಹೊಲ್ ಹ್ಯಾ ಘಡ್ಯೆ ನಿಶ್ಯೆಬ್ಡ್ ಜಾಲ್ಲಿಂ. ಲೊಕಾಂನಿ ತಾಳಿಯೊ ಪೆಟೊನ್, ಬೊಬೊ ಫಾಲೂನ್ ತಾಂಚಿ ಹಾತ್, ತಾಳೆ ಧಕ್ಲೆ ಜಾವ್ಯೆತ್. ಪ್ರಾಯೊಜಕಾಂನಿ ಹ್ಯಾ ನಾಯ್ಬಾಂತ್ ಖೊಬ್ ಕಮಾಯ್ಲೆಂ. ಎಕಾ ರಿತಿಚೆಂ ಹೆಂ ರಿಸಕ್ ತರ್ಯಿ ಪ್ರಾಯೊಜಕಾಂಚೆರ್ ಕ್ಲಿಯೊಚೆರ್ ಆಸ್ಲಿ ಪಾತ್ಯೆಣಿ ಕ್ಲಿಯೊನ್ ನಿಜಾಯ್ಫಯಿ ರುಜು ಕೆಲ್ಲಿ.

ಸಗ್ಳಿಂ ಕಲಾಕಾರಾಂ ಉಟೊನ್ ವ್ಹಾಜಾಂತರಾಂ ಪ್ಯಾಕ್ ಕರ್ನ್ ಜೆವ್ಣಾಸಾಲಾಕ್ ರಿಗ್ತಾ ವೆಳಾರ್ ವೊರಾಂ ಸಾಡೆ ಭಾರಾ ಉತ್ರಾಲ್ಲಿಂ. ಕ್ಲಿಯೊ ಅಜೂನ್ ತಾಕಾ ಮೆಳೊಂಕ್ ಆಯಿಲ್ಲಾ ಎಕೆಕಾ ಅಭಿಮಾನೀಕ್ ಮೊಗಾಚೊ ಅಧೆವ್ನ್ ಮಾಗ್ತಾಲೊ.

ಕೊಣ್ ಭುರ್ಗಿಂ, ಕೊಣ್ ವ್ಹಡಾಂ, ಕೊಣ್ ಪ್ರಾಯೆಸತಾಂ - ಸರ್ವಾಂ ಕ್ಲಿಯೊಚ್ಯಾ ಪದಾಂಚಿಂ ಅಭಿಮಾನಿ.

ಪೂರಾಂ ದೆಡಾಂಕ್ ಲಾಗಿಂ ಜಾಂವ್ಚಾ ವೆಳಾರ್, ಆಯಿಲ್ಲೊ ಸಗ್ಳೊ ಲೊಕ್ ಪಾಟಿಂ ಪರ್ತಾಲ್ಲೊ ದೆಖೊನ್ ಕ್ಲಿಯೊ ಜೆವ್ಣಾಸಾಲಾಕ್ ರಿಗೊನ್ ಜೆಂವ್ಚ್ಯಾ ವೆಳಾರ್ ತಾಚ್ಯಾ ಬ್ಯಾಂಡಾಂತ್ ಡ್ರಮ್ ಖೆಳ್ಳಾನ್ ಎಕ್ ಪುಲಾಂಚೊ ತುರೊ ಆನಿ ಎಕ್ ಪತ್ರ್ ಹಾಡನ್ ಕ್ಲಿಯೊಚ್ಯಾ ಹಾತಾಂತ್ ದಿಲೆಂ. ಆಯ್ಲೊ ದೀಸ್ ಕ್ಲಿಯೊಚೊ ಭಾಗಿ ದೀಸ್ - ಪಾಟ್ಲಾ ಸಭಾರ್ ವರ್ಸಾಂ ಉಪ್ರಾಂತ್ ಅಸ್ಲೊ ದೀಸ್ ಪರತ್ ಯೆಂವ್ಚೊ ಸಗ್ಳಿ ಕೂಡ್‌ಭರ್ ಪುಲಾಂಚೊ ಸುವಾರ್ ಭಲೊನ್, ಸಗ್ಳೆಂ ಹೊಲ್‌ಭರ್ ಪುಲಾಂ, ತುರೆ, ಬುಕ್ಕೆ....

ಕ್ಲಿಯೊನ್ ತೊ ಬುಕ್ಕೊಯಿ ಕುಶೀಕ್ ದವ್ನ್ ತೆಂ ಕಾಗಾದ್ ಉಫ್ಡಲೆಂ. ತಾಂತುಂ ಸೊಭೀತ್ ಲ್ಹಾನ್ ಅಕ್ಷರಾಂನಿ ಇತ್ಲೆಂಚ್ ಬರಯಿಲ್ಲೆಂ;

ಮೊಗಾ,

ಹೌಸ್‌ಫೂಲ್ ಕಾರ್ಯೆಂ ಭೊವ್ ಯಶ್ಲೆನ್ ಚಲ್ಯಿಲ್ಲಾ ತುಕಾ ಕಾಳ್ಜಾಂತಲೆ ಅಭಿನಂದನ್!

ತುಕಾ ಮುಖಾಮುಖಿ ಭೆಟ್ಟೆಂ ಧಯ್ತ್ ಮ್ಹಾಕಾ ನಾತ್‌ಲ್ಲ್ಯಾನ್ ಪತ್ರಾಧ್ವಾರಿಂ ಮುಖಾಮುಖಿ ಜಾವಂಕ್ ಚಿಂತ್ಲೆಂ.

ತುಜೆಥಾವನ್ ಘೆತ್‌ಲ್ಲೊ ವೆಗ್ಳಾಚಾರ್ ಮ್ಹಾಕಾ ಭೊವ್ ಮಾರಗ್ ಪಡ್ಲೊ ಮ್ಹಣ್ ಆಜ್ ತುವೆಂ ರುಜು ಕೆಲೊಯ್.. ತುಜ್ಯಾ ತಾಳ್ಯಾಂತ್ ಆಸ್ಚಿ ದೂಕ್ ಮ್ಹಜ್ಯಾ ಕಾಳ್ಜಾಕ್ ಅಜೂನ್ ತೊಪೂನ್ ಆಸ್ತಾನಾ ಹಿಂ ಉತ್ರಾಂ ಬರ್ವಂಕ್ ಮ್ಹಜ್ಯಾಚ್ ಸವಾಭಿಮಾನಾಚೆಂ ತಿಂತೆರ್ ವೊತೂನ್ ಬರಯ್ತಾಂ;

ಹಾಂವ್ ತುಜೊ ಅಜೂನ್ ಮೊಗ್ ಕರ್ತಾಂ ಮೊಗಾ. ತುಂ ಮ್ಹಾಕಾ ಸ್ವೀಕಾರುಂಕ್ ತಯಾರ್ ಆಸ್ಚಿ ತರ್ ಪರತ್ ತುಜ್ಯಾ ಜಿಣ್ಯೆಂತ್ ಯೆವಂಕ್ ರಾಕೊನ್ ಆಸಾಂ. ತುಂ ಖುಶಿ ವರ್ತಾಯ್ ತರ್ ಹ್ಯಾ ಸಕಯ್ಲಾ ನಂಬ್ರಾಕ್ ಸಂಪ್ರಕ್ ಕರ್ಮೆತಾ,

ತುಕಾ ಪರತ್ ದೊಳೆಭರ್ ಪಳೆವಂಕ್, ತುಜ್ಯಾ ವೆಂಗೆಂತ್ ವಿಶೆವ್ ಘೆವಂಕ್ ಆಶೆಂವ್ಚೆಂ,

ಫಕ್ ತುಜೆಂ

ವಿಯೊಲಾ

ವಾಚೂನ್ ಕ್ಲಿಯೊಚ್ಯಾ ಕಾಳ್ಜಾಂತ್ ಕಸ್ಲಿಂಚ್ ಭಗ್ಣಾಂ ಉದೆಲಿಂ ನಾಂತ್.

ತೊ ಧಕ್‌ಲ್ಲೊ; ಕುಡಿಂತ್ ತಶೆಂ ಮತಿಂತ್. ತಾಕಾ ವಿಶೆವ್ ಜಾಯ್ ಆಸ್‌ಲ್ಲೊ. ಕೊಣಾಯ್ಲಾಗಿಂ ಕಸ್ಲೊಚ್ ಪ್ರಸ್ತಾಪ್ ಕಾಡ್ಲೊನಾ..

ಆಪ್ಲ್ಯಾ ಟ್ರೂಪಾಸವೆಂ ಗಾಡಿಯೆರ್ ಬಸೊನ್ ತೊ ಆಪ್ಲ್ಯಾ ಕುಡಾಕ್ ಪಾಟಿಂ ಪಾವ್ಲೊ.

ಧಕ್‌ಲ್ಲಾ ಕುಡೀಕ್ ದೂಕ್‌ಲ್ಲಾ ಮತೀನ್ ತಾಚೆಂ ಪಾಶಾರ್ ಜಾಲ್ಲೆಂ ಕಾಲ್ ಉಸ್ತಾನ್ ಘಾಲುಂಕ್ ಧರ್ಲೆಂ - ನಾಕಾ ನಾಕಾ ಮ್ಹಳ್ಳಾರಾಯಿ ಪರತ್ ಪರತ್ ತೆಚ್ ವೆಗ್ಳಾಚಾರಾಚಾ ದುಖಿಚಿಂ ಖೊಂವ್ಣಾಂ ತಯಾ ಉಡಾಸಾನ್ ಖಿಮ್ಮುಂಕ್ ಧರ್ಲೆಂ..

\*\*\*

ವಿಯೊಲ್ಲಾಚಿ ಪಯ್ಲಿ ಭೆಟ್ ಜಾಂವ್ಣಾ ವೆಳಾರ್ ಕ್ಲಿಯೊ ಪುಡ್ಡುಡೀತ್ ತರ್ನಾಟೊ ಆನಿ ಜೊಕ್ಕೊ ಘಮಂಡ್ಯ ಆಸ್ಲೊ.

ಪಳೆವಂಕ್ ಸೊಭೀತ್ ದಿಸ್ಚೊ ಕ್ಲಿಯೊ ಖಿರೊಚ್ ಗೊರೊ ಜಾವ್ನ್, ಭರ್ತಿ ಜಿವಾನ್ ಪುಲೊನ್ ರಾವ್‌ಲ್ಲೊ, ತಯಾ ಭಾಯ್ರ್ ಅಪುರ್ಭಾಯೆಚೊ ತಾಚೊ ತಾಳೊ ಖಿಂಚ್ಯಾ ಚೆಡ್ವಾಕ್‌ಯಿ ಕಾಳ್ಜಾಂನಿ ಲ್ಹಾರಾಂ ಹಾಡ್ವಂಕ್ ಸಕ್ತೀತ್. ತಯಾ ಭಾಯ್ರ್ ಜಾಯ್ತಿಂ ತರ್ನಾಟಿಂ ಚೆಡ್ವಾಂ ಸಯ್ತ್ ಕ್ಲಿಯೊಕ್ ಲವ್ ಲೆಟ್ರಾಂ ದೀವ್ನ್, ರಗ್ತಾಚಿಂ ಲವ್ ಲೆಟ್ರಾಂ ದೀವ್ನ್ ಕ್ಲಿಯೊಕ್ ಖಿರಂಚ್ ಜಾವ್ನ್ ಘಮಂಡಿ ಕೆಲ್ಲೊ.

ಸಗ್ಳೊ ದೀಸ್ ಗಿಟಾರ್, ಮ್ಯೂಜೀಕ್ ಆನಿ ಸಿಗ್ಗೆಟಿ ವೊಡ್ವಾ ಕ್ಲಿಯೊಚಿ ಆವಯ್ ಗಲ್ಪಾಂತ್ ಆಸ್‌ಲ್ಲಿ. ಎಕ್ಲೊಚ್ ಪೂತ್ ಕ್ಲಿಯೊ ದೆಖೊನ್ ತಾಕಾ ದರ್ಬಸತ್ ಪೊಯ್ಚೊ ಮೆಳ್ತಾಲೊ ತರಾಯಿ ಕ್ಲಿಯೊಚಿ ಪಿಸಾಯ್ ಗಾಂವ್ಚಿ ಆನಿ ಅಪ್ಲೆಂಚ್ ಮ್ಹಳ್ಳೊ ಎಕ್ ಸಂಗೀತ್ ಪಂಗಡ್ ಭಾಂದ್ಲಿ ಪಿಸಾಯ್ ತಾಕಾ ಲಾಗ್‌ಲ್ಲಿ ತೈಚ್ ವೆಳಾರ್.

ಕ್ಲಿಯೊ ಗಾವ್ಪಿ ಮಾತ್ ನ್ಹಯ್, ವ್ಹಾಜಂತರಾಂ ಖೆಳ್ಳಿ ಕಲಾ ತೊ ಅಪುರ್ಭಾಯೆನ್ ಜಾಣಾಸಲೊ. ಗಿಟಾರಾಸವೆಂ ವಾಯೊಲೀನ್, ಡ್ರಮ್ಸ್, ಕೀಬೊರಡಾರ್ ಖೆಳೊಂಕ್‌ಯಿ ಜಾಣಾಸಲೊ. ತರಾಯಿ ಜೆದ್ನಾಂ ತೊ ಗಾಯ್ತಾಲೊ, ತಾಕಾ ಹೆರ್ ಕಲಾಕಾರಾಂಚಿ ಗರ್ಜ್ ಜರೂರ್ ಆಸ್ಲಿ.

ಅಶೆಂ ತಾಚೊ ಪಂಗಡ್ ಘಡೊನ್ ಯೆಂವ್ಚ್ಯಾ ದಿಸಾಂನಿ ತಾಕಾ ಭೆಟೊನ್‌ಯಿ ತಾಚೆರ್ ಕಸ್ಲಿಂಚ್ ಭಗ್ಣಾಂ ಧಾಖಿಯ್ಲಾತ್‌ಲ್ಲಾ ವಿಯೊಲಾಚೆರ್ ತಾಚೆಂ ಘಮಂಡಿ ಮನ್ ರಾಕೊನ್ ಆಸ್‌ಲ್ಲೆಂ. ಕಶೆಂ ಪುಣಿಂ ಕರ್ನ್ ಹ್ಯಾ ಚೆಡ್ವಾಕ್ ಅಪ್ಲೆಂ ಕರ್ನ್ ಘೆಜಾಯ್ ಮ್ಹಳ್ಳಿಂ ಚಿಂತ್ರಾ ತಾಚ್ಯಾ ಮತಿಂತ್ ಉದೆವ್ನ್ ಆಯಿಲ್ಲೆಂ.



ವಿಯೋಲಾ ಸಯ್ತ್ ಪಳೆವಂಕ್ ಸೋಭೀತ್ ಜಾವ್ನ್ ಸಂಗೀತಾಚಿ ವಿಶೆಸ್ ವೊಡ್ ಆಸ್ಲಿ. ತಾಕಾ ಕ್ಲಿಯೋಚೊ ತಾಳೊ ಭೊವ್ ಪಸಂದ್ ಆಸ್ಲೊ ದೆಖೊನ್ ಕ್ಲಿಯೋಚ್ಯಾ ಟ್ರೂಪಾಂತ್ ಗಾವಂಕ್ ಮನ್ ಕರ್ನ್ ತೆಂ ಭರ್ತಿ ಜಾಲ್ಲೆಂ.

ಸಾತ್ ತರ್ನಾಟಿಂ ಎಕಾ ಟ್ರೂಪಾಂತ್ ಎಕಾ ಕುಟ್ಮಾಪರಿಂ ಅಭ್ಯಾಸ್ ಕರ್ತಾಲಿಂ.

ಅಜೀಕ್ ಪಯ್ಲಿ 'ಕ್ಲಿಯೊ ನಾಯ್' ಸುಮಾರ್ ತೆವೀಸ್ ವರ್ಸಾಂಧಿಂ ಜಾಲ್ಲಿ. ತೀಯ್ ಫಾಟೊಪಾರಾಂತ್ಲ್ಯಾ ಎಕಾ ಲ್ಹಾನ್ ಇಸ್ಕೂಲಾಂತ್. ಪೂಣ್ ಥಂಯ್ಚೆರ್ ಹಾಜರ್ ಆಸ್ಲ್ಲ್ಯಾ ಲೊಕಾಂನಿ ಕೆಲ್ಲಿ ತಾರೀಫ್ ಮ್ಹಳ್ಳಾರ್ ಕೆದಿ ವರ್ತಿ? ಫಾಡ್ಯೆನ್ 'ಕ್ಲಿಯೊ' ಅಖ್ಲ್ಯಾ ಮುಂಬ್ಯಾಂತ್ ಫಾಮಾದ್ ಜಾಲೊ. ಕೆನ್ನಾ ಬ್ಯಾಂಡ್ಯಾ ತರ್ ಕೆನ್ನಾ ಮಜ್ಗಾಂವ್, ಕೆನ್ನಾ ದೊಭಿತಲಾವ್ ಆನಿ ಕೆನ್ನಾ ತಾರ್ದೆವ್, ಕೆನ್ನಾ ಅಂಧರಿ ತರ್ ಕೆನ್ನಾ ಬೊರೊವ್ಲಿ, ಕೆನ್ನಾ ಸಾಂತಾಕ್ರೂಜ್ ತರ್ ಕೆನ್ನಾ ಕುರ್ಲಾ..

ಕ್ಲಿಯೊ ಫಾಡ್ಯೆನ್ ಎಕ್ ಸ್ಪಾರ್ ಜಾಲೊ - ಸಂಗೀತ್ ಸ್ಪಾರ್!!!

ಕ್ಲಿಯೊ ಆನಿ ವಿಯೋಲಾಚ್ಯಾ ಜೊಡ್ಯಾಕ್ ಲೊಕಾಂನಿ ಸಯ್ತ್ ಪಸಂದ್ ಕೆಲೊ ಮ್ಹಣ್ಚೆ ದಿಸಾನ್ ದೀಸ್ ವಿಯೋಲಾಚೆಂ ಮನ್ ಕ್ಲಿಯೊಚೆರ್ ಮಾಲ್ವೊನ್ ಆಯ್ಲೆಂ ಆನಿ ಎಕಾ ದಿಸಾ ಎಕಾ ಲ್ಹಾನ್ ಚಿಟಿಚೆರ್ ವಿಯೋಲಾನ್ ಕ್ಲಿಯೊಕ್ ಇತ್ಲೆಂಚ್ ಬರವ್ನ್ ಧಾಡ್ಲೆಂ;

"ತುಕಾ ಭೆಟ್ಲ್ಲ್ಯಾ ಉಪ್ರಾಂತ್ ಮ್ಹಜೆಂ ಕಾಳೀಜ್ ಚೊರಿ ಜಾಲಾಂ - ಚೊರಿ ಜಾಂವ್ಚ್ಯಾಂಧಿಂ ತಾಂತುಂ ಆಸ್ಲೆಂ ರುಪ್ಣೆಂ ತುಜೆಂ ದೆಖೊನ್ ತುಜೆಲಾಗಿಂ ಪುಣಿಂ ತೆಂ ಪಾವ್ಲಾಂಗಿ?"

ವಾಚೂನ್ ಕ್ಲಿಯೊ ಕಾಲುಬುಲೊ ಜಾಲ್ಲೊ.

ಉಪ್ರಾಂತ್ ಜಾಯ್ತೆಪಾವಟಿಂ ತಿಂ ಭೆಟಿಂ - ಥೊಡೆಪಾವಟಿಂ ಉಗ್ತೆಂ ತರ್ ಥೊಡೆಪಾವಟಿಂ ಗುಪ್ತಿಂ..

ಕ್ಲಿಯೊಚೊ ಫಮಂಡ್ ಆನಿ ವಿಯೋಲಾಚೆಂ ಕಾಳೀಜ್ ದೊನ್ಯಿ ಜಿಕ್ವಾರ್ ಆಸ್ಚಾ ವೆಳಾರ್ - ಎಕಾ ದಿಸಾ ವಿಯೋಲಾನ್ ಕ್ಲಿಯೊಕ್ ಸುಡಾಳ್ ಉತ್ರಾಂನಿ "ಹಾಂವ್ ತುಜೊ ಮೊಗ್ ಕರ್ತಾಂ" ಮ್ಹಳೆಂಚ್..

ಉಪ್ರಾಂತಲೆ ದೀಸ್ ಭೋವ್ ಮಧೂರ್ ಜಾವ್ನ್ ವಿಯೋಲಾಕ್ ಭಗ್ಗೊಂ. ಅಶೆಂ ಪಳೆಲ್ಯಾರ್ ಎಕೆಕಾ ದಿಸಾ ಜಶೆಂ ಕ್ಲಿಯೊ ಜಯ್ತಾಚೊ ಮುಕೂಟ್ ಜೊಡುಂಕ್ ಮುಖಾರ್ ಮುಖಾರ್ ವೆತಾಲೊಗಿ ತಶೆಂಚ್ ವಿಯೋಲಾ ಸಯ್ತ್ ಕ್ಲಿಯೊಕ್ ಲಾಗಿಂ ಲಾಗಿಂ ಯೆತಾಲೆಂ.

ಕ್ಲಿಯೊ ಸಯ್ತ್ ಹರ್ಯೆಕ್ ಪಾವ್ಪಿಂ ವಿಯೋಲಾಕ್ ಎಕೆಕ್ ಇನಾಮ್ ದಿತಾಲೊ.

ಕೆನ್ನಾ ಮೊಲಾಧೀಕ್ ಮುಸ್ತಾಯಕಿ ತರ್ ಕೆನ್ನಾ ವೊಚ್. ಕೆನ್ನಾ ಮೊಚಿ ತರ್ ಕೆನ್ನಾ ಸೂಟ್..

ತಾಂಚ್ಯಾ ಜಿಣ್ಯೆಚಿಂ ರೊದಾಂ ಅಶಿಂಚ್ ಬರ್ಯಾನ್ ಘಂವ್ತಾಲಿಂ..

ದಿಸಾಳ್ಕಾ ಪತ್ರಾಂನಿ ಕ್ಲಿಯೊಚಿ ತಸ್ವೀರ್ ಛಾಪೊನ್ ಆಯ್ಲಿ. ತೈ ದಿಸಾ ವಿಯೋಲಾಚಾ ಕೊಲೆಜಿಂತ್ ಸರ್ವಾಂನಿ ಕ್ಲಿಯೊಚಿ ತಾರಿಪೊ ಕೆಲ್ಯೊ - ವಿಯೋಲಾ ಭರ್ಮಾನ್ ಕ್ಲಿಯೊಚ್ಯಾ ಗಳ್ಯಾಂಕ್ ವೆಡೊ ಘಾಲಿಲಾಗಲೊಂ.

ಎಕಾ ದಿಸಾ ಕ್ಲಿಯೊನ್ ಎಕ್ ಮೊಲಾಧೀಕ್ ವಜ್ರಾಚಿ ಮುದಿ ಇನಾಮ್ ಜಾವ್ನ್ ವಿಯೋಲಾಕ್ ದಿಲಿ. ವಿಯೋಲಾನ್ ಕ್ಲಿಯೊಕ್ ಅಂಧೂರ್ನ್ ವೆಂಗ್ ಮಾರ್ಲಿ ಆನಿ ತಾಕಾ ಎಕ್ ಉಮೊ ದಿಲೊ.

ವಿಯೋಲಾ ಬಿಜೆಸ್ ಮ್ಯಾನೇಜ್‌ಮೆಂಟ್ ಶಿಕೊನ್ ಆಸ್ಲೆಂ. ಪೂಣ್ ಕ್ಲಿಯೊಕ್ ಶಿಕಾಪ್ ಮತೀಕ್ ರಿಗಾನಾಸಲೆಂ - ತಯಾ ಶಿವಾಯ್ ಹರ್ಯೆಕಾ ಮಯ್ನಾಂತ್ ಎಕೆಕ್ ಕ್ಲಿಯೊ ನಾಯ್ಬ್ ಆಸ್ತಾಲಿ ಆನಿ ಕ್ಲಿಯೊಕ್ ದುಡ್ಡಾನ್ ಕಿತೆಂಚ್ ಉಣೆಂ ನಾತ್ಲೆಂ.

\*\*\*

ಥೊಡ್ಯಾಚ್ ವರ್ಸಾಂನಿ ಕ್ಲಿಯೊಚಿ ಆವಯ್, ಗಾಂವಾಕ್ ಯೆಂವ್ಚಾ ಎಕಾ ವಿಮಾನ್ ಆವ್ಡಾಂತ್ ಸರ್ಲಿ ದೆಖೊನ್ ಕ್ಲಿಯೊಕ್ ಆತಾಂ ವಿಯೋಲಾಚೊ ಆಧಾರ್ ಘೆಜಾಯ್ ಪಡ್ಲೊಚ್.

ವಿಯೋಲಾಚೊ ಬಾಪೂಯ್ ಶ್ವೇರಾಚೊ ನಾಂವಾಡದೀಕ್ ವಕೀಲ್ ಆನಿ ಹ್ಯಾ ಲಗ್ನಾಕ್ ವಿರೊದ್ ಆಸ್ಲೊ. ಅಪ್ಲ್ಯಾ ಧುವೆಕ್ ಬರೆಂ ಘರಾಣ್ಯಾಚಿ ಸಯ್ಲೀಕ್ ಆಸ್ಲಿ - ಚೆಡೊ ಬ್ಯಾಂಕಾಂತ್ ಡೆಪ್ಯುಟಿ ಮೆನೆಜರಾಚಾ ಹುದ್ದ್ಯಾರ್ ಆಸ್ಲೊ. ತರ್ಯಿ ಅಪ್ಲ್ಯಾ ಧುವೆಚಾ ಮಿಶೆಮುಖಾರ್ ತಾಣೆಂಚ್ ಖಾಲ್ತಿಮಾನ್ ಘಾಲೊ. ಕ್ಲಿಯೊ ಆನಿ ವಿಯೋಲಾ ದೊಗಾಂಯ್ ಲಗ್ನಾಂತ್ ಎಕವ್ಪಲಿಂ - ಭೋವ್ ಗಡ್ಡಾಯೆಚಿಂ ಕಾಜಾರ್. ದೀಸ್‌ಭರ್ ನಾಚ್, ಗಾಯ್ನ್ ಆನಿ ಖಾಣ್-ಪಿಯೊಣೆಂ..

ಹನಿಮೂನಾಕ್ ಊಟಿ, ಶಿಮ್ಲಾ, ಕಾಶ್ಮೀರ್ ಸಗ್ಳ್ಯಾನ್ ಭಂವ್ಲಿಂ. ಆನಿ ಸುಮಾರ್ ದಿಸಾಂ ಉಪ್ರಾಂತ್ ಪರತ್ ಕ್ಲಿಯೊ ನಾಯ್ವಾಂತ್ ಗಾವಂಕ್ ಲಾಗ್ಲೊ..

ಎಕಾ ದಿಸಾ ಅಫ್ಲೀತ್! ತಾಕಾ ಹಳ್ಳಾಚೊ ತಾಪ್ಲೊ ಯೆವ್ನ್ ಕ್ಲಿಯೊಚೊ ತಾಳೊ ಬಸ್ಲೊ.. ತರ್ಯಿ ಸಾಂಗಾತ್ಯಾಂನಿ ಧಯ್ ದಿಲೆಂ - ಕಿತ್ಯಾಕ್ ಕ್ಲಿಯೊಶಿವಾಯ್ ತಾಂಚ್ಯಾ ಟ್ರೂಪಾಂತ್ ಬರೆಂ ಗಾಂವ್ಲೊ ದಾದ್ಲೊ ನಾತ್ಲೊ. ಕ್ಲಿಯೊನ್ ಕಿತ್ತೆಂ ಪ್ರೆತನ್ ಕೆಲ್ಯಾರಿ ಮಾಂಚಿಯೆರ್ ತಾಚ್ಯಾನ್ ಬರೆಂ ಕರ್ನ್ ಗಾವಂಕ್ ಜಾಲೆಂಚ್ ನಾ.. ನಾಯ್ವಾಕ್ ಹಾಜರ್ ಆಸ್ಚಾ ಲೊಕಾಂಚಿ ಬೊಬ್ ಚಡ್ಲಿ. ಕೊಣೆ ಫಾತೊರ್ ಮಾರುಂಕ್ ಲಾಗ್ತಾನಾ ಕೊಣೆ ಟೊಮ್ಯಾಚೊ ಮಾರುಂಕ್ ಧರ್ಲೆಂ. ಸಗ್ಳಿ ನಾಯ್ವ್ ಸತ್ಯಾನಾಸ್..

ಲೊಕಾಂನಿ ರಾಗಾನ್ ಕದೆಲಾಂ ಮೊಡ್ಲಿಂ. ಕೊಣೆಂ ಬ್ಯಾನ್ತಾಂ ಪಿಂಜ್ಲಿಂ, ಕೊಣೆ ಮಾಯ್ಕಾ ಮೊಡನ್ ಫಾಲೆ ಆನಿ ಕೊಣೆ ವ್ಹಾಜಂತರಾಂ ಪುಟವ್ನ್ ಫಾಲಿಂ..

ಪ್ರಾಯೊಜಕಾಂಕ್ ಕರೀಣ್ ಲುಕ್ಸಾಣ್ ಜಾಲೊ.

ಹೊಲಾಕ್ ಜಾಲ್ಲ್ಯಾ ಲುಕ್ಸಾಣೆಕ್ ಪ್ರಾಯೊಜಕಾಂನಿ ಭರ್ನ್ ದೀವಂಕ್ ಪಡ್ಲೆಂ.. ಕ್ಲಿಯೊಕ್ ಕಿತೆಂಚ್ ಮೆಳ್ಳೆಂನಾ - ಪೂಣ್ ಫಡ್ಲೆನ್ ತಾಚೆಂ ನಾಂವ್ ಪಾಡ್ ಜಾಲೆಂಚ್!!

ಕ್ಲಿಯೊ ಧಟಾಕಲೊ! ಜಿಣ್ಯೆಂತ್ ಎದೊಳ್ ಪರ್ಯಾಂತ್ ಫಡೊಂಕ್ ನಾತ್ಲೆಂ ಆಜ್ ಫಡ್ಲೆಂ. ಎದೊಳ್ ಪರ್ಯಾಂತ್ ಲೊಕಾಂಚಾ ನದ್ರೆಂತ್ ಹೀರೊ ಆಸ್ಲೊ ತೊ ಫಡ್ಲೆನ್ ಜೀರೊ ಜಾಲ್ಲೊ..

ತಾಚಿ ಮತ್ ಪಿಸಾಂತೂರ್ ಜಾಲಿ, ರಾತಿಂ ನಿದ್ಲಾರ್ ತಾಕಾ ನೀದ್ ಪಡ್ಲಿನಾ, ಫಕತ್ ಬೊಬೊ ಫಾಲ್ಚೊ, ಗಾಳಿ ದಿಂವ್ಚೊ, ಫಾತೊರ್ ಮಾರ್ಚೊ ಲೊಕ್ ಮತಿಚ್ಯಾ ಪಡ್ವಾಂತ್ ಉಭೊ ಜಾಲೊ.

ಕಾಂಯ್ ನೀದ್ ಪಡ್ಲಾರಿ ಸ್ವಪ್ನಾಂತ್ ಮುಖ್ಲಾನ್ ಲೊಕ್, ಪಾಟ್ಲಾನ್ ಪ್ರಾಯೊಜಕ್ ಆಪ್ಣಾಚೆರ್ ಶಿಂಪಿ ಉಡಯ್ತಾತ್ ಮ್ಹಳ್ಳೆಪರಿಂ ದಿಸ್ಲೆಂ.

ಕ್ಲಿಯೊನ್ ಸೊರೊ ಪಿಯೆವಂಕ್ ಧರ್ಲೊ.. ಸಕಾಳಿಂಚ್! ಆನಿ ಸಗ್ಳೊ ದೀಸ್ ಸೊರ್ಯಾಚ್ಯಾ ಆಮಾಲಾತ್ ತೊ ಅಪ್ಣಾಕ್ ವಿಸ್ತೊಂಕ್ ಪ್ರೆತನ್ ಕರಿಲಾಗಲೊ..

ಕ್ರಿಯೋಚಿಂ ನಾಂವ್ ಪಾಡ್ ಜಾಲ್ಲಿ ಗಜಾಲ್ ಪತ್ರಾಂನಿ ಛಾಪೊನ್ ಆಯ್ಲಿ. ಹರ್ಸಿಲ್ಲೊ ಹೊಚ್ ಲೊಕ್ ಧುಕುಂಕ್ ಪಾಟಿಂ ಸರ್ಲೊನಾ..

\*\*\*

ಅಶೆಚ್ ಸಭಾರ್ ದೀಸ್ ಪಾಶಾರ್ ಜಾಲೆ!

ಕ್ರಿಯೊ ದಿಸಾನದೀಸ್ ದೆಧೆಸ್ವರೊರ್ ಜಾಲ್ಲೊ..

ಸಗ್ಳೊ ದೀಸ್ ಅಪ್ಲಾ ಕುಡಾಂತ್ ಬೊಸೊನ್ ತೊ ಸೊರೊ ಪಿಯೆತಾಲೊ.. ಸಾರ್ಕೆಂ ಖಾಣ್ ನಾ ಸಾರ್ಕೆಂ ನೆಸಾಪ್ ನಾಸ್ತಾಂ ತೊಂಡಾರ್ ಖಾಡ್ ವಾಡೊನ್ ಆಯ್ಲಿ, ಪಳೆವಂಕ್ ಅಸ್ಕತ್ ಆನಿ ವಿದ್ರೂಪ್ ದಿಸೊನ್ ಯೆತಾನಾ ಹಾಣೆಂ ಭಾಯ್ಲ್ಯಾ ಸಂಸಾರಾಚೊ ಸಂಪ್ತ್ ಸೊಡ್ಲೊ.

ಪೂಣ್ ವಿಯೊಲಾ, ಕ್ರಿಯೊಚ್ಯಾ ಟ್ರೂಪಾಕ್ ಸಾಂಭಾಳತಾಲೆಂ. ತವ್ಚೆ ತವ್ಚೆ ಅಭ್ಯಾಸ್ ಕರಯ್ತಾಲೆಂ ಆನಿ ರಾತಿಂ ಧೊಡೆಪಾವಟಿಂ ತಡವ್ ಕರ್ನ್ ಯೆತಾಲೆಂ.

ಎಕಾ ದಿಸಾ ಕ್ರಿಯೊಕ್ ಸೊರಾಚೆರ್ಯಿ ಕಾಂತಾಳೊ ಆಯ್ಲೊ. ಕುಡಾಂತ್ ತೊ ಸಗ್ಳೊ ದೀಸ್ ಎಕ್ಸುರೊ ಆಸ್ಲೊ ದೆಖೊನ್ ಸಾಂಜೆರ್ ಉಟೊನ್ ಅಪ್ಲಾ ಟ್ರೂಪಾಕ್ ಮೆಳೊನ್, ಎಕಾ ಸಲವ್ಣೆಂತ್ ಆಮ್ಚೆಂ ಸತ್ಯಾನಾಸ್ ಜಾವಂಕ್ ನ್ಹಜೊ ಮ್ಹಣೊನ್ ಧಯ್ತ್ ದೀವಂಕ್ ಮನ್ ಕರ್ನ್ ಭಾಯ್ತ್ ಗೆಲೊ.

ಹರ್ಶೆಂ ಪ್ರಾಕ್ರಿಸ್ ಕಚ್ಚೆಯಾ ಜಾಗ್ಯಾಕ್ ಪಾವೊನ್ ಸರ್ವಾಂಕ್ ಅಜ್ಯಾಪ್ ಕರಯ್ತಾಂ ಮ್ಹಣ್ ಚಿಂತೊನ್ ಗೆಲ್ಲೊ ಕ್ರಿಯೊ ಕಿತೆಂ ಪಳೆತಾ? ಸಗ್ಳ್ಯಾ ವೆದಿಚೆರ್ ಕಾಳೊಕ್ ಆಸ್ಲೊ.. ಹಳು ಮೆಟಾಂ ಕಾಡನ್ ಮುಖಾರ್ ವೆತಾನಾ ತಾಚಿ ನದರ್ ಕೊನ್ಯಾರ್ ಆಯ್ಕೊವಚಾ ಪುಸ್ಪುಸ್ಪುಚೆರ್ ಚರ್ಲಿ. ಕಿತೆಂ ಪಳೆತಾ ತೊ? ತಾಚ್ಯಾ ಟ್ರೂಪಾಂತ್ ಡ್ರಮ್ ಖೆಳ್ಚೊ ವಿಯೊಲಾಸವೆಂ ಎಕಾಮೆಕಾ ಅರ್ಧಿಂ ನಾಗ್ಡಿಂ ಜಾವ್ನ್ ಎಕಾಮೆಕಾಚಾ ವೆಂಗೆಂತ್ ಆಸಾತ್..

ಕ್ರಿಯೊನ್ ಆಯಿಲ್ಲಿ ಗಜಾಲ್ ಕೊಣಾಕ್ಚೆ ಕಳೀತ್ ನಾತ್ಲಿ.. ಪಯ್ಲೊಚ್ ಅರ್ಧೊ ಪೂಟ್ಲೊ ಕ್ರಿಯೊ ಆತಾಂ ಪುರ್ತೊ ಪುಟೊ.

ತೊ ಪಾಟಿಂ ಆಯ್ಲೊ - ಉಪ್ರಾಂತ್ ತಾಣೆಂ ಕೊಣಾಯ್ಲಾಗಿಂ ಉಲಂವ್ಚೆಯಿ ರಾವ್ಚೊಂ. ವಿಯೊಲಾಚೆರ್ ತಾಕಾ ಕಾಂತಾಳೊ ಆಯ್ಲೊ. ಅಪ್ಲೆಂ ಇತ್ಲೊ ಮೊಗ್ ಕೆಲ್ಲ್ಯಾನ್ ಅಸೊಯ್ ಫಾತ್ ಕರ್ಚೊ?

ತಾಚ್ಯಾ ಮತಿಂತ್ ಮೊಗಾಚೆರ್ ಎಕಾ ರಿತಿಚೊ ಕಾಂತಾಳೊ ಉದೆವ್ನ್ ಆಯ್ಲೊ..

ಎಕಾ ದಿಸಾ ಧುವೆಚ್ಯಾ ಡೈವೊರ್ಸಾಚೆಂ ಪೆಪರ್ ಘೆವ್ನ್ ವಿಯೊಲಾಚೊ ಬಾಪೂಯ್ ಘರಾ ಆಯಿಲ್ಲೊ.

"ತುಂ ಹಾರಾಮಿ.. ತುಕಾ ಮೆಳ್‌ಲ್ಲಾ ಪಯ್ಲಾಚ್ ದಿಸಾ ತುಜೆಂ ಅಸ್ಥಿತ್ವ್ ಹಾಂವ್ ಸಮಾಲ್ಲೊಂ.. ತರ್ಯಿ ಮ್ಹಜ್ಯಾ ಧುವೆಚಾ ಸಳಿಂತ್ ಹಾಂವ್ ವಗೊ ರಾವ್‌ಲ್ಲೊಂ ಹಾರಾಮ್ಯಾ.. ತುವೆಂ ತಾಚೆಂ ಜಿವೀತ್ ಸತ್ತ್ಯಾನಾಸ್ ಕೆಲೆಂಯ್.. ಮ್ಹಜ್ಯಾ ಧುವೆಕ್ ಅಜೂನ್ಯಿ ಬರೊ ಸಯ್ತಿಕೊ ಆಸಾತ್, ತಾಣೆಂ ತುಜೆಸವೆಂ ಹೆಂ ಯೆಮ್ಕೊಂಡ್ ಭಗಾಜಯ್ ಮ್ಹಣ್ ನಾ.. ತುಕಾ ಕಾನುನಾಪರಕಾರ್ ಶಿಕ್ಲಾ ದಿವ್ಚೆಂ ಮ್ಹಾಕಾ ಸಾಧ್ಯ್ ಆಸಾ, ಜರ್ ತರ್ ತುಂ ಹ್ಯಾ ಡೈವೊರ್ಸಾಕ್ ಸಾಯ್ಸ್ ಕರಿನಾ ಜಾಶಿ ತರ್"

ಕ್ಲಿಯೊನ್ ಅಪ್ಲಿ ದೀಷಟ್ ವಿಯೊಲಾಚೆರ್ ಘಂವ್ಡಾಯತಾನಾ ವಿಯೊಲಾನ್ ಕಾಂತಾಳ್ಯಾನ್ ಅಪ್ಲೆಂ ತೊಂಡ್ ಘಂವ್ಡಾಯಲೆಂ - ಇತ್ಲೆಂಚ್!

ಕ್ಲಿಯೊನ್ ತಯಾ ಡೈವೊರ್ಸಾ ಪೆಪಾರಾಂತ್ ಸಾಯ್ಸ್ ಕೆಲಿ. ದೂಸ್ರಯಾ ಘಡ್ಯೆ ವಿಯೊಲಾನ್ ಅಪ್ಲಾ ವಸ್ತ್ರಾಂಕ್ ಭಾಂದ್‌ಲ್ಲಿ ಬ್ರೀಫ್‌ಕೆಜ್ ಭಾಯ್ ಹಾಡ್ಲಿ. ಕ್ಲಿಯೊ ಥಂಯ್ಚ್ ಉಭೊ ರಾವ್ಲೊ. ವೆಚ್ಯಾಧಿಂ ವಿಯೊಲಾನ್ ಕ್ಲಿಯೊಸಮೊರ್ ಎಕ್ ಘಡಿ ರಾವ್ಲೆಂ. ಬ್ರೀಫ್‌ಕೆಜ್ ಸಕ್ಲಾ ದವ್ರಲಿ ಆನಿ ಕ್ಲಿಯೊಚ್ಯಾ ಕಾನ್ಸುಲಾಕ್ ಎಕ್ ಥಾಪಡ್ ದಿಲೆಂ. ಉಪ್ರಾಂತ್ ತಿ ಬ್ರೀಫ್‌ಕೆಜ್ ಘೆವ್ನ್ ಪಾಟಿಂ ಪಳೆನಾಸತಾಂ ಸರಾರಾಂ ಚಲ್ಲೆಂಚ್..

\*\*\*

ಪುಡ್ಲೆ ದೀಸ್ ಕ್ಲಿಯೊಕ್ ಕರೀಣಾಯೆಚೆ ಜಾವಂಕ್ ಪಾವ್ಲೆ..

ದೀಸ್ ಪಾಶಾರ್ ಜಾಲೆ. ಹಾಪ್ಲೆ ಜಾಲೆ, ಮಯ್ಲೆ ಜಾಲೆ ಆನಿ ವರ್ಸಾಂಯ್ ಜಾವ್ನ್ ಆಯ್ಲೊಂ..

ಹ್ಯಾ ಸರ್ವ್ ವರ್ಸಾಂನಿ ಕ್ಲಿಯೊ ಎಕಾರಿತಿಚ್ಯಾ ವನ್ವಾಸಾಂತ್‌ಚ್ ಉಲೊರ್.. ತಾಣೆಂ ಗಾಂವ್ಚೆಂ ಸೊಡ್ಲೆಂ. ತಾಚ್ಯಾ ಗಿಟಾರಾಚಾ ಸರಿಯಾಂಚೆರ್ ಧೂಳ್ ಮಾಂಡೂನ್ ಆಯ್ಲಿ.

\*\*\*

ಫಕ್ತ್ ಸೊರೊ! ಸೊರಾಕ್ ಮ್ಹಣೊನ್ ಘೆಚೊರ್ ಎಕೆಕ್ ಸಾಮಾನ್ ವಿಖುಂಕ್ ಧರ್ಲೊ..

ಮೊಲಾಧೀಕ್ ವಸ್ತು ಎಕೆಕ್‌ಚ ವಿಶ್ಲೇಷಣೆ..

ಆತಾಂ ಘರಾಂತ್ ಉರ್ಲಾಂ ಫಕತ್ ವೊಣೊದ್ಯೊ, ಧರ್ಣ್, ಪಾಕೆಂ, ಥೊಡಿ ಜೊಡಿ ಮುಸ್ತಾಯಕಿ, ಥೊಡೆ ಪರ್ನೆ ಬೂಕ್/ಪತ್ರಾಂ ಆನಿ ಗಿಟಾರ್..

ಭೂಕ್, ತಾನ್, ಎಕ್ಸುರ್ಪಣಾಂತ್ ಕ್ಲಿಯೊ ಇರ್ಲೊ ಆನಿ ಜಿರ್ಲೊ. ಭಾಗೊನ್ ಕಂಗಾಲ್ ಜಾಲೊ.

ಎಕಾ ದಿಸಾ ಸೊರೊ ಹಾಡುಂಕ್ ಸಯ್ತಾ ತಾಂಕ್ ನಾಸ್ತಾಂ ಉರ್ಲೊ. ಮತೀರ್ ಯೆತೆಚ್ ಗಿಟಾರಾಚೆರ್ ನದರ್ ಘಾಲಿ ಆನಿ ಗಿಟಾರ್ ಪಳೆವ್ನ್ ಕಾಂತಾಳ್ಳೊ, ವೆಳ್ ಪಾಶಾರ್ ಕರುಂಕ್ ಮೆಳ್‌ಲೆಂ ಪರ್ನೆಂ ಪತ್/ಬೂಕ್ ವಾಚಿಲಾಗಲೊ.

ಅಸೊ ಥೊಡ್ಯಾ ದಿಸಾಂಚಾ ಭುಕೆನ್, ತಾನೆನ್ ಸೊರೊ ಸೊಡಿಜಾಯ್ ಪಡ್ಲೊ. ಸೊರೊ ಹಾಡುಂಕ್ ತಾಂಕ್ ನಾಸ್ತಾಂ...

ಮನೀಸ್ ಮ್ಹಳ್ಳಾರ್ ಕಿತೆಂ? ಮ್ಹಳ್ಳೊ ಮಿಸ್ತೆರ್ ವಾಚುಂಕ್ ಪಡ್ಲೊ;

ಯೆತಾನಾ ಎಕ್ಸುರೊ, ವೆತಾನಾ ಎಕ್ಸುರೊ, ತರ್ ಆಸ್ತಾನಾ ಮೆಳ್ಳೊ ಸಾಂಗಾತ್ ಸರ್ವ್ ಮತ್ತಬಿ? ಆನಿ ಹ್ಯಾ ಮತ್ತಬಿ ಸಾಂಗಾತಾಕ್ ಎಕೆಕಾ ಭಾಂದಾಂತ್ ವೊಲಾಂವ್ಚೆಂ ಆನಿ ಹಾಕಾಚ್ ಸಂಬಂಧ್ ಮ್ಹಣ್ ಕೊಲಾಂವ್ಚೆಂ!

ಮನೀಸ್ ಎಕ್ ಬಾವ್ಲಿ ಹ್ಯಾ ಸಂಸಾರಾಂತ್. ಕಶೀಯಿ ಖೆಳೊಂಕ್ ಸಕ್ಚಿ ಬಾವ್ಲಿ. ಹ್ಯಾ ಬಾವ್ಲೆಕ್ ಖೆಳಂವ್ಚಿ ಮತ್! ತರ್ 'ಮತ್' ಜಾವ್ನಾಸಾ ಸರ್ವ್ ಸಕ್ತೆವಂತ್ ಎಕಾ ಮನ್ಯಾ-ಬಾವ್ಲೆಕ್ ತಾಬೆಂತ್ ಧರುಂಕ್.

ಹಿ ಮತ್ ಕಿತ್ತಿ ಘಟ್ ಆಸಾಗಿ - ತಿತ್ಲೆ ಬರೆಂ ಕರ್ನ್ ತಿ ಬಾವ್ಲಿ ಖೆಳೊಂಕ್ ಸಕ್ತಾ. ಪಡ್ಲ್ಯಾರಿ ಉಟ್ತಾ. ಅಶೆಂ ಪಳೆಲ್ಯಾರ್ ಪಡ್ಚೆಂ ಆನಿ ಉಡ್ಚೆಂ ಜಿಣ್ಯೆಚಾ ನಾಣ್ಯಾಚೊ ದೊನ್ ಕುಸಿ..

ಆಮ್ಚಿ ಜಿಣಿ ಆಮಿ ಮಾಂಡೂನ್ ಹಾಡ್ಲೆಪರಿಂ ಆಸಾ. ಹಾಂತುಂ ಸೂಖ್-ದೂಕ್, ಬರೆಂ-ವಾಯ್ ಭಾಯ್ಲೆಂ. ಪೂಣ್ ಭಿತರ್ಲ್ಯಾ ಮತಿಚೆರ್ ಪ್ರಭಾವ್ ಘಾಲುಂಕ್ ಆಮ್ಚಿಂ ಚಿಂತ್ರಾ ಸಕ್ತಾತ್, ಬರೆಂ ಚಿಂತಾಪ್ ಬರಿ ಕರ್ನಿ ಕರುಂಕ್ ಪ್ರಜೊದೀತ್ ಕರ್ತಾ..



ಕ್ರಿಯೋಕ್ ವಾಚೂನ್ ಗೆಲ್ಲೆಪರಿಂಚ್ ಮತೀಕ್ ಸುಶೆಗ್ ಮೆಳೊಂಕ್ ಲಾಗ್ಲೊ.

ಜೊ ಸುಶೆಗ್ ತಾಚ್ಯಾ ಗಾಯ್ನಾನ್ ಉಟೂನ್ ವೆಲ್ಲೊ! ಆಜ್ ವಾಚ್ಪಾನ್ ಪಾಟಿಂ ಹಾಡನ್ ದಿಲ್ಲೊ.

ಅಶೆಂ ಪಳೆಲ್ಯಾರ್ ಹೊ ಸುಶೆಗ್ ತಾಣೆಂ ಹೊಗ್ಡಾಯಿಲ್ಲೊಚ್ ನಾ, ತಾಚೆಲಾಗಿಂಚ್, ತಾಚೆಭಿತರ್ ಚ ಆಸ್ಲೊ. ಪೂಣ್ ತಾಕಾ ವಳ್ಳೊಂಕ್ ಕ್ಷಿಯೊ ಸಕ್ಲೊ ನಾ.

ಪೂಣ್ ಆತಾಂ ಅವ್ಯಕ್ತ್ ರಿತೀನ್ ತಾಚೆಭಿತರ್ ಕ್ಷಗ್ಗಿ ಸಕತ್ ತಾಚ್ಯಾ ಮತೀಕ್ ಆಧಾರ್ ದೀವಂಕ್ ಲಾಗ್ಲಿ.

ತಾಚೆಂ ಟ್ರೂಪ್ ಆತಾಂ ಪಿಡ್ಡಾರ್ ಜಾಲ್ಲೆಂ. ಕೊಣ್ ಪರ್ಗಾವಾಕ್ ಪಾವ್ಲೆ, ತರ್ ಕೊಣ್ ಅಪಾಪಲಿಂ ಟ್ರೂಪಾಂ ಚಲಯ್ತಾಲೆ.

ವಿಯೊಲಾ ಶ್ಲೆರಾಚಾ ಎಕಾ ಖ್ಯಾತ್ ಇಂಡಸ್ಟ್ರಿಯಲಿಸಚಾಲಾಗಿಂ ಕಾಜಾರ್ ಜಾಲ್ಲೆಂ ಮ್ಹಣ್ ತಾಣೆಂ ಆಯ್ತಾಲೆ..

ಇತ್ಲಾ ವರ್ಸಾಂನಿ ಕಿತ್ತಿ ಬದ್ಲಾವಣ್ ಜಾಲ್ಯಾ! ಕ್ಷಿಯೊನ್ ಸೊರೊಯ್ ಸೊಡ್ಲೊ!

ಲಾಂಭಾಯೆಚಿಂ ವರ್ಸಾಂ..

ಹ್ಯಾ ಸಂಗೀತಾವರ್ವಿಂ ಜಿಣ್ಯೆಂತ್ ಸಗ್ಳೆಂ ಜೊಡ್ಲಾ ಕ್ಷಿಯೊನ್ ಸಗ್ಳೆಂ ಹೊಗ್ಡಾಯಿಲ್ಲೆಂ. ಆತಾಂ ಕ್ಷಿಯೊಲಾಗಿಂ ತರ್ನಾಟಪಣ್ ವಾ ಚಡ್ ವೆಳೆಯಿ ನಾಶ್ಲೊ. ತೊ ಪ್ರಾಯೆಂತ್ ಚಾಳಿಸಾಂಕ್ ಲಾಗಿಂ ಪಾವ್ಲೊ. ಹ್ಯಾ ದಿಸಾಂನಿ ತಾಣೆಂ ಅನಾಮೀಕ್ ಟ್ರೂಪಾಲಾಗಿಂ ವಚೊನ್ ಗಾಂವ್ಚೆಂ ಕಾಮ್ ಮಾಗೊಂಕ್ ಧರ್ಲೆಂ. ಎಕಾ ದೊಗಾಂನಿ ತಾಕಾ ಗಾವಂಕ್ ಆವ್ಕಾಸ್ ದಿಲೊ. ಚಡ್ತಾವ್ ಜಾವ್ನ್ ಆತಾಂ ಕ್ಷಿಯೊ ಹೊಟೆಲಾಂತ್ಲಾ ಆರ್ಕೆಶ್ಟಾಂನಿ ಗಾಯ್ತಾಲೊ..

ಎಕಾ ದಿಸಾ ಪ್ರಾಯೊಜಕಾಂತ್ಲಾ ಎಕ್ಲಾನ್ ಕ್ಷಿಯೊಚಿ ವೆಳೊಕ್ ಜಿಕೂನ್ ಧರ್ಲಿ ಆನಿ ಕ್ಷಿಯೊನ್ ಪರತ್ ವೆದಿಚೆರ್ ಹಾಡುಂಕ್ ಸರ್ಭರಾಯ್ ಕೆಲಿ..

ಪತ್ರಾಂನಿ ಪರತ್ ಕ್ಷಿಯೊಚಿ ತಸ್ವೀರ್ ಪರ್ಗಟೊನ್ ಯೆವಂಕ್ ಲಾಗ್ಲಿ. ಕಂಗಾಲ್ ಜಾವ್ನ್ ಆಸ್ಲಾ ಕ್ಷಿಯೊಕ್ ಪರತ್ ಹೀರೊ ಕರ್ಚಿ ಸರ್ಭರಾಯ್ ಸಗ್ಳೆ ತಯಾ ಪ್ರಾಯೊಜಕಾಂನಿ ಕೆಲಿ. ಜಾಯ್ತೊ ಪ್ರಚಾರ್ ಜಾಲೊ.

ಲೋಕ್ ವೆಗಿಂಚ್ ವಿಸ್ತಾ! ಆಜ್ ಹೆಡಾಂವ್ಚೊ ಲೋಕ್ ಕೊಣ್ ಜಾಣಾಂ ಫಾಲ್ಯಾಂ - ಹಾತ್ ಜೊಡುಂಕಯಿ ಪುರೊ! - ದೆಖೊನ್ ಹಿ ಕಲಾಕಾರಾಚಿ ಜಿಣಿ ಫಕತ್ ಎಕ್ ಜುಗಾರ್! ಆಜ್ ವಯ್ರ್ ಆಸ್ಚೊ ಫಾಲ್ಯಾಂ ಸಕ್ಲಾ ಪಡ್ಲಾ ಪೂಣ್ ಹ್ಯಾ ಸ್ಥಿತೆಕ್ ಅಪ್ಲ್ಯಾ ತಾಬೆಂತ್ ಘೆವಂಕ್ ಜಿ ಕೊಣಾಚಿ ಮತ್ ಸಕ್ತಾ, ತೊ ಕೆದಿಂಚ್ ಸಲ್ವಾನಾ! ಸಕ್ಲಾ ಪಡ್ಲ್ಯಾರಾಯಿ ಸಲ್ವಾನಾ!! ಹೆಂ ಎಕ್ ಶರ್ತ್!!

ಪೂಣ್ ಕ್ಲಿಯೊಚ್ಯಾ ವಾಂಟ್ಕಾಕ್ ಹೆಂ ಎಕ್ ವ್ಹಡ್ಲೆಂ ಶರ್ತ್! ತಾಚ್ಯಾ ಜಿಣ್ಯೆಂತ್ ಜೊಡ್ಲಾ ಅನ್ನೊಗಾಚಿ ಪರಿಕ್ಲಾ!!

ಅಪ್ಲ್ಯಾಚೆರ್ ಅಭಿಮಾನ್ ಧಾಖ್ಯೆಲ್ಲಾ ಪ್ರಾಯೊಜಕಾಕ್ ವಾಂಚಂವ್ಚಿ ಪರಿಕ್ಲಾ!!

ಪ್ರಾಯೊಜಕಾಂನಿ ಎಕ್ ಟ್ರೂಪ್ ಘಡ್ಲೊಚ್. ಸದಾಂಚೆಪರಿಂ ಗಾಡಿಯೆರ್ ತಿಂ ಕ್ಲಿಯೊಕ್ ಘೆವ್ನ್ ಯೆತಾಲಿಂ ಆನಿ ಪ್ರಾಕ್ಟೀಸ್ ಕರವ್ನ್ ಸಾಂಜೆರ್ ಪಾಯ್ತಾಲಿಂ. ಅಶೆಂ ಅಭ್ಯಾಸ್ ಭರಾನ್ ಚಲ್ತಾಲೆಂ.

\*\*\*

ಸುಮಾರ್ ವರ್ಸಾಂ ಉಪ್ರಾಂತ್ ವಿಯೊಲಾನ್ ಆಪ್ಲೊ ಸಂಪ್ರಕ್ ಕೆಲ್ಲೊ ತರಾಯಿ ಕ್ಲಿಯೊಕ್ ಕಿತೆಂಚ್ ಜಾಲ್ಲೆಂ ನಾ. ಹ್ಯಾ ವರ್ಸಾಂನಿ ತೊ ಜಿಣ್ಯೆಚಿಂ ಲೆಕಾಂ ಶೀಕ್‌ಲ್ಲೊ.

ಥೊಡ್ಯಾ ದಿಸಾಂನಿ ತಾಚ್ಯಾ ಕುಡಾಕ್ ಸೊಧೂನ್ ಎಕ್ಲಿ ಬಾಯ್ಲೆ ಆಯಿಲ್ಲಿ. ಕುಡಾ ಮುಖ್ಯಾನ್ ಅಪ್ಲೆಂ ಕಾರ್ ರಾವ್ನ್ ತಿ ದೆಂವೊನ್ ಆಯ್ಲಿ. ವಳೊಕ್ ಧರುಂಕ್ ತರಾಸ್ ಜಾಲೆನಾಂತ್.

ವಿಯೊಲಾ..!!

ಮುಖಾಮುಖಿ ಭೆಟೊಂಕ್ ಧಯ್ರ್ ನಾತ್ಲೆಂ ಆಜ್ ಮುಖಾಮುಖಿ!? ಕಾಂಯ್ ಯೆವೆಂ ದೆವೆಂ ಬಾಕಿ ಉರ್ಲಾಂಗಾಯ್? ವೆಚ್ಯಾಧಿಂ ಪೊಲ್ಯಾಕ್ ಥಾಪಡ್ ದಿಲ್ಲಾಚಿ ಮಾವ್ ಅಜೂನ್ ಉರ್ಲಾಂಗಾಯ್ ಮ್ಹಣ್ ಪಾರ್ಕುಂಕ್ ಪುಣಿಂ ಯೆವಂಕ್ ನಾಮು?

ಕ್ಲಿಯೊಚಾ ಮತಿಂತ್ ಎಕೆಕ್ ಸವಾಲಾಂ ಉದೆವ್ನ್ ಯೆತಾನಾ ದಾರಾಚೆಂ ಕೊಲ್ಟೆಲಾನ್ ಜಾಂಬಾಯ್ ಕಾಡ್ಲಿ.

ಹಾಂವೆಂ ಬಾಗೀಲ್ ಉಗ್ತೆಂ ಕೆಲೆಂ ಆನಿ ಕೊಣ್ ಮ್ಹಣ್ ಪಳೆನಾಸತಾಂ ಪಾಟಿಂ ಘುಂವೊನ್ ಯೆವ್ನ್ ಬೊಸ್ಲೊ.



"ಮ್ಹಜ್ಯಾ ಘರಾಂತ್ ಕದೆಲಾಂ ಪರ್ನಿಂ - ಬೊಸೊಂಕ್ ಸಾಧ್ಯಾ ತರ್ ಬಸ್ಯೆತ್" ಕ್ಲಿಯೊಚ್ಯಾ ತಾಳ್ಯಾಂತಲಿಂ ಕೊಡು ಉತ್ರಾಂ ಭಾಯ್ರ್ ಆಯ್ಲಿಂಚ್!.

"ತುಂ ಅಜೂನ್ ಮ್ಹಜೆರ್ ರಾಗಾರ್ ಆಸ್ಚೆಂ ಕಳ್ತಾ" ವಿಯೊಲಾನ್ ಕದೆಲಾರ್ ಹಾತಾರ್ ಪುಸೂನ್ ಬೊಸೊನ್ ಜಾಪ್ ದಿಲಿ.

"ತುಕಾ ಪಿಯೆವಂಕ್ ದಿವಂಕ್ ಕಿತೆಂಚ್ ಮ್ಹಜೆಲಾಗಿಂ ನಾ.."

"ಮ್ಹಾಕಾ ಖಾವಂಕ್ ವಾ ಪಿಯೆವಂಕ್ ಕಿತೆಂಚ್ ನಾಕಾ.."

ಸುಮಾರ್ ವೆಳಾಚೆಂ ಮೌನ್ ಮೊಡೂನ್ ಕ್ಲಿಯೊನ್ ಸವಾಲ್ ಕೆಲೆಂ;

"ಅವ್ಲೀತ್ ಮ್ಹಜೊ ಉಡಾಸ್? ಮ್ಹಜೆಥಾವನ್ ಕಿತೆಂಯ್ ಬಾಕಿ ಆಸಾ?"

"ಕಿತ್ಯಾಕ್ ತಿಲ್ಲೆಂಯ್ ದುಖಿಯ್ತಾಯ್ ಮ್ಹಾಕಾ... ಹಾಂವ್ ಮ್ಹಜ್ಯಾ ಮಿಶೆನ್ ತುಕಾ ಸೊಡನ್ ಗೆಲ್ಲಿಂ ನ್ಹಯ್... ಮ್ಹಜ್ಯಾ ಬಾಪಾಯ್.."

"ತೊ ಖಿಯ್ ಆಸಾ? ಕೆದ್ನಾಂ ಯೆತ್ಲೊ?.." ತಾಚೆಂ ಸವಾಲ್ ಮಧೆಂ ಖಾತ್ರ್ ಕ್ಲಿಯೊನ್ ಸವಾಲ್ ಕೆಲೆಂ.

"ತೊ ಹ್ಯಾ ಸಂಸಾರಾಂತ್ ನಾ.. "

ಪರತ್ ಸುಮಾರ್ ವೆಳಾಚೆಂ ಮೌನ್ ತಾಂಚೆರ್ ರಾಜ್ ಕರಿಲಾಗಲೆಂ!

"ಹಾಂವ್ ತುಜ್ಯಾ ಪೊರ್ಚಾ ನಾಯ್ಬಾಕ್ ಹಾಜರ್ ಆಸ್ಲಿಂ" ವಿಯೊಲಾನ್ ಉಚಾರಲೆಂ.

"ಹಜಾರಾಂ ವಯ್ರ್ ಲೊಕ್ ಆಸ್ಲೊ" ಕ್ಲಿಯೊಚಿ ಕಸ್ಲಿಂಚ್ ಭಗ್ಣಾಂ ನಾತ್ಲಿ ಜಾಪ್.

"ಹಾಂವ್ ತುಕಾ ಮುದ್ದಾ ಭೆಟೊಂಕ್ ಆಯಿಲ್ಲಿಂ"

"ಶೆಂಭೊರಾಂನಿ ಲೊಕ್ ಭೆಟೊ " "

"ಹಾಂವ್ ಭೆಟೊಂಕ್ ಸಕ್ಲಿಂನಾ"

"ಹಾವೆಂ ಕೊಣಾಯ್ಚಿ ಆಡಾವಂಕ್ ನಾ"

ಪರತ್ ಸುಮಾರ್ ವೆಳಾಚೆಂ ಮೌನ್ ತಾಂಚೆಮಧೆಂ ಪಾಶಾರ್ ಜಾಲೆಂ

"ತುಂ ಮೊಸತ್ ಬದ್ಲಾ ಯ್ ಕ್ಲಿಯೊ"

"ವೆಳಾ ಕಾಳಾಪರಕಾರ್ ಹ್ಯಾ ಸಂಸಾರಾಚಿ ಹರ್ ಜೀವಿ ಬದ್ಲಾ..."

"ತುಜ್ಯಾ ಕಾಳ್ಜಾಂತ್ ಭೊವ್ಯಾ ಮೊಗ್‌ಚ ನಾ" ವಿಯೊಲಾನ್ ಕ್ಲಿಯೊಚ್ಯಾ ಕಾಳ್ಜಾಕ್ ದುಖಿಂವ್ನ್ ತಾಚೊ ಮೊಗ್ ಜಾಗ್ವಂಕ್ ಸಾಧನ್ ಕೆಲೆಂ.

"ಭೊವ್ಯಾ ಮ್ಹಜೆಲಾಗಿಂ ಕಾಳಿಜಚ್ ನಾ" - ಕ್ಲಿಯೊಚಿ ಜಾಪ್.

"ತಶೆಂ ಕಿತ್ಯಾಕ್ ಸಾಂಗ್ತಾಯ್?"

"ಹಾಂವೆಂ ಫಕತ್ ಸಾಂಗ್ತಚ್ ಸಂಸಾರ್ ಬದ್ಲನಾ"

"ಮ್ಹಜಿ ಚೀಟ್ ಮೆಳ್ಳಿಗಿ?"

"ವ್ಹಯ್!"

"ಹಾಂವ್ ತುಕಾ ಮೊಸತ್ ರಾಕ್ಲಿಂ.."

"....."

ಕ್ಲಿಯೊಚೆಂ ಮೌನ್ ಭೊವ್ಯಾ ಹಾತೆರ್ ಕರ್ನ್ ವಿಯೊಲಾ ಉಟೊನ್ ಕ್ಲಿಯೊಲಾಗಿಂ ಯೆವ್ನ್ ಮ್ಹಣಾಲೆಂ;

"ಸತ್ ಸಾಂಗ್ಲೆಂ ತರ್ - ಮ್ಹಜ್ಯಾ ಜಿಣ್ಯೆಂತ್ ಹಾಂವೆಂ ಕೆಲ್ಲಿ ವ್ಹಡ್ಲಿ ಚೂಕ್ ತುಜೆಥಾವನ್ ವೆಗ್ಳಾಚಾರ್ ಘೆತ್‌ಲ್ಲಿ ಜಾವ್ನಾಸಾ.. ಕ್ಲಿಯೊ.. ಮ್ಹಾಕಾ ಮಾಘ್ ಕರ್ತಿಗಿ? ತುಜೆವಿಣೆಂ ಹಾಂವ್ ಸಮ್ಜಾಲಿಂ ತುಜೆಂ ಮೊಲ್, ಮೊಗಾಚೆಂ ಖರೆಂ ಮೊಲ್, ಹಾಂವೆಂ ಗುನ್ಯಾಂವ್ ಕೆಲೊ ಕ್ಲಿಯೊ, ತುಜೊ ಸಾಂಗಾತ್ ಸೊಡನ್ ಹಾಂವ್ ಸಲ್ವಾಲಿಂ.. ಆಜ್ ಮ್ಹಜೆಲಾಗಿಂ ಸಂಸಾರಿ ಆಸತ್ ಬದೀಕ್ ಸಗ್ಳೆಂ ಆಸೊನ್ಯಾ ಹಾಂವ್ ರಿತಿಂಚ್ ಆಸಾಂ.. ಮ್ಹಾಕಾ ತುಜಿ ಬಾಕಿಚಿ ಜಿಣಿ ದಿ.. ತಿ ಪುಣಿಂ ಹಾಂವ್ ಮ್ಹಜಿ ಕರ್ನ್ ತುಜೆಸವೆಂ ಬರ್ಯಾನ್ ಜಿಯೆವಂಕ್ ಪ್ರತನ್ ಕರ್ತಾಂ" ವಿಯೊಲಾಚ್ಯಾ ದೊಳ್ಯಾಂನಿ ಉದೆಲ್ಲಿಂ ದುಃಖಾಂ ತಾಚ್ಯಾ ಪೊಲ್ಯಾಚೆರ್ ಗಳೊಂಕ್ ಲಾಗ್ಲಿಂ.

"ಆಯ್ಕ್ ವಿಯೊಲಾ..."

ಮೊಗಾಚೊ ಖರೊ ಅರ್ಥ್ ಖಿಂಚ್ಕಾಯ್ ಲೆಖಾಂತ್ ಮೆಜುಂಕ್ ಜಾಂವ್ಚೆಂನಾ. ನಾ ಎದೊಳ್ ಕೊಣ್‌ಯಿ ಸಕ್ಲಾ, ನಾ ಪುಡೆಂ ಕೊಣ್‌ಯಿ ಸಕ್ತಲೊ.

ಹಾಂವ್ ಮ್ಹಜ್ಯಾ ಜಿಣ್ಯೆಚ್ಯಾ ಜಯ್ತಾಚಾ ಎಕೆಕಾ ಹಂತಾರ್ ಚಡ್ತಾಸತಾಂ ತುವೆಂ ಸಾಂಗಾತ್ ದಿಲೊಯ್, ಉಮೆ ದಿಲೆಯ್, ವೆಂಗ್ ಮಾರ್ಲಿಯೆ, ಹಾಂವೆಂ ತುಕಾ

ಕಾಣಿಕೊ ದಿಲ್ಯೊ, ತುಂ ಪುಲ್ಲೆಯ್, ವೆಳಾಚಾ ಅಧೀಂತ್ ಹಾಂವ್ ಪುಡೆಂ ಪಾವ್ಲೊಂ, ತುಂ ಮ್ಹಜೆಸವೆಂ ಆಯ್ಲೆಯ್ ಆನಿ ಹಾಕಾ ಆಮಿ ಮೊಗ್ ಮ್ಹಳೊ...

ಜೆದ್ನಾಂ ಎಕ್ ಝಡ್ ವ್ಹಾರೆಂ ಆಯ್ಲೆಂ - ಮ್ಹಾಕಾ ಪುರ್ತೆಂ ಹಾಲ್ವಂಕ್ ಲಾಗ್ಲೆಂ ಆನಿ ಮ್ಹಜೆರ್ ಆಸ್ಲಾ ಮಿಂಜಾಸಕೆಚ್ಯಾ ಪಾಕ್ಯಾಕ್ ಪುರ್ತೆಂ ಕೊಸ್ಕಾಯತಾನಾ ಜರ್ತರ್ ಮ್ಹಜೊ ಮೊಗ್ ಖರೊ ಆಸ್ಲೊ ತರ್, ಆಮ್ಚೊ ವೆಗ್ಳಾಚಾರ್ ಜಾತೊನಾ...

ಮೊಗ್ ಕೆದಿಂಚ್ ಉಲಯ್ನಾ, ಮೊಗ್ ಬಡಾಯ್ ಉಲಯ್ನಾ.. ಮೊಗ್ ಫಕತ್ ದಿತಾ, ಅಪ್ಲಾಕ್‌ಚ ದಿತಾ, ದಿತೆಚ್ ವೆತಾ. ಅಪ್ಲಾಕ್‌ಚ ಲಾಸ್ತಾ.

ಇತ್ಲ್ಯಾ ವರ್ಸಾಂನಿ ಹಾಂವ್ ಪುರ್ತೊ ರಿತೊ ಜಾಲೊಂ. ಜಿಣ್ಯೆಚೆಂ ಎಕೆಕ್ ಹಂತ್ ಲಾಗ್ಲಿಲ್ಯಾನ್ ಹಾವೆಂ ಜಿಯೆವ್ನ್ ಪಳೆಂ.. ಹಾವೆಂ ಜಿಯೆಲ್ಲಿ ಜಿಣಿ ಹಾವೆಂ ಸಮ್ಜಲ್ಲ್ಯಾ ಜಿಣ್ಯೆಚ್ಯಾಕಿ ಕಿಲ್ಲೆಶಿಗಿ ಉಂಚ್ಚಿ.

ಹ್ಯಾ ಇತ್ಲ್ಯಾ ದಿಸಾಂನಿ ಖಿಂಚ್ಯಾಯ್ ದಿಸಾ ತುಜೆರ್ ಹಾವೆಂ ಗುನ್ಯಾಂವ್ ಮಾಂಡ್ಲೊನಾ. ತುಕಾ ತ್ಯೆ ದಿಸಾ ತುಕಾ ಹಾವೆಂ ಪಕ್ರಯಾಚ್ಯಾ ವೆಂಗೆಂತ್ ಪಳೆಂ ತರ್ಯಿ ತುಜೆರ್ ಎಕ್ ಸವಾಲ್ ಹಾವೆಂ ಕೆಲೆನಾ. ಬಗಾರ್ ಇತ್ಲೆಂಚ್ ಚಿಂತ್ಲೆಂ - ಮ್ಹಜ್ಯಾ ಮೊಗಾಂತ್ ಕಾಂಯ್ ಉಣೆಂಪಣ್ ಆಸ್ಲೆಂ ಜಾವ್ಯೆತ್ ಮ್ಹಣ್.

ಆಜ್.. ಹಾಂವ್ ಆದ್ಲಿ ಜಿಣಿ ವಿಸ್ತೊನ್ ನವಿ ಜಿಣಿ ಜಿಯೆವಂಕ್ ಲಾಗ್ಲಾಂ.. ಪರತ್ ಜಯ್ತಾಚಿಂ ಮೆಟಾಂ ಚಡ್ಚ್ಯಾಧಿಂ ಮ್ಹಜೆಸವೆಂ ತುಕಾ ಪರತ್ ಮೊಗ್ ಉದೆಲೊ?

ಹುತ್! ಅಸ್ಲ್ಯಾ ಮೊಗಾಕ್!!"  
ಕ್ರಿಯೊ ಉಲವ್ನ್ ವೆತಾಲೊ...

ವಿಯೊಲಾಚಿಂ ಉತ್ರಾಂ ಪುರ್ತಿಂ ಸೂಕ್‌ಲ್ಲಿಂ.

ಸುಮಾರ್ ವೆಳಾಚೆಂ ಮೌನ್ ಪರತ್ ತಾಂಚೆರ್ ರಾಜ್ ಕರಿಲಾಗಲೆಂ...

ತಿತ್ಲ್ಯಾರ್ ವಿಯೊಲಾ ಉಟ್ಲೆಂ ಆನಿ ಝಡಾಯೆಚಿಂ ಪಾವ್ಲಾಂ ಘೆವ್ನ್ ಹಳ್ತಾರ್ ಕುಡಾಥಾವನ್ ಭಾಯ್ ವಚೊಂಕ್ ಲಾಗ್ಲೆಂ.

ಕ್ರಿಯೊಚೆಂ ಕಾಳೀಜ್ ಆತಾಂ ರಡೊಂಕ್ ಲಾಗ್ಲೆಂ!

\*\*\*\*\* ೨೨೨ \*\*\*\*\*

## ಜಿಣ್ಯಸೂತ್ರ

ಸಕಾಳಿಂ ವೋರಾಂ ಸಾಡೆ ಸಾತ್ ಜಾಲ್ಲಿಂಚ್ ಅಲರಾಮಾಚೆಂ ಘಡ್ಯಾಳ್ ಜ್ಯೊರಾನ್ ಸುಸ್ಕಾಲ್ಫಂ ತರ್ಯೀ ಸದಾಶಿವ್ ಆಪ್ಪೆನ್ ಉಟ್ಚೆಂ ಮನ್ ಧಾಖಿಯೆಂ ನಾ.

ಧೊಡ್ಯಾಚ್ ವೆಳಾನ್ ತಾಚ್ಯಾ ಹಟಾಮುಖಾರ್ ಘಡ್ಯಾಳಾನ್ ಖಾಲ್ತಿಮಾನ್ ಘಾಲೊ ಆನಿ ಅಪ್ಲ್ಯಾ ಜಾಂಬಾಯೆಕ್ ರಾವಯ್ಲೆಂ.

ಆಪ್ಲೆ ಬರ್ಯಾನ್ ಜಾಣಾ ಉಟೊಂಕ್ ಎಕೇಕ್ ಘಡಿ ತಡವ್ ಕೆಲ್ಲ್ಯಾಚೊ ಪರಿಣಾಮ್.

ತಾಚ್ಯಾ ದಿಸಾಚಿಂ ಎಕೆಕ್ ಮಿನುಟಾಂ ಸಯ್ತ್ ವೆವ್ಸಿತೆ!

ಸಕಾಳಿಂ ಉಟ್ಲೊಚ್ ನ್ಹಾಣ್ಯೆಕ್ ರಿಗೊನ್ ನ್ಹಾಲೊನಾ ತರ್ ಆಟ್ ವೋರಾಂಕ್ ಮುನ್ನಿಪಾಲ್ಚಿಂ ಉದಾಕ್ ಬಂದ್ ಜಾತಾ. ವೆಗಿಂ ವೆಗಿಂ ನ್ಹಾಂವ್ನ್, ಖಾಲಿ ಆಸ್ಚೊ ಬಾಲ್ಚೊ ಡ್ರಮ್, ಟ್ಯಾಂಕಾಂನಿ ಉದಾಕ್ ಭರ್ನ್ ದವರ್ಲೆಂ ತರ್ ಉಣ್ಯಾರ್ ಉಣೆಂ ದೋನ್ ದಿಸಾಂಚಿ ಉದ್ಯಾಚಿ ತಕ್ಲಿ ಫಡಾಫಡ್ ಕರಿಜಾಯ್ ಮ್ಹಣ್ ನಾ. ಮುನ್ನಿಪಾಲ್ಚಿ ಉದ್ಯಾಚಿಂ ಸಯ್ತ್ ಗ್ಯಾರಂಟಿ ನಾ - ಆಯ್ಲ್ಯಾರ್ ಆಯ್ಲೆಂ ನಾತ್ಲ್ಯಾರ್ ನಾ.

ಸಕಾಳಿಂಚಿ ನಿತಳಾಯ್ ಜಾಲ್ಲಿಚ್ ಪೆಂಕ್ವಾರ್ ತುವಾಲೊ ಭಾಂಧುನ್ ಕುಡಾಚಾ ದಾರಾರ್ ಉಮ್ಯಾಳ್ಚಿ ದುದಾಚಿ ಪೆಕೆಟ್ ಹಾಡ್ನ್ ಸಕಾಳಿ ಚಾ ಪಿಯೆವ್ನ್ ಕುಡಾ ಭಾಯ್ ಆಸ್ಚಾ ಇಸ್ತಿಚ್ಯಾ ಬರ್ಯಾಕ್ ಬೋಬ್ ಘಾಲಿ ಜಾಲ್ಯಾರ್ ಇಸ್ತಿ ಕೆಲ್ಲಿಂ ವಸ್ತಾಂ ಹಾಡ್ನ್ ತೊ ತಯಾರ್ ಜಾತಾ. ವೆಗಿಂ ವೆಗಿಂ ನ್ಹೆಸೊನ್, ನೊವಾಂಚಿ ಗಾಡಿ ಧರಿನಾತ್ಲ್ಯಾರ್ ಧಾ ವೋರಾಂಕ್ ಆಫಿಸಾಕ್ ಪಾಂವ್ಚೆಪರಿಂ ನಾ.

ಧಾನಾ ಥಾವ್ನ್ ದಾದರ್ ಪಾವೊಂಕ್ ಫಾಸ್ಪ್ ಲೋಕಲಾಚೆರ್ ಪಯ್ಲೆ ಕರ್ಚೆಂ ತರ್ ಲಗ್ಗ್ಗೆ ಅರ್ಧಂ ವೋರ್ ಪುರೊ - ಪುಣ್ ಕುರ್ಲಾ ಪಾಟಕಾಚೆರ್ ಸದಾಂಯ್ ಪಾಂಚ್-ಧಾ ಮಿನುಟಾಂ ರಾವ್ತಾ ದೆಖುನ್ ಪಾವ್ಲೆಂ ವೋರಾಂತ್ ಪಾವ್ತಾ. ದುಸ್ರೆಂ ತಿ ಟ್ರೇಯ್ನ್ ಧಾನಾ ಥಾವ್ನ್ ಸುಟ್ತಾ ದೆಖುನ್ ಗಡ್ಡಿಯೀ ಇಲ್ಲಿ ಉಣಿ ಆಸ್ತಾ. ದೊಂಬಿವ್ಲಿ ಥಾವ್ನ್, ಕಲ್ಯಾಣ್ ಥಾವ್ನ್, ಅಂಬರಾಥ್ ಥಾವ್ನ್ ವಾ ಕಸರಾ, ಕರ್ಜತ್ ಥಾವ್ನ್ ಯೆಂವ್ಚಾ ಟ್ರೇಯ್ನಾಂನಿ ಚಡ್ಲೆಪರಿಂಚ್ ನಾ.

ಆಪ್ಲೆಜ್ ಸಗೈಂ ಕಾಮ್ ವೆವಸ್ತಿತ್ - ಧಾನಾ ಸ್ವೇಶನಾಕ್ ಟ್ರೇಯ್ಸ್ ಪಾವ್ತಾ ಆಟ್ ಜಾವ್ನ್ ಚಾಳಿಸ್ ಮಿನುಟಾಂಕ್ - ಆಪ್ಲೆಚಿ ಸಗೈ ಈಶ್ಟ್ ಎಕಾಚ್ ಡಬ್ಬಾಂತ್ ಆಸ್ತಾತ್, ತ್ಯಾ ಡಬ್ಬಾಂತ್ ಸರ್ವಾಂಚಿ ಬಸ್ಕಾ ಅಮಾನತ್, ಧಾನಾ ವೆಸ್ಪಾಚೊ ಭದ್ರಿನಾಥ್ ಆನಿ ವಿಠಲ್ ಯಾದವ್ ತರ್ ಕಲ್ಚಾಚೊ ಗೋವರ್ಧನ್ ಪುಜಾಪಾಲ್ ಕರ್ಚಿ ಜವಾಬ್ದಾರಿ ಘೆತಾಲೊ ದೆಮಿನ್ ತಾಕಾ ಜನೆಲಾದೆಗೆಚಿ ಬಸ್ಕಾ ಅಮಾನತ್. ತ್ಯಾ ಸಿಟೆರ್ ಕೊಣೆಂಚ್ ಬಸ್ಕಾರ್ ಜಬರ್ದಸ್ತೆನ್ ತಾಂಕಾಂ ಉಟಯ್ತಾತ್ ಹೆ ಬೊಡ್ಡಿಚೆ ಪೂತ್. ಪಾಟ್ಲಾ ಸಿಟೆರ್ ಆಪ್ಲೆ ಆನಿ ತಾಚೆ ಹೆರ್ ಸಾಂಗಾತಿ ಮುನಿಯಾ, ಪಕಿಯಾ, ಶಣ್ಮುಗಾನಂದ್, ರಾವ್ಲೆ, ಗುರ್ಜನ್, ಪಾಂಡೆ ಆನಿ ವಿಕಾಸ್. ಬಗ್ಲೆಕ್ ಹನುಮಾನಾಚೆ ಭಕ್ತೆ ಮೆಳೊನ್ ಪುಜಾಪಾಲ್ - ಗಾಣಾಂ ಗಾತಾತ್ ವಾ ಆರಾಬ್ಬಾಯೊ ದಿತಾನಾ ಹಾಂಗಾ ಆಪ್ಲೆ ಪಂಗಡಾಚೊ ಮಿಂಡಿ ಕೋಟ್ ಚಾಲು ಜಾತಾಲೊ.

ಸಕ್ಕಡ್ ವ್ಯವಸ್ಥಿತ್ ರಿತಿನ್!

ತ್ಯಾ ಸದಾಂಚಾ ಚಂಡಳೆ, ತಾಳಾಚಾ ಆವಾಜಾಂತ್ ಆರಾಬ್ಬಾಯೊ ದಿಂವ್ಚ್ಯಾ ಲೊಕಾಂ ಮಧೆಂ ಸಯ್ತಾ ಹಾಂಚಿ ಮಿಂಡಿ ಕೋಟ್ ರಾವಾನಾ. ಪುಣ್ ಟ್ರೇಯ್ಸ್ ಎಕೆಕ್ಚ್ ಸ್ವೇಶನಾಂ ಉತ್ರೊನ್ ಭರ್ತಿ ಪಾವ್ಲೆಂ ಧಾಂಕ್ ದಾದರ್ ಸ್ವೇಶನಾಕ್ ಪಾವ್ತಾಲಿ.

ದಾದರ್ ಸ್ವೇಶನಾ ಥಾವ್ನ್ ಲಗ್ಬೆಗ್ ಪಾಂಚ್-ಧಾ ಮಿನುಟಾಂಚ್ಯಾ ರಸ್ತಾರ್ ಆಸಾ 'ಆಮ್ಚಿ ಮುಂಬಯ್' ಹಫ್ತಾಳೆಂ.

ಸದಾಶಿವ್ ಆಪ್ಲೆ ತಾಂತ್ಲೊ ಎಕ್ಲೊ ಸಹ ಸಂಪಾದಕ್.

ಆಜ್ ತಾಕಾ ಸಕಾಳಿಂ ಉಟೊಂಕ್ ವೇಳ್ ಜಾಂವ್ಕ್ ಕಾರಾಣ್‌ಯೀ ಆಸಾ - ಆಜ್ ಆಫಿಸಾಕ್ ವಚಾನಾಯೆ ರಾವೊಂಕ್ ತಾಣೆಂ ನಿರ್ಧಾರ್ ಕೆಲಾ. ಕಾಂಯ್ ಅರ್ಧೆಂ ವೋರ್ ಚಡ್ ನೀದ್ ಕಾಡ್ಲಿ, ಉಪ್ರಾಂತ್ ಕಶೆಂಯ್ ಲಾಂಡಿಚಾ ಬಯ್ಯಾಲಾಗಿಂ ಆಫಿಸಾಕ್ ಫೋನ್ ಕರ್ನ್ ಅಪ್ಲಾಕ್ ಹುಶ್ಯಾರ್ ನಾ ಮ್ಹಣ್ ಕಳಂವ್ಚೆಂ ಯೆವ್ಜಣ್ ಆಪ್ಲೆನ್ ಫಾಲ್ಲಿ ಸಯ್ತಾ. ದುಸ್ರೆಂ ಕಾರಣ್ - ಕಾಲ್ಚೆ ರಾತಿಂ ಬಿಯೆರ್ ಬಾರಾಂತ್ ಚಡ್ ವೇಳ್ ಬೊಸ್‌ಲ್ಲಾಚೊ ಪರಿಣಾಮ್ ಜಾವ್ನ್ ಸಕಾಳಿಂಚಿ ನೀದ್ ಸುಟೊಂಕ್ ತಯಾರ್ ನಾತ್ಲಿ.

ತಶೆಂ ಮ್ಹಣ್ ಆಪ್ಲೆ ಸದಾಂಯ್ ಪಿಯೊವ್ಣೆಗಾರ್ ಭಿಲ್ಕುಲ್ ನ್ಹಯ್. ಅಪೂಪ್ ಪಿಯೆತಾ, ಕಂಯ್ ಗಣ್‌ಪತಿ, ಕಂಯ್ ಯುಗಾದಿ, ಕಂಯ್ ದಿವಾಳಿ, ಕಂಯ್ ಕ್ರಿಸ್ಮಸ್ ವಾ ನ್ಯೂ ಯಿಯರಾಚಾ ಸಂದರ್ಭಾಂನಿ ಮಾತ್ ಪಿಯೆತಾ.

ಪುಣ್ ಆತಾಂ ಹೊ ಖಿಂಚೊಯ್ ಕಾಳ್ ನ್ಹಯ್ ಆಸ್ತಾಂ ಪಿಯೆಂವ್ಕಯೀ ಕಾರಾಣ್ ಆಸಾ..

ಆಪ್ಲೆಚೊ ಬಾಪುಯ್ ದೇಸಾಯ್ ವಾಡಿಂತ್ ಭೋವ್ ಫಾಮಾದ್ - 'ಕಂಜೂಸ್‌ಗಿರಿಂತ್'. ಹಾಚೆವಿಶಿಂ ವಾಡಿಚೊ ಲೋಕ್ ಸಾಂಗ್ತಾಲೊ; ಖಿಡೆಂತ್ ಆಸ್ತಾ ಅಪ್ಲ್ಯಾ ಬಾಯ್ಲೆಕ್ ವ್ಹಕಾತ್ ಹಾಡುಂಕ್ಯೀ ಹಾಣೆಂ ಕಂಜೂಸ್ ಕೆಲ್ಲ್ಯಾಚೊ ಪರಿಣಾಮ್ ಜಾವ್ನ್ ತಾಚಿ ಬಾಯ್ಲೆ ಸರ್ಲಿ ಮ್ಹಣ್. ತಾಚೊ ಎಕ್ಲೊಚ್ ಪೂತ್ ಸದಾಲಿವ್ ಆಪ್ಲೆ ಅಪ್ಲ್ಯಾ ಅಜ್ಯಾಚಾ ಕಾಳಾಚೆಂ ವ್ಹಡ್ಲೆಂ ಘರ್ ತಾಣೆಂ ಎಕೇಕ್ ಕುಡಾಂ ಜಾವ್ನ್ ಬದ್ಲೆನ್ ಭಾಡ್ಯಾಕ್ ದಿಲ್ಲಿಂ - ದಾಕ್ಟ್ಯಾಧಿಂ.

ಆಜ್ ಬಾಪುಯ್ ಸರ್ಲಾ ಆನಿ ಪೂತ್ ಎಕ್ಸುರೊಚ್ ಜಿಯೆತಾ ಹ್ಯಾ ಘರಾಂತ್.

ಮರಾಟಿ ಮೀಡಿಯಾಮಾಚಿ ಕೊಲೆಜ್ ಸಂಪವ್ನ್ ಕಸೊಯ್ ತೊ 'ಆಮ್ಚಿ ಮುಂಬೈ' ಪತ್ರಾಂತ್ ಕಾಮಾಕ್ ಸೆರ್ವಾಲ್ಲೊ.

ದಿಸಾನ್ ದೀಸ್ ಮುಂಬಯಾಕ್ ಯೆಂವ್ಚೆ ಲೋಕ್ ಚಡ್‌ಲೆಪರಿಂಚ್ ಮುಂಬಯ್ಚಾ ಎಕೆಕಾ ಫುಟ್ ಜಾಗ್ಯಾಚಿಂ ಮೊಲಾಂ ಚಡೊಂಕ್ ಲಾಗ್ಲಿಂ. ಪುಣ್ ಧಾಕ್ಟ್ಯಾಧ್ಯಾ ಭಾಡೋತ್ರಿಂಚಾ ಕಾನುನಾ ಪ್ರಕಾರ್ ಭಾಡ್ಯಾಕ್ ರಾವ್ಲ್ಯಾ ತೀನ್ ಕುಟ್ಮಾಂಕ್ ಧಾಂವ್ಡಾಂವ್ಕಯೀ ಸಾಧ್ಯ್ ನಾ, ತಾಂಚೆಂ ಮಯ್ನಾಚೆ ದೆಡ್ಯೆಂ ರುಪ್ಯಾಂಚೆಂ ಭಾಡೆಂ ಚಡಂವ್ಕಯೀ ಜಾಯ್ನಾಸ್ತಾಂ ಆಪ್ಲೆ ಸಲ್ವಾಲ್ಲೊ.

ಎಕ್‌ಚ್ ವಾಟ್ ಉರ್ಲಿಂ ಆನಿ ತಿ ಜಾವ್ನಾಸಾ - ಅಣ್ಣಾಕ್ ಭೆಟ್ಲೆ.

ಅಣ್ಣಾಚೆಂ ಖರೆಂ ನಾಂವ್ ಕೊಣಾಕ್‌ಯ್ ಕಳಿತ್ ನಾ ತರ್ಯ್ ತೊ ತಮ್ಕಾಂಚೊ ಆನಿ ದೇಸಾಯ್ ವಾಡಿಂತ್ ರಾಂವ್ಚಾ ಅಣ್ಣಾಕ್ ಮಾಂಧ್ಲೆ ಸಭಾರ್. ಕೊಣಾಕ್ ತೊ ಎಲಿಸಾಂವಾ ವೆಳಾರ್ ಜಾಯ್ ಆನಿ ಕೊಣಾಕ್ ಪೊಯ್ಲೆ ವಸೂಲೆಕ್ ತೊ ಜಾಯ್ ಆನಿ ಕೊಣಾಕ್ ಭಾಡ್ಯಾಗಾರಾಂಕ್ ಧಾಂವ್ಡಾಂವ್ಕ ತೊ ಜಾಯ್.

ತಾಚಾ ಎಕೆಕಾ ಕಾಮಾಕ್ ಎಕೇಕ್ ಐವಜ್ ನಮ್ಯಾರ್ಲಾ. ಕೊಣಾಯ್ಚೊಯ್ ಹಾತ್ ಖಾತ್ರಂಕ್ ವೀಸ್ ಹಜಾರ್. ಪಾಂಯ್ ಮೊಡುಂಕ್ ಪನ್ನಾಸ್ ಹಜಾರ್. ಧಮ್ಚಿ ದೀಂವ್ಕ್ ಧಾ ಹಜಾರ್ ತರ್ ಗೊಮ್ಮಿ ಖಾತ್ರಂಕ್ ಏಕ್ ಲಾಕ್.



ಸಕ್ಕಡ್ ನಮ್ಯೂರ್ಲಾಂ ಅಣ್ಣಾನ್.

ವಾಡಿಚೊ ಲೋಕ್ ಹೆಂ ಜಾಣಾಂ ತರ್ಯೀ ಜಿಯೆಲ್ಲೆಶಿವಾಯ್ ಹೆರ್ ಉಪಾವ್ ತಾಂಕಾಂ ನಾ. ತ್ಯಾ ಶಿವಾಯ್ ಹೆರಾಂಕ್ ಬೆಶೆಂ ಅನ್ನ್ಯಾಯ್ ಕರ್ಚಾ ವರ್ಗಾಚೊ ಅಣ್ಣಾ ನ್ಹಯ್ ತೆಂ ಸರ್ವಾಂಕ್ ಕಳಿತ್. ತ್ಯಾ ಶಿವಾಯ್ ತ್ಯಾ ವಾಡಿಚ್ಯಾ ಲೋಕಾಂಕ್ ಭಾಯ್ಲ್ಯಾ ಕೊಣೆಯ್ ಲುಟುಂಕ್ ಯೆಂವ್ಚೆಪರಿಂ ನಾ! ಸರ್ವ್ ಅಣ್ಣಾಚಾ ಭಿಯಾನ್.

ಕಾಲ್ಚೆ ರಾತಿಂ ಅಣ್ಣಾಕ್ ಬಿಯೆರ್ ಬಾರಾಕ್ ವ್ಹರ್ನ್ ಭರವ್ನ್ ಅಪ್ಲ್ಯಾ ಮತಿಂತ್ಲೆಂ ಸುಟಾವೆಂ ಕುಮ್ತಾರ್ ಜಾಲ್ಯೊಚ್ ಆಪ್ಲೆಚ್ಯಾ ಮಾತ್ಯಾ ವಯ್ಲೆಂ ವ್ಹಡ್ಲೆಂ ಸಯ್ತ್ ಏಕ್ ವೊಜೆಂ ಸಕ್ಲಾ ದವರ್ಲೆಪರಿಂ ಜಾಲ್ಲೆಂ.

ಆಪ್ಲೆನ್ ಏಕಾ ಮಯ್ನ್ಯಾಚಿ ಆವ್ಡಿ ಆನಿ ತೆಗಾಂಯ್ ಭಾಡೊತ್ರಿಂಕ್ ಧಾಂವ್ಡಾಂವ್ಚಾಕ್ ಎಕೆಕ್ಲ್ಯಾ ಧಾವ್ನ್ ಪಂಚ್ಚೀಸ್ ಹಜಾರಾಂಚಾ ಲೆಖಾರ್ ದುಡು ಮಾಗ್ಲೊ ಆನಿ ಆಪ್ಲೆ ತೆ ದೀಂವ್ಕಾಯೀ ತಯಾರ್ ಆಸ್ಲೊ. ತೊ ಜಾಣಾ - ಜರ್ಫರ್ ಅಪ್ಲೆಂ ಘರ್ ವಿಖ್ಲ್ಯಾರ್, ಖಿಂಚೋಯ್ ಬಿಲ್ಡಾರ್ ತಾಕಾ ಉಣ್ಣಾರ್ ಉಣೆಂ ಚಾಳಿಸ್-ಪನ್ನಾಸ್ ಲಾಖ್ ರುಪಯ್ ತರ್ಯೀ ದಿತಲೊ ಮ್ಹಳ್ಳೆಂ.

\*\*\*

'ಆಮ್ಚಿ ಮುಂಬಯ್' ಚೊ ಸಂಪಾದಕ್ ವಾಘೈ ಖಿರೊಚ್ ಏಕ್ ವಿಧ್ವಾನ್. ಲಂಡನಾಂತ್ ಪತ್ರಿಕೋದ್ಯಮಾಚಿ ಸನದ್ ಘೆವ್ನ್ ಆಯಿಲ್ಲ್ಯಾ ವಾಗ್ಲೆನ್ ಖಿರೊಚ್ ಜಾವ್ನ್ ಹ್ಯಾ ಹಫ್ತಾಚ್ಯಾಂತ್ ನವೆಸಾಂವ್ ಹಾಡುಂಕ್ ಚಿಂತ್ಲೆಂ. ಮುಂಬಯ್ ಲೋಕಾಂಕ್ ಲಗ್ನಿ ಜಾಲ್ಲ್ಯಾ ಭಾಸ್, ಸಂಸ್ಕೃತಿ, ಸಾಹಿತ್ಯ, ವಿಚಾರ್, ಸಮಸ್ತೆ, ಪರಿಹಾರ್, ಕಾನುನ್, ಖಬ್ಲೊ, ಮನರಂಜನ್, ಭಲಾಯ್ಕಿ.. ಅಶೆಂ ಹರ್ಯೆಕಾ ಪ್ರಕಾರಾಂತ್ ನವೆಸಾಂವ್ ದಿಂವ್ಚೆಂ ಪ್ರೇತನ್ ಕೆಲ್ಲೆಂ.

ಎಕೆಕಾ ವಿಭಾಗಾಕ್ ಎಕೆಕ್ಲೊ ಸಹಾಯಕ್, ಆನಿ ತಾಂಚೊ ಸಹಾಯಕ್ ಸಹ-ಸಂಪಾದಕ್. ಆಪ್ಲೆ ತಾಂತ್ಲೊ ಎಕ್ಲೊ.

ಆಪ್ಲೆಚಿ ಜವಾಬ್ದಾರಿ ಖಬ್ಲಾಂಕ್ ಜೊಕ್ತಿ ತಿದ್ದಣ್ ಕರ್ಚಿ ಆನಿ ಪರ್ಗಟ್ಣೆಕ್ ಯೋಗ್ಯ್ ಜಾಂವ್ಚೆಪರಿಂ ಸಂಪಾದನ್ ಕರ್ಚಿ.

ವಾಗ್ಗೆ ಪುಡ್ಲಾ ಮಯ್ಯಾಚ್ಯಾ ಅಂಖ್ಯಾಂಚಿ ತಯಾರಾಯ್ ಕರ್ನ್ ಆಸ್ಲೊ. ಪುಡ್ಲಾ ಮಯ್ಯಾಂತ್ ಜಾಗತಿಕ್ ಮನ್ಯಾಪಣಾಚೊ ದಿವಸ್ (ಹ್ಯೂಮನಿಟಿ ಡೇ) ಅಂಖ್ಯಾಚ್ಯಾ ತಯಾರಾಯೆನ್ ಆಸ್ಚಾ ಸಂಧರ್ಭಾರ್ ವಾಗ್ಗೆನ್ ಆಪ್ಪೆಕ್ ವಿಚಾರ್ಲೆಂ;

"ಮನ್ಯಾಪಣಾಚೆರ್ ಏಕ್ ಪ್ರಾಮಾಣಿಕ್ ಲೇಕನ್ ತಯಾರ್ ಕರುಂಕ್ ತುಜ್ಯಾನ್ ಸಾಧ್ಯ್ ಆಸಾಗಿ?"

ಆಪ್ಲೆ ಅಜ್ಯಾಪ್ಲೆ - ತಾಣೆಂ ಹ್ಯಾ ಪತ್ರಾಸವೆಂ ಸಾಡೆ ತೀನ್ ವರ್ಸಾಂ ಥಾವ್ನ್ ಕಾಮ್ ಕೆಲಾಂ ತರ್ಯೀ ವಿಚಾರಾತ್ಮಕ್ ಲಿಖಿತಾಂಕ್ ಎದೊಳ್ ಬರಂವ್ಕ್ ಸಕ್ಲೊಚ್ ನಾ.

ತಾಕಾ ಅಸಲೆ ವಿಚಾರ್ ಕೆದಾಳಾಯ್ ಕರ್ಕರೆರ್ ಹಾಡಯ್ತಲೆ.

ಹೆಂ ಮೋಗ್, ಮಾಯ್ವಾಸ್, ಹೊ ಗರೀಬ್, ಶೋಷಣ್, ಊಂಚ್ - ನೀಚ್, ಸಮಾನತಾ ಮ್ಹಳ್ಳೆ ಸಬ್ಧ್ ತಾಕಾ ಕಿತ್ಯಾಕ್‌ಗೀ ವೊಂಬ್ವಾನಾತ್ಲೆ.

ಆತಾಂ ವಾಗ್ಗೆನ್ ಸಾಂಗ್ತಾನಾ ತೊಂಡಾರ್ಚ್ ನಾಕಾ ಮ್ಹಣ್ ಕಸೊ ಮ್ಹಣ್ತಲೊ?

"ಪ್ರೇತನ್ ಕರ್ತಾಂ ಸರ್" ತಿತ್ಲೆಂಚ್ ಮ್ಹಳ್ಳೆಂ ತಾಣೆಂ ಪುಣ್ 'ಪ್ರಾಮಾಣಿಕ್ ಲೇಖನ್' ಮ್ಹಣೊನ್ ವಾಗ್ಗೆನ್ ಅಪ್ಲಾಕ್ ಕಿತ್ಯಾಕ್ ಒತ್ತು ದಿಲ್ಲೊ ಮ್ಹಳ್ಳೆಂ ತಾಚ್ಯಾ ಗಿನ್ಯಾನಾಕ್ ಗೆಲೆಂಚ್ ನಾ.

ಪುಣ್ ಥೊಡೆ ದೀಸ್ ಗೆಲ್ಲೆಪರಿಂಚ್, ತೊ ತಾಚ್ಯಾ ಸಂಸಾರಿ ರಾಟಾವಳೆಂತ್, ತೆಚ್ಚ್ ಟ್ರೇಯ್ನಿ ಮಿಂಡಿ ಕೋಟ್, ಆನಿ ವಾಡಿಚ್ಯಾ ಗಲ್ಲೆಂತ್ ಕ್ರಿಕೆಟ್ ಮ್ಹಣೊನ್ ಹೆಂ ವಿಸ್ವೊನ್ ಯೆತಾನಾ ವಾಪ್ಲೆನ್ ಅಚಾನಕ್ ತಾಕಾ ಮುಖಾಮುಖಿ ಜಾತಾನಾ ತಾಚ್ಯಾ ತೊಂಡಾರ್ ಉತ್ರಾಂ ಸುಕ್ಲಿಂ.

"ಸರ್.. ಥೊಡ್ಯಾ ದಿಸಾಂನಿ ತೆಂ ತಯಾರ್ ಜಾಂವ್ಚಾರ್ ಆಸಾ" ಮ್ಹಳ್ಳಿ ಫಟ್ ಮಾರ್ಲಿ.

ಅಶೆಂ ಅಚಾನಕ್ ಆಪ್ಲೆನ್ ಲೈಬ್ರೆರಿಕ್ ವಚೊನ್ ಬೂಕ್ ವಿಂಚುನ್ ಹಾಡ್ಲೆ ಆನಿ ತಕ್ಲಿ ಖೊರ್ಪುನ್ ವಾಚಿಲಾಗ್ಲೊ..



ದೀಸ್ ಪಾಶಾರ್ ಜಾಲೆ ತರ್ಯೀ ಕಿತೆಂಚ್ ತಾಚ್ಯಾ ಖಿಟ್ಟಾಕ್ ರಿಗ್ಲೆನಾ. ಖಿಬ್ಲೊ ತರ್ ತೊ ಜಾಣಾ, ಕಶಿ ಖಿಬಾರ್ ಉಭಾಂವ್ಚಿ, ಕಶೆಂ ತ್ಯಾ ಖಿಬ್ರೆಕ್ ಪೊಣ್ಣ್ ಘಾಲ್ತೆಂ ಹೆಂ ಸರ್ವ್ ತೊ ಬರ್ಯಾನ್ ಜಾಣಾ. ಪುಣ್ ಹೆಂ 'ಮನ್ಯಾಪಣಾಚೆಂ ಪ್ರಾಮಾಣಿಕ್ ಲೇಖನ್... ಹುತ್ತ್ ತಾಚೆಂ ಕರ್ಮಾಂ'. ಆಪ್ಲೆ ಮತಿಂತ್‌ಚ್ ವಾಗ್ಚೆಕ್ ಯೆಟಲಾಗ್ಲೊ.

ಕೊಲೆಜಿಚ್ಯಾ ದಿಸಾಂನಿ ಸಯ್ತ್ ಹಾಣೆಂ ಶಿವಾಜಿ, ಮಹಾತ್ಮಾ ಗಾಂಧಿ, ಸ್ವಾಮಿ ವಿವೇಕಾನಂದ, ದಯಾನಂದ ಸರಸ್ವತಿ.... ಅಶೆಂ ಜಾಯ್ತ್ಯಾಂಚಿ ಜಿಣ್ಯೆ ಕಥಾ ವಾಚ್ಲಾಂ - ತರ್ಯೀ ಕಸಲೊಚ್ ಪರಿಣಾಮ್ ತಾಚೆರ್ ಜಾಲ್ಲೊನಾ. ತರ್ ಆತಾಂ ಗೌತಮ್ ಬುದ್ಧ, ಮಹಾವೀರಾಂಚಾ ಜಿಣ್ಯೆಂತ್ ತೊ ಕಿತೆಂ ಶಿಕ್ತಲೊ?

ತರ್ಯೀ ಹಟಾನ್ ತೊ ವಾಚುನ್‌ಚ್ ಗೆಲೊ.

ವಾಚುನ್ ಗೆಲ್ಲೆಪರಿಂಚ್ ತಾಚ್ಯಾ ಮತಿಂತ್ ಕಿತ್ಯಾಕ್ ಅಶೆಂ? ಕಸೊ? ಮ್ಹಳ್ಳೆಂ ಎಕೇಕ್ ಸವಾಲಾಂ ಅಪಾಪಿಂ ಮತಿಕ್ ರಿಗೊಂಕ್ ಲಾಗ್ಲಿಂ.

"ಮನಿಸ್ ಜಿತ್ಲೆಂ ಸಂಕೀರ್ಣ್ ಚಿಂತಾಪ್ ಚಿಂತಾ ತಿತ್ಲೆ ಸಮಸ್ತೆ ತಾಚೆಮುಖಾರ್ ವ್ಹಡ್ ವ್ಹಡ್ ಜಾವ್ನ್ ಯೆತಾತ್. ಹೆಂ ಮನ್ಯಾನ್ ಪಳೆಂವ್ಚಾ ದೃಷ್ಟಿಕೋನಾಚೊ ಪರಿಣಾಮ್. ತೆಂಚ್ ದೃಷ್ಟಿಕೋಣ್ ಜರ್ ಮನಿಸ್ ಅಪ್ಲಾನ್ ಸಂಸಾರಾಕ್ ಪಳೆಂವ್ಚ್ಯಾ ನದ್ರೆಂತ್ ವಿಶಾಲತಾ ಹಾಡ್ಲಿ ತರ್ ತೆಚ್ಚ್ ಸಮಸ್ತೆ ಸಂಕೀರ್ಣ್ ಜಾತೇ ವೆತಾತ್"

ಕೊಲೆಜಿಂತ್ ಚಲ್‌ಲ್ಲ್ಯಾ ಎಕಾ ಪ್ರಭಂಧ್ ಸ್ಪರ್ಧ್ಯಾಂತ್ ಭಾಗ್ ಘೆತಾನಾ ಆಪ್ಲೆನ್ ಬರಯಿಲ್ಲೆಂ ಉತ್ರಾಂ ಹಿಂ ತರ್ಯೀ ಹ್ಯಾ ಉತ್ರಾಂಚೊ ಖಿರೊ ಮತ್ಲಬ್ ಅಪ್ಲಾಂ ಜಿಣ್ಯೆಕ್ ಆಪ್ಲೆನ್ ಗಳಿಲ್ಲೊಚ್ ನಾ. ಜಿತ್ಲೆಂ ಬರೆಂ ಕರ್ನ್ ತೊ ಬರಯ್ತಾಲೊ ತಿತ್ತಿಚ್ ಉಲ್ಪಿ ತಾಚಿ ಜಿಣಿ. ಬರಾಪ್ ಆನಿ ಜಿವಿತ್ ದೊನ್ಯೀ ಏಕ್ ಮ್ಹಳ್ಳೆಂ ಕೆದಿಂಚ್ ಆಪ್ಲೆನ್ ಚಿಂತುಂಕ್ ನಾತ್‌ಲ್ಲೆಂ.

ವಾಚ್ಪ್ಯಾಂಕ್ ಧಾದೊಸ್ ಕರುಂಕ್ ಕಿತೆಂ ಜಾಯ್ ತೆಂ ಮಾತ್ ಆಪ್ಲೆನ್ ಬರಯ್ಲಾಂ ವಾ ಬರಯ್ತಾ ಶಿವಾಯ್ - ತೆಂ ಬರಾಪ್ ಅಪ್ಲಾಂ ಜಿಣ್ಯೆಸವೆಂ ಕಿತ್ಲೆಂ ಪ್ರಾಮಾಣಿಕ್ ಆಸಾ ಮ್ಹಳ್ಳೆಂ ಸವಾಲ್ ಕೆದಿಂಚ್ ಕೆಲ್ಲೆಂನಾ.

\*\*\*

ಪರತ್ ಏಕ್ ಹವ್ಯೋ ಪಾಶಾರ್ ಜಾಲ್ಯೋ. ಹ್ಯಾ ಆವ್ದೆಂತ್ ಅಣ್ಣಾನ್ ಆಪ್ಲೆಚ್ಯಾ ಭಾಡೊತ್ರಾಂಕ್ ಕಿತೆಂ ಸಾಂಗ್ಲೆಂ ಕೊಣಾಕ್ ಕಳಿತ್? ಎಕ್ಲೊ ಭಾಡೊತ್ರಿ ಯೇವ್ನ್ ಆಪ್ಲೆಲಾಗಿಂ ಅಪುಣ್ ಘರ್ ಸೊಡುಂಕ್ ಕಬೂಲ್ ಆಸಾಂ ಮ್ಹಣಾಲೊ..

ಆಪ್ಲೆಚ್ಯಾ ಮತಿಕ್ ಇಲ್ಲೊ ಸುಶೆಗ್ ಮೆಳ್ಳೊ.

ಅಶೆಂ ಮ್ಹಣೊನ್ ಆಪ್ಲೆ ಎದೊಳ್ ಮ್ಹಣಾಸರ್ ಜಾಯ್ತೆ ಬೂಕ್ ವಾಚ್ತಾಲೊ ತರ್ಯೀ ತಾಣೆಂ ಬುಕಾಂ ಥಾವ್ನ್ ಆಶೆಲ್ಲೆಂ ವೆಗ್ಳೆಂಚ್. ತಾಕಾ ಅಕ್ಕ ಮಹಾದೇವಿಚಾ ಜಿಣ್ಯೆಚೊ ಅರ್ಥ್ ಜಾಂವ್, ಬಸವಣ್ಣಚಾ ವಿಚಾರಾಂಕ್ ಜಾಂವ್, ವಿವೇಕಾನಂದಾಚಾ ತತ್ವಾಂವಿಶಿಂ ಸಮ್ಜೊಂಕ್ ನಾಕಾಸ್ಲೆಂ. ತೆಂ ಪ್ರೇತನ್ಯೇ ಆಪ್ಲೆನ್ ಕೆಲ್ಲೆಂ ನಾ. ತಾಕಾ ಶಿವಾಜಿಚ್ಯಾ ಝಜಾಚಾ ಕಾಣ್ಯಾಂನಿ, ಚಂಗೀಸ್ ಖಾನಾಕ್ ಶಿವಾಜಿನ್ ಧಾಂವ್ಡಾಯಿಲ್ಲಾ ಕಾಣ್ಯಾಂನಿ ಚಡ್ ಆಸಕ್ತ್ ಆನಿ ಉರ್ಭಾ. ದೆಖುನ್ ತಾಣೆಂ ವಾಸ್ತೆ ಚಡ್ತಾವ್ ಬೂಕ್ ಸಸ್ಲೆನ್ ವಾ ಥಿಲ್ಲರ್ ಕಾಣ್ಯಾಂಚೆ ಬೂಕ್.

ಆತಾಂ ಎಕಾಚ್‌ಫರಾಂ ತಾಣೆಂ ಅಪ್ಲ್ಯಾ ಚಿಂತ್ನಾಚಿ ದಿಶಾ ಬದ್ಲುಂಕ್ ಆಸ್ಲಿ - ತಾತ್ಕಾಲಾಕ್ ತರ್ಯೀ.

ಮನ್ಯಾಪಣಾವಿಶಿಂ ಕಿತೆಂ ಬರಂವ್? ಮನಿಸ್ ಹ್ಯಾ ಸಂಸಾರಾಂತ್ಲಿ ವರ್ತಿ ರಚ್ಪಾ. ಮನಿಸ್ ಬುದ್ಧೆಂತ್, ಚಾಲಾಕಿ ಆನಿ ಚಿಂತುಂಕ್ ಸಕ್ತಾ, ಉಲಂವ್ಕ್ ಸಕ್ತಾ ಆನಿ ನಿರ್ಣಯ್ ಘೆಂವ್ಕ್ ಸಕ್ತಾ ದೆಖುನ್ ಮನಿಸ್ ಮನ್ಯಾತೆಪ್ರಾಸ್ ಊಂಚ್ ಮ್ಹಣ್ ಆಪ್ಲೆನ್ ಬರಂವ್ಕ್ ಸುರ್ವಾತ್ ಕರ್ನ್ ಜಾಯ್ತೆ ದೀಸ್ ಪಾಶಾರ್ ಜಾಲ್ಯಾತ್ ತರ್ಯೀ ಮುಖಾರುಂಕ್ ತಾಚ್ಯಾನ್ ಜಾಲ್ಲೆಂಚ್ ನಾ.

ಎಕಾ ಸಾಂಜೆರ್ ಕಾಮಾ ಥಾವ್ನ್ ಯೆಂವ್ಚಾ ವಾಟೆರ್ ಖಿಯೆಂಕೀ ಲಾವಾರಿಸ್ ಭಂವೊನ್ ಆಸ್ಲಿ ತಾಚಿ ಮತ್ ತಾಚ್ಯಾ ಘೆಚ್ಯಾ ಚಾಲಿಂತ್ ಥೊಡ್ಯಾ ಸುಣ್ಯಾ ಪಿಲಾಂಕ್ ದೂದ್ ದಿಂವ್ಚಾ ಎಕಾ ಕೊಲ್ಕಾಚೆರ್ ಗೆಲಿ. ತಾಣೆಂ ತೆಂ ಪಳೆಂವ್ಚೆಂ ಪಯ್ಲೆಂ ನ್ಹಯ್ ಪುಣ್ ಆಜ್ ಕಿತ್ಯಾಕ್‌ಗೀ ಭಂವೊಣಿ ಗಲ್ಲೆಚೆ ಪಾರೊಳ್ ಭುರ್ಗಿ ಹಶೆಂಚಿಪರಿಂ ಫಾತೊರ್ ಮಾರ್ನಾಸ್ತಾಂ ಪುಸುರ್ ಪುಸುರ್ ಕರ್ನ್ ಉಲಯ್ತಾಲೆ. ಆಧ್ಲ್ಯಾ ಹಾಫ್ಲ್ಯಾಂತ್‌ಚ್ ತೆಗಾಂ ಪಿಲಾಂ ಕಾಡ್‌ಲ್ಲಾ ಹ್ಯಾ ಕೊಲ್ಕಾಚೆಂ ದೂದ್ ಪಿಯೆಂವ್ಚಿಂ; ಏಕ್ ಮಾಜರ್ ಆನಿ ದೋನ್ ಮಾಜ್ರಾಚಿಂ ಪಿಲಾಂ. ಕೊಲ್ಕಾಚೆನ್ ಮಾಜ್ರಾಪಿಲಾಕ್ ದೂದ್ ದಿಂವ್ಚೆಂ? ವ್ಹಯ್! ಆಪ್ಲೆನ್ ಅಪ್ಲೆ ದೊಳೆ ಗಸ್ಪುನ್ ಸಾರ್ಕೆಂ ಪಳೆಲೆಂ - ವ್ಹಯ್! ಮಾಜ್ರಾಚೆಂ ಪೀಲ್ ಕೊಲ್ಕಾಚೆ ಬೋಂಬ್ ಚಿಂವ್ತಾನಾ ಹೆಂ ಕೊಲ್ಕೆಂ ನಿಡ್‌ಲೆಕಡೆಚ್ ಅಪ್ಲಿ ಗೊಮ್ಮಿ ಪಾಟಿಂ ಘುಂವ್ಡಾವ್ನ್ ತಿನ್ಯೇ ಪಿಲಾಂಕ್



ಏಕ್ ಸಾರ್ಕೆಂ ಲೆಂವ್ತಾಲೆಂ. ಹೆಂ ಮಾಜ್ಜಾಚೆಂ ಪೀಲ್ ಕೊಣಾಚೆಂ ಮ್ಹಣ್ ಕೊಣೆಂಗೀ ವಿಚಾರ್ತಾನಾ ಕೊಣೆಂಗೀ ಜಾಪ್ ದಿಲಿ ಪೊಯ್ ರಾತಿಂ ಪಿಯೆವ್ನ್ ಟಾಯ್ ಜಾಲ್ಲ್ಯಾ ಮುಖ್ಲ್ಯಾ ಘಜ್ಯಾ ಮಾಂಬ್ರೆನ್, ಚೊರಿ ಕರ್ನ್ ದೂದ್ ಪಿಯೆಂವ್ಚಾ ಮಾಜ್ಜಾಕ್ ಥಂಯ್ಚ್ ಮಾನ್ ಲಗಾಡ್ ಕಾಡ್ಲೆಂ ಮ್ಹಳ್ಳೆಂ. ಪಾಪ್ ತಾಚೆಂ ಪೀಲ್ ಉಪ್ರಾಂತ್ ಹ್ಯಾ ಕೊಲ್ಲ್ಯಾಸವೆಂ ಜಿಯೆತಾಲೆಂ.

ಆಪ್ಲೆಚಿ ಮತ್ ಚುರುಕ್ ಜಾಲಿ. ತಾಚಿ ಮತ್ ಇಲ್ಲಿ ಘುಸ್ಪೊಡ್ಲಿ. ಘರಾ ಪಾವ್ತಾಕ್ ನ್ಹಾವ್ನ್ ಯೇವ್ನ್ ಮೆಜಾರ್ ಬೊಸೊನ್ ತೆಂ ಲೇಖನ್ ಬರಂವ್ಕ್ ಲಾಗ್ಲೊ ತರ್ಯೀ ತಾಚ್ಯಾ ಮತಿಂತ್ ಸಭಾರ್ ರಿತಿಚಿಂ ಚಿಂತ್ನಾಂ ಉದೆವ್ನ್ ಆಯ್ಲಿಂ. ದೆವಾಚ್ಯಾ ಸಗ್ಳೆ ರಚ್ನೆ ಪಯ್ಲಿ ಮನಿಸ್ ಅಪ್ಲಾಕ್ ಅಪುಣ್ ಉಂಚ್ಚಿ ರಚನ್ ಮ್ಹಣ್ ಮಾಂಧ್ರಾ. ಕಿತ್ಯಾಕ್; ಮನಿಸ್ ಚಿಂತುಂಕ್ ಸಕ್ತಾ. ಬರೆಂ ವಾಯ್ ಚಿಂತುಂಕ್ ಸಕ್ತಾ - ಅಪ್ಲೆಂ ತಶೆಂಚ್ ಹೆರಾಂಚೆಂ. ಪುಣ್ ಮನ್ವಾತಿ ಹೆಂ ಎಕೀ ನೆಣಾಂತ್.

ಮನ್ಶ್ಯಾನ್ಂಚ್ ಮನ್ಶ್ಯಾಂಕ್ ಎಕಾಮೆಕಾಚ್ಯಾ ಸ್ವಾರ್ಥಾ ಖಾತಿರ್ ವೆವೆಗ್ಳೆ ರಿತಿಚೆ ವರ್ಗ್ ಕೆಲ್ಯಾತ್. ಕೊಣಾಕ್ ವಯ್ಲೆ ತರ್ ಕೊಣಾಕ್ ಸಕಯ್ಲೆ. ಕೊಣ್ ಊಂಚ್ ತರ್ ಕೊಣ್ ನೀಚ್. ಹೆಚ್ಚ್ ಪರಿಂ ಮನ್ವಾತಿಂಕ್ ಸಯ್ತ್ ಮನ್ಶ್ಯಾನ್ ವೆವೆಗ್ಳೆ ವರ್ಗ್ ಕೆಲ್ಯಾತ್. ಕೊಣ್ ಸುಣಿಂ ಅನಿ ಕೊಣ್ ಮಾಜ್ಜಾಂ - ಮಾಜ್ಜಾಂಕ್ ಘರಾ ಭಿತರ್ ಆವ್ತಾಸ್ ತರ್ ಸುಣ್ಯಾಂಕ್ ಘರಾ ಭಾಯ್. ತರ್ ತಿಂ ಜಾನ್ವಾರಾಂ ಎಕೀ ನೆಣಾಂತ್;

ಆಪ್ಲೆಕ್ ಆಜ್ ಕಶೆಂ ತರ್ಯೀ ತೆಂ ಲೇಖನ್ ಪುರ್ತೆಂ ಬರವ್ನ್ ಕಾಡುಂಕ್ ಆಸ್ಲೆಂ. ದೆಕುನ್ ತಾಣೆಂ ಎಕೇಕಾ ಬುಕಾಂತ್ ಚಾಳುನ್, ತಿಳುನ್, ಕಶೆಯ್ ದಿಸಾಧಿಂ ಬರಂವ್ಕ್ ಧರ್ದೆಂ ಥೊಡ್ಯಾ ದಿಸಾಧ್ಲೆಂ ಅಪ್ಲೆಂ ಲೇಖನ್ ಸುಮಾರ್ ವೆಳಾನ್ ತರ್ಯೀ ಪುರ್ತೆಂ ಕೆಲೆಂ. ಉಪ್ರಾಂತ್ ತೆಂ ವಾಚ್ಚೆಂ, ಪರತ್ ಪರತ್ ತೆಂ ಲೇಖನ್ ವಾಚ್ಚೆಂ, ವ್ಹಯ್! ಭೋವ್ ಬರೆಂ ಆಸ್ಲೆಂ ತೆಂ. ತಾಚಿ ಮತ್ ಹಾಸೊಂಕ್ ಲಾಗ್ಲಿ, ಸಂತೊಸಾಚ್ಯೊ ಹಾಸೊ. ಲೇಖನ್ ಬರಂವ್ಕ್ ಸಕ್ಲಲ್ಯಾ ತೃಪ್ತೆಚ್ಯೊ ಹಾಸೊ.

ಹ್ಯೇ ಉಪ್ರಾಂತ್ ಪರತ್ ಏಕ್ ದೀಸ್ ಪಾಶಾರ್ ಜಾಲೊ. ಆಜ್ ಆಪ್ಲೆಕ್ ಮನ್ಶ್ಯಾಪಣಾವಿಶಿಂ ಸಮ್ಜೊಂಕ್ ಏಕ್ ವಿಚಿತ್ರ್ ಜಿಣ್ಯೆ ಸೂತ್ ಲಾಭ್ಲೆಂ. ಅಪ್ಲಾಕ್ ಪ್ರೇರಿತ್ ಕಚ್ಚ್ಯಾ ವಾ ಕೆಲ್ಲ್ಯಾ ಭಂವ್ತೊಣಿಚ್ಯಾ ಸಂಗ್ತೆನಿ ಅಪ್ಲಾಕ್ ದವ್ನುನ್ ತುಕ್ಚೆಂ. ಮ್ಹಳ್ಳಾರ್; ಸಕಾಳ್ಚೆಂ ದೂದ್ ಹಾಡ್ಚಾ ಬಯ್ಯಾಚ್ಯಾ ಜಾಗ್ಯಾರ್ ಅಪ್ಲಾಕ್ ಏಕ್ ಘಡಿ ದವ್ನುನ್ ಚಿಂತ್ಲೆಂ. ವಿಚಿತ್ರ್ ಜಿಣ್ಯೆ ಸೂತ್ ತೆಂ - ವಸ್ತಾಂಕ್ ಇಸ್ತಿ ಕಚ್ಚ್ಯಾ ಭಯ್ಯಾಚ್ಯಾ ಜಾಗ್ಯಾರ್ ಅಪ್ಲಾಕ್ ದವರ್ನ್ ಚಿಂತ್ಲೆಂ. ಆಪ್ಲೆ ಆತಾಂ ಹಾಸೊಂಕ್ ಲಾಗ್ಲೊ. ಸದಾಂಯ್ ರಾತಿಚೆಂ ಪಿಯೆವ್ನ್ ಬೊಬೊ ಘಾಲ್ಲ್ಯಾ ಮಾಂಬ್ರೆಚ್ಯಾ ಜಾಗ್ಯಾರ್ ಅಪ್ಲಾಕ್ ದವರ್ನ್ ತುಕ್ಚೆಂ.



ಆಪ್ಲೆಕ್ ಹೆಂ ಸೂತ್ರ ವಿಚಿತ್ರ್ ದಿಸೊಂಕ್ ಲಾಗ್ಲೆಂ. ಹೆಂ ಕಸ್ಲೆಂ ಪಿಶೆಂ ಸೂತ್ರಾಗ್ಲೆಂಯ್? ಕಸ್ಲೊಚ್ ಮತ್ಲಬ್ ಹ್ಯಾ ಸೂತ್ರಾಂತ್ ತಾಕಾ ದಿಸ್ಚೆಪರಿಂ ನಾತ್ಲೊ ತರೆಯೀ ತಾಚಿ ಮತ್ ಚಿಂತುನ್‌ಚ್ ಆಸ್ಲಿ. ಅಶೆಂ ಚಿಂತಾನಾ ತಾಕಾ ಪೋಯ್ ಪಳೆಲ್ಲ್ಯಾ ಕೊಲ್ಲ್ಯಾಚೊ ನಿಯಾಳ್ ಯೆತೆಚ್, ತ್ಯಾ ಕೊಲ್ಲ್ಯಾಚ್ಯಾ ಜಾಗ್ಯಾರ್ ಅಪ್ಲಾಕ್ ದವರುನ್ ಚಿಂತಿಲಾಗ್ಲೊ - ಹುತ್! ಹಾಂವ್ ಏಕ್ ಮನಿಸ್ ಆನಿ ತೆಂ ಕೊಲೆಂ! ಛೆಕ್!.. ಪುಣ್ ತಾಚ್ಯಾ ಮತಿನ್ ಹೆಂ ಒಪುನ್ ಘೆಲ್ಲೆಂ ನಾ. ತೆಂ ಕೊಲೆಂ ತರೆಯೀ ಅಪ್ಲೆಂ ದೂದ್ ಅಪ್ಲ್ಯಾ ಪಿಲಾಂಸವೆಂ ಮಾಜ್ರಾಚಾ ಪಿಲಾಕ್ ಸಯ್ ದಿತಾನಾ ಏಕ್ ಸಮಾನ್ ಪಳೆತಾನಾ ಹಾಂವ್! ಏಕ್ ಮನಿಸ್ ಜಾವ್ನ್ ಮನ್ಯಾಂಕ್ ಪಳೆಂವ್ಚಿ ಅಪ್ಲಿ ರೀತ್ ಕಸ್ಲಿ ಮ್ಹಳೆಂ ಚಿಂತ್ಪಾರ್ ಪಡ್ಲೊ.

ಅಪ್ಲೆಚಿ ಮತ್ ಆತಾಂ ಕಿತೆಂಗೀ ಚಿಂತ್ಪಾರ್ ಪಡ್ಲಿ, ಜರ್ ತ್ಯಾ ಕೊಲ್ಲ್ಯಾನ್ ಮಾಜ್ರಾ ಪಿಲಾಕ್ ದೂದ್ ದೀನಾಸ್ತಾಂ ಧಾಂವ್ಡಾಯ್ಲೆಂ ತರ್?

ರಾತ್ಲೆಂ ನಿದ್‌ಲೆಕಡೆ ತಾಚ್ಯಾ ದೊಳ್ಯಾಕ್ ನೀದ್ ಭಿಲ್ಕುಲ್ ಲಾಗ್ಲಿನಾ. ತಾಚಿ ಮತ್ ವಿಚಿತ್ರ್ ರಿತಿನ್ ಚಿಂತುಂಕ್ ಲಾಗ್ಲಿ; ಆತಾಂ ಹರ್ಯೆಕಾಂತ್ ಅಪ್ಲಾಕ್ ದವರ್ನ್ ಪಳೆಂವ್ಕ್ ಲಾಗ್ಲೊ, ಅಪ್ಲಾಕ್ ತ್ಯಾ ಕೊಲ್ಲ್ಯಾಚ್ಯಾ ಜಾಗ್ಯಾರ್ ದವರ್ನ್, ಅಪ್ಲ್ಯಾ ಭಾಡೊತ್ರಿಂಕ್ ಅಪ್ಲೆಂ ದೂದ್ ಪಿಯೆಂವ್ಚ್ಯಾ ಎಕೆಕಾ ಪಿಲಾಂಚ್ಯಾ ಜಾಗ್ಯಾರ್ ದವರ್ಚೆಂ ಚಿಂತಾಪ್ ಖಿಯ್ ಧಾವ್ನ್‌ಗೀ ತಾಚ್ಯಾ ಮತಿಕ್ ರಿಗೊನ್ ಆಯ್ಲೆಂ. ಸತ್ ಸಾಂಗ್ಲೆಂ ತರ್ ಆಪ್ಲೆಕ್ ಅಪ್ಲೆಂ ಚಿಂತಾಪ್ ತ್ಯಾ ಜಾನ್ವಾರಾಂಚಾ ಚಿಂತ್ಪಾಚ್ಯಾಕೀ ಕೀಳ್ ಜಾವ್ನ್ ದಿಸ್ಲೆಂ. ತೆಂ ಏಕ್ ತೋಂಡ್ ಯೇನಾಸ್ಚಿ ಜಾನ್ವಾರ್ ತರೆಯೀ ಅಪ್ಲೆಂಚ್ ದೂದ್ ದೀಂವ್ಕ್ ಸುರಾತ್ ಕರಿನಾ, ಪುಣ್ ಹಾಂವ್ ಏಕ್ ಮನಿಸ್ ಜಾವ್ನ್ ಅಪ್ಲ್ಯಾ ಘರಾಂತ್ ಜಿಯೆಂವ್ಚ್ಯಾಂಕ್ ದಗ್ಲಿತಾಂ.

ವೆಳಾಚೆಂ ರೋದ್ ಎಕೆಕ್ ಘಡಿ ಮುಖಾರ್ ಗೆಲ್ಲೆಪರಿಂಚ್ ಹೆಂ ಜಿಣ್ಯೆ ಸೂತ್ರ ಆಪ್ಲೆಚ್ಯಾ ಕಾಳ್ಜಾ ಮತಿಕ್ ವಿಶೇಸ್ ರಿತಿರ್ ಖೊಂಕುಂಕ್ ಧರ್ತಾನಾ ತಾಚ್ಯಾನ್ ನಿದೊಂಕ್ ಜಾಲೆಂಚ್ ನಾ.

ಮಧ್ಯಾನೆ ರಾತಿಂ ಆಪ್ಲೆ ಉಟೊನ್ ದಿವೊ ಝಳಯ್ಲೊ. ತ್ಯಾ ದಿವ್ಯಾಂತ್ ತಾಣೆಂ ಏಕ್ ವಾತ್ ಝಳಯ್ಲಿ ಆನಿ ಅಪ್ಲಾನ್ ಸಭಾರ್ ದಿಸಾಂಚಾ ಮಿನತೆನ್ ಬರಯಿಲ್ಲೆಂ ತೆಂ ಅಪುರ್ಭಾಯೆಚೆಂ ಲೇಖನ್ ತ್ಯಾ ವಾತಿಚ್ಯಾ ಉಜ್ಯಾಕ್ ಧರಿಲಾಗ್ಲೊ.

\*\*\* ೦೦೦ \*\*\*



## ಮಾರ್

ಹಫ್ತಾ ಆದಿಂ ಕೋಣೂಯ್ ನ್ವಯ್ ಆಶಿಲ್ಲಾ ಇಕ್ರಾ ವರ್ಸಾಂಚ್ಯಾ ಕುಕುರಾಕ್ ಆತಾಂ ಆಖ್ಯೊ ದೆಸ್ ವಳ್ಖಾತಾ. ಸರ್ವ್ ಟಿ.ವಿ. ಚಿರ್ ಹಾಚೆ ವಿಶಿಂ ತರ್ಕ್ ಆನಿ ಸಂವಾದ್.

ತೊ ಕಾಂಯ್ ಮಂತ್ರಿ ನ್ವಯ್, ಪುಡಾರೀಯ್ ನ್ವಯ್. ದೆವಾಂಕ್ ವಿಕೊ ನ್ವಯ್ ವಾ ಖಂಯ್ಚೊಯ್ ಸ್ವಾಮಿ ನ್ವಯ್.

ಇಕ್ರಾ ವರ್ಸಾಂಚೊ ಭುರ್ಗೊ! ಗಿರೆಸ್ತಾಂ ಮದೊ ಬಿಲ್ಕೂಲ್ ನ್ವಯ್. ಗರೀಬ್ ಭುರ್ಗೊ. ಆವಯ್ ಬಾಪೂಯ್ ನಾಸ್ತನಾ ಫ್ಲಡ್ ಜಾವ್ನ್ ಯೆದೊಳ್ ಕಸೊಯ್ ಜಿಯೆಲ್ಲೊ. ಗಾಂವ್ಚ್ಯಾ ರಸ್ತಾಲ್ ಕೊಣಾಚಿಂಗಿ ಕಾರ್ ರಾವಿಲ್ಲೆಂ, ಪಳೊವಂಕ್ ಧಾಂವೂನ್ ಆಯಿಲ್ಲಾ ಭುರ್ಗ್ಯಾಂ ಪೈಕಿಂ ತೊಯ್ ಎಕ್ಲೊ. ತಾತೂಂತಲೊ ಸಾವ್ಕಾರ್ ಕಾರಾ ಧಾವ್ನ್ ದೆಂವೂನ್ ಇಲ್ಲೆಂ ಸಕ್ಲಾ ದೆಂವೂನ್ ಮುತೂಂಕ್ ಬಶಿಲ್ಲೊ. ತೆನ್ನಾಚ್ ಹೆ ಪೊಕ್ರಿ ಭುರ್ಗೆ ಎಕಾಮೆಕಾ ಮಾರೂನ್ ಪಡ್ವನಾ ಸಾವ್ಕಾರ್ ಮುತೂನ್ ಪೆಂಟಾಚೆಂ ಜೀಪ್ ಫಾಲೂನ್ ಸರಾರಾಂ ಫಾಟಿಂ ಘಂವ್ತನಾ ಹೆರ್ ಭುರ್ಗ್ಯಾಂನಿ ಕುಕುರಾಕ್ ಮಾರೂನ್ ರಡೊವ್ನ್ ಧಾಂವಿಲ್ಲೆ. ಸಾವ್ಕಾರಾಚೆ ಮತೀಕ್ ಭುರ್ಗ್ಯಾಚಿ ಬಿರ್ಮತ್ ದಿಸ್ಲಿ. ದೆಖೂನ್ ಕುಕುರಾಕ್ ಫಾಟಿಂ ಮುಖಾರ್ ಕೋಣೂಚ್ ನಾಶಿಲ್ಲಾನ್ ಆಪ್ಲ್ಯಾ ಕಾರಾರ್ ಫಾಲೂನ್ ಫರಾ ವ್ಹರೂನ್ ಗೆಲೊ.

ಹೆಂ ಆಜೀಕ್ ಕಾಂಯ್ ತೀನ್ ಚಾರ್ ವರ್ಸಾಂ ಆದಿಂ ಜಾಲ್ಲೆಂ. ಪೆಂಟಿಂತ್ ಫರ್ ಆಸ್ಚ್ಯಾ ಸಾವ್ಕಾರಾಕೂಯ್ ಆಪ್ಲ್ಯಾ ಫರಾ ಚಾಕರ್ ತಿಗ್ನಾಸಲೆ. ದೆಖೂನ್ ಆತಾಂ ಕಾಂಯ್ ಹೊ ಲಾವಾರೀಸ್ ಚೆರ್ಕೊ ತಿಗ್ಲೊ ತರ್ ಮ್ಹಳ್ಳೆಂ ಚಿಂತಪ್ ಸಾವ್ಕಾರಾಚೆ ಮತೀಂತ್.

ಸಾವ್ಕಾರಾಕ್ ಪೆಂಟೆ ಸಾಲಾಂತ್ ವ್ಹಡ್ಲೆಂ ಜೊವ್ಚೆಂ ದುಕಾನ್ ಆಸ್ಲೆಂ. ತಾಚ್ಯಾ ಫರಾಂತ್ ತಾಚಿಂ ತೀನ್ ಭುರ್ಗಿಂ. ದೊಗ್ ಪೆಟೆ, ಚಾರ್ ಮಾಜ್ರಾಂ ಆನಿ ತಾಚಿ ಬಾಯ್ಲೆ ಸೊಡ್ಲಾರ್ ಕೋಣೂಚ್ ನಾಶಿಲ್ಲೆಂ. ಎಕೆ ಸಕಾಳಿಂ ಪಾಂಚಾಂಕ್ ಉರೂನ್ ಬಾಂಯ್ಚೆಂ ಉದಕ್ ಒಡೂನ್ ಆಂಗಣ್ ನಿತಳ್ ಕರ್ಚೆಂ, ಫರ್ ಜಾಡೂನ್ ಪುಸ್ಲೆಂ, ರಾಂದ್ಪಾ ಕೂಡ್ ನಿತಳ್ ಕರ್ಚೆಂ. ಹಾಂಡ್ಯೊ ಫಾಸ್ಲೆಂ, ಪುಸ್ಲೆಂ ಕಾಮ್ ಕರೂನ್ ಜಾತ್ನಾ ವರಾಂ ಣವ್ ಉತ್ರತಾಲಿಂ. ಉಪ್ರಾಂತ್ ಕುಕುರಾಕ್ ಕಾಲ್ಚೆಂ ಉರಿಲ್ಲೆಂ ಶೀತ್ ಆನಿ ನಿಸ್ಲೆಂ ತೊಂಡ್ಲಾವನ್ ಚೆವಂಕ್ ಪಡ್ವಾಲೆಂ. ತಾಣೆಂ ಚೆವಂಕ್ ಶಿತಾ ಉಂಡಿ

ತೊಂಡಾಕ್ ಫಾಲ್ತನಾಚ್ "ವೆಗಿಂ ವೆಗಿಂ ಜೆವರೆ?" ಮ್ಹಣ್ ಧನೀಣ್ ಬೊಬಾಟ್ ಮಾತಾಲಿ. ಪಯ್ಲೆಂ ಪಯ್ಲೆಂ ಕುಕುರಾಕ್ ಶೀತ್ ತಾಳ್ಯಾಕ್ ಶಿರ್ಕತಾಲೆಂ. ಪೂಣ್ ಉಪ್ರಾಂತ್ ಸಂವ್ಯ್ ಜಾಲ್ಲಿ.

ಜೆವ್ನ್ ಜಾತಚ್ ವಸ್ತರಾಂ ಉಂಬ್ಲಾಂಕ್ ಆಸ್ತಾಲಿಂ. ತಿಂ ಸುಕತ್ ಫಾಲೂಂಕ್ ಆಸ್ತಾಲಿಂ. ವಸ್ತರಾಂ ಸುಕತ್ ಫಾಲೂನ್ ಜಾತ್ನಾ ದನ್ವರಾಚೆಂ ಜೆವ್ನ್ ತಯಾರ್ ಜಾತಾಲೆಂ. ದೆಖೂನ್ ಪಯ್ಲೆಂ ತೊ ಸಾವ್ಯಾರಾಕ್ ಜೆವ್ನ್ ವ್ಹರೂನ್ ದಿತಾಲೊ. ಉಪ್ರಾಂತ್ ಇಸ್ಕೂಲಾಕ್ ಗೆಲ್ಲ್ಯಾ ಭುರ್ಗಾಂಕ್ ಜೆವ್ನ್ ದಿವ್ನ್ ಫಾಟಿಂ ಯೆತ್ನಾ ಕಾಂಯ್ ಸವಾಯ್ ದೊನ್ ಜಾತೀತ್. ದನ್ವರಾಂ ಕಾಂಯ್ ಇಲ್ಲಿ ದಾಳ್ ಆನಿ ಶೀತ್ ಮಿಸಾರ್ಗಿ ಸವೆಂ ಖಾವ್ನ್ ದೊನ್ ಘಡಿ ಆಡ್ ಪಡ್ಲೊ ತರ್ ದೊಳ್ಯಾಂಕ್ ಕಾಂಯ್ ನ್ಹೀದ್ ಯೆತ್ನಾಚ್ "ಖಂಯ್ ಮೆಲೊಯ್ ರೆ? ಫಕತ್ ಖಾವ್ಣೆಂ ಹಾಗ್ಚೆಂ ಆನಿ ನ್ಹಿದ್ಚೆಂ ಇತ್ಲೆಂಚ್ ಕಾಮ್ ಯೆವ್ಣೆಂ ತುಕಾ" ಮ್ಹಣ್ ಧನೀಣ್ ಮುರ್ಯೊ ದಿತಾಲಿ. ವೆಗಿಂ ವೆಗಿಂ ಉರೂನ್ ಸುಕಿಲ್ಲಿಂ ವಸ್ತರಾಂ ಭಿತರ್ ಹಾಡೂನ್, ತಿಂ ಘಡಿ ಕರೂನ್ ಕಬಾಟಾಂತ್ ದವ್ಣೂನ್, ಪರ್ತೂನ್ ಬಾಂಯ್ತಲೆಂ ಉದಕ್ ಒಡೂನ್ ಆಂಗ್ಲಾಂತ್ಲ್ಯಾ ಪುಲಾಂ ರುಾಡಾಂಕ್ ಒತೂನ್ ಜಾತ್ನಾ ಸಾಂಜೆಚಿಂ ಸ ಜಾತಾತ್. ಉಪ್ರಾಂತ್ ಸಾಂಜೆಚಿ ಚ್ಯಾ ಆನಿ ನಾಶ್ಲೊ ಘೆವ್ನ್ ಪೆಂಟೆಕ್ ಗೆಲ್ಲೊ, ರಾತಿಂ ಸಾವ್ಯಾರ್ ಆಂಗಡ್ ಬಂದ್ ಕರ್ತಾ ಪರ್ಯಾಂತ್ ಥಂಯ್ಚ್ ರಾವೂನ್ ಆಸ್ತಾಲೊ. ಆಂಗಡ್ ಬಂದ್ ಕರ್ಚೆ ಆದಿಂ ರುಾಡೂನ್, ನಿತಳ್ ಕರೂನ್ ಸಾವ್ಯಾರಾ ಸವೆಂ ಫಾಟಿಂ ಘರಾ ಯೆವ್ನ್ ಪಾವ್ತನಾ ವರಾಂ ಸಾಡೆ ಇಕ್ರಾ. ಉಪ್ರಾಂತ್ ಪಯ್ಲೆಂ, ದೊನ್ ಸುಕ್ಯೊ ಭಾಕರ್ಯೊ ಖಾವ್ನ್ ಉಪ್ರಾಂತ್ ಭಾಯ್ ನ್ಹಣ್ಣೆಂತ್ ವಚೂನ್ ನ್ಹಾತಾಲೊ ಆನಿ ಭಾಯ್ಲ್ಯಾ ಸೊಪ್ಯಾರ್ ನ್ಹಿದ್ತಾಲೊ.

ಹೀಚ್ ದಿಸಾವ್ಯಾ ಕುಕುರಾಚಿ. ತಾಚೆ ಸವೆಂ ದೊನ್ ಪೆಟೆ ಸಯ್ತ್ ಸಾಂಗಾತ್ ದಿತಾಲೆ. ಎಕ್ಲೊ ಟೊಮಿ, ದುಸ್ರೊ ದಾಸು. ಥೊಡೆ ಪಾವ್ಪಿಂ ಭುರ್ಗಿಂ 'ಕುರು ಕುರು ಕುಕುರಾ' ಮ್ಹಣ್ಣನಾ ಕುಕುರಾ ಘುಸ್ಪಡ್ಲೊಯ್ ಆಸಾ.

"ಕಿತ್ತಿಂ ಸೊಬೀತ್ ನಾಂವಾಂ? ಆಪ್ಣಾಚೆಂ ನಾಂವೂಯ್ ಟೊಮಿ ಆಸ್ಲೆಂ ತರ್?" ಭುರ್ಗಾಂನಿ ಸದಾಂಯ್ ಕುರು ಕುರು ಕುಕುರಾ ಮ್ಹಣ್ ಚಿಡಾಯ್ತನಾ ಕುಕುರಾನ್ ಮತೀಂತ್ ಚಿಂತ್ಲೆಂ ಆಸ್ಲೆಂ. ಪೂಣ್ ಆತಾಂ ಕಿತೆಂ ಕರೂಂಕ್ ಜಾತಾ? ತಾಚಿ ಆವಯ್ ಕಶೀಯ್ ಮೆಲ್ಯಾ, ಬಾಪೂಯ್ ಆಪ್ಣಾಕ್ ಧಾಂವ್ಡಾವನ್ ದುಸ್ರೆಂ ಕೊಣಾಕ್ ಗಿ ಘೆವ್ನ್ ಜಿಯೆತನಾ ಆಪ್ಲ್ಯಾ ಚಾರ್ ವರ್ಸಾಂಚೆ ಪಿರಾಯೆರ್ ಕುಕುರಾನ್ ರಸ್ತೊ ಧರಿಲ್ಲೊ. ರಸ್ತಾ ಧಾವ್ನ್ ಶೀದಾ ಸಾವ್ಯಾರಾಚ್ಯಾ ಘರಾ ಪಾವಿಲ್ಲೊ, ಆಜೀಕ್ ತೀನ್ ಚಾರ್ ವರ್ಸಾಂ ಆದಿಂ.



ಕುಕುರಾಕ್ ದೀಸ್, ಹಫ್ತೆ, ಮ್ಹಯ್ನಿ, ವರ್ಸ್ ಸಗಟ್ ಎಕೂಚ್? ಲೆಖ್ ನಾ ಕೊಣ್ ತಾಕಾ ವಿಚಾರತಲೊ. ನಾ ಕೊಣ್ ಆಯ್ಕೊಂಚೊ. ಆಪ್ಲಿ ದಿಸಾವ್ಣಿ ಕಾಂಯ್ ಚಡುಣೆಂ ಜಾಲ್ಯಾರ್ ಪೆಟ್ಯಾಕ್ ಬಾಂದ್ಲ್ಯಾ ಚಾಮ್ಲ್ಯಾಚ್ಯಾ ಪಾಟ್ಯಾಂತ್ ಸರ್ಸರೀತ್ ಮಾರ್ ಜಾವಂಕ್ ಪಡ್ತಾಲೆಂ. ದೊಗಾಂಯ್, ಸಾವ್ಕಾರ್ ತಶೆಂಚ್ ಧನೀಣ್.

ಎಕ್ ಪಾವ್ಲಿಂ ಉದಕ್ ವ್ಹಂವೊವ್ನ್ ಹಾಡ್ಚನಾ ಜಡಾಯೆಚಿ ನಿಸಣ್ ಸಕ್ಲಾ ಫಾಲ್ಗ್ಯಾಕ್ ತಾಕಾ ನಾಗ್ಡೊ ಕರೂನ್ ಸರ್ಸರೀತ್ ಮಾರ್ತನಾ ತಾಚೆ ಮತೀಂತ್ ರಿಗಿಲ್ಲೆಂ ಭಂಯ್ ಅಜೂನ್ ತಾಚೆ ಮತೀಂತ್ ಆಸ್ಲೆಂ. ದೆಖೊನ್ ತ್ಯಾ ಪಾಟ್ಯಾಕ್ ಪಳಯ್ತನಾ ಆತಾಂಯ್ ತೊ ಕಾಂಪ್ತಲೊ.

ಪೂಣ್ ಹೊ ಕುಕುರಾ ಆತಾಂ ದೆಸ್ಕರ್ ಫಾಮಾದ್ ಜಾವಂಕ್ ಹಿಂ ಕಾರ್ಣಾಂ ಬಿಲ್ಕೂಲ್ ನ್ಹಯ್!

ಧೊಡ್ಯಾ ದಿಸಾಂ ಪಯ್ಲೆಂ, ಹ್ಯಾ ಘರಾಂತ್ ದೆಡ್ ವರ್ಸಾಂ ಕಾಮ್ ಕೆಲ್ಲೊ ಮಾದು ಆಯಿಲ್ಲೊ. ತಾಚೊ ಪಾಗಾರ್ ಬಾಕಿ ಆಸಾ ಮ್ಹಣ್ ಧನೀಣೆ ಕಡೆ ವರ್ಜಿ ಕರ್ತಾಲೊ. ಕುಕುರಾ ವಸ್ತರಾಂ ಉಂಬಳಟನಾ ಹೆಂ ಆಯ್ಕತಾಲೊ. ಮಾದು ಉಲೊವ್ನ್ ಉಲೊವ್ನ್ ಆಪ್ಲೊ ತಾಳೊ ರಡ್ಕುರೊ ಕರೂನ್ "ಗರಿಬಾಂಚೆಂ ದೂಖ್ ತುಮ್ಚೆರ್ ಭೆಜ್ನಯೆ ವಚ್ಚಾ.. ತುಮ್ಕಾಂ ಹಾಂವ್ ಬೂದ್ ಶಿಕಯ್ತಾಂ.. ಹಾಂವ್ ಮಂಡ್ಲೀಕ್ ದೂರ್ ದಿತಾಂ.." ಮ್ಹಣ್ ಗೆಲ್ಲೊ. ವೆಚೆ ಆದಿಂ ತಾಚಿ ಬಿರ್ಮತೆಚಿ ನದರ್ ಕುಕುರಾಚೆರ್ ವಚ್ಚಾಸತನಾ ಗೆಲಿ ನಾ.

ಪೂಣ್ ಖಂಯ್ಚಿ ತಿ 'ಮಂಡ್ಲಿ' ಮ್ಹಳ್ಳೆಂ ಕುಕುರಾಚೆ ಮತೀಕ್ ಗೆಲ್ಲೆಂಚ್ ನಾ.

ಎಕ್ ದೀಸ್ ಕರೀಣ್ ಶೆಳೀಂತ್ ಆನಿ ತಕ್ಲಿ ಪೊಡಾಪೊಡ್ ಜಾವ್ನ್ ಕುಕುರಾಕ್ ಸಕಾಳಿಂ ಉತುಂಕೂಚ್ ಜಾಲೆಂ ನಾ. ಧನೀಣ್ ಸಕಾಳಿಂ ಉತೂನ್ ಪಳಯ್ತನಾ ರಾಂದ್ಪಾ ಕೂಡ್ ಮ್ಹಳ್ಳೆಂ ಆಸಾ. ಘರ್ ಮ್ಹಳ್ಳೆಂ ಆಸಾ ಆನಿ ಭಾಯ್ರ್ ಕುಕುರಾ ಸುಶೆಗಾದ್ ನ್ಹಿದ್ಲಾ. ತಿಣೆಂ ರಾಗಾನ್ ಪೆಟ್ಯಾಚೊ ಪಾಟೊ ಹಾಡ್ಲೊ ಆನಿ ನ್ಹಿದಿಲ್ಲಾ ಕುಕುರಾಕ್ ಸರ್ಸರೀತ್ ಮಾರೂಂಕ್ ಧರ್ಲೆಂ. "ತುಕಾ ದಿಸಾನ್ ದೀಸ್ ಚರಬ್ ಚಡೂನ್ ಯೆತಾ, ತುಕಾ ಜೆವ್ಣ್ ಕೊಣ್ ತುಜೊ ಬಾಪೂಯ್ ದಿತಾ? ಆಮ್ಕಾಂ ಕಾಮಾಚಿಂ ಮೆಳ್ತಾತ್ ಮ್ಹಣ್ ಹ್ಯಾ ನಾಲಾಯ್ಕಾಕ್ ಒಡೂನ್ ಹಾಡೂನ್ ಆಯ್ಲಾ ಮ್ಹಜೊ ಪತಿ. ತುಕಾ ಎಕೂಚ್ ಕಾಮ್ ಕರೂಂಕ್ ಜಾತಾ ತರ್ ಕರ್. ನಾ ತರ್ ಆತ್ತಾಂಚೆ ಆತ್ತಾಂಚ್ ಘರ್ ಸೊಡೂನ್ ನಿಕಳ್."

ಸಕಾಳಿಂ ಪುಡೆಂಚ್ ಮಾರ್ ಖಾವ್ನ್ ಉಠಿಲ್ಲಾ ಕುಕುರಾಕ್ ಆಯ್ಕೊಂಚಿಂ ಕೊಣೂಚ್ ನಾಶಿಲ್ಲಿಂ ತ್ಯಾ ಘರಾಂತ್. ತಾಚ್ಯಾ ದೊಳ್ಯಾಂನಿ ದೂಕ್ ಉಮಾಳೂನ್ ಆಯ್ಲೆಂ. ತರಿ ಉಠಾಉಠಿಂ ವಚೂನ್ ನಿತ್ಯಾಯ್ ಕರೂಂಕ್ ಲಾಗ್ಲೊ.

ಪಾಟ್ಯಾಚೆಂ ಬೆಲ್ಡ್ ಲಾಗೂನ್ ಘಡ್ಯೆ, ತಾಚ್ಯಾ ತರ್ಣಾನ್ ಪಾಂಯಾಚಿ ಕಾತ್ ಪುಟೂನ್ ರಗತ್ ಯೆತಾಲೆಂ ಆನಿ ಹುಲ್ವತಾಲೆಂ. ಫಾಟೀಚೆರೂಯ್ ಕಠೀಣ್ ಹುಲ್ವತಾಲೆಂ. ಬಾಂಯ್ತಲೆಂ ಉದಕ್ ಒಡೂನ್ ಕಶ್ಟಾಂನಿ ನಿಸಣ್ ಮಾಧ್ಯಾರ್ ಚಡಯ್ಲಿ. ನಿಸ್ಲೀಂತಲೆಂ ಉದಕ್ ಗಳೂನ್ ಕುಕುರಾಚ್ಯಾ ಮಾಧ್ಯಾರ್, ತೊಂಡಾರ್ ಗಳೂನ್ ತಾಚ್ಯಾ ದುಕಾಂ ಸವೆಂ ವಿಲೀನ್ ಜಾವ್ನ್ ಧರ್ಣಿ ವಯ್ಲೆ ಧುಳೀಚ್ಯಾ ಕಣಾಂತ್ ಮೆಳೂನ್ ಘಡ್ಯೆನ್ ಮಾಯಾಕ್ ಜಾಲಿಂ.

ವೆಗಿಂ ವೆಗಿಂ ನಿತ್ಯಾಯ್ ಕರೂನ್ ದನ್ವಾರಾಂ ಭುತಿ ವ್ಹರ್ತನಾ ರಡುನೂಚ್ ವೆಚ್ಯಾ ತಾಕಾ ವಾಟೆರ್ ಮಾದು ಮುಖಾಮುಖಿಂ ಮೆಳ್ಳೊ. ಎಕಾಮೆಕಾ ದೊಗಾಂನಿ ವಳಖ್ ಧರೂನ್ ಮಾದೂನ್ ತಾಕಾ ರಾವ್ಚೊ ಆನಿ ಕಿತ್ಯಾಕ್ ರಡ್ವಾ ಮ್ಹಳ್ಳೆಂ ಸಮ್ಜೂನ್ ಘೆಲ್ಲೆಂ ಆನಿ ದೈರ್ ದಿಲಾಗ್ಲೊ.

"ತುಂ ಭಿಯೆನಾಕಾ, ತಾಂಕಾಂ ಹಾಂವ್ ಬೂದ್ ಶಿಕಯ್ತಾಂ. ಹಾಂವೆಂ ಮಂಡ್ಲೀಕ್ ದೂರ್ ದಿಲಾಂ. ಮಂಡ್ಲೀಚ್ಯಾಂನಿ ಮ್ಹಾಕಾ ಆಜ್ ಪರತ್ ವಚೂನ್ ಯೆ ಮ್ಹಣ್ ಧಾಡ್ಲಾಂ. ಆಜ್ ಮ್ಹಾಕಾ ಮ್ಹಜೊ ಬಾಕೀಚೊ ಪಗಾರ್ ಮೆಳ್ಳಾ ಜಾಲ್ಯಾರ್ ತಾಂಕಾಂ ಶಿಕಯ್ತಾಂ ಬೂದ್" ಮ್ಹಣ್ ತೊ ಗೆಲೊ.

ಕುಕುರಾ ಆಪ್ಲ್ಯಾ ಕಾಮಾರ್ ಪಡ್ಲೊ.

ಉಪ್ರಾಂತ್ ಕಿತೆಂ ಜಾಲೆಂ ಕಳೀತ್ ನಾ. ತೊ ಸಾಂಚೆರ್ ಆಡ್ ಪಡಿಲ್ಲಾ ಎಕಾಚಫರಾಂ ಟೊಮಿ ಆನಿ ದಾಸೂಚ್ಯಾ ಜೊರಾನ್ ಭೊಂಕ್ಚ್ಯಾ ಆವಾಜಾನ್ ಜಾಗೊ ಜಾಲೊ. ಸುಮಾರ್ ಧಾ ವೀಸ್ ಜಣ್ ಆಂಗ್ಲಾಂತ್ ಎಕ್ಟಾಂಯ್ ಜಾಲ್ಲೆ. ಥೊಡಿಂ ಬಾಯ್ಲಾಂ ಆನಿ ಥೊಡೆ ದಾದ್ಲೆ. ದೊಗ್ ತೆಗ್ ಕೆಮ್ರಾ ಘೆವ್ನ್ ಆಸ್ಲೆ.

ತಾಂಚೆ ಮದೆಂ ಆಸ್ಚ್ಯಾ ಮಾದೂನ್ ಎಕ್ಟಾ ದಾದ್ಲ್ಯಾಕ್ ಕುಕುರಾಶಿಂ ಬೊಟ್ ದಾಖಿಯ್ಲೆಂ. ತೊ ದಾದ್ಲೊ ಲಾಗಿಂ ಯೆತ್ನಾ ಕುಕುರಾಚಿ ನದರ್ ತಾಂಚ್ಯಾ ಹಾತಾಂತ್ ಕಾಂಯ್ ಪಾಟೊ ಆಸಾ ಗಾಯ್ ಮ್ಹಣ್ ಭಿಯೆಲೊ.



ಪೂಣ್ ನಾ! ತೊ ಯೆವ್ನ್ ಕುಕುರಾಕ್ ಮೊಗಾನ್ ಪೊಶೆವ್ನ್ ಉರೊವ್ನ್  
"ಭಿಯೆನಾಕಾ! ತುಕಾ ಆಮಿ ಆಸಾಂವ್, ಸಾಂಗ್ ತುಕಾ ಕೊಣೆಂ ಮಾಲೆಂ?" ಮ್ಹಣ್  
ವಿಚಾರಿ ಲಾಗ್ಲೊ.

"ಮದಾಮೀನ್" ಕುಕುರಾಚ್ಯಾ ತೊಂಡಾಂತಲೆಂ ಉತರ್ ಸುಟ್ಲೆಂ.

ದೊಗ್ ಕೆಮ್ರಾಚೆ ಲಾಗಿಂ ಆಯ್ಲೆ.

"ತುಂ ಕಿತ್ಲಾ ತೆಂಪಾ ಥಾವ್ನ್ ಕಾಮ್ ಕರೊನ್ ಆಸಾಯ್?"

"....." ಕುಕುರಾಚೆ ಜಾಪ್ ನಾಸ್ಲಿ.

"ತುಕಾ ಕಿತ್ಲೊ ಪಗಾರ್ ಮೆಳ್ತಾ?"

"....." ಪರತ್ ಕುಕುರಾನ್ ಮೌನ್ ಪಾಂಗುರಲೆಂ. ಪೂಣ್ ತಾಚಿ ಮತ್  
ಕಠೀಣ್ ಭಿಯೆಲ್ಲಿ. ಕಾಂಯ್ ಆಪ್ಣಾಕ್ ಘರ್ ಸೊಡೂನ್ ವಚೂಂಕ್ ಪಡ್ಲೆಂ ತರ್  
ಆಪ್ಣಾನ್ ಖಂಯ್ ವೆಚೆಂ? ಕಿಶೆಂ ಖಾವ್ಚೆಂ? ಹೆಂ ಚಿಂತೂನ್ ತಾಕಾ ಅಖೀತ್  
ಭಂಯ್ ದಿಸ್ಲೊ.

ಕೆಮ್ರಾಚೆ ಮನೀಸ್ ಕುಕುರಾಚ್ಯಾ ಆಂಗಾರ್ ದಾಟೂನ್ ಆಯಿಲ್ಲೆಂ ರಗತ್ ಆಪ್ಣಾ  
ಕೆಮ್ರಾಂನಿ ಕೈದ್ ಕರ್ತಾಲೆ. ಘರಾ ಭಿತರ್ ಥಾವ್ನ್ ಧನಿಣೆನ್ ಭಾಯ್ಲೊ ಲೊಕ್  
ಪಳಯ್ತಚ್ ಜನಲಾಂ ಧಾಂಪ್ಲಿಂ ಆನಿ ದಾರ್ ಬಂದ್ ಕರೊನ್ ಭಿತ್ನೂಚ್ ಬಸ್ಲಿ. ಎಕಾ  
ದೊಗಾಂನಿ ಕೆಮ್ರಾ ಘೆವ್ನ್ ದಾರ್ ಬಡಯ್ಲೆಂ ತರಿ ತಿಣೆಂ ದಾರ್ ಉಗ್ತೆಂ ಕೆಲೆಂಚ್  
ನಾ. ಪತ್ರಕಾರಾಂನಿ ತಾಂಚೀಂಚ್ ಮ್ಹಳ್ಳಿ ಕಾಣಿ ವಿಣ್ಣಿ ಆನಿ ಎಕೆಕಾ ಪತ್ರಕಾರಾನ್ ಎಕೆಕಾ  
ಅರ್ಥಾನ್, ತಿ ಕೆಮ್ರಾಂತ್ ಪ್ರಸ್ತೂತ್ ಕೆಲಿ.

ಎಕ್ಲ್ಯಾನ್ ಕುಕುರಾಚೆಂ ಶರ್ಕ್ ಕಾಡೂನ್ ತಾಚೆ ಫಾಟೀರ್ ಆಸ್ಚ್ಯಾ ಮಾರಾಂಚಿ  
ನಿಶಾಣಿ ದಾಖಯ್ಲಿ. ಆನೈಕ್ಲ್ಯಾನ್ ತಾಚಿ ಚಡ್ಡಿ ನಿಸ್ರಾಯಲಿ ಆನಿ ತಾಚ್ಯಾ ಕುಲ್ಯಾಂಚೆರ್  
ಜಾಲ್ಲ್ಯಾ ಮಾರಾಂಚಿ ನಿಶಾಣಿ ಕೈದ್ ಕೆಲಿ. ತಿತ್ಲಾರ್ ಹಾಣೆಂ ಕುಕುರಾಕ್ ಧೈರ್  
ದಿವ್ನ್ "ಭಿಯೆನಾಕಾ, ಆಮಿ ಆಸಾಂವ್. ಆಮಿ ತುಕಾ ಬಚಾವ್ ಕರ್ತಾಂವ್.. ಚಲ್  
ಆಮ್ಚೆ ಸಂಗಿಂ" ಮ್ಹಣ್ ಫೆಲೆಂ.

ಥೊಡ್ಯಾಚ್ ವೆಳಾನ್ ತಿಂ ಪುಲೀಸ್ ಸ್ಟೆಶ್ನಾಕ್ ಪಾವ್ಲಿಂ.

ಥೊಡೊ ವೆಳ್ ರಾವ್ತಚ್ ಇನ್ಸಪೆಕ್ಟರಾಕ್ ಮೆಳೂಂಕ್ ಅವ್ಕಾಸ್ ಮೆಳ್ಳೊ ದೆಖೊನ್  
ಹಿಂ ಭಿತರ್ ಗೆಲಿಂ. ಯೆದೊಳಚೆ ಮಂಡ್ಲೀಚ್ಯಾಂನಿ ತಾಕಾ ಸಾಂಗಿಲ್ಲೆಂ. ದೆಖೊನ್  
ಭಿತರ್ ರಿಗ್ತಚ್ ಇನ್ಸಪೆಕ್ಟರಾನ್ ಸವಾಲ್ ಕೆಲೆಂ.

"ಹೋಚ್ ಗಿ ತೊ? ಕಿತೆಂ ರೆ... ನಾಂವ್ ಕಿತೆಂ ರೆ ತುಜೆಂ?"

"ಕುಕುರಾ"

"ತುಜೆ ಆವಯ್ ಬಾಪಾಯ್ಚೆಂ ನಾಂವ್?"

"....." ಕುಕುರಾ ತಿಶೀನ್ ಹಿಶೀನ್ ಪಳಯ್ ಲಾಗ್ಲೊ.

"ಕಿತ್ಲೊ ತೆಂಪ್ ಥಾವ್ನ್ ಕಾಮ್ ಕರ್ತಾಯ್?"

"ಖೊಬ್ ತೆಂಪಾ ಥಾವ್ನ್."

"ಕಿತ್ಲೊ ಪಗಾರ್ ಮೆಳ್ಳಾ ತುಕಾ?"

"....."

"ಕೊಣೆಂ ಮಾರ್ಲೆಂ ತುಕಾ?"

"ಮದಾಮೀನ್"

"ಕಿತ್ಯಾಕ್? ಕಾಂಯ್ ಚೊರ್ಲೆಂ? ಪೊಕ್ರೀಪಣಾಂ ?"

"ನಾ.... ಹಾಂವ್ ಸಕಾಳಿಂ ಉರೂಂಕ್ ನಾಶಿಲ್ಲೊಂ ದೆಖೊನ್" ಕುಕುರಾನ್ ಸತೂಚ್ ಸಾಂಗ್ಲೆಂ.

"ಕಿತ್ಯಾಕ್ ಉರೂಂಕ್ ನಾಯ್?"

"ಸಕಾಳ್ ಜಾಲ್ಲಿ ಕಳೂಂಕ್ ನಾ ಮ್ಹಾಕಾ."

"ಖೊಬ್ ಮಾರ್ಲೆಂಗೆ ತುಕಾ?"

ಪರತ್ ಕುಕುರಾಕ್ ತಾಚೆ ಸವೆಂ ಆಸ್ಚ್ಯಾ ದಾದ್ಲ್ಯಾಂನಿ ತಾಚೆಂ ಶರ್ತ್ ಆನಿ ಚಡ್ಡಿ ಕಾಡೂನ್ ದಾಖಿಯ್ತಾನಾ ಕುಕುರಾಕ್ ಭಂಯ್ ತಶೀಚ್ ಲಜೂಯ್ ದಿಸ್ಲಿ. ಪೂಣ್ ಕಿತೆಂ ಕರ್ತಲೊ ತೊ?

ಪುಲಿಸಾಂನಿ ತಾಕಾ ಥಂಯ್ಚ್ ಬಸಯ್ಲೊ ಆನಿ ಮಂಡ್ಯೇಚ್ಯಾ ಎಕಾ ಸಾಂದ್ರ್ಯಾನ್ ಕಂಪ್ಲೆಂಟ್ ಬರೊವ್ನ್ ಘೆತ್ಲಿ. ಉಪ್ರಾಂತ್ ಪುಲಿಸಾಂನಿ ಜೀಪ್ ಸ್ಪೂಟ್ ಕರೂನ್, ತೆ ಗೆಲೆ.

ಪುಲೀಸ್ ಸ್ಪೆಶ್ನಾಂತಲೆ ಭಾಯ್ರ್ ಯೆತ್ನಾ ಟಿ. ವಿ.ಕಾರಾಂಕ್ ಕೊಣೆಂ ಗಿ ಖಬರ್ ದಿಲ್ಲಿ ದೆಖೊನ್ ತಾಣೆಂ ಹಾಂಚೊ ರೆವ್ಡ್ ಘಾಲೊ.

"ಆಮ್ಚ್ಯಾ ದೆಸಾನ್ ಆಜ್ ಇತ್ತಿ ಪ್ರಗ್ತಿ ಕೆಲ್ಯಾ ತರಿ ಅಜೂನ್ ಆಮ್ಚ್ಯಾ ದೆಸಾಂತ್ ಭುರ್ಗಿಂ ಕಾಮ್ ಕರ್ತಾತ್ ಆನಿ ತಾಂಚೆರ್ ಅಜೂನ್ ಜುಲೂಮ್ ಜಾಯ್ತ್ ಆಸಾ."

ಇತ್ತೆಂ ಸಾಂಗೂನ್ ಕೆಮ್ರಾಚೆ ದಿವೆ ಪಾಲೊವ್ನ್ ತಿಂ ಲಾಗಿಂ ಆಯ್ಲಿಂ.

ಕುಕುರಾಕ್ ಆತಾಂ ಮಾರಾಂಚ್ಯಾಕೂಯ್ ಚಡ್ ಭಿರಾಂತ್ ಪರತ್ ಆಪ್ಣಾಚೆಂ ವಸ್ತೂರ್ ಕಾಡ್ಪಾತ್ ಮ್ಹಳ್ಳಿ.

ಟಿ.ವಿ.ವಾಲೆ ಮಂಡ್ಯೇಚ್ಯಾ ಸಾಂದ್ಯಾಂ ಲಾಗಿಂ ಉಲೊವ್ನ್ ಆಸ್ಚೆ ಪರೀಂಚ್ ಪರತ್ ದಿವೆ ಜಳ್ಳೆ ಆನಿ ಟಿ. ವಿ.ಚೆ ಕೆಮ್ರಾ ಕುಕುರಾಚೆರ್ ಫಾಲೆ. ತಾಚ್ಯಾ ಆಂಗಾ ವಯ್ಲೆ ಫಾಯ್ ಪರತ್ ದಾಖೊವಂಕ್ ಪರತ್ ಕುಕುರಾಚೆಂ ಶರ್ತ್ ಆನಿ ಚಡ್ಡಿ ಕಾಡ್ಲೀಚ್.

ಸಕಾಳಿಂ ಧಾವ್ನ್ ಎಕ್ ಘೊಂಟ್ ಉದಕ್ ಪಿಯೆನಾಸತನಾ, ಆತಾಂ ಹೆ ಟಿ.ವಿ.ಚ್ಯಾ ಉಜ್ವಾಡಾಂತ್ ಕಸ್ಲೊ ಗಿ ಕಾಳೊಖ್ ಆಪ್ಲ್ಯಾ ದೊಳ್ಯಾಂನಿ ಭರೂನ್ ಯೆವ್ನ್ ಕುಕುರಾ ಥಂಯ್ಚ್ ಗಳೊ.

ತಕ್ಲಣ್ ಥೊಡ್ಯಾಂನಿ ತಾಚ್ಯಾ ತೊಂಡಾರ್ ಉದಕ್ ಶಿಂಪ್ಡಾಯಲೆಂ. ಕುಕುರಾ ಆತಾಂ ಉರೂನ್ ಆತಾಂ ಆಪ್ಲಾನ್ ಫಾಟಿಂ ಕಶೆಂ ವೆಚೆಂ? ಗೆಲ್ಯಾರ್ ಮದಾಮೀಚೆ ಮಾರ್ ಕಶೆ ಖಾವ್ಣೆ ಮ್ಹಣ್ ಚಿಂತೂನ್ ತಾಚ್ಯಾ ಆಂಗಾಚೆ ಲ್ಲಂವ್ ಹಳ್ಳಾರ್ ಉಬಿ ಜಾವ್ನ್ ಯೆತಾಲಿ.

\*\*\* ೨೨೨ \*\*\*

## ಅಜ್ಜಿ ಕುಂಜ

ಮ್ತುಜಾ ಜಿಣ್ಯಕ್ ಆನಿ ಅಜ್ಜಿ ಕುಂಜಾಕ್ ಲಾಗ್ಗಿಲೊ ಸಂಬಂಧ್ ಆಸಾ. ನಿಗೂಡ್ ಸಂಬಂಧ್ ಆನಿ ಹೊ ಸಂಬಂಧ್ ಆನಿ ಚಡ್ಡಿಕ್ ಮ್ತುಜಾ ಜಿಣ್ಯಚೊ ವಾಂಟೊ ಆನಿ ಪ್ರಸ್ತುತ್ ಕಾಳ್ ಹಾಂಚಿ ಮಧೆಂ ಜರೂರ್ ಜಾಹಿತ್ಯೊ ಫರಕ್ ಆಸಾ.

ತೆ ಭುರ್ಗಾಪಣಾಲೆ ದೀಸ್ ಆಜೂನ್ ಮ್ತುಜ್ಯಾ ಮತಿಂತ್ ಜಿವೆ ಜಿವೆ ಉಡಾಸಾಕ್ ಯೆತಾತ್. ತೆಂ ಆಪ್ಲೆಂ ಫರ್, ಫರಾ ಪಾಟೊ ಗೊರಾಚೊ ಗೊಟೊ, ದೇಡ್ ಎಕ್ಲೊ ಸುವಾತೆಚಿ ಆಪ್ಲ್ಯಾ ಪಿಜ್ಜಾಚಾ ಕಾಳಾಚಿ ಆಸ್. ಫರಾ ಮುಖ್ಯಾನ್ ಚಡುಣೆ ಆಟ್ ಆಳಾಂಚಾ ಗೂಂಡಾಯೆಚಿ ಬಾಂಯ್. ತಾಂತುಂ ಬಗ್ಗೆಕ್ ಆಸ್ಪಾ ಪೊಣ್ಣಾ ರುಕಾಚೆ ಸಾವ್ಲೆಕ್ ದಿಸ್ಲೆಂ ಕಾಳೆಂ ಉದಾಕ್. ಬಾಂಯ್ಕೆ ಲಾಗೊನ್ ಬೆಟಾಚೆ ಗಾದೆ, ಗಾದ್ಯಾ ಬಗ್ಗೆಕ್ ಉದಾಕ್ ವಾಳ್ತೆಂ ತೋಡ್ ಆನಿ ತ್ಯಾ ತೊಡಾಂತ್ ಕಿತ್ಲೆ ಪಾವ್ಪಿಂ ಪುಲಾಂಚಿ ದಾಲಿ ಘೆವ್ನ್ ಮಾಸ್ಚಿ ಧರುಂಕ್ ವಚೊನ್ ಮಾರ್ ಖಾವ್ನಾಂತ್? ತಿತ್ಲೆಂಚ್‌ಗಿ? ಪಯ್ಲ್ಯಾ ಪಾವ್ನಾಚೆರ್ ತೊಡಾ ಥಾವ್ನ್ ಗುಡ್ಯಾಕ್ ಚಡೊನ್ ಯೆಂವ್ಚೊ ಮಾಸ್ಚೊ(ಉಭೆರ್) ಧರುಂಕ್ ಕಿತ್ಲೆಶ್ಯಾ ರಾತಿಂ ಗೆಲ್ಲ್ಯಾಂವ್? ತ್ಯಾ ಪಾವ್ನಾಚೆ ದೀಸ್ ಪಿಂಜರ್ ಸಾತೆಂ ಘೆವ್ನ್ ವಾರೆಂ, ಘಡ್ಡೆಡೊ ಹಾಕಾ ಸರ್ವಾಕ್ ಭಿಯೆವ್ನ್ ಜಾಲಾರಿ ಆಮ್ಚೊ ಖೆಳ್ ಜಾಂವ್ಕ್ ಪುರೊ ಲಗೋರಿ ಯಾ ಕುಟ್ಟಿ ದೊಣ್ಣೆ ಯಾ ಗೋಳಿ... ಮುಗ್ಡೆಲ್ಲೊ ನಾ.

ಪಿಜ್ಜಾ ಮೆಲ್ಲ್ಯಾ ಉಪ್ರಾಂತ್ ಆಪ್ಲ್ಯಾ ಘರ್ಚೆಂ ಘರ್ಕಾರ್ಣ್ ಆಜ್ಜಾ ಸಾಂಬಾಳ್ತಾಲೊ. ಆಮ್ಚೊ ಬಾಬಾ ಎದೊಳ್‌ಚ್ಚ್ ಆಮ್ಕಾಂ ಸೊಡುನ್ ಘಾಟಾಕ್ ದಾಂವ್‌ಲ್ಲೊ. ಆವಯ್ ಧಂಯ್ ಹಾಂಗಾ ಮ್ತುಣ್ ಕತ್ತೆ ಚಾಕರಿ ಕರ್ನ್ ಆಮ್ಕಾಂ ಜೊವ್ಕಾಂಕ್ ಕಷ್ಟಾಂನಿ ಶಿಕಾಪ್ ದಿತಾಲಿ. ಹಾಂವ್ ಆನಿ ಶಿನು, ದೊಗಾಂಯಿ ಜೊವ್ಕಿ. ಸೈಂಬಾನ್ ಪೊಕ್ರಿ ಹಾಂವ್, ಪುಣ್ ಶಿನು ಸಮಾಧಾನಿ, ಶಿಕ್ಪಾಂತ್, ಖೆಳಾಂತ್ ಚುರುಕ್. ತಾಕಾ ಪುರ್ದೆಂ ದೆವಾನ್ ತಾಕಾ ಬರಿ ಸೊಭಾಯ್‌ಯೀ ದಿಲ್ಲಿ. ಪುಣ್ ಆಪುಣ್? ಶಿಂಭ್ರಾ ವೊಂಟಾಚೊ, ಶಿಕ್ಪಾಂತ್ ದಾಡ್ಲೊ, ಪುಣ್ ಹೆರ್ ಸಂಗ್ರಾನ್ ಮುಖಾರ್. ಆಮ್ಚಾ ಘರಾಂತ್ ಮನ್ಶಾಂಚ್ ಮನ್ಶಾಂ. ಅಜ್ಜಿ, ಆಮ್ಚಿ ಆಮ್ಚಾ, ತಾಂಚೊ ಭಯ್ಲೊ, ಹಾಂಕಾ ಸರ್ವಾಂಕ್ ಆಜ್ಜಾ ಸಾಂಬಾಳ್ತಾಲೊ. ಆನಿ ಮಾಮ್ ಬೊಂಬೈ ಥಾವ್ನ್ ಮಹಿನ್ಯಾ ಮಹಿನ್ಯಾಕ್ ಟಿಪ್ಪಾಲಾರ್ ಪಯ್ಲೊ ದಾಡ್ತಾಲೊ. ದೊಗಾಯ್ ಸಾತ್ತ್ ಮ್ತುಣಾಸರ್ ಶಿಕ್ಪಾರ್ ಪುರೊ. ಕಶೆಯೀ ಹೈ ಪಾವ್ಪಿಂ ಸಾತ್ಲೆರ್ ಆಸಾತ್ ಸಾತ್ತ್ ಪಾಸ್ ಜಾಲಾರ್ ದೊಗಾಂಯೀ ಬೊಂಬಯ್ ಮಾಮಾಸವೆಂ ಧಾಡ್ತಾಂ ಮ್ತುಣೊನ್ ಆಜ್ಜಾನ್ ಉಲಯಿಲ್ಲೆಂ ಆಯ್ಕಾಲ್ಲೊ ಆಪ್ಣಾಕ್ ಉಡಾಸ್ ಆಸ್‌ಲ್ಲೊ.

ಪುಣ್ ಮಾಮಾನ್ ತಶೆಂ ನಾಕಾ. ದೋಗೀ ಧಾವಿ ಪರ್ಯಾಂತ್ ಶಿಕೊಂದಿತ್. ಪುಣ್ ಸಾತ್ತ್ಯಾ ಕ್ಲಾಸಿಂತ್ ಕೊಣ್ ಚಡ್ ಮಾರ್ಕ್ಸ್ ಹಾಡ್ತಾ ತಾಕಾ ಆಪುಣ್ ಬೊಂಬೈ ಶಹರಾಕ್ ಭಂವ್ಡೆಕ್ ಆಪವ್ನ್ ವರ್ತಲೊಂ ಮ್ಹಣ್ ಬೊರಯಿಲ್ಲೆಂ ವರ್ವಿಂ ಆಮ್ಚೆ ದೋಗಾಂ ಮಧೆಂ ಎಕಾ ಧರಾಚೊ ಸ್ಪರ್ಧೊ ಆರಂಭ್ ಜಾಲ್ಲೊ. ಹೆಂ ಸರ್ವ್ ಆಟಿ-ಸೊಣೊ ಮಹಿನ್ಯಾಂತ್ ಘಡ್ಲೆಂ.

ಆಮ್ಚೊ ಗಾಂವ್ ಕಾರ್ಕೊಳ್ ಥಾವ್ನ್ ಮುಡ್ಲ್ಯಾ ವಾಟೆರ್ ಲಗ್ಬಗ್ ಪಂದ್ರಾ ಮೈಲಾಂನಿ ಮೆಳ್ತಾ. ಅಜೆಕಾರ್ ತಾಚೆ ನಾಂವ್. ಸೊಭಿತ್ ಗಾಂವ್. ಆನಿ ಅಜೆಕಾರಾಕ್ ಪಡ್ಲಾ ಥಾವ್ನ್, ಮುಡ್ಲಾ ಥಾವ್ನ್, ತೆನ್ನಾ ಥಾವ್ನ್, ಬಡ್ಲಾ ಥಾವ್ನ್ ಬಸ್ಸಾಂ ಯೆತಾಲಿಂ. ಜಾಂವ್ಕ್ ಪುರೊ ದಿಸಾಕ್ ಏಕ್ ಯಾ ದೋನ್ ಮ್ಹಳ್ಳೆಪರಿಂ. ಪೆಂಟೆಸಾಲಾಂತ್ ಉಭೆಂ ಆಸ್ಲೆಂ ಬಸ್ ಸ್ಟೋಪ್. ಬಸ್ ಸ್ಟೋಪಾ ಕುಶಿಚೊ ಜಯ್ತಾಕಾರಾಚೊ ಗೋಳಿ ರೂಕ್ ಆನಿ ತೈ ರೂಕಾರ್, ಬಸ್ಸಾಂ ನಾತ್ಲೆ ವೆಳಿಂ ರಸ್ತಾಕ್ ದೆಂವ್ಚೆಂ ಮಾಂಕೊಡ್... ಹೆಂ ಸರ್ವ್ ಮ್ಹಜ್ಯಾ ಭುರ್ಗ್ಯಾಪಣಾಚಾ ದಿಸಾಚಾ ಉಡಾಸಾಚೊ ಏಕ್ ವಾಂಟೊ.

ಅಜೆಕಾರ್ ಥಾವ್ನ್ ಲಗ್ಬಗ್ ದೋನ್ ಫರ್ಲಾಂಗಾರ್ ಆಮಿಂ ಸದಾಂ ಖೆಳ್ಚೆಂ ಆದ್ರೊಟ್ ಬಾಕ್ಯಾರ್, ಆನಿ ತೆಚ್ಚ್ ಗ್ರಾಂಡಾವಯ್ ಜಯ್ತಾಕಾರಾಚಿಂ ಎಲೆಕ್ಟೆಚಿಂ ವಾಯಾರಾಂ ಆನಿ ತ್ಯಾ ಆದ್ರೊಟ್ ಬಾಕ್ಯಾರ್ ಗ್ರಾಂಡಾಂತ್ ಆಮ್ಚೊ ಖೆಳ್.

ಆಜ್ಜಾ ಆಮ್ಚೊ ಸದಾಂ ಸಾಂಗ್ತಾಲೊ "ಹಾಂವ್ ಪಯ್ಲೆಂಚಾ ಕಾಳಾರ್ ಬಸ್ಸಾಂ ನಾಸ್ತಾನಾ ಬಜಗೋಳಿ ಕಾಂಬ್ಯಾಕ್ ಚಲೊನ್ಂಚ್ ವೆತಾಲೊಂ, ಚಲೊನ್ಂಚ್ ಯೆತಾಲೊಂ." ಆತಾಂ ತರೀ ಸಾಟ್ ವರ್ಸಾಂ ಉತಲೊಲೊ ಆಜ್ಜಾ ಮೂಜೂರ್ ಕೊಂಬ್ಯಾ ಕಾಟಾಕ್ ಚಲೊನ್ಂಚ್ ವೆತಾಲೊ, ಚಲೊನ್ಂಚ್ ಯೆತಾಲೊ. ಆಮ್ಚಾ ಘರ್ಚೊ ಕಡ್ಲಾ ಕೊಂಬೊಯಿ ಆಮ್ಚಾ ಸೆಜಾರಾ ಮೊಸ್ತ್ ನಾಂವಾಡ್ಲಿಕ್. ಎದೊಳ್ಚೆಚ್ ಪಂದ್ರಾ ಕೊಂಬ್ಯಾಕ್ ತಾಣೆಂ ಮಾರ್ಲೆಂ ಆನಿ ತ್ಯಾ ಪಂದ್ರಾ ಕೊಂಬ್ಯಾಂಚಿಂಯೀ ಮಾಸ್ ಖೆಲ್ಲೊ ದಾಖ್ಲೊ ಆಮ್ಚೊ.

ಸಾಂಜೆಚಾ ಖೆಳಾ ಉಪ್ರಾಂತ್ ಲಾಗ್ಗಿಲ್ಯಾ ಕಾಜುಚಾ ಪಾಡಿಂತ್ ಥಾವ್ನ್ ಆಮ್ಚಾ ಘರಾಕ್ ವಾಟ್ ಆನಿ ತೈ ವಾಟೆರ್ ಸದಾಂ ತೊ ಬ್ರಾಹ್ಮಣ್ ಆನಿಂ ತೆಂ ಮಾಡ್ಲೆಂ... ಸದಾಂಚೆಂ ಜಾವ್ನ್ ಗೆಲ್ಲೆಂ. ಘರಾ ಪಾವ್ಲೆಂಚ್ ಸದಾಂಚೆ ಪುರ್ಪುರ್ ಆಜ್ಜಿಚೆ. ಆಜ್ಜಿನ್ ಉಲಂವ್ಚೆಂಚ್ ತಶೆಂ. ಸದಾಂ ಪುರ್ಪುರ್ಲೆಂ. ತಶೆಂ ಮ್ಹಣ್ ಶಿಕಾಯಿ ಆಮ್ಚೆರ್ ಮೋಗ್ ಕಾಂಯ್ ಉಣೊ ನಾ. ಆಮ್ಕಾಂ ಸಾಂಗಾತಾ ಘೆವ್ನ್ ಸಾಗ್ಲೆಳಿ ಮುಗ್ಗಲ್ಯಾ ಗಾದ್ಯಾಂತ್ ಲಾಯಿಲ್ಲಾ ತೆಂಡ್ಲೆಚಾ ಮಾಟವಾಲಾಗಿಂ ಆಸ್ಲೆಂ ಭಾಣ್ ಆನಿ ತ್ಯಾ ಭಾಣಾಕ್ ಉಜೊ ಫಾಲ್ಸ್ ಉದಾಕ್ ತಾಪಯ್ತಾಲಿ ಆನಿ ಸದಾಂ ಆಮ್ಚಿ ದೀಷ್ಟ್ ಮೊಳ್ಬಾರ್ ಆಸ್ಚಾ



ನೆಕೆತ್ರಾಂಕ್ ಮೆಜ್ಜಾರ್ ವೆತಾಲಿ. ಹಾಂವ್ ಶೆಂಬರ್ ನೆಕೆತ್ರಾಂ ಮೆಜ್ಜಾನಾ ಶಿನು ದೊನ್ನಿಂ ನೆಕೆತ್ರಾಂ ಮೆಜ್ಜಾಲೊ. ತರಿಕೀ ನವಿಂ ನವಿಂ ನೆಕೆತ್ರಾಂ ದಿಸೊನ್ ಯೆತಾಲಿಂ.

ಅಜೆಕಾರ್ ಥಾವ್ನ್ ಆಂಡಾರ್‌ಚೆ ವಾಟೆರ್, ಆಂಡಾರ್ ಥಾವ್ನ್ ಲಗ್‌ಬಗ್ ದೇಡ್ ಫರ್ಲಾಂಗಾಚೆರ್ ಉಭೆ ಆಸ್ಲೊ ವ್ಹಡ್ ಜಯ್ತೆ ಗುಡೊ ಅಜ್ಜಿ ಕುಂಜ. ಸದಾಂ ತ್ಯಾ ಗುಡ್ಯಾರ್ ಉಜೊ ದಿಸ್ತಾಲೊ. ಅಜ್ಜಿಲಾಗಿಂ "ತೆಂ ಕಿತೆಂ ಆಜ್ಜಿ" ಮ್ಹಣ್ ವಿಚಾರ್‌ಲೆ ವೆಳಾರ್ ತಿಣೆ ಸಾಂಗ್‌ಲ್ಲೊ ಉಡಾಸ್ ಆಸಾ. "ಥಂಯ್ ರಾಕ್ಲೊಸ್ ರಾವ್ತಾತ್ ಆನಿ ಆತಾಂ ತಾಣಿಯಿ ನಾಣ್ಯೆಕ್ ಉಜೊ ಘಾಲಾ" ಮ್ಹಣ್ ಜಾಪ್ ದಿಲ್ಲಿ ಆಮ್ಕಾಂ ಭಿಯಾಚಿ ಜಾಲ್ಲಿ.

ರಾಕ್ಲೊಸಾಂ ವಿಶಿಂ, ಪಿಶಾಚಿಂ ವಿಶಿಂ ಜಾಹಿತ್ತೆಂ ಆಮಿ ಅಜ್ಜಿ ಥಾವ್ನ್ ಆಯ್ಕಲ್ಲೆಂ. ತರಿಕೀ ಅಜ್ಜಿ ಕುಂಜ ಆಮ್ಚಾ ಜಿಣ್ಯೆಂತ್ ಏಕ್ ಮಿಸ್ತರ್‌ಚ್ಚೆ ಜಾವ್ನ್ ಉರ್‌ಲ್ಲೊ. ಸೆಜಾರ್ಲಿಂ ಉಲಯ್ತಾಲಿಂ. ತ್ಯಾ ಗುಡ್ಯಾರ್ ವಾಗ್ ಆಸಾತ್, ಕಾಟ ಆಸಾತ್ (ರಾನ್ ರೆಡೆ) ಆನಿ ಘೆಂಡಾಂ ಆಸಾತ್, ಚಿತ್ಪಾಂ ಆಸಾತ್... ಇತ್ಯಾದಿ. ಆಮ್ಕಾಂಯಿ ಎಕಾ ಥರಾಚೆಂ ಭೈಂ ದಿಸ್ತಾಲೆಂ ತರೀ ಏಕ್ ಪಾವ್ಲಿಂ ತೊ ಗುಡೊ ಚಡಾಜಾಯ್ ಮ್ಹಳ್ಳಿ ಉಭಾರಿಯಿ ಯೆತಾಲಿ.

ತಶೆಂ ಮ್ಹಣ್ ಅಜ್ಜಿ ಥೊಡೆ ಪಾವ್ಲಿಂ ಬೆಷ್ಟೆಂ ಉಲಯಿಲ್ಲಿಯೀ ಆಸಾ. ಆಮಿ ಸದಾಂ ರಜೆನಿಂ ಗುಂಡ್ಯಡ್ಕ ನ್ಹಂಯ್ಕ ಉಪ್ಯೆಂವ್ಕ್ ವೆತಾನಾ ತಿಣೆ ಸಾಂಗ್‌ಲ್ಲಿಂ ಉತ್ರಾಂ ಆಜೂನೀ ಉಡಾಸಾಂತ್ ಆಸಾತ್. "ಥಂಯ್ ನ್ಹಂಯ್ ಸಿಸರ್ ಆಸಾ. ವಚಾ, ತುಮ್ಕಾಂಯಿ ಧರ್ನ್ ಗಿಳ್ತಲಿ. ಪೋರ್ ತೆಂ ವಸಾ ಧುಂವ್ಚಾ ಕುಡ್ಪಾಚಾ ಸುಣ್ಯಾಕ್ ಗಿಳ್ಳೆಂ ಖೈಂ" ಆಮ್ಕಾಂಯಿ ತಿ ಸಿಸರ್ ಪಳೆಂವ್ಚಾ ಉಭೆಂತ್ ಖಿಬೆವಿಣೆ ಹಾಂವ್ ಆನಿ ಶಿನು ಗೆಲ್ಲ್ಯಾಂವ್. ಉಪೆವ್ನ್-ಉಪೆವ್ನ್ ಸಲ್ವಾಲ್ಯಾಂವ್ ಪುಣ್ ಖಿಯ್ತಾರಿಯೀ ಆಮ್ಕಾಂ ಸಿಸಿಚಿ ಝಳಕ್ ಮೆಳ್‌ಲ್ಲಿ ನಾ. ಉಪ್ರಾಂತ್ ತ್ಯಾ ಖರ್ಕಟ್ಯಾ ವೊತಾಂತ್ ಪಾಟಿಂ ಆಯ್ಲಾಂವ್. ವಾಟೆರ್ ಮೆಳ್‌ಲ್ಲೆಂ ಪಾಲ್ಪೊಣೊಸ್ ಖೆಲೆ, ವಾಟೆರ್ ಆಸ್‌ಲ್ಲೆಂ ಕಾಂಡಾಂ ಕೆಲಿಂ, ತರೀ ಭುಕ್ ನಿಂವ್‌ಲ್ಲಿ ನಾ. ಘರಾ ಯೇವ್ನ್ ಪೇಜ್ ಜೆವ್ತಚ್ಚೆ ಭುಕ್ ದಾಂವ್‌ಲ್ಲಿ ಆಸಾ.

ಬೊಂಬೈ ಶಹರ್ ಆಮ್ಚಾ ಭುರ್ಗಾಪುಣಾಚಾ ದಿಸಾಚೆಂ ಏಕ್ ವ್ಹಡ್ ಸ್ವಪಾಣ್. ಅಪ್ಲೆ ಸಭಾರ್ ಸಾಂಗಾತಿ ತಾಂಚಾ ಸೈರ್ಯಾಂನಿ ಬೊಂಬೈ ಥಾವ್ನ್ ಹಾಡ್‌ಲ್ಲೊ ವಸ್ತು ಆಮ್ಕಾಂ ದಾಖಿಯ್ತಾನಾ ಆಮಿಂಯಿ ಮತಿಂತ್ ಲೇಖ್ ಘಾಲ್ತಾಲ್ಯಾಂವ್. ಹೈ ಪಾವ್ಲಿಂ ಆಮಿಂಯೀ ಮಾಮಾಲಾಗಿಂ ವಿಚಾರ್ನ್ ಬೊಂಬೈ ವಚಾಜಾಯ್. ಪುಣ್ ಮಾಮಾಚೆಂ ಕಾಗಾದ್ ಆಯಿಲ್ಲೆಂ ವಾಚುನ್ ದೊಗಾಂ ಮಧೆಂ ಎಕಾ ಥರಾಚೊ ಸ್ಪರ್ಧೊ ಆರಮ್ಭ್



ಜಾಲ್ಲೊ. ಮ್ಹಜಾ ಮತಿಯೆಂತ್ ಎಕಾ ಥರಾಚೆಂ ಭೈಂ ಉಬ್ಜಾಲ್ಲೆಂ. ಕಿತ್ಯಾಕ್ ಮ್ಹಳ್ಯಾರ್ ಆಮ್ಚಾ ದೊಗಾಂ ಪೈಕಿ ಖಂಡಿತ್ ಜಾವ್ನ್ ಶಿನು ಊಂಚ್ ಆಸ್ಲೊ. ತಶೆಂ ಆಸ್ತಾಂ ಶಿನುಕ್ ಮಾಮಾನ್ ಹೈ ಪಾವ್ಪಿಂ ಬೊಂಬೈ ಆಪವ್ನ್ ವರ್ಚೆಂ ಮ್ಹಜೆ ಪ್ರಕಾರ್ ಖಾತ್ರಿ ಸದಾಂ ಇಸ್ಕೂಲ್ ಕಾಭಾರ್ ಜಾತೆಚ್ಚ್ ಪೊತೆಂ ಖಾಂದ್ಯಾರ್ ಫಾಲ್ಸ್ ಯೆತಾನಾ, ಕೊಣೀ ಮಾತಾರಿಂ ದಾಂಡೊ ತೆಂಕುನ್ ಚಲ್ತೆಂ ದಿಸ್ತಾನಾ ಆಮಿ ಭಿಯೆತೆಲ್ಯಾಂವ್. ಅಜ್ಜಿ ಕೆದ್ನಾಂಯೀ ಬೆಷ್ಟಾಯ್ತಾಲಿ. "ಇಸ್ಕೂಲಾ ಥಾವ್ನ್ ವೆಗ್ಗಿಂ ಯೇನಾತ್ಲ್ಯಾರ್ ಮಾತಾಖುಂ ಯೇವ್ನ್ ಭುರ್ಗಾಂಕ್ ಧರ್ನ್ ವರ್ತಾತ್" ಎಕಾ ರಿತಿಚೆಂ ಭೈಂ ಮತಿಕ್ ರಿಗೊನ್ ಗೆಲ್ಲೆಂ.

ಸಕಾಳಿಂ ಕಾನಾಂಕ್, ಮಾತ್ಯಾಕ್ ಆಜ್ಜಿನ್ ಘಾಲ್ಲೆಂ ನಾರ್ಲಾಚೆಂ ತೇಲ್ ಸಾಂಚ್ ಜಾತಾನಾ ಪಾಂಯಾಂಚಾ ಫಾಂಟಿಲಾಗಿಂ ಪಾವ್ತಾಲೆಂ. ಆಮ್ಚಾ ಭುರ್ಗಾಂ ಪಣಾಚಾ ದಿಸಾಂಚಾ ಉಡಾಸಾಚೊ ಪ್ರಮುಖ್ ವಾಂಟೊ ಆಮ್ಚಾ ಆಜ್ಜಿನ್ ಎದೊಳ್ಚ್ಚ್ ಘೆತ್ಲೊ. ತೆಂಚ್ ಸದಾಂಚೆಂ ಪೊತೆಂ ಆನಿ ತೆಂ ಸಾತೆಂ ಪೊತಾಕ್ ಮ್ಹಣ್ ಆಜ್ಜಿನ್ ದಿಂವ್ಚೆಂ. ತ್ಯಾ ಪಾವ್ಪಾಕೀ ತೆಂಚ್ ಸಾತೆಂ, ತ್ಯಾ ಪೊತಾಕೀ ತೆಂಚ್ ಸಾತೆಂ. ಆನಿ ತಿ ಭುತಿ. ಆನಿ ತ್ಯಾ ಭುತ್ಯೆಂತ್ ಸದಾಂ ಎಕೆಕ್ ಬಗಾಚಿಂ ಖಾಣಾಂ. ಆಜ್ ಸುರ್ಣಾಚೆಂ ನಿಸ್ತೆಂ ಫಾಲ್ಯಾಂ ಕೆನ್ಯಾಚೆಂ ಮುಟ್ಟಿಂ, ಏಕ್ ಪಾವ್ಪಿಂ ತಾಯ್ಕುಳ್ಕಾಚಿ ಚೆಟ್ಟಿ ತರ್ ದುಸ್ರೆ ಪಾವ್ಪಿಂ ಕೆಂಳ್ಕಾಚಿ ಚೆಟ್ಟಿ, ಏಕ್ ಪಾವ್ಪಿಂ ಮುಟ್ಟಿಂ ತರ್ ಆನ್ಯೇಕ್ ಪಾವ್ಪಿಂ ಕಯ್ಲೆ. ಏಕ್ ದೀಸ್ ಸಾತೊಣ್ಯಾ ರುಕಾಚಾ ಖೊಲ್ಯಾಂಚಿ ಪಾತೊಳಿ ತರ್ ಏಕ್ ದೀಸ್ ಹಳ್ಳಿ ಖೊಲ್ಯಾಚೊ ಪಾತೊಳ್ಳೊ. ಏಕ್ ದೀಸ್ ಮಾಂಡಸ್ ತರ್ ದುಸ್ರೆ ದೀಸ್ ಪೆಜೆ ಸವೆಂ ಮಿಟಾಂತ್ ಫಾಲ್ತೊ ಆಂಬೊ. ಏಕ್ ದೀಸ್ ಬೊಬ್ಯಾಚಿ ಖಿರ್ ತರ್ ಏಕ್ ದೀಸ್ ಮುಡೊ. ಲ್ಹಾನ್ ಪಣಾರ್ ಆಮಿ ಖೆಲ್ಲಿ ಪೊಳಿ ಲೇಖ್ ನಾತ್ಲಿ. ಪ್ರತ್ಯೇಕ್ ಜಾವ್ನ್ ಆಮ್ಚೊ ಮಾಮ್ ಬೊಂಬೈ ಥಾವ್ನ್ ಆಯಿಲ್ಲ್ಯಾ ವೆಳಾರ್ ದಿಸಾಕ್ ಎಕೆಕಾ ಬಗಾಚಿ ಪೊಳಿ. ಉಡಾಸಾಕ್ ಹಾಡ್ತಾನಾ ತೊಂಡಾ ಥಾವ್ನ್ ಉದಾಕ್ ಯೆತಾಲೆಂ.

ಪುಣ್ ಆಜ್ ಹ್ಯಾ ಸರ್ವ್ ಪೊಳಿಯಾಂಚಿಂ ನಾಂವಾಂ ಫಕತ್ ನಾಂವಾಂ ಜಾವ್ನ್ ಮಾತ್ ಉರ್ಲಿ. ಆಮ್ಚಿ ಸಾತ್ಲೆ ಕ್ಲಾಸಿಚಿ ಪರಿಕ್ಲಾ ಮುಗ್ಗೊನ್ ಆಯಿಲ್ಲೆ ಪರಿಂಚ್, ಮಾಮ್ ಬೊಂಬೈ ಥಾವ್ನ್ ಆಯಿಲ್ಲೊ. ಮ್ಹಜಾ ಮತಿಯೆಂ ಕೆತೆಂಗೀ ಎಕಾ ಥರಾಚಿ ಕಾವ್ಣೆಣಿ ಉಬ್ಜಾಲ್ಲಿ. ಕಿತ್ಯಾಕ್ ಮ್ಹಳ್ಯಾರ್ ಮಾಮಾನ್ ಶಿನುಕ್ ಬೊಂಬೈ ವರ್ಚೆಂ ಆಪ್ಣಾಕ್ ನಾಕಾ ಆಸ್ಲೆಂ. ಎಕೆಚ್ಚ್ ಆಮ್ಕಾಂ ದೊಗಾಂಯ್ಚಿ ಸಾಂಗಾತಾ ವರಿಚ್ಚಿ, ನಾಂ ತರ್ ದೊಗಾಂಯ್ಚಿ ಆಪವ್ನ್ ವರುಂಕ್ ನಜೊ ಮ್ಹಳ್ಳಿಂ ಚಿಂತ್ನಾಂ ಮ್ಹಜಿಂ ಜಾವ್ನ್ ಆಸ್ಲೆಂ. ಪಯ್ಲೊ ಏಕ್ ಹಪ್ಪೊ ಮಾಮಾ ಸಾಂಗಾತಾ ಮಜೆನ್ ಖರ್ಚಿಲೊ.

ಮಾಮಾನ್ ಸಾಂಗ್ಲೊ ಬೊಂಬೈಚೊ ಕಾಣಿಯೊ ಮ್ಹಜಾ ಕಾಳ್ತಾಂತ್ ಉದ್ವೇಗ್ ಚಡಯ್ತಾಲೊ. ತ್ಯಾ ಮಧೆಂ ಹಾವೆಂ ಆನಿ ಶಿನುನ್ ಆಮ್ಚಾ ಸಾಂಗಾತ್ಯಾಂ ಸವೆಂ ಅಜ್ಜಿ



ಕುಂಜಾಕ್ ವೆಚೆಂ ಯೋಜನ್ ಮಾಂಡುನ್ ಹಾಡ್ಲೆಂ. ತ್ಯಾ ಯೋಜನಾಕೀ ಏಕ್ ಕಾರಾಣ್ ಆಸ್ಲೆಂ. ಕುಕ್ಕೆ ಹಳ್ಳಿ ಥಾವ್ನ್ ಮಾಧು ಆಯಿಲ್ಲೊ. ಬಾಗೆಟ್ಕಾ ಕುಡಿಚೊ ಮಾಧು ಭಾರಿ ಕಾರ್ಬಾರಿ ಮನಿಸ್. ಪಂದ್ರಾ ವೀಸ್ ಆಳಾಂಚಾ ಮಾಡಾಂಕ್ ಘಡ್ಯೆನ್ ಸರ್ ಕರ್ನ್ ಚಡೊನ್ ನಾಲ್ ಕಾಡ್ತಾಲೊ. ತಿತ್ತೆಂ ಮಾತ್ ನೈಂ. ಕಿತ್ತೆಶ್ಯಾ ಗೂಂಡ್ ಬಾಂಯ್ಕ ಜಾಲ್ಯಾರೀ ದೆಂವೊನ್ ಮೊಸ್ತ್ ವೆಳ್ ಉದ್ಯಾಂತ್ ಬುಡೊನ್ ಕೊಣಾಚೊ ಕೊಳ್ಳೊ, ಕೊಣಾಚಿ ಬಾಲ್ಡಿ ವಯ್ ಹಾಡ್ತಾಲೊ. ಉದ್ಯಾಂತ್ ಬುಡೊನ್ ರಾಂವ್ಚೆಂ ಮಾಸ್ಕೆ ಪರಿಂ ತಾಕಾ ಸಲೀಸ್ ಜಾವ್ನಾಸ್ಲೆಂ.

ಕೊಣೀ ತೀರ್ಥಟ್ಟಿ ನ್ಹಂಯ್ಕ ಜಾಳ್ ಫಾಲುಂಕ್ ವೆತಾನಾ ಯಾ ಥೊಟೊ ಫಾಲುಂಕ್ ವೆತಾನಾ ಮಾಧುಕ್ ಆಪವ್ನ್ ವರ್ತಾಲೆ. ಕಿತ್ಯಾಕ್ ಮ್ಹಳ್ಯಾರ್ ಕೆದಶ್ಯಾ ಗುಂಡಿಯೆಕ್ ದೆಂವೊನ್ ಜಾಲ್ಯಾರೀ ಮಾಸ್ಕೊ ಧರ್ಪಾಂತ್ ಮಾಧುಚಾಕೀ ಶ್ರೇಷ್ಟ್ ಕೊಣೀ ನಾಂತ್. ತಾಚೆ ನಾಂವ್ ಶಿಕಾರಿ ಕರ್ಚ್ಯಾಂತ್ಯೀ ಪ್ರಖ್ಯಾತ್. ಹಾತಿಂ ಬಂದೂಕ್ ಘೆವ್ನ್ ಗೆಲೊ ತರ್ ಬಾಂಕಾಂ, ಸೊಂಸೊ, ಯಾ ಕಿಶೆಂ ತರೀ ಮಾರ್ನ್ ಹಾಡ್ಲೆ ಶಿವಾಯ್ ತೊ ರಾವಾನಾತ್ಲೊ. ಜಾಂವ್ಕ್ ತೊ ಕುಕ್ಕೆ ಹಳ್ಳಿ ಥಾವ್ನ್ ಆಯಿಲ್ಲೊ ಜಾಲ್ಯಾರೀ ಅಜ್ಜಿ ಕುಂಜಾ ಗುಡೊ ಚಡ್ಡಿ ವಾಟ್ ಬರಿ ಕರ್ನ್ ಜಾಣಾಸ್ಲೊ. ಏಕ್ ಬೋಳ್ ಕಾಜುಚೊ ಸೊರೊ ದಿಲ್ಯಾರ್ ಕೊಣಾ ಸವೆಯಿ ತೊ ವೆತಾಲೊ. ಜಾಂವ್ ಶಿಕಾರಿ ಯಾ ಮಾಸ್ಕಿ ಯಾ ಅಜ್ಜಿ ಕುಂಜಾ.

ಆಜ್ಕಾಲ್ ತೊ ಗುಡೊ ಚಡೊಂಕ್ ಅರ್ಧ್ಯಾ ಗುಡ್ಯಾ ವರೇಗ್ ವಾಟ್ ಆಸಾ ಆನಿ ಜಾಯಿತ್ತಿಂ ವಾಹನಾಂ ಆಸಾತ್. ಪುಣ್ ತೆದ್ನಾಂ ತ್ಯಾ ಗುಡ್ಯಾಚಾ ಮುಳಾಕ್ ವೆಚೆಯೀ ಭೈಂ. ಜಾಹಿತ್ತೆ ಪಾಪ್ಲಿಂ ತ್ಯಾ ಗುಡ್ಯಾ ಥಾವ್ನ್ ದೆಂವೊನ್ ಆಯಿಲ್ಲೊ ವಾಗ್ ಮೊಸ್ತ್ ಗಾಂಯಾಂಕ್ ಧರ್ನ್ ಬೆಲ್ಲಿ ಖಬಾರ್ ಎದೊಳ್ಚ್ಚ್ ಸಗ್ಳೊ ಲೋಕ್ ಜಾಣಾಂ. ತ್ಯಾ ಗುಡ್ಯಾಕ್ ಚಡಾಜಾಯ್ ತರ್ ಲಗ್ಭಗ್ ತೀನ್-ಚಾರ್ ವೊರಾಂಕ್ ಮಾತ್ ಪಾವ್ಯೆತ್. ಉಪ್ರಾಂತ್ ಪಾಟಿಂ ಆಯಿಲ್ಲಾ ಪರಿಂ ನಾ. ಪಾಟಿಂ ಯೇಂವ್ಕ್ ದುಸ್ರೊಚ್ಚ್ ದೀಸ್ ರಾಕಾಜಾಯ್. ಆನಿ ರಾನ್ ಉತ್ತೊನ್ ಗುಡೊ ಚಡೊಂಕ್ ಆಸ್ಲೆಂ. ಆಂಮ್ಕಾಯಿ ತ್ಯಾ ಗುಡ್ಯಾಕ್ ಚಡಾಜಾಯ್, ರಾಕ್ಳೊಸಾಂಕ್ ಪಳೆಚ್ಚೆ ಆನಿ ರಾನ್ವಟ್ ಮನ್ಶಾತಿಂಕ್ ಪಳೆಚ್ಚೆ ಮ್ಹಳ್ಳೊ ಹುರುಪ್ ಚಡೊನ್ ಆಯ್ಲೊ.

ಹಾಂವ್, ಶಿನ್ದು, ಮಾಧು, ಆನಿ ಹೆರ್ ಥೊಡೆ ಸಾಂಗಾತಿ ಅಜ್ಜಾಕ್ ಸಾಂಗಾನಾಸ್ತಾಂ, ಮಾಮಾಕ್ ಸಾಂಗೊನ್ ಅಜ್ಜಿ ಕುಂಜಾ ಭಾಯ್ ಸರ್ಲ್ಯಾಂವ್. ಸಕಾಳಿಂ ಭಾಯ್ ಸರ್ಲ್ಯಾಂವ್, ಸಗ್ಳಿ ತಯಾರಾಯ್ ಕೆಲ್ಲಿ. ಮಾಧುನ್ ಹಾತಿಂ ಬಂದುಕ್ ಆನಿ ತಾಚಾ ಪೊತ್ಯಾಂತ್ ಕಾಡಿಯಾಂ ಪೇಟ್, ಹಾತಾಂತ್ ಏಕ್ ಬೋಳ್ ಚಿಂಮ್ಚೆಂ ತೇಲ್, ಥೊಡ್ಯೊ ಚಿಮ್ಲೊ ಆನಿ ಥೊಡ್ಯೊ ಚೂಡ್ ಘೆವ್ನ್ ಭಾಯ್ ಸರ್ಲ್ಯಾಂವ್. ಎಕ್ಲಾನ್





ಸರ್ವಾಂಕ್ ಪುರೊ ಜಾಂವ್ವೆ ತಿತ್ತೆಂ ಖಾಣ್ ಘೆತ್‌ಲ್ಲೆಂ. ವಾಟೆರ್ ಖಂಡಿತ್ ಶಿಕಾರಿ ಜಾತೆಲಿ ಮ್ಹಳ್ಳೆಂ ಚಿಂತಾಪ್ ಮಾಧುಚೆಂ ಜಾವ್ನಾಸ್‌ಲ್ಲೆಂ.

ಚಡುಣೆಂ ಅದ್ಯಾವೊರಾ ಭಿತರ್ ಆಮಿ ಸಗ್ಳಿಂ ಗುಡ್ಯಾಚಾ ಮುಳಾಕ್ ಪಾವ್ಲಾಂವ್. ಆನಿ ರಾನಾಚಿ ವಾಟ್ ಧರ್ಲಿ. ವಾಟ್ ಮುಖಾರ್ ಗೆಲ್ಲೆ ಪರಿಂಚ್ ಎಕೆಕ್ಲ್ಯಾಂಚಿ ತೊಂಡಾ ಭಿಯಾನ್ ಬುಡ್ಡಿಂ. ಸುರ್ಯಾಚಿಂ ಕಿರ್ಣಾಂ ತೇಜ್ ಜಾಲ್ಯಾರೀ ತ್ಯಾ ರಾನಾಂತ್ ಕಳೆಂ ನಾ. ಆಮ್ಕಾಂ ತೆಂ ರಾನ್ ಮುಗೊನ್ ಗುಡೊ ಚಡೊಂಕ್ ಆಸ್‌ಲ್ಲೆಂ. ಆನಿ ಮಾಧು ಆಮ್ಕಾಂ ಸಮ್ಜಾಯ್ತಾಲೊ. ಆಚೆಕಾರಾಕ್ ಏಕ್ ವ್ಹಡ್ ಗುಡೊ ಮಾತ್ ದಿಸ್ತಾಲೊ. ತ್ಯಾ ಗುಡ್ಯಾ ಬಗ್ಲೆಚೊ ಲ್ಹಾನ್ ಗುಡೊ ದಿಸಾನಾತ್‌ಲ್ಲೊ. ಅಮಿ ತೆ ದೊನೀ ಗುಡೆ ಚಡೊಂಕ್ ಆಸ್‌ಲ್ಲೆ. ರಾನಾಂ ಮಧೆಂ ಸುಕ್ಲ್ಯಾಂಚೊ ವಿಚಿತ್ರ್ ಆವಾಜ್ ಅಯ್ಯಾತಾಲೊ. ಮನ್ಶಾತಿಂಚ್ಯೊ ಆವಾಜ್ ನಾತ್‌ಲ್ಲೊ ಕಿತ್ಯಾಕ್ ಮ್ಹಳ್ಳಾರ್ ಆಮ್ಚೊ ಆವಾಜ್ ಚಡ್ ಜಾಲ್ಯೊ.

ಲಗ್‌ಬಗ್ ದನ್ಬಾರ್ ಜಾತಾಸ್ತಾನಾ ಮಾಧುನ್ ಮದ್ಲ್ಯಾ ಗುಡ್ಯಾ ಲಾಗಿಂ ಆಮ್ಕಾ ರಾವಯ್ಲೆಂ. ಸರ್ವಾಂ ಭುಕೆಲ್ಲಿಂ ಅನಿ ತಾನೆಲ್ಲಿಂ. ಸರ್ವಾಂಕ್ ತ್ಯಾ ಗುಡ್ಯಾ ಮಧೆಂ ಆಸ್‌ಲ್ಲೆಂ ಏಕ್ ಲ್ಹಾನ್ ತಳೆಂ ಪಳೆವ್ನ್ ಅಜ್ಯಾಪ್ ಜಾಲೆಂ. ರಾನಾಚಾ ಸಾವ್ಯೆಂತ್ ತೆಂ ಉದಾಕ್ ಥಂಡ್ ಜಾಲ್ಲೆಂ. ಥಂಡ್ ಬರ್ಪಾ ಬರಿ. ಸಗ್ಳಿಂ ಆಮಿಂ ಪಯ್ಲೆಂ ತಾಂತ್ಲೆ ಉದಾಕ್ ಪಿಯೆಲ್ಯಾಂವ್ ಆನಿ ಸಗ್ಳಿಂ ತ್ಯಾ ಉದ್ಯಾಂತ್ ನಾಂವ್ನ್ ಪರತ್ ಗುಡೊ ಚಡೊಂಕ್ ಆಯ್ಲಿಂ ಜಾಲ್ಯಾಂವ್.

ಮುಖ್ಲೆಂ ಮೇಟ್ ಮೊಸ್ತ್ ಭಿರಾಂಕುಳ್ ಜಾವ್ನ್ ಆಸ್‌ಲ್ಲೆಂ. ಸಾಂಬಾಳ್ ತೆ ಗುಡೆ ಚಡೊಂಕ್ ಆಸ್‌ಲ್ಲೆ. ಪಾಂಯಾಂಚೊ ಪೊಟ್ಲೊ ಎದೊಳ್‌ಚ್ಚ್ ದುಕ್ತಾಲೊ. ತರಿಕೀ ಗುಡೊ ಚಡ್ಲೆ ಶಿವಾಯ್ ದುಸ್ರಿ ವಾಟ್ ನಾತ್‌ಲ್ಲಿ. ಸಗ್ಳಿಂ ಏಕಾ ಪಾಟ್ಲೊನ್ ಏಕ್ ಮೆಳೊನ್ ಕಶೆಯಿ ಸಾಂಜೆಚಾ ಪಾಂಚ್ ವೊರಾಶೆಂ ಗುಡೊ ಚಡ್ಲ್ಯಾಂವ್. ಗುಡೊ ಚಡೊನ್ ಕಿತೆಂ ಪಳೆತಾಂವ್? ಸಗ್ಳೊ ಗಾಂವ್ ಏಕಾ ಮುಯೆಪರಿಂ ದಿಸ್ತಾಲೊ. ಖಿಯೆ ಆಸಾ ಆಮ್ಚೊ ಗಾಂವ್ ಮ್ಹಳ್ಳೆಂ ಸಮ್ಜಾನಾತ್‌ಲ್ಲೆಂ. ಮಾಧು ಆಮ್ಕಾ ದಾಕಯ್ತಾಲೊ. ತಿತ್ಲಾರ್ ಸರ್ವಾಂಕ್ ಪಾಯಾಂಚಿ ದೂಕ್ ಚಡ್‌ಲ್ಲೆಚ್ ದೀಷ್ಟ್ ಘಾಲಿ. ಸಗ್ಳ್ಯಾ ಪಾಂಯಾನಿ ಏಕ್ ಕೀಡ್ ಚಾಬೊನ್ ಆಸ್‌ಲ್ಲಿ 'ಉಂಬುರು' ಕಿತ್ತೆಂ ಪ್ರಯತ್ನ್ ಕೆಲ್ಯಾರಿ ಚಾಬೊನ್ ಆಸ್‌ಲ್ಲಿ ಕೀಡ್ ಪಾಂಯ್ ಸೊಡಿನಾತ್‌ಲ್ಲಿ. ಮಾಧುನ್ ಆಪ್ಲ್ಯಾ ಪೊತ್ಯಾಂತ್ಲಿ ಸುರಿ ಕಾಡ್ನ್ ಎಕೆಕ್ ಉಂಬುಕ್ ಕಾಡಿಚ್ಯೆ ಪಡ್ಲೆಂ.

ಸಗ್ಳ್ಯಾ ಗಾಂವಾಂ ಮಧೆಂ ಉಭೆಂ ಆಸ್‌ಲ್ಲೆಂ ಅಜ್ಜಿಕ್‌ಜಾ ಅನಿ ತ್ಯಾ ಅಜ್ಜಿಕ್‌ಜಾರ್ ರಾವೊನ್ ಥಕ್‌ಲ್ಲಿಂ ಆಮಿ ಎಕೆಕ್ ಸ್ವಪ್ನಾಂ ಪಳೆತೆಲ್ಯಾಂವ್. ಮಾಧು ಆಮ್ಕಾಂ

ಸಮ್ನಾಲ್ಯಾಲೊ ಕಸೆಂ ಮನ್ವಾತ್ಯೊ ಧಾಂವ್ತಾನಾ ಫಾತೊರ್ ಆದ್ತಾತ್ ಆನಿ ತಾಂತು ಕಿಟಾಳಾಂ ಯೆತಾತ್ ಆನಿ ತಿಂ ಕಿಟಾಳಾಂ ಹ್ಯಾ ರಾನಾಂತ್ ಉಜೊ ಪೆಟಯ್ತಾತ್ ಮ್ಹಳ್ಳೆ.

ಸಗ್ಳಿಂ ಮೆಳೊನ್ ಮಾಧು ಭಂವಾರಿ ಬಸೊನ್ ತಾಚಿ ಶಿಕವ್ಣ್ ಆಯ್ಕಾತಾಲ್ಯಾಂವ್. ಮಾಧು ಆಮ್ಕಾಂ ತಾಚೊ ಆದ್ಲೊ ಅನ್ನೋಗ್ ಸಮ್ನಾಲ್ಯಾಲೊ. ಆಮ್ಕಾ ಸರ್ವಾಂಕ್ ಭುಕ್ ಲಾಗ್ಲಿ. ಸರ್ವಾಂ ಮೆಳೊನ್ ತೆಂ ಸಕಾಳಿಂಚೆಂ ಖಾಣ್ ಖಾವ್ನ್ ನಿದ್ಲಾಂವ್. ಮಾಧು ಎದೊಳ್ಚ್ ಉಜ್ಯಾಚೆಂ ಆಗ್ಲೆಂ ತಯಾರ್ ಕರ್ನ್ ತಾಂತು ಚಿಮ್ಣ್ ತೇಲ್ ವೊತುನ್ ಉಜೊ ಪೆಟಯ್ತಾಲೊ. ಆನಿ ತ್ಯಾ ಥಂಡಾಯೆಕ್ ಆಮಿ ಸರ್ವಾನಿ ಉಜ್ಯಾ ಭಂವಾರಿ ನಿದೊಂಕ್ ಆಸ್ಲೆಂ. ತ್ಯೆ ರಾತಿಂ ಖಿಂಚಿಯೀ ಮನ್ವಾತ್ ತೆ ಗುಡೆ ಚಡ್ಲೆಂ ಪರಿಂ ನಾ. ತರಿಕೀ ಮಾಧು ಬಂದೂಕ್ ಆಪ್ಲ್ಯಾ ತಕ್ಲೆ ಲಾಗಿಂ ದರ್ವನ್ ಆಡ್ ಪಡ್ಲೊ.

ಹಾಂವ್‌ಯೀ ಆಡ್ ಪಡ್ಲೊ ಶಿನುಯೀ ಆಡ್ ಪಡ್ಲೊ. ಥೊಡೆ ಘಡ್ಯೆನ್ ನಿದೆಂತ್ ಘೊರೆಲಾಗ್ಲೆ. ಪುಣ್ ಮ್ಹಜಾ ಮತಿಂತ್ ತೆಂಚ್ ಬೊಂಬೈ ಶಹರ್ ಆನಿ ತೆಂ ಶಹರ್ ಸೊಭಿತ್ ಆಸಾ ಮ್ಹಳ್ಳೆಂ ನಿಯಾಳಿಲಾಗ್ಲೊಂ.

ಸುಮಾರ್ ವೆಳಾ ಉಪ್ರಾಂತ್ ಹಾಂವೆಂ ಶಿನುಕ್ ಜಾಗಯ್ಲೆಂ. ಆನಿ ಆಪ್ಣಾಕ್ ಹಾಗೊಂಕ್ ಜಾತಾ ದೆಕುನ್ ಸಾಂಗಾತಾ ಯೆ ಮ್ಹಣ್ ಉಟಯ್ಲೊಂ. ಶಿನು ಉಟೊ. ಹಾಂವ್ ಆನಿ ಶಿನು ಗುಡೊ ದೆಂವೊಂಕ್ ಲಾಗ್ಲಾಂವ್. ಚಂದ್ರಾಚಾ ಉಜ್ವಾಡಾಕ್ ತೊ ಗುಡೊ ಸ್ವಪ್ನ್ ದಿಸ್ತಾಲೊ ಜಾಲ್ಯಾರೀ ಗುಡೊ ದೆಂವೊ ಅಪಾಯಾಚೆಂ ಮ್ಹಳ್ಳೆಂ ಆಮ್ಚಾ ನೆಣ್ಣಾ ಮತಿಂತ್ ಎದೊಳ್ಚ್ ಸಮ್ಜಾಲೆಂ.

ಶಿನು ಎಕಾ ಫಾತ್ರಾರ್ ಆಪ್ಣಾಕ್ ಪಾಟ್ ಕರ್ನ್ ಬೊಸ್ಲೊ ಆನಿ ಹಾಂವ್ ಚಡ್ಡಿ ಕಾಡ್ನ್ ಬಸ್ಲೊಂ. ತಿತ್ಲಾರ್ ಗುಡ್ಯಾ ಮುಳಾತ್ ಕಾಟಿಂಚೊ ವೊರ್ ವೆಚೆಂ ಸ್ವಪ್ನ್ ದಿಸ್ತಾಲೆಂ. ಕಿತೆಂ ತೆಂ ಮ್ಹಳ್ಳೆಂ ಸಮ್ಜೊಂಚಾಧಿಂ ಹಾಂವೆ ಬೋಬ್ ಫಾಲಿ. ಆನಿ ತ್ಯಾ ಬೊಬೆಕ್ ಮಾಧು ಆನಿ ಸಗ್ಳಿಂ ಉಟ್ಲಿ. ಆನಿ ಮಾಧು ಭಿಂಯಾನ್ ಹಾತಾಂತ್ ಬಂದೂಕ್ ಘೆವ್ನ್ ದೆಂವೊನ್ ಆಯ್ಲೊ ಆನಿ ವಿಚಾರಿಲಾಗ್ಲೊ "ಕಿತೆಂ ಜಾಲೆಂ?" ಹಾಂವ್ ಕಾಂಪ್ತಾಲೊಂ. ಆನಿ ವಿಳಾಪ್ ಕರ್ತಾಲೊಂ. "ಶಿನು ಪಡ್ಲೊ...ಆನಿ ಸಕ್ಲಾ ಪಡ್ಲೊ...".

ಮಾಧುನ್ ಎಕ್ ಘಡಿ ಆಪ್ಣಾಕ್ ಘಟ್ ಧರ್ನ್ ಸರ್ವಾಂಕ್ ಧಯ್ ದಿಲೆಂ. ಆತಾಂ ಅಮಿಂ ಕಿತೆಂಚ್ ಕರ್ಚೆ ಪರಿಂ ನಾ. ಫಾಂತೆಂ ಜಾಲ್ಲೆ ಪರಿಂಚ್ ಆಮಿ ಶಿನುಕ್ ಸೊಧ್ಯಾಂ. ಮಾಧುನ್ ಆಪ್ಣಾಕ್ ಶಿನುಕ್ ಆಪವ್ನ್ ಹಾಡ್ಲಾಲ್ಯಾಕ್ ಆನಿ ಆಪ್ಣಾಕ್ ಜಾಗಯ್ತಾಲ್ಯಾಕ್ ಜ್ಯೋರ್ ಕರ್ನ್ ಸರ್ವಾಂಕ್ ಪರತ್ ಪಾಟಿಂ ಆಪವ್ನ್ ವರ್ನ್ ಗೆಲೊ. ರಾತಿಂ ಕೊಣಿ ನಿಧ್ಲೆನಾಂತ್. ಸಗ್ಳಿಂ ಭಿಂಯಾನ್ ಕಾಂಪೊನ್ ರಾತ್ ಫಾಲಿ

ಕೆಲಿ. ಫಾಂತೆಂ ಜಾಲ್ಲೆ ಪರಿಂಚ್ ಸುರ್ಯೊ ಸದಾಂಚೊ ಉಜ್ವಾಡ್ ಘೆವ್ನ್ ಆಯ್ಲೊ. ಮಾಧು ಸವೆಂ ಆಮ್ಚಾ ಸರ್ವಾಂಚಿ ದೀಶ್ಪ ಸಕ್ಲಾ ಗೆಲಿ. ಶಿನುಚಿ ಮುಸ್ತಾಯ್ತಿ ಚುರಾನ್ ಚೂರ್ ಜಾವ್ನ್ ಪಡ್ಲಿ. ಪುಣ್ ಶಿನುಚಾ ಕುಡಿಚಿ ರ್ಪುಳಕ್ ನಾತ್ಲಿ. ಎಕಾ ಭಿರಾಂಕುಳ್ ರಾತಿಂ ಶಿನುಚೊ ಆನಿ ಆಪ್ಣಾಚೊ ವೆಗ್ಳಾಚಾರ್ ಜಾಲ್ಯೊ.

ಆಮಿ ಸಗ್ಳಿಂ ಪಾಟಿಂ ಆಯ್ಲಾಂವ್. ಶಿನುಕ್ ರಾನ್ವಟ್ ಮನ್ವಾತೆನಿಂ ಧರ್ನ್ ವೆಲ್ಲಿ ಖಬಾರ್ ಎಕೆಕಾ ಕೊನ್ಯಾಕ್ ಎಕೆಕಾ ರಿತಿನ್ ಪಾವ್ಲಿ. ಕೋಣ್ ಮ್ಹಣ್ತಾಲಿಂ ಶಿನುಕ್ ವಾಗಾನ್ ಖೆಲೊ. ಕೋಣ್ ಮ್ಹಣ್ತಾಲಿಂ ಶಿನುಕ್ ಘೆಂಡಾನ್ ವೆಲೆಂ. ಕೋಣ್ ಮ್ಹಣ್ತಾಲಿಂ ಕಾಟಿನ್(ರಾನ್ ರೆಡ್ಯಾನಿಂ) ಶಿನುಕ್ ಜಿವೆಶಿಂ ಮಾರ್ಲೊ ಆನಿ ದುಸ್ರಾ ರಾನ್ವಟಿನ್ ಶಿನುಕ್ ಗಿಳ್ಳೊ.... ಇತ್ಯಾದಿ.

ಹ್ಯಾ ಸರ್ವಾಂ ಮಧೆಂ ಸತ್ ಖಂಚೆ ತೆ ಕೊಣಾಕೀ ಸಮ್ಜಾಲೆಂ ನಾ. ಹಾಂವ್‌ಯೀ ಘರಾ ಪಾಟಿಂ ಆಯ್ಲೊಂ. ಮ್ಹಜೆ ಮುಖಾರ್ ಅಜ್ಜಾನ್ ಮಾಧುಕ್ ಜ್ಯೋರ್ ಕೆಲೆಂ. ಅಮ್ಚಿ ಬೋಬ್ ಆನಿ ಅಜ್ಜಿಚಿ ಬೋಬ್ ಆಕಾಸಾಕ್ ಪಾವ್ಲಿ. ಮಾಧು ಗೆಲ್ಯೊಚ್ ಅಜ್ಜಾಚಾ ಮಾರಾಂಚಿ ಶಿಕಾರಿ ಹಾಂವ್ ಜಾಲೊಂ. ಮಾರಾಂಕ್ ಮಾಮ್ ನಾತ್ಲೊ ತರ್ ಹಾವ್‌ಯೀ ಮೊರ್ತೊಂ ಕೊಣ್ಣಾ ರಚೆರ್ ಆಯಿಲ್ಲೊ ಮಾಮ್ ಮ್ಹಾಕಾ ಘೆವ್ನ್ ಬೊಂಬೈ ಶಹರಾಕ್ ವೊರ್ನ್ ಗೆಲೊ. ಅನಿ ಹಾಂವ್ ಪಾಟಿಂ ಗಾವಾಂಕ್ ಆಯ್ಲೊಂ ನಾ. ಥಂಯ್ಚ್ ಕಾಮಾಂಕ್ ಸೆರ್ವಲೊಂ. ಗಾಂವ್ಚಾ ಎಕ್ಲ್ಯಾನ್ ಖಬಾರ್ ದಿಲ್ಲಿಕೀ ಹಾಂವ್ ಸಾತ್ವೆಂತ್ ಫೈಲ್ ಜಾಲ್ಯೊಂ ಮ್ಹಣ್. ಪುಣ್ ಚಡಿತ್ ಶಿಕ್ಲಿ ಉರ್ಭಾ ಮಾಕಾಯಿ ನಾತ್ಲಿ. ಪುಣ್ ಆಜ್? ಅಜ್ಜಾ ಮೊರೊನ್ ಎದೊಳ್‌ಚ್ ಮಾತ್ಯೆಕ್ ಸಾರೆಂ ಜಾವ್ನ್ ಗೆಲಾ. ಅಜ್ಜಿಯಿ ಅಜ್ಜಾಕ್ ಪಾಟ್ ಕರ್ನ್ ಗೆಲ್ಯಾ. ಅಮ್ಚಾ ದೊಳ್‌ಚ್ ಮ್ಹಾತಾರಿ ಜಾಲ್ಯಾ. ಹಾಂವ್ ತೆಚ್ಚ್ ಜಾಗ್ಯಾರ್, ತೆಚ್ಚ್ ಘರಾಂತ್ ಆಸಾ. ತೆಚ್ಚ್ ಅಜ್ಜಿ ಕುಂಜಾಕ್ ದೀಶ್ಪ ಲಾವ್ನ್ ಆಸಾಂ.

ಸಗ್ಳಿಂ ಚಿಂತ್ನಾಂ ಎಕಾ ಪಾಟ್ಲಾನ್ ಏಕ್ ಸಾಂಕ್ಳೆಪರಿಂ ಮ್ಹಜಾ ಉಡಾಸಾಚಾ ಪರ್ದಾನ್ ಯೇವ್ನ್ ವೆತಾಲಿ. ಆನಿ ಹಾಂವೆ ಫಾಂತಾಚಿ ಜೋಪ್ ಧಾವ್ಣಾಂವ್ಕ್ ಅಜ್ಜಿ ಕುಂಜಾ ಪಟ್ಲಾನ್ ತಿಳ್ವಾ ಸುರ್ಯಾಕ್ ಪಳೆವ್ನ್ ಆಪ್ಲಿ ಕೂಸ್ ಪರ್ತಿಲಿ. ಆನಿ ಮತಿಕ್ ಲಾಗ್ಲಿಂ ಸರ್ವ್ ಉಡಾಸಾಚಿಂ ಖೊವ್ಣಾಂ ರ್ಪುಡೊನ್ ಪಡ್ಲಿಂ. ತೆಂ ಅಜ್ಜಿ ಕುಂಜಾ, ಮಾಧು, ಘೆಂಡಾ, ಶಿನು, ಪಿಂಜ್ಕರ್ ವಸ್ತುರಾಂ, ಪುಣ್ ತಾಚಾಕೀ ಆಧಿಂ ಹಾಂವ್ ಹಾಗೊಂಕ್ ಬಸ್ಲೊ ಆನಿ ಮ್ಹಾಕಾ ಪಾಟ್ ಕರ್ನ್ ಬಸ್ಲೊ ಶಿನು, ಆನಿ ಲೊಟುನ್ ಘಾಲ್ಯೊ ಹಾಂವ್.

\*\*\* ೨೨೨ \*\*\*



## ಶನಿ

"ಟ್ರೀನ್...."

ಮೃಜ್ಯಾ ಬಾಯ್ಲೆನ್ ಆಪ್ಲ್ಯಾ ಮಧುರ್ ತಾಳ್ಯಾನ್ ಲಾಂಭಾಯೆಚೊ ಬಾಂಗ್ ಸುರು ಕೆಲ್ಲ್ಯೊಚ್ಚೆ ಮ್ಹಾಕಾ ವೆಂಗಳ್ಲಿ ನಿದೆದೆವಿ ಎಕಾಚ್ಚೆಫರಾಂ ಮ್ಹಾಕಾ ಸೊಡ್ನ್ ಧಾಂವ್ಲಿ. ಹಶೆಂಚ್ಯಾಕೀ ಚಡ್ ಕ್ರೂರ್ ಆನಿ ಲಾಂಬ್ ಜಾವ್ನ್ಸಾಲ್ಲಿ ತಿ ಬೋಬ್.

ಪಾಟ್ಲ್ಯಾ ಚಡುಣೆ ಚಾಳೀಸ್ ದಿಸಾಂನಿ ಹೆ ಭಾಂದ್ವಾಸ್ ನಾತ್ಲೆ. ಚಾಳೀಸ್ ದಿಸಾಂಚಿ ರಜಾ ಕಾಭಾರ್ ಕರ್ನ್ ಆಪ್ಲ್ಯಾ ಕುಡಾಕ್ ಕಾಲ್ಚೆ ರಾತಿಂ ಪಾವ್ಲೊಂ. ಪರತ್ ತೆಂಚ್ ಕೂಡ್, ತಿಚ್ಚೆ ಖಾಟ್, ತಿಚ್ಚೆ ಗಜ್ಜಿ ಆನಿ ತಿಚ್ಚೆ ಬಾಯ್ಲೆ; ಅಪ್ಲೆಂ ಎಲರಾಮಾಚೆಂ ಘಡಿಯಾಳ್.

ದೊಳೆ ಫಸ್ಪುನ್ ಏಕ್ ಪಾವ್ಲಿಂ, ಗಾದ್ಯಾಂತ್ಲೊ ಹಾಫ್ತಾದ್ಯೊ ಸೊರ್ಮುಣ್ ಪಾಲ್ವೊನ್ ತಾಂತ್ಲೊ ಧುವರ್ ಯೆಂವ್ಚ್ಯಾಪರಿಂ ಮ್ಹಜಿ ಬಾಯ್ಲೆ ಮ್ಹಜೆರ್ ಅಪ್ಲಿ ಗಿದಾಳ್ ನದರ್ ಫಾಲ್ತಾಲಿ.

ಆಯ್ಲ್ಯಾನ್ ಆಪ್ಲ್ಯಾಕ್ ಹೆಂ ಸದಾಂಚೆಂ, ಉಟ್ಚೆಂ, ತೋಂಡ್ ಧುಂವ್ಚೆಂ, ಖಾಡ್-ಮಿಶಿಯೊ ಕಾಡ್ಲೊ, ದಾಂತ್ ಫಾಸ್ಚೆಂ, ಭಾಯ್ ವಚೊನ್ ಡಾಯ್ಲಿ ಥಾವ್ನ್ ದೂದ್ ಹಾಡ್ಚೆಂ, ಚಾ ಕರ್ಚಿ, ಕುಡಾಚ್ಯಾ ದಾರಾರ್ ಉಮ್ಕಾಳ್ ಪುಲಾಂಚೊ ಕಾಟ್ ಹಾಡ್ನ್ ಆಲ್ತಾರ್ಕ್ ಫಾಲ್ವೊ, ಆನಿ ಪೆಪರಾಚೆರ್ ಎಕೊಡಿ ದೀಷ್ಟ್ ಫಾಲುನ್ ಸದಾಂಚಿ ತಯಾರಾಯ್. ಹೆಂ ಸರ್ವ್ ಕರುಂಕ್ ಎಕಾ ಮತಿಚಿ ಗರ್ಜ್ ನಾತ್ಲಿ. ಪಾಟ್ಲ್ಯಾ ಸಭಾರ್ ವರ್ಸಾಂ ಥಾವ್ನ್ ಹೆಂ ಯಾಂತ್ರಿಕ್ ರಿತಿನ್ ಘಡೊನ್ ಆಸಾ ಮ್ಹಜ್ಯಾ ಜಿಣ್ಯೆಂತ್.

ಹಾಂವ್ ಹೊಕ್ಲೆಸವೆಂ ರೊಸಾಕ್ ಬೊಸೊಂಕ್ ಸುಡ್ನಡ್ಚ್ಯಾ ದೆಡಿಯಾಂಪರಿಂ ಸುಡ್ನಡಾಯೆನ್ ಸ್ವಾಣಿಯೆಕ್ ರಿಗ್ಲೊಂ. ಲಾಂಬಾಯೆಚಿ ಏಕ್ ಜಾಂಬಾಯ್ ಕಾಡ್ನ್ ನ್ಹಾಣ್ಯೆ ಭಿತರ್ ಭಾಗೊನ್ ಪೋಟ್ ಪಾಟಿಕ್ ಲಾಗ್ಲ್ಯಾ ಹಾಡ್ಕುಟೆಂ ಜಾಲ್ಲ್ಯಾ ಕೊಲ್ಗ್ಯಾಚೊ ಪಾನೊ ತಾಚ್ಯಾ ಪಿಲಾಂನಿ ಚಿಂವ್ಚೆಪರಿಂ, ಭಾಗ್ಲ್ಯಾ ಆಪ್ಲ್ಯಾ ಟೂತ್ ಪೇಸ್ವಾಕ್ ಪಿಳುಂಕ್ ಲಾಗ್ಲೊಂ. ಬ್ರಶ್ ತೊಂಡಾರ್ ಫಾಲ್ವೊ, ಹಳ್ತಾರ್ ಅಪ್ಲೆಂ ಸದಾಂಚೆಂ ಎಫ್.ಎಮ್ ಮ್ಯೂಜಿಕ್ ಚಾಲು ಕರ್ನ್ ಕಶಿಯೀ ನ್ಹಾಣ್ ಮುಗ್ಗಿಲಿ.

ಸುರ್ಯಾಚಿಂ ಕಿರ್ಣಾಂ ಎದೊಳ್ಚೆ ಹೊಕಾಲ್ ಜಾಲ್ಲ್ಯಾ ಆಪ್ಲ್ಯಾ ಕುಡಾಭಿತರ್ ಸಯ್ರಾಂ ಪರಿಂ ಆಯ್ಲಿಂ ಜಾವ್ನ್ ಆಪ್ಲ್ಯಾಕ್ ರಾಕ್ತಾಲಿಂ. ಅಪ್ಲಿ ದೀಷ್ಟ್ ಕುಡಾಭಿತರ್

ಹಾಂವೆಂ ಘಂವ್ಡಾಯ್ಲಿ. ದಾಂಡಿಯೆಚೆರ್ ಎದೊಳ್‌ಚ್ ಚಿಡ್ಡೊನ್ ಮುಡ್ಡೊನ್ ಪಡ್‌ಲ್ಲಿಂ ಅಪ್ಲಿಂ ಮ್ಹೆಳಿಂ ವಸ್ತುರಾಂ ಕರೆಚ್ಯಾಂತ್ ಕುಮ್ಗಾರ್ ಜಾಂವ್ಕ್ ತಯಾರ್ ರಾವ್‌ಲ್ಲ್ಯಾ ಪಾತ್ಯಾಂಪರಿಂ ರಾಕ್ತಾಲಿಂ; ನಿತಳ್ ಜಾಂವ್ಕ್ ಅನೈಕಾ ಕುಶಿನ್ ಸುಕ್ಯಾ ತಾಟ್ಯಾಪರಿಂ ಸುಕೊನ್ ರಾಕ್ತಿಂ ವಸ್ತ್ರಾಂ, ಬಿಭಾಣ್ಯಾಚೆರ್ ನವ್ಯಾ ಹೊಕ್ಲೆನ್ ಪಯ್ಲಿ ರಾತ್ ಪಾಶಾರ್ ಕರ್ನ್ ಉಟ್ತಾನಾ ದಿಸ್ಚ್ಯಾ ಕೆಸಾಂಪರಿಂ ಅಪ್ಲೆಂ ಬಿಭಾಣೆಂ, ಅಪ್ಪಾಕ್ ನಿತಳ್ ದವ್ರುಂಕ್ ಉಲೊ ದಿತಾಲೆಂ.

ಖಂಚೆಂಯೀ ಸಾರ್ಕೆಂ ದವ್ರುಂಕ್ ವೆಚ್ಯಾ ಪಯ್ಲೆಂ ಭಾಯ್ರ್ ವಚೊಂಕ್ ಡಾಯ್ಲಿಂತ್ ದೂದ್ ಹಾಡ್ಲೆಂ ಆನಿ ಚಾ ಪಿಯೆಂವ್ಚೆಂ ಅವಶ್ಯ್ ಮ್ಹಣ್ ಭಗ್ಲೆಂ. ವೆಗಿಂ ವೆಗಿಂ ಸ್ಲೆಸೊನ್, ಎದೊಳ್‌ಚ್ ಅರ್ಧಂ ಉಗ್ತೆಂ ಆಸ್‌ಲ್ಲೆಂ ಜನಲ್ ಸಗ್ಳೆಂ ಉಗ್ತೆಂ ಕರುನ್, ಹಾಂವ್ ಕುಡಾಚೆಂ ಬಾಗಿಲ್ ಉಗ್ತೆಂ ಕರಿಲಾಗ್ಲೊಂ ತಿತ್ಲೆಂಚ್!

ಭಾಯ್ರ್ ಬಾಗ್ಲಾಚಾ ಹುಂಬ್ರಾರ್ ನಿದೊನ್ ಆಸ್‌ಲ್ಲೆಂ ಏಕ್ ಮ್ಹಾಜಾರ್ 'ಮ್ಯಾಂವ್' ಕರ್ನ್ ಉಟ್ಲೆಂ. ಛೆಕ್ಕ್ - ಸಕಾಳಿಂ ಫುಡೆಂ ಮ್ಹಾಜಾರ್? ತೆಂಯೀ ಕಾಳೆಂ ಮ್ಹಾಜಾರ್? ದೆವಾ ಮ್ಹಜ್ಯಾ! ಅಸಲ್ಯಾ ಮ್ಹಾಜಾರ್ ಅಪ್ಪಾನ್ ಎದೊಳ್ ಪಳೆಲ್ಲೆಂ ನಾ. ಏಕ್ಲೆಮ್ ಕಾಳೆಂ ಆನಿ ಲಾಂಬ್ ಲೊಂವೆಚೆಂ ಮ್ಹಾಜಾರ್, ದಾಟೆಂ ಮೊಟೆಂ ಮಾಜಾರ್. ಗುಡ್ಯಾರ್ ಆಸ್‌ಲ್ಲ್ಯಾ ಪೊಣ್ಣಾರುಕಾರ್ ಆಸ್‌ಲ್ಲ್ಯಾ ಎಕ್ಸುಯಾ ದಾಟ್ಯಾ ಮೊಟ್ಯಾ ಪೊಣ್ಣಾಪರಿಂ ತಾಚೆಂ ಪೊಣ್ಣೆಂ. ಆನಿ ತಾಂಬ್ಲೆ ದೊಳೆ ಅಪ್ಪಾಕ್‌ಚ್ ಘಡಿಭರ್ ಪಳೆಲಾಗ್ಲೆಂ. ಕಸಲೊ ತಾಳೊ ಹಾಬಾ ಹೊ? ಮಾಜಾರ್ ಅಪ್ಪಾಕ್ ಪಳೆವ್ನ್ ಧಾಂವ್ಲಿ ತಯಾರಾಯಿ ಕರ್ತಾನಾ ಹಾಂವೆಂ ಕಾಂಪ್ಲೆ ಮ್ಹಜೆ ಪಾಂಯ್ ಧರ್ಣೆಕ್ ಮಾರ್ನ್ ಆವಾಚ್ ಕೆಲೊ. ಮಾಜಾರ್ ಧಾಂವ್ಲೆಂ. ಅಪ್ಲೆಂ ಭೈಂಯೀ ಇಲ್ಲೆಂ ನಿಂವ್ಲೆಂ ಸದ್ವ್ಯಾಕ್.

ದೂದ್ ಹಾಡುನ್ ಪಾಟಿಂ ಯೆತಾನಾ 'ಕಾಳೆಂ ಮಾಜಾರ್' ಪರತ್ ಉಡಾಸಾಕ್ ಆಯ್ಲೆಂ. ಸಕಾಳಿಂ ಫುಡೆಂ ಅಪ್ಲೆಂ ಮಾಜಾರ್ ಪಳೆಲೆಂ. ತರ್ ಆಯ್ಲೊ ದೀಸ್ ಖಂಡಿತ್ ಅಪ್ಪಾಕ್ ಶನಿ - ಹಾಂವೆಂ ಮತಿಂಚ್ ಲೇಕ್ ಘಾಲೆಂ.

ದೂದ್ ಘೆವ್ನ್ ಪಾಟಿಂ ಬಾಗ್ಲಾಲಾಗಿಂ ಪಾವ್ತಾನಾ, ಚಾಳಿಸ್ ದಿಸಾಧ್ಲಿ ಫುಲಾಂಚಿ ಪೆಕೆಟ್ ಸುಕೊನ್ ಅಪ್ಪಾಕ್ ರಾಕ್ತಾಲಿ. ಪೆಪರ್ ಆಜ್ ಯೇಂವ್ಕ್ ನಾತ್‌ಲ್ಲೆಂ. ಹಾಂವ್ ಕೊಡಾಭಿತರ್ ಯೇವ್ನ್ ದಾರ್ ಧಾಂವ್ಲೆಂ.

ಕುಜ್ಯಾಕ್ ರಿಗ್ತಾನಾ ಕುಜ್ಯಾಂತ್ಯೇ ತಿಚ್ಚೆ ಅವ್ಯವಸ್ಥಾ; ಎಕಾ ಕುಶಿನ್ ಧುಳಿಂತ್ ಬುಡ್‌ಲ್ಲೊ ಬೊಶಿಯೊ, ಅನೈಕಾ ಕುಶಿನ್ ಗ್ಲಾಸ್.

ಚಾ ಕರುಂಕ್ ಹಾವೆಂ ಉದಾಕ್ ಕಾಡ್ನ್ ತಾಂತುಂ ಚಾಯೆಪಿಟೊ ಫಾಲ್ಸ್ ಗ್ಯಾಸ್ ಪೆಟಂವ್ಕ್ ಲಾಗ್ಲೊಂ - ಪುಣ್ ಗ್ಯಾಸ್ ಪೆಟೊನಾ. ಛೆಕ್ಕ್! ರಜೆರ್ ವೆಚ್ಯಾಧಿಂ ಮುಗೊನ್ ಆಯಿಲ್ಲಾ ಗ್ಯಾಸ್‌ಕ್ ಥಂಯ್‌ಚ್ ಸೊಡ್ನ್ ಆಪ್ಲಾನ್ ಗೆಲ್ಲೊ ಉಡಾಸ್ ಆಯ್ಲೊ. 'ಹೆಂ ಸರ್ವ್ ತ್ಯಾ ಮಾಜ್ರಾವರ್ವಿಂ' ಹಾಂವ್ ಅಪ್ಲೆಸ್ತಕಿಂ ಪುರ್ಪುರ್ಲೊಂ. ಆತಾಂ ದೂದ್ ಹುನ್ ಕರಿನಾಶ್ಲಾರ್ ತೆಂ ಸಾಂಜೆರ್ ಪಾಡ್ ಚಾತಾ. ಉಡಂವ್ಕ್ ಪೊಟಾಕ್ ಉಚೊ ಯೆತಾ. ದೆಕುನ್ ತೆಂ ಶೆಳೆಂಚ್ ದೂದ್ ಪಿಯೆವ್ನ್ ಹರ್ಪೆಂಚ್ಯಾಕೀ ಧಾ ಮಿನುಟಾಂ ವೆಗಿಂಚ್ ಆಯ್ಲೊಂ ಜಾಲೊಂ. ಅನಿಕ್‌ಯೀ ಶನಿ ನಾಕಾ ಆಸ್‌ಲ್ಲಿ ಅಪ್ಲಾಕ್. ವೊರಾಂ ಚಡುಣೆಂ ಪಾವ್ಲೆಂ ನೋವ್. ಭರ್ತಿ ನೋವಾಂಕ್ ಬಸ್ನ್ ಯೆತಾ ಆನಿ ಬಸ್‌ಸ್ಪೋಪ್ ಆಪ್ಲ್ಯಾ ಕುಡಾ ಮುಖ್ಯಾನ್‌ಂಚ್ ಆಸಾ ತರ್ಯೆ ಅಪುಣ್ ವೆಗಿಂಚ್ ಸೊಪಾರ್ ಪಾವ್ಲೊಂ.

ಏಕ್ ದೋನ್ ವಳ್ಳಿಚಿಂ ತೊಂಡಾಂ ಆಪ್ಲಾಕ್ ಪಳೆವ್ನ್ ಹಾಸ್ಲಿಂ. ಕಿತ್ಯಾಕ್‌ಗೀ ತಾಂಚ್ಯೊ ಹಾಸೊಯೀ ಆಪ್ಲಾಕ್ ಪುನ್ವೆಚ್ಯಾ ರಾತಿಚಾ ಚಂದ್ರಾಚೊ ಉಡಾಸ್ ಹಾಡಿಲಾಗ್ಲೊ. ರಾಕ್ಲೊಂ.. ರಾಕ್ಲೊಂ.. ಹರ್ಪೆಂಚ್ಯಾಕೀ ಬಸ್ನ್ ಧಾ ಮಿನುಟಾಂ ವೇಳ್ ಕರ್ನ್‌ಂಚ್ ಆಯ್ಲೊಂ. ಹಾಂವ್ ವಗೊ ರಾವ್ಲೊಂ.

ಮ್ಹಜೆಲಾಗಿಂ ದುಸ್ರಿ ವಾಟ್‌ಯಿ ನಾತ್‌ಲ್ಲಿ.

ಹಾಂವ್ ಬಸ್ನ್ ಚಡ್ಲೊಂ. ದೆವಾ ಮ್ಹಜಾ, ರಾಕ್ ತುಂ ಮ್ಹಾಕಾ ಆಜ್ ಕಿತೆಂ ಸರ್ವ್ ಘಡೊಂಕ್ ಆಸಾ ತೆಂ ಹಾಂವ್ ನೆಣಾಂ.

ಕಾಳ್ಜಾಂತ್ ಹಜಾರ್ ಮುಸ್ಯಾಂನಿ ಮಾರ್ಲೊ ಅನ್ಬೋಗ್ ಜಾತಾಲೊ. ಹಾಕಾಯೀ ಕಾರಾಣ್ ಆಸ್‌ಲ್ಲೆಂ. ಆಪ್ಲಾನ್ ತೀಸ್ ದಿಸಾಂಚಿ ರಜಾ ಘೆತ್‌ಲ್ಲಿ ಆನಿ ಪಯ್ಲೆ ಪಾವ್ಲಿಂ ಚಾಳೀಸ್ ದೀಸ್ ಕರ್ನ್ ಪಾಟಿಂ ಯೆಂವ್ಚೆಂ ಆನಿ ಆಜ್‌ಚ್ ಹೆಂ ಘಡಾಜಯ್‌ಗೀ?

ಸಕಾಳಿಂಪುಡೆಂ ತೆಂ ಪಸ್ತತಿ ಮಾಜಾರ್? ದಳ್ಳಿರ್ ಮಾಜಾರ್? ಛೆಕ್ಕ್... ಹಾಂವ್ ಚಿಂತುನ್‌ಂಚ್ ಗೆಲೊಂ.

ತೀಸ್ ದಿಸಾಂಚಿ ರಜಾ, ಚಾಳೀಸ್ ದೀಸ್ ಸಂಪವ್ನ್ ಆಯ್ಲೊ ಪಯ್ಲೊ ಕಾಮಾಚೊ ದೀಸ್, ಪರ್ತುನ್ ಧಾ-ಪಂದ್ರಾ ಮಿನುಟಾಂ ವೇಳ್. ಪುಣ್ ಖಾಸ್ಗಿ ಕಂಪ್ಲೆಂತ್ ಕಾಮ್ ಕರ್ಚ್ಯಾ ಮ್ಹಾಕಾ ಕೊಣ್ ಸಮ್ಜತೆಲಿಂ? ಮ್ಹಜ್ಯಾ ಬೊಸಾಕ್ ಕಶೆಂ ಸಮ್ಜಾಂವ್ ಹಾಂವ್? ಘರಾ ಹಾಂವೆಂ ಮಾಜಾರ್ ಪಳೆಲೆಂ ಆನಿ... ಸಗ್ಳೆಂ ವಿವರ್ಸಿಲ್ಯಾರ್ ತೊ ಮ್ಹಜ್ಯಾ ಕಾನ್ಸುಲಾರ್ ವ್ಹಾಜಂವ್ಕ್ ಆಸಾ.. ಹಾಂವ್ ಚಿಂತುನ್‌ಂಚ್ ಪಡ್ಲೊಂ.



ಕಶೆಯಿ ಬಸ್ ಆಫಿಸಾಲಾಗಿಂ ಪಾವ್ಲೆಂ. ವೋಚ್ ಪಳೆಲೆಂ. ಬರ್ತಿ ಸತ್ರಾ ಮಿನುಟಾಂ ತಡವ್. ವೆಗಿಂ ವೆಗಿಂ ಹಾಂವ್ ಅಮೋರಾನ್ ಆಫಿಸಾಕ್ ರಿಗ್ಲೊಂ. ಪಳೆತಾನಾ ಬೋಸ್ ಯೇಂವ್ಕ್ ನಾ ಮ್ಹಳ್ಳೆಂ ಆಮ್ಚೆ ಕ್ಲಾರ್ಕ್ ಭಾಯ್ರ್ ರಾವೊನ್ ಧಂವರ್ ಸೊಡ್ಡೆಂ ಪಳೆತಾನಾ ಕಳ್ಳೆಂ. ಕುಡಿಂತ್ ಇಲ್ಲೆಂ ಧಯ್ರ್ ಭರ್ಲೆಂ ಆನಿ ಅಪ್ಲಿ ಕೂಡ್ ನೀಟ್ ಕರ್ನ್ ಆಫಿಸಾಕ್ ರಿಗ್ಲೊಂ.

ಬೊಸಾಚ್ಯಾ ಕ್ಯಾಬಿನಾ ಭಾಯ್ರ್ ತಾಚಿ ಸೆಕ್ರೆಟರಿ ಸೋಫಿ ಬಸ್ತಾ. ಸೋಫಿಚ್ಯಾ ಮುಖ್ಲ್ಯಾ ಮೆಜಾರ್ ಮ್ಹಜಿ ಬಸ್ತಾ. ಹಾಂವ್ ಬಸ್ಲೆಂಚ್ ಕೊಲ್ಯಾಪರಿಂ ಸೋಫಿಚೆರ್ ದೀಷ್ಟ್ ಘಾಲಿ. ತೆಂ ಎದೊಳ್‌ಚ್ ಪೊನಾರ್ ಪುಸ್ತುಪಾಲೆಂ. ಆನಿ ಅಪ್ಲಿ ದೀಷ್ಟ್ ಮ್ಹಜೆರ್ ಘಾಲ್ಸ್ ಪಳೆತಾಲೆಂ.

ಹಾಂವ್ ಭಿತರ್ಲೆ ಭಿತರ್ಚ್ ಕಾಂಪ್ಲೊಂ.

ಭೋವ್ಯಾ ತೆಂ ಮ್ಹಜೆವಿಶಿಂ ಬೊಸಾಲಾಗಿಂ ಉಲಯ್ತಾ ಆಸ್ಯೆತ್, ಆನಿ ಬೋಸ್ ಭೋವ್ಯಾ ಮ್ಹಜೆವಿಶಿಂ ತಾಚೆಲಾಗಿಂ ವಿಚಾರ್ತಾ ಜಾಂವ್ಕ್ ಪುರೊ; ಹಾಂವ್ ಆಯ್ಲಾಂಗಿ? ಕಿತ್ಲಾ ವೆಳಾರ್ ಆಯ್ಲಾಂ?.. ಆನಿ ಸೋಫಿ ಭೋವ್ಯಾ ಸಾಂಗ್ತಾ ಜಾಂವ್ಕ್ ಪುರೊ ಆತ್ತಾಂ ಆಯ್ಲೊ.. ಲೇಟ್ ಆಯ್ಲೊ.. ಇತ್ಯಾದಿ.. ಛಿಕ್ಕ್. ಎದೊಳ್ ಮ್ಹಣಾಸರ್ ಅಪ್ಲಾನ್ ಕೆದಾಳಾಯಿ ಹರ್ಬೆಂಚ್ಯಾಕೀ ಚಡಿತ್ ರಜಾ ಕಾಡ್ಲಿನಾ. ಪುಣ್ ಹೆಚ್ ಪಾವ್ಪಿಂ ಕಡಿಜೆಗೀ? ಹಾಂವ್ ಚಿಂತುನ್ ಪಡ್ಲೊಂ.

ಮ್ಹಜ್ಯಾ ಮೆಜಾಚೆರ್ ಎಕ್‌ಚ್ಚ್ ವಸ್ತು ಹಾವೆಂ ದವರ್ಲೆಲ್ಯಾ ಜಾಗ್ಯಾರ್ ನಾತ್ಲಿ. ಫಾಯ್ಲಾಂ ಉಸ್ತುನ್ ಘಾಲ್ಲಿಂ. ಡ್ರಾವರಾಂತ್ ಸಗ್ಳೊ ವಸ್ತು ಬಾಜಾರಾಂತ್ಲಾ ಮಾಸ್ಕಾಂಪರಿಂ ರಾಸ್ ಪಡ್ಲೊ. ತಿತ್ಲಾರ್ ಸೋಫಿ ಮುಖಾರ್ ಉಭೆಂ ಜಾಲೆಂಚ್! ತೊಂಡಾ ಭಿತರ್ಲೆಂ ಮೊತಿಯಾಂ ಧಾಖಯ್ ಉಲಯ್ಲಾಗ್ಲೆಂ "ವೆಲ್ಕಮ್ ಬ್ಯಾಕ್, ಕಿತೆಂ ಲಾಂಬ್ ರಜಾ ಕಾಡ್ಲಿಯೆ? ಕಾಂಯ್ ಗುಡ್ ನ್ಯೂಸ್.."

ಹಾವೆಂ ಮ್ಹಜೊ ತಾಳೊ ಸದಿಲ್ ಕೆಲೊ "ಥ್ಯಾಂಕ್ ಯೂ.. ಬೋಸ್ ನಾಂಗಿ?"

"ಹೋ... ಸಾಂಗ್ಲೆಪರಿಂ ಉಡಾಸ್ ಆಯ್ಲೊ.. ಬೋಸ್ ಡೆಲ್ಲಿ ಗೆಲಾ, ಬೋವ್ಯಾ ಆಜ್ ಯೇಂವ್ಕ್ ಪುರೊ. ತುಂ ಎದೊಳ್ ಯೇಂವ್ಕ್ ಪುರೊ ಮ್ಹಣ್ ಚಿಂತುನ್ ಜಾವ್ಯೆತ್, ತುಕಾ ಬೊಸಾನ್ ಕಿತೆಂಗೀ ಎಕಾ ಎನ್ವಲಪಾಂತ್ ಘಾಲ್ಸ್ ದಿಲಾಂ.. ಧರ್ ಹೆಂ ಎನ್ವಲಪ್.." ತೆಂ ಉಲವ್ನ್, ಅಪ್ಲ್ಯಾ ಡ್ರಾವರಾಂತ್ಲೆಂ ಏಕ್ ಎನ್ವಲಪ್ ಹಾಡ್ಸ್ ದಿಲೆಂ.



ಮೂಕಾ ಆತಾಂ ಸಕಾಳಿಂ ಪಳೆಲೆಂ ಮಾಜಾರ್ ಉಡಾಸಾಕ್ ಆಯ್ಲಿಂ ಆನಿ ತೆಂ ಎನ್ವಲಪ್ ಘೆತಾನಾ ಅಪ್ಪಾಚೆ ಹಾತ್ ಆತಾಂ ಕಾಂಪೊಂಕ್ ಲಾಗ್ಲೆ. 'ಹೆಂ ಕಿತೆಂ?' ಮ್ಹಣ್ ವಿಚಾರ್ಚೆಂ ಧಯ್ತ್ ಮ್ಹಜೆಲಾಗಿಂ ನಾತ್ಲೆಂ. ಹರ್ಶೆಂಚೆಪರಿಂ ಜಾಲ್ಲೆಂ ತರ್ ಹೆಂ ಎನ್ವಲಪ್ ಉಘಡ್ನ್ ವಾಚ್ಚೊಂ ಕೊಣ್ಣಾ ಪುಣ್ ಆಯ್ಚ್ ದಿಸಾ ಮ್ಹಜೆಸಮೊರ್ ಯೇಂವ್ಕ್ ಆಸ್ಚಾ ಶನಿ ಥಾವ್ನ್ ರಾಕೊನ್ ವ್ಹರ್ ದೆವಾ - ಮತಿಂತ್ ದೆವಾಚೊ ನಿಯಾಳ್ ಕೆಲೊ.

ಸಕಾಳಿಂ ಚ್ಹಾ ಸಯ್ತ್ ಪಿಯೆನಾಸ್ತಾಂ ಆಯಿಲ್ಲಾವರ್ವಿಂ ಪೊಟಾಂತ್ ಕಿಡೆ ಉಚಾಂಬಳ್ ಜಾವ್ನ್ ಆವಾಜ್ ಕರ್ತಾಲೆ. ಉಟೊನ್ ಭಾಯ್ರ್ ವಚೊನ್ ಕ್ಯಾಂಟಿನಾಂತ್ ಚ್ಹಾ ಪಿಯೆಂವ್ಕ್ ಮನ್ ಜಾಲೆಂ ತರ್ಯೆ ಕಾಂಯ್ ತ್ಯಾಚ್ ವೆಳಾರ್ ಬೋಸ್ ಯೇತ್ ತರ್ ಪರ್ತುನ್ ಅನ್ಯೇಕ್ ಶನಿ ನಾಕಾ ಮ್ಹಣ್ ವಗೋ ಬೊಸ್ಲೊಂ.

ತ್ಯೇ ಕಂಪ್ಲೆಚೊ ಪ್ರಮುಖ್ ಗುಮಾಸ್ತಾ ಹಾಂವ್ ಜಾಲ್ಲೆವರ್ವಿಂ ತಿತ್ಲೆ ಸಲೀಸಾಯೆನ್ ಕಾಮಾಂತ್ಲೆಂ ಕಾಡ್ಲೊನಾ ಅಪ್ಲೊ ಬೋಸ್ ಮ್ಹಳ್ಳಿ ಪಾತ್ಯೆಣಿ ಆಸ್ಲಿ ತರ್ಯೆ ಆಯ್ಚ್ ದಿಸಾ ಕಿತೆಂಯ್ ಘಡೊಂಕ್ ಸಾಧ್ಯ್ ಆಸಾ ಮ್ಹಣ್ ಗೊಮ್ಲೆಂ.

ಘಡ್ಯಾಳಾಚೊ ಕಾಂಟೊ ಕಿತೆಂಚ್ ಫಿಕ್ರಿರ್ ನಾಸ್ತಾಂ ಮುಖಾರ್ ವೆತಾಲೊ. ಏಕ್ ಘಡಿ ತೆಂ ಕಾಗಾದ್ ಘಡ್ನ್ ವಾಚ್ಯಾಂ ಮ್ಹಳ್ಳಿ ತಾಳ್ಣಿಂ ಆಯ್ಲಿ ಪುಣ್ ದುಸ್ರೆ ಘಡ್ಯೆ ಮತಿಂತ್ 'ಆಜ್ ನಾಕಾ' ಮ್ಹಣ್ ಅನ್ಯೇಕ್ ತಾಳೊ ಜಾಗ್ಣಣ್ ದಿತಾಲೊ.

ಎಕೆಕ್ಲೆಚ್ ಸಾಂಗಾತಿ ಉಟೊನ್ ಭಾಯ್ರ್ ವಚೊನ್ ಧುಂವರ್ ಸೊಡ್ತಾಲೆ. ಹೆಂ ದಪ್ಪರ್ ಮ್ಹಜ್ಯಾ ಜಿಣ್ಯೆಚೊ ಏಕ್ ವಾಂಟೊಚ್ ಜಾವ್ನ್ ಗೆಲಾಂ. ಹೆಂಚ್ ಕೂಡ್, ಹೆಂಚ್ ಮೇಜ್-ಕದೆಲ್, ಹೊಚ್ ಪಾಂಖೊ ಪಾಟ್ಲ್ಯಾ ಸಭಾರ್ ವರ್ಸಾಂ ಥಾವ್ನ್ 'ಅಪ್ಲೆಂ' ಮ್ಹಳ್ಳೆಂ ಚಿಂತಾಪ್ ದಿತಾ. ಸಾಂಗಾತಿ ಥೊಡೆ ನವೆ ಥೊಡೆ ಪರ್ನೆಂ, ಎಕೆಕಾ ಜಾತಿಚೆ, ಎಕೆಕಾ ಕಾತಿಚೆ, ಎಕೆಕಾ ಚಿಂತ್ನಾಂಚೆ, ಎಕೆಕಾ ಮಂತ್ನಾಚೆ.

ಸದಾಂಚೆಪರಿಂ ಸಾರ್ಕೆ ಸಾಡೆ ಧಾ ಪೊರಾಂಕ್ ಪೊಯೊನ್ ಬಾಲು ಚ್ಹಾ ಹಾಡ್ನ್ ಆಯ್ಲೊ. ಹಾಂವ್ ತಾಕಾಚ್ಚ್ ರಾಕ್ತಾಲೊಂ ಮ್ಹಳ್ಳೆ ಜೀನ್ಸಿಂ ವೆಗಿಂ ವೆಗಿಂ ಹುನ್ ಚ್ಹಾ ಪಿಯೆವ್ನ್ ಘಡ್ಯೆನ್ ಗ್ಲಾಸ್ ಖಾಲಿ ಕೆಲೊ.





ಮುಖ್ಯಾ ಮೆಜಾರ್ ಬೋಸ್‌ಲೋ ಮಹಂತಾ ಘಡ್ಯೆನ್ ಬಾಲುಚೆರ್ ಶಿಣ್ಣೊ "ತುಕಾ ಕಿತ್ತೆ ಪಾವ್ವಿಂ ಸಾಂಗ್ಲಾಂ ವೆಗಿಂ ಚ್ಹಾ ಹಾಡ್ ಮ್ಹಣ್. ಪುಣ್ ಸದಾಂ ತುವೆಂ ಚ್ಹಾ ಹಾಡ್ತಾನಾ ವೇಳ್"

ಬಾಲು ಅಪ್ಪಾಕ್ ಉದ್ದೇಶುನ್ ಸಾಂಗ್ಲೆಂ ನ್ಹಂಯ್ ಮ್ಹಳ್ಳೆ ಜೀನ್ಸಾರ್ ಶೀದಾ ಗೆಲೊ, ಅಪ್ಲೆ ಕಾನ್ ಸಯ್ತ್ ಹಾಲಯ್ತಾಂ.

ಮಹಂತಾ ಬೋಸಾಚೊ ಖಾಸ್ ಮನಿಸ್, ಸಭಾರ್ ಪಾವ್ವಿಂ ಬೋಸ್ ಅಪ್ಪಾಸವೆಂ ಮಹಂತಾಕ್ ಅಪ್ಪಾ ಮಿಟಿಂಗಾಂಕ್, ಕೋನ್ಸರೆನ್ಸಾಂಕ್ ಆಪವ್ನ್ ವರ್ತಾಲೊ. ತಿಲ್ಲೆಂಚ್ ನ್ಹಂಯ್, ಆಫಿಸಾಂತ್ ಬೋಸ್ ನಾತ್ಲೆಲ್ಯಾವಳಾರ್ ಕಿತೆಂ ಘಡ್ತಾ ತಾಚೊ ವಿವರ್ ಸಗ್ಳೊ ಮಹಂತಾ ಬೋಸಾಕ್ ದಿತಾ. ಆನಿ ತೊ ಬೋಸಾಚೊ ಚಮ್ಚಾ ಮ್ಹಳ್ಳೆಂ ಹಾಂವೆಂಯಿ ಆಯ್ಕಾಲಾಂ.

"ಆಜ್ಕಾಲ್ ಕೊಣಾಕ್‌ಯಿ ಕಾಮ್ ಸಾಂಗ್ಲೆಪರಿಂ ನಾ ಹಾಬಾ" ಮಹಂತಾ ಮ್ಹಜೆಲಾಗಿಂ ಪುಸ್ತುಸ್ಲೊ, ಹಾಂವೆಂಯ್ ಕೃತಕ್ ಹಾಸೊ ದೀವ್ನ್ ತಾಚ್ಯಾ ಉತ್ರಾಂಚೆರ್ ವ್ಹಜನ್ ಘಾಲೆಂ.

ಆಫಿಸಾಂತ್‌ಯಿ ಕೊಣ್ ಎಕ್ಲೊ ಪೊನಾರ್ ಉಮ್ತಾಳ್ತಾಲೊ. ಕೊಣ್ ಎಕ್ಲೊ ಇಂಟರ್‌ವ್ಯೂರ್ ಲೊಳ್ತಾಲೊ, ಆನಿ ಕೊಣ್ ಎಕ್ಲೊ ಪೆವರಾಂತ್ ತಿಳ್ತಾಳೊ, ಮುಖ್ಯಾ ಪಾನಾಂನಿ ಖಬಾರ್ ವ್ಹಡ್ಲ್ಯಾ ಅಕ್ಟರಾಂನಿ ಛಾಪೊನ್ ಆಯಿಲ್ಲಿ, ಶೆಜಾರ್ಚಾ ಗಾಂವಾಂತ್ ಆಯಿಲ್ಲ್ಯಾ ಆವ್ರಾಚಿ ಖಬಾರ್! ಸಭಾರ್ ಘರಾಂ ಕೊಸ್ಕಾಲ್ಲಿಂ ಆನಿ ಜಯ್ತಕಾರಾಚಿ ರೂಕ್ ಪರ್ತಾಲ್ಲೆ. ಹಾಂವೆಂಯಿ ಪಯ್ಸ್ ಧಾವ್ನ್ ಎಕೊಡಿ ನದರ್ ದಿಸಾಳ್ಯಾಚೆರ್ ಚರಯ್ಲಿ. ಸರ್ವ್ ವ್ಹಾಳೊನ್ ವೆಚ್ಯೊ ತಸ್ವೀಬ್ ಆಸ್‌ಲೆಲ್ಲ್ಯೊ. ಮತಿಂತ್ ಏಕ್ ಸವಾಲ್ ಉದೆಲೆಂ "ಸರ್ವ್ ವ್ಹಡ್ ರೂಕ್ ತ್ಯಾ ಆವ್ರಾಕ್ ಪರ್ತಾಲ್ಯಾತ್, ಪುಣ್ ಲ್ಹಾಲ್ಹಾನ್ ಅಸ್ತತ್ ಝಾಡಾಂ ಕಿತ್ಯಾಕ್ ಪರ್ತೊಂಕ್ ನಾಂತ್?"

ಮಹಂತಾ ಆಪ್ಣಾಲಾಗಿಂ ಯೇವ್ನ್ ಕಿತೆಂಗೀ ಪುಸ್ತುಸ್ಲೊ. ಆತಾಂ ತಾಚಿ ಖಬಾರ್ ಕಿತೆಂಗೀ ವಿಂಗಡ್ ಆಸ್ಲಿ. ಅಪ್ಲೆ ಕಾನ್‌ಯಿ ಆತುರಾಯೆನ್ ನೀಟ್ ಜಾಲೆ. "ತುಕಾ ಕಳಿತ್ ಆಸಾಗೀ ಸೋಫಿಕ್ ನವೊ ಬೋಯ್‌ಫೆಂಡ್ ಮೆಳ್ಳಾ ಮ್ಹಳ್ಳೆಂ?"

ಮಹಂತಾ ಆನಿ ಸೋಫಿ ಮೊಸ್ತ್ ಪಾವ್ವಿಂ ಪಿಕ್ಟರಾಕ್ ಗೆಲಿ ಗಜಾಲ್ ಹಾಂವ್ ಜಾಣಾಸ್‌ಲೊಂ. ಮಹಂತಾ ದುಸ್ರೆ ದೀಸ್ ಯೇವ್ನ್ ಕೆಡ್ನಾಂಯಿ ಆಫಿಸಾಂತ್ ಬಡಾಯ್ ಉಲಯ್ತಾಲೊ. ಆಮಿ ಹೆಂ ಪಿಕ್ಟರ್ ಪಳೆಲೆಂ.. ತೆಂ ಪಿಕ್ಟರ್ ಪಳೆಲೆಂ. ಆಮಿಂ ಹಾಂಗಾ ಭಂವ್ಲ್ಯಾಂವ್.. ಥಂಯ್ ಗೆಲ್ಯಾಂವ್...

ಭೋವ್ಯಾ ಪಾಟ್ಲಾ ಧೋಡ್ಯಾ ಹಾಫ್ತಾಂ ಥಾವ್ನ್ ಹ್ಯಾ ಫಟ್ಲಿಂಗಾಚ್ಯಾ ಕರ್ತುಬಾಂನಿ ಸೋಫಿ ಕಾಂತಾಳ್ಯಾಂ ಜಾವ್ಯೆತ್ ಮ್ಹಣ್ ಹಾಂವೆಂ ಮ್ಹಜ್ಯಾ ಮತಿಂತ್‌ಚ್ ಲೇಕ್ ಘಾಲೆಂ.

ಆಜ್ ಕಿತೆಂಗೀ ಕಾಮ್ ಕರುಂಕ್ ಉರ್ಭಾ ಆಯ್ಲಿನಾ.

ಅಶೆಂಚ್ ಖಿಬ್ರಾಂನಿ ಬುಡ್ತಾನಾ, ಬೊಸಾಚಾ ಕುಡಾ ಥಾವ್ನ್ ಸೋಫಿ ಫಾಯ್ಲಾಂ ಘೆವ್ನ್ ಭಾಯ್ರ್ ಆಯ್ಲೆಂ. ಮಹಂತಾ ಉಟೊನ್ ಸೋಫಿಕಡೆ ಶೇಲೆ ಕರಿಲಾಗ್ಲೊ. ಎಕಾ ಘಡ್ಯೆ ಮ್ಹಾಕಾ ತೊ ಅಮೀಬಾಪರಿಂ ದಿಸ್ಲೊ. ಕಶೆಂ ಅಮೀಬಾ ಘಡ್ಯೆನ್ ಅಪ್ಲೆಂ ಆಕಾರ್ ಬದ್ಲಿತಾ ತಶೆಂಚ್ ಹೊಯ್! ಭೋವ್ಯಾ ಜಯ್ತಾಚೆಂ ಸೂತ್ ಹೆಂಚ್‌ಗಾಯ್? ಮನಿಸ್ ಖಿಂಚ್ಯಾ ಘಡ್ಯೆ, ಕಸೊ, ಕೆದಾಳಾ, ಖಿಯ್, ಕಿತ್ಯಾಕ್ ಬದಲ್ತಾ?.. ಎಕಾ ಪಾಟ್ಲಾನ್ ಹಜಾರ್ ಸವಾಲಾಂ ಉದೆಲಿಂ ಘಡ್ಯೆನ್.

ವೆಳಾಚಿಂ ರೊದಾಂ ಪುಡೆ ಸರ್ತಾಲಿಂ ವೆಗಾನ್. ವೊರಾಂ ಭರ್ತಿ ಭಾರಾ ಜಾತಾನಾ ದುಸ್ರೆ ಪಾವ್ಲಿಂ ಚ್ಹಾ ಘೆವ್ನ್ ಹ್ಯಾ ಪಾವ್ಲಿಂ ಬಾಲುಚ್ಯಾ ಬದ್ಲಾಕ್ ಚಾಚಾ ಆಯ್ಲೊ. ಸಗ್ಳ್ಯಾಂಚಾ ಮೊಗಾಚೊ ಮಾಲ್ಹಡೊ ಚಾಚಾ. ಚಾಚಾನ್ ಮಹಂತಾಕ್ ಚ್ಹಾ ದಿತಾಸ್ತಾನಾ ತಾಚಾ ತೊಂಡಾಚೊ ಛಾರೊ ಬದ್ಲಾಲೊ ಆನಿ ಹಾತ್ ಮಾಸ್ಲೆ ಕಾಂಪ್ಲೆ ತಾಚೆ. ಮಹಂತಾ ಚಾಚಾಕ್‌ಯ್ ಬೊಬಾಟ್ಲೊ.

"ಚಾಚಾ ಆಯ್ಚ್ಚಾನ್ ತುಂಚ್ ಚ್ಹಾ ಹಾಡ್.. ತ್ಯಾ ಬೇಕೂಫ್ ಬಾಳುನ್ ಧಾಡಿನಾಕಾ"

ಚಾಚಾ ಭೆಷ್ಪೆಂಚ್ "ಜಾಯ್ತ" ಮ್ಹಳ್ಳೆ ಜಿನ್ನಾರ್ ತಕ್ಲೆ ಹಾಲವ್ನ್ ವೆತಾಸ್ತಾನಾ ಮ್ಹಜ್ಯಾ ಮತಿಂತ್ ಅನ್ಯೇಕ್ ಸವಾಲ್ ಉದೆಲೆಂ "ಖಾಲ್ತೆಂಪಣ್ ಆನಿ ಭೈಂ ವಿವಿಂಗಡ್.. ಪುಣ್ ಕಿತ್ಯಾಕ್ ಮನಿಸ್ ಹ್ಯಾ ದೊನಾಂ ಮಧ್ಲೊ ತಫಾವತ್ ಸಮ್ಜೊಂಕ್ ಚುಕ್ತಾ?"

ತೆದಾಳಾಚ್ಚೆ ಧೋಡ್ಯಾ ಘಡ್ಯಾಂ ಆಧ್ಲ್ಯಾ ಆಪ್ಲ್ಯಾ ಮತಿಚ್ಯಾ ಸವಾಲಾಕ್ ಜಾಪ್ ರುಳ್ತಾಲಿ. 'ಝಾಡಾಂ ಆವ್ರಾಂತ್ ವ್ಹಾಳೊನ್ ವಚಾನಾಂತ್, ಕಿತ್ಯಾಕ್ ಮ್ಹಳ್ಳಾ ತಾಂಕಾಂ ಬಾಗ್ಲೊಂಕ್ ಕಳಿತ್ ಆಸಾ. ಪುಣ್ ರುಕಾಂಕ್ ಬಾಗ್ಲೊಂಕ್ ಕಳಿತ್ ನಾ'.

ಕಶೆಂ ಬಾಲು ಆನಿ ಚಾಚಾಮಧೆಂ ಫರಕ್ ಆಸ್‌ಲೆಪರಿಂ, ಮಹಂತಾನ್ ತಶೆಂ ವ್ಹಡ್ ತಾಳ್ಯಾನ್ ಬೊಬಾಟ್ಲೆಂ ತಾಚ್ಯಾ ಸಭ್ಯತಾಚೆರ್ ಸವಾಲ್ ಕರ್ತಾಲೆಂ. 'ಮನ್ಶ್ಯಾಚಿ ಸಭ್ಯತಾಯೀ ಭಾಯ್ಲ್ಯಾ ಲೊಕಾಂಕ್ ಕಿತ್ಯಾನ್ ಮ್ಹಣಾಸರ್ ಪಯಾಂತ್ ಫಟಯ್ತಾಂವ್ ಹಾಂಚೆರ್ ದೊಂದ್ಲೊನ್ ಆಸ್ತಾ.'

ಹಾಂವ್ ಚಿಂತುನ್‌ಚ್ ಗೆಲೊಂ. ಅಪ್ಲೊ ಆಯ್ಲೊ ದೀಸ್ ಏಕ್ ಬಯಾನ್ ಪಾಶಾರ್ ಜಾಲ್ಯಾರ್ ಪುರೊ ದೆವಾ ಮ್ಹಣ್ ಮತಿಂತ್ ದೆವಾಕ್ ಉಲೊ ಮಾರಿಲಾಗ್ಲೊಂ. ತರ್ಯೆ ಮತಿಂತ್ ತ್ಯಾ ಕಾಗ್ಡಾವಿಶಿಂ ಎಕಾಥರಾಚೊ ಕಾಂಪ್ ಆಸ್‌ಲ್ಲೊ.

ಅಸೊಚ್ಚ್ ದನ್ಬಾರ್ ಉತರ್ಲೊ ಆನಿ ಸಾಂಜ್ ಜಾವ್ನ್ ಆಯ್ಲೊ. ಸಗ್ಳಿಂ ವೆಚ್ಯಾ ತಯಾರಾಯೆನ್ ಬುಡ್ಡಿಂ, ಸಗ್ಳ್ಯಾಂ ಸವೆಂ ಹಾಂವ್‌ಯೀ.

ತಿಶ್ಲಾತ್ಯಾರ್!!

ಶನಿ ಶನಿ ಮ್ಹಳ್ಳೆಪರಿಂ ಬೋಸ್ ಆಯ್ಲೊಚ್ಚ್. ಹಾಕಾಯೀ ದಳ್ಳಿಯಾಕ್ ಆತಾಂಚ್ ವೇಳ್ ಮೆಳಾಜೆಗೀ? ಹಾಂವ್‌ಯೀ ಮತಿಭಿತರ್ಚ್ ಚಿಂತುನ್ ಪಡ್ಲೊಂ.

ಘಡ್ಯೆನ್ ಮ್ಹಜ್ಯಾ ಮತಿಂತ್ಲ್ಯಾ ಪದಾಭ್ಯಾಚೆರ್ ತೆಂಚ್ ಸಕಾಳಿಂಚೆ ಮಾಜಾರ್ ಪಾಶಾರ್ ಜಾಲೆಂ ಆನಿ ಮ್ಹಜಿ ಕೂಡ್ ಭಾರೀಕ್ ಕಾಂಪ್ಲಿ. ಅಪ್ಲ್ಯಾ ಬೊಲ್ನಾಂತ್ ದೊಡುನ್ ದವರ್ಲೆಂ ಕಾಗಾದ್ ಸಯ್ತ್ ಕಾಂಪ್ತಾಶೆಂ ಭೊಗ್ಲೆಂ. ಕಾಳಾಚೆ ದಡ್ಡೆ ಅನಿಕ್‌ಯ್ ಚಡ್ಲೆ. ಹಾವೆಂ ಘಡಿಯಾಳ್ ಚೊಯ್ಲೆಂ. ಅನಿಕ್‌ಯೀ ವೀಸ್ ಮಿನುಟಾಂ ಆಸಾತ್. ತಿಶ್ಲಾತ್ಯಾರ್ ಸೋಫಿಕ್ ಇಂಟರ್ರೊಮಾಂತ್ ಬೋಸಾನ್ ಕಿತೆಂಗೀ ಸಾಂಗ್ಲೆಂ. ಸೋಫಿ ಆಪ್ಣಾಕ್ ಸಾಂಗಾಲಾಗ್ಲೆಂ "ತುಕಾ ಬೋಸ್ ಆಪಯ್ತಾ".

ಹಾಂವ್ ಕಾಂಪ್ಲಿ ಅಪ್ಲಿ ಕೂಡ್ ಘೆವ್ನ್ ಬೋಸಾಚ್ಯಾ ಕುಡಾಕ್ ರಿಗ್ಲೊಂ "ಸೊರಿ ಸರ್.. ಹ್ಯೇ ಪಾವ್ಲಿಂ ಹಾಂವೆಂ ಎಪ್ಲ್ಯಾಯ್ ಕೆಲ್ಲ್ಯಾಚ್ಯಾಕೀ ಚಡ್ ರಜಾ ಕಾಡ್ಲಿ, ಆನಿ ಧಾ ದೀಸ್ ತಡವ್ ಕರ್ನ್ ಆಜ್‌ಚ್ ಆಫಿಸಾಕ್ ಆಯ್ಲೊಂ" ಹಾಂವೆಂಚ್ ಉಲವ್ಣ್ಯಾಚಿ ಸುರ್ಮಾತ್ ಕೆಲಿ.

"ಮಿಸ್ಟರ್ ಸುವಾರಿಸ್, ತರ್ ತುವೆಂ ತೆಂ ಮೆಮೊ ವಾಚುಂಕ್ ನಾಂಯ್?" ತಾಣೆಂ ಮ್ಹಜ್ಯಾ ಬೊಲ್ನಾಂತ್ ಆಸ್ಚಾ ಎನ್ವಲಪಾಚೆರ್ ದೀಷ್ಟ್ ಫಾಲ್ನ್ ವಿಚಾರ್ಲೆಂ.

"ನಾ.." ಹಾವೆಂ ಶಿಂಪಿ ಗೀಳ್ನ್ ಜಾಪ್ ದಿಲಿ.

"ಬರೆಂ.. ತರ್ ಆಜ್ ಹಾಂವ್‌ಯೀ ಇಲ್ಲೊಂ ಬಿರಿಪಿ ಆಸಾಂ. ತೊ ಮೆಮೊ ವಾಚ್ ಆನಿ ಪುರ್ತಿ ತಯಾರಾಯ್ ಕರ್ನ್ ಫಾಲ್ಯಾಂ ಯೇ.. ಫಾಲ್ಯಾಂ ಉಲವ್ಣ್ಯಾಂ".

ಕಿತ್ಯಾಕ್‌ಗೀ ಬೊಸಾಚೊ ತಾಳೊ ಅಪ್ಲಾಕ್ ಪಸಂದ್ ಜಾಲೊನಾ. ಪುಣ್ ದುಸ್ರೆಂ ಕಿತೆಂಚ್ ಉಲಂವ್ಕ್ ಆವ್ಕಾಸ್ ದಿಂವ್ಚ್ಯಾ ಪಯ್ಲೆಂ ತಾಣೆಂ ಎಕಾ ಹಾತಾಂತ್ ಪರತ್ ಪೋನ್ ಉಕಲ್ಲೊ ಆನಿ ಹಾಂವ್ ದಾರಾತೆವ್ಚಿಂ ಮೆಟಾಂ ಕಾಡಿಲಾಗ್ಲೊಂ.

ಭಾಯ್ರ್ ಯೆತಾನಾ ಕಪಲಾರ್ ಉದೆಲ್ಲೊ ಫಾಮ್ ವೆಗಿಂ ವೆಗಿಂ ಪುಸಿಲಾಗ್ಲೊಂ. ಸಾಯ್ಬಾ ದೆವಾ ಹ್ಯಾ ಸಂಸಾರಾಕ್ ತುವೆಂ ರಚ್ತಾನಾ ಕಸಲ್ಯಾ ರಚ್ಣೆಕ್ ತುವೆಂ ರಚ್ಲಾಂಯ್ ದೆವಾ? ಹ್ಯಾ ದಳ್ಳಿರ್ ಮಾಜ್ರಾಂಕ್ ಕಿತ್ಯಾಕ್ ರಚ್ಲಾಯ್? ಆನಿ ಮಾಜ್ರಾಕ್ ಪಳೆವ್ನ್ ಮ್ಹಜೊ ಸಗ್ಳೊ ದೀಸ್, ಭೋವ್ಯಾ ಸಗ್ಳಿ ಜಿಣಿ ಸತ್ಯಾನಾಸ್ ಜಾಲಿ. ಎದೊಳ್ ಮ್ಹಾಕಾ ಲಾಭೊಂಕ್ ನಾತ್‌ಲ್ಲೊ ಮೆಮೊ ಆಜ್ ಮ್ಹಾಕಾ ಮೆಳ್ಳೊ.

ಕಶೆಂಯೀ ಆಫಿಸ್ ಮುಗ್ಡುನ್ ಹಾಂವ್ ಆಪ್ಲ್ಯಾ ಕುಡಾ ತೆವ್ಚಿಂ ವಚೊಂಕ್ ಬಸ್ಸಾರ್ ಚಡ್ಲೊಂ. ಕಾಳ್ಜಾಚೆ ದಡ್ಡೆ ಕಶೆಯಿ ಮಾತ್ಲೆ ರಾವ್ಲೆ. ಕಿತೆಂಯಿ ಜಾಂವ್, ಆಜ್ ಯಾ ಫಾಲ್ಯಾಂ ವಾಸ್ತೆಂ ಆಪ್ಲಾನ್‌ಂಚ್ ದೆಕುನ್ ಹಾವೆಂ ಕಾಳಿಜ್ ಫಟ್ ಕರ್ನ್, ಆತಾಂಚ್ ತೆಂ ಕಾಗಾದ್ ವಾಸ್ತೆಂ ಮನ್ ಕೆಲೆಂ. ಬಸ್ಸಾರ್ ಬಸ್‌ಲೆಕಡೆಚ್ ತೆಂ ಎನ್ವಲಪ್ ಉಗ್ತೆಂ ಕೆಲೆಂ;

ಮ್ಹಾಕಾ ಖಿರೆಂಚ್ ಅಜ್ಯಾಪ್ ರಾಕೊನ್ ಆಸ್‌ಲ್ಲೆಂ.

ಮ್ಹಾಕಾ ಬೊಸಾನ್ ಕಂಪೆನಿಚೊ ಅಸಿಸ್ಟೆಂತ್ ಜನರಲ್ ಮ್ಯಾನೆಜರ್ ಜಾವ್ನ್ ಪ್ರೊಮೋಶನ್ ದಿಲ್ಲೆಂ. ತಾಚೆಸವೆಂ ಮ್ಹಜೊ ಸಾಂಭಾಳಿಯೀ ಚಡಯಿಲ್ಲೊ ಆನಿ ಕಂಪೆನಿಚ್ಯಾ ಲೆಖಾಚೆಂ ಫರ್ವೀ ದಿಲ್ಲೆಂ. ಹಾವೆಂ ಮ್ಹಜೆ ದೊಳೆ ಪರತ್ ಘಸ್ಪುನ್ ವಾಚುಂಕ್ ಲಾಗ್ಲೊಂ.. ದೋನ್ ತೀನ್ ಪಾವ್ಪಿಂ ವಾಚ್ತಾನಾ ಮ್ಹಾಕಾ ಹಳ್ತಾಚಿ ಪಾತ್ಯೆಣಿ ಆಯ್ಲಿ.

ಮ್ಹಳ್ಳಾರ್! ಅಪ್ಲಾನ್ ಹ್ಯಾ ಕಂಪೆನಿಕ್ ಪಾಟ್ಲ್ಯಾ ದೇಡ್ ದಾಕ್ಡ್ಯಾಚಿ ಸೆವಾ ದಿಲ್ಲಿ ಆಜ್ ಫಳಾಭರಿತ್ ಜಾಲಿ ಮ್ಹಳ್ಳೊ ಸಂತೊಸ್ ಜಾಲೊ.

ಅಶೆಂ ಚಿಂತ್ಯಾಂನಿ ಕೆದಾಳಾ ಅಪ್ಲೆಂ ಕೂಡ್ ಆಯ್ಲೆಂ ತೆಂ ಕಳೆಂಚ್ ನಾ. ಅಪ್ಲ್ಯಾ ಸ್ಟೋಪಾಕ್ ಲಾಗಿಂ ಜಾತಾನಾ ಹಾಂವ್ ದೆಂವೊಂಕ್ ಉಭೊ ಜಾಲೊಂ. ತೆಚ್ಚೆ ವೆಳಾರ್ ಡ್ರಾಂವ್ಪರಾನ್ ಎಕಾಚ್‌ಫರಾಂ ಬ್ರೇಕ್ ಮಾರ್ತಾನಾ ಹಾಂವ್ ಮುಖಾರ್ ಪರ್ತಾಲೊಂ. ಕಸೊಯೀ ಸುಧಾಸುರ್ನ್ ದೆಂವ್ಲೊಂ. ದೆಂವೊನ್ ಕಿತೆಂ ಪಳೆತಾಂ ಹಾಂವ್? ಬಸ್ಸಾಕ್ ಆಪ್ಲೆನ್ ಧರ್ಣಿಕ್ ಶೆವ್ಪಲ್ಲ್ಯಾ ತ್ಯಾ ಕಾಳ್ಜಾ ಮಾಜ್ರಾಚ್ಯಾ ಕುಡಿ

ಧಾವ್ನ್ ತಾಂಬ್ಲೆಂ ರಗಾತ್ ವ್ಹಾಳ್ತಾಲೆಂ ಆನಿ ತಾಚೆ ತಾಂಬ್ಲೆ ದೊಳೆ ಉಗ್ತೆಚ್ ಆಸ್ಲೆ ತರ್ಯೆ ತೆಂ ಮಾಜಾರ್ ಥಂಯ್ಚ್ ಮೆಲ್ಲೆಂ.

ಮ್ಹಾಕಾ ಏಕ್ ಘಡ್ಯೆ ಅಪ್ಲಾಚೆರ್ ಆನಿ ಅಪ್ಲ್ಯಾ ಚಿಂತಾಂಚೆರ್ ಎಕಾ ರಿತಿಚೊ ರಾಗ್ ಆನಿ ಕಾಂಥಾಳೊ ಆಯ್ಲೊ. ಆನಿ ಪಯ್ಲೆ ಪಾವ್ಲಿಂ ಅಪ್ಲೆ ಕೊಣ್‌ಗೀ ಮೆಲೊ ಮ್ಹಳ್ಳೆಂ ಚಿಂತಾಪ್ ತ್ಯಾ ಮೆಲ್ಲಾ ಮಾಜ್ರಾಕ್ ದೆಖ್ತಾನಾ ಕಾಳ್ಜಾಂತ್ ಭರೊನ್ ಆಯ್ಲೆಂ. ಹಾಂವ್ ಅಪ್ಲ್ಯಾ ಕುಡಾತೆವ್ಪಿಂ ಮೆಟಾಂ ಕಾಡಿಲಾಗ್ಲೊಂ.

ಕುಡಾಕ್ ರಿಗ್ತೆಚ್ ಮ್ಹಜ್ಯಾ ಮತಿನ ಮ್ಹಾಕಾಚ್ಚ್ ಸವಾಲ್ ಕರುಂಕ್ ಧರ್ಲೆಂ 'ಕೊಣ್ ಶನಿ?'

\*\*\* ೦೦೦ \*\*\*

## ರಿಣ್ಕಾರಿ

‘ಕೊಲೊನಿಂತ್ಲಾ ಸರ್ವಾಂಕ್ ಆಪವ್ನ್ ಅಪ್ಲ್ಯಾ ಭುರ್ಗಾಚೊ ಬರ್ಧ್‌ಡೇ ದಭಾಜ್ಯಾನ್ ಕರುಂಕ್ ತಿಕಾ ಜಾತಾ, ಪುಣ್ ಘೆತ್‌ಲ್ಲೆಂ ರೀಣ್ ಪಾಟಿಂ ದೀಂವ್ಕ್ ನ್ಹಯ್’.

ಸಕಾಳಿಂ ಅಪ್ಲ್ಯಾ ಜರ್ಮನ್ ಶೆಪರ್ಡ್ ಪೆಟ್ರಾಕ್ ಭಂವ್ಡಾಂವ್ಕ್ ಗೆಲ್ಲೊ ಪಾಟಿಂ ಯೆತಾಸ್ತಾಂ ಗುರುದಾಸಾನ್ ಮತಿಂತ್ ಚಿಂತ್ಲೆಂ. ಹ್ಯಾ ಮುಂಬಯ್ ಶೆರಾಂತ್ ಸರ್ವ್ ಯಾಂತ್ರೀಕೃತ್ ರಿತಿನ್ ವೆಳಾಕಾಳಾರ್ ಜಾಯ್ಜಿಯಾಚ್. ಪಂದ್ರಾ ವರ್ಸಾಂ ಪರ್ಗಾಂವಾಂತ್ ಘೊಳುನ್ ಯೇವ್ನ್ ಮುಂಬಯಾಂತ್ಲಾ ಫಾಟ್‌ಕೊಪರ್‌ಚ್ಯಾ ಅಸಲ್ಟಾ ಗಾಂವಾಂತ್ ವಸ್ತಿ ಕರ್ತಾಲೊ. ಜೊಡ್‌ಲ್ಲೆಂ ಚಡ್ತಾವ್ ಫ್ಲೇಟ್ ಘೆಂವ್ಚಾಂತ್ ಸಂಪ್ಲೆಂ ತರ್, ಬಾಕಿಚೆಂ ಥೊಡೆಂ ಬೆಂಕಾಂತ್ ಎಫ್.ಡಿ. ಮ್ಯೂಚುವಲ್ ಫಂಡ್, ಶೇರ್ ಮಾರ್ಕೆಟ್ ಮ್ಹಣುನ್ ಚಾಲ್ತಿ ಖಾತ್ಯಾಂತ್ ಆಸ್‌ಲ್ಲೆ ಥೊಡೆ, ಅಪ್ಲೆಂ ಫ್ಲೇಟ್ ಪಳೆಂವ್ಕ್ ಆಯಿಲ್ಲೆ ಬಗ್ಲೆಚ್ಯಾ ಕೊಲೊನಿಚಿ ಮಲ್ಬಾರಿ ಬಾಯ್ಲೆನ್, ಅಪ್ಲ್ಯಾ ಪಾಕ್ಯಾಚಿ ದುರಸ್ತಿ ಕರುಂಕ್ ಮ್ಹಣುನ್ ರಿಣಾರುಪಾರ್ ವಿಚಾರುನ್ ವೆಲ್ಲೆ. ರೀಣ್ ವಿಚಾರ್ಚ್ಯಾಧಿಂ ಕಿತ್ಲೆಂ ಖಾಲ್ತೆಪಣಾಚೊ ವೇಸ್ ತಿಣೆಂ ಪಾಂಗ್ರುಲ್ಲೊ ನಾ? ಸೌದಿಂತ್ ಆಸ್ಲ್ಯಾ ತಿಚ್ಯಾ ಪತಿಕ್ ಪಾಟ್ಲ್ಯಾ ತೀನ್ ಮಯ್ನಾನ್ ಸಾಂಭಾಳ್ ಮೆಳುಂಕ್ ನಾ, ವೆಗಿಂಚ್ ಮೆಳ್ವಾರ್ ಆಸಾ ಮ್ಹಣುನ್ ಶೇಕಾನ್ ಸಾಂಗ್ಲಾಂ, ತೊ ಆಯಿಲ್ಲೊಚ್ಚ್ ಮ್ಹಜೆಂ ರೀಣ್ ಫಾರಿಕ್ ಕರ್ತಾಂ, ಚಡ್ ಮ್ಹಳ್ಳಾರ್ ಪಂದ್ರಾ-ವೀಸ್ ದೀಸ್ ಮ್ಹಣುನ್ ಮ್ಹಜೆಲಾಗಿಂ ರೀಣ್ ವಿಚಾರ್‌ಲ್ಲೆಂ.

"ಪಂದ್ರಾ ದೀಸ್ ರಾಕೈತ್ ನ್ಹಯ್ ತುಕಾ?" ಗುರುದಾಸಾನ್‌ಯೀ ವಾರ್ಜಿಕ್ ಕರುಂಕ್ ಧರ್‌ಲ್ಲೆಂ.

"ಮ್ಹಾಕಾ ರಾಕೈತ್, ಪುಣ್ ಪಾವ್ನ್ ರಾಕೊನಾ. ಕೊಲೊನಿಚಿಂ ಭುರ್ಗಾಂನಿ ಕ್ರಿಕೆಟ್ ಮ್ಹಣುನ್, ಕೊಲೊಜಿಚ್ಯಾ ಪಾಕ್ಯಾಚ್ಯೊ ಸಿಮೆಂಟ್ ಪಾಕಿಂ ಥಂಯ್ ಥಂಯ್ ಬುರಾಕ್ ಪಡುನ್, ಪಾವ್ನ್ ಪೊಂವ್ತಾತ್. ತಿತ್ಲೆಂಚ್ ನ್ಹಯ್, ತ್ಯಾ ಬುರಾಕಾಂತ್ಲ್ಯಾನ್ ಥೊಡೆಪಾವ್ಣಿ ಉಂದಿರ್/ಕೊಳಿಂದ್ರ್ ಸಯ್ತ್ ಘರಾ ರಿಗ್ತಾತ್. ಆಮ್ಚ್ಯಾ ಬಗ್ಲೆಚ್ಯಾ ವಾಗ್‌ಮೋರೆಚ್ಯಾ ಘರಾ ದಿವೊಡ್ ಸಯ್ತ್ ರಿಗ್‌ಲ್ಲೊ ಕಂಯ್, ದೆಕುನ್ ಅಯ್ಯಾ, ಏಕ್ ಉಪ್ಕಾರ್ ಕರ್." - ತ್ಯಾ ಮಲ್ಬಾರಿ ಬಾಯ್ಲೆನ್ ರಾಗ (Tone) ವೋಡ್ನ್ ಕಿತ್ಲೆಚ್ಯಾ ದೀನ್‌ಪಣಾನ್ ರೀಣ್ ವಿಚಾರ್‌ಲ್ಲೆಂ.

ಪಂದ್ರಾ ದೀಸ್ ಸೊಡ್, ಮಯ್ನ ದೋನ್ ಉತರ್‌ಲ್ಲೆ. ತರ್‌ಯೀ ಘೆತ್‌ಲ್ಲೆಂ ರೀಣ್ ಪಾಟಿಂ ದೀಂವ್ಕ್ ತಿಕಾ ಪುಟ್ವಾಲೆಂ ನಾ.

\*\*\*

"ಸಾಹೆಬ್, ಮ್ಹಾಕಾ ಪಂದ್ರಾ ದಿಸಾಚ್ಯಾ ರಜೆರ್ ಮ್ಹಜ್ಯಾ ಗಾಂವಾಕ್ ವಚುಂಕ್ ಆಸಾ ದೆಕುನ್ ಮ್ಹಜೆ ಬದ್ಲಾಕ್ ಮ್ಹಜ್ಯಾ ನಣಂದೆಕ್ ಕಾಮಾಕ್ ಲಾಯ್ತಾಂ"; ಸಕಾಳಿಂ ಸಾತಾಂಕ್ ಕಾಮ್ ಕರುಂಕ್ ಯೆಂವ್ಚ್ಯಾ ಕಾಮ್‌ವಾಲಿನ್ ಆಜ್ ರಿಗ್ತಚ್ಚ್ ಸಾಂಗುನ್ ಸೊಡ್ಲೆಂ.

ಸಾತ್ ಥಾವ್ನ್ ಆಟ್ ಪರ್ಯಾಂತ್ ಗುರುದಾಸಾಗೆರ್ ತರ್, ಆಟ್ ಥಾವ್ನ್ ನೋವ್ ಪರ್ಯಾಂತ್ ಬಗ್ಲೆಚ್ಯಾ ಬಂಗಾಲಿಚ್ಯಾ ಘರಾಂತ್ ಕಾಮ್, ನೋವ್ ಥಾವ್ನ್ ಧಾ ಪರ್ಯಾಂತ್ ಲಾಗ್ಲಿಲ್ಯಾಚ್ಚ್ ಡಾಅನಂದ್ ವಾಘ್ ಹಾಚ್ಯಾ ಕ್ಲೆನಿಕಾಂತ್ ನಿತಳ್ ಕರ್ಚೆಂ ಕಾಮ್, ಅಶೆಂ ಸಕಾಳಿಂ ಥಾವ್ನ್ ಸಾಂಜ್ ಮ್ಹಣಾಸರ್ ತಿಕಾ ಕಾಮ್‌ಚ್ಚ್ ಕಾಮ್.

ಸಾತ್ ಥಾವ್ನ್ ಆಟ್ ಪರ್ಯಾಂತ್ ಘರ್ ನಿತಳ್ ಕರುನ್, ಬಾಲ್ಕನಿಂತ್ಲ್ಯಾ ರುಡಾಂಕ್ ಉದಾಕ್ ವೊತುನ್, ಉಪ್ರಾಂತ್ ರೋಟಿ ಸಬ್ಜಿ ರಾಂದುನ್ ಜಾತಾ. ಸಕ್ಕಡ್ ಎಕಾ ವೊರಾಭಿತರ್ ಜಾಯ್ವಯ್‌ಚ್ಚ್ ಆನಿ ಹ್ಯಾ ಎಕಾ ವೊರಾಂತ್ ತಿಣೆಂ ಕಾಮ್ ಕರ್ನ್ ಆಸ್ಲೆಪರಿಂಚ್, ಗಾಂವ್ಚೊ ಖಬ್ಲೊ ಸಾಂಗುನ್ ಸೊಡ್ತಾಲಿ. ತಿಣೆ ಆಯಿಲ್ಲೆಂಚ್ ಘರಾಂತ್ ಟಿ.ವಿ. ಬಂಧ್, ತಿಚೆಚ್ ಟಿ.ವಿ. ತಿಕಾ ಶಿಕಾಪ್ ನಾಂ ತರ್‌ಯೀ, ತಿಚೆಥಾವ್ನ್ ಆಯ್ಕುಂಕ್ ಮೆಳ್ಳೆಂ ಗಿನ್ಯಾನ್ ಕಾಂಯ್ ಉಣೆಂ ನಾ, ಐ.ಪಿ.ಎಲಾಂತ್ ವಿರಾಟ್ ಕೋಟ್ಲಿನ್, ಬೊನ್ನರಾಕ್ ಖಂಯ್ಚಾ ದಿಶೆನ್ ಕಶೆಂ ಮಾರುಂಕ್ ಜಾಯ್ ಆಸ್ಲೆಂ ಮ್ಹಳ್ಳೆಂ ಜಾಂವ್, ಕೋರ್ಪೊರೇಟರ್ ಚುನಾವಾಂತ್ ಎಮ್.ಎನ್.ಎಸ್ ಆನಿ ಶಿವ್‌ಸೇನೆ ಎಕ್ವಟಿತ್ ಜಾಲ್ಲಿಂ ತರ್ ಬಿ.ಜೆ.ಪಿ. ಪಾಡ್ಡ್ ಸಲ್ಪತಿ ಮ್ಹಳ್ಳೆಂ ಜಾಂವ್, ಅಸಾರಾಮ್ ಬಾಪುನ್ ಜಯ್ತಾಂತ್ ಬಸುನ್ ಸಯ್ ಚಲಂವ್ಚ್ಯಾ ಕಾರ್ಭಾರಾವಿಶಿಂ ಜಾಂವ್, ಟ್ರಂಪಾನ್ ಎಚ್.ವನ್.ಬಿ ವಿಜಾಚೆರ್ ಜ್ಯಾರಿಕೆಲ್ಲ್ಯಾ ಕಾನುನಾವಿಶಿಂ ಜಾಂವ್, ತಿಕಾ ಮಾಹೆತ್ ಆಸಾ. ಆನಿ ತ್ಯೇ ಮಾಹೆತಿಕ್‌ಚ್ಚ್ ಜಾಣ್ವಾಯೆರುಪಾರ್ ತಿ ಸಾಂಗುನ್ ವೆತಾ.

ತಿಲ್ಲೆಂಚ್ ನ್ಹಯ್, ತಿಣೆ ರಾಂವ್ಚ್ಯಾ ಚಾಲಿಂತ್ಲ್ಯಾ ಕುಡಾಂತ್ ತಿಚೆಸವೆಂ ರಾಂವ್ಚ್ಯಾ ಹೆರ್ ಕಾಮ್‌ವಾಲಿ ಬಾಯ್ಲಾಂಕ್ ಸಯ್ ಜಾಂವ್ಚ್ಯಾ ತರ್ಕಾವಿಶಿಂ ವಾ ಚಂಗಾಯೆವಿಶಿಂ ಜಾಂವ್ ತಿ ಸುಟಾವೆಂ ಸಾಂಗುನ್ ಸೊಡ್ತಾಲಿ. ತವಳ್ ತವಳ್ ತಿ ಸಾವಂತ್‌ವಾಡಿಂತ್ಲ್ಯಾ ಅಪ್ಲ್ಯಾ ಗಾಂವಾವಿಶಿಂ, ತಿಕಾ ಸದಾಂಯ್ ಪಿಯೆವ್ನ್ ಮಾರ್ತಲ್ಯಾ ಘೊವಾವಿಶಿಂ ಸಾಂಗ್ತಾಲಿ, ತರ್‌ಯೀ, ಸ ಮಯ್ನಾಕ್ ಏಕ್ ಪಾವ್ಲಿಂ ತಿ ಅಪ್ಲ್ಯಾ ಗಾಂವಾಕ್ ವೆತಾಲಿ.

"ಅಗೋ ಬಾಯ್, ತುಜೊ ಘೋವ್ ತುಕಾ ತಿತ್ಲೊ ಮಾರ್ತಾ, ಆನಿ ಕಬ್ಬಿತಾ, ತರ್ಯೀ ತುಂ ಕಿತ್ಯಾಕ್ ಘೋಳುನ್ ತಾಕಾಚ್ಚ್ ವರುನ್ ದಿತಾಯ್?"; ಏಕ್ ದೋನ್ ಪಾವ್ಲಿಂ ಗುರುದಾಸಾನ್ ಸಯ್ತ್ ತಿಚ್ಯಾ ತೊಂಡಾಕ್ ಬೊಡಿ ಫಾಲ್ಲಿ ಆಸಾ.

"ಕಿತೆಂ ಕರ್ಚೆಂ ಸಾಹೆಬ್, ತಾಕಾಯ್ ರೀಣ್ ಆಸಾ, ಆಮ್ಚೆಂ ಫರ್ ಪರ್ನೆಂ, ದೆಕುನ್ ತಾಣೆಂಯ್ ರೀಣ್ ಕೆಲಾಂ, ಕಿತೆಂ ಕರ್ಚೆಂ, ಘರಾಂತ್ ಪ್ರಾಯೆಸ್ತ್ ಆವಯ್-ಬಾಪುಯ್ ಆಸಾತ್, ಗಾಂವಾಂತ್ ಕಾಂಯ್ ಉತ್ಪತ್ತ್ ನಾ, ದೆಕುನ್ ಹಾಂವ್ ಇಲ್ಲೆಂ ಘೋಳುನ್ ತಾಂಕಾಂ ವರಿನಾ ತರ್ ತಾಂಕಾಂ ಹೆರ್ ಕಸ್ಲಿ ಗತ್ ಆಸಾ?"; ತಿಣೆಂ ಭೋವ್ ಸಮ್ಜಣೆಚಿ ಜವಾಬ್ ದಿಲ್ಲಿ.

ಧೊಡೆಪಾವ್ಲಿಂ ಗುರುದಾಸ್ ಘುಸ್ತೊಡ್ತಾಲೊ, ಏಕ್ ಪಾವ್ಲಿಂ ಅಪ್ಲ್ಯಾ ಘೋವಾಕ್ ಯೆತ್ತಾಲಿ, ಏಕ್ ಪಾವ್ಲಿಂ ತೊಚ್ ಘೋವ್ ದೇವ್ ಮ್ಹಣ್ ಮಾಂದ್ತಾಲಿ.

\*\*\*

ಪಾಟ್ಲ್ಯಾ ತೀನ್ ದಿಸಾಂ ಥಾವ್ನ್ ಬಿ.ಎಮ್.ಸಿ.ಚಿ ಯೇವ್ನ್, ಅಸಲ್ಫಾಚ್ಯಾ ಕಣಿಕ್ ನಿತಳ್ ಕರುಂಕ್ ಮ್ಹಣುನ್ ತ್ಯಾ ನಾಲೆಕ್ ಉಗ್ತೆಂ ಕರುನ್ ಗೆಲ್ಲೆ ದೆಕುನ್ ವಿಪ್ರೀತ್ ಫಾಣ್ ಯೆತಾಲಿ. ಭುರ್ಗ್ ಸದಾಂಚಿಪರಿಂಚ್ ಖೆಳ್ತಾಲೆ, ಕೊಣಾಚೊ ಕ್ರಿಕೆಟ್ ಬೋಲ್ ವಚುನ್ ತ್ಯಾ ನಾಲೆಂತ್ ಪಡ್ಲೊ. ತಿತ್ತಿ ಫಾಣ್ ಯೆತಾಲಿ ಮ್ಹಳ್ಯಾರ್ ಘರ್ಚಿಂ ಬಾಗ್ಲಾಂ/ಜನೆಲಾಂ ಸಯ್ತ್ ಬಂಧ್ ಕರುಂಕ್ ಪಡ್ಲೆಂ.

ಪುಣ್ ದಿಸಾಕ್ ದೋನ್ ಪಾವ್ಲಿಂ ಯೆಂವ್ಚೆಂ ಬಿ.ಎಸ್ಸಿ ಬಸ್ ಥಂಯ್ಂಚ್ ರಾವ್ತಾಲೆಂ, ಬಗ್ಲೆನ್ ವಡಾ-ಪಾವ್ ವಿಖಿಲ್ವೊ ಆಪ್ಲೆ ಸಯ್ತ್ ಸಕಾಳಿಂ ಆನಿ ಸಾಂಜೆರ್ ವಡಾ ಭಾಜ್ಣೊ ಪರ್ಮಳ್ ಸಯ್ತ್ ತ್ಯಾ ಫಾಣಿಂತ್ ಮೆಳ್ತೊಲ್ಲೊ. ಬಗ್ಲೆನ್ ಕೆಲ್ಯಾಚಿಂ ದುಕಾನ್.

ಹ್ಯಾ ಲೊಕಾಕ್ ಪರ್ಮಳ್/ಫಾಣ್ ಮ್ಹಳೆಂ ಕಾಂಯ್ ಪಡುನ್ ಗೆಲ್ಲೆಂಚ್ ನಾ ನ್ಹಯ್? ಗುರುದಾಸ್ ಸಯ್ತ್ ಚಿಂತುನ್ ಆಸ್ಲೊ.

ಧೊಡೆ ವೆಳಾನ್ ದಾರಾಚೆರ್ ಕೊಣೆಂಗೀ ಜ್ಯೊರಾನ್ ಕಾಂಪಿಣ್ ಮಾರ್ಲಿ ದೆಕುನ್ ಉಟೊನ್ ವಚುನ್ ಬಾಗಿಲ್ ಉಗ್ತೆಂ ಕೆಲೆಂ.

ಭಾಯ್, ತಿ ಮಲ್ಬಾರಿ ಬಾಯ್ ಉಭಿ ಆಸ್ಲಿ;



"ಅಯ್ಯಾ, ಮಾಫ್ ಕರ್, ಬಾಗ್ಲಾಂ, ಜನೆಲಾಂ ಬಂದ್ ಆಸ್ಲಿಂ ದೆಕುನ್ ತುಂ ನಾಂಯ್ ಕೊಣ್ಣಾ ಮ್ಹಳ್ಳ್ಯಾ ದುಭಾವಾಂತ್ ಇಲ್ಲೆಂ ಜ್ಯೊರಾನ್ ಬೆಲ್ಲೆ ಮಾಲ್ಫಂ"; ತಿಣೆಂ ಪಯ್ಲೆಂಚ್ ಪಶ್ಚಾತಾಪ್ ವೆಕ್ ಕೆಲೊ.

"ಹಾಂವ್ ನಾ ಕೊಣ್ಣಾ ಮ್ಹಳ್ಳೆ ಧಯ್ರಾನ್ ಪುಣೀಂ ಯೇಂವ್ಕ್ ನಾಂಯ್ ಮೂ?"; ಗುರುದಾಸಾನ್ ತಿಕಾ ಉತ್ರಾಂನಿ ಖೊಂಕುಂಕ್ ಚಿಂತ್ಲೆಂ.

ಪರತ್ ಕಸಲೆಂಯ್ ನೀಬ್ ಆಯ್ಕುಂಕ್ ತೊ ತಯಾರ್ ನಾತ್ಲೊ. ಪಯ್ಲೆಂ ಪಾಕೆಂ, ಉಪ್ರಾಂತ್ ಭುರ್ಗ್ಯಾಕ್ ಇಸ್ಕೊಲ್ ಮ್ಹಣುನ್, ಹಾಂಕಾಂ ಮಾಗುನ್ ದೀಸ್ ವೆತಾತ್. ಅಪ್ಪಾನ್ ತಿಕಾ ದಿಲ್ಲೆ ಪಯ್ಲೆ ಕಾಂಯ್ ಬೆಂಕಾಂತ್ ದವರ್ಲೆ ತರ್ ಕಾಂಯ್ ಥೊಡಿ ವಾಡ್ ಪುಣೀಂ ಲಾಭ್ ಕೊಣ್ಣಾ ಮ್ಹಳ್ಳೆಂ ಚಿಂತಾಪ್ ಸಯ್ ಗುರುದಾಸಾಚ್ಯಾ ಮತಿಂತ್ ಆಸ್ಲೆಂ.

"ನಾ ಅಯ್ಯಾ.. ಹಾಂವ್ ಜಾಣಾಂ, ತುಮ್ಮಾಂ ಮ್ಹಜೆರ್ ಶಿಣ್ ಆಸ್ತಲೊ ಮ್ಹಣುನ್, ತುಮ್ಮೆಲಾಗಿಂ ಹಾಂವೆಂ ದೋನ್ ಹಜಾರ್ ರುಪಯ್ ರೀಣ್ ವೆಲ್ಲೆಂ, ವೆಳಾರ್ ಫಾರಿಕ್ ಕರುಂಕ್ ಜಾಂವ್ಕ್ ನಾ, ಮ್ಹಜ್ಯಾ ಪತಿಕ್ ಅಜೀಕ್ ಆಟ್ ಮಯ್ನೆ ಜಾಲೆ, ಅಜೂನ್ ತಾಕಾ ಸಾಂಭಾಳ್ ಮೆಳುಂಕ್ ನಾ ಕಂಯ್, ಸಾಂಭಾಳ್ ವಿಚಾರುಂಕ್ ಗೆಲ್ಲಾ ಹೆರಾಂಕ್ ಶೆಕಾನ್ ಕಾಮಾಂತ್ಲೊ ಕಾಡ್ಲಾ ಕಂಯ್, ದೆಕುನ್ ಅಪ್ಪಾಕ್ ಸಾಂಭಾಳ್ ಮೆಳ್ತಾ ಮ್ಹಣಾಸರ್ ಕಾಮ್ ಕರ್ತಲೊಂ ಮ್ಹಣುನ್ ಮ್ಹಾಕಾ ಬರಯ್ಲಾಂ"; ತಿಚ್ಯಾ ಉತ್ರಾಂನಿ ಹ್ಯೇ ಪಾವ್ಲಿಂ ಕಸ್ಲೊಯ್ ರಾಗ (Tone) ನಾತ್ಲೊ.

"ಅಳೆ ಬಾಯೆ, ತುಕಾ ಮ್ಹಜ್ಯಾ ತಾಂಕಿಚಿ ಕುಮೊಕ್ ಎದೊಳ್ಚ್ಚ್ ಹಾಂವೆಂ ಕೆಲ್ಯಾ ಹಿ ಮುಂಬಯ್, ಹಾಂಗಾಸರ್ ಭಾವಾಕ್ ಭಾವ್ ನಾ, ಕೊಣಾಕ್ ಕೊಣ್ ನಾ, ತರ್ಯೀ ತುಜಿ ಭಿರ್ಮತ್ ಪಾವುನ್ ತುಜೆಂ ಪಾಕೆಂ ಕೊಸ್ಕೊನ್ ಪಡಾನಾಯೆ ಮ್ಹಣುನ್ ಪಂದ್ರಾ ದಿಸಾಂ ಖಾತಿರ್ ತುಕಾ ಕಸಲಿಚ್ಚ್ ಗ್ಯಾರಂಟಿ ನಾಸ್ತಾನಾ ರೀಣ್ ದಿಲಾಂ. ದೆಕುನ್ ಪರತ್ ತುಕಾ ದಿಂವ್ಚಾಕ್ ಮ್ಹಜೆಲಾಗಿಂ ಕಿಂಚೆ ನಾ.."; ಗುರುದಾಸಾನ್ ಜವಾಬ್ ದಿಲಿ.

"ಅಯ್ಯಾ.. ನಾ, ತುಜೆಲಾಗಿಂ ಪರತ್ ರೀಣ್ ವಿಚಾರುಂಕ್ ಆಯಿಲ್ಲಿಂ ನ್ಹಯ್, ಬಗಾರ್ ತುಜೆಥಾವ್ನ್ ಹಾಂವೆಂ ಘೆತ್ಲೆಂ ರೀಣ್ ತಡವ್ ಕರುನ್ ಪಾಟಿಂ ದೀಂವ್ಕ್ ಆಯಿಲ್ಲಿಂ, ದೆಕುನ್ ಬೆಜಾರ್ ಕರಿನಾಕಾತ್ ಮ್ಹಣುನ್ ಸಾಂಗುಂಕ್ ಆಯಿಲ್ಲಿಂ", ಅಶೆಂ ಮ್ಹಣುನ್ ಅಪ್ಪಾ ಕಾಪ್ಡಾಚ್ಯಾ ಪಾಲಂವಾಚ್ಯಾ ಪೊಂತಾಕ್ ಭಾಂದ್ಲಿ ಘಾಂಟ್

ಸುಟವ್ನ್ ತಾಂತ್ಲೆಂ ಶೆಂಭೊರಾಂಚೆಂ ವೀಸ್ ನೋಟ್ ಕಾಡುನ್ ತಿಣೆಂ ಭೋವ್ ಖಾಲ್ತೆಪಣಿಂ ಗುರುದಾಸಾಚ್ಯಾ ಹಾತಿಂ ದಿಲೆ.

ಧೊಡೊ ವೇಳ್ ಮೌನ್ ತಾಂಚೆಮಧೆಂ ರಾಜ್ ಕರುಂಕ್ ಲಾಗ್ಲೊ, ತಿ ಉಟುನ್ ವೆತೆಚ್ಚ್, ಗುರುದಾಸಾನ್ ತೆ ದೋನ್ ಹಜಾರ್ ರುಪಯ್ ವರುನ್ ಅಪ್ಲ್ಯಾ ಪರ್ಸಾಂತ್ ದವರ್ಲೆ, ತಶೆಂಚ್ ಜನೆಲಾಂಚೆಂ ದಾರ್ ಉಗ್ತೆಂ ಕರುನ್ ಬಾಲ್ಕುನಿಕ್ ಪಾವ್ಲೊ. ಸಕ್ಲಾ ಕೊಲೊನಿಂತ್ ಕಸ್ಲೊಗೀ ಆವಾಜ್;

ಎಕ್ ಆವಯ್ ಅಪ್ಲ್ಯಾ ರಡ್ತೆಲ್ಯಾ ಲ್ಹಾನ್ ಭುರ್ಗ್ಯಾಕ್ ಮಾರ್ತಾಲಿ.

"ಕೊಣ್‌ಗಾಯ್ ಇತ್ತಿ ಕ್ರೂರ್ ಆವಯ್? ಭುರ್ಗೆಂ ರಡ್ತಾನಾ ಮಾರುನ್ ಥಂಡ್ ಕರುಂಕ್ ಪಳೆತೆಲಿ?" ಗುರುದಾಸಾನ್ ಕುಶಿಂತ್ಲ್ಯಾ ಬಾಲ್ಕುನಿಂತ್ ಉಭೊ ಆಸ್ಚ್ಯಾ ಬಂಗಾಲಿಕ್ ವಿಚಾರ್ಲೆಂ.

"ತ್ಯೇ ಬಾಯ್ಲೆನ್ ಪೋರ್ ತಿಚ್ಯಾ ಭುರ್ಗ್ಯಾಚ್ಯಾ ಬರ್ಥಡೇಕ್ ಕೊಣೆಂಗಿ ಇನಾಮ್ ದಿಲ್ಲೆಂ ಸಾಯ್ಕಲ್ ವರುನ್ ವಿಖ್ಲೆಂ ಕಂಯ್, ದೆಕುನ್ ಭುರ್ಗೆಂ ಅಪ್ಲೆಂ ಸಾಯ್ಕಲ್ ವಿಕ್ಲೆಂ ಮ್ಹಣುನ್ ರಡ್ತಾ ದೆಕುನ್ ಮಾರ್ತಾಸ್ತಲಿ"

ಆಯ್ಕುನ್ ಗುರುದಾಸಾಚ್ಯಾ ಕಾಳ್ಜಾಂತ್ ಕಸ್ಲೀ ದೂಖ್ ಉದೆಲ್ಲೆಪರಿಂ ಭಗ್ಲೆಂ.

ಧೊಡ್ಯಾಚ್ ವೆಳಾನ್ ಭುರ್ಗ್ಯಾನ್ ರಡ್ಲೆಂ ಬಂಧ್ ಕೆಲ್ಲೆಂ, ಪುಣ್ ಆತಾಂ ಗುರುದಾಸಾಚ್ಯಾ ಕಾಳ್ಜಾಂತ್ ರಡ್ಲೆಂ ಸುರು ಜಾಲ್ಲೆಂ.

\*\*\* ರರರ \*\*\*

## ಎಕಾ ಪಿಂಧ್ಲಲ್ಯಾ ಪಾನಾಚಿ ಕಥಾ

ಚಡುಣೆಂ ಪಾಟ್ಲಾ ಎಕಾ ಘಡಿಯೆಥಾವ್ನ್ ತದೇಕ್ ನದ್ರೆನ್ ಪಳೆಯೆಚ್ ಆಸ್‌ಲೆಲ್ಲೊಂ; ಆನಿ ಪಾರ್ಕುಂಕ್ ಪ್ರೇತನ್ ಕರ್ತಾಲೊಂ. ಎಕಾನೆಕಾ ಗಾಂಚಿ ಮಧ್ಲೊ ಸಂಬಂಧ್. ಪಯ್ಲಾ ಗಾಂಚಿಂಕ್ ಎಕ್ದಂ ವಿರುದ್ಧ್ ದುಸ್ರಿ ಗಾಂಚ್ ಆನಿ ದುಸ್ರಾಕ್ ಆನಿ ತಿಸ್ರಾಕ್ಯಾಯಿ ತಸೊಚ್ ತದ್ವಿರುದ್ಧ್ ಸಂಬಂಧ್. ಬೊವ್‌ಶಾ ದೊನೀ ಗಾಂಚಿ ಎಕ್‌ಚ್ ಪ್ರಕಾರ್ ಅಸ್‌ಲೆಲ್ಲೊ ತರ್ ಸಂಬಂಧ್ ಘಡ್ಲೊನಾ.

ಸಾಕರ್ ನಾಸ್ತಾನಾ ಪಿಯೆಲ್ಲಾ ಚಾಯೆವರ್ವಿಂ ತೊಂಡ್‌ಭರ್ ಕೊಡ್ಲಾಣ್ ಭರ್ಲಿ. ದೊಡ್‌ಲೆಂ ದಿಸಾಳೆಂ ಪರತ್ ಉಗ್ತೆಂ ಕರುನ್ ತ್ಯಾಚ್ ತಸ್ವೀರಕ್ ಚೊಯ್ತಾಂ. ವ್ಹಯ್ ತೆಂಚ್ ಮುಕಾಮಳ್. ಆನಿ ನಾಕಾ ನಾಕಾ ಮ್ಹಳ್ಯಾರಿ ದೀಶ್ ಪರತ್ ತೆಂಚ್ ವಾಚ್ಪಾ. ಮ್ಹಜೆಂ ನಾಂವ್ ತರ್ ತೊ ವಿಸ್ತೊಂಕ್ ನಾ? ಕೋಣ್ ವಿಸ್ತನಾ ತರೀ ತೊ ಖಂಡಿತ್ ವಿಸ್ತತಲೊ ಮ್ಹಣ್ ಹಾಂವ್ ಚಿಂತಾಲೊಂ. ಪುಣ್ ನಾ? ಇತ್ಲಾ ವರ್ಸಾಂ ಉಪ್ರಾಂತ್? ಕಶೆಂ ವಿಸರ್ಚೆಂ?

ಹೆಂಚ್ ಸವಾಲ್ ಮ್ಹಾಕಾ ಪರತ್ ಪರತ್ ದೊಸುಂಕ್‌ಲಾಗ್ಲೆಂ. ಬೊವ್ಯಾ ತೊ ಫಾರಿಕ್ಲಣ್ ಆಶೆತಾ. ಹಾವೆಂ ಕೆಲ್ಲ್ಯಾ ಎಕಾಚ್ ನೀಚ್ ಕರ್ತುಬಾಕ್ ತಾಣೆ ಹ್ಯಾ ರಿತಿರ್ ದಿಕ್ಚಾರ್ ಕೆಲಾಂ? ಯಾ ನೀಚ್ ಜಾವ್ನಾಯಿ ತಾಣೆ ತಶೆಂ ಚಿಂತ್ಲಾಂ? ಹಾಂವ್ ನೆಣಾಂ. ಚಡಿತ್ ಹ್ಯಾ ವಿಶಿಂ ವಿಚಾರ್ ಕರುಂಕ್ ಚಿಂತಾನಾ ಸತ್ ಕಿಶೆಂ ತೆಂ ಜಾಣಾಂ ಜಾಂವ್ಚಿ ಉರ್ಭಾ ಕರೀಣ್ ಜಾಲಿ. ತಾಕಾ ಭೆಟ್ಯಾಂ ಮ್ಹಳಿ ತಾಳ್ಳಿ ಜಬ್ಬೊರ್ ಜಾಲಿ.

ದೇಡ್ ಹಾಪ್ತಾಂಧಿಂ ಭಾಯ್ರ್ ಗೆಲ್ಲೊಂ ತೆಂಚ್. ತಾಚಿ ಉಪ್ರಾಂತ್ ಘರಾ ಭಾಯ್ರ್ ಪಾಂಯ್ ತೆಂಕುಂಕ್ಚ್ಯಾ ಪಾಂಯಾಂಚಿ ಗಾಂಟ್ ಸುಜ್‌ಲಿ. ಅಶೆಂ ಭೊಗ್ತಾಲೆಂಕೀ ಹಿ ಸುಜ್ ಆನಿ ಉಣಿ ಜಾಂವ್ಚಿಚ್ ನಾ. ಪ್ರಾಯ್ ಚಡ್‌ಲೆಪರಿಂಚ್ ಮ್ಹಜೆ ಭಿತರ್ಲಿ ಅಸ್ಕತ್ಕಾಯ್ ಸಯ್ ಚಡೊನ್ ಆಯಿಲ್ಲಿ ಆನಿ ಮ್ಹಾಕಾ ಪೊಕೊಳ್ ಕರ್ತಾಗಾತ್ ಮ್ಹಳ್ಯೊ ದುಭಾವ್ ಹಾಡಯ್ತಾಲಿ. ಪುಣ್ ಆಚ್ ಹರ್ಶೆಂಚ್ಯಾ ಪ್ರಾಸ್ ಚಡ್‌ಚ್ ಅಸ್ಕತ್ಕಾಯ್ ಆನಿ ಅಕಾಂತ್ ಭರ್‌ಲೊ.

ಶಿಕ್ಯಣ್ ಶೆತಾಂತ್ ಹಾಂವೆಂ ದಿಲ್ಲಾ 38 ವರ್ಸಾಂಚಿ ಸೆವೆಖಾತಿರ್ ಮ್ಹಾಕಾ ಮ್ಹಾನ್ ದಿಲ್ಲೊ. ಹ್ಯಾ ಆಟೀಸ್ ವರ್ಸಾಂನಿ ಹಾವೆಂ ದಿಲ್ಲಾ ನಿರ್ವಾಧಿ(?) ಸೆವೆಕ್ 'ಆದರ್ಶ್ ಶಿಕ್ಯಣ್' ಮ್ಹಣ್ ಮ್ಹಾಕಾ ಸನ್ಮಾನ್ ಕೆಲ್ಲೊ. ಹ್ಯಾ ವರ್ಸಾಂನಿ ಹಾಂವೆಂ ಕೆಲ್ಲ್ಯಾ ಚಡಾವತ್ ಹಯೆಕಾ ಬರಯ್ ಕರ್ನಚೊ ಉಲ್ಲೇಕ್ ಕೆಲ್ಲೊ. ತಾರಿಪೊ ಕೆಲ್ಲೊ ಪುಣ್

ಹಾಂವೆಂ ಕೆಲ್ಲ್ಯಾ ಎಕಾ ಕರ್ನಿಕ್ (ಜಿ ಕರ್ನಿಕ್ ಹಾಂವ್ ಕರಿನ್ ಮ್ಹಣ್ ಕೊಣ್ಚ್ ಚಿಂತುಂಕ್ ಸಕಾಸೊನಾ.) ಕೊಣ್ಚಿಯಿ ಉಲ್ಲೇಕ್ ಕರುಂಕ್ ಸಕ್ಚಿನಾಂತ್ ಶಿವಾಯ್ ಮ್ಹಜ್ಯಾ ಅಂತಸ್ಕರ್ನಾನ್. ಆನಿ ಆಜ್ ಮ್ಹಜ್ಯಾ ಅಂತಸ್ಕರ್ನಾನ್ ಉಲ್ಲೇಕ್ ಕರ್ನಿಕ್ ಜಾಲ್ಲೆಂ. ಹಾಂವ್ ಭಿತರ್ಲೆ ಭಿತರ್ಚೆ ಕಾವ್ಡೆಲೊಂ. ಮ್ಹಾಕಾಯೀ ಸಾರ್ಕೊ ಉಡಾಸ್ ಆಸ್‌ಲ್ಲೆಪ್ರಕಾರ್ ಹಾಂವೆಂ ಕೆಲ್ಲೆಂ ಎಕ್‌ಚ್ ನೀಚ್ ಕಾಮ್. ಜೆಂ ಆಜ್ ಮ್ಹಣಾಸರ್ ಕೊಣೀ ನೆಣಾಂತ್. ಬೊವ್ಯಾ ತೊಯಿ (ಮ್ಹಜೊ ವಿದ್ಯಾರ್ಥಿ) ಸಯ್ತ್. ಕಿತ್ಯಾಕ್ ತೆದಾಳಾ ಮ್ಹಜ್ಯಾ ಹಾತಿಂ ಅಧಿಕಾರ್ ಆಸ್‌ಲ್ಲೊ. ಹಾಂವೆಂ ಮ್ಹಜೆಂ ಆಪ್ಲೆಂಪಣ್ ವೆಕ್ತೆ ಕೆಲ್ಲೆಂ. ಆಜ್ ತಾಕಾ ಪದ್ವಿ ಆಸಾ. ತಾಣೆ ತಾಚೆಂ ಆಪ್ಲೆಂಪಣ್ ದಾಕಯ್ಲೆಂ. ಪುಣ್ ಕಿತ್ಲೊ ತದ್ವಿದುದ್? ಬಿಲ್ಕುಲ್ ಸಾಂಕ್ಳೆಚ್ಯಾ ಗಾಂಚಿಪರಿಂ.

ಹಾಂವ್ ಚಿಂತುನ್‌ಚ್ ಗೆಲ್ಲೊಂ.

\*\*\*

ಮ್ಹಜೆ ಜಿಣ್ಯೆಂತ್ಲೆಂ ಪಯ್ಲೆಂ ಕಾಮ್ ಕರುಂಕ್ ಹಾಂವ್ ಹ್ಯಾ ಇಸ್ಕೂಲಾಕ್ ಪಾವ್‌ಲ್ಲೊಂ. ಜಿವಿತಾಂತ್ ಕಿತೆಂ ತರೀ ಸಾರ್ಥಕ್ ಕರಿಜಯ್. ಹೆರಾಂಕ್ ದೇಕ್ ದೀಜಯ್ - ಏಕ್ ನಿಸ್ವಾರ್ಥಿ ಶಿಕ್ಯಕ್ ಜಾವ್ನ್ ಮ್ಹಳ್ಳೊ ದೈಯ್ ಧರುನ್. ಮಹಿನ್ಯಾಕ್ ಮ್ಹಾಕಾ ಚಡುಣೆ 300 ರುಪಯ್ ಸಾಂಬಾಳ್ ಮೆಳ್ತಾಲೊ. ಪಯ್ಲಿಲ್ಯಾ ಹ್ಯಾ ಗಾವಾಂತ್ ವೀಸ್ ರುಪಯಾಂಕ್ ಭಾಡ್ಯಾಕ್ ಮೆಳ್‌ಲ್ಲಾ ಎಕಾ ಘರಾಂತ್ ವಸ್ತಿ. ಖಾಣಾ-ಜಿವ್ಣಾಕ್ ವಿಲೆವಾರಿ ಲಾಗಿಂಚ್ ಕೆಲ್ಲಿ. ತಾಕಾ ದೆಡ್ಡೆಂ ರುಪಯ್. ಕಶೆಂ ಪುಣಿ ಕರ್ನಿಕ್ ಮಯ್ನಾಕ್ ದೆಡ್ಡೆಂ ರುಪಯ್ ಘರಾ ದಾಡುಂಕ್ ಆಸ್‌ಲ್ಲೆ. ಪುಣ್ ಉರ್‌ಲ್ಯಾ ಪನ್ನಾಸ್ ರುಪ್ಯಾಂ ಖಾತಿರ್ ಕಿತೆಂ ಕರುಂ? ಭುರ್ಗ್ಯಾಂಕ್ ಟ್ಯೂಶನ್ ದೀಂವ್ಕ್ ಸುರು ಕೆಲೆಂ. ಆಶೆಂ ಚಲ್ತಾಲಿ ದಿಸಾಗಾಡಿ ಮ್ಹಜಿ. ದೋನ್ - ತೀನ್ ವರ್ಸಾಂ ಪಾಶಾರ್ ಜಾಲಿಂ.

ದಿಸಾನ್ ದೀಸ್ ವಾಡೊನ್ ಯೆಂವ್ಚ್ಯಾ ಮಾರ್ಗಾಯೆಂತ್ ಆನಿ ತೆಚ್ ಪ್ರಕಾರ್ ವಾಡೊನ್ ಆಯಿಲ್ಲಿಂ ಆಪ್ಲ್ಯಾ ಕುಟ್ಮಾಚಿಂ ಅನ್ವಾರಾಂ ಆಪ್ಲ್ಯಾ ಎಕೆಕಾಚ್ ಆಶ್-ಅತ್ರೇಗಾಕ್ ಜಿವ್ಣಾತ್ ಕರಂವ್ಕ್ ಕಾರಣ್ ಜಾಲಿಂ. ದೀಸ್‌ಭರ್ ವೊತಾಂತ್ ಕಾಮ್ ಕರ್ಚಾ ಬಾಬಾನ್ ಪಿಡೆನಿಮ್ತಿಂ ಖಾಟ್ ಧರ್‌ಲ್ಲೆವರ್ವಿಂ ಆಸ್‌ಲ್ಲಾ ತೆಗಾಂಯ್ ಭಯ್ಣ್ಯಾಂಚೊ ಆನಿ ಘರಾಚೊ ಖರ್ಚ್ ಮ್ಹಜೆರ್‌ಚ್ ಪಡ್ಲೊ. ದೀಸ್ ಗೆಲ್ಲೆಬರಿಚ್ ಘರಾ ಮ್ಹಜಿ, ಮ್ಹಾಕಾ ಪಯ್ಣಾಂಚಿ ಗರ್ಜ್ ಚಡ್ಲಿಚ್. ಥಂಯ್-ಹಾಂಗಾ ಧಾ-ವೀಸ್ ರುಪಯ್ ರೀಣೆಯಿ ಹಯೆಕಾ ಮಯ್ನಾಕ್ ಕರಿಚೆ ಪಡ್ಲೆಂ. ಕಶೆಂಯ್ ದೊಗಾಂ ಭಯ್ಣ್ಯಾಂನಿ ಕಾಜಾರ್ ಜಾವ್ನ್ ಆಪಾವ್ಲೊ ಸಂಸಾರ್ ಸುರು ಕೆಲ್ಲೊ.

ಪುಣ್ ಆಕೇಚೆಂ ವಾದಾಳ್ ಆಯಿಲ್ಲೆಂ. ಮ್ಹಜ್ಯಾ ಭಯ್ಣಿ ವರ್ವಿಂ. ಬೊವ್‌ಶ್ಯಾ ಘರ್ಚಿ ಸ್ಥಿತಿ, ಆಪ್ಣಾಚಿ ಸ್ಥಿತಿ ಆನಿ ಹ್ಯಾ ಮಧೆಂ ಉಮ್ಕಾಳ್ಚೆಂ ಆಪ್ಲೆಂ ಜಿವಿತ್ ಘೆವ್ನ್



ತಾಣೆ ಪೊಳಾಪೊಳೆ ಘೆತ್‌ಲ್ಲಿ ಖಿಭಾರ್. ತಾಕಾಚ್ ಪಾಟ್ ಕರ್ನ್ ಬಾಬಾನ್ ಸಂಸಾರ್ ಸಾಂಡ್ಲೊ. ಹೆಂ ಮ್ಹಾಕಾ ಚಡ್ ಕಾಂತಂವ್ಕ್ ಲಾಗ್ಲೆಂ. ಇತ್ಲಾಚ್ ಮ್ಹಜಿ ಪ್ರಾಯ್ ಪಾಂಡ್ರೀಸ್ ಉತರ್ಲೆಲಿ. ಜಶೆಂ ಜಿವಿತ್ ವೆತಾ. ತಶೆಂ ವೆತೆಲೆಂ ಮ್ಹಣ್‌ಚ್ ರಾವ್ಲೊಂ.

ತ್ಯಾಚ್ ವರ್ಸಾ ತ್ಯಾ ಭುರ್ಗ್ಯಾಚಿ ವಳೊಕ್ ಜಾಲ್ಲಿ. ಕಿತೆಂಗಿ ಅಸಹನೀಯ್ ಭೊಗಾಪ್ ಮ್ಹಾಕಾ ಭೊಗ್ತಾಲೆಂ. ಕ್ಲಾಸಿಂತ್ ಗಲಾಟೊ ಚಡ್ತಾನಾ ಹೆರ್ ಭುರ್ಗ್ಯಾಂಚಾಕೀ ಚಡ್ ಮ್ಹಾಕಾ ತಾಚೆರ್‌ಚ್ ರಾಗ್ ಯೆತಾಲೊ.

ಕೋಣ್ ಕಿತ್ಯಾಕ್? ಖುದ್ ಆಪುಣ್ ಸಯ್ತ್ ಹಾಚೆಂ ಕಾರಣ್ ನೆಣಾಂ. ಹಾಂವ್ ಕಿತ್ಯಾಕ್ ತಾಕಾ ಕಾಂತಾಳ್ತಾಂ? ತಾಚ್ಯಾ ರುಪಾಕ್? ರಂಗಾಕ್? ನಡ್ತಾಕ್? ಎಕೀ ನೆಣಾಂ! ಹೆಂಯಿ ನೆಣಾಂಕಿ ಹಾಂವ್ ಜೆಂ ಚಿಂತುನಾಸಾಂ ತೆಂ ಬರೆಂ ಯಾ ವಾಯ್.

ತೊ ಪಯ್ಲೆಂ ಮ್ಹಜೆಲಾಗಿಂ ಟ್ಯೂಶನಾಕ್ ಯೆತಾಲೊ. ಆತಾಂ ಯೇನಾ-ಆಯ್ಕಾಲಾಂ ಹಾಂವೆಂ ತೊ ದುಸ್ರ್ಯಾಲಾಗಿಂ ಟ್ಯೂಶನ್ ಘೆತಾ. ತರ್ ಮ್ಹಜ್ಯಾಕೀ ಬರೆಂ ತಾಕಾ ದುಸ್ರೊ ಶಿಕಯ್ತಾ ಮ್ಹಳೆಂ ಚಿಂತಾಪ್ ಯೆಂವ್ಚ್ಯಾ ಪಯ್ಲೆಂ ಮ್ಹಾಕಾ ತೊ ಸಮ್ಜೊಂಚಾಕೀ ಚಡ್ ದುಸ್ರ್ಯಾಕ್ ಸಮ್ಜತಾ ಮ್ಹಳೆಂ ಭೊಗಾಪ್ ಮ್ಹಾಕಾ ಆಯಿಲ್ಲೆಂಚ್ ಮತ್ ಮ್ಹಜಿ ರಾಗಾನ್ ಪೆಟ್ಲಿ. ಫಾರಿಕ್ಪಣಾಕ್ ಹಾಂವ್ ತಾನೆಲೊಂ. ಪುಣ್ ಎಕಾಕೀ ಸಾರ್ಕೊ ಅವ್ಯಾಸ್ ಲಾಭೊನಾ.

ಏಕ್ ದೀಸ್ ಹಾಂವ್ ಕ್ಲಾಸಿಕ್ ವೆತಾನಾ ವೇಳ್ ಜಾಲ್ಲೊ. ಭುರ್ಗ್ಯಾಂಚೊ ಗಲಾಟೊ ಚಡ್ಲೊ. ಹೆಡ್ ಮೆಸ್ಟ್ರೀನ್ ಮ್ಹಾಕಾ ಅಪವ್ನ್ ದೊಳೆ ವ್ಹಡ್ ಕರ್ನ್ ವಿನಂತಿ ಕರ್ತಾನಾ ಹಾಂವ್ ಜಾಗೊ ಜಾಲ್ಲೊಂ. ರಾಗಾನ್ ಕ್ಲಾಸಿಕ್ ರಿಗ್ಲೊಂ. ಆನಿ ತೊ ಭುರ್ಗೊ ಹೆರಾಂಪರಿಂ ಹಾಸ್ತಾಲೊ-ಉಡ್ತಾಲೊ. ತಾಕಾ ಧರ್ನ್ ಹಾಂವೆಂ ಏಕ್ ಥಾಪಡ್ ತಾಚ್ಯಾ ಕಾನ್ಸಲಾಕ್ ದಿತಾನಾ ಸಗ್ಳಿ ಕ್ಲಾಸ್ ಸ್ಮಶಾನ್ ಮೊನ್ ಜಾಲ್ಲಿ. ಥೊಡ್ಯಾ ಘಡಿಯಾಂನಿಂ ಜಾಲ್ಲ್ಯಾ ಗಲಾಟ್ಯಾಕ್ ಆನಿ ಮ್ಹಜ್ಯಾ ಕ್ಲಾಸಿಕ್ ಬಿಲ್ಕುಲ್ ಸಂಬಂಧ್ ನಾ ಮ್ಹಳೆಪರಿಂ ಭೊಗ್ಲೆಂ. "ಸರ್ ಹಾಂವ್ ಮಾತ್ ನ್ಹಯ್ ಸಗ್ಳಿಂ ಉಲಯ್ತಾಲಿಂ" ಮ್ಹಣ್ತಾನಾಯ್ ಮ್ಹಾಕಾ ತ್ಯಾ ಭುರ್ಗ್ಯಾಚೆರ್ ಬಿರ್ಮತ್ ಉದೆಲ್ಲಿನಾ.

ಉಡಾಸಾಚಿಂ ಲ್ಹಾರಾಂ ಅಶಿಂಚ್ ಯೆತಾಲಿಂ.

\*\*\*

ಕಶೆಂಯ್ ಪಿಂಗೊನ್ ಮ್ಹಳೆಪರಿಂ ಸುಜ್‌ಲ್ಲೊ ಪಾಂಯ್ ಘೆವ್ನ್‌ಚ್ ತ್ಯಾ ದಿಸಾಚ್ಯಾಚ್ಯಾ ಧಪ್ತರಾಕ್ ರಿಗ್ಲೊಂ. ಆನಿ ತ್ಯಾ ವಿದ್ಯಾರ್ಥಿಚೊ ವಿಳಾಸ್ ವಿಚಾರ್ಲೊ.

ಸಂಪಾದಕ ಯೇಂವ್ಕ ಆನಿಕೇ ಧಾ- ಪಂದ್ರಾ ಮಿನುಟಾಂ ಆಸ್‌ಲೆವರ್ವಿಂ ಮ್ಹಾಕಾ ಥಂಯ್ ರಾಕೊಂಕ್ ಪಡ್ಲೆಂ. "ಆಜ್ ತುಮಿ ಪ್ರಕಟ್ ಕೆಲ್ಲಾ ಪೊಲಿಸಾಚ್ಯಾ ಸಂದರ್ಶನಾಂತ್ ತಾಣೆ ಉಲ್ಲೇಕ್ ಕೆಲ್ಲೊ ಮೆಸ್ತಿ ಹಾಂವ್‌ಚ್" ಸಂಪಾದಕ ಯೆತೆಚ್ಚ್ ಹಾಂವೆಂ ಮ್ಹಜಿ ಶಿಫಾರಸ್ ಉಚಾರ್ಲಿ. ಸಂಪಾದಕಾನ್ ಏಕ್ ಘಡಿ ಮ್ಹಾಕಾ ಪಳೆವ್ನ್ ಉಪ್ರಾಂತ್ ಥೊಡಿಂ ಫಾಯ್ದಾಂ ಉಗ್ತಿಂ ಕರ್ನ್ ಆಕ್ರೇಕ್ ತಾಚೊ ವಿಳಾಸ್ ದಿಲೊ.

ಬಸ್ಸಾರ್ ಚಡುಣೆ ಸತ್ರಾ-ಆಟ್ರಾ ಮಿನುಟಾಂ ಬಸ್‌ಲೆಲ್ಲೊಂ. ಪುಣ್ ಹಿಂಚ್ ಚಿಂತ್ನಾಂ ಧೊಸ್ತಾಲಿಂ! ಕಿತ್ಯಾಕ್ ತಾಣೆ ಆಪ್ಣಾಕ್ ಆಶೆಂ ಉಲ್ಲೇಕ್ ಕೆಲಾಂ? ಆಪ್ಣಾ ಹ್ಯಾ ಯಶಸ್ವೆಕ್ ಕಾರಾಣ್ ಮ್ಹಜೊ ಆಪ್ಲೊ ಮೆಸ್ತಿ. ತಾಣೆ ಜರ್ ಮ್ಹಾಕಾ ಲ್ಹಾನ್ ಧಾವ್ನ್ ಶಿಸ್ತ್ ಶಿಕೊಂಕ್ ನಾತ್‌ಲ್ಲಿ ತರ್ ಹಾಂವ್ ಆಜ್ ಹ್ಯಾ ಪೊಲಿಸ್ ಖಾತ್ಯಾಂತ್ ರಿಗೊನಾ. ಮ್ಹಾಕಾ ಮ್ಹಜ್ಯಾ ಸೆವೆಕ್ ಭಾಂಗ್ರಾಳೆಂ ಪದಕ್ ಲಾಬ್ತೆನಾಂ.

ಪುಣ್! ತೊ ಆತಾಂ ಆಪ್ಣಾಚಿ ವಳೊಂಕ್ ಧರಿತ್? ಯಾ ಒಳ್ಳೊಂಕ್ ಇನ್ಸಾರ್ ಕರಿತ್? ಮ್ಹಳ್ಳೆಂ ಸವಲಾಂ ಧೊಸ್ತಾಲಿಂ. ನಾ..... ಹಾಕಾ ಆವ್ಯಾಸ್ ಬಿಲ್ಕುಲ್ ಹಾಂವ್ ದಿಂವ್ಚೊ ನಾ. ಹಾಂವ್ ಸತ್ ಸಾಂಗ್ತಲೊಂ. ಪುತಾ ತುವೆಂ ದೇವ್ ಮ್ಹಣ್ ಮಾಂದ್ಲೊ ಹಾಂವ್ ತುಜೊ ಮೆಸ್ತಿ ದೇವ್ ನ್ಹಯ್. ತುವೆಂ ಜೆಜುಜೊ ಶಿಸ್ ಮ್ಹಣ್ ಆಪಂವ್ಚೊ ಹಾಂವ್ ಶಿಸ್ ನ್ಹಯ್ ಬಗಾರ್ ಬಾರಾಬ್ಬಾಸ್. ತುಜೆರ್ ಹಾಂವೆ ಘಾತ್ ಕೆಲ್ಲೊ. ತುಕಾ ಹಾಂವೆಂ ಫೇಯ್ಲಾ ಕರಂವ್ಚ್ಯಾಕ್ ತುವೆಂ ಲಿಕ್‌ಲ್ಲಾ ಪರೀಕ್ಷೆಚ್ಯಾ ಪಾನಾಂತ್ಲೆಂ ಏಕ್ ಪಾನ್ ಹಾಂವೆಂ ಪಿಂದ್‌ಲ್ಲೆಂ. ಆನಿ ತ್ಯಾ ಪಿಂದ್‌ಲ್ಲಾ ಪಾನಾ ವರ್ವಿಂ ತುಕಾ ಪಾಸ್ ಜಾಂವ್ಕ್ ಮಾಕ್ನ್ ಮೆಳೊಂಕ್ವಾತ್‌ಲ್ಲೆ. ಆಶೆಂ ತಾಚೆ ಪಾಂಯ್ ಧರ್ನ್ ಮಾಘ್ ಮಾಗ್ತಲೊಂ. ತೆದಾಳಾಚ್ ಮ್ಹಜಾ ಆದರ್ಶ್-ಶಿಕಕ್ ಮ್ಹಳ್ಳಾ ನಾಂವಾಕ್ ಭರ್ಮ್ ಆಸ್ತಲೊ. ಆರ್ಥ್ ಆಸ್ತಲೊ.

ಚಿಂತ್ನಾಂಭರ್ ಮತಿಂತ್ ಧರುನ್ ತಾಚ್ಯಾ ಘರ್ಚಾ ಬಾಗ್ಲಾರ್ ಉಬೊಂ ಆಸಲೆಲ್ಲೊಂ. ಧಡಂಗ್ ಜಿವಾಚ್ಯಾ ಎಕಾ ಪೊಲಿಸಾನ್ ದಾರ್ ಉಗ್ತಿಂ ಕೆಲೆಂ. ಆನಿ ಪಿಕ್‌ಲ್ಲಾ ತೊಂಡಾಪಾಟ್ಲಾ ಮೆಸ್ತಿಕ್ ವಳ್ಳೊಂಕ್ ಪ್ರೇತನ್ ಕರಿಲಾಗ್ಲೊ. ವ್ಹಯ್, ತೊಚ್! ತಿಚ್ ತಸ್ವೀರ್. ಮ್ಹಜಿ ದೀಶ್ಪ್ ಏಕ್ ಘಡ್ಯೆ ದೊಡ್‌ಲ್ಲಾ ದಿಸಾಳ್ಯಾಚೆರ್ ಗೆಲಿ. ವ್ಹಯ್, ತೊಚ್!!

"ಸರ್ ! ತುಮಿ? ವೊಹ್! ತುಮ್ಕಾಂ ಮೆಳೊಂಕ್ ಹಾಂವ್ ಆತ್ರೆಗ್ತಾಲೊಂ. ಸರ್ ಹೆಂ ಸಂದರ್ಶನ್ ತುಮಿ ವಾಚ್ಲೆಂಗೀ ಸರ್ ಯೆಯಾ... ಯೆಯಾ.."

"ಸರ್! ತುಮಿ ಮ್ವಜೆಂ ಜಿವಿತ್ ಬದ್ಲಿಲೆಂ ಸರ್. ಜಾಣಾಂತ್‌ಗೀ ಸರ್ ಹಾಂವ್ ಲ್ಹಾನ್ ಆಸ್ತಾಂ ಕೆಲ್ಲ್ಯಾ ಹರ್ಯೆಕಾ ಚುಕಿಕ್ ತುಮಿ ಶಿಕ್ಯಾ ದೀವ್ನ್ ಮ್ಹಾಕಾ ಸಾರ್ಕೆಂ ಕರ್ತೆಲ್ಯಾತ್. ಆನಿ ತಿಲ್ಲೆಂ ಮಾತ್ ನ್ಹಯ್, ಎಕಾ ವರ್ಸಾಂ ಹಾವೆಂ ನಕ್ಲಲ್ ಕಾಡ್ನ್ ಬರಯಿಲ್ಲೆಂ ಪೇಪರ್ ತುಮಿಂ ಪಿಂಜ್ಲೆಂ. ತರೀ ಏಕ್ ಸಬ್ದ್ ತುಮಿಂ ಮ್ಹಾಕಾ ವಿಚಾರುಂಕ್ ನಾ. ಹಾಚಾಕೀ ವರ್ತಿ ಶಿಕ್ಯಾ ಖಿಂಚಿ ಸರ್? ತ್ಯಾಚ್ ದಿಸಾ ಥಾವ್ನ್ ಚಿಂತ್ಲೆಂ ಶಿಸ್ತೆಚೊ ಶಿಪಾಯ್ ಜಾತಾಲೊಂ ಆನಿ ಆಜ್ ಹೊ ಭಾಗಿ ದೀಸ್ ಆಯ್ಲಾ. ಸರ್ ಮ್ಹಾಕಾ ಆಶೀರ್ವಾದ್ ದಿಯಾ ಸರ್!"

ಆಪ್ಲಾಕ್ ಉಲಂವ್ಕ್ ತಾಣೆಂ ಆವ್ಕಾಸ್‌ಚ್ ದಿಲೊನಾ. ತಾಚಿಂ ಉತ್ರಾಂ ಆಯ್ಕೊನ್ ಮ್ಹಜ್ಯಾ ದೊಳ್ಯಾಂನಿ ದುಕಾಂ ಭರ್ಲಿಂ. ಹಾತಿ ಆಸ್ಲೆಂ ದಿಸಾಳೆಂ ಹಳ್ತಾರ್ ತಾಚ್ಯಾ ಪಾಂಯಾಂಲಾಗಿಂ ಗಳಯ್ಲೆಂ ಆನಿ ವಿಂಚುಂಕ್ ಹಳ್ತಾರ್ ಬಾಗ್ವಾಲೊಂ ತಾಚ್ಯಾ ಪಾಂಯಾಲಾಗಿಂ.

\*\*\* ರಠಠ \*\*\*

## ಬೊಂಬೊಯ್ಯಾ ಮಾಮಾಚಿ ಪೇಟ್

" 'ಮಾಮಾಚಿ ದೊಳೆ ಮಾಮಿಯೆಚ್ಯಾ ಮೊಮ್ಮಾಂಚೆರ್ ಕಂಯ್' ಮ್ಹಳ್ಳೆ ಸಾಂಗ್ಲೆಪರಿಂ ತುಜೆಂ ಕಿತೆಂಯಾ ಸಕಾಳಿಂಚ್ ಸುರು ಜಾಲೆಂ ಗಿರಾ?"

ಕುಜ್ನಾಂತ್ ತಾಕ್ ಚಾಳುನ್ ಆಸ್ಚ್ಯಾ ರಿತಾನ್, ಭಾಯ್ಲ್ಯಾ ವೊಲೆರಾರ್ ಬಸುನ್ ದಿಸಾಳೆಂ ವಾಚುನ್ ಆಸ್ಲೆಪರಿಂಚ್ ಗುಣ್ಣುಣ್ಣಾ ಪತಿಕ್ ದಿಲ್ಲಿ ಜವಾಬ್ ಕಾನಾಂತ್ ಪಡ್ಲೆಚ್ ನಿಕುನ್ ದಿಸಾಳ್ಯಾಚೆರ್ ಖಂಚ್ಲೆಂ ತೋಂಡ್ ಉಭೆಂ ಕರುನ್ ಸಾಂಗ್ಲೆಂ;

"ಹಾಂವೆಂ ಪೇಟ್ ನ್ಹಯ್‌ಗಾ ಮೇಟ್ ಮ್ಹಳೆಂ, ತುಜ್ಯಾ ಕುಂಕ್ಡಾಂನಿ ಯೇವ್ನ್ ಮೆಟಾರ್ ಬೆಂಜಾರ್ ಮ್ಹಳೆಂ ಕರ್ನ್ ಜಾಲೆಂ"

"ವ್ಹಯ್, ಕುಂಡ್ಲ್ಯಾಂತ್ ರಾಂದುನ್ ದಿಲ್ಯಾರ್ ತೆಂ ಸಕ್ಡಾಂಚೆಂ ಜಾತಾ, ನಾವೇ ತಿಂ ಮ್ಹಜಿಂ ಕುಂಕ್ಡಾಂ, ಮ್ಹಜಿಂ ಗಾಯ್ರಾಂ, ಮ್ಹಜ್ಯೊ ಬೊಂಕೊಯ್ಚೊ ನ್ಹಯ್?" ರಿತಾಚ್ಯಾ ತಾಳ್ಯಾಂತ್ ಮಾಸ್ತಿ ಶಿಣ್ ಆಸ್ಲಿ.

"ಸಕ್ಕಡ್ ಮ್ಹಜೆಂಚ್ ಗಾ, ತುಂಚ್ ಮ್ಹಜೆಂ ಮ್ಹಣಾನಾ ಆತಾಂ ತುಜೆಂ ಸಗ್ಳೆಂ ಮ್ಹಜೆಂಚ್ ನ್ಹಯ್‌ವೆ?"

"ಪುರೊ ತುಜೆ ಮಸ್ಕಾ, ಭುರ್ಗಾಂಚ್ಯಾ ಕಾನಾರ್ ಪಡತ್ ತರ್.."

"ಆಯ್ಚ್ಯಾ ಕಾಳಾಚಿಂ ಭುರ್ಗಿಂ ಆಮ್ಚ್ಯಾಕೀ ಬುದ್ಧಂತ್ ಆಸಾತ್‌ಗಾ.. ಆಯ್ಕಲ್ಯಾರ್ ಕಿತೆಂ? ಬಾಪಾಯ್ನ್ ಆವಯ್‌ಲಾಗಿಂ ನಾಸ್ತಾನಾ ಆನಿ ಕಿತೆಂ ಸೆಜಾರ್ನಿಲಾಗಿಂ ಅಶೆಂ ಉಲಂವ್ಲೆಂವೆ?... ಸಾಂಗ್ಲೆಪರಿಂ ತುಜೊ ಬೊಂಬೊಯ್‌ಚೊ ಭಾವ್ ಸಕಾಳಿಂ ಉಟುನ್ ಕಂಯ್ ಗೆಲಾ?"

"ಕೊಣ್ಣಾ.. ಮ್ಹಾಕಾ ಕಿತೆಂಯ್ ಸಾಂಗುಂಕ್ ನಾ, ಗೆಲಾಸ್ತಲೊ ಇಶ್ಟಾಂಕ್ ಮೆಳುಂಕ್" ರೀತಾನ್ ಅಪ್ಲೊ ತಾಳೊ ಮೋವ್ ಕೆಲೊ.

"ಸದಾಂಯ್ ಮ್ಹಜೆಸಾಂಗಾತಾ ಬಸುನ್ ನೀಸ್-ಪೇಜ್ ಜೆಂವ್ಚೊ ಆಜ್ ನಿರಾಳ್ಯಾ ಪೊಟಾರ್ ಗೆಲಾ, ಮಿಸ್ತೆರ್ ಕಿತೆಂ‌ಗಾ?"



"ತೊ ಯೆತಚ್ ತುಂಚ್ ತಾಚೆಲಾಗಿಂ ವಿಚಾರ್‌ಗಾ, ತುಂ ಸಕಾಳಿಂಚ್ ಮ್ಹಜೊ ಮಂಡೊ ಖಾಯ್ನಾಕಾ"

ನಿಕು ಪರತ್ ದಿಸಾಳೆಂ ವಾಚುನ್ ಆಸ್ಲೊ, ತಾಚಿ ದೀಶ್ತ್ ದಿಸಾಳ್ಯಾಚೆರ್ ಪರ್ಗಟುನ್ ಆಯಿಲ್ಲ್ಯಾ ಜಾಹೀರಾತಾಚೆರ್ ಆಸ್ಲಿ, ತೊ ವೊಲ್ತೆರಾಂತ್ಲೊ ಉಟುನ್ ದಿಸಾಳೆಂ ಘೆವ್ನ್ ಕುಜ್ನಾಕ್ ಯೇವ್ನ್ ಮ್ಹಣಾಲೊ;

"ಆಯ್ಕಲೆಂಯ್‌ವೆ, ಮಂಗ್ಳುರಾಂತ್ಲ್ಯಾ ನವ್ಯಾಚ್ ಶೋರೂಮಾಂತ್ ಎಕ್ಸ್‌ಚೆಂಚ್ ಓಫರ್ ಕಂಯ್, ಪರ್ನಿ ಟಿವಿ ದೀವ್ನ್ ಏಕ್ ವ್ಹಡ್ ಟಿವಿ ಹಾಡ್ಲ್ಯಾರ್ ಪನ್ನಾಸ್ ಠಕ್ಕೊ ಡಿಸ್ಕಾಂವ್ಪ್ ಕಂಯ್. ಅಳೆಗಾ ಆಮ್ಚಿ ಟಿವಿ ಸಯ್ತ್ ಲ್ಹಾನ್, ತಾಂತುಂ ಮ್ಯಾಚ್ ಪಳೆಂವ್ಕ್ ಮಜಾ ಯೇನಾ ಮ್ಹಣುನ್ ಭುರ್ಗಿಂ ಸಾಂಗ್ತಾತ್, ಆಮಿ ಕಿತ್ಯಾಕ್..."

"ದೆಕುನ್‌ಚ್ ಸಾಂಗ್ಲೆಂ ಹಾಂವೆಂ... ದರ್ಯಾಂತ್ ಆಸಾ ಮಾಸೊ ಆನಿ ಆಳೆವ್ ವಾಟ್ತಾ ಪಿಸೊ ಮ್ಹಣ್. ಹಾಂಗಾ ಫೆಸ್ತಾ ಪರ್ಬೆವೆಳಾರ್ ಮ್ಹೂಕಾ ನ್ಹೆಸುಂಕ್ ಏಕ್ ಮರ್ಯಾದೆಚೆಂ ಕಾಪಡ್ ಹಾಡುಂಕ್ ತುಜೆಲಾಗಿಂ ದುಮ್ಮಿ ನಾ, ಆನಿ ಆತಾಂ ವ್ಹಡ್ ಟಿವಿ ಕಂಯ್.." ರೀತಾ ತಾಕ್ ಚಾಳುನ್ ಆಸ್ಲೆಪರಿಂಚ್ ತಾಪ್ಲೆಂ.

"ಅಳೆಗಾ. ಶಾಂತ್‌ಪಣಿಂ ಸಮ್ಜುನ್ ಘೆ, ತುಜೊ ಬೊಂಬೊಯ್‌ಚೊ ಭಾವ್ ಮನ್ ಕರಿತ್ ತರ್ ಜಾತಾ. ತುಕಾ ತೊ ಮಾಂದ್ತಾಗಾ, ತುಂ ಕಶೆಂ ಪುಣಿ ತಾಕಾ ಪುಸ್ತಾಂವ್ನ್ ಏಕ್ ಪಾವ್ಟಿಂ ತಾಚಿ ಪೇಟ್ ಉಗ್ತಿ ಕರ್, ತಾಂತುಂ ಲಿಪವ್ನ್ ದವರ್‌ಲ್ಲೆಂ ಖಜಾನ್ ಆಮ್ಕಾಂ ಆತಾಂ ಕಾಮಾಕ್ ಯೇನಾ ತರ್ ಕಿತೆ ಫಾಯ್ಲೊ?" ನಿಕುನ್ ಅಪ್ಲಿ ಸುಪ್ತ್ ಆಶಾ ಉಚಾಲಿಚ್.

ಘೊಡೊ ವೇಳ್ ವೊಗೆಚ್ ರಾವುನ್ ರಿತಾನ್ ಜವಾಬ್ ದಿಲಿ; "ಕೊಣ್ ಜಾಣಾ, ಭುರ್ಗಿಂ ಸಯ್ತ್ ಆಯ್ಲೆವಾರ್ ಉಲವ್ನ್ ಆಸ್ಲಿಂ, 'ಮಾಮ್ ಪಯ್ಲೆಂಚಿಪರಿಂ ನಾ, ಹಾಸಾನಾ, ಆಮ್ಕಾಂ ಪೊಕೆಟ್ ಮನಿ ದೀನಾ, ಕಂಜೂಸ್ ಜಾಲಾ' ಮ್ಹಣ್. ತುಂಚ್ ಕಿತ್ಯಾಕ್ ತಾಚೆಲಾಗಿಂ ಶೀದಾ ಸಾಂಗಿನಾಂಯ್? ಹೆಂಯ್ ಕಾಮ್ ಮ್ಹಜ್ಯಾಚ್ ಗಲ್ಯಾರ್ ಕಿತ್ಯಾಕ್ ಭಾಂದ್ತಾಯ್"

"ಮೊಗಾಚೊ ಭಾವ್ ಕೊಣಾಚೊಗಾ? ತುಜೊನೆ?" ನಿಕುನ್ ಸಯ್ತ್ ಚಾಲಾಕೆನ್ ರಿತಾಚೆರ್ ಅಪ್ಲಿ ಆಶಾ ಧಾಪ್ಲಿ.

\*\*\*



ಗಾಂವ್ಚ್ಯಾ ಪಟಿಲಾಥಾವ್ನ್ ಮೊಲಾಕ್ ಘೆತ್‌ಲ್ಲೊ 'ದೇಡ್ ಎಕ್ಲೊ ಜಾಗೊ ತೆಗಾಂಯ್ ಭುರ್ಗಾಂಕ್ ಪುರೊ' ಹೆಂ ಚಿಂತಪ್ ಮಿನತಿ ಬಾಲ್ತಾಜರ್ ಆನಿ ಸೆಲ್ಲಿಚಿಂ ಜಾಲ್ಲ್ಯಾನ್ ತೆಗಾಂಯ್ ಭುರ್ಗಾಂಕ್ ಏಕ್ ಸಾರ್ಕೆಂ ವ್ಹಾಡವ್ನ್ ಆತಾಂ ತಿಂ ಉತರ್ ಪ್ರಾಯೆಕ್ ಪಾವ್ಲಿಂ. ಬಾಯ್ಲೆ ಸೆಲ್ಲಿಚ್ಯಾ ನಾಂವಾರ್ ಆಸ್ಚ್ಯಾ ಹ್ಯಾ ಜಾಗ್ಯಾಂತ್ ಥೊಡೊ ನಾರ್ಲ್ ಆನಿ ಪೊಪ್ಯಾಂ ಸೊಡ್ಲ್ಯಾರ್ ದುಸ್ರಿ ಉತ್ಪತ್ ನಾತ್ಲಿ ಜಾಲ್ಲ್ಯಾನ್ ಹರ್ ಮಯ್ಚ್ಯಾಚೊ ಖರ್ಚ್ ಮ್ಹಣುನ್ ಪರ್ಗಾಂವಾಂತ್ ಘೊಳುನ್ ಆಸ್ಚೆ ಭುರ್ಗೆ ಧಾಡ್ತಾಲೆ. ಮ್ಹಾಲ್ಲ್ಯಾಡೊ ಚಾರ್ಲಿ ಗಲ್ಪಾಂತ್ ಆಸ್ಲೊ, ದುಸ್ರೊ ಉಲ್ಲಿ ಆನಿ ತಿಸ್ರೆಂ ರಿತಾ. ಚಾರ್ಲಿ ಗಲ್ಪಾಕ್ ಗೆಲ್ಲೊಚ್ ಎಕಾ ಗೊಂಯ್ಕಾರ್ ಚೆಡ್ವಾಲ್ಗಿಂ ಕಾಜರ್ ಜಾವ್ನ್ ಗಲ್ಪಾಂತ್ಚ್ ಆಸ್ಲೊ. ವುಲ್ಲಿ ಥಂಯ್ ಹಾಂಗಾ ಭಂವುನ್ ಅಖೇರಿಕ್ ಬೊಂಬೊಯ್ ಕಾಮ್ ಕರುನ್ ಆಸ್ಲೊ. ರೀತಾ ಘರಾಚ್ ಆಸುನ್ ಆವಯ್-ಬಾಪಾಯ್ಕ್ ಪಳೆವ್ನ್ ಆಸ್ಲೆಪರಿಂಚ್ ಪಣ್ಡಾರ್ಚ್ಯಾ ನಿಕುಚಿ ಸಯ್ಕಿಕ್ ಆಯಿಲ್ಲಿಚ್ ಕಾಜರ್ ಜಾವ್ನ್ ಕುಳಾರಾಚ್ ಉಲೆಂ. ತಾಂಕಾಂ ಏಕ್ ಚೆರ್ಕೊ ಜಾಲ್ಲೊಚ್ ಬಾಲ್ತಾಜರ್ ಸರ್ಲೊ.

ಮೊರ್ನಾವೆಳಾರ್ ಗಾಂವಾಕ್ ಆಯಿಲ್ಲಿಂ ಭುರ್ಗಿಂ ಮೊರ್ನಾಕ್ ಮಾತಿಯೆಕ್ ಪಾವವ್ನ್ ಪಾಟಿಂ ಘರಾ ಯೆತಚ್ ಆವಯ್ ಸೆಲ್ಲಿಕ್ ಮಧೆಂ ಬಸವ್ನ್ ಉಲವ್ನ್ ಆಸ್ಲಿಂ. ಭಿತರ್ಲೆ ಭಿತರ್ ಸಗ್ಳ್ಯಾಂಕಿಂ ಎಕಾಮೆಕಾಚೆರ್ ದುಭಾವ್ ಆನಿ ಆಶಾ. ಚಾರ್ಲಿ ಸಾಂಗ್ತಾಲೊ ಘೆರ್ಚೊ ಸಗ್ಳೊ ಖರ್ಚ್ ಆಪ್ಣಾಚೊಚ್ ದೆಕುನ್ ತಾಚಿ ಗೊಂಯ್ಕಾರ್ ಬಾಯ್ಲೆಚ್ಯಾ ಮತಿಂತ್ ಸಯ್ತ್ ಹೆಂಚ್ ಭರ್ಲಾಂ. 'ಆಮಿ ಕಿತ್ಯಾಕ್ ತಾಂಚೊ ಖರ್ಚ್ ಪಳೆಂವ್ಚೊ? ಆತಾಂ ಸಗ್ಳಿಂ ವ್ಹಡ್ ಜಾಲ್ಯಾಂತ್, ತಾಂತಾಂಚೊ ಖರ್ಚ್ ತಿಂತಿಂ ಪಳೆಂವ್ಚೆ'.

ನಿಕು ಪಣ್ಡಾರ್ಚ್ಯಾ ನಾಯ್ಕಾಂಸವೆಂ ವ್ಯಾರ್ ಕರುನ್ ಆಸ್ಲೊ ದೆಕುನ್ ತೊ ಚಾಲಾಕ್ ಮನಿಸ್. ದೋಗ್ ಪೂತ್ ಪರ್ಗಾಂವಾಂತ್ ಆಸಾತ್ ಮ್ಹಣ್ಚ್ ಆತಾಂ ಆವಯ್ಚಿ ಚಾಕ್ರಿ ಕರ್ಚಿ ಜವಾಬ್ದಾರಿ ತಾಂಚ್ಯಾನ್ ಘೆಂವ್ಕ್ ಸಾಧ್ಯನಾ. ದೆಕುನ್ ಹೊಚ್ ಆವ್ಯಾಸ್ ಗಳುನ್ ತೊ ದೇಡ್ ಎಕ್ಲೊ ಜಾಗೊ ಭಿತರ್ ಘಾಲ್ಟೆಂ ಚಿಂತಪ್ ಮತಿಂತ್ ಆಟವ್ನ್ ತೊ ಆಸ್ಲೊ. "ಅಳೆಗಾ, ಮ್ಹಜೆಂ ಘರ್-ಜಾಗೊ ಸರ್ವ್ ಆಸುನ್ಯೀ, ಹಾಂವೆಂ ಮ್ಹಜ್ಯಾ ಬಾಯ್ಲೆಕ್ ತಿಚ್ಯಾ ಆವಯ್-ಬಾಪಾಯ್ಚ್ಯಾ ಚಾಕ್ರೆಕ್ ಮ್ಹಣುನ್ ಹಾಂಗಾ ಸೊಡ್ಲಾಂ, ತುಮಿ ಪ್ರಾಯೆಸ್ತ್ ಆವಯ್ಚಿ ಜತನ್ ಕರ್ತಾತ್ ತರ್ ಹಾಂವ್ ಮ್ಹಜ್ಯಾ ಬಾಯ್ಲೆಕ್ ಘೆವ್ನ್ ಪಣ್ಡಾರ್ ವೆತಾಂ" ತಾಪ್‌ಲ್ಲಾ ತೆಲಾಚೆರ್ ಸಾಸಂವ್ ಪುಟ್‌ಲೆಪರಿಂ ತೊ ಫುಟ್ಲೊ.



ಅಖೇರಿಕ್ ದೊಗಾಯೀ ಪುತಾನಿ ಘರ್ಜೊ ಖರ್ಚ್ ಪಳೆಂವ್ಚೊ ನಿರ್ಧಾರ್ ಕೆಲೊ ತರಯೀ ಮೆಜುನ್ ತೀನ್ ಮಯ್ಚ್ಯಾಂನಿ ನಿಕುನ್ ಆನಿ ಚಾರ್ಲಿನ್ ಜಾಗ್ಯಾವಿಶಿಂ ಎಕಾಮೆಕಾ ತಕ್ರಾರ್ ಸುರು ಕೆಲೆಚ್. ಗಲ್ಟಾಂತ್ ಆಸ್ಚ್ಯಾ ಚಾರ್ಲಿಚ್ಯಾ ಬಾಯ್ಲೆನ್ ವುಲ್ಲಿಕ್ ಫೊನಾರ್ ಹಿ ಗಜಲ್ ಕಳಯ್ಲಿ. ವುಲ್ಲಿ ರೀತಾಲಾಗಿಂ ಉಲಯ್ತಾನಾ ರೀತಾಚ್ಯಾ ದುಕಾಂಚೊ ಕಾಟ್ ತುಟ್ಲೊಚ್; "ದಾಟ್ಲು, ತುಮಿ ದೊಗಾಯೀ ಸೆಟಲ್ ಜಾಲ್ಯಾತ್, ಹಾಂವ್ ಮ್ಹಜ್ಯಾ ದೊಗಾಂ ಭುರ್ಗಾಂಕ್ ಘೆವ್ನ್ ಕಂಯ್ ವೆಚಿಂ? ದೆಕುನ್ ಆಮ್ಚೊ ವಾಂತ್ಯಾಚೊ ಜಾಗೊ ಆತಾಂ ಆಮ್ಚ್ಯಾ ನಾಂವಾರ್ ಕೆಲ್ಯಾರ್ ಕಾಂಯ್ ಬ್ಯಾಂಕಾರ್ ಲೋನ್ ಘೆವ್ನ್ ಘರ್ ಭಾಂದುಂಕ್ ಜಾತಾ ನ್ಹಯ್?, ಆನಿ ಪ್ರಾಯೆಸ್ತ್ ಆವಯ್ ಕಿತ್ಲೊ ತೇಂಪ್ ತ್ಯಾ ಪರ್ನಾಫ್ಯಾ ಘರಾಂತ್ ಜಿಯೆತಲಿ?"

ವುಲ್ಲಿಕ್ ಹೆಂ ವಾರ್ಜಿಕ್ ಸಾರ್ಕೆಂ ಮ್ಹಣ್ ದಿಸ್ಲೆಂ ದೆಕುನ್ ಚಾರ್ಲಿಲಾಗಿಂ ಉಲವ್ನ್ ತಾಣೆಂ ಎಕಾಮೆಕಾ ಸಮ್ಜುನ್ ವಯ್ಲೊ ಅರ್ಧೊ ಎಕ್ರೊ ಚಾರ್ಲಿಕ್, ಸಕಯ್ಲೊ ಅರ್ಧೊ ಎಕ್ರೊ ವುಲ್ಲಿಕ್ ಆನಿ ಮಧ್ಯೊ ಅರ್ಧೊ ಎಕ್ರೊ ರಿತಾಕ್ ಮ್ಹಣುನ್ ಉಲವ್ಣೆಂ ಜಾಲೆಂ. ವುಲ್ಲಿಕ್ ಭುರ್ಗಿಂ ನಾಂತ್ ದೆಕುನ್ ಎಕಾ ಸಾಂಚೆರ್ ನಿಕುನ್ ವುಲ್ಲಿಚೆರ್ ಖಿಂತ್ ಉಚಾರ್ಲಿಚ್; 'ಬಾವೊಜೆ ತುಕಾ ಭುರ್ಗಿಂ ನಾಂತ್ ಬಾಳಾಂ ನಾಂತ್, ತುಜೊಯ್ ಜಾಗೊ ಕಿತ್ಯಾಕ್ ಆಮ್ಚ್ಯಾಚ್ ಜಾಗ್ಯಾಕ್ ಮೆಳಂವ್ಕ್ ನ್ಹಜೊ? ಆಮಿ ಬರೆಂ ಕಂಪಾಂವ್ಡ್ ಭಾಂದುನ್ ರಾವ್ಯಾಂ, ಥೊಡೆ ದುಕೊರ್ ಪೊಸ್ಯಾಂ"

"ಮ್ಹಾಕಾ ಜಾಗ್ಯಾಚಿ ಆಶಾ ನಾ ಭಾವೊಜೆ, ಮಾಂಯ್ ಜೀವ್ ಆಸ್ತಾಸರ್ ಜೊಣೆಂಯ್ ವಾಂಟ್ಕಾವಿಶಿಂ ಉಲಯ್ತಾಯೆ ಮ್ಹಣುನ್ ಆಸ್ಲೊಂ. ಪುಣ್ ಆಸುಂ, ಜಾಂವ್ಣೆಂ ಜಾವ್ನ್ ಗೆಲಾಂ, ಮಾಂಯ್ ಜೀವ್ ಆಸ್ತಾಸರ್ ತೊ ಮ್ಹಜೊ ಅರ್ಧೊ ಎಕ್ರೊ ಜಾಗೊ ತಸೊಚ್ ಆಸುಂ, ಉಪ್ರಾಂತ್ ತಾಂತ್ಲೊ ಅರ್ಧೊ ವಾಂಟೊ ದಾಟ್ಲಿಕ್ ದಿತಾಂ, ಅರ್ಧೊ ವಾಂಟೊ ರೀತಾಕ್ ದಿತಾಂ. ಆಸುಂ ತಿಂ ಪುಣೆಂ ಮೊಗಾನ್ ಆಸುಂದಿತ್." ವುಲ್ಲಿಚ್ಯಾ ತೊಂಡಾಂತ್ಲೆಂ ಆಯ್ಕಲೆಂ ತಿತ್ಲೆಂಚ್.

\*\*\*

ಕಾಂಯ್ ಥೊಡೊ ತೇಂಪ್ ಉತರ್ಲಾ. ಅಖಿತ್ ಬೊಂಬೊಯ್ ಆಸ್ಚ್ಯಾ ವುಲ್ಲಿಕ್ ರಿತಾಚೆಂ ಫೋನ್ ಆಯ್ಲೆಂ, ಆನಿ ಉಲವ್ನ್ ಜಾತಚ್ ರೀತಾ ಮ್ಹಣಾಲೆಂ; "ದಾಟ್ಲು, ತುಜ್ಯಾ ಉತ್ರಾಪುರ್ವಾಣೆ ಜಾಗ್ಯಾಚೊ ಅರ್ಧೊ ವಾಂಟೊ ಆಮಿ ಆಮ್ಚ್ಯಾ ನಾಂವಾರ್ ಕೆಲಾ, ದಸ್ತಾವೆಜಾಂ ಮೆಳ್ಳಿಂ ದೆಕುನ್ ತುಕಾಂ ಏಕ್ ಖಬರ್ ಸಾಂಗ್ಯಾಂ ಮ್ಹಣುನ್ ಫೋನ್ ಕೆಲೊ"

ಆಯ್ಕುನ್ ವುಲ್ಲಿಕ್ ಎಕಾಥರಾಚೊ ದಕೊ ಬಸ್ಲೊ. "ರಿತಾ, ದಾಟ್ಲಿಕ್ ಹಿ ಖಬರ್ ದಿಲ್ಯಾಯ್?"

"ನಾ ದಟ್ಟು, ತುಮಿಂಚ್ ಉಲವ್ನ್ ನಿರ್ಧಾರ್ ಕೆಲ್ಲೊ ದೆಕುನ್ ತಾಚಿ ಗರ್ಜ್ ಮ್ಹಣುನ್ ಮ್ಹಾಕಾ ದಿಸುಂಕ್ ನಾ" ರೀತಾ ನಿರಾಪ್ರಾದಿ ಚಿಂತ್ಪಾನ್ ಉಲಯ್ಲೆಂ.

"ರೀತಾ, ಹಾಂವೆಂ ಫಕತ್ ಅರ್ದೊ ಎಕ್ಸೊ ತುಜ್ಯಾ ನಾಂವಾರ್ ಕರುಂಕ್ ಸಾಂಗ್ಲೆಂ ಪುಣ್ ತುವೆಂ ಅರ್ದೊ ವಾಂಟೊಚ್ ತುಜ್ಯಾ ನಾಂವಾರ್ ಕೆಲೊಯ್. ಆಸುಂ, ಮ್ಹಾಕಾ ತುಜೆತಿತ್ತಿ ಚಾಲಾಕಿ ನಾ, ಹಾಂವ್ ಪುಣಿ ಆತಾಂ ದಾಟ್ಪುಕ್ ಖಬರ್ ದಿತಾಂ" ವುಲ್ಲಿನ್ ಫೊನ್ ಬಂಧ್ ಕರುನ್ ಗಲ್ಲಾಚ್ಯಾ ದಾಟ್ಪುಕ್ ಮೆಸೇಜ್ ಧಾಡ್ಲಿ "ರೀತಾನ್ ಅರ್ದೊ ವಾಂಟೊ ತಾಚ್ಯಾ ನಾಂವಾರ್ ಕೆಲಾ ಕಂಯ್, ಮ್ಹಾಕಾ ಆತಾಂಚ್ ಖಬರ್ ಮೆಳ್ಳಿ ದೆಕುನ್ ತುಕಾ ತಿ ದಿತಾಂ".

ಥೊಡ್ಯಾ ದಿಸಾಂನಿ ದಾಟ್ಪುಚಿ ಏಕ್ ಫುಟ್ ಲಾಂಬಾಯೆಚಿ ಮೆಸೇಜ್ ಆಯ್ಲಿ; "ತುಮ್ಕಾಂ ಹಾಂವೆಂ ಕಿತೆಂ ಕೆಲಾಂ ಮ್ಹಣುನ್ ತುಮಿ ಘುಟಾನ್ ಅಶೆಂ ಕೆಲೆಂ?...". ವಾಚುನ್ ಗೆಲ್ಲೆಪರಿಂಚ್ ವುಲ್ಲಿಚ್ಯಾ ದೊಳ್ಯಾಂತ್ಲೂನ್ ಥೆಂಬೆ ದುಕಾಂ ಗಳ್ಳೆಂ.

ಉಪ್ರಾಂತ್ ಸಭಾರ್ ತೇಂಪ್ ವುಲ್ಲಿಸವೆಂ ಕೊಣೆಂಚ್ ಸಂಪರ್ಕ್ ಕೆಲೊನಾ.

ಗಪ್ಯಾಸ್ ಮಾತ್ರ ಸೊಡ್ಲೆ ಶಿವಾಯ್ ನಿಕುಕ್ ಪಣ್ಜೂರ್ ಜಾಗೊ ಸೊಡ್, ಗಾಂವ್‌ಭರ್ ಲೊಕಾಕ್ ತೊಪಿ ದವರುನ್ ಆತಾಂ ಬಾಯ್ಲೆಚ್ಯಾ ಗಾಂವಾಂತ್ ಜಿಯೆತಾಲೊ. ಆನಿ ಗಾಂವಾಂತ್ ಸಯ್ ಭಾಯ್ಲ್ಯಾಂಕ್ ವೆಗಿಂ ಮಾನ್ ಮೆಳ್ತಾ ನ್ಹಯ್?

ಥೊಡ್ಯಾ ಮಯ್ನಾಂನಿ ಗಲ್ಲಾಥಾವ್ನ್ ಆಯಿಲ್ಲಾ ಚಾರ್ಲಿನ್ ಬಾಕಿಚೊ ಅರ್ದೊ ವಾಂಟೊ ಆಪ್ಲ್ಯಾ ನಾಂವಾರ್ ಕೆಲೊ. ರೀತಾನ್ ವ್ಹಡ್ ಘರ್ ಭಾಂದ್ಲೆಂ. ಪುಣ್ ಘರ್-ವೊಕ್ಲಾಕ್ ಜಾಂವ್ ಕಸಲ್ಯಾಯ್ ಸಂಧರ್ಭಾರ್ ಜಾಂವ್ ವುಲ್ಲಿಕ್ ಆಪವ್ಣೆಂಚ್ ನಾತ್ಲೆಂ. ಹಾಂ! ಪ್ರಾಯೆಸ್ತ್ ಆವಯ್ಲಿ ಭಲಾಯ್ಕಿ ಬರಿ ನಾ, ತಿಚ್ಯಾ ವ್ಹಕ್ತಾಕ್ ಖರ್ಚ್ ಮ್ಹಳ್ಳೆ ಸಂಧೇಶ್ ಜರೂರ್ ಧಾಡುಂಕ್ ವಿಸರ್ನಾತ್ಲಿಂ.

\*\*\*

"ಬೊಂಬೊಯ್‌ಚೊ ಮಾಮ್ ಆಯ್ಲಾ ಕಂಯ್, ಹ್ಯೇ ಪಾವ್ಲಿಂ ವ್ಹಡ್ ಪೇಟ್ ಘೆವ್ನ್ ಆಯ್ಲಾ ಕಂಯ್"

ಇಸ್ರೊಲಾಥಾವ್ನ್ ಆಯಿಲ್ಲಾ ಭುರ್ಗಾಂನಿ ವಾಟೆರ್ ಆಯ್ಲಿ ಖಬರ್ ಘರಾ ಕಳಯ್ತಚ್ ನಿಕುಕ್ ವುಲ್ಲಿಚೆರ್ ಮೊವಾಳಾಯ್ ಚಡ್ಲಿ ಜಾಯ್ವಯ್. ಆಮ್ಕಾಂ ನ್ಹಯ್

ತರೆಯೇ, ವಾಡ್ಯಾಚ್ಯಾ ಲೋಕಾಕ್ ಪುಣಿಂ ದಾಕಯ್ಚಯ್ ನ್ಹಯ್? ಪುಣ್ ಹಕೀಗತೆಂತ್ ನಿಕುಚ್ಯಾ ಮತಿಂತ್ ವೆಗ್ಳೆಂಚ್ ಆಸ್ಲೆಂ. ಪರ್ನಾಚ್ಯಾ ಘರಾಂತ್ ಜಾಯ್ತೊ ಸಾಮಾನ್ ಆಸಾ ತೊ ವುಲ್ಲಿನ್ ಹಾಡ್‌ಲ್ಲೊ ವಾ ವುಲ್ಲಿಚ್ಯಾ ನಾಂವಾರ್ ಆಸ್ಲೊ; ಪೋನ್ ಸಯ್ತ್ ವುಲ್ಲಿಚ್ಯಾಚ್ ನಾಂವಾರ್ ಆಸ್ಲೆಂ ದೆಕುನ್ ಕಶೆಂ ಪುಣಿಂ ಹೆಂ ಆಪ್ಲ್ಯಾ ನಾಂವಾರ್ ಕರಿಜಯ್ ಮ್ಹಣುನ್ ಆಸ್ಲೊ.

"ಯೆದೊಳ್ ಪರ್ಯಾಂತ್ ಪ್ಲೇನಾರ್ ಯೆತಾಲೊ ಕಂಯ್, ಹೊಟೆಲಾಂನಿ ರಾವ್ತಾಲೊ ಕಂಯ್, ಬರೊ ದುಡು ಆಸಾ ತಾಚೆಲಾಗಿಂ, ದೆಕುನ್ ಕೊಣಾಕೊಣಾಕ್ ದಿತಾಂ ಕಂಯ್"

ತವಳ್ ತವಳ್ ನಿಕುನ್ ವೊಲೆರಾಚೆರ್ ಬಸುನ್ ನಿಕುನ್ ಬಾಯ್ಲೆಕ್ ಸಾಂಗ್ಲೆಂ ಆಸ್ಲೆಂ.

"ತಿ ಅಲ್ಯೂಮಿಯಮಾಚಿ ವ್ಹಡ್ ಪೇಟ್ ಕಾಂಯ್ ಪ್ಲೇನಾರ್ ಯೇನಾ ಮ್ಹಣುನ್ ಆತಾಂ ಬಸ್ಸಾರ್ ಆಯ್ಲಾಸ್ತಲೊ" ರೀತಾನ್ ಸಾಂಗ್ಲೆಂ.

"ಪುಣ್ ಆತಾಂ ಕಂಯ್ ರಾವ್ಲಾ ತೊ?"

ಘೊಡ್ಯಾ ದಿಸಾಂನಿ ಘರಾ ಆಯಿಲ್ಲಾ ವುಲ್ಲಿಕ್ ಸರ್ಭರಾಯೆನ್ ಸ್ವಾಗತ್ ಚೆಲ್ಲೊ.

"ಭಾವೊಜೆ, ಮ್ಹಾಕಾ ಏಕ್ ಖಬರ್ ಸಾಂಗ್ಲಿ ತರ್ ಹಾಂವ್ ಏರ್‌ಪೊರ್ಟಾಕ್ ಯೆತೊಂ ತುಕಾಂ ಘೆಂವ್ಕ್, ಕೆದಾಳಾ ಆಯ್ಲೊಯ್?" ನಿಕುಚೆ ಸಯ್ಲಾಪ್ ಸುರು ಜಾಲೆಚ್.

ಭಾವಾಕ್ ಪಳೆತೆಚ್ ಭಯ್ಲಿಚ್ಯಾ ದುಕಾಚೆಂ ಕಾಟೆಂ ತುಟ್ಲೆಂಚ್; "ದಾಟ್ಟೊ, ಭಯ್ಲಿನ್ ಘರ್ ಭಾಂದಯ್ಲೆಂ ದೆಕುನ್ ಪರ್ಕೆಂ ಜಾಲಿಂ ನ್ಹಯ್? ತುಂ ಇತ್ಲೆಪಾವ್ಪಿಂ ಗಾಂವಾಕ್ ಯೆತಾಯ್ ಆನಿ ಹೊಟೆಲಾಂನಿ ರಾವ್ತಾಯ್ ಮ್ಹಣುನ್ ಆಯ್ಕುನ್ ಕಾಳ್ಜಾಕ್ ತೊಪ್‌ಲೆಪರಿಂ ಜಾಲೆಂ, ತುಕಾ ಸಾರ್ಕೆಂ ಖಾಣ್ ಮೆಳ್ತಾಗಿ ನಾಂಗಿ ಮ್ಹಳ್ಳಿ ಖಿಂತ್ ಮ್ಹಾಕಾ ಆಸಾ ದಾಟ್ಟು, ಹೆಂ ಘರ್‌ಯಿ ತುಜೆಂಚ್ ನೇ, ದೆಕುನ್ ದಯಕರ್ನ್ ತುಂ ತುಜೆ ಪೇಟ್ ಘೆವ್ನ್ ಹಾಂಗಾ ಯೇ. ವಯ್ಲಾ ಮ್ಹಾಳಯೆರ್ ತುಕಾ ರಾಂವುಂಕ್ ಕೂಡ್ ಸಯ್ತ್ ಆಮಿ ಭಾಂದ್ಲಾಂ"

ರೀತಾಚಿಂ ಉತ್ರಾಂ ಆಯ್ಕುನ್ ವುಲ್ಲಿಚೆಂ ಕಾಳಿಚ್ ಮೊವಾಳೆಂ. "ರಡಾನಾಕಾ ರೀತಾ, ಹಾಂವ್ ತುಮಾಕ್ ವಾ ಕೊಣಾಯ್‌ಯೇ ತ್ರಾಸ್ ದೀಂವ್ಕ್ ಆಶೆನಾ, ದೆಕುನ್

ಹೊಟೆಲಾಂನಿ ರಾವ್ತಾಲೊಂ, ಜಾಯ್ತ್ ಫಾಲ್ಯಾಂ ಹಾಂವ್ ಮ್ಹಜಿ ಪೇಟ್ ಘೆವ್ನ್ ಯೆತಾಂ"

ದುಸ್ರೆ ದಿಸಾ ಪೇಟ್ ಘೆವ್ನ್ ಆಯಿಲ್ಲೊ ವುಲ್ಲಿ ಪಯ್ಲ್ಯಾ ಮಾಳಾಯೆಚ್ಯಾ ಕುಡಾಂತ್ ದವರ್ನ್ ಸಕ್ಲಾ ಆಯಿಲ್ಲೊಚ್ ಭುರ್ಗಿಂ 'ಮಾಮ್ ಅಯ್ಲ್ಯಾ' ಮ್ಹಣುನ್ ಧಾಂವುನ್ ಆಯ್ಲಿಂ. ಭುರ್ಗಿಂ ಲ್ಹಾನ್ ಆಸ್ತಾನಾ ಬೊಬೊಯ್ ಥಾವ್ನ್ ಖಾಂವ್ಕ್, ಖೆಳುಂಕ್ ವಸ್ತು ಹಾಡ್ನ್ ಯೆತಾಲೊ ಪುಣ್ ಇತ್ಲ್ಯಾ ತೆಂಪಾ ಉಪ್ರಾಂತ್ ಆಯ್ಲ್ಯಾರೀ ಹ್ಯೇ ಪಾವ್ಲಿಂ ಕಿತೆಂಚ್ ನಾ ತೆಂ ಪಳೆವ್ನ್ ಭುರ್ಗಿಂ ನಿರಾಸ್ಲಿಂ.

ಸಾಂಜೆರ್ ರೀತಾ ಆನಿ ವುಲ್ಲಿ ಎಕಾಮೆಕಾ ಸುಕ್-ದೂಕ್ ವಾಂಟುನ್ ಘೆಂವ್ಚೆವೆಳಾರ್ ವುಲ್ಲಿನ್ ಆಪ್ಣಾಚ್ಯಾ ರಿಟಾಯರ್ಡ್ ಜಾಲ್ಲೆವಿಶಿಂ ಆನ್ ಬೊಂಬೊಯ್ ಸೊಡ್ನ್ ಆಯಿಲ್ಲೆವಿಶಿಂ ರಿತಾಕ್ ಕಳಯ್ಲೆಂ.

\*\*\*

"ಮಾಮ್ ಯೇವ್ನ್ ಹಪ್ಪೊ ಉತರ್ಲಾ ಪುಣ್ ಮಾಮಾಚಿ ಪೇಟ್ ಅಜೂನ್ ಉಗ್ತಿ ಜಾಂವ್ಕ್ ನಾ. ತಾಂತುಂ ಖಂಡಿತ್ ಕಿತೆಂಗೀ ಮಾಮಾನ್ ಲಿಪಯ್ಲಾಂ. ದುಡು ಆಸತ್, ಭಾಂಗರ್ ಆಸತ್..." ನಿಕು ತವಳ್ ತವಳ್ ಭುರ್ಗಾಂಕ್ ತುಕ್ಲಾಯ್ತಾಲೊ.

ಎಕಾ ಸಾಂಜೆರ್ ಭುರ್ಗಾಂಚೆಂ ಲಿಸಾಂವ್ ಕರ್ಚೆವೆಳಾರ್ ವುಲ್ಲಿ ಸೊಪ್ಯಾರ್ ಬಸುನ್ ವಾಚ್ತಾಲೊ ಆನಿ ರಿತಾನ್ ದೊಗಾಂಯ್ ಭುರ್ಗಾಂಕ್ ವಿಚಾರ್ಲೆಂ; "ವುಲ್ಲಿ ಮಾಮ್ ಕೊಣಾಚೊ ಪುತಾ? ಸಾಂಗಾ.. ತಾಂಕಾಂ ವುಲ್ಲಿ ಮಾಮ್ ಬೊಂಬೊಯ್ ಥಾವ್ನ್ ಗಿಫ್ಟ್ ಹಾಡ್ತಾ ಕಂಯ್, ನಾತ್ಲ್ಯಾರ್ ತಾಚ್ಯಾ ಪೆಟಿಂತ್ ಆಸ್ಚೆಂ ದಿತಾಂ ಕಂಯ್"

ವುಲ್ಲಿಕ್ ಪೆಟಿವಿಶಿಂ ಉಲಂವ್ಚೆಂ ಆಯ್ಕತಚ್ ತಾಚೆ ಕಾನ್ ನೀಟ್ ಜಾಲೆ. ತೊ ಕಿತೆಂಚ್ ಉಲಯ್ಲೊ ನಾ.

ಸಾಂಜೆಚಿ ಆಮೊರಿ ಸಂಪವ್ನ್ ಜೇವ್ನ್ ಸಗ್ಳಿಂ ನಿಡ್ಲಿಂ.

ಎಕಾ ಫಾಂತ್ಯಾರ್ ಉಟುನ್ ವುಲ್ಲಿ ಸೊಪ್ಯಾರ್ ಬಸುನ್ ಆಸ್ಲೊ. ರೀತಾ ಆನಿ ನಿಕು ಸಕಾಳಿಂಚೆಂ ಚಲುಂಕ್ ಮ್ಹಣುನ್ ದೊಣ್ಣಾಭಾಯ್ ಗೆಲ್ಲಿಂ. ನೆಣ್ಣೆಂ ಭುರ್ಗಿಂ ದೊಳೆ ಗಶ್ಪುನ್ ಭಾಯ್ರ್ ಸೊಪ್ಯಾಲಾಗಿಂ ಆಯ್ಲೆಂ ಆನಿ ವಿಚಾರಿಲಾಗ್ಲೆಂ;

"ಮಾಮಾ, ತುಂ ರಾತಿಂ ಕಂಯ್ ನಿಡ್ಲೊಯ್?"

"ವಯ್ಲಾ ಕುಡಾಂತ್ ನಿದ್ಲೆಂ ಪುತಾ, ಕಿತೆಂ ಜಾಲೆಂ?" ವುಲ್ಲಿನ್ ಸವಾಲ್ ಕೆಲೆಂ

"ವಯ್ಲೆಂ ಕುಡ್ ತುಜೆಂ ನ್ಹಯ್, ತೆಂ ಆಮ್ಚ್ಯಾ ಕಾಮಾಚ್ಯಾ ಚೆಡ್ವಾಚೆಂ ನೆ?"

"ಓಹ್, ವ್ಹಯ್‌ಗಿ ಪುತಾ, ತರ್ ಹಾಂವೆಂ ಕಂಯ್ ನಿದಾಜಯ್ ಆಸ್ಲೆಂ?" ವುಲ್ಲಿನ್ ಪಾಟಿಂ ಸವಾಲ್ ಕೆಲೆಂ.

"ಓ ಥಂಯ್... ಟೊಮಿಲಾಗಿಂ" ಮ್ಹಣುನ್ ಪೆಟ್ಯಾಚ್ಯಾ ಗುಡಾತೆವ್ಹಿನ್ ಬೋಟ್ ದಾಕಯ್ಲೆಂ ಮಾತ್.

\*\*\*

ಸಕಾಳ್ ದನ್ಪಾರ್ ಜಾಲೊ, ದನ್ಪಾರ್ ರಾತ್ ಜಾಲಿ ಪುಣ್ ಬೊಂಬೊಯ್‌ಚ್ಯಾ ಮಾಮಾಚಿ ಖಬರ್‌ಚ್ ನಾತ್ಲಿ. ಕಂಯ್ ಗೆಲಾ, ಕೆದಾಳಾ ಯೆತಾ ಮ್ಹಳ್ಳೊ ತಾಚಿ ಕೊಣಾಯ್ಕಿಯೇ ಫಿಕ್‌ಚ್ ನಾತ್ಲಿ. ಪುಣ್ ಆಯ್ಲೊ ತರ್ ಟಿವಿವಿಶಿಂ ಶೀದಾ ವಿಚಾರಿಜಯ್ ಮ್ಹಣುನ್ ಸಗ್ಳಿಂ ರಾಕುನ್ ಆಸ್ಲಿಂ.

ಪುಣ್ ಬೊಂಬೊಯ್ಲೊ ಮಾಮ್ ಆಯ್ಲೊಚ್ ನಾ.

ಪುಣ್ ಫರ್ಚ್ಯಾ ಪಯ್ಲಾ ಮಾಳಯೆರ್ ಏಕ್ ನಿರ್ಜೀವ್ ಪರ್ನಿ ಬಂಧ್ ಪೇಟ್ ಮಾತ್ ಅಜೂನ್ ರಾಕುನ್ ಆಸ್ಲಿ.

\*\*\* ರಿರಿರಿ \*\*\*

## ಎಕ್ ಅಪ್ರಗಟೀತ್ ಕಾಣೆ

"ಸಕ್ಕಡ್ ಮ್ಹಜಿಂ ಕರ್ಮಾಂ, ಸಂಸಾರಾಂತ್ ಬಾಕಿಚೊ ಲೊಕ್ ಸೊಡ್ಲೊಡ್ ಕರುನ್ ಜಿಯೆನಾವೆ?, ಹಾಕಾಚ್ ಎಕ್ಲಾಕ್ 'ಆದ್ರ್' ಚಿಂತ್ಪಾಚೊ ಭುತ್ ಲಾಗ್ಲಾ, ಫಕತ್ ಅಪ್ಲ್ಯಾ ಸ್ವಡಿಟಿಬಲಾಚೆರ್ ಬಸುನ್ ವಾಚ್ತಾ ಶಿವಾಯ್ ಸಕಾಳಿಂ ಥಾವ್ನ್ ಸಾಂಜೆರ್ ಪರ್ಯಾಂತ್ ಎಕ್ ಸಬ್ಧ್ ಸಯ್ ಉಲಯ್ತಾ, ತಾಚ್ಯಾ ಮತಿಂತ್ ಕಿತೆಂ ಆಸಾ ಮ್ಹಣ್ ಹಾಂವೆಂ ಕಶೆಂ ಪಾರ್ಕುಂಚೆಂ? ವಾ ತಾಕಾ ಕಶೆಂ ಸಾಂಗ್ಲೆಂ ವಾ ಸಮ್ಜಾವ್ಚೆಂ? ಮ್ಹಜೆ ಪುಣ್ಯೆ ಚಡ್ ದೀಸ್ ಗೆಲ್ಯಾತ್, ಆನಿ ಕಿಅತ್ಲೊ ತೆಂಪ್ ಜೀವ್ ಆಸ್ತಲಿಂ ಮ್ಹಣ್ ಹಾಂವ್ ನೆಣಾಂ, ಬರೆಂ ಜಾಲೆಂ ಮ್ಹಜೊ ಪತಿ ಡ್ಯೂಟಿರ್ ಆಸ್ತಾನಾ ಮೆಲ್ಲೊ ಮ್ಹಣುನ್ ಮ್ಹಾಕಾ ಎಕ್ ಕಾಮ್ ಮೆಳ್ಲೆಂ ಆನಿ ಆತಾಂ ರಿಟಯ್ಡ್ ಜಾತೆಚ್ ಮಯ್ನಾತ್ ಮಯ್ನಾಕ್ ಇಲ್ಲಿಂ ಪೆನ್ಯನ್ ಮೆಳ್ತಾ ಜಾಲ್ಲ್ಯಾನ್ ಕಶ್ಟಾರ್ ತರ್ಯಿ ದೀಸ್ ವೆತಾತ್..."

ಸಾಂಜೆಚ್ಯಾ ಕಾಳೊಕಾಂತ್ ಹಳ್ತಾರ್ ಗೆಟ್ ಉಗ್ತಿ ಕರುನ್ ಭಿತರ್ ಸರ್ತಾಸ್ತಾನಾ ಗುರುದಾಸಾಚ್ಯಾ ಕಾನಾಂಕ್ ಹಿಂ ಉತ್ರಾಂ ಆಯ್ಕಲಿಂ. ಆವ್ಚೆ ಸದಾಂಚೆಂ ರಜಾರ್ ತೆಂ ದೆಕುನ್ ತೊ ಕಿತೆಂಚ್ ಆವಾಜ್ ಕರಿನಾಸತಾನಾ ಅಪ್ಲೆ ಕುಡಾಕ್ ರಿಗ್ಲೊ.

".. ಫ್ಲಯ್, ಪೂತ್ ಆಯ್ಲೊ. ಆಮಿ ಅನೈಕ್ ಪಾವ್ಲಿಂ ಉಲವ್ಯಾಂ... ಫ್ಲಯ್... ಜಾಯ್.. ಹಾಂವ್ ಸಮ್ಜಾಯತಾಂ ತಾಕಾ" ತಿಣೆಂ ಲ್ಹಾನ್ ತಾಳ್ಯಾಂತ್ ಸಾಂಗುನ್ ಫೊನಾಚೊ ರಿಸೀವ್ ದವ್ಲೊ ತರ್ಯಿ ತಿಂ ಉತ್ರಾಂ ಗುರುದಾಸಾಚ್ಯಾ ಕಾನಾಂತ್ ಪಡಾನಾಸತಾನಾ ಗೆಲಿಂನಾಂತ್.

"ಫ್ಲಯ್, ಕಿತ್ಲೊ ತೆಂಪ್ ಅಸೊಚ್ಚ್ ದೆದೆಸ್ಪೊರ್ ಜಾವ್ನ್ ಜಿಯೆತಲೊಯ್?, ಆವ್ಚೆಂ ಉತರ್ ಆಯ್ಕುನ್ ತರ್ಯಿ ಮಾಂದುನ್ ಘೆ, ತುಕಾ ಕಾಮ್ ದೀಂವ್ಕ್ 'ಸಾಳಿಯೊ' ಪತ್ರಾಚೊ ಸಂಪಾದಕ್ ಶಿಲಾಮ್ ವೊಪ್ಲಾ. ದೆಕುನ್ ತುಂ ವಚುನ್ ತಾಕಾ ಮೆಳ್ ಆನಿ ಉಲವ್ನ್ ಯೆ"

ಜೆವ್ಣೆ ಹುನ್ ಕರ್ತಾನಾ ಕುಜ್ನಾಥಾವ್ನ್ ತಿಣೆಂ ಉಲವ್ನ್ ಆಸ್ತಾನಾಂಚ್ ಗುರುದಾಸಾಚೆಂ ಮೊಬಾಯ್ಲೆ ರಿಂಗ್ ಜಾಲೆಂ. ಮೊಬಾಯ್ಲೆ ಘೆವುನ್ ಗುರುದಾಸ್ ಘರಾಭಾಯರ್ ಗೆಲೊ.

"ಹಲೊ, ಸಾಂಗ್ ಅನಿಂದು... ನಾ... ಜಾಂವ್ಕ್ ನಾ.. ಹಾಂವ್ ಗೆಲ್ಲೊಂ, ಕಾಮ್ ಕರ್ಚಿ ಶ್ಯಾಧಿ ಮ್ಹಾಕಾ ಆಸಾ ಪುಣ್ ಹಾಂವ್ ಗೆಲ್ಲ್ಯಾಕ್ ಕಿತ್ಯಾಕ್ ಗೆಲ್ಲೊಂ? ಕಿತ್ಯಾಕ್



ಪಾಟಿಂ ಆಯ್ಲೊಂ? ಮ್ಹಳ್ಳಿಂ ಸವಾಲಾಂ ವಿಚಾರತಾನಾ ಮ್ಹಜ್ಯಾನ್ ಫಟಿಂ ಮಾರುಂಕ್ ಜಾಂವ್ಕ್ ನಾ..." ಗುರುದಾಸ್ ಮ್ಹಣಾಲೊ.

"ಒಹ್.. ತರ್ ಹೈ ಪಾವ್ತಿಯಿ ತುವೆಂ ಕಾಮ್ ಮೆಳ್ಳೊ ಆವ್ಕಾಸ್ ಹೊಗ್ಡಾಯಲೊಯ್?... ಕಾಂಯ್ ವ್ಹಡ್ ನಾ ಗುರುದಾಸ್, ಮುಕಾರ್ ಕಿತೆಂ ಚಿಂತುನ್ ಆಸಾಯ್?, ಹಾಂವ್ ತುಜೆತಿತಲೊ ಪ್ರತಿಭಾವಂತ್ ಬರವ್ಪಿ ಜಾಲೊಂ ತರ್, ಸಾಹಿತಾಕ್ ಲಗ್ತಿ ಜಾಲ್ಲೆಂ ಎಕ್ ಕಾಮ್ ಸೊಧ್ಲೊಂ, ಪುಣ್ ಕಿತೆಂ ಕರುಂ?" ಅನಿಂದುನ್ ಮುಖಾರಿಲೆಂ.

"ಸಾಹಿತ್ ಆನಿ ಭೊಜೊ.. ಜಿಣಿ ಮ್ಹಳ್ಯಾರ್ ಖಾಂವ್ಚೆಂ, ಹಾಗ್ಲೆಂ ಆನಿ ನಿದ್ಲೆಂ ಮ್ಹಣ್ ಚಿಂತ್ಪಾ ಲೊಕಾಕ್ ಸಾಹಿತ್ ಕಿತೆಂ ಪಡುನ್ ಗೆಲಾಂ ಅನಿಂದು.. ಸೊಡ್, ಮ್ಹಾಕಾ ಎಕ್ ಮಅಯಾದೆಚಿಂ ಕಾಮ್ ಮೆಳ್ಳ್ಯಾರ್ ಪುರೊ, ಹಾಂವ್ ರಾಂಡಾಂಚಿ ಗಲ್ಲೆಕ್ ವಚುನ್ ಕಾಣಿಸಮಾರಿ ಕಾಡ್ಚೆಂ ಕಾಮ್ ಕರುಂಕ್?? ತಯಾರ್ ಆಸಾಂ.. ಗಲ್ಪಾಂತ್ಲೊ ಪಾಟಿಂ ಯೆವ್ನ್ ಅಡೆಚ್ ಮಯ್ನೆ ಜಾಲೆ. ಆವ್ಚೆ ಪುರ್ಪುರ್ ಆಯ್ಕುನ್ ಪುರೊ ಜಾಲೆಂ, ತಿಣೆಂ ಸಾಂಗ್ಚೆಂ ಸಾರ್ಕೆಂ ಪುಣ್ ಮ್ಹಜಿಂ ತತ್ವಾಂ ತಿಕಾ ಸಮ್ಜನಾಂತ್..." ಗುರುದಾಸ್ ಮ್ಹಣಾಲೊ

"ತತ್ವಾಂ... ಸೂತ್ರಾಂ.. ಸರವ್ ಮಾಧ್ಯಮಿಕ್ ಚಿಂತ್ಪಾಂ ಗುರುದಾಸ್, ಪ್ರಾಥ್ಮಿಕ್ ಚಿಂತಾಪ್ ಹೆಂ; ದೀಸ್ ಕಾಡುಂಕ್ ಪೊಟಾಚೊ ಗ್ರಾಸ್ ಜಾಯ್ ಆನಿ ತೊ ಗ್ರಾಸ್ ಜೊಡುಂಕ್ ಕಾಮ್." ಅನಿಂದುನ್ ಸಾಂಗ್ಲೆಂ.

"ಮಾಂಯ್ ಆತ್ತಾಂ ಮ್ಹಣ್ತಾಲಿ, 'ಸಾಳಿಯೊ' ಪತ್ರಾಚೊ ಸಂಪಾದಕ್ ಶಿಲಾಮ್ ಮ್ಹಾಕಾ ಕಾಮ್ ದಿತಾ ಮ್ಹಣಾ ಕಂಯ್..."

"ಬೆಸ್ತ್... ತುಕಾ ತಿಚ್ಕ್ ಲಾಯ್ನ್ ಜೊಕ್ತಿ, ಸಾಹಿತಾಂತ್ ತುಕಾ ವಾಟ್ ಮೆಳ್ತಾ ತರ್ ತುಂ ಪಾಟಿಂ ಪಳೆನಾಕಾ ಗುರುದಾಸ್..." ಅನಿಂದುನ್ ಗುರುದಾಸಾಚಿಂ ಉತ್ರಾಂ ಮಧೆಂಚ್ ರಾವ್ನ್ ಉಲಯ್ಲೊ.

"ತುಕಾ ಭಗ್ತಾಗಿ 'ಸಾಳಿಯೊ' ಪತ್ರಾಂತ್ ಸಾಹಿತ್ ಆಸಾ ಮ್ಹಣ್?, ಸ್ವತಃ ಶಿಲಾಮ್ ಎಕಾ ತೆಂಪಾರ್ ಸಂಪಾದಕಾಕ್ ಜಾಯ್ ಕರುನ್ ದಿತಾಲೊ ಆನಿ ಅಟ್ರಾ ವರ್ಸಾಂ ಟೀಬೊಯ್ ಜಾವ್ನ್ ಕಾಮ್ ಕೆಲಾಂ ಮ್ಹಳ್ಯಾಕ್ ಪತ್ರಿಕೊಧ್ಯಮಾಚೊ ಅನ್ಬವ್ ಮ್ಹಣ್ತಾ ಅನಿ ತೊಂಡಾಕ್ ಆಯಿಲ್ಲೆಂ ಬರಯಿಲ್ಲೆಂ ಮತಿಕ್ ಆಯಿಲ್ಲೆಪರಿಂ ಛಾಪ್ತಾ ಮ್ಹಣುನ್ ತಾಚಿಂ ಪತ್ ಸಾಹಿತಿಕ್ ಪತ್ ಮ್ಹಣ್ಣೆಂಗೆ?"

"ಗುರುದಾಸ್... ಶಾಂತ್... ಸಮ್ಬನ್, ತುಜೆಂ ರಾಜಾಂವ್ ಹಾಂವ್ ವೊಪ್ತಾಂ, ಪುಣ್ ಲೊಕ್ ವಾಚ್ತಾನೆ? ತಾಕಾ ವರ್ಗಣೆದಾರ್ ಆಸಾತ್ನೆ? ಕೊಣ್ ಪಾಟ್ಲ್ಯಾನ್ ಕಿತೆಂಯ್ ಉಲಂವ್ಡಿ ಪುಣ್ ಮುಕ್ಲ್ಯಾನ್ ತಾಕಾ ಧುಂಪ್ಪ್ಯಾತ್ನೆ? ಅಖಿರಿಕ್ ಹೆಂ ಪತ್ರಿಕೊದ್ಯಮ್ ಜಾಲ್ಯಾಯಿ ಎಕಾ ಥರಾಚೆಂ ಬಿಜ್ನೆಸ್ ಮ್ಹಣ್ತಾನಾ, ತುಂ ಪತ್ರ್ ಆನಿ ಮಟ್ವ್ ಕಿತ್ಯಾಕ್ ಪಳೆತಾಯ್?.."

ಗುರುದಾಸ್ ವ್ಹಗೊಚ್ ರಾವ್ಲೊ.

"ತುಕಾ ದುಡ್ವಾಚಿ ತುರ್ತಾನ್ ಗರಜ್ ಆಸಾ ಮ್ಹಣ್ತಾಲೊಯ್ನೆ? ಹಾಂವೆಂ ಸಾಂಗ್ಲೆಂ ಆಯ್ಕ್, ತುವೆಂ ಪೊಯ್ತ್ ಬರಯಿಲ್ಲಿ ಕಾಣಿ ತುಂ 'ಸಾಳಿಯೊ' ಪತ್ರಾಕ್ ಇಮೆಯ್ಲಾರ್ ಧಾಡ್, ತಿ ಬರಿ ಕಾಣಿ... ಸಾಳಿಯೊ ಪತ್ರಾರ್ ಸಾಹಿತಿಕ್ ಸ್ಪರ್ಧೊ ಆಸಾ, ಕಾಂಯ್ ಇನಾಮ್ ಲಾಭತ್, ಪಯ್ಲೆಂ ಇನಾಮ್ ತರ್ ತುಕಾ ಪಾಂಚ್ ಹಜಾರ್ ಮೆಳ್ಳೆ ಮ್ಹಣ್ ಜಾಲೆಂ, ದುಸ್ರೆಂ ತರ್ ತೀನ್, ಆನಿ ತಿಸ್ರೆಂ ತರ್ ಎಕ್ ಹಜಾರ್ ತರ್ಯಿ ಮೆಳ್ಳಲೆ... ಆನಿ ಕಿತ್ಲೊ ತೆಂಪ್ ಮ್ಹಣಾಸರ್ ಆವ್ಯಾಚ್ಯಾ ಪೆನ್ಸನಾಂತ್ ದೀಸ್ ಕಾಡ್ತಾಲೊಯ್"

"ಸಾಹಿತಿಕ್ ಸ್ಪರ್ಧೊ?... ಹಹ್! ಅನ್ಯೆಕ್ ತಮಾಸೊ, ಕೊಣ್ಣಿ ಇನಾಮಾಚೊ ದುಡು ದಿತಾ ದೆಕುನ್ ತೊಂಡ್/ಕಾಮ್ ಪಳೆವ್ನ್ ಸ್ಪರ್ಧಾಚಿ ವೊರ್ಯಾಲ್ಗಾರ್ ನೆಮ್ತಾತ್, ಸಾಹಿತ್ಯಾಚೆಂ ತಾಳ್/ಮೂಳ್ ಕಳಿತ್ ನಾಸ್ತಾನಾ ತಾಂಕಾಂ ಜಾಯ್ ಜಾಲ್ಲ್ಯಾಂಕ್ ವಿಂಚ್ತಾತ್. ವೊರಯ್ಲಾರ್ ಕಿತ್ಲೆಂ ವಾಚ್ತಾತ್ ವ ಸಮ್ಜತಾತ್? ಪುಣ್ ಸ್ಪರ್ಧೊ ಮ್ಹಳ್ಳೊ ಡೊಂಗ್ ಚಲ್ತಾ. ಉಪ್ರಾಂತ್ ಖಿಂಚ್ಯಾಗಿ ಮತ್ ನಾತ್ಲ್ಯಾಕ್ ವಿಂಚ್ತಾತ್, ಆನಿ ವೊರಯ್ಲಾರ್ ಮಿುದ್ನ್ ಜಾವ್ನ್ ಕೆದಿಂಚ್ ಪಾಳಿನಾತ್ಲೆ ಹಿಶಾರೆ ಸ್ಪರ್ಧಿಕಾಂಕ್ ದಿತಾತ್. ಆನಿ ಸಂಪಾದಕ್ 'ವಾಗ್ ಮಾರ್ಲೊ' ಮ್ಹಳ್ಳೆ ಚಿಂತ್ನಾನ್ ತೆ ಛಾಪ್ತಾತ್ ಆನಿ ಆಂಗವಣ್ ಫಾರಿಕ್ ಕೆಲ್ಲೆಪರಿಂ ಕರ್ತಾತ್ ಶಿವಾಯ್, ಚಡ್ಡಿಕ್ ಚಿಂತುಂಕ್ ತಾಂಕಾಂ ನಾಕಾ"

"ಗುರುದಾಸ್.. ತಿತ್ಲೊಯ್ ಕರೊರ್ ಜಾಯ್ನಾಕಾ ತುಂ.." ಅನಿಂದುನ್ ಮೊವಾಳಾಯೆನ್ ಸಾಂಗ್ಲೆಂ.

"ಕರೊರ್ ನ್ಹಯ್ ಅನಿಂದು.. ಹಾಂವ್ ಪ್ರಾಮಾಣಿಕ್ ಜಾವ್ನ್ ಉಲ್ಟಾಂ.. ತುಂ ಮ್ಹಣ್ತಾಯ್ ಇನಾಮಾಚಿ ಹಜಾರ್ ಮೆಳ್ಳಾತ್. ಪುಣ್ ಹಜಾರ್ ದಿಂವ್ಚೆ ಬದ್ಲಾಕ್ ವಿಮಿನ್ ವಚಾನಾಸ್ಚೆ ಬೂಕ್ ಇನಾಮಾ ಜೊಡ್ಪ್ಯಾಚ್ಯಾ ಹರ್ಧಾಕ್ ಮಾರ್ಲಾರ್ ಕಿತೆಂ ಕರ್ಯೆತಾ?"



"ಹುಂ... ತುಜೆಂ ಉತರ್ ವಾಜ್ವಿಚ್... ಆಸುಂ... 'ಸಾಳಿಯೊ' ಪತ್ರಾಚೆಂ ಕಾಮ್ ಹೊಗ್ಡಾಯನಾಕಾ, ಪ್ಲೀಜ್ ತಿ ಕಾಣಿ ಶಿಲಾಮಾಕ್ ಧಾಡ್.. ತಿ ವಾಚುನ್ ತೊ ತುಕಾ ಕಾಣಿಯಾಂಚೊ ವಿಭಾಗ್ ಚಲಂವ್ಕ್ ದಿಲ್ಯಾಯಿ ದೀತ್.."

"ಹಹ್.. ಶಿಲಾಮಾಕ್ ಕಾಣ್ಯೊ ಮ್ಹಳ್ಯಾರ್ ಕಿತೆಂ ಮ್ಹಣ್ ಸಮ್ಜತಾ ಮ್ಹಣ್ ತುಕಾ ಭಗ್ತಾ?"

"ಪ್ಲೀಸ್ ಗುರುದಾಸ್... ಆಮಿ ಫಾಲ್ಯಾಂ ಉಲವ್ಯಾಂ.. ತುಕಾ ವಿಶೆವ್ ಗರಜ್ ಆಸಾ...." ಅನಿಂದುನ್ ಫೊನ್ ಡಿಸ್ಕನೆಕ್ಟ್ ಕೆಲೆಂ.

ಫೊನಾರ್ ಜಾಲ್ಲೆಂ ಉಲವ್ಣೆಂ ಸಗ್ಳೆಂ ಮಾಂಯ್ಸ್ ಆಯ್ಕಲೆಂ ಮ್ಹಣುನ್ ಜೆವ್ಣಾ ಮೆಜಾಚೆರ್ ರಾಕ್ಟಾ ತಿಚ್ಯಾ ತೊಂಡಾಚೊ ಛಾರೊ ಸಾಂಗ್ತಾಲೊ.

"ಕಸ್ ಮಿನೆನ್ ತುಜ್ಯಾ ಬಾಪಾಯ್ಸ್ ಗಾದೆ ಕೆಲ್ಲೆ. ಮಾಡ್ ಲಾಯಿಲ್ಲೆ. ಆತಾಂ ಗಾದೆ ಪಣ್ಗಿಲ್ ಪಡ್ಲಾತ್, ಘೊಳ್ತಲೊ ನಾ ಜಾಲಾ, ಮಾಡಾಂಚಿ ಗತ್ಯಿ ಪಾಡ್ ಜಾಲ್ಯಾ, ಮಾಡಾಚ್ಯಾ ಮುಳಾಕ್ ಫಾಲ್ತಲೊ ನಾ ಜಾಲಾ. ಮಾರ್ಗಾಯೆಚ್ಯಾ ಆಳಾಂಕ್ ಹಾಡುನ್ ಮುಳಾಕ್ ಫಾಲ್ತೆಂ ತರ್ಯಿ, ಮಾಡಾಂನಿ ಜಾಂವ್ಣೆಂ ಬೊಂಡೆ ಸೊಡ್, ಬೊಂಡುಲಾಂ ಸಯ್ತ್ ಹೊ ಮಾಂಕ್ಡಾಂಚೊ ಹಿಂಡ್ ಪಿಡ್ಲಾರ್ ಕರ್ಚೊ ಪಳೆತಾನಾ ಪೊಟ್ ಲಾಸ್ತಾ ಪುತಾ.. ಕಾಂಯ್ ನ್ಹಯ್ ತರ್, ಹೆ ಮಾಡ್ ಆನಿ ಗಾದೆ ತರ್ಯಿ ಪಳೆವ್ನ್ ಘೆ..." ತಿಣೆಂ ಪರತ್ ತೆಂಚ್ ಪರ್ನೆಂ ರಜಾರ್ ಸುರು ಕೆಲೆಂ.

ಗುರುದಾಸ್ ಕಿತೆಂಚ್ ಉಲಯ್ಲೊನಾ, ಜೆವ್ಣಾಚಿ ಬೊಶಿ ಉಕ್ಲತಾನಾ ಇತ್ತೆಂಚ್ ಮ್ಹಳೆಂ; "ಸಾಳಿಯೊ ದಪ್ಪರಾಕ್ ಫಾಲ್ಯಾಂ ವೆತಾಂ"

ಆಯ್ಕುನ್ ಆವ್ಯಾಚ್ಯಾ ತೊಂಡಾರ್ ಸಂತೊಸಾಚ್ಯೊ ಹಾಸೊ ಉದೆಲ್ಯೊ.

ರಾತಿಂ ನಿದುಂಕ್ ವೆಚ್ಯಾಧಿಂ ಗುರುದಾಸಾನ್ ಬರವ್ನ್ ದವರ್ಲಿ ಕಾಣಿ ಶಿಲಾಮಾಕ್ ಇಮೆಯ್ಲಾರ್ ಧಾಡಿ.

\*\*\*

"ಖಂಡಿತ್ ಫಾಲ್ತಾಂ... ತುಂ ಖಿಂತ್ ಕರಿನಾಕಾ... ತುಜ್ಯಾ ಕಾಣ್ಯಾಂಕ್ ಕೆದಾಳಾಯ್ ಹಾಂವ್ ವಿಶೆವ್ ವಿನ್ಯಾಸಾಚೆಂ ಆರ್ಟ್ ಫಾಲ್ತಾಂ.. ತುಂ ಫಿಕ್ಸರ್ ಕರಿನಾಕಾ, ತುಜಿ ಹಿ ಕಾಣಿ ಸಯ್ತ್ ಸುಪರ್ ಹಿಟ್ ಜಾಯ್ತಿಂ ಕರ್ತಾಂ"

ಶಿಲಾಮ್ ಫೊನಾಚಿರ್ ವ್ಹಡ್ಲಾ ತಾಳ್ಯಾಂತ್ ಉಲಂವ್ಚೆಂ 'ಸಾಳಿಯೊ' ಪತ್ರಾಚೆಂ ದಫ್ತರ್ ರಿಗ್ತಾನಾಂಚ್ ಗುರುದಾಸಾಕ್ ಆಯ್ಕಲೆಂ.

ಕಾಂಯ್ ದೊಗಾಂ ಬಾಯ್ಲಾಂ ಕಂಪ್ಯೂಟರಾಚಿರ್ ಕಿತೆಂಗಿ ಕರುನ್ ಆಸ್ಲಿಂ. "ಶಿಲಾಮಾನ್ ಮ್ಹುಕಾ ಆಪಯ್ಲಾ, ಮ್ಹಜೆಂ ನಾಂವ್ ಗುರುದಾಸ್.." ಮ್ಹಣ್ಚೆಕ್ ಎಕ್ಲೆ ಬಾಯ್ಲೆನ್ ಗುರುದಾಸಾಕ್ ಬೊಸುಂಕ್ ಸಾಂಗ್ಲೆಂ ಆನಿ ಇಂಟರ್ಕೊಮಾಂತ್ ಶಿಲಾಮಾಕ್ ಖಬರ್ ದಿಲಿ.

ಭಿತರ್ ಪರತ್ ಮೊಬಾಯ್ಲ್ ರಿಂಗ್ ಜಾಲೆಂ.

"ಹಲೊ.... ವ್ಹಯ್, ಆಮ್ಚೆಂ ಇಂಡಿಯಾಚೆಂ ನೆಟ್ವರ್ಕ್ ಪಾಡ್ ಆಸಾ.. ಮಾಫ್ ಕರ್.. ವ್ಹಯ್.. ತುಮಿ ಗಲ್ಲಾಚೊ ವಿಶೆಸ್ ಅಂಕೊ ಕಾಡಾ.. ಮ್ಹಜೊ ಪುರ್ತೊ ಸಹ್ಯಾರ್ ಆಸಾ.. ತೊ ಪೆಪ್ರಾಂ ವಿಕ್ತಾ ಪಳೆ, ತಾಕಾಯ್ ಸಾಂಗಾ ಬರಂವ್ಕ್.. ಆನಿ ಆಧ್ಲೆಪಾವಟಿಂ ಮ್ಹುಕಾ ಪಾರ್ಸೆಲ್ ಹಾಡುನ್ ಆಯಿಲ್ಲೊ ಡ್ರಾಯಿವ್ ಆಸಾ ಪಳೆ, ತಾಕಾಯ್ ಸಾಂಗ್ ಬರಂವ್ಕ್.. ಸಗ್ಳಿಂ ಬರಂವ್ಚಿ.. ಆನಿ ಸಗ್ಳ್ಯಾಂನಿ ಭಾಶೆಚಿ ಸೆವಾ ಕರಿಜೆ.. ಆಮಿ ಮಾತಾರಿಂ ಜಾಲ್ಯಾಂವ್. ಆತಾಂ ತರ್ನಾಟ್ಕಾಂನಿ ಸೆವಾ ಕರಿಜೆ.. ಬಾಯ್ಲಾಂನಿ ಸೆವಾ ಕರಿಜೆ.. ತುಜ್ಯಾ ಬಾಯ್ಲೆಕ್ಳಿ ಸಾಂಗ್ ಕಾಂಯ್ ತರಿ ಬರಂವ್ಕ್.. ಹಾಂವ್ ಪರ್ಗಟತಾಂ..."

ಶಿಲಾಮಾಚೆಂ ಉಲಂವ್ಚೆಂ ಭಾಯ್ರ್ ಆಯ್ಕತಾನಾ ಗುರುದಾಸಾಚ್ಯಾ ಮತಿಕ್ ಸಮ್ಜಲೆಂ 'ಹೆಂ ಗಲ್ಲಾಚೆಂ ಫೊನ್ಯಾಲ್'. ತೊ ಭಾಯ್ರ್ ಶಾಂತ್ ಬಸೊನ್ ಆಸ್ಲೊ.

ಘೊಡೊ ವೆಳ್ ಉತ್ರಲೆ ಉಪ್ರಾಂತ್ ಗುರುದಾಸಾಕ್ ಶಿಲಾಮಾಚ್ಯಾ ಕೆಬಿನಾಭಿತರ್ ಆಪವ್ಣೆಂ ಆಯ್ಲೆಂ.

"ನಮ್ಮಾರ್ ಶಿಲಾಮಾ...." ಗುರುದಾಸಾನ್ ಹಾತ್ ಜೊಡುನ್ ವಂದನ್ ಕರ್ತಾನಾ ಶಿಲಾಮ್ ಮೆಜಾಚಿರ್ ಪಾಸ್ಕಾಯಿಲ್ಲಿಂ ಪೆಪ್ರಾಂ ಜಮವ್ನ್ ದೆಗೆನ್ ದವ್ರನ್ "ಗುರುದಾಸ್ ಮಾಮ್... ಯೆ.. ಬಸ್" ಮ್ಹಣಾಲೊ.

"ಶಿಲಾಮಾ.. ಹಾಂವ್ ತುಮ್ಚೆಮುಕಾರ್ ಎಕ್ ಭುರ್ಗೊ... ಮ್ಹುಕಾ ಮಾಮ್ ಮ್ಹಣಾನಾಕಾತ್"

"ಎಕ್ಸ್ಟ್ರಾಕ್ಟ್ ಮಅಯಾದ್ ದಿಲ್ಯಾರ್ ಆಮಿ ಲ್ಹಾನ್ ಜಾಯ್ನಾಂವ್ ಗುರುದಾಸ್ ಮಾಮ್.. ಹಾಂವೆಂ ಸಗ್ಳ್ಯಾಂಕಿ ಮಾಮ್ ಮ್ಹಣ್ಣೆಂ... ಪತ್ರಿಕೊಧ್ಯಮಾಂತ್ ಮ್ಹಾಕಾ ಇತ್ತಿಂ ವರ್ಸಾಂ ಜಾಲಿಂ ತರ್ಯಿ ಹಾಂವ್ ಸಗ್ಳ್ಯಾಂಕ್ ಮಾನ್ ದಿತಾಂ."

"ತುಮ್ಚೆಂ ವ್ಹಡ್ ಮನ್.. ಪುಣ್ ಹಾಂವ್ ಲ್ಹಾನ್ ಶಿಲಾಮಾ.. ಮ್ಹಾಕಾ ತುಮಿ ಆಪಯ್ಲಾ ಮ್ಹಣ್ ಮಾಂಯ್ ಸಾಂಗ್ಲೆಂ.."

"ವ್ಹಯ್... ಒಹ್ ಸಾಂಗ್ಲೆಪರಿಂ ತುವೆಂ ಇಮೆಯ್ಲಾರ್ ಧಾಡ್ಲಿ ಕಾಣಿ ಹಿ... ಮ್ಹಾಕಾ ಕಂಪ್ಯೂಟರಾಚೆರ್ ವಾಚುಂಕ್ ಜಾಯ್ನಾ ದೆಕುನ್ ಪ್ರಿಂಟ್ ಕಾಡುನ್ ವಾಪ್ಪಿ"

"ತುಮಿ ಕಾಣಿ ವಾಚಿಗಿ ಶಿಲಾಮಾ?..."

"ವಯ್ಲೆಭಾರ್ ಪಳೆಲಿ.. ಪರ್ಗಟ್ ಕರ್ತಾಂ ಭಿಯೆನಾಕಾ..."

"ತುಮಿ ಪಯ್ಲಿ ವಾಚಾ.."

"ವಾಚ್ತಾಂ ಸಾಯ್ಲಾ... ಪುಣ್ ತುಜ್ಯೊ ಕಾಣ್ಯೊ ವಾಚ್ಪಿ ಸಮ್ಜಾನಾಂತ್ ಯಾ... ಕಾಣ್ಯೊ ಅಶ್ಯೊ ಬರಂವ್ಣ್ಯಾಗಿ ಮ್ಹಣ್ಣಾತ್.. ಆತ್ತಾಂ ಪಳೆ ಪೊನ್ ಆಯ್ಲೆಂ, ತೊ ಇಂಟರ್ನಾಶನಲ್ ಸಾಹಿತಿ, ಪಾಟಾಪಾಟ್ ತಾಚ್ಯೊ ಯೆದೊಳ್ ಪಾಂಚ್ ಕಾದಂಬರಿ 'ಸಾಳಿಯೊ' ಪತ್ರಾಚೆರ್ ಪರಗ್ಳೊ ಆನಿ ಲೊಕ್ ಆಂಗಾರ್ ಪಡೊನ್ ಮ್ಹಳೆಪರಿಂ ವಾಚ್ತಾ"

"ಕೊಣಾಚ್ಯಾ ಆಂಗಾರ್ ಶಿಲಾಮಾ?..."

"ತುವೆಂ ವಾಚ್ಲಾಯ್ ತ್ಯೊ ಕಾದಂಬರಿ? 'ಭಿರಾಂಕುಳ್ ಪ್ರತೀಕಾರ್', 'ಮಾಟ್ ನಾಡ್ ಆನಿ ಸೊರೊಪ್', 'ಕೊಳಿಂದ್ರಾಚ್ಯಾ ಬಿಳಾಂತ್ಲೊ ಉಂದಿರ್', 'ಧುಂವ್ ನಾತ್ಲಿ ಸಿಗಾರ್', 'ಆಮಾಲ್ ಆನಿ ಕಾಮಿನಿ' ಮ್ಹಳೆಳ್ಳೊ ಪಾಂಚ್ ಕಾದಂಬರಿ ಸಾಳಿಯೊ ಪತ್ರಾಚೆರ್ ಛಾಪ್ಲಾತ್ ಆತಾಂ ಬುಕಾರುಪಾರ್ ಸಯ್ ಪರ್ಗಟುನ್ ಯೆಜಾಯ್ ಮ್ಹಣ್ಣಾ ತೊ. ಪಾಂಚ್ ಬುಕಾಂಕ್ ಸಯ್ ಸೊನ್ನರ್ ಮೆಳ್ಳಾತ್ ಕಂಯ್"

"ನಾ ಶಿಲಾಮಾ ಹಾಂವೆಂ ವಾಚುಂಕ್ ನಾಂತ್, ಹಾಂವ್ ತಸ್ಲೊ ಕಾಣ್ಯೊಚ್ ವಾಚಿನಾ... ಮ್ಹಾಕಾ ಖಾಯ್ನ್ ಜಾಯ್ನಾಂತ್. ಪುಣ್ ತ್ಯೊ ಬರಂವ್ಣ್ಯಾಕ್ ವಿಚಾರಾ ತೆ ಕಿತೆಂ ಅನಿ ಕಿತೆಂ ವಾಚ್ತಾತ್ ಮ್ಹಣುನ್?"

"ತುಜೆಂ ಆಯ್ಕತಾನಾ ಮ್ಹಾಕಾ ತೆಂಪಾಧಿಂ 'ಕುರಾಡ್' ಪತ್ರಾಚ್ಯಾ ದಫ್ತರಾಕ್ ಯೆಂವ್ಚ್ಯಾ ಕೊಸ್ತಾಮಾಚೊ ಉಡಾಸ್ ಆಯ್ಲೊ. ತೊಯಿ ತುಜೆಪರಿಂಚ್ ಉಲಯ್ತಾಲೊ." ಶಿಲಾಮಾನ್ ಜವಾಬ್ ದಿಲಿ.

"ಕೊಸ್ತಾಮಾಚಿಂ ಬರಿ ವ್ಹಳೊಕ್ ಆಸ್ಲಿವೆ ತುಮ್ಕಾಂ ಶಿಲಾಮಾ?" ಗುರುದಾಸಾನ್ ಸವಾಲ್ ಕೆಲೆಂ

"ಆನಿ ಕಿತೆಂ? ಕೊಸ್ತಾಮ್, ಸೊಜಾಮ್, ಪಿರೆರಾಮ್, ಅಲ್ಹಾರಿಸಾಮ್ ಸಗ್ಳ್ಯಾಂಕ್ ಹಾಂವ್ ಬರೆಂ ಕರನ್ ವ್ಹಳತಾಂ, ಮ್ಹಾಕಾಯ್ ತಾಣಿಂ ಕೆದಾಳಾಯ್ ಸಾಂಗ್ಲೆಂ ಆಸ್ಲೆಂ 'ಶಿಲಾಚಿ ಚಾಯ್ ಕಾಂಯ್ ತಾಜ್ ಮಹ್ಲಾಂತ್ಲಿ ಮೆಳ್ಳಿನಾ' ಮ್ಹಣುನ್.

"ತಶಿ ವ್ಹಳೊಕ್ ನ್ಹಯ್ ಶಿಲಾಮಾ, ತಾಂಚಿಂ ಬರ್ಪಾಂ ವಾಚ್ಲಾಂತ್ಲೆ ತುಮಿ?"

"ತುಂ ಕೊಕ್ಕೆ ಉಲಯ್ತಾಕಾ.. ಆತ್ತಾಂ ಮ್ಹಾಕಾ ಪೊನ್ ಕೆಲ್ಲೊ ಸಯ್ ತುಜೆವಿಶಿಂ ತೆಂಚ್ ಸಾಂಗ್ತಾಲೊ, ತುಂ ಉಲ್ಲೊ ತಕ್ಲೆಚೊ ಮ್ಹಣುನ್. ತೊ ನಾಮ್ಲೆಚೊ ಬಿಜ್ಜೆಸ್ಮೆನ್ ಸಾಹಿತಿ, ಯುರೊಪ್, ಅಮೆರಿಕಾ ಭಂವ್ತಾ ಆನಿ ಜಾಯ್ತುಂ ವಾಚ್ತಾ... ತುಂ ಅಜೂನ್ ತೆಂಚ್; 'ಭುಕ್, ತಾನ್, ಬೆಕಾರ್ಪಣ್, ಗರೀಬಿಚೆರ್, ಧರ್ಮ್, ಭಲ್ತಾರಾಚೆರ್' ಬರಯ್ತಾಯ್... ತುವೆಂ ತುಜ್ಯೊ ಕಾಣ್?? ಬದ್ಲಿಜಾಯ್.."

"ಕಸ್ಲಿ ಬದ್ಲಾವಣ್ ಶಿಲಾಮಾ?"

ತಿಶ್ಲಾರ್ ಶಿಲಾಮಾನ್ ಅಪ್ಲ್ಯಾ ಮೆಜಾಚ್ಯಾ ಡ್ರಾವಾಂತ್ ಆಸ್ಲೆಂ ಎಕ್ ಪಿಂತುರ್ ಗುರುದಾಸಾಕ್ ಧಾಖಿಯ್ಲೆಂ, ಎಕ್ ಅಧಿಂ ಸ್ಥನಾ ಧಾಖಿಯ್ಲೆಂ ಪುಡ್ಪುಡಿತ್ ಚೆಡುಂ, ತಿಚೆ ಪಾಟ್ಲಾನ್ ಎಕ್ಲೊ ಫ್ರೆಂಚ್ ಖಾಡ್ ಆಸುನ್ ಚುರುಟ್ ವೊಡ್ತಾ ಅನಿ ತಿಚ್ಯಾ ಅನೈಕಾ ಕುಶಿನ್ ಎಕ್ಲೊ ಕದೆಲಾಚೆರ್ ಪಾಂಯಾಂಚೆರ್ ಪಾಂಯ್ ದವ್ರನ್ ಹಾತಾಂತ್ ಎಕ್ ಲ್ಹಾನ್ ಪಿಸ್ತುಲ್ ಘೆವ್ನ್ ಬಸ್ಲಾ.

"ಪಳೆ.. ಹ್ಯಾ ಪಿಂತುರಾಕ್ ಜೊಕ್ತಿ ಕಾಣಿ ಬರಯ್... ಲೊಕ್ ಅಸ್ಲೆಂ ಖಾಯ್ಸ್ ಕರ್ತಾ... ತಾಂಕಾಂ ಮಸಾಲಾ ಜಾಯ್... ತುಜೆಪರಿಂ ಎಕ್ದಮ್ ಗಂಭೀರ್ ವಾಚುನ್ ಲೊಕ್ ಡಿಪ್ರೆಶನಾಕ್ ವಚುಂಕ್ ಆಸಾ ಸಾಯ್ಬಾ"

"ಮಾಘ್ ಕರಾ ಶಿಲಾಮಾ.. ಮ್ಹುಕಾ ಅಸ್ಲಾ ಪಿಂತುರಾಂಚೆರ್ ಕಾಣ್ಯೊ ಬರಂವ್ಚಿ ಶ್ಯಾಥಿ ನಾ... ಕಾಣ್ಯೆವಿಶಿಂ ಮ್ಹಜಿ ಸಮ್ಜಣಿ ವೆಗ್ಳಿಚ್ ಆಸಾ.." ಗುರುದಾಸಾಚೊ ತಾಳೊ ಬಾವ್ಲೊ.

"ಮ್ಹಳ್ಯಾರ್ ತುಕಾ ಆಮ್ಚ್ಯಾಕಿ ಚಡ್ ಕಳಿತ್ ಆಸಾ ಮ್ಹಣ್ ತುಂ ಚಿಂತಾಯ್?" ಶಿಲಾಮಾಚ್ಯಾ ತಾಳ್ಯಾಂತ್ ರಾಗ್ ಆಸ್ಲೊ.

"ನಾ ಶಿಲಾಮಾ.. ಹಾಂವ್ ಇತ್ಲೊ ಲ್ಹಾನ್ ಮ್ಹಳ್ಯಾರ್ ಹಾಂವೆಂ ಜಾಯ್ತೆಂ ಶಿಕುಂಕ್ ಆಸಾ ಮ್ಹಣ್ ಮ್ಹುಕಾ ಭಗ್ತಾ..." ಗುರುದಾಸಾಚ್ಯಾ ತಾಳ್ಯಾಂತ್ ವಿನ್ಶಿ ಆಸ್ಲಿ.

ತಿತ್ಲಾರ್ ಶಿಲ್ಮಾಚೊ ಫೊನ್ ರಿಂಗ್ ಜಾಲೊ.

"ಹಲೊ... ಒಹ್... ವ್ಹಯ್ ವ್ಹಯ್.. ಕಳೆಂ.. ಅರೆ... 'ಗುಡ್ಡಿ ಪುರ್ಸಾರ್ಕಾರ್' ಆಮ್ಚ್ಯಾ ಭಾಶೆಚೊ ಗಡದ್ ಪುರ್ಸಾರ್ಕಾರ್ ಆನಿ ಕೊಣ್ ನೆಣಾ? ಖಂಡಿತ್ ಹಾಂವ್ ಛಾಪ್ತಾಂ, ಮುಖ್ಲ್ಯಾ ಪಾನಾಚೆರ್ ಛಾಪ್ತಾಂ.... ಜಾಯ್ತೆ... ದೆವ್ ಬರೆಂ ಕರುಂ.." ಶಿಲಾಮಾನ್ ರಿಸೀವ್ ಸಕ್ಲಾ ದವ್ಲೊ.

"ಗುಡ್ಡಿ ಪುರ್ಸಾರ್ಕಾರಾಕ್ ತುಜಿ ಅರ್ಜಿ ದಿ.. ಥಂಯ್ ಮ್ಹಜೆ ಮನಿಸ್ ಆಸಾತ್.. ತುಕಾ ಪುಣಿ ಮೆಳಾಶೆಂ ಕರ್ತಾಂ...." ಶಿಲಾಮಾಚಿಂ ಉತ್ರಾಂ ಆಯ್ಕುನ್ ಗುರುದಾಸಾಕ್ ತಡವ್ಲೆಂ ನಾ.

"ಶಿಲಾಮಾ ತುಂ ಮ್ಹುಕಾ ತುಕ್ಲಾಯ್ತಾಯಿಗಿ ವಾ ಪರಿಕ್ಯಾ ಕರ್ತಾಯ್ ನೆಣಾಂ. ಗುಡ್ಡಿ ಪುರ್ಸಾರ್ಕಾರಾಚೆಂ ನಾಂವ್ ಆಯ್ಕಲಾಂ, ಪುಣ್ ತ್ಯಾ ಪುರ್ಸಾರ್ಕಾರಾಕ್ ಅರ್ಜಿ ಕಿತ್ಯಾಕ್ ದಿಂವ್ಚಿ? ಶಿಪಾರಸ್ ಕಿತ್ಯಾಕ್? ಜರ್ ತೊ ಪುರ್ಸಾರ್ಕಾರ್ ಕಾಮಾಕ್ ಲಾಭ್ತಾ ವ್ಹಯ್ ತರ್, ಕಾಮಾಂ ಪಳೆಂವ್ಕ್ ತಾಂಕಾಂ ದೊಳೆ ನಾಂತ್? ಮತ್ ನಾ? ಕಿತ್ಯಾಕ್ ಅರ್ಜಿ ಧಾಡುನ್, ಉಪ್ರಾಂತ್ ಎಕ್ಲಾ ದೊಗಾ ಶಿಫಾರಸಾಚಿ ಗರಜ್? ಆದಿಂ ಎಕ್ಲಾನ್ ಕುಡ್ಲ್ಯಾಕ್ ಉಕ್ಲನ್ ಧಾಖಯ್ಲೆಂ ಕಂಯ್, ತಶೆಂ ಹೆ ಕೊಣಾಚೆಂ ಸಾಹಿತ್ ವಾಚ್ತಾತ್?"

"ತುಂ ವಿಪಇತ್ ಕೊಕ್ಕೆ ಸಾಯ್ತಾ... ತಾಣಿಂ ಯೆದೊಳ್ ಸಭಾರಾಂಕ್ ಗುಡ್ಡಿ ಪುರ್ಸಾರ್ಕಾರ್ ದಿಲಾ, ತುಕಾಯ್ ಶಿ ಪ್ರತಿಭಾ ಆಸಾ ಮ್ಹಣುನ್ ಹಾಂವೆಂ ಸಾಂಗ್ಲೆಂ, ತಾಂಕಾಂ ಪುರ್ಸಾರ್ಕಾರ್ ಘೆತಲ್ಯಾಂಚಿ ಖಾತಡ್ ನಾ. ಲಾಯ್ಚ್ ಆಸಾ ಕಂಯ್" ಶಿಲಾಮಾ ಮ್ಹಣಾಲೊ.

"ಮಾಫ್ ಕರ್ ಶಿಲಾಮಾ, ಹಾಂವ್ ಖಿಂಚ್ಯಾಯ್ ಲಾಯ್ನಿರ್ ನಾ, ಮ್ಹಜ್ಯಾ ಪ್ರತಿಭೆಕ್ ಕೊಣಾಯ್ಚಿಯ್ ಶಿಫಾರಸ್ ಮ್ಹಾಕಾ ನಾಕಾ.. ಹಾಂವ್ ಹಾಂಗಾ ಕಾಮ್ ಸೊಧುನ್ ಆಯ್ಲಾಂ.." ಗುರುದಾಸಾನ್ ಶೀದಾ ಉಲವ್ಲ್ಯಾಚಿ ಬುನ್ಯಾದ್ ಘಾಲಿ.

"ವ್ಹಯ್, ಕಾಲ್ ತುಜ್ಯಾ ಅವ್ಯಾಚ್ಯಾ ಫೊನಾಚೆರ್ ಸಾಂಗ್ಲೆಂ ಮ್ಹಾಕಾ ತುಕಾಯ್ ಎಕ್ ಕಾಮ್ ದೀಂವ್ಕ್, ಹಾಂವ್ಚಿ ಚಿಂತುನ್ ಆಸ್ಲೊಂ, ಪುಣ್ ತುಕಾ ಕಸ್ಲೆಂ ಕಾಮ್ ಜಾಯ್ ತುಂ ಮ್ಹಾಕಾ ಸಾಂಗ್ಲಿಗಿ?" ಶಿಲಾಮಾನ್ ಸವಾಲಾಂತ್ಲೆ ಜವಾಬ್ ದಿಲಿ.

"ಶಿಲಾಮಾ.. ಮ್ಹಜ್ಯಾ ವಾಚ್ಪಾ ಕುಡಾಂತ್ ಕಾಂಯ್ ದೆಡ್ಡೆಂ ಬೂಕ್ ಆಸಾತ್, ಹಾಂವ್ ಜಾಯ್ತೆಂ ವಾಚ್ತಾಂ.. ಆಮ್ಕಾಂ ಪಯ್ಲೆ ವಾಚ್ಪಿ ಜಾವ್ನಾಸಚೆ ಬರವ್ಪಿ ಜಾಯ್, ಕಾಲ್ನಿಕ್ ಪೊಟ್ಟು ಕಾಣೊ ವಾಚುನ್ ವಾಚುನ್ ಮತಿಕ್ ಕುಸವ್ನ್ ಸೊಡ್ಲಾಂ. ಆನಿ ತೆ ತುಮಿ 'ಆಂಗಾರ್ ಪಡ್ತಾತ್' ಮ್ಹಣ್ತಾತ್ ನೆ? ತೊ ಕಾಳ್ ಬದ್ಲಾ , ತುಮಿ ಅಜೂನ್ ತೀಸ್ ವರ್ಸಾಂ ಪಾಟಿಂ ಆಸಾತ್. ಸಂಸಾರ್ ಮುಕಾರ್ ಪಾವ್ಲಾ. ಸಾಹಿತ್ ಮ್ಹಳ್ಳಾರ್ ಸಮಾಜೆಕ್ ಸ್ವಂದನ್ ಕರ್ಚಿಂ ಜಾವ್ನಾಸಾಜಯ್. ಸಮಾಜೆಚ್ಯಾ ಸಮ್ಸ್ಪಾಂಚೆರ್ ಉಜ್ವಾಡ್ ಫಾಂಕಂವ್ಚೆಂ ಜಾವ್ನಾಸಾಜಯ್. ಹೆ ಚುರುಟ್, ಹೆಂ ಫಾರ್ಕಣ್, ತೆ ಉಗ್ಗೆ ಮೊಮ್ಮೆ ಆನಿ ಪಿಸ್ತುಲ್, ನಾಡ್ ಮ್ಹಳ್ಳೆಂ ಫಿಶಿಪ್ಪಣ್ ಸಾಂಡುನ್ ಸಮಾಜೆಚ್ಯಾ ಚಿಂತ್ಪಾಚ್ಯಾ ಬದ್ಲಾವಣೆತೆವ್ಚಿನ್ ತುಮಿ ಚಿಂತಾತ್ ತರ್ ಹಾಂವ್ ಸಾಹಿತಿಕ್ ಕೊನ್ನೊ ಸಾಂಭಾಳುಂಕ್ ತಯಾರ್ ಆಸಾಂ"

"ಮ್ಹಾಕಾ ಪತ್ರ್ ಚಲಂವ್ಕ್ ಜಾಯ್... ಬಂಧ್ ಕರುಂಕ್ ನ್ಹಯ್... ತುಜೆಂ ಚಿಂತ್ಪಾ ಕ್ರಾಂತಿಕಾರಿ, ಎದೊಳ್ ಜಾಯ್ತೆ ತುಜೆತಸಲೆ ಕ್ರಾಂತಿಕಾರಿ ಆಯ್ಲೆ ಅನಿ ನಾಂವ್ ನಾಸ್ತಾನಾಂಚ್ ಗೆಲೆ. ಪುಣ್ ಆಮ್ಕಾಂ ಲೊಕಾಮೊಗಾಳ್ ಸಾಹಿತ್ ಜಾಯ್.."

"ಕೊಣ್ ತೊ ತುಮ್ಚೊ ಲೊಕ್? ತುಮಿ ಲೆಕ್ಚೊ ಲೊಕ್ ಆತಾಂ ನಾ ಶಿಲಾಮಾ... ಆತಾಂಚೊ ಲೊಕ್ ಆತಾಂಚೆ ಯುವಣ್ ತುಮ್ಚ್ಯಾಕಿ ಮುಕಾರ್ ಪಾವ್ಲಾ.. ತಾಂಚೆಲಾಗಿಂ ಶಿಕಪ್ ಆಸಾ ಸಮ್ಪಣಿ ಆಸಾ. ಸತ್ ಸಾಂಗ್ಲೆಂ ತರ್ ತುಮ್ಚ್ಯಾ ಪತ್ರಾಚೆರ್ ಬರ್ಯೆಲ್ಯಾ ಜಾಯ್ತಾಂಚೆರ್ ತಾಂಕಾಂ ಭಿರ್ಮತ್ ಆನಿ ತಾಂಚ್ಯಾ ಚಿಂತ್ಪಾಚ್ಯಾ ಲಾಚಾರ್ಪಣಾಚೆರ್ ದಯಾ ಆಸಾ. ಪುಣ್ ಹೆಂಚ್ ತುಮಿ ಮುಕಾರುನ್ ವ್ಹರ್ಲ್ಯಾತ್ ತರ್ ತುಮಿಂಚ್ ತುಮ್ಚೊ ಫೊಂಡ್ ಖೊಂಡ್ಲೆಲ್ಯಾತ್ ಮ್ಹಣುನ್ ನಖ್ಣೆಂ ಸಾಂಗ್ತಾಂ"

"ಪತ್ರಿಕೊಧ್ಯಮಾಂತ್ ಮ್ಹಾಕಾ ತುಜ್ಯಾ ಪ್ರಾಯೆಚ್ಯಾಕಿ ಚಡಿತ್ ವರ್ಸಾಂ ಜಾಲಿಂ" ಶಿಲಾಮ್ ರಾಗಾನ್ ಕಡ್ಲೊ.





"ತಿಚ್ ಸಮ್ನಾ... ತುಮ್ಕಾಂ ವರ್ಸಾಂ ಮಾತ್ ಜಾಲ್ಯಾಂತ್. ಅನ್ಭವ್ ನ್ಹಯ್.... "

"ಬರೆಂ ಜಾಲೆಂ ತುವೆಂ ತೊಂಡಾರ್ಚ್ ಸಾಂಗ್ಲೆಂಯ್... ಆತಾಂ ತುಕಾ ಸಾಂಗ್ಲೆಂ ಆಯ್ಕ್; ತುಜ್ಯಾ ಆವ್ಯೆಂ ಉತರ್ ಆಯ್ಕುನ್ ಹಾಂವೆಂ ತುಕಾ ಕಾಮ್ ದಿಂವ್ಚೆಂ ಮನ್ ಕೆಲೆಂ, ಪುಣ್ ತುಂ ಅಪ್ಣಾಕ್ 'ಅಮೆರಿಕಾಚೊ ಪ್ರೆಸಿಡೆಂಟ್' ಮ್ಹಣ್ ಲೆಕ್ತಾಯ್ ತರ್ ತುಂ ಹಾಂಗಾಚೊ ನಿಕಳ್, ತುಕಾ ವ ತುಜೆತ್ಲ್ಯಾಕ್ ಹಾಂಗಾ ಕಾಮ್ ನಾ"

ಗುರುದಾಸ್ ಎದೊಳ್ಳು ಉಟೊನ್ ಜಾಲ್ಲೊ, ಹಳ್ತಾರ್ 'ಸಾಳಿಯೊ' ಪತ್ರಾಚ್ಯಾ ದಪ್ತರಾಂತ್ಲೊ ಭಾಯ್ರ್ ಯೆತಾನಾ ಶಿಲಾಮಾಚೆಂ ಮೊಬಾಯ್ಲ್ ರಿಂಗ್ ಜಾಂವ್ಚೆಂ ತಾಣೆಂ ಆಯ್ಕಲೆಂ.

\*\*\*

ಗೆಟ್ ಉಗ್ತಿ ಜಾಲ್ಲೊ ಆವಾಜ್ ಆಯ್ಕೊನ್ ಆವಯ್ ಜನಲಯಾಂತ್ಲ್ಯಾ ಭಾಯ್ರ್ ತಿಳೆಂ, ಗುರುದಾಸಾಸವೆಂ ಅನ್ಯೆಕ್ಲೊ ಎಕ್ ಪೊತೆಂ ಆನಿ ಜೊಕ್ ಕರ್ಚಿ ತಕ್ಲಿ ಘೆವ್ನ್ ಯೆಂವ್ಚೆಂ ದಿಸ್ಲೆಂ.

"ತೊ ಕೊಣ್ ಪುತಾ?" ತಿಣೆಂ ಗುರುದಾಸಾಕ್ ಮೊವಾಳಾಯೆನ್ ಸವಾಲ್ ಕೆಲೆಂ.

"ತೊ ರದ್ದೆಗಾರ್ ಮಾಂಯ್, ಮ್ಹಜೆ ಬೂಕ್ ಆನಿ ಬರಯಿಲ್ಲಿಂ ಪೆಪ್ರಾಂ ಥೊಡಿಂ ಆಸಾತ್... ವರುಂಕ್ ಆಯ್ಲಾ"

"ಕಿತೆಂ? ತುಜೆ ಬೂಕ್ ಅನಿ ತುವೆಂ ಬರಯಿಲ್ಲಿಂ ಪೆಪ್ರಾಂ ವಿಖ್ತಾಯ್?" ತಿಚ್ಯಾ ತೊಂಡಾರ್ ಸಂತೊಸಾಚ್ಯೊ ಹಾಸೊ ಉದೆಲ್ಲೊ.

"ವ್ಹಯ್.. ಬಾಕಿಚಿಂ ಪೆಪ್ರಾಂ ಹುಲ್ಪಾಯ್ಲ್ಯಾರ್ ಇಲ್ಲೊ ಗೊಬೊರ್ ಮೆಳ್ತಲೊ.. ಮಾಡಾಂಕ್ ಮುಳಾಕ್ ಫಾಲುಂಕ್ ಸುರ್ವಾತ್ ಕರುಯೆತಾ ನ್ಹಯ್?"

ಗುರುದಾಸಾಚಿಂ ಉತ್ರಾಂ ಆಯ್ಕುನ್ 'ಅಪುಣ್ ಕಾಂಯ್ ಸ್ವಪ್ನೆತಾಂಗಾಯ್ ಮ್ಹಣ್ ಮ್ಹಣುನ್ ತಿ ಅಪ್ಲೆಚ್ ದೊಳೆ ಗಪ್ಪಿಲ್ಲಾಗಿ.

ರದ್ದೆವಾಲೊ ಬುಕಾಂಕ್ ಜೊಕುಂಕ್ ಆಯ್ಲೊ ಜಾಲ್ಲೊ.

\*\*\* ೨೨೨ \*\*\*



## ಮೆಟ್ರೋ ಬುಲೆಟಿನ್

ಇಂಟರ್‌ವ್ಯೂಚೊ ಅಖಿರಿಚೊ ರೌಂಡ್ ತೊ ಜಾಲ್ಲ್ಯಾನ್ ಮ್ಹಾಲ್ಕ್ ವೇದ್‌ಪ್ರಕಾಶ್ ತ್ರಿಪಾಠಿ ಆತುರಾಯೆನ್ ಮುಕಾರ್ ಪಳೆತಾಲೊ.

"ಮ್ಹಾಕಾ ಪತರಾಚೆಂ ಧೋರಣ್, ಮಿಸಾಂವ್, ದಿಶ್ಪಾವೊವಿಶಿಂ ಮ್ಹಾಕಾ ಸಮಜುಂಕ್ ಆಸಲ್ಲೆಂ." ಸುರವೆರ್‌ಚ್ ಗುರುದಾಸಾನ್ ಸವಾಲ್ ಉಭೆಂ ಕೆಲೆಂ.

"ಮೆಟ್ರೋ ಬುಲೆಟಿನಾನ್ ಯೆದೊಳ್‌ಚ್ ಕಾರ್ಪೊರೇಟ್ ಸಂಸಾರಾಂತ್ ನಾಂವ್ ಆಪಣಾಯ್ಲಾಂ. ಫೇಶನ್, ರಾಜಕೀಯ್, ಸಮಾಜಿಕ್, ಧಾರ್ಮಿಕ್ ಅಶೆಂ ಹಳ್ಳೆಥಾವ್ನ್ ಡೆಲ್ಲಿ ಪಅಯಾಂತ್ ಪಾಟಲ್ಯಾ ತೀನ್ ವರಸಾಂನಿ ಫಕತ್ ಉಂಚಾಯೆಕ್ ಚಡಲಾಂ. ತುಂ ಪತ್ರಿಕೋದ್ಯಮ್ ಶೆತಾಂತ್ ಕಾಂಯ್ ನವೊ ನ್ಹಯ್. ಕಿತ್ಯಾಕ್ ಹೆಂ ಸವಾಲ್?" ಮಾಲಕ್ ವೇದ್‌ಪ್ರಕಾಶ್ ತ್ರಿಪಾಠಿನ್ ಜವಾಬೆರುಪಾರ್ ಅನಯೇಕ್ ಸವಾಲ್ ಉಭೆಂ ಕೆಲೆಂ.

"ಸುಅವಾತ್ ಜಾಲ್ಲೆಥಾವ್ನ್ ಹಾಂವ್ ಸಮಜಲ್ಲೆಪ್ರಕಾರ್ ತೇಗ್ ಪ್ರಧಾನ್ ಸಂಪಾದಕ್ ಬದಲ್ಲೆ. ಆನಿ ಜಿತಲೀ ಸಮಜಣಿ ಮ್ಹಜಿ, ತ್ರೇ ಪ್ರಕಾರ್ ತೆ ತೆಗ್‌ಯೀ ದೇಶಾಚ್ಯಾ ಶ್ರೇಶ್ಟ್ ಸಂಪಾದಕಾಂಚ್ಯಾ ಮೆಳಿಂತ್ಲೆ, ದೊಗಾಂಕ್ 'ವರಸಾಚೊ ಸಂಪಾದಕ್' ಪುರಸ್ಕಾರ್ ಸಯ್ತ್ ಲಾಭಲಾ... ದೆಕುನ್ ಹಾಂವ್ ತುಮಚೆಥಾವ್ನ್ ಆಯ್ಕುಂಕ್ ಆಶೆತಾಲೊ"

"ತೀನ್ ಗರಜೆಚ್ಯೊ ಸಂಗತ್ಯೊ, ಪಯಲಿ: ತುಂ ಸಯ್ತ್ ಆಜ್ ಹಾಂಗಾಸರ್ ಪಾವ್ಲಾಯ್ ತರ್ ತುಜ್ಯಾ ಪ್ರತಿಭೆನಿಮ್ಮಿಂ, ದುಸರೆಂ: ತಾಂಕಾಂ ಪುರಸ್ಕಾರ್ ಲಾಭೆಲ್ಲೊ ನ್ಹಯ್, ದಿವಯಿಲ್ಲೊ. ತಿಸರೆಂ: ತುಂ ಹಾಂಗಾಸರ್ ಆಯ್ಲಾಯ್ ತನಕೀ ಕರುಂಕ್ ನ್ಹಯ್, ಬಗರ್ ಹೆಂ ಪತ್ರ್ ತುಂ ಕಶೆಂ ಅನಿಕ್‌ಯೀ ಉಂಚಾಯೆಕ್ ಪಾವಂವ್ಕ್ ಸಕ್ತಾಯ್ ಮ್ಹಳ್ಳೆಂ ಸಮಜುಂಕ್" ತ್ರಿಪಾಠಿಚ್ಯಾ ತಾಳ್ಯಾಂತ್ ಮಾತಸೊ ರಾಗ್ ಆಸಲ್ಲೊ.

"ಏಕ್ ಪತ್ರ್ ಮ್ಹಳ್ಯಾರ್ 'ಜಾದಿಚಿ ಬೊಡಿ' ಮ್ಹಣ್ ಹಾಂವ್ ಲೆಖಿನಾ, ದೆಕುನ್ ಖಿಣಾನ್ ಹ್ಯಾ ಪತ್ರಾಕ್ ಹಾಂವ್ ಮೊಳಬಾಚ್ಯಾ ಉಂಚಾಯೆಕ್ ಚಡಯ್ತಲೊ ಮ್ಹಳ್ಳಿಂ ಪೊಕೊಳ್ ಆಶ್ಲಾಸನಾಂ ಸಯ್ತ್ ದೀಂವ್ಕ್ ಸಕಾನಾ, ಪುಣ್ ಮ್ಹಜೆಂ ಮುಳಾವೆಂ ಚಿಂತಪ್ ಸಾಹಿತಿಕ್ ಚಿಂತಪ್ ಜಾಲ್ಲ್ಯಾನ್, ಪತ್ರಿಕೋದ್ಯಮಾಕ್ ಏಕ್ ಹಾತೆರ್ ಕರುನ್ ಸಮಾಜೆಚ್ಯಾ ಅನಿಶ್ಟ್ ಕನೆಂಕ್ ಖಿಳಾಂವ್ಕ್ ಕೆದನಾಂಚ್ ಹಾಂವ್ ಪಾಟಿಂ ಸರಾಸೊನಾ. ಏಕ್ ಸ್ವತಂತ್ರ ರಿಪೋರ್ಟರ್ ಜಾವ್ನ್ ಹಾಂವೆಂ ಪಾರಕಿಲ್ಲೆ ಜಾಯ್ತೆ ಊಣ್ ಪತರಾಂತ್

ಆಸ್ತೆ ಮ್ಹುಕಾ ಸುಧಾರುಂಕ್ ಜಾಯ್. ಹೆಂ ಪತ್ರ್ ದೇಶಾಂತ್ ಕಿತಲ್ಯಾಯ್ ಉಂಚಾಯೆಕ್ ಪಾವಲಾಂ ಮ್ಹಣ್ ತುಮಿ ಸಾಂಗೈತಾ ಪುಣ್ ಹ್ಯಾ ಮುಂಬಯ್ ಶೆರಾಕ್ ಆಜ್ ಪಾಸೊನ್ ದಿಸಾಕ್ ಹಜಾರಾಂನಿ ಪುಡಾರ್ ಸೊಧುನ್ ಯೆಂವ್ಚೊ ಲೋಕ್ ಬಂಗಲ್ಯಾಂನಿ ವಾ ಫ್ಲೇಟಾಂನಿ ನ್ಹಯ್, ಬಗಾರ್ ಚಾಲಿನಿ, ಕೊಲೊನಿನಿ ಜಿಯೆತಾ. ದಿಸಾಕ್ ಏಕ್ ಚೆವಣ್ ನಾಶಲ್ಲೊ ಲೋಕ್ ಸಯ್ತ್ ಫಾಲ್ಯಾಂಚೆಂ ಸ್ವಪಣ್ ಪಳೆತಾ. ಮ್ಹುಕಾ ಹೆಂ ಪತ್ರ್ ಅಸಲ್ಯಾ ಲೊಕಾಂಚೊ ತಾಳೊ ಜಾಯಶೆಂ ಕರುಂಕ್ ಆಸಾ. ಹಾಂವ್ ಲೊಕಾಮೊಗಾಳಾಯೆಕ್ ಹಾಂಗಾಸರ್ ಯೇಂವ್ಕ್ ನಾ ವ ಆಸ್ತ್-ಬದಿಕ್ ಪುಂಜಾಂವ್ಚೊ ಮ್ಹಜೊ ಇರಾದೊ ನ್ಹಯ್."

"ಪತ್ರಿಕೋದ್ಯಮಾವಿಶಿಂ ತುಂ ಕಿತೆಂ ಸಮ್ತಾಯ್ ಮ್ಹಳ್ಳೆಂ ಸುಟಾವೆಂ ಸಾಂಗಶಿ?" ಹಾತಿಂ ಆಸಚೆಂ ಸಿವಿಚೆಂ ಫಾಯ್ಲ್ ದೊಡುನ್, ಆಪ್ಲ್ಯಾ ಸಫಾರಿ ಸುಟಾಚ್ಯಾ ಬೊಲ್ಗಾಂತ್ಲೊ ಚಸ್ಕಾ ದೊಳ್ಕಾಂಚೆರ್ ನ್ಹಸುನ್ ತ್ರಿಪಾಠಿನ್ ಕೆಲ್ಲೆಂ ಸವಾಲ್ ಆಯ್ಕುನ್ ಏಕ್ ಲಾಂಬ್ ಉಸ್ವಾಸ್ ಘೆವ್ನ್ ಗುರುದಾಸ್ ಉಲಯಲೊ;

"ಪತ್ರಿಕೋದ್ಯಮ್ ಏಕ್ ಜವಾಬ್ದಾರಿ, ಜೆಮೆಂವ್ಚ್ಯಾ ಸಮಾಜೆಕ್ ಜಾಗಂವ್ಚೆಂ ಹಾತೆರ್, ಸಮಾಜೆಚ್ಯಾ ದೊಳ್ಕಾಂನಿ ವೈಚಾರಿಕ್ ದೀಶ್ಚೆ ಭರಚಿ ಸಕತ್... ಆಮ್ಚೊ ದೇಶ್ ಆಜ್ ಇತ್ಲ್ಯಾ ಅರಾಜಕತೆಂತ್ ಮಿರಯ್ತಾ ತರ್ ಬೇಜವಭ್ದಾರಿ ಪತ್ರಾಂನಿ ತಶೆಂಚ್ ಪತ್ರಿಕೋದ್ಯಮಾಕ್ ದಂದೊ ಕೆಲ್ಲ್ಯಾ ಬಜಾರಿ ಚಿಂತಪಾಚ್ಯಾ ಪತ್ರಿಕೋದ್ಯಮಿನಿ.."

"ರಾ... ರಾವ್.. ಮ್ಹುಕಾ ಭಾಶಣ್ ಆಯ್ಕುಂಚೆಂ ಮೂಡ್ ಭಿಲ್ಕುಲ್ ನಾ. ಹಾಂವ್ ಹಾಂಗಾಸರ್ ಚಾರಿಟಿ ಟ್ರಸ್ಟ್ ಚಲಯ್ತಾ. ಮುಂಬಯ್ ತಸಲ್ಯಾ ಶೆರಾಂತ್ ಆಜ್ ತೀನ್ ಮಾಳಯೆಚ್ಯಾ ದಫ್ತರಾಕ್ ಮಯ್ನ್ಯಾಕ್ ಭಾಡೆಂ, ಎಕೆಂ ಧಾ ಸ್ಪಾಫಾಂಕ್ ಸಾಂಭಾಳ್, ವೆವೆಗಲ್ಯಾ ಶೆರಾಂನಿ ಕಾಮ್ ಕರತಲ್ಯಾ ಸಾಡೆತಿನಶಿಂ ರಿಪೋರ್ಟರಾಂಚೊ ಸಾಂಭಾಳ್ ಆಯ್ಚ್ಯಾ ಸ್ಪರ್ಧಾತ್ಮಕ್ ಸಂಸಾರಾಂತ್ ದೀಜಯ್ ಆನಿ ಸರ್ವಾಂನಿ ವಾಡಾಜಯ್ ತರ್ ಆಮಕಾಂ ದಿಶ್ಪಾವೊ ಆಸ್ಲೊ ಪ್ರಾಕ್ಟಿಕಲ್ ಚಿಂತಪಾಚೊ ಸಂಪಾದಕ್ ಜಾಯ್ ಮ್ಹಣ್ ತುಕಾ ಹಾಂಗಾ ಆಪಯಲಾ. ಕಂಪೆನಿಚೆ ಹಿಶೆದಾರ್ ತುಜೆಂ ಪ್ರವಚನ್ ನ್ಹಯ್, ಮುನಾವೊ ಆಶೆತಾ ದೆಕುನ್ ತುಕಾ ಹಿ ಜವಾಬ್ದಾರಿ ಸಾಂಭಾಳ್ಚಿ ಯೋಗ್ಯತೆವಿಶಿಂ ಸಾಂಗ್" ತ್ರಿಪಾಠಿಚ್ಯಾ ತಾಳ್ಯಾಂತ್ ರಾಗ್ ತಶೆಂಚ್ ಅಪ್ಣಾಕ್ ಕಿತೆಂ ಜಾಯ್ ಮ್ಹಳ್ಳೆಂ ಸ್ಪಶ್ ಆಸಲ್ಲೆಂ.

"ಏಕ್ ಪತ್ರ್ ಚಲಂವ್ಚಿ ಯೋಗ್ಯತಾ ಮ್ಹುಕಾ ಆಸಾ. ಪತ್ರಿಕೋದ್ಯಮ್ ಮ್ಹಳ್ಯಾರ್ ಕಿತೆಂ ಮ್ಹಳ್ಳಿ ಜಾಣ್ವಾಯ್ ತಶಿಚ್ ಜವಾಬ್ದಾರಿ ಮ್ಹುಕಾ ಆಸಾ. ಪುಣ್ ಜಿಣ್ಯೆಂತ್ ಕೆದ್ನಾಯ್ ಹಾಂವೆಂ ಮುನಾವೊ ಕಮಾಂವ್ಚೆಖಾತಿರ್ಚ್ ಕಾಮ್ ಕೆಲ್ಲೆಂ ನಾ. ಎಕಾ



ಪತ್ರಿಕೋದ್ಯಮಿಚಿ ಮುಳಾವಿ ಜವಾಬ್ದಾರಿ ಜಾಗೊ ಆಸ್ತೆಂ, ವೊರಾವ್ನ್ ಪಳೆಂವ್ಚೆಂ ತಶೆಂಚ್ ಹರ್ ಸಾಂಡಿನಾಸ್ತಾನಾ ಸತಾಕ್ ಉಕ್ಲನ್ ಧರ್ಚೆಂ" ಗುರುದಾಸಾನ್ ಸಯ್ತ್ ಅಪ್ಲೆ ವಿಚಾರ್ ಮಾಂಡ್ಲೆ.

ಸುಮಾರ್ ವೆಳಾಚೊ ಮೌನ್ ತಾಂಚೆಮಧೆಂ ರಾಜ್ ಕರಿಲಾಗಲೊ.

"ಬರೆಂ" ಕೃತಕ್ ಹಾಸೊ ತೊಂಡಾರ್ ಧಾಖವ್ನ್ ತ್ರಿಪಾರಿ ಮ್ಹಣಾಲೊ; "ಆತಾಂ ತುಂ ವಚ್, ವೆಗಿಂಚ್ ತುಕಾ ಕಳಯ್ತಾಂ"

\*\*\*

ಮುಂಬಯ್ ಶೆರಾಂತ್ ಹ್ಯಾ ಆದಿಂ ಸಯ್ತ್ ರಿತೆ ಹಾತ್ ಘೆವ್ನ್ ಆಯಿಲ್ಲ್ಯಾಂನಿ ತಾಂಚೆಂ ನಶಿಬ್ ಸೊಧ್ಲೆಂ ದೆಕುನ್ ಗುರುದಾಸ್ ಸಯ್ತ್ ಹಾಂಗಾ ಯೆವ್ನ್ ಸಾಡೆಸ ವರಸಾಂ ಜಾಲ್ಲಿಂ. ಏಕ್ ಸೃಜನಾತ್ಮಕ್ ಸಾಹಿತಿ ಜಾವ್ನಾಸ್ಲಾ ಗುರುದಾಸಾನ್ ಪತ್ರಿಕೋದ್ಯಮಾಚಿ ಸನದ್ ಜೊಡ್ಲಿ ಮುಂಬಯಾಂತ್. ಸೃಜನಾತ್ಮಕ್ ಸಾಹಿತ್ ಪೋಟ್ ಭರುಂಕ್ ಸಕಾನಾ ಮ್ಹಳ್ಳೆಂ ಸತ್ ಸಮ್ಜುಂಕ್ ತಾಕಾ ಚಡ್ ವೆಳ್ ಲಾಗ್ಲೊನಾ. ತಾಚೆಸವೆಂ ಪತ್ರಿಕೋದ್ಯಮ್ ಶಿಕ್ಲೆ ಆಜ್ ಚಡ್ತಾವ್ ತಾಂತಾಂಚಿಂಚ್ ಮ್ಹಳ್ಳೆಂ ಪತ್ರಾಂ ಚಲಯ್ತಾಲೆ ಪುಣ್ ಗುರುದಾಸ್ ಅಜೂನ್ ಅಂಕಣ್ಕಾರ್, ರಿಪೋರ್ಟರ್, ಸೀನಿಯರ್ ರಿಪೋರ್ಟರ್ ಆನಿ ಸಹಾಯಕ್ ಸಂಪಾದಕ್ ಜಾವ್ನ್ ವಾವ್ರ್ ಕರುನ್ ಆಯಿಲ್ಲೊ.

ಸಾಹಿತ್ ಆನಿ ಜಯ್ತ್ ವಾ ಲೊಕಾಮೊಗಾಳಾಯ್ ದೋನ್ ವೆವೆಗ್ಳೆಂ. ಮುಂಬಯ್ ತಸಲ್ಯಾ ಶೆರಾಂತ್ ಮಾತ್ ನ್ಹಯ್ ಸಂಸಾರಾಚ್ಯಾ ಚಡ್ತಾವ್ ಶೆರಾಂನಿ ಸಯ್ತ್ ಹಿಚ್ ಗತ್. ಆಜ್ಕಾಲ್ ಆವಾಜಾಕ್ ಸಂಗೀತ್, ಸಬ್ದಾಂಕ್ ಸಾಹಿತ್, ಆಂಗ್-ಪಾಂಗ್ ಹಾಲವ್ಣೆಕ್ ನಾಚ್ ಮ್ಹಣ್ ಚಿಂತಚೆ, ಪಾತಯೆಂವ್ಚೆ ಚಡ್. ಮನಶಾಜಿಣ್ಯೆಚೊ ತಾಳೊ ಜಾಂವಚೆಂ ಸಾಹಿತ್ ಫಕತ್ ಬುಕಾಂಚ್ಯಾ ಪಾನಾಂನಿ ಆಸಾ ಆನಿ ಪರ್ಗಟ್ಣೆ ಬೂಕ್ ಜಾಂವ್ ಮೆಳ್ಳೆ ಪುರಸ್ಕಾರ್ ಜಾಂವ್ ತೊಂಡಾಂ, ಬೊಲಸಾಂ, ಜಾತ್, ಧರಮ್, ಲೋಬಿ ಪಳೆವ್ನ್ ಲಾಭತಾ ಶಿವಾಯ್ ಖಿರಿ ಪ್ರತಿಭಾ ವೆಳ್ಕೊಂಚ್ಯಾ ದೊಳ್ಯಾಂಕ್ ಕೆದ್ನಾಂಗಿ ಕ್ಯಾಟಯಾಕ್ ಜಾಲಾಂ ವಾ ಗೂಣ್ ಜಾಯ್ತಾಲೆಂ ದೊಳ್ಯಾಂಚೆಂ ಕೇನ್ಸರ್ ಆಸುಯೆತ್.

ರಾತಿಕ್ ಸಯ್ತ್ ನಿದಾನಾತ್ಲ್ಯಾ ಶೆರಾಚ್ಯಾ ಉಜ್ವಾಡಾಂತ್ ಲಿಪ್ಲ್ಯಾ ಕಾಳ್ಯಾ ಸಂಸಾರಾಚ್ಯಾ ಎಕೆಕಾ ಕರ್ತುವಾಂಚೆರ್ ಗುರುದಾಸಾನ್ ಬರಯಿಲ್ಲೆಂ. ಗುರುದಾಸಾಪರಿಂಚ್ ಕಾಳ್ಯಾ ಸಂಸಾರಾಚೆ ಪರ್ದೆ ಉಘಡ್ಲೆ ಹೆರ್ ರಿಪೋರ್ಟರ್/ಪತ್ರಿಕೋದ್ಯಮಿ ಆಜ್ ಬಿ.ಎಮ್.ಡಬ್ಲ್ಯೂ ಕಾರಾಂನಿ ಭಂವ್ತಾಲೆ ಆನಿ



ಸ್ವತಾಚ್ಯಾ ಘೇಟಾಂನಿ ಜಿಯೆತಾಲೆ. ಪುಣ್ ಲಿಖ್ಣೆನಾಂವಾನ್ ಬರಂವ್ಣೊ ಗುರುದಾಸ್ ಅಜೂನ್ ತೆಚ್ಚ್ ಎಕಾ ಕುಡಾಚ್ಯಾ ಭಾಡ್ಯಾಚ್ಯಾ ಕೋಟ್ರೆಂತ್ ವಸ್ತಿ ಕರತಾಲೊ. ತಾಚೆಂ ಸ್ವಪಣ್‌ಚ್ ವೆಗಳೆಂ. ತಾಚೆಂ ಜಯ್ತಾವಿಶಿಂ ವ್ಯಾಖ್ಯಾನ್‌ಚ್ ವೆಗಳೆಂ.

ಜಾಯ್ತೆ ಘೊಟಾಳೆ 'ಮೆಟ್ರೊ ಬುಲೆಟಿನ್' ಪತ್ರಾನ್ ಲೋಕಾಸಮೊರ್ ಹಾಡ್‌ಲ್ಲೆ. ಜಿತ್ಲೆ ಉಟಾಉಟಿಂ ಏಕ್ ಘೊಟಾಳೊ ಉಗ್ಡೊ ಜಾಲೊಕಿ, ತೊ ವಿಸ್ತೊಂಚ್ಯಾದಿಂ ಅನ್ಯೇಕ್ ಘೊಟಾಳೊ. ಪುಣ್ ಹಾಚೆಪಾಟ್ಲಿ ರಾಜಕೀಯ್ ಶಡ್ಯಂತ್ ಆನಿ ಲೋಬಿಚ್ ಪರದ್ಯಾಪಾಟಲ್ಯಾನ್ ಕಾಮ್ ಕರ್ನ್ ಆಸಲ್ಲೆ. ಎಕಾ ಪಾಟಲ್ಯಾನ್ ಏಕ್ ಸಂಪಾದಕ್ ಅಪಲ್ಯಾ ಜಿಣಯೆಂತ್ ಗೆಲ್ಲೆಲ್ಲಾ ನಾಂವಾಕ್ ಆಡೊವ್ ಫಾಲುನ್ ಪತ್ರಾಚೆ ಗುಲಾಮ್ ಮ್ಹಳ್ಳೆಪರಿಂ ಅಪಲ್ಯಾ ಹಾತಾಂನಿ ಖೊಡೆ ಬಸವ್ನ್ ಕಾಮ್ ಕರತಾಲೆ. ಕಾಂಯ್ ಪನ್ನಾಸಾವಯ್ ಕೇಜಿ ಕೊರ್ತಾಂತ್ ಆಸಾತ್ ಪುಣ್ ಪತ್ರಾಚೊ ವಿಖೊ ಭರಾನ್ ಆಸ್ಲೊ ಮ್ಹಳ್ಳೆಂ ಪತ್ರಾತ್ ಚಡೊನ್ ಯೆಂವ್ಚಿಂ ಜಾಹಿರಾತಾಂ ಪಳೆತಾನಾ ಕಳ್ತಾಲೆಂ.

'ಮೆಟ್ರೋ ಬುಲೆಟಿನ್' ನವ್ಯಾಚ್ ಪತ್ರಾಕ್ 'ಉಂಚಾಯೆಕ್ ಉಬ್ಜಿ ಆಶಾ ಆಸ್ಲೊ ಸಂಪಾದಕ್ ಜಾಯ್' - ಜಾಹಿರಾತಾಂತ್ ಸುಡಾಳ್ ರಿತಿನ್ ಕಳಯಿಲ್ಲೆಂ. ಸತ್ ಸಾಂಗ್ಚೆಂ ತರ್ ಶಿಫಾರಸ್ ನಾಸತಾನಾ ಚಪ್ಪಾಸಿಚೆಂ ಕಾಮ್ ಸಯ್ತ್ ಮೆಳ್ಚಿ ಗ್ಯಾರಂಟಿ ನಾಸ್ಚ್ಯಾ ದಿಸಾಂನಿ 'ಸಂಪಾದಕ್' ಕಾಮ್ ಮೆಳ್ತಲೆಂಚ್ ಮ್ಹಳ್ಳಿ ಖಾತ್ರಿ ಗುರುದಾಸಾಕ್ ನಾತ್ಲಿ. ಪುಣ್ ಜೈಂ ಸ್ವಪಣ್ ಮುಂಬಯ್ ಯೆತಾನಾ ಅಪ್ಪಾಸವೆಂ ಘೆವ್ನ್ ಆಯಿಲ್ಲೆಂ ಅಜೂನ್ ಅಧುರೆಂಚ್ ಉರ್ಲೆಂ.

ಬೆಳ್ಗಾಂವ್ ಲಾಗ್ತಿಲ್ಯಾ ಲೋಂಡಾಚ್ಯಾ ಎಕಾ ಬಿಜ್ನೆಸ್ ಕುಟ್ಮಾಚ್ಯಾ ತೆಗಾಂ ಚೆಡ್ಯಾಂ ಪಯ್ಕಿಂತ್ ಬರಂವ್ಚಿ ಪಿಸಾಯ್ ಆಸ್ಲೊ ಹೊ ಕುಟ್ಮಾಕ್ ನಾಲಾಯಕ್ ಪೂತ್ ಮ್ಹಣ್ ಪಾತ್ಯೆಲ್ಲೊ ತಾಚೊ ಬಾಪುಯ್. ಬಾಕಿಚೆ ದೋಗ್ ಪೂತ್ ಜಯ್ತೆವಂತ್ ಜಾಲ್ಲೆ. ಎಕ್ಲೊ ಲೋಂಡಾಂತ್ ಸಿಮೆಂಟ್ ಸಪ್ಲಾಯ್ ಕರ್ಚೆಂ ಬಿಜ್ನೆಸ್ ಸಾಂಭಾಳ್ತಾಳೊ ತರ್ ದುಸರೊ ಭಾಂದ್ಪಾಂ ಭಾಂದ್ಲೊ ಬಂಗಲೆ, ಗಾಡಿ ಆನಿ ದುಡವಾಕ್ ಕಸಲೆಂಚ್ ಉಣೆಂ ನಾತಲ್ಲೆಂ. ಪುಣ್ ಗುರುದಾಸ್ ಆಜ್ ಸಯ್ತ್ ಹ್ಯಾ ಸಂಸಾರಾಂತ್ 'ನಯ್ತಿಕತಾ, ಸ್ವಾಭಿಮಾನ್, ಜವಾಬ್ದಾರಿ, ಸತ್' ಮ್ಹಳ್ಳೆ ಸಬ್ಡ್ ಆಸಾತ್ ಮ್ಹಣ್ ಪಾತ್ಯೆವ್ನ್ ಆಯಿಲ್ಲೊ ಆನಿ ಆಜ್ ಪಾಸೊನ್ ಪರಿಶ್ರಮ್ ಕರುನ್ ಆಯಿಲ್ಲೊ ಅಜೂನ್ ಎಕಾ ಭಾಡ್ಯಾಚ್ಯಾ ಕೋಟ್ರೆಂತ್ ರಾವ್ತಾಲೊ.

\*\*\*

ಸ್ವತಂತ್ರ ರಿಪೋರ್ಟರ್ ಜಾವ್ನಾಸ್ಲೊ ಗುರುದಾಸ್, ಮಯ್ನಾಚ್ ಏಕ್ ತರ್ಯೀ ಕಾಮಾಚಿ ಇಂಟರ್‌ವ್ಯೂ ದೀವ್ನ್ ಆಯಿಲ್ಲೊ ಪುಣ್ ಜ್ಯಾ ಕಾಮಾಕ್ ತೊ ಇಂಟರ್‌ವ್ಯೂ ದಿತಾಲೊ ತೆಂ ಕಾಮ್ ತಾಕಾ ಫಾವೊ ಜಾಲ್ಲೆಂ ನ್ಹಯ್ ವಾ ತ್ಯಾ ಕಾಮಾಕ್ ಹೊ

ಫಾವೊ ಜಾಲ್ಲೊ ನ್ವಯ್ ಮ್ಹಳ್ಳೆಂ ಅಜೂನ್ ಗುರುದಾಸ್ ನೆಣಾಸಲ್ಲೊ ಪುಣ್ ಅಪ್ಲಿ ಮಿನತ್ ತಾಣೆಂ ಚಾಲುಚ್ ದವರ್ಲಿ.

ಗುರುದಾಸಾನ್ ಜಿಯೆಂವ್ಚೊ ಭಂವಾರ್ ಗರೀಬ್ ದೆಕುನ್ ಕೆದ್ನಾಂ ಉಕಡ್ಲೊ ಸೊರೊ ವಿಕಾಳ್ ಜಾವ್ನ್ ಮೊಡಿಂ ಜಾಲ್ಲ್ಯಾಂಕ್ ತಾಣೆಂ ಪಳೆಲಾಂ, ಅಪಲಿಂ ಸ್ವಪಣಾಂ ಜಿವಾಳ್ ದವರುಂಕ್ ಅಪಲಿ ಕೂಡ್ ವಿಕುನ್ ದೀಸ್ ಕಾಡತೆಲ್ಯಾಂಕ್ ತಾಣೆಂ ಪಳೆಲಾಂ ಅನಿ ಅಸಲ್ಯಾಂಕ್ ವಿಖಿಚೆ ದಲ್ಲಾಳ್ ಸಯ್ತ್ ಗುರುದಾಸಾನ್ ಪಳೆಲಾಂ. ತೊ ಏಕ್ ಸ್ವತಂತ್ರ ರಿಪೋರ್ಟರ್ ದೆಕುನ್ ಹರೇಕ್ ಹಫ್ತಾಕ್ ತೊ ಬಸ್ತಿ, ಕೊಲೊನಿ, ಚಾಲಿಂನಿ ವಚೊನ್ ತ್ಯಾ ಗರೀಬಿಂತ್, ಮ್ಹಳ್ಳಾಂತ್ ಜಿಯೆತೆಲ್ಯಾ ಲೊಕಾಂಚ್ಯಾ ಹಕ್ಕಾಕ್ ಲುಟುನ್ ಖಾವ್ನ್ ಮಜಾ ಮಾರತೆಲ್ಯಾಂ ವಿರೊದ್ ಬರಯ್ತಾಲೊ. ಹಾಣೆಂ ಪಿಯೆಂವ್ಚ್ಯಾ ಉದ್ಯಾಂತ್ ಕೊಣಾಚ್ಯೊ ಗಾಡಿಯೊ ನಿತಳ್ ಜಾತಲ್ಯೊ. ಹಾಣೆಂ ಚಲೊನ್ ವಚಾಜಯ್ ಜಾಲ್ಲ್ಯಾ ರಸ್ತಾಂನಿ ಅನ್ಯೆತಿಕ್ ಭಾಂದಪಾಂ ಉಭಿಂ ಜಾತಾಲಿಂ. ದಿಸಾಚಿ ದೋನ್ ಜೆವ್ಣಾಚಿ ಭಾಕ್ರಿ ಜೊಡುಂಕ್ ಸಯ್ತ್ ದೀಸ್-ರಾತ್ ಚಾಕ್ರಿ ಕರಚಿ ಪರಿಗತೆಂತ್ ಲೋಕ್ ದೀಸ್ ಕಾಡತಾಲೊ. ಆನಿ ಹ್ಯಾ ಲೊಕಾಚಿ ಭುಕ್, ತಾನ್, ಜಿವಿತಾಚಿ ಹರೇಕ್ ಆಟಿವಿಟಿ ಗುರುದಾಸಾಚ್ಯಾ ತಿಂತೆರಾಚೆಂ ತೀಂತ್ ಜಾಲ್ಲೆ.

ರಂಗಾಕ್ ಪಿಸ್ವಲ್ಲ್ಯಾ ಲೊಕಾಂಕ್ ಬಜಾರಾಂತ್ ಹೆ ಉಮಾಳೆ, ಹೆರಾಂಚ್ಯಾ ಜಿವಿತಾಚೆ ಖಿತ್ಯತೆ ಕಂಯ್ ಪಡೊನ್ ಗೆಲಾಂ. ಜಾಯತೆಪಾವ್ಣಿಂ ಗುರುದಾಸಾಕ್ ಭಗ್ಲೆಂ ಆಸಾ; ಸಂಸಾರಾಚೊ ಲೋಕ್ ಖಿಂಚ್ಯಾ ದಿಶೆನ್ ಚಮ್ಕಜಾಯ್ಕಿ ತಾಚ್ಯಾ ಉಲ್ಬಾದಿಶೆನ್ ಚಮ್ಕತಚ್ ಆಸಾ. ಆನಿ ಅಪ್ಣಾಚಿಂ ತತವಾಂ ಆನಿ ಚಿಂತನಾಂ ಲೊಕಾಂಚೆಂ ಜಿವಿತ್ ಉಲ್ಬಾದಿಶೆನ್ ಆಸಾತ್ ಆಸ್ತಾಂ, ಜಿಣ್ಯೆಂತ್ ಕೆದ್ನಾಂಯ್ ತಿಂ ಎಕಾಮೆಕಾ ಮೆಳಚೊ ಸುಯೋಗ್ ಉದೆತ್‌ಗಾಯ್?. ಪುಣ್ ಗೋಲ್ ಆಸ್ಚಾ ಸಂಸಾರಾಂತ್ ಎಕಾಮೆಕಾ ಮುಖಾಮುಖಿ ಜಾಂವ್ಚಾಕ್ ಉಲ್ಬಾದಿಶೆನ್‌ಚ್ ವ್ಹಜಾಜಯ್, ನಾಂತರ್ ಯಾ ಲೋಕ್ ಪಾಟಿಂ ಪಡತಲೊ ಯಾ ಮ್ಹಜಿಂ ತತವಾಂ ಪಾಟಿಂ ಪಡತಲಿಂ. ಗುರುದಾಸ್ ಮತಿಂತ್ ಆಟೊವ್ ಕರುನ್ ಆಸ್ಲೊ.

'ಮೆಟ್ರೊ ಬುಲೆಟಿನ್' ಏಕ್ ಸಾಹಿತಿಕ್ ಪತ್ರ ಮಾತ್ ನ್ವಯ್ ಬಗಾರ್ ಹೆಂ ಪತ್ರ ಬಸ್ಲಾಂನಿ, ಕಾರಾಂನಿ, ರಯ್ಲಾಂನಿ, ಬಂಗಲ್ಯಾಂನಿ, ದಫ್ತರಾಂನಿ, ಫ್ಲೇಟಾಂನಿ ಪಾವ್ತಾಲೆಂ. ಆತಾಂ ಹೆಂ ಪತ್ರ ಜರ್ ಅಯ್ತಿಂ ರಕ್ಕೊ ಲೊಕಾಂನಿ ಜಿಯೆಂವ್ಚಾ ಚಾಲಿಂನಿ, ಕೊಲೊನಿಂನಿ, ಪಾವ್ಲೆಂ ತರ್ ಅಪ್ಲೆಂ ಮಿಸಾಂವ್ ಸುಫಳ್ ಮ್ಹಣುನ್ ಗುರುದಾಸಾಕ್ ಚಡಿತ್ ಉರ್ಬಾ ಆನಿ ಆಸಕ್ ಆಸ್ಲಿ.



ಇಂಟರ್‌ವ್ಯೂ ದೀವ್ನ್ ಕಾಂಯ್ ಹಫ್ಫೆ ಉತರಲೆ ಪುಣ್ ಅಜೂನ್ ತಾಕಾ ಕೊಣಾಚಿಂಚ್ ಆಪವ್ಣೆಂ ಆಯ್ಲೆಂ ನಾ ದೆಕುನ್ ಹಳ್ತಾರ್ ತೊ ತೆಂ ವಿಸ್ತೂನ್ ಯೆತಾನಾ ಎಕಾ ಸಾಂಜೆರ್ ಅಪ್ಪಿತ್ ಮ್ಹಳ್ಳೆಪರಿಂ ಪೋನ್ ಆಯ್ಲೆಂ;

"ತುಕಾ ಫಾಲ್ಯಾಂ ಸಕಾಳಿಂ ದಫ್ತಾರಾಕ್ ಆಪಯ್ಲಾಂ, ತುಜೆಂ ಸೆಲೆಕ್ಶನ್ ಜಾಲಾಂ."

ಆಯ್ಕುನ್ ತಾಕಾ ಏಕ್ ಪಾವ್ಲಿಂ ಅಜ್ಯಾಪ್‌ಶೆಂ ಜಾಲೆಂ. ತ್ರಿಪಾಠಿನ್ ಇಂಟರ್‌ವ್ಯೂ ಘೆತಾನಾ ಉಲಯಿಲ್ಲಿ ರೀತ್ ನಿಯಾಳ್ತಾನಾ 'ಅಪ್ಪಾಕ್ ಕಾಮ್ ಮೆಳ್ತಲೆಂ' ಮ್ಹಳ್ಳೆಂ ಭವಶ್ಯಾಸುಕಣೆಂ ತಾಚ್ಯಾ ಮತಿಂತ್ಲೆಂ ಉಭೂನ್ ಗೆಲ್ಲೆಂ. ಮುಂಬಯ್ ಶೆರ್‌ಚ್ ವಿಚಿತ್; ಫಕೀರ್ ಅಮೀರ್ ಜಾಂವಕ್, ಆನಿ ಅಮೀರ್ ಫಕೀರ್ ಜಾಂವಕ್ ಚಡ್ ವೇಳ್ ಲಾಗಾನಾತಲೆಂ ಶ್ವೆರ್ ನಿಜಾಯ್ಕಿ ವಿಚಿತ್.

\*\*\*

"ಸಕ್ಕಡ್ ತಯಾರಾಯ್ ಜಾಲ್ಯಾ, ಪತ್ರಾಚಿಂ ಧೋರಣ್ ಸಯ್ತ್ ಮಾತ್ಲೆಂ ಬದ್ಲಿಲಾಂ, ತುವೆಂ ಫಕತ್ ಟೀಕ್ ಆಫ್ ಕೆಲ್ಯಾರ್ ಜಾಲೆಂ." ಗುರುದಾಸಾನ್ ತ್ರಿಪಾಠಿಚ್ಯಾ ಕೆಬಿನಾಂತ್ ಅಪ್ಲೊ ಕುಲೊ ತೆಂಕ್ತಾನಾ ತ್ರಿಪಾಠಿನ್ ಉಚಾರಲೆಂ. ಗುರುದಾಸ್ ಚಿಂತ್ಚಾರ್ ಪಡ್ಲೊ.

"ಹೆಂ ಪಳೆ, ಹಯೆಕಾ ಹಫ್ತಾಂತ್ ಏಕ್ ಪುಣಿ 'ಚೆಟ್ಟಿಟಿ ಅಂಕಣ್' ಜಾಯ್. ಶ್ವೆರಾಂತ್ಲಿಂ ಘಡಿತಾಂ ಮಸಾಲಾ ಲ್ಹಾವ್ನ್ ಜೊಕ್ತಿಂ ಪಿಂತುರಾಂಸವೆಂ ಛಾಪ್ಲಿಂ ತರ್ ಸಿ. ಆನಿ ಡಿ. ಶ್ವೆರಾಂನಿ ವಿಖೊ ಚಡತಾ. ಹ್ಯಾ ಖಾತಿರ್ ದೋನ್ ಪಾನಾಂ ಅಮಾನತ್ ಕರ್. ಉಪ್ರಾಂತ್ ದೋನ್ ಪಾನಾಂ ಖೆಳಾಚ್ಯಾ ವಿಭಾಗಾಕ್; ಕ್ರಿಕೆಟಿವಿತಿಂ ಅಂಕಣಾಂ. ಐ.ಪಿ.ಎಲ್. ಖಾತಿರ್ ವಿಶೇಸ್ ಕವರೇಜ್ ಕರುಂಕ್ ಉಣ್ಯಾರ್ ಉಣೆಂ ಇಕ್ಲಾ ರಿಪೋರ್ಟರ್ ರಾತ್-ದೀಸ್ ಕಾಮ್ ಕರ್ತಲೆ" ತ್ರಿಪಾಠಿ ಉಲವ್ನ್ ಆಸ್ಲೊ.

"... ರಾತ್ ದೀಸ್?" ಗುರುದಾಸಾಚ್ಯಾ ತೊಂಡಾಂತೂನ್ ಉತ್ರಾಂ ತಾಚೆ ಪರ್ವಣ್ಣೆವಿಣೆಂಚ್ ಭಾಯ್ ಆಯ್ಲೆಂ.

"ವ್ಹಯ್... ಮ್ಯಾಚ್ ಜಾತಚ್ ಹೈ ಪ್ರೊಫಾಯ್ಲ್ ಪಾರ್ಟಿ, ಮೀಡಿಯಾ, ಫಿಲ್ಮ್, ಗ್ಲಾಮರ್ ಸಂಸಾರ್... ಥಂಯ್‌ಚ್ ಆಸ್ಚಿ ರಿಯಲ್ ಮಜಾ ದೆಕುನ್ ಚ್ಯಾರ್ ಪಾನಾಂ ಹಾಂಕಾಂ ರಿಜರ್ವ್. ಮಾಗಿರ್ ಕ್ಲಾಸಿಫಿಡ್ಡಾಕ್ ಉಣ್ಯಾರ್ ಉಣೆಂ ಚ್ಯಾರ್ ಪಾನಾಂ ಭರುಂಕ್ ಜಾಯ್. ಶ್ವೆರಾಚ್ಯಾ ಚಡ್ತಾವ್ ಬಿಲ್ಡರ್ ಲೋಬಿಕ್, ಎಜುಕೇಶನ್ ಲಾಭಿಕ್ ತುವೆಂ ಸಂಪರ್ಕ್ ಕರ್ಚೊ ಆನಿ ಗೆರ್ಜ್ ಪಡ್ಲ್ಯಾರ್ ಚಡ್ ಕಮಿಶನ್ ಭಾಸಾಂವ್ಚೆಂ ಪುಣ್ ಹಿಂ ಪಾನಾಂ ಭರ್ತಿ ಕರ್ಚಿಂ."

"ಸರ್.. ಏಕ್ ಸವಾಲ್.." ಗುರುದಾಸಾನ್ ವಿಚಾರುಂಕ್ ಚಿಂತಾನಾಂ ತಾಕಾ ರಾವವ್ನ್ ತ್ರಿಪಾಠಿನ್ ಸಾಂಗ್ಲೆಂ;

"ಏಕ್ ಮಿನುಟ್... ಹಾಂವ್ ವಿಸರಚ್ಯಾಧಿಂ ಪಯ್ಲೆಂ ತುಂ ಮ್ಹಾಕಾ ಆಯ್ಕ್.. ಮಧ್ಲಿಂ ಚ್ಯಾರ್ ಪಾನಾಂ ಶ್ವೇರಾಚ್ಯಾ ನಾಮ್ಲೆಚ್ಯಾ ಬರಯ್ಣಾರಾಂಕ್; ತಾಂಕಾಂ ಕಿತೆಂಗಿ ಬರಂವ್ಕ್ ಆಸಾ ಕಂಯ್, ದೆಕುನ್ ತಾಂಕಾಂ ರಿಜರ್ವ್ ಕರುಂಕ್ ಸಾಂಗ್ಲ್ಯಾಂತ್. ಪಯ್ಲೆ ಪಾನಾಂತ್ ವಯ್ಲೆ ಬ್ಲೋಕ್ ಟ್ಯುಟೋರಿಯಲ್ ಆನಿ ಎಕಾ ಬಿಯೆರ್ ಬಾರಾನ್ ರಿಸರ್ವ್ ಕೆಲ್ಯಾತ್, ಸಕಯ್ಲೊ ಸಗ್ಳೊ ಬ್ಲೋಕ್ ಎಕಾ ಕೆಸಿನೊ ಕಂಪೆನಿನ್ ಅಮಾನತ್ ಕೆಲಾ ದೆಕುನ್ ತುಜೆಂ ಸಂಪಾದಕೀಯ್ ದುಸರೆ ಪಾನಾರ್ ಹ್ಯಾ ಕೊನ್ಯಾಂತ್ ಆಸುಂದಿ. ಪುಣ್ ಮಟವೆಂ ಬರಯ್, ಆಜ್ಕಾಲ್ ಲೋಕಾಲಾಗಿಂ ವಾಚುಂಕ್ ವೇಳ್ ನಾ. ದೆಕುನ್ ಲೋಕ್ ಫಕತ್ ಪಳೆತಾ, ತುಜ್ಯಾ ಸಂಪಾದಕೀಯಾಚ್ಯಾ ಬಗ್ಲೆಚೊ ಬ್ಲೋಕ್ ಬೋಡಿ ಮಸಾಜ್ ಪಾರ್ಲರಾನ್ ಬುಕ್ ಕೆಲಾ."

"....." ಗುರುದಾಸಾಚಿಂ ಉತ್ರಾಂ ತಾಚ್ಯಾ ತಾಳ್ಯಾಭಿತರ್ ಜಿರ್ಲಿಂ.

"ಸಾಹಿತಾಕ್ ಸಯ್ತ್ ಆವ್ಚಾಸ್ ಆಸಾ, ತರ್ಜಣೆಕ್ ಹಾಂವೆಂ ದೊಗಾಂಕ್ ನಮ್ಯಾರ್ಲಾ, ತಾಣಿಂ ಎದೊಳ್ಚ್ ಕಾಮ್ ಸುರು ಕೆಲಾಂ. ಹೆಂ ಏಕ್ ತರ್ಜಣ್ ಕೆಲ್ಲೆಂ ಕವಿತಾ, ಆತಾಂ ಅನ್ಯೆಕ್ ಲೋಕಾಮೊಗಾಳ್ 'ಯೆ ಲಡ್ಡಿ ಡಿಂಗ್ ಡೊಂಗ್.. ಕರ್ತಿ ಹೈ..', 'ದರ್ವಾಜಾ ಮಿಲಾ ಹೈ ತು ಶೀದಾ ಅಂದರ್ ಆಜಾ..ರಾಜಾ' ಅಸಲ್ಯಾಂಕ್ ತರ್ಜಣ್ ಕರುಂಕ್ ತಾಂಕಾಂ ಸಾಂಗ್ಲಾಂ"

"ಸರ್... ತಿಂ ಕವಿತಾ ನ್ಹಯ್, ಪದಾಂ" ಗುರುದಾಸ್ ಕಪಲಾರ್ ಮಿರಿಯೊ ಫಾಲುನ್ ಉಲಯ್ಲೊ.

ತ್ರಿಪಾಠಿನ್ ಶಿಂಪಿ ಗಿಳುನ್ ಜವಾಬ್ ದಿಲಿ; "ಬಜಾರಾಂತ್ ಲೋಕ್ ಫುಲಾಚೊ ರಂಗ್ ಮಾತ್ ಪಳೆತಾ ಶಿವಾಯ್ ತೆಂ ಫುಲ್ ಕಂಯ್ ಥಾವ್ನ್ ಆಯಿಲ್ಲೆಂ ಮ್ಹಣ್ ನ್ಹಯ್. ಕವಿತಾ ಜಾಂವ್ ವ ಪದ್, ಕೊಣಾಕ್ ಫರಕ್ ಪಡತಾ? ಆಮಚ್ಯಾ ಯುವಜಣಾಂಕ್ ಅಸಲಿಂಚ್ ಪದಾಂ ಜಾಯ್, ಆನಿ ಆಮಕಾಂ ಯುವಜಣ್ ಜಾಯ್. ತುಕಾ ಗರ್ಜ್ ಪಡಲಿ ತರ್ ಹೆಚ್ ವಿಶ್ಯಾಚೆರ್ ಭಾಸಾ-ಭಾಸ್ ಚಲಯ್. ಪತ್ರಾಚೆರ್ ಭಾಸಾಭಾಸ್ ಚಲ್ಲಿ ತರ್ ವಾಚಪ್ಯಾಂಕ್ ಆತುರಾಯ್ ಚಡತಾ. ತುಜಿ ಜವಾಬ್ದಾರಿ ಪತ್ರಾಚೊ ವಿಶ್ವೊ ಚಡಂವ್ಚಿಂ ಬರಪಾಂ ಪರ್ಗಟ್ಚಿಂ. ಉಡಾಸ್ ಆಸುಂ, ಆಮಿ ಮಯ್ನಾಕ್ ಏಕ್ ಘೊಟಾಳೊ ಎಕ್ಪೋಜ್ ಕರುಂಕ್ ಆಸಾ, ತಾಚಿ ವೆವಸ್ತಾ



ಮ್ಜೆರ್ ಸೊಡ್. ಜಿತ್ತೆವೆಗಿಂ ತುಂ ಪತ್ನಾಕ್ ಟೇಕ್-ಆಫ್ ಕರ್ತಾಯ್ ತಿತ್ತೆವೆಗಿಂ ತುಂ ಲೊಕಾಮೊಗಾಳ್ ಜಾತಾಯ್ ಆನಿ ಆಮ್ಚೆಂ ಪತ್ರಯೀ ಲೊಕಾಮೊಗಾಳ್. ಉಪ್ರಾಂತ್ ಆಡಳಿಂ ಕರ್ಚಿ ಪಾಡ್ತ್ ಮಾತ್ ನ್ಹಯ್, ವಿರೋದ್ ಪಾಡ್ಚೆಂ ಸಯ್ ಆಮ್ಚಾಂ ಸೊಧುನ್ ಯೆತಲಿ, ಜಾಹಿರಾತಾಂ ದಿತಲಿ." ತ್ರಿಪಾಠಿ ಸಾಂಗೊನ್‌ಚ್ ಆಸ್ಲೊ.

"ಸದ್ವ್ಯಾಕ್ ಹಾಂವ್ ಸಗಲಿಂ ಕಾರ್ಡಾಂ ಉಗ್ತೆ ಕರಿನಾ. ಬಿಲ್ಡರ್ ಲೋಬಿ, ಎಜುಕೇಶನ್ ಲೋಬಿ, ಪ್ರೋಲಿಟಿಕ್ಸ್ ಲೋಬಿ ಆನಿ ತಾಚ್ಯಾಕೀ ವ್ಹಡ್ ಧರಮಾಚಿ ಲೋಬಿ ಸರ್ವ್ ಮ್ಜೆ ಮುಟಿಭಿತರ್ ಆಸಾ. ತುಂ ಹಾಚಿ ಕಿಶೆಂಚ್ ಚಿಂತಾ ಕರಿನಾಕಾ, ತುಂ ಸೆಟ್ ಜಾತಾ ಮ್ಹಣಾಸರ್ ಹಾಂವ್ ಆಸಾಂ, ತುಕಾ ಜಯ್ತಾಚಿ ವಾಟ್ ಸೊಧುಂಕ್ ಹಾಂವ್ ಮಜತ್ ಕರತಲೊಂ, ಪುಣ್ ತುವೆಂಚ್ ಚಲೊಂಕ್ ಆಸಾ. ತುಕಾ ಖಿಂಚ್ಯಾ ರಿತಿಚ್ಯೊ ಕೊಂಟ್ರೋವರ್ಸಿ ಜಾಯ್ ತ್ಯೊ ರಚ್, ಕೊರ್ಟ್-ಕೇಜ್ ಸರ್ವ್ ಸಾಂಭಾಳುಂಕ್ ಯೆದೊಳ್‌ಚ್ ದೋಗ್-ತೇಗ್ ವಕಿಲಾಂಕ್ ನಮ್ಯಾರಲಾ ದೆಕುನ್ ತುಂ ತಾಚಿ ಫಿರ್ ಕರಿನಾಕಾ. ಆಮಕಾಂ ಜಟ್‌ಪಟ್ ವಾಚಪಿ ಜಾಯ್. ಆನಿ ಜಟ್‌ಪಟ್ ವಾಚಪ್ಯಾಂಚೆಂ ಸೂತ್ರ 'ಜಟ್‌ಪಟಿ ವಾಚಪ್', ಆತಾಂ ತುಕಾ ಕಿಶೆಂಚ್ ವಿಚಾರುಂಕ್ ಆಸಾ?" ತ್ರಿಪಾಠಿನ್ ಪಯಲೆಪಾವ್ಪಿಂ ಉಸ್ವಾಸ್ ಸೆಂವ್ಕ್ ಅಪಲೆಂ ತೋಂಡ್ ಬಂಧ್ ಕೆಲೆಂ.

ಆಯ್ಕುನ್ ಗುರುದಾಸ್ ಅಪ್ಲೆಸ್ತಕಿಂ ಚಿಂತುಂಕ್ ಪಡಲೊ;

"ಸರ್. ಮೆಟ್ರೊ ಬುಲೆಟಿನಾಂತ್ ಸಮಾಜೆಚ್ಯಾ ವೆವೆಗಲ್ಯಾ ಶೆತಾಂನಿ ಉಜವಾಡ್ ಫಾಂಕಂವಚಿಂ ಬರಪಾಂ ಪರಗಟ್ಟೆಂ ಚಿಂತಪ್ ಮ್ಜೆ ಮತಿಂತ್ ಆಸಲ್ಲೆಂ. ಲೊಕಾಕ್ ಜಾಗ್ರತ್ ಕರಚೊ ಮ್ಜೊ ಶೆವೊಟ್. ಆಜ್‌ಕಾಲ್ ಚಟ್‌ಪಟಿ ಪತರಾಂಚೊ, ಮಾಧ್ಯಮಾಂಚೊ ಬೊರ್ಗೊಳ್ ನಾ, ಬೊರ್ಗೊಳ್ ಆಸಾ ತರ್ ನಯ್ತಿಕೆಚ್ಯಾ ಪತರಾಂಚೊ, ಮಾಧ್ಯಮಾಂಚೊ. ಖಬ್ರೊ ರಚ್ತಲಿಂ, ಖಬ್ರ್ ವಿಖ್ತಲಿಂ ಭರೊನ್ ಗೆಲ್ಲಾ ಸಂಸಾರಾಂತ್ ಬದ್ಲೊನ್ ಗೆಲ್ಲಾ ಖಬರಾಂಚೆಂ ವ್ಯಾಖ್ಯಾನ್ ಸಾರಕೆಂ ಕರಚೆಂ ಚಿಂತಪ್ ಮ್ಜೆಂ, ಆನಿ ದಯಕರುನ್ ತ್ಯಾ ಬಿಯೆರ್ ಬಾರಾಂಚೆಂ ವಾ ಕೆಸಿನೊಚೆಂ ಜಾಹೀರಾತ್ ಆಮಿ ಛಾಪ್ಲೆಂಚ್ ನಾಕಾ. ಆಮಿ ಸಾಹಿತ್ಯಾಕ್ ಪಯ್ಲೆಂ ಪಳೆವ್ನ್ ನಿರ್ಣಯ್ ಕರ್ಚೊ ಶಿವಾಯ್ ಸಾಹಿತಿಂಕ್ ನ್ಹಯ್. ಆಮಿ ಬರೆ ರಿತಿನ್ ಮುನಾಪೊ ಜೊಡಚ್ಯೊ ವಾಚೊ ಸೊಧ್ಯಾಂ...." ಗುರುದಾಸ್ ಉಲವ್ನ್ ಗೆಲ್ಲೆಪರಿಂಚ್ ತ್ರಿಪಾಠಿಚ್ಯಾ ತೊಂಡಾಚೊ ಛಾರೊ ಬದ್ಲೊನ್ ಯೆತಾಲೊ.

"ಮ್ಹಾಕಾ ಕಿತ್ಯಾಕ್‌ಗಿ ಪಯ್ಲೆಂಚ್ ತುಕಾ ಭೆಟ್‌ಲೆವೆಳಾರ್ ಭಗ್‌ಲ್ಲೆಂ, ತುಂ ಹ್ಯಾ ಕದೆಲಾಕ್ ಜೊಕ್ಲೊ ನ್ಹಯ್ ಮ್ಹಣುನ್.." ತ್ರಿಪಾಠಿನ್ ತಿತ್ತೆಂ ಮಾತ್ ಸಾಂಗ್ಲೆಂ.

"ಮ್ಹುಕಾಯ್ ತೆಂಚ್ ನಿಫಂಟ್ ಕರುಂಕ್ ಜಾಯ್ ಆಸ್ಲೆಂ..." ಗುರುದಾಸಾನ್ ಸೊಡ್ನ್ ದಿಲೆಂನಾ.

ಎಕಾಚ್ ಖಿಣಾನ್ ಸಗ್ಳೆಂ ಬದಲೆಪರಿಂಚ್ ತ್ರಿಪಾಠಿಚೆಂ ಮೊಬಾಯ್ಲ್ ರಿಂಗ್ ಜಾಲೆಂ;

"ಹಲೋ... ವ್ಹಯ್, ಉಲಯ್ತಾಂ, ಓಹ್.. ವ್ಹಯ್.. ವಳೊಕ್ ಜಾಯ್ನಾಸ್ತಾನಾ ಕಿತೆಂ?... ಓಹ್... ಶ್ಯೂರ್.... ಮ್ಹುಕಾಯ್ ತಾಚೆತಸಲೊಚ್ ಹೈ ಫ್ಲಾಯಿಂಗ್ ಎಡಿಟರ್ ಜಾಯ್, ಟೀಕ್ ಆಫ್ ಕರುಂಕ್... ವ್ಹಯ್.. ಸರ್ವ್ ತಯಾರಾಯ್ ಜಾಲ್ಯಾ.."

ಮೆಟ್ರೊ ಬುಲೆಟಿನಾಕ್ ನವೊ ಸಂಪಾದಕ್ ಮೆಳ್ಚೊ ಭರವಸೊ ಗುರುದಾಸಾಕ್ ಆಸ್ಲೊ. ದೆಕುನ್ ತೊ ಥಂಯಚೊ ಉಟ್ಲೊ ಆನಿ ಕೆಬಿನಾಭಾಯ್ ಗೆಲೊ. ತಾಕಾ ರಾವಂವ್ಚೆಂ ಪ್ರೇಶನ್ ತ್ರಿಪಾಠಿನ್ ಕೆಲೆಂ ನಾ.

\*\*\* ರರರ \*\*\*

## ಲಕ್ಶ್ಯ

2017 ಅಗೋಸ್ಟ್ 22, ಜಾಗೋ: ಅಸಲ್ಫಾ ಗಾಂವ್, ಫಾಟ್‌ಕೋಪರ್

ಸಕಾಳಿಂಚಿ ಇಕ್ರಾ ವರಾಂ ಜಾಲ್ಲೆಪರಿಂಚ್ ಭಾಯ್ಲ್ಯಾನ್ ಕೊಣೆಂಗೀ 'ಶಾಘ್ಣಿ ಬೆಟಾ..' ಮ್ಹಣುನ್ ಆವಾಜ್ ದಿಲ್ಲೊ ಆಯ್ಕತಚ್ಕ್ ಮಾದ್ಲಿ ಪೆಂಕ್ಟಾಕ್ ಖೊವಯಿಲ್ಲೊ ಆಪ್ಲ್ಯಾ ಕಾಪ್ಡಾಚೊ ಪಾಲಂವ್ ಕಾಡುನ್, ಸಾರ್ಕೊ ಕರಿತ್ ಕೊಟ್ರೆ ಭಾಯ್ರ್ ಆಯ್ಲಿ.

ಘರಾಂತ್ ದಾದ್ಲೊ ಮ್ಹಳ್ಳೊ ಕೊಣೀ ನಾತ್‌ಲ್ಯಾನ್ ದೇವ್ಕಿನ್, ಆಪ್ಲ್ಯಾ ಧುವೆಚ್ಯಾ ಸಯ್ಕೆಚೆಂ ಉಲವ್ಣೆಂ ಕರ್ಚ್ಯಾಕ್, ದೊಬಿತಲಾವಾಂತ್‌ಲ್ಯಾ ಆಪ್ಲ್ಯಾ ದಾಕ್ಟಾ ಭಯ್ಣಿಕ್ ಎಕಾ ದಿಸಾಧಿಂಚ್ ಆಪಯಿಲ್ಲೆಂ. ಲ್ಹಾನ್ ಪ್ರಾಯೆರ್‌ಚ್ ಬೊಂಬೊಯ್ ಆಯಿಲ್ಲಾ ಮಾದ್ಲಿಕ್, ಹಾಂಗಾಚ್ಯಾ ಲೊಕಾವಿಶಿಂ, ಸಂಸ್ಕೃತೆವಿಶಿಂ ಖೊಬ್ ಜಾಣ್ವಾಯ್ ಆಸ್‌ಲ್ಲಿ.

ತಿಣೆಂ ಆಪ್ಲೆ ದೊನ್‌ಯೀ ಹಾತ್ ಜೊಡುನ್ "ಪ್ರಣಾಮ್.. ಯೆಯಾ.. ಭಿತರ್ ಯೆಯಾ.." ಮ್ಹಣುನ್ ಸಯ್ಕೊಚೊ ಸ್ವಾಗತ್ ಕರುನ್, ಪಯ್ಲೆಂಚ್ ಮಾಂಡುನ್ ದವರ್‌ಲ್ಯಾ ಕದಲಾಚೆರ್ ತಾಂಕಾ ಬಸಯ್ತಾಚ್, ದೇವ್ಕಿನ್ ಭಿತರ್ ಕುಜ್ನಾ ಥಾವ್ನ್ ದೋನ್ ಗ್ಲಾಸ್ ಉದಾಕ್ ಹಾಡ್ನ್ ಸಯ್ಕೊಕ್ ದಿತಚ್ಕ್, ಮಾದ್ಲಿನ್ ತಿಚೊ ಉಲ್ಲೇಕ್ ಕರುನ್, 'ಶಾಘ್ಣಿಚಿ ಆವಯ್ ಹಿ, ಆನಿ ಹಾಂವ್ ಶಾಘ್ಣಿಚಿ ಮೌಸಿ' ಮ್ಹಣುನ್ ವಳಕ್ ಕರುನ್ ದಿಲಿ.

"ಹೊ ಮ್ಹಜೊ ಖಾಸ್ ಮಿತ್ರ್ ಆನಿ ಮ್ಹಜೊ ಬಿಸಿನೆಸ್ ಪಾರ್ತ್‌ನರ್ ಶರಣ್ ಮೋಟ್ವಾನಿ, ಆನಿ ಹಾಂವ್ ಗುರುದಾಸ್ ಆಪ್ಲೆ ಮಾಘ್ ಕರಾ, ಶರಣಾಚಿಂ ಪ್ರಾಯೆಸ್ ವ್ಹಡಿಲಾಂ ರಾಜಸ್ಥಾನ್ ಥಾವ್ನ್ ಬೊಂಬೊಯ್ ಯೇಂವ್ಕ್ ಸಕ್ಲಿನಾಂತ್ ದೆಕುನ್ ಹಾಂವ್ ತಾಂಚೆ ತರ್ಫೆನ್ ಶರಣಾಚೆ ಸಯ್ಕೆ ವಿಶಿಂ ಉಲಂವ್ಕ್ ಆಯ್ಲಾಂ, ದೆಕುನ್ ತುಮಿಂ ಕಿತೆಂಯ್ ವಿಚಾರುಂಕ್ ಆಸಾ ತರ್ ಮ್ಹಜೆಲಾಗಿಂ ವಿಚಾರ್ಯೆತ್"- ಎಕಾಚ್ಕ್ ಧಮ್ಕಾನ್ ಗುರುದಾಸಾನ್ ಸಾಂಗುನ್ ಸೊಡ್ಲೆಂ.

ಮಾದ್ಲಿ ತಾಂಚೆಸಮೊರ್ ಆಸ್ಚ್ಯಾ ಕದಲಾಚೆರ್ ಬಸುನ್ ಆಸ್ಲೆಪರಿಂಚ್, ಕುಜ್ನಾಂತ್ಲಿ ದೇವ್ಕಿ ಸಯ್ತ್ 'ಶಾಘ್ಣಿ ನ್ಹಾಣಿಯೆಕ್ ಗೆಲಾಂ, ಆತ್ತಾಂ ಯೆತೆಲೆಂ' ಮ್ಹಣತ್, ಯೇವ್ನ್ ಮಾದ್ಲಿ ಬರಾಬರ್ ಬಸ್ಲಿ.

"ತರ್ ಚೆಡ್ಯಾಚ್ಯಾ ಕುಟ್ಮಾವಿಶಿಂ, ತಸೆಂಚ್ ತುಮ್ಚೆಂ ಬಿಜ್ಜೆನ್ ಕಸಲೆಂ ಮ್ಹಣ್ ಸಾಂಗ್ತಾತ್‌ಗೀ?" ಮಾಧ್ವಿನ್ ಉಲವ್ಣಾಕ್ ಬುನ್ಯಾದ್ ಘಾಲಿ.

"ಶರಣ್ ಎಕ್ಲೆಚ್ ಪೂತ್, ತೆಗಾಂ ಭಯ್ಣೆಚ್ ಎದೊಳ್‌ಚ್ ಕಾಜಾರ್ ಜಾವ್ನ್ ಗೆಲ್ಯಾಂತ್. ಕಾಜಾರ್ ಜಾಯ್ನಾ ಮ್ಹಣ್ ಆಸ್ಲೊ, ಪುಣ್ ಚಾಳಿಸ್ ವರ್ಸಾಂ ಉತರ್‌ಚ್ ಚೆಡುಂ ಸೊಡ್ಲೆಂ ಕಾಂಯ್ ಸಲೀಸ್ ನ್ಹಯ್, ದೆಕುನ್ ಹಾಂವೆಂಚ್ ತಾಕಾ ಕಾಜಾರಾಕ್ ಸುಚನ್ ದಿಲೆಂ, ಆನಿ ಮ್ಹಜೆಂ ಸುಚನ್ ತೊ ಕೆದಿಂಚ್ ನೆಗಾರ್ ಕರಿನಾ ದೆಕುನ್, ತಾಚಿ ಸಯ್ಕೆಚಿ ಜವಾಬ್ದಾರಿ ಸಯ್ತಾ ಮಾಕಾ ಮೆಳ್ಳಿ, ಶಾಖ್ಣಿ ಸಯ್ತಾ ಆಂಕ್ವಾರ್ ಮ್ಹಣುನ್ ಕಳುನ್ ಆಯ್ಲೆಂ ದೆಕುನ್, ಶಾಖ್ಣಿ ಶಿವಾಯ್ ಬರೆಂ ಚೆಡುಂ ಕೋಣ್ ಮೆಳಾತ್? ಹೆಂಚ್ ಚಿಂತುನ್ ಆಮಿಂ ಆಯ್ಲಾಂವ್." ಗುರುದಾಸಾನ್ ಹರ್‌ಪೆಂಚಿಪರಿಂಚ್ ಎಕಾಚ್ಚ್ ಧರ್ಮಾನ್ ಸಾಂಗುನ್ ಸೊಡ್ಲೆಂ.

"ಶಾಖ್ಣಿ ಸಯ್ತಾ ಆಮ್ಚೆಂ ಎಕ್ಲೆಂಚ್ ಚೆಡುಂ, ಕಾಜಾರ್ ಜಾ ಪುತಾ, ಆವಯ್ಕ್ ಪ್ರಾಯ್ ಜಾಲಿ ದೆಕುನ್ ತಿಚಿ ಜತನ್ ಕೋಣ್ ಕರಿತ್ ಮ್ಹಳ್ಳಿ ಖಿಂತ್ ತುಂ ಕರಿನಾಕಾ ಮ್ಹಣ್ ಕಿಲ್ಲೆಪಾವ್ಣಿಂ ಸಾಂಗ್ಲೆಂ ತರ್‌ಯೀ ಚೆಡುಂ ಆಯ್ಕುಂಕ್ ತಯಾರ್‌ಚ್ಚ್ ನಾತ್ಲೆಂ. ಜೆದ್ನಾಂ ಚೆಡ್ಯಾನ್ 'ತುಜಿ ಆವಯ್ ಆಪ್ಲ್ಯಾ ಆವಯ್‌ಪರಿಂ, ದೆಕುನ್ ಕಾಜಾರ್ ಜಾತಚ್ಚ್ ತಿಚಿ ಜವಾಬ್ದಾರಿ ಸಯ್ತಾ ಆಮಿಂ ಘೆಂವ್ಚಿ' ಮ್ಹಳ್ಳೆಂ ಧಯ್ ದಿಲ್ಲೆಂಚ್ ಕಾಜಾರಾಕ್ ತಯಾರ್ ಜಾಲಾಂ"- ದೇವ್ಣಿನ್ ಆಪ್ಲ್ಯಾ ಧುವೆಚಿ ಶಿಫಾರಸ್ ಕೆಲಿ.

"ಶರಣ್ ಏಕ್ ಎನ್.ಜಿ.ಬಿ. ಮ್ಹಣ್ಣೆ ಸ್ವಯಂ ಸೇವಾ ಸಂಸ್ಥೊ ಚಲವ್ನ್ ಆಸಾ, ಕಾಂಯ್ ವೀಸ್ ಪಂಚ್ಚೀಸ್ ಲೋಕ್ ಹಾಂತು ಕಾಮ್ ಕರ್ತಾ, ಸಮಾಜೆಂತ್ ಲಾಚಾರ್ ಜಾವ್ನ್ ಆಸ್ಪಾಂಕ್, ಕಷ್ಟಾಂತ್ ಆಸ್ಪಾಂಕ್ ಕುಮೊಕ್ ಕರ್ಚೊ ಸಂಸ್ಥೊ ತೊ.." - ಗುರುದಾಸಾನ್ ಶರಣಾಚಿ ಮಟ್ಟಿ ವಳ್ಕೊಕ್ ಕರುನ್ ದಿಲಿ.

"ಮ್ಹಜಿ ಧುವ್ ಸಯ್ತಾ ಸಮಾಜ್ ಸೆವಾ ಕರ್ಚ್ಯಾ ಎಕಾ ಸಂಸ್ಥಾಂತ್ ಕಾಮ್ ಕರ್ನ್ ಆಸ್ಲೆಂ. ಕೋಣ್ ದುಬ್ಳಿಂ ಕ್ಯಾನ್ಸರ್ ಪಿಡೆನ್ ವ್ಹಳ್ಳೆಲ್ತಾತ್, ಕೋಣ್ ಭುರ್ಗಿಂ ಇಸ್ಕೊಲಾಚೆಂ ಶಿಕಾಪ್ ನಾಸ್ತಾನಾ ರಸ್ತಾರ್ ಭಿಕ್ ಮಾಗ್ತಾತ್, ತಸಲ್ಯಾಂಕ್ ಕುಮೊಕ್ ಕರ್ಚೊ ಸಂಸ್ಥೊ ಖಿಯಾ ತೊ.." - ಮಾಧ್ವಿನ್ ಶಾಖ್ಣಿ ವಿಶಿಂ ಸಾಂಗ್ಲೆಂ.

"ತಿತ್ಲೆಂ ಬರೆಂ ಕಾಮ್ ತರ್ ತಿಣೆ ಕಿತ್ಯಾಕ್ ಸೊಡ್ಲೆಂ?" - ಗುರುದಾಸಾನ್ ಸವಾಲ್ ಕೆಲೆಂ.

"ಆಮ್ಚೆಂ ಚೆಡುಂ ಇಲ್ಲೆಂ ಇಮೋಶನಲ್, ಹಾಚ್ಯಾಧಿಂ ಸಯ್ತಾ ಲೋಕಾಕ್ ಕಾಮ್ ಲಾಭವ್ನ್ ದಿಂವ್ಚ್ಯಾ ಕಂಪ್ಲೆಂತ್ ಕಾಮ್ ಕರುನ್ ಆಸ್ಲೆಂ, ಆಶೆಂ ಮ್ಹಣುನ್ ಆಮ್ಚೆಂ



ಶಾಖ್ಲಿ ಮಿನತಿ ಚೆಡುಂ, ಎಕಾ ಸಕಾಳಿಂ ಉಟೊನ್ ಘರ್ಚೆಂ ಕಾಮ್ ಕರ್ನ್ ಚಲುನ್ ರೇಲ್ವೆ ಸ್ಥೆಶನಾಕ್ ವಚುನ್, ಸಾಂಜ್ ಪರ್ಯಾಂತ್ ಕಾಮ್ ಕರ್ನ್, ಸಾಂಜೆರ್ ಸಯ್ ರೇಲ್ವೆ ಸ್ಥೆಶನಾಥಾವ್ ಚಲುನ್ಂಚ್ ಯೆತಾಲೆಂ, ಉಪ್ರಾಂತ್ ಘರ್ಚೆಂ ಕಾಮ್ ಕರ್ತಾಲೆಂ".

"ಕಾಮ್ ಲಾಭವ್ನ್ ದಿಂವ್ಚೆ ಕಂಪ್ಲೆಂತ್ಲೆ ಕಾಮ್ ಕಿತ್ಯಾಕ್ ಸೊಡ್ಲೆಂ?" ಶರಣ್ ಮೋಟ್ವಾನಿನ್ ವಿಚಾರ್ಲೆಂ.

"ಕೋಣ್ ಜಾಣಾಂ, ದೋನ್ ವರ್ಸಾಂ ಕಾಮ್ ಕೆಲೆಂ ನ್ಹಯ್, ಆತಾಂ ಕಾಮ್ ಬದ್ಲುಂಚಿ ಆಶಾ ಜಾಲ್ಯಾ, ಮ್ಹಣಾಲೆಂ. ಕಿತೇಂಯ್ ಆಸುಂ ಆಮ್ಚೆಂ ಚೆಡುಂ ಸತ್ತಿ ಆನಿ ಮಿನತಿ, ಪತಿಚ್ಯಾ ಬಿಚ್ಚೆಸಾಂತ್ ಸಯ್ ಖಂಡಿತ್ ಮಜತ್ ಕರ್ಚ್ಯಾಂತ್ ದುಬಾವ್ ನಾ" - ಮಾಧ್ವಿನ್ ಸಾಂಗ್ತಾಚ್ ಶರಣ್ ಮೋಟ್ವಾನಿ ಆನಿ ಗುರುದಾಸ್ ಎಕಾಮೆಕಾಚಿಂ ತೊಂಡಾಂ ಪಳೆಂವ್ಚ್ಯಾರ್ ಪಡ್ಲೆ.

ತಿತ್ಲಾರ್ ಭಿತರ್ ನ್ಹಾಣಿಯೆಚಿ ಖಿಳ್ ಕಾಡ್ಲೊ ಆವಾಜ್ ಜಾಲೊ. ದೇವ್ಲಿ ಉಟೊನ್ 'ಚ್ಹಾಯ್ ಕರುಂಕ್ ಮ್ಹಣುನ್' ಕುಜ್ಚ್ ರಿಗ್ಲಿ.

\*\*\*

2016 ಜೂನ್ 29: ಚಾಂದಿವಲಿ

'ಡ್ರೀಮ್ ವಿತ್ ಅಸ್ ಎನ್.ಜಿ.ಬಿ.' ಅಫಿಸ್

"ತುಜೆಂ ದಿಸಾಚೆಂ ಲಕ್ಷ್ಯೆ ಕಿತ್ಲೆಂ?"

ಶರಣ್ ಮೋಟ್ವಾನಿನ್ ಪಯ್ಲೆ ಪಾವ್ಪಿಂ ದೊಳೆ ವಾಟಾರ್ನ್ ಸವಾಲ್ ಕರ್ತಾನಾ, ಥಂಡ್ ಎ.ಸಿ.ಚ್ಯಾ ಕುಡಾಂತ್ ಸಯ್ ಶಾಖ್ಲಿ ಘಾಮ್ಲೆಂ.

"ಸರ್ ದಿಸಾಕ್ ದೊನ್ಯಿಂ ಪೊನಾಂ"

"ಲಕ್ಷ್ಯೆ ಮ್ಹಳೆಂ ಹಾಂವೆ, ಕಾಮಾ ವಿಶಿಂ ವಿಚಾರುಂಕ್ ನಾ"- ಶರಣಾಚ್ಯಾ ತಾಳ್ಯಾಂತ್ ಕಸ್ಲಿಚ್ ಸೊಡ್‌ದೊಡ್ ನಾತ್ತಿ.

"ಸರ್, ದಿಸಾಕ್ ಪಾಂಚ್ ಹಜಾರ್, ಹಪ್ತಾಕ್ ಪಂಚ್ಚಿಸ್ ಹಜಾರ್" - ಶಾಖ್ಲಿನ್ ನಮ್ರತಾಯೆನ್ ಜಾಪ್ ದಿಲ್ಲಿ.

"ಶಾಖ್ಲಿ, ಕಿತೆಂ ಜಾಲಾಂ ತುಕಾ? ತುಂ ಇಂಟರ್‌ವ್ಯೂಂತ್ ಇತ್ಲೆಂ ಸಂತೊಸ್‌ಭರಿತ್ ದಿಸ್ತಾಲೆಂಯ್, ತುಕಾ ಹ್ಯಾ ಕಾಮಾಚೆರ್ ಭರ್ವ್ ಆಸುಂಕ್‌ಜಾಯ್, ತುಂವೆ ಕರ್ಚೆಂ ಕಾಮ್ ಕಿತ್ಲೆಂ ವರ್ತೆಂ ತುಂ ಜಾಣಾಂಯ್?, ತುಜ್ಯಾ ಮಿನತೆ ವರ್ವಿಂ ಎಕಾ ಆನಾಥ್ ಭುರ್ಗ್ಯಾಕ್ ಶಿಕ್ಲೊ ಆವ್ಕಾಸ್ ಮೆಳ್ತಾ, ಎಕಾ ಪಿಡೆಂತ್ ಆಸ್ಚ್ಯಾ ಭುರ್ಗ್ಯಾಕ್ ವ್ಹಕಾತ್ ಮೆಳ್ತಾ.. ತುಂ ಸಮ್ಜತಾಯ್?"- ಶರಣಾಚೊ ತಾಳೊ ಸಮ್ಜಾಂವ್ಚೆಪರಿಂ ಆಸ್ಲೊ.

"ಸರ್, ವ್ಹಯ್ ಸರ್ ಹಾಂವ್ ಸಮ್ಭತಾಂ, ಹೊ ಪಯ್ಲೊ ಹಪ್ಲೊ ನೆ, ಮಾಕಾ ಇಲ್ಲೊ ವೇಳ್ ದಿಯಾ ಸರ್, ಹಾಂವ್ ಮ್ಹಜೆಂ ಲಕ್ಷ್ಯೆ ಸಂಪಯ್ತೆಲಿಂ, ಹಾಂವ್ ಮಿನತ್ ಕರುನ್ ಆಸಾಂ, ಮಾಕಾ ಪಾತ್ಯೆಯಾ ಸರ್, ಮಾಕಾ ಸಾಂಜೆರ್ ಸಾತಾಂಚಿ ಟ್ರೇಯ್ಸ್ ಧರುಂಕ್ ಆಸಾ, ಉಪ್ರಾಂತ್ ಲೇಡಿಸ್ ಸ್ಪೆಶಲ್ ಟ್ರೇಯ್ಸ್ ನಾ, ಟ್ರೇಯ್ಸ್ ವಿಪ್ರೀತ್ ಖೆಟ್ ಆಸ್ತಾ, ಉಭಿ ರಾವುಂಕ್ ಸಯ್ತ್ ಸಾಧ್ಯ್ ಆಸಾನಾ, ಆಜ್ ಮಾಕಾ ವಚುಂಕ್ ಪರ್ವಣಿ ದಿಯಾ ಸರ್, ಫಾಲ್ಯಾಂ ಹಾಂವ್ ವೆಗ್ಲಿಂ ಯೇಂವ್ಕ್ ಪ್ರಯತ್ನ್ ಕರ್ತಾಂ" - ಶಾಷ್ಟಿಚ್ಯಾ ತಾಳ್ಯಾಂತ್ ವಿನಂತಿ ಆಸ್ಲಿ.

ದುಸ್ರೆ ದಿಸಾ ತಾಚೆ ಸವೆಂ ಕಾಮ್ ಕರ್ನ್ ಆಸ್ಲೆಂ ಎಕ್ಲೆಂ ಚೆಡುಂ ಮ್ಹಣಾಲೆಂ;

"ಸರ್ ಬಾರಿ ಸ್ಟ್ರಿಕ್ ಆಸಾ, ಟಾಗೆಟ್ ಎಚೀವ್ ಕರಿನಾ ತರ್ ಕೊಣಾಕ್ಯೀ ಸಾಂಜೆರ್ ಫಾರಾ ವಚುಂಕ್ ಸೊಡಿನಾ, ಪರತ್ ಫೊನಾಂ ಕರಾ, ಫೇಸ್‌ಬುಕಾಚೆರ್, ವಾಟ್ಸಾಪಾಚೆರ್ ಸಂಧೇಶ್ ಧಾಡಾ, ಫಕತ್ ಏಕ್ ಹಜಾರ್, ನಾಂತರ್ ಪಾಂಯ್ತಿ ರುಪಯ್ ಪುಣಿ ದೀಂವ್ಕ್ ವಿನಂತಿ ಕರಾ, ಧಾ ಜಣಾಂಪಯ್ತಿ ಎಕ್ಲ್ಯಾನ್ ಧಾಡ್ಲೆ ತರ್ಯೀ, ಶೆಂಭೊರಾಂತ್ ಧಾ ಜಣಾಂನಿ ಪಾಂಯ್ತಿಂ ದಿಲ್ಯಾರ್ ಪಾಂಚ್ ಹಜಾರ್ ಜಾತಾತ್, ದೆಕುನ್ ತುಮ್ಮಿ ಮಿನತ್ ಕರ್ನ್ ರಾವಾ" ಆಶೆಂ ಪುರಾ ಮ್ಹಣ್ತಾ, ಮ್ಹಣುನ್ ಹೆರಾಂ ಸಾಂಗ್ತಾಲಿಂ ತೆಂ ಶಾಷ್ಟಿನ್ ಸಯ್ತ್ ಆಯ್ಕಲ್ಲೆಂ.

ಧೊಡ್ಯಾಚ್ ಹಫ್ತ್ಯಾಂನಿ ಕಳುನ್ ಆಯ್ಲೆಂ, 'ಜಿತ್ತಿಂ ಜಣಾಂ ಕಾಮಾಂ ಸೊಧುನ್ ಯೆತಾಲಿಂ, ತಿತ್ತಿಂಚ್ ಜಣಾಂ ಕಾಮಾಂ ಸೊಡುನ್ ವೆತಾಲಿಂ'.

ನವ್ಯಾನ್ ಕಾಮಾಕ್ ಭರ್ತಿ ಜಾಲ್ಲ್ಯಾಂಕ್ ತರ್ಬೆತಿ ದಿಂವ್ಚ್ಯಾಕ್ ಧೊಡ್ಯಾಂಕ್ ನಮ್ಕಾರ್ಲೆಂ, ಆನಿ ತಿಂ ಜೊಕ್ತಿ ತರ್ಬೆತಿ ದಿತಾಲಿಂ; ಕಸೊ ನಂಬರ್ ಸೊಧುನ್ ಕಾಡ್ಚೊ, ಕಸೊ ಸಂಧೇಶ್ ಪಾಟಂವ್ಚೊ ಆನಿ ಕೊಣಾಕ್ ಖಿಂಚ್ಯಾ ಸಂಗಿಚೆರ್ ಆಸಕ್ತ ಆಸಾ ಮ್ಹಣ್ ಸೊಧುನ್ ಕಾಡ್ಲೆಂ.

ಪುಣ್ ಕೊಣಾಕ್ಯೀ ಕೊಣಾಸವೆಂಯ್ ಸಂಪರ್ಕ್ ಕರ್ಚ್ಯಾಕ್ ಕಸಲಿಚ್ಚೆ ಬಂಧಡ್ ನಾ, ಫೊನಾಂ ಕರ್ತಾ, ಫೇಸ್‌ಬುಕಾಚೆರ್ ಸಂಪರ್ಕ್ ಕರ್ತಾ. ಸರ್ವಾಂಕ್ ಸ್ವತಂತ್ ಆಸ್ಲೆಂ. ಪುಣ್ ದಿಸಾಚೆಂ/ಹಫ್ತ್ಯಾಚೆಂ ಲಕ್ಷ್ಯೆ ಸರ್ವಾಂನಿಂ ಭರ್ತಿ ಕರುಂಕ್ ಆಸ್ಲೆಂ.

ಕಾಮಾಂ ದಿವಯ್ತಾಂ ಮ್ಹಣುನ್ ಬೆಕಾರ್ ಆಸ್ಚ್ಯಾಂಕ್ ವೆವೆಗ್ಲೆ ಭರ್ವಸೆ ದೀವ್ನ್ ಸಲ್ವೊನ್ ಕಾಮ್ ಸೊಡ್ನ್ ಆಯಿಲ್ಲ್ಯಾ ಶಾಷ್ಟಿಕ್ ಹೆಂ ಕಾಮ್ ಮಾತ್ಲೆಂ ಬರೆಂ ಮ್ಹಣ್ ಭಗ್ಲೆಂ. ಗರೀಬ್ ಲೊಕಾಕ್ ಮಜತ್ ದಿಂವ್ಚೆ ಕಾಮ್ ಮತಿಕ್ ಸಮಾಧಾನ್ ದಿಂವ್ಚೆ

ಕಾಮ್ ಮ್ಹಣುನ್ ಭಗ್ಗೊಂ. ತರ್ಯೀ ಪರತ್ ಪರತ್ ವಿಚಾರ್ಲ್ಲ್ಯಾ ಮನ್ಯಾಂಲಾಗಿಂಚ್ ವಿಚಾರುಂಕ್ ಎಕಾ ಧರಾಚಿ ದಾಕ್ಯೆಣ್ ಯೇಂವ್ಕ್ ಲಾಗಿ. ತಾಂತುಂಯ್ ಥೊಡ್ಯಾನಿ ಭುಶೆನ್ ರಿಶಿನ್ ಉಲಂವ್ಚೆ ಸಯ್ತ್ ಸೊಸುಂಕ್ ಪಡ್ತಾಲೆಂ. ಕೊಣಾಕ್ ಹಿ ಮಜಾ ಜಾಂವ್ಕ್ ಪುರೊ ಪುಣ್ ಶಾಮ್ಲಿಕ್ ಮಾತ್ ಎಕಾ ಧರಾಚಿ ಸಜಾ ಮ್ಹಣ್ ಭಗ್ತಾಲೆಂ.

ಶಾಮ್ಲಿನ್ ಎಕಾಚ್ ವರ್ಸಾನ್ ಕಾಮ್ ಸೊಡ್ಲೆಂ.

\*\*\*

2016 ಎಪ್ರಿಲ್ 16, ಜಾಗೊ: ಸಾಕಿನಾಕಾ

'ಜೋಬ್ ಫೋರ್ ಆಲ್ ಫೋರ್ಟಲ್'

"ದೋನ್ ವರ್ಸಾಂ ಥಾವ್ನ್ ಕಾಮ್ ಕರ್ನ್ ಆಸಾಯ್ ಶಾಮ್ಲಿ, ಕಿತ್ತೆಶೆ ಪಾವ್ಲಿಂ ತುಕಾ ಸಮ್ಜಯ್ಲಾಂ, ತುಜೊ ಹಪ್ಪ್ಯಾಚೊ ಕೋಟಾ ಕಿತ್ಲೊ ಶಾಮ್ಲಿ?"

ಹಶೆಂಚೆಪರಿಂ ಎಕಾ ಸಾಂಜೆರ್ ಗುರುದಾಸಾನ್ ಶಾಮ್ಲಿಕ್ ಆಪ್ಲ್ಯಾ ಕೆಬಿನಾಂತ್ ಆಪವ್ನ್ ಸಮ್ಜಾಂವ್ಚೆ ಪ್ರಯತ್ನ್ ಕೆಲ್ಲೆಂ.

"ಸರ್, ಹಾಂವ್ ಪ್ರೇತನ್ ಕರುನ್ ಆಸಾಂ, ಪುಣ್ ಸಭಾರಾನಿಂ ಮ್ಹಜೆಂ ಫೊನ್ ರಿಸೀವ್ ಕರ್ಚೆಂ ರಾವಯ್ಲಾಂ, ಥೊಡಿಂ ಮಾಕಾ ಉಲ್ಟಿಂ ಸವಾಲಾಂ ಕರ್ತಾತ್" - ಶಾಮ್ಲಿಚ್ಯಾ ತಾಳ್ಯಾಂತ್ ನಿರಾಸ್ಪಣ್ ಝಳತಾಲೆಂ.

"ಕಾಮಾಚಿ ಗರ್ಜ್ ಆಸ್ಚಿ ತಾಂಕಾ, ತುಕಾ ನ್ಹಯ್, ತುಂ ತಾಂಕಾ ಕಾಮಾಂ ಸೊಧುನ್ ದಿತಾಯ್ ದೆಕುನ್ ತಾಣಿಂ ತುಜೆರ್ ಉಲ್ಟಿಂ ಸವಾಲಾಂ ಕಿತ್ಯಾಕ್ ಕರ್ಚೆಂ?" - ಗುರುದಾಸಾನ್ ಉಲ್ಟಿಂ ಸವಾಲ್ ಕೆಲ್ಲೆಂ.

"....." ಶಾಮ್ಲಿನ್ ಜವಾಬ್ ದಿಲ್ಲಿನಾ.

"ತುಂವೆ ತುಜೆಂ ಮೊಬಾಯ್ಲ್ ನಂಬರ್ ಕಿತ್ಯಾಕ್ ಬದ್ಲಿಲಾಂಯ್?"

"ಸರ್, ಮ್ಹಜ್ಯಾ ನಂಬರಿಂ ಕೋಣ್ ಕೋಣ್ ಫೊನ್ ಕರ್ತಾ, ಭೆಶ್ಟಾಯ್ತಾ ಆನಿ ಸತಯ್ತಾ ದೆಕುನ್ ನಂಬರ್ ಬದ್ಲಿಜಾಯ್ ಪಡ್ಲೆಂ" - ಶಾಮ್ಲಿನ್ ಸತ್ ಸಾಂಗ್ಲೆಂ.

"ತುಜೆಂ ಖಾಸ್ಗಿ ನಂಬರ್ ತುಂ ತಾಂಕಾ ಕಿತ್ಯಾಕ್ ದಿತಾಯ್?" - ಗುರುದಾಸಾನ್ ಉಲ್ಟಿಂ ಸವಾಲ್ ಕೆಲೆಂ.

"ಸರ್, ಥೊಡಿಂ ಮ್ಹಜೊ ಮೊಬಾಯ್ಲ್ ನಂಬರ್ ದಿಲ್ಲೆಶಿವಾಯ್ ಮೆಂಬರ್ಶಿಪಾಚೆ ಪಯ್ಲೆ ದಿನಾ ಮ್ಹಣ್ತಾತ್, ದೆಕುನ್ ದಿಲ್ಲೆಂ" - ಶಾಮ್ಲಿಚ್ಯಾ ಉತ್ರಾಂತ್ ದೂಕ್ ಆಸ್ಲೆಂ.

"ಪುಣ್ ಹೆರಾಂ ಚೆಡ್ವಾಂ ಸ್ಮಾರ್ಟ್ ಆಸಾತ್, ಶಾಮ್ಲಿ-ತುಂ ಕೆದ್ನಾಂ ಸ್ಮಾರ್ಟ್ ಜಾತಾಯ್?, ತುಜ್ಯೊ ಗರ್ಜೊ ಹಾಂವೆ ಪೂರಾ ಕರುಂಕ್ ನಾಂತ್ಗೀ?, ತುಜ್ಯಾ ಆವಯ್ಕ್ ಗಾಂವಾಥಾವ್ನ್ ಬೊಂಬೊಯ್ ಹಾಡುಂಕ್ ಆಸಾ ದೆಕುನ್ ಭಾಡ್ಯಾಚಿ ಏಕ್ ಕೊಟ್ಟಿ ಕರುಂಕ್ ತುಕಾ ಡೆಪೋಸಿಟಾಕ್ ಧಾ ಹಜಾರ್ ದಿತಾನಾ ಹಾಂವೆ ಪಾಟಿಂ ಮುಕಾರ್ ಪಳೆಂವ್ಕ್ ನಾ, ತುಜ್ಯಾ ಮಯ್ನಾಚ್ಯಾ ಸಾಂಭಾಳಾಂತ್ಲೊ ಇಲ್ಲೊ ಇಲ್ಲೊ

ಮ್ಹಣುನ್ ದೋನ್ ವರ್ಸಾಂ ಜಾಲ್ಯಾರ್‌ಯೀ ಆನಿಕ್‌ಯೀ ಥೊಡೊ ಬಾಕಿ ಆಸಾ, ತುಂ ಮಿನತ್ ಕರ್ತೆಲೆಂಯ್ ಮ್ಹಣುನ್ ಹಾಂವ್ ಭರ್ವಸ್ಲೊಂ.."

".. ಸಾರಿ ಸರ್, ಹ್ಯೇ ಪಾವ್ಟಿಂ ಮ್ಹಜೊ ಸಾಂಭಾಳ್ ದೀನಾಕಾತ್, ತುಮ್ಚೆಂ ಫಾತ್‌ಲೆಂ ರೀಣ್ ಫಾರಿಕ್ ಜಾತಾಸರ್ ಹಾಂವ್ ಕಾಮ್ ಕರ್ತೆಲಿಂ" - ಶಾಮ್ಮಿ ತಿತ್ಲೆಂಚ್ ಸಾಂಗುನ್ ಗೆಲ್ಲೆಂ.

ಗುರುದಾಸ್ ಚಡಾವತ್ ಜಾವ್ನ್ 'ಇಮೋಶನಲ್ ಎಕ್ಸ್‌ಪ್ರೋಯ್ವೇಶನಾಂತ್' ಸಲ್ವನಾತ್ಲೊ ಪುಣ್ ಶಾಮ್ಮಿಥಾವ್ನ್ ಪಯ್ಲಿ ಸಲ್ವಣ್ ತಾಕಾ ಲಾಭ್ಲಿ.

\*\*\*

'ಜೋಬ್ ಫೊರ್ ಆಲ್' ಕಂಪೆನ್ ಪಾಂಚ್ ವರ್ಸಾಂ ಭರ್ತಿ ಕೆಲ್ಲಿಂ ದೆಕುನ್ ಏಕ್ ಪಾರ್ಟಿ ಆಸಾ ಕೆಲ್ಲಿ.

ಸರ್ವ್ ಸ್ಪಾಫಾಂಕ್ ದನ್ವಾರಾಂಚ್ಯಾ ಜೆವ್ಣಾಕ್ ವರ್ಚಿ ವಿಲೆವಾರಿ ಗುರುದಾಸಾನ್ ಕೆಲ್ಲಿ. ರಿಸೆಪ್ಷನಾಚಿಂ, ಸೇಲ್ಸ್, ಮಾರ್ಕೆಟಿಂಗ್, ಎಕಾಂವ್ನ್ ಆಶೆಂ ಸರ್ವಾಂಕ್ ಅಪವ್ಣೆಂ ದಿಲ್ಲೆಂ.

ಹೆಚ್ಚ್ ಸಂಧರ್ಭಾರ್ ಶಾಮ್ಮಿಕ್ ಪಯ್ಲೆ ಪಾವ್ಟಿಂ ಶರಣ್ ಮೋಟ್ವಾನಿ ಮೆಳ್‌ಲೊ ಆನಿ ಆಪ್ಲ್ಯಾ 'ಎನ್.ಜಿ.ಬಿ'-ಂತ್ ಕಾಮ್ ಕರುಂಕ್ ಉಲೊ ದಿಲ್ಲೊ.

"ಸರ್ವಾಂಕ್ ಧಿನ್ವಾಸ್ ಮೊಗಾಚ್ಯಾನೊಂ... ಆಮಿಂ ಏಕ್ ಕುಟಾಮ್ ಜಾವ್ನ್ ಹಿ ಕಂಪ್ಲಿ ಉಬಿ ಕೆಲ್ಯಾ. ಸುರ್ವಾತೆರ್ ಫಕತ್ ದೆಡ್ಡಿಂ ಅಭ್ಯರ್ಥಿ ಆಸ್ಲಿಂ. ಆತಾಂ ತಾಂಚೊ ಸಂಖೊ ಸಾಡೆಸಾತ್ ಹಜಾರಾಂಕ್ ಮಿಕ್ವಲಾ ತರ್, ತುಮ್ಮಿ ಮಿನತ್ ಕಾರಣ್ ಜಾವ್ನಾಸಾ. ವ್ಹಯ್ ಆಮ್ಕಾಂ ಆಡ್ಕಳ್ಯೊ ಆಸಾತ್, ಮೆಂಬರ್‌ಶಿಪ್ ಫೀಸ್ ದಿಲ್ಲೆ ಆಮ್ಕಾಂ ಸತಾಯಾತ್, ಕಾಮಾಂ ಸೊಧುನ್ ದಿಯಾ, ನಾಂ ತರ್ ಆಮ್ಚೊ ದುಡು ಪಾಟಿಂ ದಿಯಾ ಮ್ಹಣುನ್ ಧಮ್ಮಿ ದಿತಾತ್, ತೆಂ ಸರ್ವ್ ಹ್ಯಾ ಕಾಮಾಂತ್ ಆಮಿ ಪುಡ್ ಕರುಂಕ್ ಆಸ್ಲೆಂಚ್ ದೆಕುನ್ ಕೊಣೆಂಯ್ ಧಯ್ ಸಾಂಡ್ಚ್ ನ್ಹಯ್, ತಸಲ್ಯಾಂಕ್ ಪರತ್ ಶಿಕುಂಕ್ ಉರ್ಭಾ ದಿಂವ್ಚಿ ಆನಿ ಆಮಿ ಆಸಾ ಕೆಲ್ಲ್ಯಾ 'ಸ್ಟಿಲ್ ಡೆವಲಪ್‌ಮೆಂಟ್ ಇನ್ಸ್ಪೊಲಾಕ್' ಭರ್ತಿ ಕರ್ಚೆಂ, ತಶೆಂ ಪುಣಿ ಆಮ್ಚೆ ಕಸ್ತಮರ್ ಆಮ್ಕಾಂ ಪರತ್ ಬಿಜ್ನೆಸಾಕ್ ಆವ್ಕಾಸ್ ದಿತಾತ್. ಉಗ್ಡಾಸ್ ದವರಾ... ಮುನಾಪೊಚ್ಚ್ ಆಮ್ಚೊ ಧ್ಯೇಯ್ .." - ಗುರುದಾಸ್ ಉಲವ್ನ್ ಆಸ್ಲೊ.

"ಸರ್, ಪುಣ್ ಮೆಂಬರ್‌ಶಿಪ್ ದಿಲ್ಲ್ಯಾಂಕ್ ಆಮಿ ಎದೊಳ್‌ಚ್ಚ್ ತಾಂಚಿ ಸಿ.ವಿ. ಬದ್ಲಂಕ್, ಸಿವಿ ಹೈಲಯ್ ಕರುಂಕ್ ಮ್ಹಣುನ್ ಪರತ್ ತಾಂಚಿ ಥಾವ್ನ್ ಐವಚ್



ಘೆತ್ತಾ, ಆತಾಂ ತಸಲ್ಯಾಂಕ್ 'ಸ್ವಿಲ್ ಡೆವಲಪ್‌ಮೆಂಟ್ ಇಸ್ಕೂಲಾಕ್' ಮ್ಹಣುನ್ ಪರತ್ ವಿಚಾರ್ಲಾರ್ ವೊಪ್ಪಿತ್ ಮ್ಹಣುನ್ ದಿಸಾನಾ"- ಸೇಲ್ಸಾಚ್ಯಾ ಎಕ್ಲಾನ್ ಸವಾಲ್ ಕೆಲೆಂ.

"ದಯಾಕರುನ್ ಭೆಕೂಫ್ ಸವಾಲಾಂ ವಿಚಾರಿನಾಕಾತ್ .. ಹ್ಯಾ ಸಂಸಾರಾಂತ್ ದೋನ್ ಸಂಗ್ತೆನಿಂ ಉಣೆಪಣ್ ನಾ; ಸ್ವಪ್ನಾಂ ದೆಖ್ತೆಲಿಂ ಆನಿ ಸ್ವಪ್ನಾಂ ವಿಖ್ತೆಲಿಂ. ತಿಂ ಕಶಿಂ ವಿಖ್ತಿಂ ಆನಿ ಕೆದಾಳಾ, ಕೊಣಾಕ್ ಮ್ಹಳ್ಳೆಂ ಸಮ್ಜುಂಕ್ ತುಮ್ಕಾಂ ನಮ್ಯಾಲಾಂ, ದೆಕುನ್ ತ್ಯೊ ವಾಟೊ ತುಮಿಂಚ್ ಸೊಧುಂಕ್ ಆಸಾ. ಹಾಂವ್ ಆವ್ಯಾಸ್ ಮಾತ್ ರಚನ್ ಕರುನ್ ದಿತಾಂ, ಪುಣ್ ತ್ಯಾ ವಾಟೆರ್ ತುಮಿಂಚ್ ಚಲುಂಕ್ ಆಸಾ .. ಉಡಾಸ್ ದವರಾ .. ಜೊ ಧಾಂವ್ತಾ.. ತೊ ಜಿಕ್ತಾ.. ಜೊ ರಾವ್ತಾ.. ತೊ ಸಲ್ಲತಾ.."

ಶಾಮ್ಲಿನ್ 'ಜೋಬ್ ಫೊರ್ ಆಲ್' ಚೆಂ ಕಾಮ್ ಸೊಡ್ಲೆಂ.

\*\*\*

2016 ಮಾಯ್ 15, ಜಾಗೊ: ಲೊನಾವ್ಣಾ

ಸ ಮಯ್ನಾಂಕ್ ಏಕ್ ಪಾವ್ಲಿಂ ಶರಣ್ ಮೋಟಾನ್ ಆನಿ ಗುರುದಾಸ್ ಆಪ್ಲೆ ವೇಳ್ ಕಾಡ್ನ್, ಆಪಾಪ್ಲಿಂ ಕಾರಾಂ ಘೆವ್ನ್ ಖಿಯ್ ತರ್ಯೀ ರಿಸೋರ್ಟಾಕ್ ವೆತಾಲೆ. ತಾಂಚಾ ರಾವ್ಣಾಚಿ, ಭುಕೆಚಿ, ತಾನೆಚಿ (ಸರ್ವ್ ಥರಾಚಿ) ವಿಲೆವಾರಿ ಪಯ್ಲೆಂಚ್ ಜಾತಾಲಿ.

ಸಾಂಜೆಚ್ಯಾ ವೆಳಾರ್ ಹಾತಿಂ ಗ್ಲಾಸ್ ಘೆವ್ನ್ ದೊಗ್ಯೀ ಎಕಾಮೆಕಾಚ್ಯಾ ಮುನಾಪೊವಿಶಿಂ ಉಲಯ್ತಾಲೆ, ಎಕಾಮೆಕಾ ಸಲ್ವಾ ದಿತಾಲೆ. ದೊಗ್ಯೀ ದೊನ್ಯೀ ಕಂಪ್ಲೆಚೆ ಪಾರ್ಕನರ್.

ಎಕ್ಲೊ 'ಎನ್.ಜಿ.ಬಿ', ಆನ್ಯೆಕ್ಲೊ 'ಜೋಬ್ ಫೊರ್ ಆಲ್' - ಸಮಾಜ್ ಸುಧಾರಕ್ ಮ್ಹಣುನ್ ಸಮಾಜೆನ್ ವಳ್ಳಲೆ ಮಾನೆಸ್.

ಶಾಮ್ಲಿಕ್ ಟಾರ್ಗಟ್ ಎಚೀವ್ ಕರುಂಕ್ ಜಾಯ್ನಾ ... ಶಿ ಈಸ್ ಇಮೋಶನಲ್ ಫೂಲ್..". ಗುರುದಾಸಾನ್ ಉಲಂವ್ಕ್ ಸುರು ಕೆಲೆಂ.

"ದುಸ್ರೆಂ ಓಪನ್? ರಿಪ್ಲೆಸ್‌ಮೆಂಟ್?" - ಶರಣಾಚೆಂ ಸವಾಲ್

"ಛೆ.. ಡೊಂಟ್ ಬಿ ಎ ಫೂಲ್.. ಆಮಿ ಹೆರ್ ವಾಟೊ ಸೊಧುಂಕ್ ಆಸಾತ್, ಜರ್ ತೆಂ ಮ್ಹಜ್ಯಾ ಹಾತಾಂತ್ಲೆಂ ಚುಕ್ಲೆಂ ತರ್, ತುಜ್ಯಾಂತ್ ಪಡ್ಲೆಂ ಮ್ಹಳ್ಳೊ ಮತ್ಲಬ್" - ಗುರುದಾಸ್ ಹಾಸ್ಲೊ.

"ಮ್ಹಳ್ಯಾರ್..?" ಶರಣಾಕ್ ಸಮ್ಜಲೆನಾ.

".. ಸಿಂಪಲ್.. ಕಾಮ್ ಸೊಧುನ್ ದಿತಾಂ ಮ್ಹಣುನ್ ಡೇಟಾಬೇಸಾಂತ್ ಆಸ್ಚ್ಯಾ ಸರ್ವಾಂಕ್ ತಾಣೆ ಎದೊಳ್‌ಚ್ ಪೊನಾ ಕರುನ್ ಜಾಲ್ಯಾಂತ್, ಆನಿ ತೆಂ ಕಾಮ್ ಕರಿತ್ ಜಾಲ್ಯಾರ್ಯಾಂ, ತಾಚ್ಯಾನ್ ಟಾರ್ಗಟ್ ಎಚೀವ್ ಕರುಂಕ್ ಜಾಯ್ನಾ, ದೆಕುನ್ ಪುಂಕ್ಯಾಕ್ ಸಾಂಭಾಳ್ ಕಿತ್ಯಾಕ್ ದಿಂವ್ಚೊ?, ದೆಕುನ್ ಎಕಾ ಫಾತ್ರಾಂತ್ ದೋನ್ ನಿಶಾನಿ; ಶಾಪ್ಲಿಚೆರ್ ಪ್ರಶ್ನರ್ ಫಾಲುನ್ ಕಾಮ್ ಸೊಡುಂಕ್ ಮಜ್ಬೂರ್ ಕರ್ನ್, ತಿಣೆ ಕಾಮ್ ಸೊಡ್ತಚ್ಚ್, ನವ್ಯಾ ಸ್ವಾಭಾಕ್ ತೆಚ್ಚ್ ದೇಟಾಬೇಸಾಚಿಂ ನಂಬ್ರಾ ದೀವ್ನ್, ಎದೊಳ್ಚೊ ಸರ್ವ್ ಚುಕಿ ಶಾಪ್ಲಿಚೆರ್ ಥಾಪುನ್ ಸೊಡ್ಚೊ..." - ಗುರುದಾಸಾಚಿ ಮತ್ ಚುರುಕ್ ಜಾಲ್ಲಿ.

".. ಸಮ್ಜಾಲೊಂ ... ಜೆದೊಳ್ ಮ್ಹಣಾಸರ್ ಹೆಂ ನವೆಂ ಚೆಡುಂ ಆಪ್ಲಿ ಟಾರ್ಗಟ್ ಎಚೀವ್ ಕರ್ತಾ, ತೆದೊಳ್ ಪರ್ಯಾಂತ್ ದವರ್ಚೆಂ, ಉಪ್ರಾಂತ್ .. ಅನ್ಯೇಕ್ ರಿಪ್ರೇಸ್‌ಮೆಂಟ್" - ಶರಣಾನ್ ಜವಾಬ್ ದಿಲಿ.

"ಶಾಭಾಸ್.. ತುಂ ಸ್ಕಾರ್ಟ್ ಜಾಲಾಯ್ ತರ್.. ಆತಾಂ ಆಯ್ಕ್, ತುಂ ಶಾಪ್ಲಿಕ್ ಜೋಬ್ ಆಫರ್ ಕರ್, ತಾಕಾ ಫೀಲ್ಡ್ ಚೀಂಜ್ ಕರುಂಕ್ ಸಲ್ತಾ ದೀ. ಪೊರ್ವಾಂಚ್ಯಾ ಪಾರ್ಟಿಂತ್ ತುಕಾ ಶಾಪ್ಲಿ ಸವೆಂ ಮೆಳಯ್ತಾಂ" - ಗುರುದಾಸಾಚಿ ಸಲ್ತಾ ಆಯ್ಕುನ್ ಶರಣ್ ಚಿಂತ್ಚಾರ್ ಪಡ್ಲೊ.

ರಾತ್ ಜೂನ್ ಜಾವ್ನ್ ಯೆತಾಲಿ...

ಶರಣ್ ಆನಿ ಗುರುದಾಸ್ ಆಪಾಪ್ಲ್ಯಾ ಕುಡಾಂನಿ ಫಾಮೆತಾಲೆ.

\*\*\*

ನ್ವಾಣಿಯೆಂತ್ಲೆಂ ಭಾಯ್ರ್ ಆಯಿಲ್ಲೆಂ ಶಾಪ್ಲಿ ನ್ಹೆಸುನ್ ಆಯ್ತೆಂ ಜಾಲೆಂ. ದೇವ್ಣಿನ್ ಎದೊಳ್‌ಚ್ ಚ್ಹಾಯ್ ಕೆಲ್ಲಿ. ಥೊಡ್ಯಾ ಬಿಸ್ಕುಟಾಂಸವೆಂ ಎಕಾ ಟೀಪೋಯಿಂತ್ ದವರ್ನ್, ತಿ ಟೀಪೋಯ್ ಘೆವ್ನ್ ಭಾಯ್ರ್ ಸಯ್ರ್ಯಾಂಕ್ ಚ್ಹಾಯ್ ದೀವ್ನ್ ಆಪ್ಲ್ಯಾ ಮೌಶೆಸವೆಂ ಬಸ್ಲೆಂ.

ಗುರುದಾಸಾನ್ ಎದೊಳ್‌ಚ್ ಯೆವ್ಣಿಲ್ಲೆಪರಿಂ; "ಶರಣ್ ಮ್ಹಜ್ಯಾ ಮಿತ್ರಾಕ್ ತುಮ್ಚ್ಯಾ ಫರಾಭಾಯ್ಲಿಂ ಗಾರ್ಡನ್ ಪಸಂದ್ ಜಾಲೆಂ, ದೆಕುನ್ ಶಾಪ್ಲಿ ದಯಾಕರುನ್ ತೆಂ ದಾಕಂವ್ಕ್ ವರ್ತಿಗೀ?"

ಮಾಡ್ವಿನ್ ಸಯ್ರ್ ಕಬ್ಲಾತ್ ದಿಲಿ ದೆಕುನ್ ಶಾಪ್ಲಿ ಆನಿ ಶರಣ್ ಕೊಟ್ರೆಥಾವ್ನ್ ಭಾಯ್ರ್ ಆಯ್ಲೆಂ.

"ಶಾಪ್ಲಿ, ತುಂವೆ ಮ್ಹಜೆ ದೊಳೆ ಉಫಡ್ಲೆಯ್.. ನಿಜಾಯ್ಕಿ ಹಾಂವ್ ತುಕಾ ಸಮ್ಜುಂಕ್ ಸಕೊಂಕ್ ನಾತ್ಲೊಂ. ತೆಗಾಂ ಕ್ಯಾನ್ಸರ್ ಪಿಡೆಂತ್ ವಳ್ವಳ್ಚ್ಯಾ ಭುರ್ಗಾಂಕ್ ಹಾಂವೆ ತೀನ್ ದಿಸಾಂ ಭಿತರ್ ಸಾಡೆತೀನ್ ಲಾಕ್ ಎಕ್ಪಾಯ್ ಕರುಂಕ್ ಆಸ್ಲೆ ದೆಕುನ್ ಹಾಂವ್

ತುಜೆರ್ ರಾಗಾರ್ ಜಾಲ್ಲೊಂ. ತುಂ ಕಾಮ್ ಸೊಡ್ನ್ ಗೆಲ್ಯಾ ಉಪ್ಪಾಂತ್ ಮಾಕಾ ನಿಜಾಯ್ತೆ ತುಜೆಂ ಉಣೆಂಪಣ್ ಭಗ್ತಾ. ಪುಣ್ ತುಕಾ ಹಾಂವ್ ಕಸಲೊಚ್ಚ್ ಪೊರ್ಸ್ ಕರಿನಾ, ತುಂ ಕಾಜಾರ್ ಜಾತೆಚ್ಚ್ ಕಾಮ್ ಕರ್ ಯಾ ಸೊಡ್, ಪುಣ್ ತುಂ ಸಂತೊಸಾನ್ ಆಸ್ಲಾರ್ ಪುರೊ. ಆಫಿಸಾಚಿಂ ಸರ್ವ್ ಚಿಡ್ವಾಂ ತುಕಾ ಮಾಂದ್ಪಾತ್ ಆಸ್ತಾಂ, ತುಕಾ ಕಾಮ್ ಕರುಂಕ್ ಆಸಾ ತರ್ಯೀ, ಮ್ಹಜಿ ಕಸಲಿಚ್ಚ್ ಅಡ್ಡಿ ನಾ. ತುಜಿ ಆವಯ್ ಮ್ಹಜಿಚ್ಚ್ ಆವಯ್ ಮ್ಹಣುನ್ ಚಿಂತಾ" - ಶರಣ್ ಉಲವ್ನ್ ವೆತಾಲೊ.

"ತುಜೊ ಉಪ್ಕಾರ್ ಹಾಂವ್ ಜೀಣ್‌ಭರ್ ವಿಸರ್ಚಿಂನಾ.. ಮ್ಹಜ್ಯಾ ಆವಯ್ಕ್ ತುಂ ಮ್ಹಜೆಸವೆಂ ಪಳೆತಾಯ್ ತರ್, ಹಾಂವೆ ಕಾಮ್ ಕರುಂಕ್ ಪಡ್ತಾ ಆನಿ ಹಾಂವ್ ಕರ್ತೆಲಿಂ. ಆಮಿ ದೊಗಾಂಯ್ ಮೆಳುನ್ ಗರಿಬಾಚಿಂ ಸೆವಾ ಕರುಯಾಂ, ಸಮಾಜೆಂತ್ ಕೋಣ್ ದುಬ್ಳಿಂ ಭುರ್ಗಿಂ ಕಷ್ಟಾಂತ್ ಆಸಾತ್, ತಸಲ್ಯಾಂಕ್ ಆಮಿ ಪಾವ್ಯಾಂ."

ಶರಣಾನ್ ಆಪೇಕ್ಷ್ಯಾ ಕೆಲ್ಲೆಪರಿಂಚ್ ಶಾಮ್ಮಿ ಉಲಯ್ತಾಲೆಂ.

ದೊಗಾಂಯ್ ಗಾರ್ಡನಾಂತ್ ಥೊಡೊ ವೇಳ್ ಖರ್ಚಿಲೊ, ಪಾಟಿಂ ಯೆತಚ್ಚ್ ಶರಣಾನ್ ಗುರುದಾಸಾಕ್ ಪಳೆವ್ನ್ ಏಕ್ ದೊಳೊ ಮೊಡ್ಲೊ ಆನಿ ಹಳ್ತಾರ್ ಮ್ಹಣಾಲೊ, 'ಡನ್ಸ್'..

ಮಾಧ್ವಿ ಆನಿ ದೇವ್ವಿ ಲಗ್ನಾದೀಸ್ ನಮ್ಯಾಚೆವಿಶಿಂ ಚಿಂತುನ್ ಆಸ್ಲಿಂ...

"ಹ್ಯಾ ವತಾರಾಂತ್ ಜಾಯ್ತಿಂ ಸಯ್ಕೊ ಸೊಧುನ್ ಆಸಾತ್ ಮ್ಹಣ್ ದಿಸ್ತಾ ನ್ಹಯ್?" - ಗುರುದಾಸಾನ್ ಶರಣಾಕ್ ಪಳೆವ್ನ್ ಆಪ್ಲೆ ದೊಳೊ ಮೊಡ್ಲೊ, ತಾಚ್ಯಾ ಮತಿಂತ್ ನವೊಚ್ಚ್ ಸಂಸ್ಕೊ ಘಡ್ಲೆವಿಶಿಂ ಚಿಂತಾಪ್ ಯೆತಾಲೆಂ 'ಮ್ಯಾಟ್ರಿಮೋನಿ ಪೋರ್ಟಲ್'.

ತಾಂಚೆಂ ಲಕ್ವ್ ಸಾಫ್ ಆಸ್ಲೆಂ.

\*\*\* ರರರ \*\*\*

## ಎಕ್ಕೆ ಮರ್ಯಾದೆಚಿ ಕಾಣಿ

"ದಾಕ್ಟಿ ತಿ ಜೀಣ್‌ಭರ್ ದಾಕ್ಟಿಚ್, ಆಮ್ಚಿ ಮರ್ಯಾದ್ ಕಾಡುಂಕ್ ಜಲ್ಮಲ್ಲೆಂ ಕೊಣ್ಣಾ, ರಾವ್ ತಿಕಾ ಹ್ಯೇ ಪಾವ್ಲಿಂ ಸಾರ್ಕಿ ಬೂದ್ ಶಿಕಯ್ತಾಂ"

ಪೊನಾಚೊ ರಿಸೀವರ್ ಸಕ್ಲಾ ದವರ್ಚ್ಯಾಧಿಂ ಮ್ಹಜ್ಯಾ ತೊಂಡಾಂತೂನ್ ಜ್ಯೋರಾನ್ ಆಯಿಲ್ಲಿಂ ಉತ್ರಾಂ ಆಯ್ಕುನ್ ವೊಲ್ತೆರಾಚೆರ್ ಬಸುನ್ ದಿಸಾಳೆಂ ವಾಚುನ್ ಆಸ್ಚ್ಯಾ ಮ್ಹಜ್ಯೆ ಬಾಯ್ಲೆನ್ ತೊಂಡಾಂತ್ ಕಿತೆಂಚ್ ಸಾಂಗ್ಲೆಂನಾ ತರ್ಯೀ ತಿಚ್ಯಾ ದೊಳ್ಯಾಂನಿ ತಾತ್ಸಾರ್ ಆಸ್ಲೊ ಹಾಂವೆಂ ಪಾರ್ಕಿಲೊ.

ಹೆಚ್ ವಿಶ್ಯಾಚೆರ್ ಆದ್ಲೆ ಹಫ್ತ್ಯಾಂತ್ ಆಮ್ಚೆಮಧೆಂ ಸುರು ಜಾಲ್ಲೆಂ ಉಲವ್ಣೆಂ ಝಗ್ಡೆಂ ಜಾವ್ನ್ ಬದ್ಲೆಲ್ಲೆಂ. ಹ್ಯೇ ಪಾವ್ಲಿಯೀ ಆಮ್ಚಿ ತೀನ್ ಹಫ್ತ್ಯಾಚಿ ರಜಾ ವಿಭಾಡ್ ಕರುಂಕ್ ಮ್ಹಾಕಾ ನಾಕಾಸ್ಲೆಂ.

"ಪೋಟ್ ಭರ್ಚೆಂ ಕಾಮ್ ಸುಣೆಂ ಮ್ಹಾಜರ್ಯೀ ಕರ್ತಾ, ಅಶೆಂ ಮ್ಹಣುನ್ ಕುಟ್ಮಾಚಿ ಮರ್ಯಾದ್ ವಾಟೆರ್ ಘಾಲ್ಚಿವೆ, ತೀಯೀ ಆಮ್ಚ್ಯಾ ಸಯ್ರ್ಯಾಂಸಮೊರ್ ತಿ ವಾಟೆರ್ ಘಾಲ್ಚಿವೆ?"

ತಿಚ್ಯಾ ಸವಾಲಾಂತ್ ವಾಜ್ವಿ ರಾಜಾಂವ್ ಆಸ್ಲೆಂ, ಪುಣ್ ಹಾಂವ್‌ಯೀ ಕಿತ್ಲೆಂ ಮ್ಹಣ್ ಸೊಸ್ತಲೊಂ?

ಎಕ್ಲಿಚ್ ಭಯ್ಣ್ ಮ್ಹಣುನ್, ತಿಚ್ಯಾ ಸ್ವ-ಮಿಶೆಅನುಸಾರ್ ತಿಕಾ ಗಾಂವಾಂತ್‌ಚ್ ಕಾಜಾರ್ ಕರುನ್ ದಿಲ್ಲೆಂ.

ಮ್ಹಾಕಾ ಪಂಪ್ಲೆಂಚ್ ಕಳಿತ್ ಆಸ್ಲೆಂ; ಚೆಡೊ ಕಾಮ್ ಕರ್ನ್ ಖಾಂವ್ಚೊ ನ್ಹಯ್, ಹರ್ಡೆಂ ಫುಲವ್ನ್, ಮುಡ್ಗಾರ್ ದಾಖವ್ನ್, ತಾಂಚೆಂ ಹಾಂಚೆಂ ಲುಟುನ್ ಖಾಂವ್ಚಿ ತಾಚಿ ಸವಯ್ ಗಾಂವ್‌ಭರ್ ಲೋಕ್ ಪಾಟ್ಲಾನ್ ಉಲಯ್ತಾಲೊ.

ದೋತ್ ನಾ ಪುಣ್ ದೆಣ್ಯಾ ರುಪಾರ್ ದಿಲ್ಲೆಂ ಕಾಂಯ್ ಉಣೆಂ ನಾತ್ಲೆಂ, ತೀಸ್ ಪಾಂವ್ಡಾಂ ಭಾಂಗಾರ್, ನಗ್ಡೆನ್ ಪಾಂಚ್ ಲಾಕ್, ಇತ್ಲೆಂಚ್ ನ್ಹಯ್, ಕಾಜಾರಾಚೊ ಸಗ್ಳೊ ಖರ್ಚ್ ಸಯ್ತ್ ಹಾಂವೆಂಚ್ ಪಳೆಲ್ಲೊ.

ಕಾಜಾರ್ ಮ್ಹಳ್ಳಾರ್ ಕಿತೆಂ ಖೆಳ್ವೆ?

ಎಕಾಚ್ ವರ್ಸಾನ್ ತಿ ಎಕಾ ಭುರ್ಗ್ಯಾಕ್, ಅಶೆಂ ತೀನ್ ವರ್ಸಾಂನಿ ಪಾಟಾಪಾಟ್ ತೆಗಾಂ ಭುರ್ಗ್ಯಾಕ್ ಬಾಳಾಂತ್ ಜಾತಾನಾ ದೆಣ್ಯಾರುಪಾರ್ ದಿಲ್ಲೆಂ ಸಗ್ಳೆಂ ಭಾಂಗಾರ್ ಘೊವಾನ್ ಆಡೊವ್ ಘಾಲಾಂ ಮ್ಹಣ್ ಗಾಂವಾರ್ ಕೊಣೆಂಗಿ ಕೆಲ್ಲಿ ಖಬರ್ ಮ್ಹಜ್ಯಾಯ್ ಕಾನಾಂನಿ ಪಡ್ಲಿ.

"ತುಕಾ ವಿಚಾರುಂಕ್ ಜೀಬ್ ನಾವೇ?, ತುಂ ಶೀದಾ ವಿಚಾರ್.. ತೆಂ ಭಾಂಗಾರ್ ದಿಲ್ಲೆಂ ತಾಕಾ ಹಾತ್-ಪಾಂಯ್ ಭಾಡ್ಯಾಕ್ ದೀವ್ನ್ ಕಾಮ್ ಕರಿನಾಸ್ತಾನಾ ಜಿಯೆಂವ್ಕ್ ನ್ಹಯ್"

ಬಾಯ್ಲೆಚೆಂ ಕಡಕ್ಕ್ ಉತರ್ ಜಿರಂವ್ಕ್ ಮ್ಹಾಕಾ ತ್ರಾಸ್ ಜಾತಾಲೆ. ಪುಣ್ ಎಕಾಥರಾಚೊ ಇಗೋ ಮ್ಹಜ್ಯಾ ಮತಿಂತ್ ಆಸ್ಲೊ, ಮ್ಹಜಿ ಬಾಯ್ಲೆ ಪಳೆ, ಅಪ್ಲ್ಯಾ ಕುಟ್ಮಾಚೆ ಘುಟ್ ಕೆದಿಂಚ್ ಸಾಂಗಿನಾ, ತಿಚೊ ಭಾವ್ ಲೊಟ್ಟಿಚೊ ದಂದೊ ಮ್ಹಣುನ್ ಜುಗಾರ್ ಖೆಳ್ ಖೆಳಯ್ತಾ ಆನಿ ಆಡ್ ವಾಟೆನ್ ಕಮಾಯ್ತಾ ತೆಂ ಮ್ಹಾಕಾ ಕಳಿತ್ ಆಸ್ಲೆಂ ತರ್ಯೀ, ತಾಚೆವಿಶ್ಯಾಂತ್ ಏಕ್ ಸಬ್ದ್ ಆಯ್ಕುಂಕ್ ತಿ ತಯಾರ್ ನಾ, ಪುಣ್ ಮ್ಹಜ್ಯಾ ಭಯ್ಲಿಚಿ ತನ್ನಿ ಕರುಂಕ್ ಮುಕಾರ್.

ಅಶೆಂ ಮ್ಹಣುನ್ ಮ್ಹಾಕಾಯ್ ಮ್ಹಜ್ಯಾ ಭಯ್ಲಿಚೆರ್ ರಾಗ್ ನಾ ಮ್ಹಣುನ್ ನ್ಹಯ್. ಆಸುಂದಿ, ಮ್ಹಜ್ಯಾ ರಗ್ತಾ-ಸಂಬಂದಾಚೆಂ ಮ್ಹಣುನ್ ಕಾಜಾರ್ ಜಾಲ್ಲೆ ಉಪ್ರಾಂತ್ ಸಯ್ತ್ ತವಳ್ ತವಳ್ ತಿಕಾ ದುಡ್ಡಾಂತ್ ಕುಮೊಕ್ ಕೆಲ್ಲಿ. ತಿ ಮ್ಹಜಿಚ್ ಜವಾಬ್ದಾರಿ ಮ್ಹಣುನ್ ಹಾಂವ್ ಲೆಕ್ತಾಲೊಂ.

"ವ್ಹಯ್, ತುಜಿ ಜವಾಬ್ದಾರಿ, ತುಜೊ ಭಾವ್ ಪಳೆ, ಅಪ್ಲ್ಯಾಕ್ ಕಿತೆಂಚ್ ಪಡೊನ್ ಗೆಲ್ಲೆಂ ನಾ ಮ್ಹಣುನ್ ಬೊಂಬೊಯ್ ಆಸಾ, ಜೀವ್ ಆಸಾಗಿ ಮೆಲಾಗಿ ಮ್ಹಳ್ಳಿ ಖಬರ್ ಸಯ್ತ್ ನಾ, ತಾಕಾ ಕಿತ್ಯಾಕ್ ಕುಟ್ಮಾಚಿ ಫಿಕಿರ್ ನಾ? ಘೆರ್ಚೊ ಸಗ್ಳೊ ಖರ್ಚ್ ಕಿತ್ಯಾಕ್ ತುವೆಂ ಎಕ್ಲ್ಯಾನ್‌ಚ್ ಪಳೆಂವ್ಚೊ?, ಫಾಲ್ಯಾಂ ಜಾಗ್ಯಾಚೊ ವಾಂಟೊ ಘೆಂವ್ಕ್ ಸಗ್ಳೆಂ ಆಯ್ತೆಂ ಆಸ್ಲೆಲಿಂ"

ಬಾಯ್ಲೆನ್ ಪರಕ್ ತೆಚ್ಚ್ ನಿಬಾನ್ ಖೊಂಕ್ಣೆಂ ಮ್ಹಾಕಾ ಕರಂದಾಯೆಚೆಂ ಜಾಲ್ಲೆಂ.

ಮ್ಹಜೆಲಾಗಿಂ ಘೆಂವ್ಚೆಂ ಸೊಡ್, ರೀಣ್ ಮ್ಹಣುನ್ ಮಾಗುನ್ ಸಯ್ತ್ ವೆಲ್ಲೆ ಪಾಟಿಂ ದಿಲೆನಾಂತ್. ತಾಂಕಾಂ ದಾಟ್ಪು ಮ್ಹಳ್ಳಾರ್ ಫಕತ್ ದುಡ್ಡಾಚೊ ಮುದೊ, ದುಡು

ಜಾಂವ್ ದಾನಾರುಪಾರ್ ವಾ ರಿಣಾರುಪಾರ್ ಘೆಂವ್ಕ್ ತಿಂ ಕಸ್ತೀಂಯ್ ನಿಬಾಂ ಆನಿ ರುಪಾಂ ಘೆಂವ್ಕ್ ತಯಾರ್. ನಾಂತರ್ ದಾಟ್ಪುಚ್ ದುಸ್ಮಾನ್ ಮ್ಹಳ್ಳೆಂ ಚಿಂತಪ್ ವೆಗ್ಳೆಂ. ಮ್ಹಜೆಲಾಗಿಂ ಕಿತೆಂ ದುಡ್ಡಾಚೊ ರೂಕ್ ಆಸಾವೆ?

ಪುಣ್ ಮ್ಹಾಕಾ ವಿಶೇಸ್ ಕರಂದಾಯ್ ಭಗ್ಲಿ ಮ್ಹಜ್ಯಾ ಮಾಂವಾಡ್ಯಾಂತ್, ತಾಂಕಾಂ ಸಯ್ತ್ ಮ್ಹಜಿ ಭಯ್ಣ್ ಆಮ್ಚ್ಯಾ ಸಯ್ತ್ಯಾಂ-ದಯ್ತ್ಯಾಂಗೆರ್ ವಚುನ್ ರೀಣ್ ಮಾಗ್ತಾನಾ ತಿಂ ತಿಕಾ ತುಕ್ಲಾವ್ನ್ ಹಾಸ್ತಾತ್ ಆನಿ ತೆಂ "ಮ್ಹಜೊ ದಾಟ್ಪು ಮ್ಹಾಕಾ ಕಿತೆಂಚ್ ಕುಮೊಕ್ ಕರಿನಾ" ಮ್ಹಳ್ಳೊ ಫಟಿಂ ಮಾರ್ತಾ ಮ್ಹಳ್ಳೆಂ ಆಯ್ಕುನ್ ಕಠೀಣ್ ಚಿಡ್ಲೊಂ ತಿತ್ಲೊಚ್ ದುಖ್ಲೊಂ.

ಆಧ್ಲ್ಯಾ ವರ್ಸ್ಯಾ ಅಶೆಂಚ್ ಘಡ್ಲೆಂ; ಸಗ್ಳೆಂ ವರಸ್ ತ್ಯಾ ಗಲ್ಪಾಚ್ಯಾ ರೆಂವೆಚ್ಯಾ ಗಾಂವಾಂತ್ ಘೊಳುನ್, ವರ್ಸಾಂತ್ ಮೆಳ್ವಾ ತೀನ್ ಹಫ್ತಾಚ್ಯಾ ರಜೆರ್ ಆಯಿಲ್ಲೆವೆಳಾ ಹೆಚ್ಚ್ ಕರ್ಕರೆ, ರೀಣ್, ಪಿಡಾ, ದುಬ್ಳಿಕಾಯ್ ಮ್ಹಣುನ್ ಜೆವ್ಲೆಂ ಶಿತ್ ಪೊಟಾಕ್ ಲಾಗಾನಾ ಜಾಲ್ಲಿ ಸ್ಥಿತಿ ಚಿಂತಾನಾ 'ಆನಿ ಮುಕಾರ್ ಗಾಂವಾಕ್ ಯೆಂವ್ಚೆಂಚ್ ನ್ಹಯ್' ಮ್ಹಣ್ ಗುಪ್ತಿ ನಿರ್ದಾರ್ ಕೆಲ್ಲೊ ಹಾಂವೆಂ. ಪುಣ್ ಕಿತೆಂ ಕರ್ಚೆಂ? ಪರ್ಗಾಂವಾಂತ್ ಆಸ್ತಾನಾ ಗಾಂವ್ ಜಾಯ್ ಮ್ಹಣ್ ಭಗ್ತಾ, ಆನಿ ಗಾಂವಾಂತ್ ಪರ್ಗಾಂವ್ಚೆ ಬರೊ ದಿಸ್ತಾ.

ಹ್ಯೇ ಪಾವ್ಲಿ ಎದೊಳ್ಚ್ ತೆಗಾಂನಿ ಮ್ಹಾಕಾ ಖುದ್ ಪೊನ್ ಕರ್ನ್ ಸಾಂಗ್ಲೆಂ; "ಅಳೆರೆ, ತುಜ್ಯಾ ಭಯ್ಣಿಕ್ ಇಲ್ಲಿ ಬೂದ್ ಸಾಂಗ್, ತೆಂ ಸುಣ್ಯಾ ಮಾಜ್ರಾಲಾಗಿಂ ರೀಣ್ ವಿಚಾರುನ್ ತುಮ್ಮಿ ಮರ್ಯಾದ್ ವಾಟೆರ್ ಘಾಲುನ್ ಆಸಾ"

ಆಯ್ಕುನ್ ಮ್ಹಜೊ ಇಗೋ ಚಡ್ಲೊ, ಆದ್ಲೆ ವರ್ಸಾ ಅಶೆಂಚ್ ತಿಚ್ಯಾ ಘೊವಾಕ್ ಆಪವ್ನ್ ಹಾಂವೆಂ ವಿಚಾರ್ಲೆವೆಳಾರ್ ತಾಣೆಂ ದಿಲ್ಲಿ ಜವಾಬ್; "ಮ್ಹಜಿ ವಿಜಾ ಜಾಂವ್ಚಾರ್ ಆಸಾ, ಯೇಜುಟಾನ್ ಪಂಚ್ಚೀಸ್ ಹಜಾರ್ ವಿಚಾರ್ಲೆ, ಹಾಂವೆಂ ತೆ ಎಕ್ಲಾ ವ್ಹಳ್ಳಿಚ್ಯಾಲಾಗಿಂ ಮಾಗುನ್ ದಿಲ್ಯಾತ್, ಪುಣ್ ಆತಾಂ ತೊ ವ್ಹಳ್ಳಿಚ್ಯಾಕ್ ತುರ್ತಾನ್ ಪಾಟಿಂ ದೀಂವ್ಕ್ ಮಾಗುನ್ ಆಸಾ". ಉಲಯ್ತಾನಾ ಕಾಂಯ್ ತಾಚ್ಯಾ ತೊಂಡಾಂತೂನ್ ಮೊತಿಯಾಂಚ್ ಗಲ್ತಾಲಿಂ. ಕಿತೆಂಯ್ ಆಸುಂದಿ, ಭಯ್ಣಿಚೊಚ್ ಘೊವ್ ಪಳೆ, ಕಾಂಯ್ ಫಾಲ್ಯಾಂ ಬರೊ ಜಾತಲೊ ಆನಿ ಮ್ಹಜ್ಯಾ ಭಯ್ಣಿಕ್ ಬರೆಂ ಕರ್ನ್ ಪಳೆತಲೊ ಮ್ಹಳ್ಳೆ ಚಿಂತಾನ್ ಹಾಂವೆಂ ಸಯ್ತ್ ಬೆಂಕಾಂತ್ಲಿ ಏಕ್ ಎಫ್.ಡಿ. ಮೊಡುನ್ ತಾಕಾ ದಿಲ್ಲೆ.



ದೀವ್ನ್ ಹಫ್ತೆ ಮಯ್ನೆ ಉತರ್ಲೆ ತರ್ಯೀ, ವಿಜಾಯ್ ನಾ ಘೆತ್‌ಲ್ಲೆ ಪೊಯ್ತಿಯಾ ನಾಂತ್; ಜಶೆಂ - ಕುರ್ಲಿಯಾ ನಾ ಕುರ್ಲಿ ಧರುಂಕ್ ಘಾಲ್ಲೊ ಹಾತ್ಯೀ ನಾ ಮ್ಹಳ್ಳೆಪರಿಂ.

"ವ್ಹಯ್, ತುಕಾ ಕಶಿಯಾ ತಕ್ಲಿ ನಾ, ಫಾಲ್ಯಾಂ ತುಕಾಯ್ ಭುರ್ಗಿಂ ಜಾತಲಿಂ, ತಾಂಚೊ ಬರೊ ಪುಡಾರ್ ಮ್ಹಳ್ಳಿ ಖಿಂತ್ ತುಕಾ ಕಶೀಯಾ ನಾ, ದೆಕುನ್ ತುಂಚ್ ತುಜ್ಯಾ ಭಾವಾಕ್, ಭಯ್ಲಿಕ್ ಆನಿ ಆತಾಂ ತಿಜ್ಯಾ ಬಸ್ವಾ ಘೊವಾಕ್ ಪೋಸ್. ಮ್ಹಜ್ಯಾ ಭಾವಾಕ್ ಥೊಡೆ ದಿಸಾಂ ಖಾತಿರ್ ಪಂದ್ರಾ ಹಜಾರ್ ರುಪಯ್ ಮಾಗ್‌ಲ್ಲೆ, ತೆವೀ, ತೊ ವಾಡಿರುಪಾರ್ ಪಾಟಿಂ ದಿತೊ, ಪುಣ್ ನಾ.. ತಾಕಾ ದೀಂವ್ಕ್ ತುಜೆಲಾಗಿಂ ನಾಂತ್"

"ಮ್ಹಾಕಾ ಕೊಣಾಕೊಣಾಚ್ಯಾ ರಗ್ತಾಚಿ ಪೊಯ್ತೆ ನಾಕಾತ್, ಮ್ಹಜೆ ಪೊಯ್ತೆ ಮಿನತೆಚೆ ದೆಕುನ್ ಬರೆ ಕಾಮಾಕ್ ದಿಲ್ಯಾತ್." ಹಾಂವೆಂ ಪಯ್ಲೆ ಪಾವ್ಲಿಂ ಪೊಯ್ತೆ ದಿಲ್ಲೆವಿಶಿಂ ವೊಪುನ್ ಘೆಲ್ಲೆಂ.

"ವ್ಹಯ್, ಮ್ಹಜೊ ಭಾವ್ ಕೊಣಾಕೊಣಾಚೆ ರಗತ್ ಚಿಂವ್ತಾ, ತುಜ್ಯಾ ಭಯ್ಲಿಚ್ಯಾ ಘೊವಾಪರಿಂ ಅಪ್ಲ್ಯಾಂಚಿಂಚ್ ರಗತ್ ಚಿಂವಾನಾ ನೆ?"

ಇತ್ತೆಂಚ್ ಉಲವ್ಣೆಂ ಜಾಲ್ಲೆಂ, ಉಪ್ರಾಂತ್ ತಿಜ್ಯಾ ದೊಳ್ಯಾಂತೂನ್ ಉದೆಲ್ಲಿ ದುಖಾಂಚಿಂ ಝರ್ ಮ್ಹಾಕಾ ಸದಾಂಚಿ ಜಾಲ್ಲಿ.

ಪುಣ್ ಹ್ಯಾ ಪಾವ್ಲಿಂ ಅಪುಣ್ ಕೊಣಾಯ್ಕಯೀ ಏಕ್ ಪೊಯ್ಲೊ ಸಯ್ತ್ ದಿಂವ್ಚೊ ನಾ - ಹಾಂವೆಂ ಮತಿಂತ್ ನಿರ್ಣಾಯ್ ಕೆಲ್ಲೊ.

ಪುಣ್ ಹ್ಯೊ ಖಬ್ರು ಮ್ಹಾಕಾ ಪಿಸಾಂತುರ್ ಕರ್ತಾಯ್ಲೊ.

"ಪೋಯ್ತೆ ತಾಂಗರ್ ವಾಡ್ಯಾಚಿ ಜಮಾತ್ ಆಸ್ಲಿ, ತಾಣೆಂ ಜಮ್ಲೆಲ್ಯಾ ಸರ್ವಾಂಕ್ ಕೆಟರಿಂಗಾಚಿಂ ಖಾಣ್ ಆನಿ ಪಿವನ್ ಹಾಡವ್ನ್ ದಿಲಾಂ, ಕೊಣಾ ಕೊಣಾಚಿಂ ಮಾಗುನ್ ಹಾಡುನ್ ವಾಡ್ಯಾಚ್ಯಾ ಜಮಾತೆಂತ್ ಕಿತ್ಯಾಕ್ ಖರ್ಚ್ ಕರಿಜಾಯ್?" ಫಿರ್ಗಜ್‌ಗಾರಾನ್ ಮ್ಹಜ್ಯಾ ತೊಂಡಾಂತ್ ಉತ್ರಾಂ ಘಾಲಿಂ.

"ಹಸ್ತಿಕ್ ಧಾಖಿಂವ್ಕ್ ಆಸ್ಲೆ ದಾಂತ್ ವೆಗ್ಳೆ, ಚಾಬುಂಕ್ ಆಸ್ಲೆ ದಾಂತ್ ವೆಗ್ಳೆ ನ್ಹಯ್?, ಆಮಿ ಪೊಟಾಕ್ ನಾಸ್ತಾನಾ ಆಸ್ಲಾರ್ಯೆಯೀ ವ್ಹಡ್ ನಾ, ಪುಣ್ ವಾಡ್ಯಾ ಜಮಾತೆಂನಿ

ಸಾರ್ಕೆಂ ಖಾಂವ್ಕ್/ಪಿಯೆಂವ್ಕ್ ದೀನಾತ್ಲಾರ್ ಗಾಂವ್‌ಭರ್ ಖಬ್ಲೊ ಜಾತಾತ್ ನೆ?" ಹಾಂವೆಂಯ್ ಬೊಲ್ತೆಂಚ್ ಉಲಯ್ಲೊಂ ತರ್ಯೀ ಮ್ಹಜ್ಯಾರ್ ಮತಿಂತ್ ತೆಂಚ್ ಚಿಂತಾಪ್ ಆಸ್ಲೆಂ.

"ತುಂ ಕಡಕ್ ಸಾಂಗ್‌ಯಾ, ತುಕಾ ಯೆದೊಳ್ ಪಿಳ್‌ಲೆಂ ಪುರೊ, ಆಯ್ಚ್ಯಾನ್ ಖಿಂಚ್ಯಾಯ್ ಸಯ್ರ್ಯಾಂಗೆರ್ ಪೊಯ್ತೆ ಮಾಗುಂಕ್ ವೆಶಿ ತರ್ ತುಜೆಂ ಪೆಂಕಾಡ್ ಮೊಡುನ್ ಘಾಲ್ತಾಂ" ಮ್ಹಣುನ್ ಧಮ್ಮಿ ದೀ".

ಸತ್ ಸಾಂಗ್ಲೆಂ ತರ್, ಪಾಟ್ಲಾ ಧೊಡ್ಯಾ ದಿಸಾಂನಿ ಆಯ್ಕುನ್ ಆಯ್ಕುನ್ ಮ್ಹಜ್ಯಾ ಮತಿಂತ್ ಸಯ್ತ್ ತಿತ್ಲೊಚ್ ರಾಗ್ ಆನಿ ಕರ್ಕರೆ ಭರುನ್ ಗೆಲ್ಲೆ. ಘಡ್ಯೆಚೊ ಸುಶೆಗ್ ಮತಿಕ್ ನಾತ್ಲೊ. ದೆಕುನ್ ಫಾಲ್ಯಾಂ ಸಕಾಳಿಂ ಉಟೊನ್ ಭಯ್ಲಿಗೆರ್ ವಚೊನ್ ತಿಕಾ ಕಠೀಣ್ ಉತ್ರಾಂನಿ ಭಶ್ಟಾವ್ಣಿ ದೀವ್ನ್ ಯೆತಲೊಂ, ಮ್ಹಜೆಂ ಉತರ್ ಆಯ್ಕುನ್ ತರ್, ಆಯ್ಚ್ಯಾನ್ ತುಂ ಮ್ಹಜಿ ಭಯ್ಲೆಚ್ ನ್ಹಯ್, ತಿ ಮೆಲ್ಯಾ ಮ್ಹಣ್ ಲೆಖ್ತಲೊಂ - ಅಶೆಂ ರಾತ್‌ಭರ್ ಕೂಸ್ ಪರ್ತಿತಾನಾ ಚಿಂತುನ್ ಆಸ್ಲೊಂ.

ಸಕಾಳಿಂಚೊ ನಾಸ್ಲೊ ಜಾತಚ್ ಭಾಯ್ರ್ ಸರ್ಚಾ ಮ್ಹಾಕಾ ಪಳೆವ್ನ್ ಸಮ್ಜಲ್ಲ್ಯಾ ಬಾಯ್ಲೆನ್ ಸಾಂಗ್ಲೆಂ; "ಅಳೇ, ಸೊಸ್ಚ್ಯಾಕೀ ಏಕ್ ಗಡ್ ಆಸಾ, ದಿಲ್ಲಿ ಸಗ್ಲಿ ಮೊಸ್ತ್ ಜಾಲಿ, ಆತಾಂ ತರ್ಯೀ ತುಜ್ಯಾ ಭಯ್ಲೆಕ್ ಜಾಗ್ವಣ್ ದೀ, ನಾವೇ ಶಿತ್ ವಚುನ್ ಪೇಜ್ ಜಾಂವ್ಕ್ ಆಸಾ."

ಮ್ಹಜ್ಯಾ ಮತಿಂತ್ ಯೆದೊಳ್‌ಚ್ ನಿರ್ಣಯ್ ಆಸ್ಲೊ. ಆನಿ ದಾಕ್ಲೆ ಭಯ್ಲೆಚ್ಯಾ ಘರ್ಚಾ ವಾಟೆರ್ ಸಯ್ತ್ ಚಿಂತುನ್ ರಾಗಾನ್ ಪೆಟಾಲೊಂ. ಮ್ಹಜ್ಯಾ ಬೊಲ್ತಾಂತ್ ಕಾಂಯ್ ಪಾಂಯ್ಚಿಂ ರುಪಯ್ ಆಸ್ಲೆ.

ಮ್ಹಜ್ಯಾ ಮತಿಂತ್ ಆತಾಂ ಸಾಂಗುಂಕ್ ಉತ್ರಾಂ ತಯಾರ್ ಆಸ್ಲಿಂ;

"ಮ್ಹಾಕಾ ಅಜ್ಯಾಪ್ ಭಗ್ತಾ ತುಂ ಮ್ಹಜ್ಯಾಚ್ ರಗ್ತಾಚಿ ಭಯ್ಲೆ ಮ್ಹಣುಂಕ್. ತುಕಾ ಕೊಣಾಕೊಣಾಲಾಗಿಂ ಪೊಯ್ತೆ ಮಾಗುಂಕ್ ಲಜ್ ದಿಸಾನಾವೆಗೊ?, ಕಂಯ್ ಗೆಲ್ಯಾ ತುಜಿ ಮರ್ಯಾದ್? ತುಜ್ಯಾ ಘೊವಾಕ್ ಕಾಮ್ ಕರುಂಕ್ ಸಾಂಗ್, ತುಕಾ ಆನಿ ಭುರ್ಗಾಂಕ್ ಪೊಸ್ಚಿ ಜವಾಬ್ದಾರಿ ತುಜ್ಯಾ ಘೊವಾಚಿ ಶಿವಾಯ್ ಸಂಸಾರಾಚಿ ನ್ಹಯ್. ತುಜ್ಯಾ ಘೊವಾನ್ ಮ್ಹಜೆಲಾಗಿಂ ರಿಣಾರುಪಾರ್ ವೆಲ್ಲೆ ಕಾಂಯ್ ಸಾರ್ ಸತ್ತರಾಂಕ್ ಮಿಕ್ಲತಿತ್..."



ಹಾಂವ್ ತಿಚೆಂ ಘರ್ ರಿಗ್ತಾನಾಂ ಭಾಯ್ಲ್ಯಾ ಸೊಪ್ಯಾಚೆರ್ ದೊಗಾಂ ಭುರ್ಗಿಂ ಖೆಳುನ್ ವೆಸ್ತ್ ಆಸಾತ್, ಭಿತರ್ ಎಕ್ಲ್ಯಾ ರಡ್ಚ್ಯಾ ಭುರ್ಗ್ಯಾಚೆಂ ರಡ್ಲೆಂ ಆಯ್ಕತಾ. ಭಯ್ಣಿ ವಾ ತಿಚೊ ಘೊವ್ ದಿಸ್ತಿನಾಂತ್ ದೆಕುನ್ ಉಗ್ತಾ ದಾರಾಂತ್ಲ್ಯಾತ್ ಹಾಂವ್ ಭಿತರ್ ರಿಗ್ಲೊಂ. ಬಸೊಂಕ್ ದೋನ್ ಪರ್ನಿಂ ಕದೆಲಾಂ ಮಾತ್ ಆಸಾತ್, ಆದ್ಲೆಪಾವ್ಣಿಂ ಹಾಂವೆಂಚ್ ದಿಲ್ಲೊ ಸೋಫಾ, ಮೇಜ್ ಆನಿ ದೋನ್ ನೊವಿಂ ಕದೆಲಾಂ ದಿಸಾನಾತ್ಲಿಂ. ಕಾಂಯ್ ತೀಂ ಸಯ್ತ್ ವಿಕುನ್ ಖೆಲ್ಯಾಂತ್ ಆಸ್ತಲಿಂ. ಹಾಂವೆಂ ಮತಿಂಚ್ಚೆ ಲೇಕ್ ಘಾಲೆಂ.

'ಹ್ಯೇ ಪಾವ್ಣಿಂ ಸೊಡಿಕೊನಾ, ಕಂಯ್ ಲಿಪೊನ್ ಬಸ್ಲ್ಯಾರೀ, ಸೊಧುನ್ ದೊಗಾಂಯ್ಚೆ ಬೂದ್ ಶಿಕಯ್ತಾಂ, ಆಯ್ಚ್ಯಾನ್ ತಾಣಿಂ ಆಮ್ಚ್ಯಾ ಖಿಂಚ್ಯಾರ್ ಸಯ್ತ್ಯಾಂಲಾಗಿಂ ಹಾತ್ ಉದಾರೆ ಕರಿನಾಯೆ'

ಹಾಂವ್ ಮತಿಂತ್ ತೊಚ್ ಆಪೊವ್ ಕರುನ್ ಭಿತರ್ಲ್ಯಾ ಕುಡಾಕ್ ರಿಗ್ಲೊಂ. ಭಿತರ್ಲ್ಯಾ ಕುಡಾಂತ್ ಮಾಟ್ಲೊ ಕಾಳೊಕ್ ಆಸ್ಲೊ ಪುಣ್ ಕೊಣೆಂಗಿ ಪಿಂರೊಂವ್ಚೆಂ ಆಯ್ಕತಾಲೆಂ, ಪಳೆತಾನಾ ಧರ್ಣೆಚೆರ್ ಸೊಡಯಿಲ್ಲ್ಯಾ ಮಾಂದ್ರೆಚೆರ್ ಎಕ್ಲಿ ಬಾಯ್ಲ್ಯಾ ನಿದೊನ್ ಪಿಂರಗ್ತಾ, ಹಾಂವೆಂ 'ಕೋಣ್ ತೆಂ' ಮ್ಹಣುನ್ ಆವಾಜ್ ದಿಲ್ಲೊಚ್ಚ್ ತಿಣ್ ದೊಳೆ 'ದಾಟ್ಲು' ಮ್ಹಣುನ್ ಉಗ್ತೆ ಕರುನ್ ಥಂಯ್ಚ್ ಮಾಂದ್ರೆರ್ ಉಟೊನ್ ಬಸ್ಲೆಂ. ಮ್ಹಜ್ಯಾನ್ ಪಾತ್ಯೆಂವ್ಕ್ ಜಾಲೆಂ ನಾ ಮ್ಹಜಿ ದಾಕ್ಟಿ ಭಯ್ಲೆ ಪಿಡೆಂತ್ ನಿದ್ಲಾಂ.

"ದಾಟ್ಲು... ದಯಕರುನ್ ರಾಗ್ ಕರಿನಾಕಾ ದಾಟ್ಲು, ಮ್ಹಾಕಾ ಕಳಿತ್ ಆಸಾ ತುಂ ಮ್ಹಜೆರ್ ಮೊಸ್ತ್ ರಾಗಾರ್ ಆಸಾಯ್ ಮ್ಹಣುನ್, ಹಾಂವ್ ಸಲ್ವಲಿಂ ದಾಟ್ಲು, ಹೊ ಕಾಮ್ ಕರಿನಾ, ಆನಿ ವಿಜಾ ವಿಜಾ ಮ್ಹಣುನ್ ಭುರ್ಗ್ಯಾಂಚ್ಯಾ ಗಳ್ಯಾರ್ ಆಸ್ಲೆಂ ಭಾಂಗಾರ್ ಸಯ್ತ್ ಆಡೊವ್ ಘಾಲಾಂ, ಎಕಾ ವಾಟೆನ್ ಮ್ಹಜಿ ತಕ್ಲಿ ಫಡಾಫಡೆಚಿ ಪಿಡಾ, ದುಸ್ರೆ ವಾಟೆನ್ ಭುರ್ಗ್ಯಾಂಕ್ ಸಯ್ತ್ ಪೇಜ್-ನೀಸ್ ಹಾಡ್ಲಿ ಗತ್ ನಾಸ್ತಾನಾ ಹಾಂವೆಂ ಸಯ್ತ್ಯಾಂಗೆರ್ ವಚುನ್ ತರ್ಯೀ ಮಾಗುನ್ ಹಾಡ್ಲೆಂ. ಮ್ಹಾಕಾ ವ್ಹಕತ್ ಹಾಡುಂಕ್ ಪೊಯ್ಲೊ ನಾಂ ತರ್ ವ್ಹಡ್ ನಾ ಹಾಂವ್ ಸೊಸ್ತಾಂ, ಪುಣ್ ಮ್ಹಜ್ಯಾ ಭುರ್ಗ್ಯಾಂನಿ ಉಪಾಶಿಂ ಆಸ್ಲೆಂ ಮ್ಹಾಕಾ ಪಳೆಂವ್ಕ್ ಸೊಸಾನಾ ದಾಟ್ಲು"

ತಿಚಿಂ ಉತ್ರಾಂ ಆಯ್ಕತಾನಾ ಮ್ಹಾಕಾ ತಕ್ಲಿ ಘಂವೊಳ್ ಆಯಿಲ್ಲೆಪರಿಂ ಭಗ್ಲೆಂ, ಮ್ಹಜ್ಯಾ ತೊಂಡಾಂತ್ಲಿ ಜೀಬ್ ಉಲಂವ್ಚ್ಯಾಂಧಿಂ ಮ್ಹಜ್ಯಾ ಹಾತಾಂನಿ ಮ್ಹಜ್ಯಾ ಬೊಲ್ಗಾಕ್ ರಿಗೊನ್ ಪಾಂಯ್ಣಿಂ ರುಪಯಾಂಚೊ ನೋಟ್ ಕಾಡುನ್ ಜಾಲೊ.

\*\*\* ೨೨೨ \*\*\*

## ಏಕ್ ಬುಲೋಜರ್ ಬಾಂಯ್ ಆನಿ ನಾಗು

ನಾಗುಚೆಂ ಪುರ್ತೆಂ ನಾಂವ್ ನಾಗೇಶ್ ಭಟ್, ಪಳೆಂವ್ಕ್ ನಿತಳ್ ಗೊರ್ಯಾ ಕಾತಿಚೊ ತಸೊಚ್ ಶಿಕ್ವಾಂತ್ ಸಯ್ತ್ ಚುರುಕ್ ತಕ್ಲೆಚೊ.

ಭುರ್ಗಾಪರ್ಣಾರ್ಚ್ ತಾಕಾ ವಾಸ್ತಿ ಪಿಸಾಯ್ ಆನಿ ಗಿರಾಂತ್. ಕನ್ನಡ ಮಾಧ್ಯಮಾಚ್ಯಾ ಇಸ್ಕೂಲಾಂತ್ ಶಿಕ್ತಾಲೊ ಆನಿ ಕನ್ನಡ ಸಾಹಿತ್ ವಾಚ್ತಾಲೊ ದೆಕುನ್ ಬರಂವ್ಪಿ ಆಸಕ್ತ್ ಲ್ಹಾನ್‌ಪರ್ಣಾರ್ ಥಾವ್ನ್‌ಚ್ ಅಪ್ಲಾಂವ್ಕ್ ಸಕ್ಲೊ. ಹೈಸ್ಕೂಲಾಚೆ ದೀಸ್ ತೆ ಜಾಲ್ಲೆನಿಮ್ತಿಂ ಶಿಕ್ವಾಚೆರ್ಯೀ ತಾಕಾ ಚಡಿತ್ ಧ್ಯಾನ್ ದೀಂವ್ಕ್ ಆಸ್ಲೆಂ.

ಘರಾಂತ್ ಪೂಜಾಪಾಲಾಚೊ ಭಂವಾರ್ ಆಸ್ಲೊ. ಎಕ್ಲೊಚ್ ಪೂತ್ ದೆಕುನ್ ಲ್ಹಾನ್‌ಪರ್ಣಾರ್ಚ್ ಸಂಸ್ಕೃತ್ ಭಾಶೆಂತ್ಲಿಂ ಮಂತ್ರಾಂ ಅಪ್ಲ್ಯಾ ಪುಜಾರಿ ಬಾಪಾಯ್ ಥಾವ್ನ್ ಶಿಕುನ್ ಆಯಿಲ್ಲೊ ತೊ. ಕಾರ್ಕೊಳ್ ಥಾವ್ನ್ ಕಾಂಯ್ ಧಾ-ಪಂದ್ರಾ ಮಯ್ಲಾಂ ಪಯ್ಲಿಲ್ಯಾ 'ಮಾಳಾ' ಗಾಂವಾಂತ್ ಜಿಯೆತಾಲಿಂ. ಮಾಳಾಂತ್ ಪ್ರೈಮರಿ ಇಸ್ಕೂಲಾಂತ್ ಪ್ರಾಥಮಿಕ್ ಶಿಕಪ್ ಸಂಪವ್ನ್ ಮಾಳಾಂತ್ ಹೈಸ್ಕೂಲ್ ನಾತ್ಲೆಂ ದೆಕುನ್, ಚ್ಯಾರ್-ಪಾಂಚ್ ಮಯ್ಲಾಂ ಪಯ್ಲಿಲ್ಯಾ ಬಜಗೋಳಿಂತ್ಲಾ ಹೈಸ್ಕೂಲಾಂತ್ ಶಿಕ್ತಾಲೊ.

ಮಾಳ ಥಾವ್ನ್ ಬಜಗೋಳಿಕ್ ಬಸ್ಸಾಂ ನಾತ್ಲೊ ಕಾಳ್ ತೊ, ದೆಕುನ್ ಹೆರ್ ಸಾಂಗಾತ್ಯಾಸವೆಂ ಸದಾಂಯ್ ಮಯ್ಲಾಂಗಳ್ಚೆ ಚೆಲುನ್ ಇಸ್ಕೂಲಾಕ್ ಯೆತಾಲಿಂ. ಹಾತಿಂ ಭುತಿ, ಪೂತೆಂ ಆನಿ ಪೂತ್ಯಾಂತ್ ಬೂಕ್ ಆನಿ ಮತಿಂತ್ ಶಿಕ್ಷಿ ವೋಡ್.

ಬಜಗೋಳಿ ಥಾವ್ನ್ ಮಾಳಚೊ ಮಾತಿಯೆಚೊ ರಸ್ತೊ ಆಸ್ಲೊ ಡಾಮರ್ ರಸ್ತೊ ಕರುಂಕ್ ಪಂಚಾಯತಾನ್ ಮುಖೇಲ್‌ಪಣ್ ಘೆತ್ಲಾಂ ಮ್ಹಣ್ ಕೊಣೆಂಗಿ ಉಲಂವ್ಚೆಂ ಆಯ್ಲೆಥಾವ್ನ್ ಭುರ್ಗಿಂ ಸುಡುಡಿತ್ ಜಾಲ್ಲಿಂ. ಡಾಮರ್ ರಸ್ತೊ ಮ್ಹಣ್ಚೆ 'ಬುಲೋಜರ್' ಯೆತಾ ಮ್ಹಳ್ಳಿ ಖುಶಿ, ಪಯ್ಲೆ ಪಾಪ್ಲಿಂ ತಾಂಚ್ಯಾ ಗಾಂವಾಕ್ ಏಕ್ ಬುಲೋಜರ್ ಯೆಂವ್ಚ್ಯಾಧಿಂ ಸಯ್ತ್ ಹಳ್ಳಿಂತ್ಲೆ ನಾರ್ಲೆ ಮೊಲಾಂವ್ಕ್ ಆಯಿಲ್ಲೆ ಕಾರ್ಕೆಚ್ಚೆ ಕೊಂಗೆ ಬುಲೋಜರಾವಿಶಿಂ ಎಕೇಕ್ ಕಾಣ್‌ಯೊ ಸಾಂಗ್ತಾಲೆ ಆನಿ ಬಡಾಯ್ ಕೊಚ್ಚಿತಾಲೆ. ಅಶೆಂ ನಾಗು ಆನಿ ಸಾಂಗೊಡ್ಯಾಂಕ್ ಬುಲೋಜರ್ ಪಳೆಂವ್ಪಿ ಆತುರಾಯ್ ಚಡ್ಲಿ.

ಎಕಾ ದಿಸಾ ಪಂಚಾಯತ್ ಸಾಂದ್ಯಾಂನಿ ನಾರ್ಲ್ ಫಡ್ಲೊಚ್, ಭಟಾನ್ ಪುಜಾಪಾಠ್ ಕೆಲಿಚ್ ಆನಿ ಆಯಿನ್ನ್ ವೆಳಾರ್ ಬುಲ್ಲೋಜರ್ ಆಯ್ಲೆಂಚ್. ಪುಣ್ ತ್ಯಾ ವೆಳಾರ್ ನಾಗು ಆನಿ ಸಾಂಗಾತಿ ಇಸ್ಕೂಲಾಕ್ ಗೆಲ್ಲೆ, ಸಾಂಜೆರ್ ಹರ್ಶಂಪರಿಂ ಇಸ್ಕೂಲಾಥಾವ್ನ್ ಯೆತೆಚ್ಚ್ ಇಸ್ಕೂಲಾಚೆಂ ಪೊತೆಂ ಗಳವ್ನ್, ಪೇಜ್ ಜೇವ್ನ್, ಎಲಿಮೆಂಟ್ರಿ ಇಸ್ಕೂಲಾಚ್ಯಾ ಮೈದಾನಾರ್ ಕ್ರಿಕೆಟ್ ಖೆಳುಂಕ್ ಜಮ್ಲೆ. ಎಲಿಮೆಂಟ್ರಿ ಇಸ್ಕೂಲಾಚ್ಯಾ ಸಮೊರ್ ಏಕ್ ಚ್ಯಾರ್-ಪಾಂಚ್ ಆಳ್ ಗುಂಡಾಯೆಚಿ ಬಾಂಯ್. ಬಾಂಯ್ಚೆಂ ಉಭಾರ್ ಕಾಟೆಂ ಆನಿ ಬಗ್ಲೆಂತ್ ಪಂಪಾಚೆಂ ಶೆಡ್.

ಇಸ್ಕೂಲಾಚ್ಯಾ ಬಗ್ಲೆನ್ ಬಿಡಿ ಭಾಂದ್ಲ್ಯಾ ರಾಧಾಚೆಂ ಘರ್. ಮಾಳ ತಶೆಂಚ್ ಸುತ್ತೂರ್ಚ್ಯಾ ಚಡ್ಲಾವ್ ಗಾಂವಾಂನಿ ರಾಧಾ ಭೋವ್ ಫಾಮಾದ್; ಜಾಂವ್ ಕಾರ್ಕಳ್ಳೆ ಬಿಡಿ ಚೆಕ್ಟರ್ ಮಾಪ್ಪಿ ವಾ ಬಜಗೋಳಿಚೆ ಮಾಪ್ಪೆ ತವಳ್ ತವಳ್ ಅಪ್ಲಿಂ ನವಿಂ ಸಾಯ್ಬಲಾಂ ಘೆವ್ನ್ ತ್ಯಾ ವಾಟೆನ್ ಪಾಶಾರ್ ಜಾತಾನಾ ರಾಧಾಚ್ಯಾ ಘರಾಸಮೊರ್ ಸಾಯ್ಬಲಾಚಿ ಕಾಂಪಿಣ್ ಮಾರುಂಕ್ ವಿಸ್ತನಾಲ್ಲೆ. ತೆಂ ಆಸುಂ.

ತ್ಯೇ ಸಾಂಜೆರ್ ನಾಗು ಆನಿ ಸಾಂಗೊಡಿ ಕ್ರಿಕೆಟ್ ಖೆಳುಂಕ್ ಮ್ಹಣ್ ಆಯಿಲ್ಲೆ ಪುಣ್ ತಾಂಕಾಂ ಆಜ್ ಬುಲ್ಲೋಜರಾಕ್ ಪಳೆಂವ್ಕ್ ಆಸ್ಲೆಂ. ವ್ಹಡ್ ಜಯ್ತ್ ಬುಲ್ಲೋಜರ್ ಆನಿ ತಾಚಿಂ ವ್ಹಡ್ ರೊದಾಂ. ವಯ್ತ್ ಏಕ್ ಲ್ಹಾನ್ ಪಾಕೆಂ ಆನಿ ತ್ಯಾ ಪಾಕ್ಯಾಂತ್ ಏಕ್ ಕದೆಲ್. ನಾಗು ಆನಿ ಸಾಂಗೊಡ್ಯಾಂನಿ ಪಯ್ಲೆಂ ಪಯ್ಸ್ ಥಾವ್ನ್ ಪಳೆಂವ್ಕ್ ಉಪ್ರಾಂತ್ ಧಯ್ತ್ ಎಕ್ವಾವ್ನ್ ಬುಲ್ಲೋಜರಾಕ್ ಆಪ್ಲುನ್ ಪಳೆಲೆಂ. ಮಾತ್, ನ್ಹಯ್ ತ್ಯಾ ಬುಲ್ಲೋಜರಾಕ್ ಚಡೊನ್ ಸಯ್ತ್ ಪಳೆತಾನಾ, ತೆಂ ಬುಲ್ಲೋಜರ್ ಚಲಂವ್ಚೊ ರಾಧಾಚ್ಯಾ ಘರಾಥಾವ್ನ್ ಯೆಂವ್ಚೊ ದಿಸ್ಲೊ. ಭುರ್ಗ್ ಸಗ್ಳೆ ಭಿಂಯೆಲೆ ಆನಿ ಥಂಯ್ ಥಾವ್ನ್ ಎಕೆಕ್ಲೆಚ್ಚ್ ಥಂಯ್ಚೆ ನಿಕಳ್ಳೆ.

ಥೊಡೆ ದೀಸ್ ಗೆಲ್ಲೆಪರಿಂಚ್ ಮಾಳಚ್ಯಾ ರಸ್ತ್ಯಾಂನಿ ಜಲ್ಲೆಚೆ ಫಾತೊರ್ ಎಕ್ವಾಯ್ ಜಾಲೆ ಆನಿ ರಸ್ತ್ಯಾಚೆಂ ಕಾಮ್ ಚಾಲುಚ್ ಆಸ್ಲೆಂ. ನಾಗು ಆನಿ ಸಾಂಗೊಡ್ಯಾಂಕ್ ಬಜಗೋಳಿ ಇಸ್ಕೂಲಾಕ್ ವೆತಾನಾ ಸಯ್ತ್ ತ್ಯಾ ಬುಲ್ಲೋಜರಾಚೆರ್ಚ್ ಗುಮಾನ್. ಏಕ್ ಪಾವ್ಲಿಂ ಪುಣಿ ತ್ಯಾ ಬುಲ್ಲೋಜರಾಚೆರ್ ಪಯ್ಲ್ಯಾ ಕರಿಜಾಯ್ ಆನಿ ಅನ್ಲವ್ ಜೊಡುಂಕ್ ಜಾಯ್ ಮ್ಹಳ್ಳಿಂ ಚಿಂತಾಂ ಬಳ್ ಜಾತಾಲಿಂ. ಪುಣ್ ಸಾಂಜೆರ್ ಜೆದ್ನಾಂಯ್ ತ್ಯಾ ಬುಲ್ಲೋಜರಾಲಾಗಿಂ ಯೆತಾನಾ ರಾಧಾಚೆ ದೊಳೆ ತಾಂಬೈತಾಲೆ ಆನಿ ನಾಗು ಆನಿ ಸಾಂಗೊಡ್ಯಾಂಚೆರ್ ದಡಿಯೊ ಘಾಲ್ತಾಲೆಂ. ಏಕ್ ಪಾವ್ಲಿಂ ರಾಧಾ ಮೊವಾಳಾಯೆನ್ ನಾಗು ಆನಿ ಸಾಂಗೊಡ್ಯಾಂಕ್ ಆಪವ್ನ್ ಮ್ಹಣಾಲೆಂ; 'ತುಮ್ಕಾಂ ಗೊತ್ತಾಸಾಯೆ ನತ್ತುಂಗ್ ಮ್ಹಳ್ಳೆಂ ಸುಕ್ಲೆಂ ಆಸಾ, ತೆಂ ಮನ್ಯಾತೊಂಡಾಚೆಂ, ಆನಿ ಸದಾಂಯ್ ಸಾಂಜೆರ್ ಹೆಚ್ಚ್ ವೆಳಾರ್ ಯೇವ್ನ್ ಬಾಂಯ್ಚ್ಯಾ ಶೆಡ್ಡಾಂತ್ ಲಿಪೊನ್



ಬಸ್ತಾ ಆನಿ ತೆಂ ನತ್ತುಂಗ್, ಭುರ್ಗಾಂಕ್ ಧರ್ತಾ ಕಂಯ್, ದೆಕುನ್ ತುಮಿ ಸಾಂಜೆರ್ ತ್ಯಾ ಶೆಡ್ಡಾಲಾಗಿಂ ಭಿಲ್ಕುಲ್ ವೆಚೆಂ ನ್ಹಯ್ ಮ್ಹಣುನ್ ಚತ್ರಾಯ್ ದೀವ್ನ್ ಗೆಲೆಂ.

ಥೊಡೆ ದೀಸ್ ತ್ಯಾ ನತ್ತುಂಗಾವಿಶ್ಯಾಂತ್ ಚರ್ಚಾ ಚಲ್ಲಿ. ಎಕೆಕ್ಲ್ಯಾಕ್ ಆಪಾಪ್ಲ್ಯಾ ಘರಾಥಾವ್ನ್ ಎಕೇಕ್ ಕಾಣಿ ಆಯ್ಕಲ್ಲಿ ಆನಿ ಎಕಾಮೆಕಾ ಸಾಂಗುನ್ ಸೊಡ್ಲಿ. ಪುಣ್ ನಾಗುಚಿ ಮತ್ ತ್ಯಾ ನತ್ತುಂಗಾಕ್ಯಾ ಪಳೆಂವ್ಕ್ ಜಾಯ್ ಮ್ಹಣುನ್ ಆಶೆತಾಲಿ.

ಎಕಾ ಸಾಂಜೆರ್ ನಾಗು ಆನಿ ಸಾಂಗೊಡಿ ಧಯ್ತ್ ಎಕ್ಪಾಂವ್ಕ್, ಧರ್ತಿಚೆರ್ ಹಳ್ತಾಚೊ ಕಾಳೊಕ್ ಮಾಂಡ್ಲೊ ದೆಕುನ್ ಲೋವ್ ಮೈದಾನಾಕ್ ಆಯ್ಲಿ ಆನಿ ಆವಾಜಾವಿಣೆಂ ಬಾಂಯ್ಚ್ಯಾ ದೆಗೆನ್ ಆಸ್ಚ್ಯಾ ಶೆಡ್ಡಾಲಾಗಿಂ ಪಾವ್ಲೆ. ಆತಾಂ ನತ್ತುಂಗ್ ಆಮ್ಚೆರ್ ಉಡತ್ ತರ್ ಆಮಿ ಧಯ್ತ್ ಘೆಂವ್ಚೆಂ ಆನಿ ಎಕಾಮೆಕಾಚೆ ಹಾತ್ ಘಟ್ತ್ ಧರುನ್ ರಾಂವ್ಚೆಂ ಮ್ಹಣುನ್ ಎದೊಳ್‌ಚ್ ತಾಣಿಂ ಯೆವ್ಜಿಲ್ಲೆಂ. ಆತಾಂ ಎಕೇಕ್ ಮೇಟ್ ಮುಕಾರ್ ಆಯಿಲ್ಲೆಪರಿಂಚ್ ತಾಂಕಾಂ ಶೆಡ್ಡಾಚೆಂ ಬಾಗಿಲ್ ಅರ್ದೆಂ ಉಗ್ತೆಂ ಆಸ್ಲೆಂ ಆನಿ ಭಿತರ್ ಕೊಣೆಂಗಿ ಖಿಶೆಂವ್ಚೊ ಆವಾಜ್ ಸ್ಪಶ್ಟ್ ಆಯ್ಕತಾಲೊ. ತಾಂಕಾಂ ಆತಾಂ ಭಿತರ್ ನತ್ತುಂಗ್ ಆಸಾ ಮ್ಹಣ್ ನಖ್ಯೆಂ ಜಾಲೆಂ, ಪುಣ್ ತ್ಯಾ ನತ್ತುಂಗಾಕ್ ಪಳೆಂವ್ಕ್ ಜಾಯ್ ಮ್ಹಳ್ಳಿ ಆಶಾ ಜಬ್ಬೊರ್ ಜಾಲಿ. ಫಕತ್ ಮನ್ಶಾಚೆಂ ತೋಂಡ್ ಆಸಾ ಮ್ಹಳಾಂ ರಾಧಾನ್ ಪುಣ್ ಆವಾಜ್ ಸಯ್ತ್ ತಸಲೊಚ್ಚ್ ಮ್ಹಣ್ತಾನಾ ನಾಗುಚ್ಯಾ ಸಾಂಗೊಡ್ಯಾನ್ ಭಳಾನ್ ಏಕ್ ಶಿಂಕ್ ಕಾಡ್ಲಿ. ತಿತ್ಲ್ಯಾರ್ ಭಿತರ್ ಆವಾಜ್ ಬಂಧ್, ಆನಿ ಥೊಡೆಚ್ ಖಿಣಾನ್ 'ಕೋಣ್? ಕೋಣ್ ಧಂಯ್?' ಸವಾಲ್ ವಿಚಾರಿತ್ ಎಕ್ಲೊ ಶೆಡ್ಡಾಂತ್ಲೊ ಭಾಯ್ತ್ ಆಯ್ಲೊ; ಬುಲ್ಲೋಜರ್ ಚಲಂವ್ಚೊ ದಾದ್ಲೊ. ಆನಿ ನಾಗು ಆನಿ ಸಾಂಗೊಡಿ ಧಂಯ್ಚ್ ಕಾಳೊಕಾಂತ್ ಲಿಪುನ್ ಬಸ್ಲೆ, ಥೊಡ್ಯಾ ವೆಳಾನ್ ಏಕ್ ಚೆಡುಂ ಅಪ್ಲೆಂ ವಸ್ತುರ್ ಸಾರ್ಕೆಂ ಕರಿತ್ ಭಾಯ್ತ್ ಯೆಂವ್ಚೆಂ ತಾಣಿಂ ಪಳೆಲೆಂ. ಪುಣ್ ತೆಂ ಕೋಣ್ ಮ್ಹಣ್ ಸಮ್ಜುಂಚೆ ತ್ರಾಸ್ ಘೆತ್ಲೆನಾಂತ್.

\*\*\*

ಸುಮಾರ್ ತೇಂಪ್ ಜಾಲಾ, ಮಾಳಚೊ ರಸ್ತೊ ಜಾಲಾ. ಬುಲ್ಲೋಜರ್ಯಾ ಪಾಟಿಂ ಗೆಲಾಂ.

ನಾಗು ಆತಾಂ ಧಾವೆಂತ್ ಆಸಾ ಆನಿ ಶಿಕುಂಕ್ ಜಾಯ್ತೆಂ ಆಸಾ, ತೆಚ್ಚ್ ಸಂಧರ್ಭಾರ್ ತಾಂಚ್ಯಾ ಇಸ್ಕೊಲಾಂತ್ ಕನ್ನಡ ಶಿಕಂವ್ಚ್ಯಾ ಪಂಡಿತಾನ್ ಸರ್ವ್ ಭುರ್ಗಾಂಕ್ ಆಪವ್ನ್, ಹ್ಯಾ ವರ್ಸಾಚ್ಯಾ ಸೊವಿನಿಯರಾಂತ್ ಪರ್ಗಟ್ ಜಾಂವ್ಕ್ ಜಾಯ್ ಆಸ್ಚ್ಯಾ ಬರ್ಪಾಂಕ್ ಬರಂವ್ಕ್ ಸರ್ವಾಂಕ್ ಉಲೊ ದಿಲೊ. ವಿಂಚ್ಲಾರ್ ಬರ್ಪಾಂ ಪರ್ಗಟ್ ಕರ್ಚಿ ಭಾಸ್ಯಾಂ ತಾಣೆಂ ದಿಲ್ಲಿ.



ನಾಗುಚ್ಯಾ ಆಶೆ ಅತ್ರೇಗಾಕ್ ಏಕ್ ವಾಟ್ ಲಾಬ್ಲಿ, ತಾಣೆಂ ಥೊಡೆಚ್ ದಿಸಾಂನಿ ಏಕ್ ಕಾಣಿ ಬರವ್ನ್ ಹಾಡಿ; 'ಬುಲ್ಡೋಜರ್, ಬಾಂಯ್ ಆನಿ ರಾಧಾ'

ತಿಚ್ಚ್ ಕಾಣಿ ಜಿ ನಾಗುನ್ ಅಪ್ಲ್ಯಾ ಭುರ್ಗ್ಯಾಪಣಾರ್ ಪಳೆಲ್ಲಿ. ಆನಿ ತಿ ಕಾಣಿ ಹಾಡುನ್ ಕನ್ನಡ ಪಂಡಿತಾಕ್ ದಿಲಿ.

ಕನ್ನಡ ಪಂಡಿತ ಕಾಸರ್‌ಗೋಡ್ ಪ್ರಾಂತ್ಯಾಚೊ ತರ್ಯೀ ಕಾರ್ಕಳಾಂತ್ ಭಾಡ್ಯಾಚೆಂ ಕೂಡ್ ಕರುನ್ ಸದಾಂಯ್ ಬಸ್ಸಾರ್ ಬಜಗೋಳಿ ಯೆತಾಲೊ.

ಎಕಾ ದಿಸಾ ನಾಗುಕ್ ಆಪವ್ನ್ ತಾಣೆಂ ಸವಾಲ್ ಕೆಲೆಂ;

'ಸತ್ ಸಾಂಗ್, ಹಿ ಕಾಣಿ ಕೊಣಾಚಿ? ತುವೆಂ ಹ್ಯಾ ಪ್ರಾಯೆರ್ ಅಸಲಿ ಕಾಣಿ ಬರಂವ್ಚೆಪರಿಂಚ್ ನಾ. ಸಾಂಗ್ ಮ್ಹಾಕಾ ಕೊಣ್ ತೆಂ ರಾಧಾ'

'ಸರ್, ಹಾಂವ್ ಸತ್ ಸಾಂಗ್ತಾಂ ಸರ್, ಹಿ ಕಾಣಿ ಹಾಂವೆಂಚ್ ಬರಯಿಲ್ಲಿ, ಹಾಂವೆಂಚ್ ಭುರ್ಗ್ಯಾಪಣಾರ್ ಪಳೆಲ್ಲಾ ಘಡಿತಾಚ್ಯಾ ಆಧಾರಾನ್ ಬರಯ್ಲಾ ಸರ್'

ನಾಗುನ್ ಕಿತ್ಲೆಂ ಪರತ್ತಿಲೆಂ ತರ್ಯೀ ಕನ್ನಡ ಪಂಡಿತಾನ್ ತಾಕಾ ಪಾತ್ಯೆಂವ್ಕ್ ಇನ್ಕಾರ್ ಕೆಲೆಂ ಮಾತ್ ನ್ಹಯ್ ಸೊವಿನಿಯರಾಂತ್ ತಿ ಕಾಣಿಂ ಪರ್ಗಟ್ಲಿಚ್ ನಾ.

\*\*\*

ಧಾವೆಚಿ ಪರಿಕ್ಷಾ ಜಾಲ್ಲಿ, ನಾಗು ಉತ್ತೀರ್ಣ್ ಜಾಲ್ಲೊ ಆನಿ ಕಾರ್ಕಳಾಂತ್ ಕೊಲೆಚಿಕ್ ವಚೊಂಕ್ ಲಾಗ್ಲೊ ಮಾತ್.

'ಯುಗಾದಿ ವಿಶೇಸ್ ಅಂಕೊ' ಹ್ಯಾ ಪಾವ್ಲಿಂ ಸಾಹಿತಿಕ್ ಸ್ಪರ್ಧ್ಯಾಕ್ ಆಪವ್ಣೆಂ ದೀವ್ನ್ ಪರ್ಗಟುನ್ ಯೆಂವ್ಚ್ಯಾರ್ ಆಸ್ಲೊ ದೆಕುನ್ ಹ್ಯಾ ಸ್ಪರ್ಧ್ಯಾಂತ್ ಭಾಗ್ ಘೆಂವ್ಕ್ ಆಸಕ್ತ್ ಆಸ್ಚ್ಯಾಂಕ್ ಉಲೊ ದಿಲ್ಲೆಂ ಜಾಹೀರಾತ್ ನಾಗುನ್ ತ್ಯಾ ಪತ್ರಾಚೆರ್ ವಾಚುನ್ ಚಿಂತುನ್ ಆಸ್ಲೊ. ಪುಣ್ ಶಿಕ್ಷಾಚೊ ಭೊರ್ ಆನಿ ಘರಾಂತ್ಲೆಂ ಕಾಮ್ ಮ್ಹಣ್ತಾನಾ, ತೆಂಯ್ ಕನ್ನಡ ಪಂಡಿತಾನ್ ತಾಕಾ ದಿಲ್ಲಾ ಅನ್ಭವಾಂತ್ ಪರತ್ ತಾಕಾ ಕಾಣಿ ಬರಂವ್ಚೆಂ ಮನ್/ಆಸಕ್ತ್ ಆಯ್ಲಿಚ್ ನಾ.

ಥೊಡೆಚ್ಚ್ ಹಪ್ಪೆ ಉತರ್ಲೆ.

ನಮ್ಯಾರ್ಲೆಲ್ಯಾ ದಿಸಾ 'ಯುಗಾದಿ ವಿಶೇಸ್ ಅಂಕೊ' ಪರ್ಗಟುನ್ ಆಯ್ಲೊಚ್ಚೆ. ಆನಿ ಉಟಾಲುಟಿಂ ತ್ಯಾ ಅಂಕ್ಯಾಂತ್ ಸಾಹಿತಿಕ್ ಸ್ವಧರ್ಯಾಂತ್ ಕೊಣಾಕ್ ಇನಾಮ್ ಲಾಭ್ಲಾಂ ಮ್ಹಣುನ್ ವ್ಹಡಾ ಆಸಕ್ತೆಂತ್ ತಾಣೆಂ ತೊ ಅಂಕೊ ಉಘಡ್ಲೊ.

ವಾಚುನ್ ಶಿರಿಂ ಚುಕ್ಕೊ, ಕನ್ನಡ ಪಂಡಿತಾಕ್ ತ್ಯಾ ಸಾಹಿತಿಕ್ ಸ್ವಧರ್ಯಾಂತ್ ದುಸ್ರೆಂ ಇನಾಮ್ ಲಾಭ್ಲೆಂ ಆನಿ ತ್ಯಾ ಕಾಣಿಯೆಚೆಂ ನಾಂವ್ ಆಸ್ಲೆಂ 'ಏಕ್ ಬುಲೋಜರ್, ಬಾಂಯ್ ಆನಿ ನಾಗು'

\*\*\*

ಕಠೀಣ್ ಉದ್ದೇಗ್, ನಿರಾಶೆಂತ್ ತಶೆಂಚ್ ದೆದೆಸ್ವೊರ್ ಮತಿಂತ್ ಘರಾ ಆಯಿಲ್ಲೊ ನಾಗು ಕೊಣಾಯ್ಕಡೆ ಉಲಯ್ಲೊಚ್ಚೆ ನಾ.

ದೋನ್ ದಿಸಾಂನಿ ಸರ್ವ್ ದಿಸಾಳ್ಯಾಂನಿ ಖಬರ್ ಛಾಪ್ಲಿ; 'ಏಕ್ ತರ್ನಾಟೊ ಬಾಂಯ್ ಉಡೊನ್ ಮೆಲ್ಲೊ' ಆನಿ ತೊ ನಾಗು ಜಾವ್ನಾಸ್ಲೊ.

\*\*\* ೨೨೨ \*\*\*

## ದೇಡ್ ಹಜಾರ್ ರುಪಯ್ ಆನಿ ದುಬ್ಬಿಕಾಯ್

"ಗಿಮಾಳ್ ದೀಸ್ ಸಂಪೋನ್ ಆತಾಂ ಪಾವ್ನ್ಯಾ ಸುರು ಜಾಂವ್ಚ್ಯಾರ್ ಆಸಾ ಪುತಾ, ತುಮಿ ಕಾಂಯ್ ಎಕಾ ಮಯ್ನಾಡ್ಲಿಂ ಆಯಿಲ್ಲಾತ್ ತರ್, ತೆ ರೊಸಾಳ್, ಕಾವೊ ಪೊಣಸ್ ಮಾತ್ ನ್ಹಯ್, ಲಚ್ಚಿಲಾಚ್ಯಾ ದೆಗೆಲ್ಯಾ ದೊಣ್ಣಾಚೆರ್ ವಾ ತ್ಯಾ ಧೊಮ್ನಾಗುಡ್ಯಾರ್ ಆಸ್ಚ್ಯಾ ಪಾಲ್ವೊಣೊಸ್ ಸಯ್ತ್ ಖಾಂವ್ಕ್ ಮೆಳ್ತೆ."

ಘರಾಭಾಯ್ಲಾ ಆಂಗ್ಲಾಂತ್ ಕೆಲ್ಲ್ಯಾ ಮಾತಿಯೆಚ್ಯಾ ಸೊಪ್ಯಾಚೆರ್ ಬೊಸೊನ್ ಪಾನ್-ಪೊಡ್ ಧಾಡಾಯ್ತಾಸ್ತಾಂ ದಾವಿದಾಮ್ ಉಲವ್ನ್ ಗೆಲ್ಲೆಪರಿಂಚ್ ಘರಾ ಭಿತರ್ಲಾಕ್ ಪೊಲ್ತೆರಾಚೆರ್ ಬಸುನ್ ಮೊಬಾಯ್ಲಾಂತ್ ಆಯಿಲ್ಲಾಕ್ ವಾಟ್ಸಾಪ್ ಮೆಸೆಜಿಂಕ್ ವಾಸ್ಚ್ಯಾ ಬ್ರೆಂಡಾನ್ ಅಪ್ಲೆಂ ತೋಂಡ್ ಹಿವಾಳೆಂ ದೆಕುನ್ ಪಾಸ್ಕಲ್ ಥಂಯ್ಚೊ ಉಟೊನ್ ಘರಾಭಾಯ್ ಯೇವ್ನ್ ಆಂಗ್ಲಾಂಕ್ ಯೇವ್ನ್ ಆಪ್ಲೆ ದೊನ್ಯೇ ಬಾವ್ಲೆ ವಿಸ್ತಾರಾವ್ನ್ ಆಂಗ್ ಪೋಳ್ ಕಾಡ್ನ್ ಅರ್ಧ್ಯಾ ಮನಾನ್ ಘರಾಮುಕ್ಲಾ ಜಾಗ್ಯಾಕ್ ಪಳೆತೆಚ್ ರಾವ್ಲೊ.

"ಆನಾ, ಆಮ್ಕೆರ್ ಆತಾಂ ಆಂಬೆ, ಬಿರ್ಡಾಂ ಜಾಯ್ನಾಂತ್? ಆದ್ಲೆಪಾವ್ಚಿಂ ಮಾಂಯ್ನಿ ಕೆಲ್ಲೆಂ ಲೊಣ್ಣೆಂ ಹಾಂವೆಂ ವ್ಹೆಲ್ಲೆಂ ತೆಂ ಖಾಂವ್ಕ್ ಮ್ಹಜೆ ಕೊಲೀಗ್ ಮ್ಹಣ್ತಾಲೆ, ಅಖ್ಯಾ ಲಂಡನಾಂತ್ ಅಸಲೆಂ ಲೊಣ್ಣೆಂ ಮೆಳ್ಚೆನಾ"

"ಆಂಬ್ಯಾರುಕಾಚೆರ್ ಆಯಿಲ್ಲಿ ಬೆಂದರ್ ರುಕಾಕ್ ಚಡುನ್ ಕೊಣೆ ಖಾತರ್ಚಿ ಪುತಾ, ಮ್ಹಾಕಾ ಆತಾಂ ಹಾತ್-ಪಾಂಯ್ ಕಾಂಪ್ತಾತ್. ಕಾಂಯ್ ಆಸ್ಚೆಂ ಇಲ್ಲೆಂ ಧಯ್ ಆನಿ ತ್ರಾಣ್ ಎಕ್ವಾಯ್ ಕರುನ್ ರುಕಾಕ್ ಚಡ್ಚೆಂ ಮನ್ ಕೆಲೆಂ ತರ್, ತುಜೆ ಆವಯ್ ಮ್ಹಾಕಾ ಧಂಕೊ.. "

"ವ್ಹಯ್, ತುಂ ಹ್ಯಾ ಪ್ರಾಯೆರ್ ರುಕಾಕ್ ಚಡ್, ಆನಿ ಕಾಂಯ್ ಲಕೊನ್ ಪಡ್ಲಿ ತರ್ ತುಜೆ ಚಾಕ್ರಿ ಕರ್ಚಿ ವ್ಹಡ್ ನ್ಹಯ್ ಪುಣ್ ಕಾಂಯ್ ಆಗಂತುಕ್ ಘಡ್ಚೆಂ ತರ್ ಕೊಣ್ ಆಸಾ?" ದಾವಿದಾಮಾಚಿಂ ಉತ್ರಾಂ ಸಂಪ್ಪಾದಿಂ ಕುಜ್ವಾಥಾವ್ನ್ ಸೆಲ್ಲಿಬಾಯೆನ್ ಜಾಪ್ ದಿಲಿ.

ಬ್ರೆಂಡಾ ಅಜೂನ್ ಘರಾಂತ್ ಚಲ್ಲ್ಯಾ ಉಲವ್ಚ್ಯಾಕ್ ಆನಿ ಆಪ್ಣಾಕ್ ಕಸ್ಲೊಕ್ ಸಂಬಂಧ್ ನಾ ಮ್ಹಳ್ಳೆ ಜೀನ್ಸಾರ್ ಮೊಬಾಯ್ಲಾಂತ್ ರಿಗ್ಲೆಂ.

ಇಜ್ಜೆರ್ ಶಿಕಪ್ ಜೊಡುನ್ ಲಂಡನಾಂತ್ ಕಾಮ್ ಕರ್ನ್ ಆಸ್ಚ್ಯಾ ಪಾಸ್ಕಲಾನ್ ಅಪ್ಲ್ಯಾ ಪತಿಣ್ ಬ್ರೆಂಡಾಸವೆಂ ಅಪ್ಲ್ಯಾನ್ ಜಲ್ಮುನ್ ವ್ಹಡ್ ಜಾಲ್ಲ್ಯಾ ಗಾಂವಾಕ್ ಯೆಂವ್ಚೆಂ ಹೆಂ ದುಸ್ರೆ ಪಾವ್ಲಿಂ. ಬ್ರೆಂಡಾಕ್ ಗಾಂವಾಕ್ ಆಪವ್ನ್ ಹಾಡುಂಕ್ ಸಯ್ತ್ ಪಾಸ್ಕಲಾನ್ ವರ್ತಿ ಮಿನತ್ ಕೆಲ್ಲಿ. ಅಜೀಕ್ ಸತ್ರಾ ವರ್ಸಾಧಿಂ ಪಯ್ಲಿ ಪಾವ್ಲಿಂ ಆಯಿಲ್ಲೆವೆಳಾರ್ ಬ್ರೆಂಡಾ ನವಿ ಹೊಕಲ್. ಮೂಳ್ ಗಾಂವ್ಚೆಂ ತರ್ಯೀ ಬೊಂಬೊಂಯ್ತ್ ಜಲ್ಮುನ್ ವ್ಹಡ್ ಜಾವ್ನ್ ಶಿಕುನ್ ಕಾಮಾಕ್ ಲಾಗ್ಲೆಂಚ್ ತಿಕಾ ಹೊ ಮಾಂಯ್‌ಗಾಂವ್, ಗಾಂವ್ಚಿ ಮನ್ಶ್ಯಾಂಚೆರ್ ಆನಿ ತಾಂಚ್ಯಾ ಭಾಸ್/ಆಚಾರ್ - ವಿಚಾರಾಂಚೆರ್ ಎಕಾ ರಿತಿಚೊ ತಾತ್ಪರ್ ಆಸ್ಲೊ.

"ಆಮಿ ಪಳೆಯ್ಚಾಯ್ ಸಂಸಾರಾಚಿಂ ಅಧ್ಯತಾಂ, ಗ್ರೇಟ್ ವಾಲ್ ಆಫ್ ಚಾಯ್ಚ್ಯಾ, ಎಜಿಪ್ತಾಚಿಂ ಪಿರಮಿಡಾಂ, ಜೋರ್ಡನಾಚಿಂ ಪೆಟ್ರಾ, ಬ್ರಾಜಿಲಾಚಿ ಕ್ರೈಸ್ಟ್ ದ ರಿಡೀಮರ್ ಇಮಾಜ್ ಆನಿ ತುಂ ಮ್ಹಾಕಾ ತುಜ್ಯಾ ಕಾಟ್ ಗಾಂವಾಕ್ ಆಪಯ್ತಾಯ್? ಕಿತೆಂ ಆಸಾ ಥಂಯ್? ಜಳಾರಿಚೆ ಮಾರ್, ಗೊಳ್ಯಾಂತ್ಲ್ಯಾ ಗಾಯ್ರಾಂಚ್ಯಾ ಶೆಣಾಚೊ ವಾಸ್? ಫರ್ಚ್ಯಾ ಸುಣ್ಯಾ ಮಾಜ್ರಾಂಚ್ಯಾ ಲೊಂವೆಚಿ ಫಾಣ್? ಅನಿ ಪಾವ್ಲಾಂತ್ ಜಾಂವ್ಚೊ ಕೇದ್? ಕರೆಂಟ್ ನಾ, ಆನಿ ತುಜಿಂ ತಿಂ ಗಾಂವ್ಚಿಂ ಮನ್ಶ್ಯಾಂ ಯೇವ್ನ್ ಕಿತೆಂ ಪುರಾ ಖಾವಂವ್ಕ್ ದಿತಾತ್..."

"ಓಹ್ ಬ್ರೆಂಡಾ ಪ್ಲೀಜ್, ತುಕಾ ಕೆದ್ನಾ ಹಾಂವೆಂ ಗಾಂವಾಂತ್ ಸಾಸ್ಣಾಕ್ ರಾವುಂಕ್ ಯಾ ಮ್ಹಳೆಂ? ಮ್ಹಾಕಾಯ್ ಗಾಂವಾಕ್ ವಚುನ್ ಯೆವ್ಚ್ಯಾಂ ಮ್ಹಣ್ ಮನ್ ಜಾಲಾಂ. ಆದ್ಲೆ ಪಾವ್ಲಿಂ ಮದರ್ಸ್ ಡೇ ದಿಸಾ ಗಾಂವಾಕ್ ಗೆಲ್ಲಾ ಮ್ಹಜ್ಯಾ ಇಸ್ಪಾಚ್ಯಾ ಮೊಬಾಯ್ಲಾಚೆರ್ ಹಾಂವ್ ಮಾಂಯ್‌ಲಾಗಿಂ ಉಲಯ್ತಾನಾ ತಿ ಮ್ಹಣ್ತಾಲಿ 'ಮ್ಹಜೊ ಎಕ್ಲೊಚ್ ಪೂತ್, ಮ್ಹಾಕಾ ಪಳೆಂವ್ಕ್ ಆಶಾ ಜಾಲ್ಯಾ ಪುತಾ, ಅಮ್ಕಾಂ ಕಿತೆಂಚ್ ನಾಕಾ, ಏಕ್ ಪಾವ್ಲಿಂ ಯೆಯಾ, ತೋಂಡ್‌ಭರ್ ಪಳೆಜಯ್ ಮ್ಹಳ್ಳಿ ಆಶಾ ಜಬ್ಬೊರ್ ಜಾಲ್ಯಾ.." ದೆಕುನ್ ಏಕ್ ಪಾವ್ಲಿಂ ವಚುನ್ ಯೆವ್ಚ್ಯಾಂ.

"ಹುಂ.. ತುಂ ಅನಿ ತುಜಿ ಮಾಂಯ್, ಸಗ್ಳೊ ಡ್ರಾಮಾಭಾಜ್, ಪುತಾಥಾವ್ನ್ ಲುಟುಂಕ್ ಹೆ ಸರ್ವ್ ತಾಂಚೆ ನಕ್ಲೆ ಪೂತ್ ಮಿನತ್ ಕರುನ್ ಆತಾಂ ಇತ್ತುನ್ ಪಾವ್ಲಾ ದೆಕುನ್ ತಾಂಕಾಂ ವಾಯಾರ್ ಉಬ್ಜಿ ಆಶಾ.." ಬ್ರೆಂಡಾನ್ ಉಗ್ತಾನ್ ಅಪ್ಲೊ ಚೀಡ್ ಉಚಾರ್ಲೊ.

"ಬ್ರೆಂಡಾ ಪ್ಲೀಜ್, ತುವೆಂ ಸಾಂಗ್ಲೆಪರಿಂ ನಾ, ಮ್ಹಜ್ಯಾ ಆವಯ್-ಬಾಪಾಯ್ನ್ ಮ್ಹಾಕಾ ಕಿತೆಂಚ್ ಲುಟುಂಕ್ ನಾ, ಹಾಂವೆ ಅಪ್ಪೂಪಾಯೆನ್ ಧಾಡ್ಲ್ಯಾ ಧೊಡ್ಯಾ ದುಡ್ಡಾಂತ್ ತಿಂ ಜಿಯೆತಾತ್ ಶಿವಾಯ್ ಕೆದಿಂಚ್ ತಾಣಿಂ ದುಡು ಧಾಡ್ ವಾ ವಸ್ತು ಹಾಡ್"





ಮ್ಲಬುನ್ ಮ್ಲಜೆರ್ ಮಾಗ್ಲಿಂ ಕರುಂಕ್ ನಾಂತ್" ಪಾಸ್ಕಲಾನ್ ಬ್ರೆಂಡಾಕ್ ಭೋಳಾಂವ್ಕ್ ಪ್ರೇತನ್ ಕೆಲೆಂ.

"ಎಕಾ ಶರ್ಧಾಖಾಲ್ ಹಾಂವ್ ಯೇಂವ್ಕ್ ಕಬೂಲ್ ಆಸಾಂ, ಮ್ಲಾಕಾ ದೋನ್ ಹವ್ಲೆಭರ್ ಥಾಯ್ಲೆಂಡ್, ಮಲೇಶಿಯಾ, ಸಿಂಗಾಪೂರ್ ಭಂವುಂಕ್ ವ್ಹರ್ಶಿ ತರ್ ಉಪ್ರಾಂತ್ ಹಾಂವ್ ತುಜೆಸವೆಂ ತುಜ್ಯಾ ಗಾಂವಾಕ್ ಯೇಂವ್ಕ್ ತಯಾರ್"

"ಮ್ಲಜೊ ಗಾಂವ್? ತುಜೊ ನ್ಹಯ್?"

ಬ್ರೆಂಡಾನ್ ಕಿತೆಂಚ್ ಜವಾಬ್ ದಿಲ್ಲಿನಾ. ಪುಣ್ ಅಖೇರಿಕ್ ತರ್ಯೀ ಯೇಂವ್ಕ್ ಪೊಪ್ಲೆಂ ಮ್ಲಳ್ಕಾ ಸಂತೊಸಾನ್ ಪಾಸ್ಕಲಾನ್ ಥಾಯ್ಲೆಂಡ್, ಸಿಂಗಾಪೂರ್, ಮಲೇಶಿಯಾ ಭಂವ್ಲೆಕ್ ವರುನ್ ಪಾಟಿಂ ಯೆತಾನಾ ಅಪ್ಲಾ ಮಾಯ್‌ಗಾಂವಾಕ್ ಯೇವ್ನ್ ಪಾವ್ಲೆಲ್ಲೊ.

\*\*\*

ಪಾಸ್ಕಲಾಚೊ ದುಸ್ರೊ ಸಕಾಳ್ ಕೊಂಬ್ಯಾಚ್ಯಾ ಸಾದಾಂತ್ ಸುರು ಜಾತಾನಾ ತೊ ಸುಡ್ನುಡಿತ್ ಜಾವ್ನ್ ಉಟ್‌ಲೆಲ್ಲೆಚ್ ಘರಾಭಾಯ್ ಯೇವ್ನ್ ಫಾಂತ್ಯಾಚ್ಯಾ ನಿತಳ್ ಧೊವಾಚೊ ಅನ್ಭವ್ ಕರಿಲಾಗ್ಲೊ. ತಿತ್ಲಾರ್ ದಾವಿದಾಮ್ ಹಾತಿಂ ತೀನ್ ಸುಕೆ ನಾರ್ಲ್ ವಿಂಚುನ್ ಯೆಂವ್ಲೊ ಆನಿ ತೆ ಹಾಡುನ್ ಆಂಗ್ಲಾಚ್ಯಾ ದೆಗೇನ್ ದವರ್ತಾನಾ ಪಾಸ್ಕಲ್ ಮ್ಲಣಾಲೊ;

"ಆನಾ, ಮಾಡಾಂನಿ ನಾರ್ಲ್ ಸುಕ್ಲ್ಯಾತ್, ಕಿತ್ಯಾಕ್ ತುಂ ಕೊಣಾಯ್ ಆಳಾಂಕ್ ಹಾಡುನ್ ತೆ ಕಾಡ್ನ್ ವಿಖಿನಾಂಯ್?"

"ಗಾಂವಾಂತ್ ಆತಾಂ ನಾರ್ಲ್ ಕಾಡುಂಕ್ ಸಯ್ತ್ ಏಕ್ ಆಳ್ ಮೆಳಾನಾ, ದೆಕುನ್ ನಾರ್ಲ್ ಸುಕೊನ್ ಪಡ್ತಾಸರ್ ರಾಕುಂಕ್ ಪಡ್ತಾ, ನಾರ್ಲ್‌ಯೆ ಆತಾಂ ಮೋಲ್ ನಾ ಪುತಾ"

ದೇಡ್ ಎಕ್ಲೊ ಸುವಾತೆಚೊ ತೊ ಜಾಗೊ. ಥೊಡೆ ಮಾಡ್, ಮಾಡಿಯೊ, ಕೆಂಳ್ಳೆ, ಥೊಡಿ ದಾಂದ್ಲಯ್ ಆನಿ ಥೊಡೆ ರೂಕ್; ಚಿಂಚೆಚೆ, ಬಿಂಡಾರ್‌ಚೆ, ಬಿಂಬ್ಯಾಂಚೆ.

"ಆನಾ, ಆಮ್ಕಾಂ ಆತಾಂ ಪೊಣೊಸ್ ಮೆಳಾನಾಂತ್?"

"ತುಜ್ಯಾ ಇಜ್ಜಿರಾಚ್ಯಾ ಶಿಕ್ವಾಕ್ ಮ್ಹಣುನ್ ಮುಕ್ಲೊ ಅರ್ಧೊ ಎಕ್ಲೊ ಜಾಗೊ ವಿಕ್ಲೊ ಪುತಾ, ಪೊಣ್ಣಾಚಿ ದೊನ್ಯೀ ರೂಕ್ ತಾಂತುಂ ಆಸಾತ್, ತೆ ರೂಕ್ ಆತಾಂ ಗಾಂವ್ಚೆ ಮಾಪ್ಪಿ ಎಲಮಾರ್ ಘೆತಾತ್. ಕೊಣ್ಣಾ ಆತಾಂ ಪೊಣ್ಣಾಂಕ್, ಗಯಾಂಕ್ ತಶೆಂಚ್ ಪೊಂಪಿಯಾಂ-ಬಿಕ್ಲಾಂಕ್ ಸಯ್ ಶೆರಾಂನಿ ವಿಪ್ರೀತ್ ಖಾಯ್ನ್ ಕಂಯ್"

"ಆನಾ, ತರ್ ಹಾಂವ್ ತುಕಾ ಇಲ್ಲೊ ದುಡು ದಿತಾಂ, ತುಂ ಮ್ಹಾಕಾ ಕಶೆಂ ತರ್ಯೀ, ಪೊಣ್ಣಾಚಿ ಗರೆ, ನಾರ್ಲ್, ತಲ್ಪಾಚಿ ಸುರ್, ಚೀಂಚ್ ಆನಿ ಇಂದಾಚೆಂ ಪೀಟ್ ಹಾಡುನ್ ದೀ. ಮ್ಹಾಕಾ ಮ್ಹಜ್ಯಾ ಕೊಲೀಗಾಂನಿ ಹೆಂ ಸರ್ವ್ ಹಾಡ್ನ್ ಯೇಂವ್ಕ್ ಸಾಂಗ್ಲಾಂ"

ತಿತ್ಲಾರ್ ದೊಳೆ ಗಪ್ತಿತ್ ಬ್ರೆಂಡಾ ಘರಾಭಾಯ್ ಆಯ್ಲೆಂ "ದುಡು? ಕಿತ್ಯಾಕ್? ಕೊಣಾಕ್?..."

"ಓಹ್.. ದುಡು?... ಆನಾಕ್ ಹಾಂವೆಂ ಪೊಣೊಸ್, ನಾರ್ಲ್, ಸುರ್, ಚೀಂಚ್ ಆನಿ ಹೆರ್ ವಸ್ತು ವಿಚಾರ್ಲೊ ದೆಕುನ್"

"ಘರ್ಚ್ಯಾ ನಾರ್ಲಾಂಕ್, ಚಿಂಚೆಕ್ ಆನಿ ಪೊಣ್ಣಾಕ್ ಸಯ್ ಆನಾಕ್ ದುಡು ದೀಜಯ್?" ಬ್ರೆಂಡಾಚೆಂ ತಿಕ್ಲೆಂ ಸವಾಲ್ ಆಯ್ಕುನ್ ಪಾಸ್ಕಲ್ ಅಪ್ರಾದಿ ಜಿನ್ಸಾರ್ ದಾವಿದಾಮಾಕ್ ಪಳೆಲಾಗ್ಲೊ. ದಾವಿದಾಮ್ ಅಪ್ಣಾಕ್ ಕಿಶೆಂಚ್ ಆಯ್ಕುಂಕ್ ನಾತ್ಲೆಪರಿಂ ಏಕ್ ಖುಂಟೊ ಘೆವ್ನ್ ಜಾಲ್ ಜಾಡಿಲಾಗ್ಲೊ.

"ನಸ್ಸೊ ತಯಾರ್ ಆಸಾ, ತುಂವ್ಚೆಂ ಉಲವ್ಣೆಂ ಜಾಲೆಂ ತರ್ ಸಗ್ಳಿಂ ಯೆಯಾ" ಕುಜ್ವಾಂತ್ ಸೆಲ್ಲಿಬಾಯೆನ್ ಯೆದೊಳ್ಚ್ ಕಯ್ಲೊಳ್ಳೊ ಕರುನ್ ಆತಾಂ ವಾನಾಂತ್ ಕಿಶೆಂಗೀ ವಾಟುನ್ ಆಸ್ತಾನಾಂ ಆವಾಜ್ ದಿಲೊ.

\*\*\*

ಬ್ರೆಂಡಾ ಸೂಟ್‌ಕೇಜ್ ತಯಾರ್ ಕರ್ತಾಲೆಂ. ಸಾಂಜೆರ್ ತಾಂಕಾಂ ಏರ್‌ಪೊರ್ಟಾಕ್, ಆನಿ ಮಧ್ಯಾನೆಚ್ಯಾ ರಾತಿಚೆಂ ಫ್ಲಾಯ್ಸ್ ಧರುನ್ ಲಂಡನಾಕ್ ಪಾಟಿಂ ವಚುಂಕ್ ಅಸ್ಲೆಂ.

"ಬ್ರೆಂಡಾ ತುಂ ಭೆಶೆಂಚ್ ಭಿಗಡ್ತಾಯ್, ಹಾಂವ್ ಜಾಣಾಂ, ಥಾಯ್ಲೆಂಡ್, ಸಿಂಗಾಪೊರ್ ಅನಿ ಮಲೇಶಿಯಾ ಮ್ಹಣುನ್ ಜಾಯ್ತೊ ದುಡು ಆಮಿ ವಿಭಾಡ್ಲಾ, ಹಾಂವೆಂ ಅನಾಕ್ ಮ್ಹಣುನ್ ಕಾಂಯ್ ಚಡಿತ್ ದುಡು ದೀವ್ಪಾ, ಫಕತ್ ದೇಡ್ ಹಜಾರ್ ರುಪಯ್ ಮ್ಹಳ್ಳಾರ್ ಭಾರಾ ಪಾಂವ್ಡ್ ದಿಲ್ಯಾತ್ ಮಾತ್. ತುಂ ಭೆಶೆಂಚ್ ಚಿಡಾನಾಕಾ" ಪಾಸ್ಕಲ್ ಸಮ್ಜಾಯ್ತಾಲೊ.

"ತುಂ ಜಾಣಾಂಯ್, ತುಜ್ಯೊ ಪೊಟ್ಟೊ ತುಜ್ಯಾಚ್ ಸೂಟ್‌ಕೆಜಿಂತ್ ಫಾಲ್, ಮ್ಹಜ್ಯಾ ಸೂಟ್‌ಕೆಜಿಂತ್ ಜಾಗೊ ನಾ." ಅಶೆಂ ಮ್ಹಣತ್ ಅಷ್ಟೆಂ ಏಕ್ ಕಾಜರಾ ವೆಳಾರ್ ಕೊಣೆಂಗೀ ಆಯಾರ್ ಜಾವ್ನ್ ದಿಲ್ಲೆಂ ಕಾಪಡ್ ಕಾಡ್ನ್ ಪಾಸ್ಕಲಾಕ್ ದಿವುನ್ ಬ್ರೆಂಡಾ ಮ್ಹಣಾಲೆಂ;

"ಧರ್ ಹೆಂ ಕಾಪಡ್ ತುಜ್ಯಾ ಆವಯ್ಕ್ ದೀ, ಪಾಟ್ಲ್ಯಾ ತೀನ್ ದಿಸಾಂಥಾವ್ನ್ ತಿಚೊ ಸಯ್ಲಾಪ್ ಪಳೆಲೊ, ಕಿತೆಂ ಪೊಳಿ, ಕಿತೆಂ ಖಾಣಾಂ, ಆಮಿ ಕಿತೆಂ ಭುಕಿಂ ಜಿಯೆತಾಂವ್ ಮ್ಹಣುನ್ ಅಶೆಂ ರಾಂದ್ಲಾಂಗಾಯ್?"

"ತುಜೆಂ ಕಾಪಡ್, ತುಂಚ್ ದೀ.." ಪಾಸ್ಕಲಾನ್ ಜಾಪ್ ದಿಲಿ.

"ಪುಣ್ ತುಜಿ ಆವಯ್.. ತುಂಚ್ ದೀ.. ಮ್ಹಾಕಾ ತೆ ಸಯ್ಲಾಪ್ ಸಮ್ಜನಾಂತ್"

ಪಾಸ್ಕಲ್ ಉಪಾವ್ ನಾಸ್ತಾನಾ ತೆಂ ಕಾಪಡ್ ಘೆವ್ನ್ ಕುಜ್ವಾಂತ್ ನಿತಳ್ ಕರುನ್ ಆಸ್ಚ್ಯಾ ಆವಯ್ಕ್ ದಿತಾನಾ ತೆಂ ಕಾಪಡ್ ಪಳೆತಚ್ ಸೆಲ್ಲಿಬಾಯೆನ್ ಜಾಪ್ ದಿವುನ್ ಮ್ಹಳೆಂ;

"ಮ್ಹಾಕಾ ಕಿತ್ಯಾಕ್ ನವೆಂ ಕಾಪಡ್ ಪುತಾ, ಮ್ಹಜೆಲಾಗಿಂ ಮಿಸಾಕ್ ವಚುಂಕ್ ಕಾಪ್ಡಾಂ ಆಸಾತ್, ತುವೆಂ ತುಜ್ಯಾ ಬಾಯ್ಲೆಕ್ ಕಾಪಡ್ ದೀಜಯ್, ಮಾಘ್ ಕರ್ ಪುತಾ ಆಮಿ ಹ್ಯೇ ಪಾವ್ತಿಂ ಸಯ್ ತುಜ್ಯಾ ಬಾಯ್ಲೆಕ್ ಕಾಪಡ್ ಯಾ ಕಿತೆಂಯ್ ದೀಂವ್ಕ್ ಸಕ್ಲೆನಾಂವ್"

ತಿತ್ಲಾಸ್ಲಾರ್ ದಾವಿದಾಮಾನ್ ಎಕಾ ಪೊತ್ಯಾಂತ್ ಥೊಡ್ಲೊ ಪೊಟ್ಟೊ ಹಾಡುನ್ ಯೆಂವ್ಚೆಂ ದಿಸ್ಲೆಂ. ಥೊಡೆ ಸೊಣ್ಣಾಂ ಕಾಡ್‌ಲ್ಲೆ ನಾರ್ಲ್, ಚೀಂಚ್, ಬಿಂಡಾಂ ಸಾಲ್, ಲೊಣ್ಣೆಂ, ಇಂದಾ ಪೀಟ್ ಸಕ್ಕಡ್ ತಾಂತುಂ ಆಸ್ಲೆಂ. ಆಮ್ನೊರಾನ್ ಪಾಸ್ಕಲಾನ್ ತಿ ಪೊಟ್ಟಿ ಆಪ್ಲ್ಯಾ ಹ್ಯಾಂಡ್ ಬೆಗಾಂತ್ ದವರ್ಲಿ. ಸಾಂಜೆಚೊ ವೇಳ್ ಲಾಗಿಂ ಯೆತಾಲೊ ದೆಕುನ್ ಆಮ್ನೊರಾನ್ ಸರ್ವ್ ತಯಾರಾಯ್ ಕರುನ್, ವೆಳಾರ್ ಆಯಿಲ್ಲಾ ಟ್ಯಾಕ್ಸೆಚೊ ಆವಾಜ್ ಆಯ್ಕತಚ್ ದಾವಿದಾಮ್ ಆನಿ ಸೆಲ್ಲಿಬಾಯೆಚೆಂ ಬೆಸಾಂವ್ ಘೆತಾನಾ ದಾವಿದಾಮ್ ಆನಿ ಸೆಲ್ಲಿಬಾಯೆಚ್ಯಾ ದೊಳ್ಯಾಂನಿ ದೆಂವ್ಚೆ ದುಕಾಂಥೆಂಬೆ ಪಾಸ್ಕಲ್ ಆನಿ ಬ್ರೆಂಡಾಚ್ಯಾ ಸುಕ್ಯಾ ದೊಳ್ಯಾಂಚಿ ಸೊಭಾಯ್ ಪಳೆತಾಲಿಂ.

\*\*\*

"ಆಮಿ ಲಂಡನಾಂತ್ ಎಕಾ ಹಿಂವಾಳ್ ರಾಶಿಂ ಪಾರ್ತಿಧಾವ್ನ್ ಪಾಟಿಂ ಯೆತಾನಾ ಎಕಾ ಭಿಕಾರಿಯಾಕ್ ಧಾ ಪೌಂಡ್ಸ್ ದಿಲ್ಲೆ ತಾಣೆಂ ತೆ ಘೆಂವ್ಕ್ ನಾಂತ್.. ಉಡಾಸ್ ಆಸಾ ತುಕಾ?" ಕಾರ್ ಮುಕಾರ್ ಗೆಲ್ಲೆಪರಿಂಚ್ ಬ್ರೆಂಡಾನ್ ವಿಚಿತ್ರ್ ಸವಾಲ್ ಕೆಲೆಂ.

ಪಾಸ್ಕಲ್ ಮೊನೊಚ್ ಉಲೊರ್.

"ಹಿ ದುಬ್ಳಿಕಾಯ್ ದುಡ್ವಾಚಿ ನ್ಹಯ್, ಮತಿಚಿ, ವಯ್ಜಾರಿಕ್ ದುಬ್ಳಿಕಾಯ್, ಹಾಂಕಾಂ ಕಿಲ್ಲೆಂಯ್ ದೀ, ಪುಣ್ ತಾಂಕಾಂ ಪಾವಾನಾ... ನೋನ್‌ಸೆನ್ಸ್" ಬ್ರೆಂಡಾ ಅಪ್ಲೆಯಿತ್ಲ್ಯಾಕ್ ಶಿಣ್ತಾಲೆಂ.

"ಬ್ರೆಂಡಾ.. ಕಿತ್ಯಾಕ್ ತುಂ ಕಾರಾಣ್ ನಾಸ್ತಾನಾ ಅಶೆಂಯ್ ಉಚಾಂಬಳ್ ಜಾಲಾಂಯ್? ಮ್ಹಾಕಾ ಪಾತ್ಯೆ.. ಹಾಂವೆಂ ಫಕತ್ ದೇಡ್ ಹಜಾರ್ ರುಪಯ್ ಮಾತ್ರ್ ದಿಲ್ಲೆ ಆನಾಕ್, ಚಡ್ಡಿಕ್ ಏಕ್ ಪಯ್ಲೊ ಸಯ್ತ್ ದೀಂವ್ಕ್ ನಾ"

"ಘರ್ಚೆ ನಾರ್ಲ್, ಆನಿ ವಸ್ತುಂಕ್ ಸಯ್ತ್ ತುಜ್ಯಾ ಆನಾನ್ ತುಕಾ ವಿಖ್ಚೆಂ ಸಾರ್ಕೆಂಗೆ?"

"ತುಂ ಸಮ್ಜನಾಂಯ್ ಬ್ರೆಂಡಾ, ಹ್ಯಾ ಪೊಟ್ಲೆಂತ್ ಪಳೆ, ಇಂದಾಪೀಟ್ ಅಸಾ...ಆನಿ ಕಿತೆಂ ಸರ್ವ್ ಆಸಾ, ತುಕಾ ಸಮ್ಜಯ್ತಾಂ.." ಮ್ಹಣುನ್ ಹ್ಯಾಂಡ್‌ಬೇಗ್ ಉಘಡುನ್ ಪಾಸ್ಕಲಾನ್ ಎಕೇಕ್ ಪೊಟ್ಲಿ ಕಾಡುನ್ ಬ್ರೆಂಡಾಕ್ ದಾಕವ್ನ್ ಮ್ಹಳೆಂ, ಆನಾನ್ ಹ್ಯೊ ವಸ್ತು ಸರ್ವ್ ಭಾಯ್ರ್ ಥಾವ್ನ್ ಮೊಲಾಕ್ ಘೆತ್ಲ್ಯಾತ್.

ಬ್ರೆಂಡಾ ಮನ್ ನಾತ್‌ಲ್ಲ್ಯಾ ಮನಾನ್ ಎಕೇಕ್ ಪೊಟ್ಲಿ ಪಳೆವ್ನ್ ಆಸ್ಲೆಂ; 'ಇಂದಾಚೆಂ ಪಿಟ್, ಆಂಬ್ಯಾಚೆಂ ಲೊಣ್ಣೆಂ, ಕರ್ಡಾಚೆಂ ಲೊಣ್ಣೆಂ, ಬಿಂಬ್ಯಾಂಚೆಂ ಲೊಣ್ಣೆಂ, ಪೊಣ್ಣಾಚೆ ಗರೆ, ಸುಕಿ ಮಾಸ್ಕಿ, ನಾರ್ಲ್.... ಅನಿ ಕಿತೆಂ ಆನಿ ಕಿತೆಂ...' ತಿಚೆಂ ಗಮನ್ ಎಕಾ ಲ್ಹಾನ್ ಎನ್ವಲಪಾಚೆರ್ ಗೆಲೆಂ, ತಿಣೆಂ ತೆಂ ಎನ್ವಲಪ್ ಉಗ್ತೆಂ ಕೆಲೆಂ; ತಾಂತುಂ ಶೆಂಭೊರಾಂಚೆ ಪಂದ್ರಾ ನೋಟ್ ಆಸ್ಲೆ, ತೆ ಪಾಸ್ಕಲಾನ್ ದಾವಿದಾಮಾಕ್ ದಿಲ್ಲೆ.

ದೊಗಾಂಯ್ ಆತಾಂ ಮೊನಿಂ ಜಾಲ್ಲಿಂ, ಪುಣ್ ತಾಂಚೆಮದ್ಲೆಂ ಮವ್ನ್ ಆತಾಂ ಉಲವ್ನ್ ಆಸ್ಲೆಂ.

\*\*\* ಠಠಠ \*\*\*



## ಬೊಂಬೊಯ್‌ಚೊ ಮಾಮ್

'ಬೊಂಬೊಯ್‌ಚೊ ಮಾಮ್ ಸರ್ಲೊ ಕಂಯ್', ಸಕಾಳಿಂ ಉಟುನ್ ಕುಜ್ನಾಂತ್ ರಿಗೊನ್ ಚಾ ಕರ್ಚಿ ವೆಳಾರ್ ಮೊಬಾಯ್ಲಾಂತ್ ಆಯಿಲ್ಲಿ ವಾಟ್ನಾಪ್ ಮೆಸೇಜ್ ವಾಚ್‌ಲ್ಲ್ಯಾ ರೀಟಾಚ್ಯಾ ಮತಿಂತ್ ಕಸಲಿಂಚ್ ಭಗ್ಣಾಂ ಉದೆಲ್ಲಿಂ ನಾಂತ್. ತೊ ಇತ್ಲೊ ತೇಂಪ್ ಖಿಂಯ್ ಆಸ್ಲೊ? ಕೊಣಾಗೆರ್ ಆಸ್ಲೊ? ಕಿತೆಂ ಕರ್ನ್ ಆಸ್ಲೊ ಮ್ಹಳ್ಳೆಂ ಕೊಣಾಕ್‌ಚ್ ನಖ್ಣೆಂ ಕಳಿತ್ ನಾತ್ಲೆಂ ತರ್ಯೀ ಆಯ್ಲಿವಾರ್ ಗಾಂವ್ಚ್ಯಾ ಕೊಲೆಜಿಂತ್ ಶಿಕ್ವಾ ಆಕಯ್ಚ್ಯಾ ನಾತ್ಲಾನ್ 'ಫ್ಯಾಮಿಲಿ' ಮ್ಹಳ್ಳೊ ಏಕ್ ವಾಟ್ನಾಪ್ ಪಂಗಡ್ ಕೆಲ್ಲೊ ಆನಿ ಅಪ್ಣಾಕ್‌ಯೀ ತಾಂತುಂ ಭರ್ತಿ ಕೆಲ್ಲೊ ದೆಕುನ್ ತ್ಯಾ ಪಂಗಡಾಂತ್ ಬೊಂಬೊಯ್‌ಚ್ಯಾ ಮಾಮಾವಿಶಿಂ ಕೊಣೆಂಗೀ, ಕಿತೆಂಗೀ ಬರಯಿಲ್ಲೆಂ ವಾಚ್‌ಲ್ಲೊ ಉಡಾಸ್, ಪುಣ್ ಉಡಾಸ್ ದವರುಂಕ್ ರೀಟಾ ಸಕ್‌ಲ್ಲೆಂ ನಾ.

ರಿಟಾನ್ ಅಪ್ಲ್ಯಾ ಎಕ್ಸುರಿ ಜಿಣ್ಯೆಚಿಂ ಪನ್ನಾಸ್ ವರ್ಸಾಂ ಎದೊಳ್‌ಚ್ಚೆ ಸಂಪ್‌ಲ್ಲಿಂ. 'ಕುಟಮ್' ಮ್ಹಣ್ಣೆಪರಿಂ ಕೊಣ್‌ಯೀ ನಾತ್‌ಲ್ಲಿಂ, ತರ್ನೆ ಪ್ರಾಯೆರ್ ನರ್ಸಿಂಗ್ ಶಿಕ್ಸುನ್ ಪಯ್ಲೆಂ ಬೊಂಬೊಯ್‌ಚ್ಯಾ ಆಸ್ಪತ್ರೆಂತ್ ಕಾಮ್ ಕರುನ್, ಥೊಡೆಚ್ ವರ್ಸಾಂನಿ ಲಂಡನ್ ಗೆಲ್ಲೆಂ ರೀಟಾ, ಪಾಟ್ಲಾನ್ ಇಕ್ರಾ ವರ್ಸಾಂನಿ ಸ್ವೀಡನಾಂತ್ ಕಾಮ್ ಕರುನ್ ಆಸ್ಲೆಂ. ವಾಚಪ್ ಆನಿ ಸಂಗೀತ್ ಸೊಡ್ಲ್ಯಾರ್ ಹೆರ್ ಕಸಲ್ಯಾಕ್‌ಯೀ ಹುಮದ್ ಜಾಂವ್ ಆವ್ಕಾಸ್ ಜಾಂವ್ ರೀಟಾಕ್ ನಾತ್ಲೊ.

'ಕುಟಮ್' ವಾಟ್ನಾಪ್ ಪಂಗಡಾಂತ್ ಸಯ್ತ್ ಆಜ್‌ಕಾಲ್ ಕರ್ಕರೆ ಚಡುನ್ ಗೆಲ್ಲೆ; ಕೊಣ್ ದೇವ್, ಸಾಂತ್, ಇಗರ್ಜೆಚ್ಯೊ ತಸ್ವೀರೊ ಧಾಡ್ನ್ ಅಪ್ಲಿ ಭಕ್ತೆಚಿ ಉಚಾರ್ಣಿ ಕರ್ತಾ ತರ್ ಕೊಣ್ ಖಾಣಾಚ್ಯೊ ತಸ್ವೀರೊ ಧಾಡ್ತಾ. ಕೊಣ್ ನವ್ಯಾ ಘರಾಚಿ ತಸ್ವೀರ್ ಧಾಡ್ತಾ ಆನಿ ಕೊಣ್ ತಾಂಕಾಂಚ್ ಸಮ್ಜನಾತ್‌ಲ್ಲಿ ಮಾಹೆತ್ ವಾ ಜೋಕ್ಸ್ ಧಾಡ್ತಾ. ಸಭಾರ್ ಪಾವ್ಲಿಂ ರೀಟಾನ್ ಚಿಂತ್‌ಲ್ಲೆಂ ಆಸಾ, ಅಪ್ಣಾನ್ ಮಾಂಯ್‌ಗಾಂವ್ ಸೊಡ್ನ್ ಕಾಂಯ್ ತೆತ್ತೀಸ್-ಚೊವ್ತೀಸ್ ವರ್ಸಾಂ ಜಾಲಿಂ. ತರ್ಯೀ ಗಾಂವಾಂತ್ ಎಲಿಸಾಂವಾವಿಶಿಂ ಪ್ರಚಾರ್, ಧರ್ಮಾಚ್ಯಾ ನಾಂವಾನ್ ಜಾಂವ್ಚ್ಯಾ ಮಾರಾಮಾರೆವಿಶಿಂ ವಾ ಲ್ಹಾ-ಲ್ಹಾನ್ ಭುರ್ಗಾಂಚೆರ್ ಚಲ್ಚ್ಯಾ ಭಲತ್ಕಾರ್ ತಶೆಂಚ್ ಖುನಿಯೆವಿಶಿಂ ಖಬೊ ವಾಚುನ್ ಪುರೊ ಜಾಲ್ಲ್ಯಾಕ್ ಆತಾಂ ವಾಟ್ಸ್-ಆಪಾಚೆರ್ ಸಯ್ತ್ ತಸಲೆಚ್ ಪೊಟೊ/ವಿಡಿಯೊ ಯೆಂವ್ಚೊ ಪಳೆಂವ್ಕ್ ರೀಟಾಕ್ ನಾಕಾಸ್ಲೆಂ. ಏಕ್ ದೋನ್ ಪಾವ್ಲಿಂ ಅಪ್ಣಾನ್ ವಾಟ್ಸ್-ಆಪಾರ್ ಆಸ್ಲೆಂ ಕಿತ್ಯಾಕ್ ಹೆರಾಂಕ್ ಕಳಯ್ಲೆಂ ಮ್ಹಳ್ಳೆ ಚುರ್ಚುರೆ ಸಯ್ತ್ ರೀಟಾಕ್ ಭಗ್ತಾಲೆ ಆನಿ ಅಪುಣ್ ಹ್ಯಾ ಪಂಗಡಾಧಾವ್ನ್ ಭಾಯ್ ವೆಚೆಂಚ್ ಬರೆಂ ಮ್ಹಣ್ ಭಗ್ತಾಲೆಂ. ಪುಣ್ 'ಕುಟಮ್' ಮ್ಹಳ್ಳೆಂ ಅರ್ಥ್



ನಾತ್‌ಲೆಂ ಚಿಂತ್ನಾನ್ ತೆಂ ಸೊಡ್‌ದೊಡ್ ಕರ್ತಾಲೆಂ. ಹ್ಯಾ ಫಾರ್ಮರ್ಡ್ ಮೆಸೇಜಿಂ ಮಧೆಂ ಅಪ್ರೊಪಾಯೆನ್ ಸಯ್ರ್ಯಾಂಚ್ಯೊ ಖಬ್ರೊ ಮೆಳ್ತಾಲೊ ತ್ಯಾ ತೆಂ ಸಾಂಜೆರ್ ಕಾಮ್ ಸಂಪವ್ನ್ ಪಾಟಿಂ ಯೆತಾನಾ ಮೆಟ್ರೊಚೆರ್ ಬಸುನ್ ವಾಚ್ತಾಲೆಂ.

ಲ್ಹಾನ್‌ಪಣಾರ್ ಬೊಂಬೊಯ್‌ಚೊ ಮಾಮ್ ಮ್ಹಳ್ಯಾರ್ ಪಯ್ಲೊ ತಾಕಾ ಮೋಗ್ ಆಸ್ಲೊ. ತಾಣೆಂ ಬೊಂಬೊಯ್ ಥಾವ್ನ್ ಹಾಡ್ಲೊ ಖಾರಿ ಬಿಸ್ಕುಟೊ, ಕಡಕ್ ಪಾವ್, ಆನಿ ಗಾಂವಾಂತ್ ತಾಣೆಂ ಯೇವ್ನ್ ಆಮ್ಕಾಂ ಖಾಂವ್ಕ್ ದಿಂವ್ಚೊ ಮಸ್ಕಾ ಪಾವ್ ಮ್ಹಳ್ಯಾರ್ ಆಮಿ ಕಿತೆಂಯ್ ಕರುಂಕ್ ತಯಾರ್ ಆಸ್ಲಾಂವ್ ಆನಿ ತಿಚ್ಚ್ ಆಮ್ಚಿ ಅಸ್ತತ್ಕಾಯ್ ಜಾವ್ನಾಸ್ಲಿ. ಎಕ್ಲೊಚ್ ಭಾವ್ ದೆಕುನ್ ಮಾಂಯ್ಕೆ ತೊ ಮೊಗಾಚೊ. ದೆಕುನ್ ಸಕಾಳಿಂ ಥಾವ್ನ್ ಸಾಂಜ್ ಪಯಾಂತ್ 'ಬಾಯೆ ತೆಂ ರಾಂದ್, ಬಾಯೆ ಹೆಂ ರಾಂದ್' ಮ್ಹಣ್ತಾಲೊ. ಮಾಂಯ್ಕೆ ಸಯ್ ತಾಚೆರ್ ವಿಶೇಸ್ ಮೋಗ್, ಲ್ಹಾನ್ ಭುರ್ಗೊ ಆಸ್ತಾನಾಂಚ್ ತಾಂಚಿ ಆವಯ್ ಸರ್ಲಿ ದೆಕುನ್ ತಿಚ್ಚ್ ಮಾಮಾಚಿ ಭಯ್ಲೆ ತರ್ಯೀ ಆವಯ್‌ಪರಿಂ. ಆಟ್ಲಿ ಕ್ಲಾಸ್ ಫೇಯ್ಲೆ ಜಾಲ್ಲೊಚ್ಚ್ ಸೆಜಾರಿ ಬೊಂಬೊಯ್ಚ್ಯಾ ಮಾಧು ಶೆಟ್ಟಿಸವೆಂ ಬೊಂಬೊಯ್ ಗೆಲ್ಲೊ ಮಾಮ್, ತ್ಯಾಚ್ ಬೊಂಬೊಯ್ಚ್ಯಾ ಹೊಟೆಲಾಂತ್ ಕಾಮ್ ಕರುಂಕ್ ಲಾಗ್‌ಲ್ಲೊ ಮ್ಹಣುನ್ ಲ್ಹಾನ್‌ಪಣಾರ್ ಆಯ್ಕೆಲ್ಲೊ ಉಡಾಸ್.

ರೀಟಾನ್ ತಾಕಾ ಪಯ್ಲೆಂ ಪಳೆತಾನಾ ತೊ ಕಾಂಯ್ ಭಾವೀಸ್-ತೆವೀಸ್ ವರ್ಸಾಂಚೊ ತರ್ನಾಟೊ, ರೀಟಾ ಪಾಂಚ್ಚೆ ಕ್ಲಾಶಿಂತ್ ಶಿಕ್ಷೆಂ ಭುರ್ಗೊಂ. ಚಡಾವತ್ ಜಾವ್ನ್ ಮಾಧು ಶೆಟ್ಟಿ ಆನಿ ಬೊಂಬೊಯ್‌ಚೊ ಮಾಮ್ ಸಾಂಗಾತಾ ಯೆತಾಲೆ ವೆತಾಲೆ ಆನಿ ತಾಂಚಿ ಖಾಸ್ ಇಸ್ಪಾಗತ್. ಮಾಧು ಶೆಟ್ಟಿ ಸಯ್ ಮಾಮಾಪರಿಂಚ್ ತಾಚ್ಯಾ ಭಯ್ಲೆಗರ್ ರಾವ್ತಾಲೊ. ಆನಿ ತಾಚ್ಯಾ ಭಯ್ಲೆಕ್ ಜೊವ್ಪಿಂ ಚೆಡ್ವಾಂ ಸಾತ್ಲೆ ಕ್ಲಾಶಿಂತ್ ಶಿಕ್ಷಾಲಿಂ. ದೋನ್ ಹಫ್ತ್ಯಾಚ್ಯಾ ರಜೆರ್ ಆಯಿಲ್ಲಾ ಮಾಧು ಶೆಟ್ಟಿನ್ ಬೊಂಬೊಯ್ ಥಾವ್ನ್ ಫಿಯೆಟ್ ಕಾರ್ ಹಾಡ್ಚೆಂ ಆಸ್ಲೆಂ. ಕುಕೆಹಳ್ಳಿಕ್ ಕಾರ್ ಆಯ್ಲೆಂ ಮ್ಹಳ್ಯಾರ್ ಆತಾಂ ಸಗ್ಳ್ಯಾಂಕ್ ಕಳಿತ್ ಆಸ್ಲೆಂ, ತೆಂ ಮಾಧು ಶೆಟ್ಟಿಚೆಂ ಫಿಯೆಟ್ ಕಾರ್ ಮ್ಹಣುನ್.

ಮಾಧು ಶೆಟ್ಟಿಚ್ಯಾ ಭಯ್ಲೆಚ್ಯಾ ದೊಗಾಂಯ್ ಧುವಾಂಚ್ಯಾ ಮತಿಂತ್ ತಾಂಚೊ ಮಾಮ್ ಮಾಧು ಶೆಟ್ಟಿಚ್ ತಾಂಚೊ ಮುಖೆಲ್ಲೊ ಫೊರ್ವ್ ಮ್ಹಣುನ್ ಆಸ್ಲೆಂ ತರ್ಯೀ ದೊಗಾಂಯ್ ತಾಚ್ಯೊ ಬಾಯ್ಲೊ ಕಶೆಂ ಜಾಂವ್ಚೊ ಮ್ಹಳ್ಯೆಂ ಸವಾಲ್ ರೀಟಾಚ್ಯಾ ಮತಿಂತ್ ಧೊಸ್ತಾಲೆಂ. ರೀಟಾ ಸಯ್ ಎಕ್ಲೆಂಚ್ ಚೆಡುಂ, ಬೊಂಬೊಯ್ಚ್ಯಾ ಮಿಲ್ಲಾಂತ್ ಕಾಮ್ ಕರ್ನ್ ಆಸ್ಲೊ ರೀಟಾಚೊ ಆನ್ ರೀಟಾ ದೇಡ್ ವರ್ಸಾಂಚೆಂ ಭುರ್ಗೊಂ ಆಸ್ಲೆವೆಳಾರ್ ಆವ್ಹಡಾಂತ್ ಅಂತರ್‌ಲ್ಲೊ ದೆಕುನ್ ತ್ಯಾ ಮಿಲ್ಲಾನ್ ದಿಲ್ಲೊ ಧೊಡೊ



ಪೊಯ್ಲೊ ಬೆಂಕಾಂತ್ ದವ್ರುನ್ ಗಾಂವಾಂತ್ ಮಾಧು ಶೆಟ್ಟಿಚ್ಯಾ ಗೇಣಿಚ್ಯಾ ಅರ್ಧ್ಯಾ ಎಕ್ಲ್ಯಾ ಜಾಗ್ಯಾರ್ ಕಾಂಯ್ ಇಲ್ಲಿ ಕೃಷಿ/ರಾಂದ್ವಯ್ ಲಾವ್ನ್, ಲ್ಹಾನ್ ಎಕಾ ಕುಡಾಚೆಂ ಫಾರ್ ಕರ್ನ್ ದೀಸ್ ಕಾಡ್ನ್ ಆಸ್ಚ್ಯಾ ರೀಟಾ ಆನಿ ತಿಚ್ಯಾ ಆವಯ್ಕ್ ಬೊಂಬೊಯ್‌ಚಾ ಮಾಮಾಚೊಚ್ ಆಧಾರ್.

ರೀಟಾ ಶಿಕ್ಪಾಂತ್ ಚುರುಕ್ ಆನಿ ಬುದ್ಧಂತ್, ಇಗರ್ಜೆಚ್ಯಾ ಮಿಸಾಕ್ ವೆತಾಲೆಂ. ರಜೆರ್ ಆಯಿಲ್ಲೊ ಮಾಮ್ ಸಯ್ತ್ ರೀಟಾಕ್ ಮಿಸಾಕ್ ಆಪವ್ನ್ ವ್ಹರ್ತಾಲೊ ತರ್ಯೀ ರೀಟಾಕ್ ಕಿತೆಂಗೀ ಅಪ್ಲ್ಯಾ ಮಾಮಾಚೆರ್ ಎಕಾ ರಿತಿಚೆಂ ಅಸವ್ಯಸಾಯೆಚೆಂ ಭಗಾಪ್. ಜಾಂವ್ಕ್ ಮಾಮ್ ಮೊಗಾಳ್, ಕೆದಿಂಚ್ ರೀಟಾಚೆರ್ ದಡ್ಲೊ ಫಾಲುನ್ ವಾ ಜ್ಯೋರ್ ಕರುನ್ ಉಲಂವ್ಕ್ ನಾ. ಜಾಯ್ ಜಾಲ್ಲೆಂ ಘೆವ್ನ್ ದಿತಾಲೊ; ಜಶೆಂ ಐಸ್‌ಕೆಂಡಿ, ಕೂಲ್ ಡ್ರಿಂಕ್ಸ್, ಚೊಕ್ಲೆಟಾಂ. ಫಿಲ್ಮಾಕ್ ಆಪವ್ನ್ ವ್ಹರ್ತಾಲೊ, ನವೆಂ ವಸ್ತುರ್ ಘೆವ್ನ್ ದಿತಾಲೊ, ಬೂಕ್, ಪೆನ್ನಾಂ ಘೆವ್ನ್ ದಿತಾಲೊ ತರ್ಯೀ ಅಪ್ಲ್ಯಾಕ್ ಬೊಂಬೊಯ್‌ಚೊ ಮಾಮ್ ಕಿತ್ಯಾಕ್ ಖಾಯ್ಸ್ ಜಾಯ್ಸ್ ಮ್ಹಳ್ಳೆಂ ತಾಕಾ ಸಮ್ಜನಾತ್‌ಲ್ಲೆಂ.

\*\*\*

ರೀಟಾ ಸಕಾಳಿಂಚೊ ಉಟಾಉಟಿಂ ಮೆಟ್ರೊ ಧರುನ್ ಕಾಮಾಚ್ಯಾ ವಾಟೆರ್ ಆಸ್ಲೆಂ.

ಮಾಂಯ್‌ಗಾಂವಾಕ್ ವಚಾನಾಸ್ತಾನಾ ಕಾಂಯ್ ಸತ್ರಾ ವರ್ಸಾಂ ಉತ್ರಲ್ಲಿಂ. ಸತ್ರಾ ವರ್ಸಾಂಧಿಂ ಆವಯ್ಚ್ಯಾ ಮೊರ್ನಾಕ್ ಗೆಲ್ಲೆಂ ರೀಟಾ, ತ್ಯೇ ಉಪ್ರಾಂತ್ ಗೆಲ್ಲೆಂ ನಾ. ಮೊರ್ನಾಕ್ ಗೆಲ್ಲೆವೆಳಾರ್ ಪಯ್ಲಿಲೆ ಮೌಶೆನ್ ರೀಟಾಚೊ ಪೋನ್ ನಂಬರ್ ಘೆತ್‌ಲ್ಲೊ ಆನಿ ತವಳ್‌ತವಳ್ ಅಪ್ಲ್ಯಾ ಭುರ್ಗಾಂಕ್ ಶಿಕ್ಪಾಕ್ ಪೊಯ್ಲೆ ಧಾಡುಂಕ್ ಪೋನ್ ಕರ್ತಾಲಿ ಆನಿ ರೀಟಾ ಸಯ್ತ್ ತಾಂಕಾಂ ಪೊಯ್ಲೆ ಧಾಡ್ತಾಲೆಂ ತರ್ಯೀ ಸಂಬಂಧ್ ಮ್ಹಣುನ್ ರೀಟಾಕ್ ಕೊಣ್‌ಯೀ ನಾತ್‌ಲ್ಲೆಂ. ಫಕತ್ ಅಪ್ಲಿ ಆಸ್ತತ್, ಫಾರ್ ಆನಿ ಹೆಂ ಮೆಟ್ರೊ ಸೊಡ್ಲಾರ್ ರೀಟಾ ಖಿಂಯ್ಚಾರ್‌ಯೀ ವಚಾನಾತ್ಲೆಂ. ಮಿಸಾಕ್ ವೆಚೆಂಯ್ ಭೋವ್ ಅಪ್ಪೊಪ್ ಜಾಲ್ಲೆಂ ದೆಕುನ್ ಟಿವಿ ಆನಿ ಖಬ್ಲೊ ತೆಂ ವಾಚ್ತಾಲೆಂ.

ನಾಕಾ ನಾಕಾ ಮ್ಹಳ್ಳಾರೀ ತಾಚ್ಯಾ ಮತಿಂತ್ ಬೊಂಬೊಯ್‌ಚ್ಯಾ ಮಾಮಾಚಿಂಚ್ ಚಿಂತ್ನಾಂ ಮತಿಂತ್ ಯೆತಾಲಿಂ. ತೊ ಕಸೊ ಮೆಲೊ? ತಾಚೆಂ ಮೋರ್ನ್ ಕರುಂಕ್ ಕೊಣ್ ಆಸಾ? ಆತಾಂ ಕಿತೆಂ ಜಾತೆಲೆಂ? ಎಕೆಚ್ಚ್ ಸವಾಲ್ ರೀಟಾಚ್ಯಾ ಮತಿಕ್ ಧೊಸ್ತಾಲೆಂ.

'ಮಾಧು ಶೆಟ್ಟಿ ನಶಿಬ್‌ವಂತ್, ತಾಕಾ ದೊಗಿ ಬಾಯ್ಲೊ, ಪುಣ್ ಅಪ್ಪಾಚೆಂ ನಶಿಬ್‌ ಬೊಟೆಂ' ಏಕ್ ದೋನ್ ಪಾವ್ಲಿಂ ಮಾಮ್ ರಜೆರ್ ಆಯಿಲ್ಲೆವೆಳಾರ್ ಸಾಂಗ್ತಾಲೊ.

ಪುಣ್ ರೀಟಾಚ್ಯಾ ನೆಣ್ಣ್ಯಾ ಮತಿಕ್ ಕಿಶೆಂಚ್ ಸಮ್ಜನಾತ್‌ಲ್ಲೆಂ. ಆವಯ್ನ್ ರೀಟಾಕ್ ಸಮ್ಜಯಿಲ್ಲೆಂ; "ಅಳೆ ಪುತಾ, ಬೊಂಟಾಂಚಿಂ ಥೊಡಿಂ ಬಾಯ್ಲಾಂ, ಅಪ್ಲ್ಯಾಚ್ ಲ್ಹಾನ್ ಭಾವಾಕ್ ಅಪ್ಲ್ಯಾ ಧುವೆಕ್ ದೀವ್ನ್ ಕಾಜಾರ್ ಕರಯ್ತಾತ್"

ರೀಟಾಕ್ ಕಾಜಾರ್ ಮ್ಹಳ್ಳೆಂ ಆಯ್ಕುನ್ ಲಜ್ ದಿಸ್ತಾಲಿ.

ದೀಸ್ ಗೆಲ್ಲೆಪರಿಂಚ್ ಬೊಂಬೊಯ್‌ಚೊ ಮಾಮ್ ದೆದೆಸ್ಕೊರ್ ಜಾಲ್ಲೊ ದಿಸ್ತಾಲೊ. ಎಕಾ ಕುಡಾಚ್ಯಾ ಘರಾಂತ್ ಎಕಾ ಕುಶಿನ್ ಘಾಲ್ಲ್ಯಾ ಮಾಂದ್ರೆಂತ್ ರೀಟಾ ಆನಿ ತಿಚಿ ಆವಯ್ ನಿದ್ತಾಲಿಂ ತರ್ ಅನೈಕಾ ಕೊನ್ಯಾಂತ್ ಮಾಂದ್ರೆರ್ ಬೊಂಬೊಯ್‌ಚೊ ಮಾಮ್ ನಿದ್ತಾಲೊ. ತಾಕಾ ನೀದ್ ಲಾಗ್ಲಿ ಮ್ಹಳ್ಳೆಂ ತಾಣೆಂ ಘೊರೆಂವ್ಕ್ ಸುರು ಕರ್ತಾನಾಂಚ್ ಕಳ್ತಾಲೆಂ. ಪುಣ್ ಪಾಟ್ಲಿ ಥೊಡೆ ದೀಸ್ ಥಾವ್ನ್ ತಾಣೆಂ ಘೊರೆಂವ್ಚೊ ಆವಾಜ್ ಆಯ್ಕನಾತ್ಲೊ.

ಏಕ್ ಪಾಪ್ಲಿಂ ತುಕಾ ಹಾಂವ್ ಸೈಕಲ್ ಸೊಡುಂಕ್ ಶಿಕಯ್ತಾಂ ಮ್ಹಣುನ್ ಏಕ್ ಭಾಡ್ಯಾಚಿಂ ಸೈಕಲ್ ಘೆವ್ನ್ ಆಯಿಲ್ಲಾ ಮಾಮಾನ್ ಸೈಕಲ್ ಸೊಡುಂಕ್ ಶಿಕ್ಲ್ಯಾರ್ ಅಪುಣ್ ಏಕ್ ನೊವೆಂ ಸೈಕಲ್ ಘೆವ್ನ್ ದಿತಾಂ ಮ್ಹಳ್ಳೆಂ ಆಯ್ಕುನ್ ರೀಟಾಚ್ಯಾ ಹುಮೆದಿಕ್ ಪಾಕಾಂ ಲಾಗ್ಲಿಂ. ಅಶೆಂ ಸೈಕಲ್ ಸೊಡುಂಕ್ ಶಿಕಂವ್ಕ್ ಗೆಲ್ಲಾ ಮಾಮಾನ್ ರೀಟಾಕ್ ಅಪ್ಲ್ಯಾ ಬಾವ್ಚ್ಯಾಂನಿ ಆರಾವ್ನ್ ಧರ್ನ್ ಸೈಕಲ್ ಶಿಕಯ್ತಾನಾ ರೀಟಾಕ್ ಸೈಕಲ್ ಶಿಕ್ಪಾಂತ್ ಭಿಲ್ಕುಲ್ ಧ್ಯಾನ್ ಗೆಲ್ಲೆಂಚ್ ನಾ.

ಥೊಡೆ ದಿಸಾಂನಿ ಮಾಮಾನ್ ರೀಟಾಕ್ ಫಿಲ್ಮಾಕ್ ಆಪವ್ನ್ ವ್ಹರ್ತಾಂ ಮ್ಹಣಾನಾ, ರೀಟಾ ಅಪ್ಲ್ಯಾಕ್ ಫಿಲ್ಮಾಕ್ ವಚುಂಕ್ ನಾಕಾ ಮ್ಹಳ್ಳೆಂ ಮಾತ್, ರೀಟಾಚ್ಯಾ ಆವಯ್ನ್ ರೀಟಾಚ್ಯಾ ಕಾನ್ಸುಲಾಚೆರ್ ದೋನ್ ಥಾಪ್ಪಾಂ ಘಾಲುನ್ ಸಾಂಗ್ಲೆಂ; 'ತುಜೊ ಮಾಮ್‌ಗೊ ತೊ, ತುಕಾ ಖಾಂವ್ಚೊನಾ, ವ್ಹಚ್'

ಆನಿ ರೀಟಾ ಉಪಾಯ್ ನಾಸ್ತಾನಾ ಮಾಮಾಸವೆಂ ಫಿಲ್ಮಾಕ್ ಗೆಲ್ಲೆಂ. ತ್ಯೇ ದಿಸಾ ಥಾವ್ನ್ ರೀಟಾಕ್ ಅಪ್ಲ್ಯಾ ಆವಯ್ಚೆರ್ ಆನಿ ಮಾಮಾಚೆರ್ ಮೋನ್ ಮೊಡ್‌ಲ್ಲೆಂ.

ಥೊಡೆ ದಿಸಾ ಉಪ್ರಾಂತ್ ಮಾಮ್ ಬೊಂಬೊಯ್ ಪಾಟಿಂ ಗೆಲ್ಲೊ ಆನಿ ರೀಟಾನ್ ಅಪ್ಲ್ಯಾ ಆವಯ್‌ಲಾಗಿಂ ಸಾಂಗುಂಕ್ ಧರ್ಲೆಂ; "ಮ್ಹಾಕಾ ಮಾಮ್ ಕಿತ್ಯಾಕ್‌ಗಿ ಖಾಯ್ನ್ ಜಾಯ್ನಾ ಮಾಂ, ತೊ ಮ್ಹಾಕಾ ಕಂಯ್ ಕಂಯ್ ಅಪಡ್ತಾ ಆನಿ ಕೇಸ್ ದಿತಾ... ಮಾಧು ಶೆಟ್ಟಿ ಅಪ್ಲ್ಯಾ ಭಾಚಿಯಾಂಕ್ ತಶೆಂ ಕರ್ತಾ, ಅಶೆಂ ಕರ್ತಾ ಮ್ಹಣ್ತಾ ಮಾಂ, ಮ್ಹಾಕಾ ಸಮ್ಜನಾ.."





ಪುಣ್ ರೀಟಾಚ್ಯಾ ಅವಯ್ನ್ ಕಿತೆಂಚ್ ಪ್ರತಿರೋಧ್ ಧಾಖಿಯಿಲ್ಲೊ ನಾ. "ತುಕಾ ಲಾಗ್ಲಾಂ ಪಿಶೆಂ, ನಾಕಾ ಜಾಲ್ಲೆಂ ಚಿಂತುನ್ ಭೆಶ್ಟೆಂಚ್ ತುಜಿ ತಕ್ಲಿ ಪಾಡ್ ಕರ್ತಾಯ್, ತಾಣೆಂ ಕೀಸ್ ದಿಲ್ಯಾರ್ ಕಿತೆಂ ಜಾಲೆಂ, ತೊ ತುಜೊ ಮಾಮ್ ನೆ?"

ಪುಣ್ ರೀಟಾಚ್ಯಾ ನೆಣ್ಣಲ್ಯಾ ಮತಿಕ್ ಕಿತೆಂಚ್ ಸಮ್ಜನಾತ್ಲೆಂ, ಖಿಯೆಗೀ, ಕಿತೆಂಗೀ ಸಾರ್ಕೆಂ ಜಾಯ್ನಾ ಮ್ಹಳ್ಳೆಂ ಚಿಂತಪ್ ತಾಚ್ಯಾ ಮತಿಂತ್ ಉದೆವ್ನ್ ಯೆತಾಲೆಂ.

ಅಶಿಂಚ್ ವರ್ಸಾಂ ಪಾಶಾರ್ ಜಾಲ್ಲೆಪರಿಂ ರೀಟಾಚಿ ಧಾವಿ ಕ್ಲಾಸ್ ಜಾವ್ನ್ ನಸಿಂಗ್ ಶಿಕುಂಕ್ ಗೆಲೆಂ. ಆನಾಚ್ಯಾ ಕಂಪೆನಿಧಾವ್ನ್ ಮೆಳ್‌ಲೊ ಇಲ್ಲೊ ಪೊಯ್ಲೊ ಬೆಂಕಾಂತ್ ಆಸ್ಲೊ, ತೊ ಚೆಡ್ವಾಚ್ಯಾ ಶಿಕ್ವಾಕ್ ಆಸುಂದಿ ಮ್ಹಣುನ್ ರೀಟಾಚಿ ಅವಯ್ ಥಂಯ್ ಹಾಂಗಾ ಕಾಮ್ ಕರುನ್ ದೀಸ್ ಕಾಡ್ತಾಲಿ. ಅಶೆಂ ಥೊಡೆಚ್ ವರ್ಸಾಂನಿ ನಸಿಂಗ್ ಜಾವ್ನ್ ಕಾಮ್ ಸೊಧುನ್ ಆಸ್ಲೆವೆಳಾರ್ ಮಾಮಾನ್ ಬೊಂಬೊಯ್ ವ್ಹರುನ್ ಕಾಮಾಕ್ ಲಾಗಂವ್ಚಿ ಇಚ್ಛಾ ವೆಕ್ತೆ ಕೆಲಿ ಮಾತ್ ನ್ಹಯ್, ರೀಟಾಕ್ ಆಪವ್ನ್ ವರುಂಕ್ ಗಾಂವಾಕ್ ಆಯಿಲ್ಲೊ. ರೀಟಾಲಾಗಿಂ ಸಯ್ತ್ ದುಸ್ರಿ ವಾಟ್ ನಾಸ್ತಾನಾ ಅಪ್ಲ್ಯಾ ಮಾಮಾಸವೆಂ ಬಸ್ಸಾರ್ ಬೊಂಬೊಯ್ ಗೆಲ್ಲೆಂ.

\*\*\*

ಸಕಾಳಿಂಚೊ ವೇಳ್ ಜಾಲ್ಲ್ಯಾನ್ ಮೆಟ್ರೊಚೆರ್ ಗಡ್ಡಿ ನಾತ್ಲಿ. ರೀಟಾ ತೆಂಪಾಡ್ಲಿಂ ಚಿಂತ್ನಾಂ ಘೆವ್ನ್ ಆಸ್ತತ್ರೆಕ್ ರಿಗೊನ್ ಕಾಮ್ ಕರ್ತಾಸ್ತಾನಾ ಸಯ್ತ್ ರೀಟಾಚಿ ಮತ್ ಬೊಂಬೊಯ್ಚ್ಯಾ ಮಾಮಾವಿಶಿಂಚ್ ಚಿಂತಾಲಿ. ಅಪ್ಲ್ಯಾನ್ ತಾಚ್ಯಾ ಮೊರ್ನಾಕ್ ವೆಚೆಂ? ಖಿಯೆ ಮ್ಹಣ್ ವೆಚೆಂ? ಕಿತ್ಯಾಕ್ ಮ್ಹಣ್ ವ್ಹೆಚೆಂ?

ರೀಟಾಚ್ಯಾ ಮತಿಂತ್ ಹಳ್ತಾಚೆಂ ವಾದಾಳ್‌ಚ್ ಉಟ್‌ಲೆಂ.

ಆಸ್ತತ್ರೆಂತ್ ಸಯ್ತ್ ವೆವೆಗ್ಳ್ಯಾ ಜಾತಿ-ಕಾತಿಚ್ಯಾ ಪಿಡೆಸ್ತಾಂಕ್ ಮೆಳುನ್ ತಾಂಚ್ಯೊ ಎಕೇಕ್ ಕಾಣ್‌ಯೊ ಆಯ್ಕುನ್ ಸವಯ್ ಜಾಲ್ಲ್ಯಾ ರೀಟಾಕ್ ಆತಾಂ ಮಾಮಾಚ್ಯಾ ಮೊರ್ನಾಕ್ ಲಾಗುನ್ ಗಾಂವಾಕ್ ವೆಚೆಂ ಕಸಲೆಂಚ್ ಚಿಂತಾಪ್ ನಾತ್ಲೆಂ. ಅಪ್ಲಿತ್ ಮ್ಹಳ್ಳೆಪರಿಂ ತ್ಯೇ ದಿಸಾ ಏಕ್ ಲ್ಹಾನ್ ಭುರ್ಗಾಕ್ ಎಮರ್ಜೆನ್ಸಿ ವಾರ್ಡಾಂತ್ ಭರ್ತಿ ಕೆಲ್ಲೊ ಆನಿ ರೀಟಾಕ್ ಸಯ್ತ್ ತ್ಯೇ ದಿಸಾ ಎಮರ್ಜೆನ್ಸಿ ವಾರ್ಡಾಂತ್ ಡ್ಯೂಟಿ ಆಸ್ಲಿ.

ಲ್ಹಾನ್ ಭುರ್ಗೆಂ, ಕಾಂಯ್ ಇಕ್ರಾ-ಭಾರಾ ವರ್ಸಾಚೆಂ ಭುರ್ಗೆಂ. ಮಾಸಿಕ್ ಸ್ವಾವಾಂತ್ ವಿಪ್ರೀತ್ ರಗತ್ ವ್ಹಾಳ್‌ಲೆಂ ದೆಕುನ್ ತಿಕಾ ಭರ್ತಿ ಕೆಲಾ ಮ್ಹಣ್ ಕೊಣೆಂಗಿ

ಸಾಂಗ್ಲೆಂ ಆಯ್ಲೆಂ. ಪುಣ್ ಉಪ್ರಾಂತ್ ಕಳೊನ್ ಆಯ್ಲೆಂ, ತಿಚ್ಯಾಚ್ ಎಕಾ ಸಯ್ರ್ಯಾನ್ ತಿಚೆರ್ ಭಲತ್ಕಾರ್ ಕೆಲಾ ಮ್ಹಣುನ್.

ರಿಟಾಚಿ ತಕ್ಲಿ ಪಿಸಾಂತುರ್ ಜಾಲಿ, ಚೆಡುಂ ಮತಿರ್ ನಾತ್ಲೆಂ. ಒಪರೇಶನಾಚಿ ತಯಾರಾಯ್ ಕರುಂಕ್ ಆಸ್ಲಿ ದೆಕುನ್ ಹೆರ್ ನರ್ಸಾಂ ಸವೆಂ ರೀಟಾ ಸಯ್ರ್ಯಾ ತಯಾರಾಯ್ ಕರುಂಕ್ ಲಾಗ್ಲೆಂ.

"ಸ್ವೀಡನ್ ತಸಲ್ಯಾ ಪ್ರಗತಿಶೀಲ್ ಶ್ವೇರಾಂತ್ ಸಯ್ರ್ಯಾ ಅಸಲಿಂ ಆಣ್ವೆಂ ಕಾಮಾಂ ಘಡ್ತಾತ್?" ರೀಟಾಸವೆಂ ಕಾಮ್ ಕರ್ನ್ ಆಸ್ಲೆಂ ಇಧಿಯೋಪಿಯಾಚಿ ನರ್ಸಾನ್ ಹೆಳೊ ತಾಳ್ಯಾಂತ್ ಪುಸ್ಪುಸ್ಲೆಂ ರೀಟಾನ್ ಆಯ್ಲೆಂ.

"ಖಂಯ್ಚೆಂಯ್ ಶ್ವೇರ್ ಕೊಣಾಯ್ಚೆರ್ಯೀ ಭಲತ್ಕಾರ್ ಕರಿನಾ, ಪುಣ್ ತಿ ವಿಕ್ಯತ್ ಮನೋಗತ್ ಕರ್ತಾ" ರೀಟಾನ್ ಜಾಪ್ ದಿಲ್ಲಿ.

"ಭರ್ಪುತ್ ತ್ಯಾ ಭುರ್ಗ್ಯಾಚಿ, ಪುಣ್ ತಿಕಾ ರಾಕುಂಕ್ ತಿಚ್ಯಾ ಘರಾಂತ್ ದಾದ್ಲೊ ಕೊಣ್ಯೀ ನಾತ್ಲೊ?" ಪರತ್ ತಿಚೆಂ ಸವಾಲ್.

"ಘರ್ಚ್ಯಾ ದಾದ್ಲಾನ್ಚ್ ಕೆಲ್ಯಾರ್ ಕೋಣ್ ಆಸ್ಲೊ ರಾಕ್ವಲಿ?" ರೀಟಾನ್ ಸಮ್ಜಾಂವ್ಚೆಂ ಪ್ರೇತನ್ ಕೆಲೆಂ.

ತಿತ್ಲಾರ್ ಡಾಕ್ಟರ್ ಒಪರೇಶನ್ ಥಿಯೇಟರಾಕ್ ರಿಗ್ಲೊ.

ಒಪರೇಶನ್ ಜಾತಚ್ಚ್ ರೀಟಾ ಆನಿ ಹೆರ್ ನರ್ಸಾಂ ಚೆಡ್ವಾಚೆರ್ ನದರ್ ಖಂಚವ್ನ್ ಬಸ್ಲೆಂ.

ಚೆಡ್ವಾಕ್ ಪಳೆಲ್ಲೆಪರಿಂಚ್ ರೀಟಾಚಿಂ ಚಿಂತ್ನಾಂ ಜಾಗಿಂ ಜಾತಾನಾ ಭಗ್ಣಾಂ ಸಯ್ರ್ಯಾ ಉಚಾಂಬಳ್ ಜಾವ್ನ್ ಯೆತಾಲಿಂ. ಅಪ್ಲಕ್ ಕಾಮಾಕ್ ಲಾಗಯ್ತಾಂ ಮ್ಹಣುನ್ ಬೊಂಬೊಯ್ ಆಪವ್ನ್ ಹಾಡ್ಲಲ್ಯಾ ಮಾಮಾನ್ ಅಪ್ಪಾಕ್ ತಾಚ್ಯಾ ಎಕಾ ಇಶ್ವಾಗೆರ್ ಆಪವ್ನ್ ವೆಲ್ಲೆಂ, ಪಯ್ಲಾಚ್ಯಾ ಪುರಾಸಣೆಂತ್ ಆಯಿಲ್ಲಾ ಮ್ಹಾಕಾ ಜೇಂವ್ಕ್ ಜಾಂವ್ಕ್ ನಾಕಾಸ್ಲೆಂ ದೆಕುನ್ ಪಿಯೆಂವ್ಕ್ ದಿಲ್ಲೆಂ ಕಿತೆಂ ಮ್ಹಳ್ಳೆಂ ರೀಟಾ ಭಿಲ್ಕುಲ್ ನ್ಹಣಾಸ್ಲೆಂ. ಫಕತ್ ದುಸ್ರೆ ದಿಸಾ ಉಟ್ತಾನಾ ಮಾತ್ ಕರೀಣ್ ಆಂಗ್ ದೂಕ್ ಆಸ್ಲೆಂ ರೀಟಾನ್ ವಗೆಚ್ಚ್ ಸೊಸ್ಲೆಶಿವಾಯ್ ನಿವೋರ್ಗ್ ನಾತ್ಲೊ ದೆಕುನ್ ಆಜ್ ಪಾಸೊನ್ ರೀಟಾಕ್ ಸಗ್ಳೆ

ದಾದ್ಲೆ ಅಪ್ಲಾ ಬೊಂಬೊಯ್ಚ್ಯಾ ಮಾಮಾಪರಿಂಚ್ ದಿಸ್ತಾಲೆ ದೆಕುನ್ ಎಕ್ಸರೆಂಚ್ ಉರ್ಲೆಂ.

"ಕಿಲ್ಲೆಂ ಮಾಸೂನ್ ಭುರ್ಗೊಂ, ಅಸಲ್ಯಾ ನೆಣ್ಣಾ ಭುರ್ಗ್ಯಾಚೆರ್ ಸಯ್ತ್ ಭಲತ್ಕಾರ್ ಕರುಂಕ್ ಖಿಂಚ್ಯಾ ದಾದ್ಲಾಕ್ ಮನ್ ಆಯ್ಲೆಂಗಾಯ್?" ಇಥಿಯೋಪಿಯಾಚೆಂ ನರ್ಸ್ ಪರತ್ ಪುರ್ಪುರೊನ್ ಆಸ್ಲೆಂ.

\*\*\* ರರರ \*\*\*

## ಏಕ್ ಮೊರ್ನಾಚೀಟ್

ವ್ಹಯ್ ಹಾಂವ್‌ಚ್ ತೊ, ತುವೆಂ ಕೆದ್ನಾಂ ತರ್ಯೀ, ಕಂಯ್ ತರ್ಯೀ, ಕಿತೆಂ ತರ್ಯೀ ಪಳೆಲ್ಲೊ. ಹಾಂವ್ ಜಾಣಾಂ ತುಂ ಕಿತೆಂಚ್ ವಾಚ್ತೆಲ್ಯಾ ವರ್ಗಾಚೊ ನ್ಹಯ್. ಹಾಂ ತುಂ ಆಯ್ಕೊಂಚೆ ಆನಿ ಆಯ್ಕೆಲೆಂ ಸಗ್ಳೆಂ ಮತಿಚಿಂ ದಾರಾಂ ಧಾಂಪುನ್ ಪಾತ್ಯೆಂವ್ಚೊ. ಆನಿ ತುವೆಂ ಮ್ಹಜೆವಿಶಿಂ ಆಯ್ಕೆಲ್ಲ್ಯಾ ತಶೆಂಚ್ ಪಾತ್ಯೆಲ್ಲ್ಯಾ ಸಭಾರ್ ಸಂಗ್ರೆಕ್ ಹಾಂವ್ ಹ್ಯಾ ಸಂಸಾರಾಕ್ ಅಧೇವ್ನ್ ಮಾಗ್ಚ್ಯಾಂ ಉಗ್ಡಾಪೆಂ ಕರುನ್ ವ್ಹಜಾಜಯ್ ಮ್ಹಳ್ಳೆ ಇರಾದ್ಯಾನ್ ಹೆಂ ಅಖೇರಿಚೆಂ ಬರವ್ನ್ ಬರಂವ್ಕ್ ಬಸ್ಲಾಂ.

ಹಾಂವ್ ಜಾಣಾಂ, ಜಿಣ್ಯೆಂತ್ ಕಿತೆಂಚ್ ವಾಚಿನಾತ್ಲೊ ತುಂ ಹೆಂ ವಾಚುಂಕ್ ಉತ್ಸುಕತೆಂತ್ ಆಸಾಯ್ ಮ್ಹಳ್ಳೆಂ, ತುಜ್ಯಾ ಜಿಣ್ಯೆಂತ್ ಎದೊಳ್ ನಾತ್ಲಿ ಉತ್ಸುಕತಾ ಮ್ಹಜ್ಯಾ ಮರಣಾಚ್ಯಾ ಕಾರಣಾಂಕ್ ಸೊಧ್ಚ್ಯಾಂತ್ ಆಸಾ ಮ್ಹಳ್ಳೆಂಯ್ ಹಾಂವ್ ಜಾಣಾಂ. ಆನಿ ಹೆಂ ಕಾರಣ್ ಸಮ್ಜುನ್ ಕಾಂಯ್ ಮ್ಹಜೆಪರಿಂ ಆಸ್ಚ್ಯಾ ಅನ್ಯೇಕ್ಲಾಕ್ ಜಿವಂತ್ ದವರುಂಚ್ಯಾ ಇರಾದ್ಯಾನ್ ಭಿಲ್ಕುಲ್ ನ್ಹಯ್, ಬಗಾರ್ ತಾಕಾ ಮೀಟ್ ಮಿಸಾಂಗ್ ಲ್ಹಾವ್ನ್ ಸಾಂಜೆಚ್ಯಾ ವೆಳಾರ್ ಕೊಪಾಂತ್ ಚಾಕ್ಲೆಂ ಆನಿ ಗ್ಲಾಸಾಂತ್ ಅಮೃತ್ ಸೆಂವ್ಚೆವೆಳಾರ್ ತುಕಾಂ ಕೊಣೆಂಗಿ ಮೊಬಾಯ್ಲಾಂತ್ಲ್ಯಾ ವಾಟ್ಸ್‌ಆಪ್ ಪಂಗಡಾಕ್ ಭರ್ತಿ ಕೆಲ್ಲ್ಯಾ ಕರ್ಮಾಕ್ ಲಾಗುನ್ ತುಕಾ 'ಫಾರವರ್ಡ್ ಕರುಂಕ್' ಸಂವಿದಾನಾಚೆಂ ಹಕ್ಕ್ ಲಾಭ್ಲಾಂ ಮ್ಹಳ್ಳೆಪರಿಂ ಮ್ಹಜ್ಯಾ ಮೊರ್ನಾಚ್ಯಾ ಕಾರಣಾಂಚಿಂ ಪಾಳಾಂ ಮುಳಾಂ ತುಂ ಸುಟಯ್ಲೊಯ್‌ಚ್, ಮ್ಹಜ್ಯಾ ಜೀವ್ ನಾತ್ಲೆಲ್ಯಾ ಕುಡಿಸವೆಂ ಕಾಡ್ಲೊ ಸೆಲ್ಫಿ ಶೇರ್ ಕರ್ತಲೊಯ್ ಆನಿ ತುಜ್ಯಾ ಮತಿಕ್ ಆಯಿಲ್ಲೆಂ ಬರವ್ನ್ ವಾಂಟ್ಲೊಯ್. ತುಜೆಪರಿಂಚ್ ಹೆರ್ಯೀ ಥೊಡೆ ಕರ್ತಲೆ ಆನಿ ಸಮೇಸ್ತ್ ಪಾತ್ಯೆತೆಲ್ಯಾತ್.

ಹೆರಾಂವಿಶಿಂ ಬರೆಂ ಉಲವ್ಣೆಂ ಆಯ್ಕಲ್ಯಾರ್ ಮತಿಂತ್ ಸಭಾರ್ ಸವಾಲಾಂ ಉಭಿಂ ಜಾತಾತ್ ಪುಣ್ ವಾಯ್ ಆಯ್ಕಲ್ಯಾರ್ ತಕ್ಣಣ್ ತುಜಿ ಮತ್ ವೊಪುನ್ ಘೆತಾ ನ್ಹಯ್? ತುಜ್ಯಾ ಮೆಂದ್ಲಾಚ್ಯಾ ಎಕೆಕಾ ಸಂದಾಂತ್ ಕಿತೆಂ ಕುಸ್ತಾ ಮ್ಹಳ್ಳೆಂ ಹಾಂವ್ ಜಾಣಾಂ. ಹಾಂವ್‌ಯೀ ತುಜೆಪರಿಂಚ್ ಹ್ಯಾ ಸಂಸಾರಾಕ್ ಆಯಿಲ್ಲೊಂ ಜಿಯೆಂವ್ಕ್ ಪುಣ್ ತುಜೆಪರಿಂ, ಅತ್ಮೊ ಸಾಂಡುನ್ ಜಿಯೆಂವ್ಕ್ ಆಶೆಲ್ಲೊಂ ನ್ಹಯ್. ಪಾತ್ಕಾಂ-ಪ್ರಾಚಿತ್-ಅತ್ಮೊ-ಸಾಲ್ವಾರ್ ಮ್ಹಣುನ್ ಖಾಂವ್ಕ್, ನಿದುಂಕ್, ಹಾಗುಂಕ್ ಆಯಿಲ್ಲೊಂ ನ್ಹಯ್. ತುಜೆಪರಿಂ 'ಅಪ್ಪಾಕ್ ಕಿತೆಂ ಪಡುನ್ ಗೆಲಾಂ' ಮ್ಹಳ್ಳೆ ಬೇಜವಾಭ್ಯಾರೆಚೆಂ ಚಿಂತಪ್ ಚಿಂತುಂಕ್ ನ್ಹಯ್. ಆದಿಂ ಎಕ್ಲಾನ್ ಕುಡ್ಯಾಕ್ ಉಕ್ಲುನ್ ಧಾಖಿಯಿಲ್ಲೆಂ

ಕಂಯ್ ತಶೆಂ ತುಜೆಪರಿಂ ಹೆರಾಂಕ್ ಧಾಖಿಂವ್ಚಿ ಜಿಣಿ ಜಿಯೆಂವ್ಕ್ ಹಾಂವ್ ಲಬ್ಬಲ್ಲೊಯ್ ನ್ಹಯ್.

ಅತ್ಮೊ ಹೊಗ್ಡಾಯಿಲ್ಲಿ ಮ್ಹಜಿ ಕೂಡ್ ಜರ್ ಹ್ಯಾ ಮೊರ್ನಾಚಿಟಿ ಬಗಾರ್ ಆಸ್ತಿ ತರ್, ಮ್ಹಜ್ಯೆ ಗ್ರೇಸ್ತ್ ಮಾವ್ಚೆ ಮ್ಹಜೆಂ ಮರಣ್ ಸ್ವಾಭಾವಿಕ್ ಮರಣ್ ಮ್ಹಣ್ ಸಲೀಸಾಯೆನ್ ರುಜು ಕರ್ತೆ. ತೆ ಹೆರಾಂಚೆರ್ ಹಾಸ್ತಲೆ ಶಿವಾಯ್ ಅಪ್ಪಾಚೆರ್ ಸೊಸ್ತೆಲೆ ನ್ಹಯ್, ತಾಣಿಂ ನಕ್ಲಾಂ ಕೆಲ್ಲೆ ಹೆರ್ ಆತಾಂ ತಾಂಚಿಂ ನಕ್ಲಾಂ ಕರುಂಕ್ ಪಾವಾನಾಯೆ ಮ್ಹಣುನ್ ಸಲೀಸಾಯೆನ್ ಮ್ಹಜ್ಯಾ ಮೊರ್ನಾಚ್ಯಾ ಕಾರಣಾಂಕ್ಯಾ ಮೊಲಾಯ್ತಲೆ. ವ್ಹಯ್ ಹಾಂವ್ ಸಮ್ಜಾಲಾಂ, ಆಯ್ಚ್ಯಾ ಕಾಳಾರ್ ಕಾಯ್ಚಿ ಕಾನುನ್ ಮಾತ್ ನ್ಹಯ್, ಜಿವಿತಾ-ಮೊರ್ನಾಚಿಟಿ ಸಯ್ ಉಣ್ಯಾ ಮೊಲಾಂತ್ ಮೆಳ್ತಾತ್. ಮ್ಹಜ್ಯಾ ಮೊರ್ನಾಚಿಂ ಕಾರಣ್ ಸೊಧ್ಚ್ಯಾ ನಿಬಾನ್ ಮ್ಹಜ್ಯಾ ಕುಡಿಂತ್ಲೆ ಖಿಂಯ್ಚೆ ವಿಸ್ವೆ ಕಾಡುನ್ ಕೊಣಾಕ್ ವಿಕುನ್ ದಂದೊ ಕರ್ತಾತ್ ಮ್ಹಣ್ ಮ್ಹಾಕಾ ಪುರ್ಚ್ಯಾ ವಾ ಲಾಸ್ಪಾಂಕ್ ಕಶೆಂ ಕಳಿತ್ ಜಾಯ್? ದೆಕುನ್ ಹೊ ಸೊಲ್ಲೊ ಮ್ಹಜೆ ಮಾವ್ಚೆಚ್ ಆಸ್ತೆಚ್ಯಾ ವ್ಹಡಿಲಾಂಸವೆಂ ಗುಪ್ತಿಂ ಕರ್ತೆ. ಆತಾಂ ಮೊರ್ನಾಚಿಟ್ ಆಸಾ ದೆಕುನ್ ತೆ ಆತಾಂ ತಶೆಂ ಕರಿಶೆನಾಂತ್ ಮ್ಹಳ್ಳೆಂ ನಖ್ಯೆಂ ಸಾಂಗುಂಕ್ ಸಕಾನಾ.

ಹಾಂವ್ ಜೀವ್ ನಾತ್ಲ್ಯಾ ಮ್ಹಜ್ಯಾ ಕುಡಿಕ್ ಕಿತೆಂಯ್ ಕರುಂದಿತ್ 'ಮ್ಹಾಕಾ ಕಿತೆಂ ಪಡುನ್ ಗೆಲಾಂ?'

ಹಾಂ! ವ್ಹಯ್, ಆತಾಂ ಹಾಂವ್ ತುಜ್ಯಾಚ್ ಲೆವೆಲಾಕ್ ದೆಂವ್ತಾಂ ಆನಿ ತುವೆಂ ಜೀಣ್ ಭರ್ ವಿಚಾರ್ಲ್ಲ್ಯಾ ಸವಾಲಾಕ್ ಹಾಂವ್ ಪಯ್ಲೆಪಾವ್ಪಿಂ 'ಮ್ಹಾಕಾ ಕಿತೆಂ ಪಡುನ್ ಗೆಲಾಂ?' ವಿಚಾರ್ತಾಂ ಪುಣ್ ಏಕ್ ಸಮಧಾನೆನ್, ಆಜ್ ಹಾಂವೆಂ ಹಿ ಕೂಡ್ ಸಾಂಡ್ಲ್ಯಾ, ಹೊ ಸಂಸಾರ್ ಸಾಂಡ್ಲಾ, ತುಕಾ ಸಾಂಡ್ಲಾ, ತುಜೆಪರಿಂಚ್ ಹೆರಾಂಕ್ ಧಾಖಿಂವ್ಚೆಂ ಜಿವಿತ್ ಜಿಯೆತೆಲ್ಯಾಕ್ ಸಾಂಡ್ಲಾ, ಆನಿ ಹೊ ತುಜೊಚ್ ಸಂಸಾರ್ ದೆಕುನ್ ತುಕಾ ಕಿತೆಂ ಜಾಯ್ ತೆಂ ಚೀಂತ್ ಆನಿ ತುಕಾ ಕಿತೆಂ ಜಾಯ್ ತೆಂ ಉಲಯ್.

ತುಜೆಪರಿಂ ಜಿಣ್ಯೆಂತ್ ಗಲ್ಲಿಲ್ಲ್ಯಾ ತಶ್ವಾಂಸವೆಂ ರಾಜಿ ಜಾಂವ್ಕ್ ಮ್ಹಾಕಾ ನಾಕಾ, ಜಿಣ್ಯೆಂತ್ ತಶ್ವಾಂಚ್ ಮ್ಹಳ್ಳಿ ನಾಸ್ತಾನಾ, ದುಡು-ನಾಂವ್ ಆನಿ ಫಾಯ್ಲೊ ಮೆಳ್ತಾತರ್ ತುಜ್ಯಾ ಸ್ವಾಭಿಮಾನಾಕ್ ಸಯ್ ಆಡೊವ್ ದವರ್ನ್ 'ಸೊಡ್‌ದೊಡ್' ಮ್ಹಳ್ಳೊ ಬಿಲ್ಲೊ ತುಜ್ಯಾ ಮಾತ್ಯಾರ್ ದವರ್ನ್ ಮ್ಹಾಕಾ ತುಂ ಮೆಜಿನಾಕಾ. ತುಂ ಮೊಲಾಕ್ ಘೆಂವ್ಕ್ ಸಕ್ತಿ ತುಜ್ಯಾ ದುಡ್ವಾಂತ್, ವಶೀಲಾಯೆನ್, ರುಬಾವಾನ್, ದವ್ಲೆಶೆನ್. ಎಕಾ ಪಾಂಚ್ ಸ್ಪಾರ್ ಹೊಟೆಲಾಕ್ ಆಪವ್ನ್ ತುಕಾ ಸೊರೊ ಭರವ್ನ್ ಜೆವಣ್ ದಿಲೆಂ ತರ್ ತುಂ

ತುಜ್ಯಾ ಕಾನ್ಡಾನಾಕ್ ಚ್ ವಿಕುಂಕ್ ತಯಾರ್ ಜಾಲ್ಲೊ ಮನಿಸ್ ಮ್ಯಾಕಾ ಕಿತೆಂ ಮೆಜ್ತಲೊಯ್? ತುಜೆಪರಿಂ ಹಾಂವ್ ಪೋಟಾರಿ ನ್ಹಯ್, ಧರ್ಮಾಚಿಂ ಭೊಖಾಂವ್ಕ್ ವಾ ಪಿಯೆಂವ್ಕ್ ಹಾಂವ್ ಕಾಂಯ್ ತುಜೆಪರಿಂ ಅತ್ಮೊ ಸಾಂಡುನ್ ಜಿಯೆಂವ್ಚೊ ನ್ಹಯ್. ಅಶೆಂ ತುಕಾ ಚಿಂತುಂಕ್ ಕರ್ಚೆಂ ತರ್ ಆಜ್ ತುಕಾ ಆನಿ ಮ್ಯಾಕಾ ಚಡ್ ತಫಾವತ್ ಕಾಂಯ್ ನಾ. ತುಂ ಅತ್ಮೊ ಹೊಗ್ಡಾವ್ನ್ ಜಿಯೆವ್ನ್ ಆಸಾಯ್ ಆನಿ ಹಾಂವ್ ಅತ್ಮೊ ಹೊಗ್ಡಾವ್ನ್ ಮೊರೊನ್ ಆಸಾಂ. ಫರಕ್ ಇತ್ಲೊಚ್; ತುಂ ಭುಮಿಕ್ ಭಾರ್ ಆನಿ ಶಿತಾಕ್ ಖಾರ್. ಆನಿ ಹಾಂವ್ ಥೊಡೆಚ್ ಘಡಿಯಾಂನಿ ತುಜ್ಯಾ ವ ತುಜೆತಸಲ್ಯಾ ಹೆರಾಂಚ್ಯಾ ಖಾಂದಾರ್ ಕಾಂಯ್ ಫೊಂಡಾಂತ್ ಪಡ್ತಲೊಂ ಆನಿ ಕಿಡ್ಯಾಂಕ್ ಖಾಣ್ ಜಾತಲೊಂ ಆನಿ ತುಜೆತಸಲೆ ಕಿಡೆ ಸಮಾಜೆಂತ್ ಜಿಯೆತಲೆ.

ಹಾಂವ್ ಜಾಣಾಂ ಆತಾಂ ತುಂ ಮ್ಹಜೆವಿಶಿಂ ಚಿಂತುನ್ ವಿಚಾರುನ್ ಆಸಾಯ್ ಹಾಂವ್ ಸರ್ಗಾಕ್ ವೆತಾಂ ವಾ ಯೆಮ್ಹೊಂಡಾಕ್? ಸ್ವಾಭಿಮಾನ್, ವಿಚಾರ್ ಮ್ಹಳ್ಳೆ ನಾತ್ಲೆಲ್ಯಾ ತುಜೆತಸಲ್ಯಾಂಮಧೆಂ ಜಿವೆಂ ಮೊಡೆಂ ಜಾವ್ನ್ ಯೆದೊಳ್ ಮ್ಹಣಾಸರ್ ಹಾಂವೆಂ ಭಗ್ಲೆಂ ಕಾಂಯ್ ಯೆಮ್ಹೊಂಡಾಚ್ಯಾಕಿ ಉಣೆಂ ಆಸಾ? ಹಾಂಗಾ ತುಜೆಚ್ ದೊರೆ ಆನಿ ತುಜೆಚ್ ಚುರೆ. ತುಕಾ ಖಬ್ರೊ ರಚುಂಕ್ ಕಳಿತ್ ಆಸಾ, ತ್ಯಾ ಖಬ್ರಾಂಕ್ ರಂಗ್ ಕಸೊ ಸಾರಂವ್ಚೊ ತೆಂ ಕಳಿತ್ ಆಸಾ, ಕೊಣಾಕ್, ಕೆದಾಳಾ, ಕಶೆಂ, ಕಿಲ್ಲೆಂ ಧುಂಪಂವ್ಚೆಂ ತಶೆಂಚ್ ಖೆಂಡ್ಲೆಂ, ಬೆಂಡ್ಲೆಂ ಕಳಿತ್ ಆಸಾ. ತುಜ್ಯಾ ಸಮಾಜೆಂತ್ ಹಾಂವ್ ಜೊಕ್ಲೊ ನ್ಹಯ್ ಆನಿ ಮ್ಹಜ್ಯಾ ಚಿಂತ್ಪಾಂತ್ ತುಂ ಜೊಕ್ಲೊ ನ್ಹಯ್.

ಮ್ಹಜ್ಯಾ ಭಾವಾಡ್ತಾಚೆರ್ ತುಂ ಸವಾಲ್ ಕರ್ಚ್ಯಾಂ ಏಕ್ ಸತ್ ಸಮ್ಜುನ್ ಘೆ, ತುಕಾ ದೇವ್ ಮ್ಹಳ್ಯಾರ್ ಕಿತೆಂ, ಧರ್ಮ್ ಮ್ಹಳ್ಯಾರ್ ಕಿತೆಂ, ಭಾವಾಡ್ ಮ್ಹಳ್ಯಾರ್ ಕಿತೆಂ ಮ್ಹಳ್ಳೆಂಚ್ ಕಳಿತ್ ನಾ. ಹೊ ಧರ್ಮಾಚೊ ಬಜಾರ್ ತುಂ ಆನಿ ತುಜೆತಸಲೆ ಚಲಯಾ; ಜಾಂವ್ಚಿ ಧರ್ಮಾಚ್ಯಾ ನಾಂವಾನ್ ಪೊಲಾವ್ಚಿ, ತೆಲಾವ್ಚಿ, ಕರ್ಚೆಂ ಸರ್ವ್ ಕರ್ನ್, ಕರೀತ್ ರಾವುನ್ ಹಫ್ತಾಚೊ, ಮಯ್ಯಾಚೊ ವರ್ಸಾಚೊ ಧರ್ಮಿಕ್ ಡೋಂಗ್ ಕರುಂಕ್ ಮ್ಯಾಕಾ ನಾಕಾ. ತುಜೊ ಧರ್ಮ್ ತುಜೆಸವೆಂಚ್ ದವರ್ ಆನಿ ಮ್ಹಜೆಂ ಕರ್ಮ್ ಮ್ಯಾಕಾ ವ್ಹರುಂಕ್ ದೀ.

ವ್ಹಯ್ ಹಾಂವ್ ಸಮ್ಜತಾಂ, ಮ್ಹಜ್ಯಾ ಮೊರ್ನಾಚಿಂ ಕಾರಣಾಂ ಸಮ್ಜುಂಕ್ ಆಸ್ಚ್ಯಾ ತುಜ್ಯಾ ಉತ್ಸುಕತೆಕ್ ಹಾಂವ್ ಸಮ್ಜತಾಂ, ಯೆದೊಳ್ಚ್ ಹ್ಯಾ ಚಿಟಿಚ್ಯಾ ಅಖೇರಿಚೊ ವೊಳಿ ವಾಚುನ್, ಥಂಯ್ಚೆರ್ ತುಜ್ಯಾ ಖಿತ್ಕತ್ಯಾ ಸವಾಲಾಂಚಿ ಜವಾಬ್ ಮೆಳಾನಾಸ್ತಾನಾ ಪರತ್ ವಾಚುಂಕ್ ಲಾಗ್ಲಾಯ್ ಮ್ಹಳ್ಳೆಂ ಹಾಂವ್ ಜಾಣಾ. ಹಾಂವ್ ಹೆಂಯೀ ಜಾಣಾ, ಹೆಂ ಹಾಂವೆಂ ಬರಯಿಲ್ಲೆಂ ತುಕಾ ನ್ಹಯ್, ಅನಿ ಕೊಣಾಕ್ಗಿ ಮ್ಹಣುನ್ ತುಂ ತುಜೆಂ ಖಾಂದ್ ಪುಸ್ತಲೊಯ್. ಜಿಣಿಭರ್ ತುವೆಂ ಕೆಲ್ಲೆಂ ತಿಲ್ಲೆಂಚ್, ಹಾಚ್ಯಾಕಿ ಚಡ್ತೆಕ್ ಕರ್ಚಿ

ಶ್ಯಾಥಿ ತುಜ್ಯಾ ಜಲ್ಮಾಕ್ ನಾ ಮ್ಹಣ್ ಆತಾಂ ತರ್ಯೀ ಸಮ್ಹುನ್ ಘೆ. ವೊದೊಳ್ ಹಾಂವೆಂ ಸಾಂಗ್ಲೆಂ ತುಜೆ ಆನಿ ಮ್ಹಜೆಮಧೆಂ ಚಡ್ ತಫಾವತ್ ನಾ, ಅತ್ಮೊ ಮೆಲ್ಲೆಂ ಜಿವೆಂ ಮೊಡೆಂ ತುಂ ಮ್ಹಜ್ಯಾ ಹ್ಯಾ ಚಿಟಿಕ್ ಕಸೊ ಸಮ್ಜತಲೊಯ್? ತುಂ ಅಜೂನ್ ಸೊಧುನ್ ಆಸಾಯ್, ಮ್ಹಜ್ಯಾ ಮೊರ್ನಾಚ್ಯಾ ಕಾರಣಾಂತ್ ತುಕಾ ಕಸಲೊ ಫಾಯ್ಲೊ ಲಾಭ್ಲೊ? ಫಾಯ್ಲೊ ಜೊಡುಂಕ್ ತುಂ ಆಯ್ಲಾಯ್, ಕಪಟಿಂ ಸಂವೇದನಾಂ ಹೆರಾಂಕ್ ಧಾಖಿಯ್ತಾಯ್, ಮತಿಂತ್ ತುಕಾ ಭಾರಿಚ್ ಸಂತೊಸ್ ಜಾತಲೊ 'ಗೆಲೊ ಎಕ್ಲೊ'. ವ್ಹಯ್, ತುಜೆಪರಿಂ ಜಿವೆಂ ಮೊಡೆಂ ಜಾವ್ನ್ ಜಿಯೆಂವ್ಚ್ಯಾಕೀ ಹಾವೆಂ ಮೆಲ್ಲೆಂ ಮೊಡೆಂ ಜಾಂವ್ಚೆಂ ಚಡ್ ಬರೆಂ ಮ್ಹಣ್ ಮ್ಹಾಕಾ ಭಗ್ಲೆಂ. ಹಾಂವ್ ಜಿಯೆಲ್ಲೊಂ ತುಜ್ಯಾ ಖುಶೆಕ್ ನ್ಹಯ್, ಹಾಂವ್ ಮೊರ್ತಾಂ ಸಯ್ತ್ ತುಜ್ಯಾ ಖುಶೆಕ್ ನ್ಹಯ್ ತರ್ಯೀ ಮ್ಹಜ್ಯಾ ಮೊರ್ನಾಂತ್ ತುಂ ಸಂತೊಸ್ ಸೊಧ್ತಲೊಯ್ ಮ್ಹಳ್ಳೆಂ ಹಾಂವ್ ಜಾಣಾಂ.

ತುಕಾ ಅನ್ಯೇಕ್ ಉಪ್ಕಾರ್ ಕರ್ತಾಂ; ಹಾಂವ್ ಮೆಲ್ಲಿ ಕೂಡ್ ಕಿಡ್ಯಾಂನಿ ಖಾಂವ್ಚ್ಯಾಧಿಂಚ್ ಮ್ಹಜ್ಯಾ ಜಿವಿತಾಚೆ ಉಮಾಳೆ ಆನಿ ಫಟ್ಕಿರೊ ಕಾಣಿಯೊ ವೆಗಿಂ ವೆಗಿಂ ರಚ್. ಲೊಕಾಚ್ಯೊ ಯಾದಿ ಮಚ್ಚೊ, ಕೊಣ್ ಜಿಯೆತಾ ಮ್ಹಳ್ಳಿ ಫಿಕ್ರಿರ್ ನಾಸ್ತಾನಾ ಜಿಯೆತೆಲ್ಯಾಂಕ್ ಕೊಣ್ ಮೊರ್ತಾ ಮ್ಹಳ್ಳಿ ಫಿಕ್ರಿರ್ ಕಶಿ ಆಸ್ತಿ? ಮ್ಹಜ್ಯಾ ಸತಾಕ್ ಹಾಂವ್ ಜಿಯೆತಾನಾ ಮೋಲ್ ನಾತ್ಲೆಂ, ಪುಣ್ ಮ್ಹಜ್ಯಾ ಮೊರ್ನಾ ಉಪ್ರಾಂತ್ ಮ್ಹಜೆವಿಶಿಲ್ಯಾ ಘಟಿಂಕ್ ಬರಿಚ್ ಖಾಯ್ ಆಸ್ತಲಿ ಹಾಂವ್ ಜಾಣಾಂ, ದೆಕುನ್ ಮ್ಹಜ್ಯಾ ಜಿವಿತಾಚ್ಯಾ ಶೆವೊಟಾವಿಶಿಂ, ಹಾಂವೆಂ ಕೆದಿಂಚ್ ಕರುಂಕ್ ನಾತ್ಲಾ ಬರಾಕಾಮಾಂವಿಶಿಂ ಘಡ್ವಾಂ ಕರಯ್, ಬೂಕ್ ಛಾಪ್ ಆನಿ ಮ್ಹಜ್ಯಾ ಮೊರ್ನಾಚ್ಯಾ ಕಾರಣಾಂಚ್ಯೊ ಲದಿನ್ ಘಡುನ್ ಲೊಕಾಕ್ ವಾಂಟ್, ಲೊಕಾಂಕ್ ತಿ ಆಸಕ್ತ್ ಆಸಾ. ಘಟಿಂಕ್, ರಂಗಾಕ್ ಲೋಕ್ ವ್ಹಳ್ಳತಾ ದೆಕುನ್ ತೆಂ ಕಾಮ್ ವೆವಸ್ತಿತ್ ರಿತಿನ್ ಕರ್ ಪುಣ್ ತುರ್ತಾನ್ ಕರ್.

ಮ್ಹಜ್ಯಾ ಜಾಯ್ತ್ಯಾ ಪರ್ಗಟ್ ಜಾಲ್ಲ್ಯಾ ಬುಕಾಂಕ್ ಕಾಂಯ್ ವ್ಹಾಳಯೆಚ್ಯಾ ದಯೆನ್ ನಾಸ್ ಜಾಯ್ತಾಂ ಉಲ್ಕಾತ್ ತರ್ ತೆ ಆತಾಂ ದೊಡ್ಯಾ ಮೊಲಾಕ್ ವಿಖುನ್ ವೆತಿತ್ ಪುಣ್ ವೆಗಿಂಚ್ ತುವೆಂ ಹೆಂ ಮೇಟ್ ಕಾಡುಂಕ್ ಆಸಾ. ಆನಿ ತುಜ್ಯಾ ಜಿಣ್ಯೆಂತ್ ತುಜ್ಯಾ ಮತ್ಲಭಾಭಾಯ್ಲೆಂ ಕಿತೆಂಚ್ ತುವೆಂ ಕರುಂಕ್ ನಾಂಯ್ ತೆಂ ಹಾಂವ್ ಜಾಣಾಂ. ಪುಣ್ ಏಕ್ ಉಪ್ಕಾರ್ ಆಶೆತಾಂ, ಜೈ ಉರ್ಲೆ ಬೂಕ್ ವಿಖುನ್ ಲಾಭ್ಲೊ ದುಡು ದಯಕರುನ್ ತೆ ಬೂಕ್ ಛಾಪ್ಲೆಲ್ಯಾ ಪ್ರೆಸ್ನಾಕ್ ಪಾವಿತ್ ಕರ್. ಹಾಂವ್ ಜೀವ್ ಆಸ್ತಾನಾ ತಾಂಚೆಂ ಬಿಲ್ಲ್ ಫಾರಿಕ್ ಕರುಂಕ್ ಸಕ್ಲೊನಾ ಮ್ಹಳ್ಳಿ ನಖ್ಖಿ ಪಾತ್ಯೆಣಿ ಮ್ಹಾಕಾ ಅಸ್ತಿ ಪುಣ್ ಹಾಂವ್ ಮೆಲ್ಲೊಚ್ ತಿ ಆಶಾ ಸುಫಳ್ ಜಾತಲಿ ಮ್ಹಳ್ಳೊ ವಿಶ್ವಾಸ್ ಮ್ಹಜೊ.



ಪ್ರೆಸ್ ಮಾಲಕಾನ್ ವಕೀಲಾಚಿಂ ನೊಟಿಸ್ ಧಾಡ್ಲಾಂ ಪುಣ್ ತ್ಯಾ ನೊಟಿಸಾಕ್ ಜವಾಬ್ ದಿಂವ್ಚಿ ಶ್ಯಾಧಿ ಸಯ್ತ್ ಮ್ಹಜೆಲಾಗಿಂ ನಾ. ಗುನ್ಯಾವಿ ಚಿಂತಪ್ ಮತಿಂತ್ ಘೆವ್ನ್ ವೆತಾಂ, ಪುಣ್ ಮ್ಹಜೊ ಅತ್ಮೊ ಸಂತೊಸ್ ಜಾಂವ್ಚಿಂ ಕಾರಣಾಂ ಸೊಧುನ್ ವೆತಾಂ, ಥೊಡೆಚ್ ದಿಸಾಂನಿ ತರ್ಯೀ ಪ್ರೆಸ್ಚೆಂ ಬಾಕಿ ಆಸ್ಚೆಂ ದೆವೆಂ ಫಾರಿಕ್ ಜಾತಲೆಂ ಮ್ಹಳ್ಳ್ಯಾ ವಿಶ್ವಾಸಾನ್. ದೆವೆಂ ಫಾರಿಕ್ ಜಾಲ್ಲೆಂಚ್ ತೊ ತುಕಾ ಹ್ಯಾ ಕೊಟ್ಟಿಚೆಂ ದಸ್ತಾವೆಜಾಂ ದಿತಲೊ, ಆನಿ ಹಿ ಕೊಟ್ಟಿಯ್ ತುಜೆಚ್ ಕರ್ನ್ ಘೆ, ಜಶೆಂ ಯೆದೊಳ್ಚ್ ಆಮ್ಚ್ಯಾ ಕುಟ್ಮಾಚಿ ಚಡ್ತಾವ್ ಆಸ್ತ್ ತುಜಿ ಕರ್ನ್ ಘೆತ್ ಲೆಪರಿಂ.

ತುಕಾ ಆನಿ ತುಜೆತಸಲ್ಯಾ ಸಮೇಸ್ತಾಂಕ್ ಅಧೇವ್ನ್ ಮಾಗ್ತಾಂ, ಫುಡ್ಲೊ ಜಲ್ಮ್ ಆಸಾ ವಾ ನಾ ತೆಂ ನೆಣಾಂ ಪುಣ್ ಫುಡ್ಲೊ ಜಲ್ಮ್ ಆಸಾ ಮ್ಹಣ್ ತರ್ 'ತುಜೆತಸಲ್ಯಾ ಜಿವ್ಯಾ ಮೊಡ್ಯಾಂಮಧೆಂ ಮ್ಹಾಕಾ ಏಕ್ ಬರವ್ಪಿ ಜಾವ್ನ್ ರಚಿನಾಕಾ ದೆವಾ' ಮ್ಹಳ್ಳೆಂಚ್ ಮ್ಹಜೆಂ ಅಖೇರಿಚೆಂ ಮಾಗ್ಣೆಂ. ವ್ಹಯ್ ಹಾಂವ್ ದೆವಾಕ್ ಮಾಂದ್ತಾಂ, ಪುಣ್ ತುಜ್ಯಾ ದೆವಾಕ್ ನ್ಹಯ್.

ಅಖೇರ್ ಕರ್ತಾಂ, ವ್ಹಯ್ ಹಾಂವ್ಚೆ ತೊ

ಹಾಂವ್

\*\*\* ೨೨೨ \*\*\*



## ವೃದ್ಧಿಮಾಂಯ್ಚಿ ಗುಡಾಆಂಗಡ್ ಆನಿ ಇಸ್ಕೊಲಾಚಿ ಪಾರ್ವೆ

ಇಗರ್ಜೆಚ್ಯಾ ರಸ್ತಾಯ್ ಥೊಡಿಂಚ್ ಫರ್ಲಾಂಗಾಂ ಮುಕಾರ್ ಗೆಲ್ಯಾರ್ ಮ್ಹಜೆಂ ಫರ್. ತ್ಯಾ ರಸ್ತಾಯ್ ಪಯ್ಲೆಂ; ದಾವ್ಯಾಕುಶಿನ್ ಆಸ್ಚಿ ಏಕ್ ಲ್ಹಾನ್ ವೃದ್ಧಿಮಾಂಯ್ಚಿ ಗುಡಾಆಂಗಡ್ ಆನಿ ರಸ್ತಾಯ್ಚ್ಯಾ ಉಚ್ವಾಡ್ಕುಶಿಕ್ ಸರ್ಕಾರಿ ಇಸ್ಕೊಲ್. ತಾಚ್ಯಾಕೀ ಏಕ್ ಫರ್ಲಾಂಗ್ ಮುಕಾರ್ ಗೆಲ್ಯಾರ್ ಅದ್ರೊಟ್ ಬಾಕ್ಯಾರ್ ಮ್ಹಳೆಂ ಮಯ್ದಾನ್. ಇಸ್ಕೊಲ್ ಜಾತಚ್ ಫರಾ ವಚುನ್ ಪೊತೆಂ ಉಡವ್ನ್ ಬ್ಯಾಟ್ ಆನಿ ಬೋಲ್ ಘೆವ್ನ್ ಕ್ರಿಕೆಟ್ ಖೆಳುಂಕ್ ತೊಚ್ ಆಮ್ಚೊ ಖೆಳಾ ಅಡ್ಲೊ. ಖೆಳುನ್ ಪುರಾಸಣ್ ಜಾಲ್ಚಿಕ್ ಕಳಾನಾತ್ಲಾಯ್ ತಾನ್ ಲಾಗ್ತಾನಾ ತ್ಯಾ ಲಾಗ್ತಾಯ್ ಗುಡಾಆಂಗಡ್ಕ್ ವ್ಹಚೊನ್ ತಾನೆಕ್ ಪಿಯೆಂವ್ಚಿ ಸವಯ್ ಜಾಲ್ಲಿ. ಎಕಾ ಸಾಂಜೆರ್ ಸುರು ಜಾಲ್ಲೊ ಖೆಳ್ ಅಖೇರ್ ಜಾತಾನಾ ಗಾಂವ್ ಕಾಳ್ಜಾಣೆಚಿ ವೋಲ್ ಪಾಂಗುರ್ಚ್ಯಾ ವೆರ್ಸಾರ್ ಸಗ್ಳಿಂ ಆಪಾಪ್ಲ್ಯಾ ಫರಾ ಪಾವ್ತಾಲಿಂ. ಮ್ಹಜ್ಯಾ ಘರ್ಚಿ ವಾಟ್ ಥಂಯ್ ಥಾವ್ನ್ ಅನ್ಯೇಕ್ ಫರ್ಲಾಂಗ್ ಪಯ್, ಆನಿ ಥಂಯ್ಚೆರ್ ಏಕ್ ಗೋಳಿರೂಕ್ ಆಸ್ಲೊ, ತಾಂತುಂ ಭುತಾಚೊ ಫಾತೊರ್ ಆಸ್ಲೊ ದೆಕುನ್ ಕಾಳೊ ಪಡ್ತಚ್ ತ್ಯಾ ವಾಟೆನ್ ವಚುಂಕ್ ಭಿರಾಂತ್ ದಿಸ್ತಾಲಿ ದೆಕುನ್ ಕಾಳೊ ಪಡ್ತಾಸರ್ ರಾಕ್ಟೆಂಚ್ ರಾವಯಿಲ್ಲೆಂ ದೆಕುನ್ ಹೆರ್ ಮ್ಹಾಕಾ ತುಕ್ಲಾಯ್ತಾಲಿ "ಪಳೆರ್ ಪುಕ್ಳಲಾ, ಆಜ್ ವೆಗಿಂಚ್ ಕಾಳೊಕ್ ಜಾತಾ ಕಂಯ್, ದೆಕುನ್ ತುಂ ವೆಗಿಂ ತುಜ್ಯಾ ಫರಾ ಧಾಂವ್"

ವೃದ್ಧಿಮಾಂಯ್ಚಿ ಗುಡಾಆಂಗಡ್ ಮ್ಹಳ್ಯಾರ್ ಮಾತಿಯೆಚ್ಯಾ ಚ್ಯಾರ್ ವಣದೆಚೆರ್ ಏಕ್ ಹಳ್ತಾಚೆಂ ಪಾಕೆಂ, ಆನಿ ತ್ಯಾ ಆಂಗ್ಡೆಭಿತರ್ ಕಾಂಯ್ ಜನೇಲ್ ನಾ ದೆಕುನ್ ಸಗ್ಳೊ ದೀಸ್ ಪೆಟುನ್ ಆಸ್ಚಿ ಲ್ಹಾನ್ ಚಿಮ್ಲಿ. ದಿಸಾಚೆಂ ತ್ಯಾ ಆಂಗ್ಡೆಕ್ ಯೆತಲಿಂ ಇಸ್ಕೊಲಾಚಿಂ ಭುರ್ಗಿಂ ತರ್, ಸಾಂಜೆರ್ ಕಾಮಾಕ್ ಗೆಲ್ಲಿಂ ಬಿಡಿಯೆಚಿಂ ಚೆಡ್ವಾಂ, ಕಾಜುಬಿಯೆಚ್ಯಾ ಫ್ಯಾಕ್ಟರಿಕ್ ಕಾಮಾಕ್ ಗೆಲ್ಲಿಂ ಆನಿ ಕೂಲಿ ಕಾಮ್ ಕರ್ತಲಿಂ; ಭುಂಯ್ ಚಣೆ, ಚಿಕ್ಲಿ, ಲಾಡು, ತಾಂದ್ಯಾಚ್ಯೊ ಚಾಕ್ಲೊ ಘೆವ್ನ್ ವೆತಾಲಿಂ. ಚಡ್ತಿಕ್ ಕಿಂಚ್ ತ್ಯಾ ಆಂಗ್ಡೆಂತ್ ನಾತ್ಲೆಂ. ಉತರ್ಪ್ರಾಯೆನ್ ಬಾಗ್ಲೆಲ್ಲಿ ವೃದ್ಧಿಮಾಂಯ್ ಆನಿ ಚಡುಣೆಂ ತಿಚ್ಯಾಚ್ ಪ್ರಾಯೆಸಾರ್ಕೆಂ ದಿಸ್ಚೊ ತಿಚೊ ಪೂತ್ ಸೊಂತುಮಾಮ್ ಹ್ಯಾ ಆಂಗ್ಡೆಥಾವ್ನ್ ದೀಸ್ಪಡ್ಲೊ ಗ್ರಾಸ್ ಜೊಡುನ್ ಜಿಯೆತಾಲಿಂ.

ಆಂಗ್ಡೆಭಾಯ್ ದೊನ್ಯೀ ಕುಶಿಂನಿ ಭಾಂದ್ಲೊ ಮಾತ್ಯೆಚೊ ಸೊಪೊ. ಆನಿ ತ್ಯಾ ಸೊಪ್ಯಾಚೆರ್ ಚಡ್ತಾವ್ ಜಾವ್ನ್ ಪ್ರಾಯೆಸ್ತ್ ಬಸುನ್ ಪಾನ್ವೊಡ್ ಧಾಡಾವ್ನ್ ಗಜಾಲಿ

ಕರ್ತಾಲೆ. ಏಕ್ ಪಾವ್ತಿಂ ಗಿಮಾಳ್ಕಾ ದಿಸಾಂನಿ ತೊ ಸೊಪೊ ಖಾಲಿ ಆಸ್ಲೆವೆಳಾರ್ ಆಮಿ ಥೊಡೆ ಪೊಕ್ರಿ ಚೆಡೆ ತ್ಯಾ ಸೊಪ್ಯಾಚೆರ್ ಬಸುನ್ ಆಸ್ಲಾಂವ್ ಆನಿ ತೆದ್ನಾಂಚ್ ಮ್ಹಜಿ ನದರ್ ಗೆಲ್ಲಿ ಬಗ್ಗೆಚ್ಯಾ ಇಸ್ಕೊಲಾಚ್ಯಾ ಪಾಕ್ಯಾಸಕಯ್ಲ್ಯಾ ಉಗ್ತಾ ಸುವಾತೆಚೆರ್. ಕಿತ್ಯಾಕ್ ಮ್ಹಳ್ಳಾರ್ ಪಯ್ಲೊ ಏಕ್ ಆನಿ ಎಕಾ ಪಾಟ್ಲಾನ್ ಏಕ್ ಪಾವೊರ್ ತ್ಯಾ ಉಗ್ತಾ ಸುವಾತೆರ್ ರಿಗ್ಲೆಂ ಪಳೆಲ್ಲಾ ದಿಸಾ ಉಪ್ರಾಂತ್ ಮ್ಹಾಕಾ ಕಶೆಂ ತರ್ಯೀ ತ್ಯಾ ಪಾವಾಂಕ್ ಧರ್ಚಿ ಆಶಾ ಮತಿಂತ್ ಉದೆಲ್ಲಿ ತರ್ಯೀ ಇಸ್ಕೊಲ್ ಪರತ್ ಸುರು ಜಾಂವ್ಕ್ ಥೊಡೆ ದೀಸ್ ಆಸ್ಲೆ ಜಾಲ್ಲ್ಯಾನ್ ತಿ ಆಶಾ ಮತಿಂತ್ ಚೆ ಲಿಪಯ್ಲಿ.

ಹಾಂವ್ ಹ್ಯೇ ಪಾವ್ತಿಂ ಪಾಸ್ ಜಾವ್ನ್ ಸಾತ್ವೆಚ್ಯಾ ಕ್ಲಾಸಿಕ್ ಪಾವ್ಲೊಂ. ಹರ್ಶೆಂಚಿಪರಿಂ ಇಸ್ಕೊಲ್ ಪರತ್ ಸುರು ಜಾಲೆಂ, ಸುರ್ವರ್ ಮ್ಹಜೆಂಯ್ ಗಮನ್ ನವ್ಯಾ ಬುಕಾಂಚೆರ್, ತ್ಯಾ ಬುಕಾಚ್ಯಾ ಪೊರಾಚೆರ್ ತಶೆಂಚ್ ಭೋವ್ ಚತ್ರಾಯೆನ್ ಪಾವ್ಲಾನ್ ಭಿಜಾನಾಯೆ ಮ್ಹಳ್ಳಾ ಚಿಂತ್ನಾನ್ ಪೊತ್ಯಾಂತ್ ಮಾಂಡುನ್ ದವರ್ಚೆಂ ಪಳೆಲ್ಲಾ ಶ್ರೀಧರ್ ಮಾಸ್ಪೆರಾನ್ ಸಾಂಗ್ಲೆಂ ಆಸಾ; "ವ್ಹಾ! ಕಿತೆಂ ಶಿಸ್ತ್ ಚಿಡ್ಯಾಚಿ, ಕಿತ್ಲೆ ದೀಸ್ ಹಿ ಆಸ್ತೆಲಿ ಮ್ಹಣ್ ಪಳೆತಾಂ"

ಶ್ರೀಧರ್ ಮಾಸ್ಪೆರ್ ಮ್ಹಳ್ಳಾರ್ ಸಗ್ಳಿಂ ಭುರ್ಗಿಂ ಕಾಂಪ್ತಾಲಿಂ, ಹಾಂವ್‌ಯೀ ಕಾಂಪುಂಕ್ ಕಾರಣ್ ಆಸ್ಲೆಂ. ಆಧ್ವರ್ವಾ ಕ್ಲಾಶಿಂತ್ ಮಸ್ತಿ ಕರ್ಚ್ಯಾ ಮ್ಹಾಕಾ ಮುಕಾರ್ ಆಪವ್ನ್ ಆಪ್ಲ್ಯಾ ದೋನ್ ಬೊಟಾಂನಿ ಮ್ಹಜ್ಯಾ ಬೊಂಬ್ಲೆಕ್ ಧರುನ್ ತಾಣೆಂ ಮುರ್ಡಿತಾನಾ ಮ್ಹಾಕಾ ಜಾಲ್ಲಿ ದೂಕ್ ಉಡಾಸ್ ಕಾಡ್ತಾನಾ ಆತಾಂಯ್ ಮ್ಹಜ್ಯಾ ಆಂಗಾಚಿ ಲೋಂವ್ ಉಭಿ ಜಾತಾಲಿ. ಕಡಕ್ಕ್ ಶಿಸ್ತೆಚೊ ಮೆಸ್ತಿ ತೊ. ಇಸ್ಕೊಲಾಕ್ ತಶೆಂಚ್ ಕ್ಲಾಸಿಕ್ ವೆಳಾರ್ ಯೆತಾಲೊ, ವೆಳಾರ್ ವೆತಾಲೊ. ಹೋಮ್-ವರ್ಕ್ ಕರಿನಾತ್ಲ್ಯಾರ್ ಪುರೊ, ತಾಣೆ ದಿಂವ್ಪಿ ಸಜಾ ವಿಚಿತ್ರ್; ಮಿಟಾಕಣಾಂಚೆರ್ ದಿಂಬಿ ಘಾಲಯ್ತಾಲೊ, ಇಸ್ಕೊಲಾಚ್ಯಾ ಮಾಡಾಂಕ್ ಬಾಂಯ್ಲೆಂ ಉದಕ್ ವೊಡುನ್ ಘಾಲುಂಕ್ ಕರ್ತಾಲೊ, ಸ್ಪಾಫ್ ಕುಡಾಚಿಂ ಮೆಜಾಂ ನಿತಳ್ ಕರಯ್ತಾಲೊ.

ಹ್ಯೇ ವರ್ವಾ ನಯ್ತೆಕ್ ಪಾತ್ ಶಿಕಂವ್ಕ್ ಮ್ಹಣುನ್ ನವಿಚ್ ಕಲ್ಪನಾ ಟೀಚೆರ್ ಆಯಿಲ್ಲಿ. ಪಯ್ಲಿಲ್ಯಾ ಗಾಂವಾಥಾವ್ನ್ ತಿ ಸದಾಂಯ್ ಬಸ್ಸಾರ್ ಯೆತಾಲಿ ದೆಕುನ್ ಇಸ್ಕೊಲ್ ಸಂಪ್ಜ್ಯಾದಿಂಚ್ ಆಪ್ಲ್ಯಾ ಘರಾ ಪಾಟಿಂ ವೆತಾಲಿ. ಸರ್ಕಾರಿ ಇಸ್ಕೊಲ್ ತೆಂ, ಎಕಾ ಥಾವ್ನ್ ಸಾತ್ವೆಪರ್ಯಾಂತ್ ಎಕಾ ಕ್ಲಾಸಿಂತ್ ಕಾಂಯ್ ಚಾಳಿಸ್ ಭುರ್ಗಿಂ, ಇಸ್ಕೊಲಾಂತ್ ಶಿಕ್ಪಾ ಚಡುಣೆಂ ಅಡೇಯ್ಲಿಂ ಭುರ್ಗಾಂ ಪಯ್ಕಿಂತ್ ಹಾಂವ್ ಆನಿ ಫಕತ್ ಥೊಡೆ ಕ್ರಿಸ್ತಾಂವ್ ಭುರ್ಗೆ. ಬಾಕಿಚಿಂ ಚಡ್ತಾವ್ ಹಿಂದು ಆನಿ ಥೊಡೆ ಮುಸ್ಲಿಮ್.



ಹಫ್ತಾಚ್ಯಾ ಹರ್ಯೇಕಾ ಸುಕ್ರಾರಾ ಇಸ್ಕೊಲಾಂತ್ಲ್ಯಾ ಹಿಂದು ಭುರ್ಗಾಂಕ್ ಭಜನ್ ಕರುಂಕ್ ಆಸ್ಲೆಂ. ಸಾಂಜೆರ್ ತೀನ್ ಧಾವ್ನ್ ಸಾಡೆ ಚ್ಯಾರ್ ಪರ್ಯಾಂತ್ ಭುರ್ಗಾಂಚೆಂ ಭಜನ್ ಚಲ್ತಾಲೆಂ ಆನಿ ಚಡ್ತಾವ್ ಶಿಕ್ವೆಕಾಂ ಆಪಾಪ್ಲ್ಯಾ ಘರಾ ವೆತಾಲಿಂ ದೆಕುನ್ ಆಮ್ಕಾಂ ಕ್ರಿಸ್ತಾಂವಾಂಕ್ ತ್ಯಾ ಭಜನಾವೆಳಾರ್ ಪೊಕ್ರಿಪಣಾಂ ಕರುಂಕ್ ಅಪುರ್ಬಾಯೆಚೊ ಆವ್ಕಾಸ್ ಜಾಲ್ಲ್ಯಾನ್ ಹಾಂವ್ ತೆಂಪಾದಿಂ ಗುಡಾ ಆಂಗ್ಲಿಂತ್ ಪಳಯಿಲ್ಲೆಂ ಪಾಕೆಂ ಆನಿ ತಿ ಉಗ್ತಿ ಸುವಾತ್ ಕಂಯ್ ಆಸಾ ತೆಂ ಸೊಧ್ಯಾರ್ ಪಡ್ಲೊಂ. ಸಗ್ಳಿಂ ಭುರ್ಗಿಂ ಇಸ್ಕೊಲಾಚ್ಯಾ ಹೊಲಾಂತ್ ಜಮ್ತಾಲಿಂ ಆನಿ ಭಜನ್ ಜ್ಯೊರಾನ್ ಚಲುನ್ ಆಸ್ಲೆಂ ದೆಕುನ್ ಹಾಂವ್ ಎಕಾ ಪಾಟ್ಲ್ಯಾನ್ ಏಕ್ ಕ್ಲಾಸಿಕ್ ರಿಗೊನ್ ಪಾಕ್ಯಾಕ್ ತಿಳ್ಲ್ಯಾರೀ ಸಕ್ಡೆಡ್ ಕ್ಲಾಸಿಚಿಂ ಪಾಕೆಂ ಬಂಧ್ ಆಸ್ಲಿಂ. ತರ್ ತೆಂ ಉಗ್ತೆಂ ಪಾಕೆಂ ಆಸ್ಚಿ ಕ್ಲಾಸ್ ಖಿಂಚಿ ಮ್ಹಳ್ಳೆಂ ಸಮ್ಜುಂಕ್ ತ್ರಾಸ್ ಜಾಲೆ.

ಧೊಡ್ಯಾಚ್ ದಿಸಾಂನಿ ಪರತ್ ಏಕ್ ಪಾವ್ಲಿಂ ತ್ಯಾ ಗುಡಾಆಂಗ್ಡೆಕ್ ವಚುನ್ ತ್ಯಾ ಪಾಕ್ಯಾಸಕಯ್ಲ್ಯಾ ರಿತ್ಯಾ ಸುವಾತೆಕ್ ಸೊಧುನ್ ಪಳೆತಾನಾ ತೆಂ ಕಾಂಯ್ ಸ್ಪಾಪ್‌ರೂಮ್ ಆಸುಂಕ್ ಜಾಯ್ ಅಸೆಂ ಭಗ್ಲೆಂ. ಲಾಂಬಾಯೆಚ್ಯಾ ಇಸ್ಕೊಲಾಚ್ಯಾ ಮಧೆಂಚ್ ಆಸ್ಲ್ಯಾ ಸ್ಪಾಫ್‌ರುಮಾಂತ್ಲೆಂ ಪಾಕೆಂ ಏಕ್ ಪಾವ್ಲಿಂ ಪಳೆಜಯ್ ಮ್ಹಳ್ಳೆಂ ಚಿಂತಪ್ ಘೆವ್ನ್ ದುಸ್ರೆ ಹಫ್ತಾಚ್ಯಾ ಸುಕ್ರಾರಾ ಸಾಂಜೆರ್ ಭುರ್ಗಿಂ ಭಜನ್ ಕರ್ಚಿವೆಳಾರ್ ಹಾಂವ್ ಧಯ್ರ್ ಆರಾವ್ನ್ ಸ್ಪಾಫ್ ರುಮಾತೆವ್ಚಿಂ ಚಮ್ಕಲೊಂ. ಲ್ಹಾನ್ ಸ್ಪಾಫ್ ರೂಮ್ ತೆಂ. ಕಾಂಯ್ ಚ್ಯಾರ್ ಪೊಂತಾಂನಿ ಚ್ಯಾರ್ ಮೆಜಾಂ ಆಸ್ಲಿಂ, ಆನಿ ಚ್ಯಾರ್ ವಣದೆಪರಿಂ ಉಭಿಂ ಕೆಲ್ಲಿಂ ಕಾಬಾಟಾಂ, ತಾಂತುಂ ಇಸ್ಕೊಲಾಚಿಂ ಫಾಯ್ಲಾಂ ಆನಿ ಬೂಕ್.

ಅರ್ಥೆಂ ಉಗ್ತೆಂ ಆಸ್ಚ್ಯಾ ದಾರಾಕ್ ಲೋವ್ ಉಗ್ತೆಂ ಕರ್ತಾನಾ ತೆಂ ಕಿರ್ ಆವಾಜ್ ಕರಿಲಾಗ್ಲೆಂ. ಭಿತರ್ ಕಸ್ತೊಚ್ ಆವಾಜ್ ನಾ ದೆಕುನ್ ಭಿತರ್ ಕೊಣೆಯೀ ಮೆಸ್ತಿ ನಾ ಮ್ಹಳ್ಳೆ ಧಯ್ರಾನ್ ಹಾಂವ್ ಭಿತರ್ ರಿಗೊನ್ ಪಾಕ್ಯಾಚೆರ್ ನದರ್ ಫಾಲಿ; ವ್ಹಯ್, ತೆಂ ಮಾತೆಂ ಉಗ್ತೆಂ ಪಾಕೆಂ ಆಸ್ಲೆಂ ಕೂಡ್ ಹೆಂಚ್ ಜಾವ್ನಾಸ್ಲೆಂ. ಕಾಂಯ್ ದೇಡ್ ಫುಟ್ ಉಗ್ತೊ ಜಾಗೊ. ಮ್ಹಜಿ ಮತ್ ಪಾರ್ವೆ ಸೊಧುಂಕ್ ಚಿಂತಾನಾಂಚ್ ಎಕ್‌ಚ್ ಪಾವ್ಲಿಂ ಭುತಾಪರಿಂ ಏಕ್ ಸಾವ್ಲಿ ಮ್ಹಜೆ ಬಗ್ಲೆನ್ ಉಭಿ ಆಸ್ಲಿ ದಿಸ್ಚಿ; ಶ್ರೀಧರ್ ಮಾಸ್ಪೆರ್ ತೊ. ಉಲಂವ್ಕ್ ಮ್ಹಜಿ ಜೀಬ್ ಸುಟ್ವ್ಯಾಧಿಂಚ್ ತಾಣೆಂ ಮ್ಹಜ್ಯಾ ಪೊಟಾಕ್ ಹಾತ್ ಫಾಲುನ್ ಮ್ಹಜಿ ಬೊಂಬ್ಲಿ ಧರ್ನ್ ಮುರ್ಡುಂಕ್ ಧರ್ಲೆಂ. ಹಾಂವ್ ದುಖಿನ್ ಪಿಂಗತಾಲೊಂ.

"ತುಂ ಕಿತ್ಯಾಕ್ ಹಾಂಗಾ ಆಯ್ಲೊಯ್ ಬೊಗೊಳ್"



ಮ್ಯಾಕಾ ಕಿತೆಂ ಸಾಂಗ್ಲೆಂಚ್ ಮ್ಹಳೆಂಚ್ ಕಳೆಂ ನಾ, ಪಯ್ಲೆಂ ಫಟ್ ಮಾರ್ಲಿ; "ಸರ್, ವ್ಹಡ್ಲೆಮಾಂಯ್ಚಿ ಗುಡಾಆಂಗಡ್ ಉಗ್ತಿ ಆಸಾಗಿ ಪಳೆಂವ್ಕ್ ಆಯ್ಲೊಂ"

"ತುವೆಂ ಇಸ್ಕೊಲಾಕ್ ಯೆಂವ್ಚೆಂ ಶಿಕುಂಕ್ ವಾ ಗುಡಾಆಂಗಡ್ ಪಳೆಂವ್ಕ್?" ತೊ ಅಜೂನ್ ಮ್ಹಜ್ಯಾ ಬೊಂಬ್ಲೆಕ್ ಮುಡುನ್ ಆಸ್ಲೊ. ಮ್ಹಜಿ ದೂಕ್ ಸೊಸ್ಚಿ ಶ್ಯಾಥಿ ಸಂಪ್ತಚ್ ಹಾಂವೆಂ ಸಾಂಗ್ಲೆಂ; "ಸಾರ್ತಿ ಸರ್, ಹಾಂವ್ ಪಾರ್ವೆ ಸೊಧುಂಕ್ ಮ್ಹಣುನ್ ಆಯಿಲ್ಲೊಂ"

ತಿಶ್ಲಾರ್ ತಾಚೆ ಹಾತ್ ವೊಳ್ಳೆ ಜಾಯ್ಜಯ್. ಮ್ಹಾಕಾಚ್ ಖಾತಾಂ ಮ್ಹಳೆ ನದ್ರೆನ್ ಪಳೆವ್ನ್ "ನಿಕಳ್ ಹಾಂಗಾಚೊ" ಮ್ಹಣಾಲೊ.

ದುಕಾಂ ಭರ್ಲ್ಯಾ ಮ್ಹಜ್ಯಾ ದೊಳ್ಯಾಂಕ್ ಗಯ್ಲೆಂ ದಿಸ್ತಾಲೆಂ. ಹಾಂವ್ ಎಕಾ ಹಾತಾಂತ್ ಮ್ಹಜೆಂ ಪೊಟ್ ಧಾಂಬುನ್ ಧರುನ್ ದುಕಿಂತ್ ಪಿಂಗೊನ್ ಪಾಟಿಂ ಪರ್ತತಾನಾ ಸ್ವಾಫೊರುಮಾಚ್ಯಾ ಎಕಾ ಕೊನ್ಯಾರ್ ಅಪ್ಲ್ಯಾ ಕಾಪ್ಡಾಚೊ ಪಾಲಂವ್ ಸಾರ್ಕೊ ಕರ್ಚಿ ಕಲ್ಪನಾ ಟೀಚರ್ ದಿಸಾನಾಸ್ತಾನಾ ಗೆಲಿನಾ.

ದುಸ್ರ್ಯಾಚ್ ಹಫ್ತಾಂತ್ ಇಸ್ಕೊಲಾಚ್ಯಾ ನೋಟಿಸ್ ಬೊರ್ಡಾಚೆರ್ ಏಕ್ ನೋಟಿಸ್ ಆಸ್ಲೆಂ; 'ಸುಕ್ರಾರಾಚೆಂ ಭಜನ್ ಸರ್ವಾಂಕ್ ಕಡ್ಡಾಯ್'.

\*\*\* ಲಲಲ \*\*\*

## ಸಯ್ಕಿಕ್

"ಪ್ರಾಯ್ ಏಕ್ ಅಂಕ್ಡೊ ಮಾತ್, ಸೊಭಾಯ್ ಫಕತ್ ತೊಂಡಾರ್ ಆನಿ ಕಾತಿರ್ ಆಸ್ತಿ ನ್ಹಯ್ ಬಗರ್ ಕಾಳ್ಜಾಂತ್ ಆಸ್ತಿ, ಮ್ಹಾಕಾ ತುಂ ಪಸಂದ್ ಜಾಲಾಯ್"

ಹಾಣೆಂ ವಾಟ್ಸಾಪಾಚೆರ್ ಆಯಿಲ್ಲಿ ಹಿ ಮೆಸೇಜ್ ಸಕಾಳಿಂ ಥಾವ್ನ್ ಕಾಂಯ್ ಕಿತ್ತೆಲೆಪಾವ್ಪಿಂ ವಾಚ್ಲಾ ಮ್ಹಳ್ಳೆಂ ಹೊಚ್ ನೆಣಾ.

"ತುಂ ಪ್ರಾಯೆನ್ ಎಕ್ವಿಸಾಚಿ ಚಲಿ, ಪುಣ್ ಹಾಂವ್ ಯೆದೊಳ್‌ಚ್ ತೆತ್ತೀಸ್ ವರ್ಸಾಂಚೊ. ತ್ಯಾ ಶಿವಾಯ್, ತುಂ ಪಳೆಂವ್ಕ್ ಇತ್ಲೆಂ ಸೊಭಿತ್ ದಿಸ್ತಾಯ್, ಪುಣ್ ಹಾಂವ್ ಕಾತಿನ್ ಸಾವ್ಲೊ, ಮ್ಹಜೆ ದಾಂತ್ ಮುಕಾರ್ ಆನಿ ತೋಂಡ್ ಮಾತ್ಲೆಂ ವಿದ್ರೂಪ್" ಹಾಚ್ಯಾ ಮೆಸೇಜಿಕ್ ತಿಣೆ ದಿಲ್ಲಿ ಜವಾಬ್ ತಿ ಜಾವ್ನಾಸ್ಲಿ.

ಚಡ್ ಮ್ಹಳ್ಯಾರ್ ವೀಸ್ ದಿಸಾಂಚಿ ಸಳಾವಳ್ ಹಾಂಚಿ.

"ಮೆಟ್ರೊ ಶೆರಾಂತ್ ವಸ್ತಿ ಕರ್ತಲ್ಯಾಂನಿ ಬೊಯ್ಲಾಗಾಡಿ ಸೊಡ್ಲೆವಿಶಿಂ ಚಿಂತ್ಲೆಂ ನ್ಹಯ್, ಕಾರಾಂ ಸೊಡ್ಲೆವಿಶಿಂ ಚಿಂತುಂಕ್ ಜಾಯ್. ತುಂ ಅಜೂನ್ ಖಿಂಚ್ಯಾ ಕಾಳಾರ್ ಜಿಯೆವ್ನ್ ಆಸಾಯ್? ಆತಾಂಚೊ ಕಾಳ್ ಡಿಜಿಟಲ್ ಕಾಳ್. ಹಿ ಸಯ್ಕಿಕ್, ಮ್ಹಾಲೊ, ಚೆಡುಂ ಪಳೆಂವ್ಚೆಂ, ನಿಫಂಟ್ ಕರ್ಚೆಂ, ದೋತ್-ದಣೆಂ... ಹೆಂ ಸಕ್ಕಡ್ ಸೊಡ್ನ್ ತುಜ್ಯಾಚ್ ಮೊಬಾಯ್ಲಾಚೆರ್ ತುಕಾ ಜಾಯ್ ಆಸ್ಲೆಂ ಚೆಡುಂ ತಲಾಸ್ ಕರ್, ತುಜ್ಯಾ ನಶಿಬಾಂತ್ ತುಕಾ ಮ್ಹಣುನ್ ಬಗೆಲ್ಲೆಂ ಚೆಡುಂ ಆಸಾ ತರ್ ತೆಂ ತುಕಾಚ್ ಮೆಳ್ತಲೆಂ"

ಕುಡಾಂತ್ಲ್ಯಾ ಸಾಂಗಾತಿಂನಿ ದಿಲ್ಲಿ ಹಿಶಾರೆ ಹಾಚ್ಯಾ ಕಾಮಾಕ್ ಆಯ್ಲೆಚ್ ಮ್ಹಣ್ಣೆತ್.

ನಾಂತರ್ ಗಾಂವಾಂತ್ ಸಯ್ಕಿಕ್ಚೆ ಮ್ಹಾಲೆ, ಕಮಿಶನ್ ಯೇಜಂಟ್, ಸಯ್ಕಿಂ ಮ್ಹಣುನ್ ಕಾಂಯ್ ಕಿತ್ತೆಲ್ಯಾ ಘರಾಂನಿ ಭಂವಾಡೊ ಕಾಡ್ಲೊ ನಾ ತಾಣೆಂ? ದುಡು ವಿಭಾಡ್, ವೇಳ್ ವಿಭಾಡ್ ಅನಿ ಅಖೇರಿಕ್ ತಕ್ಲಿ ಸಯ್ಕಿಕ್ ವಿಭಾಡ್. ಕೊಣಾಕ್ ಗಾಂವಾಂತ್ ರಾವುಂಕ್ ನಾಕಾ, ಕೊಣಾಕ್ ಆವಯ್-ಬಾಪುಯ್ ಏಕ್ ಲಗೇಜ್.. ಇತ್ಲೆಂಚ್ ನ್ಹಯ್, ಹಾಕಾ ಸಾರ್ಕೆಂ ಕಾಮ್ ಮ್ಹಳ್ಳೆಂ ನಾ, ಆತಾಂಚ್ಯಾ ಕಾಳಾರ್ ಶೆತ್ಕಾರ್ ಮ್ಹಳ್ಯಾರ್ ಕೊಣ್ ಚೆಡುಂ ದೀತ್?

ತ್ಯಾ ಶಿವಾಯ್ ಹಾಚೆಂ ಶಿಕಪ್ ಕಾಂಯ್ ವಿಶೇಸ್ ನ್ಹಯ್. ಪಳೆಂವ್ಕಾಯೀ ಪಾಂಚ್ ಪುಟ್ ದೋನ್ ಇಂಚ್ ಲಾಂಬ್, ಶಿರ್ಪುಟಿ ಕೂಡ್, ಕಾಳಿ ಕಾತ್, ತೊಂಡಾರ್ ಜಾಯ್ತಿಂ ಮುಂಬ್ರಾಂಚಿಂ ಕಾಳಿಂ ಖಿತಾಂ, ದರ್ಬೆ ವೋಂಟ್, ಮುಕಾರ್ ಆಯಿಲ್ಲೆ ಕೊಂಗಾರೆ ದಾಂತ್.

ಥೊಡೆಪಾವ್ಣಿಂ ತಾಣೆಂ ಅಪ್ಲ್ಯಾಯ್ ಜಿಣ್ಯೆಂತ್ ಏಕ್ ಚೆಡುಂ ಅಪ್ಲಿ ಜಿಣ್ಯೆಸಾಂಗಾತಿಣ್ ಜಾವ್ನ್ ಯೇತ್ ಮ್ಹಳ್ಳಿಂ ಸ್ವಪ್ನಾಂ ದೆಕ್ಚಿಂಚ್ ಹಾಣೆಂ ಬಂದ್ ಕೆಲ್ಲಿಂ.

ಕಿತೆಂಗಿ ಸನಿ ಸನಿ ಮ್ಹಣುನ್ ತಾಚೊ ಏಕ್ಲೊ ಬೊಂಬೊಯ್ಲೊ ಬಾಪುಲ್ ಭಾವ್ ಏಕ್ ಪಾವ್ಣಿಂ ಇತ್ಲೆಂಚ್ ಸಾಂಗುನ್ ಗೆಲ್ಲೊ; 'ಚೆಡುಂ ಕಿತೆಂ ಶೆತಾಂನಿ ವಾ ರುಕಾಂನಿ ಪಿಕುನ್ ಯೆತಾವೆ? ಗಾಂವಾಂತ್ ನಾ ತರ್ ತುಂ ಬೊಂಬೊಯ್ ಯೇ, ತುಕಾ ಚೆಡ್ವಾಂಚಿ ಲಾಯ್ಸ್ ಮೆಳ್ತಲಿ'

ಇತ್ಲೆಂಚ್ ಆಯ್ಕುನ್ ತೊ 'ಅಶೆಂಯ್ ಆಸುಯೆತ್‌ಕಾಯ್?' ಅದ್ಯಾ ಮನಾನ್ ಅಪ್ಲ್ಯಾ ಕ್ಲಾಶಿಂತ್ ಶಿಕುನ್ ಆತಾಂ ಬೊಂಬೊಯ್ ಕಾಮ್ ಕರುನ್ ಆಸ್ಚ್ಯಾ ಇಸ್ಪಾಕ್ ಕಾಗದ್ ಬರಯ್ಲೆಂ. ಥೊಡೆಚ್ ದಿಸಾಂನಿ ತಾಕಾ ಜಾಪ್‌ಯೀ ಆಯ್ಲಿ ಆನಿ ಬೊಂಬೊಯ್ ಯೇಂವ್ಕ್ ಆಪವ್ಣೆಂಯ್ ಆಯ್ಲೆಂ ಮ್ಹಣ್ಚೆ ಹಾಚ್ಯಾ ಹುಮೆದಿಚಿಂ ಪಾಕಾಂ ಆತಾಂ ಪಾಕಾಟಿ ಜಾವ್ನ್?? ಬೊಂಬೊಯ್ ಉಭೊಚ್.

ರಾವುಂಕ್ ಸಗ್ಳ್ಯಾ ಅಂಕ್ವಾರ್ ಇಶ್ಪಾಂಸವೆಂ ಎಕಾ ಕುಡಾಂತ್ ರಾವ್ಲೊ.

ಬೊಂಬೊಯ್ ಯೇವ್ನ್ ಹಾಣೆಂ ಪಯ್ಲೆಂ ಕಾಮಾಚಿಂ ಸೊಧ್ಯಾಂ ಕರ್ಚ್ಯಾಕೀ ಚೆಡ್ವಾಚಿಂ ಸೊಧ್ಯಾಂಚ್ ಪಯ್ಲೆಂ ಸುರು ಕೆಲಿಂ.

ಜಾಯ್ತ್ಯಾ ಮ್ಯಾರೆಚ್ ಪೋರ್ಟಲಾಂತ್ ನೊಂದಾವ್ಣಿ ಕೆಲಿ.

ಇಶ್ಪಾಚ್ಯಾ ಹಿಶಾರ್ಯಾಂಖಾಲ್ ಸ್ಪುಡಿಯೊಕ್ ವಚೊನ್ ಅಪುರ್ಭಾಯೆಚೆ ಪೊಟೊ ಕಾಡಯ್ಲೆ ಆನಿ ತಾಂತ್ಲೊ ಏಕ್ ಸೊಧುನ್ ಕಾಡ್ನ್ ಪ್ರೊಫಾಯ್ಲಾಚೆರ್ ಚೆಡ್ವಾಯ್ಲೊ.

ಪ್ರಾಯ್ 33 ವರ್ಸಾಂ, ಅಂಕ್ವಾರ್, ಲಾಂಬಾಯ್ 5.2 ಫುಟ್, ವಜನ್ 58 ಕಿಲೊ, ಬಿಡಿ/ಸಿಗ್ರೆಟ್ ವೊಡಿನಾ, ದೋತ್-ದೆಣೆ ನಾಕಾ, ಎಕ್ಲೊಚ್ ಪೂತ್.

ಪಯ್ಲಾಚ್ ಹಫ್ತಾಂತ್ ಕಾಂಯ್ ಇಕ್ಲಾ ಭಾರಾ ಚೆಡ್ವಾಂನಿ ಅನಿ ಚೆಡ್ವಾಂಚ್ಯಾ ವ್ಹಡಿಲಾಂನಿ ಸಂಪರ್ಕ್ ಕೆಲೊ. ಪೊನಾರ್ ಉಲವ್ಣೆಂ ಚಲ್ಲೆಂ, ಥೊಡ್ಯಾಂನಿ ವಾಟಾಪಾಚೆರ್ ಚ್ಯಾಟ್ ಕರುಂಕ್ ಸುರು ಕೆಲೆಂ.

ಥೊಡಿಂ ಫಕತ್ ಕ್ಯಾಜುವಲ್, ಥೊಡ್ಯಾಂಕ್ ಮನ್ ನಾತ್‌ಲ್ಲ್ಯಾ ಮನಾಂತ್ ಸಯ್ ಆತುರಾಯ್, ಥೊಡ್ಯಾಂಕ್ ಪ್ರೊಫಾಯ್ಲಾರ್ ಕಳಯಿಲ್ಲಾಚಾಕೀ ಚಡಿತ್ ಸಮ್ಜುಂಕ್ ಜಾಯ್, ಆಸ್ಟ್-ಬದಿಕ್, ಸ್ವತಾಚೆಂ ಫರ್, ವಿದೇಶಾಂತ್ ಸೆಟ್ ಜಾಂವ್ಚೆವಿಶಿಂ... ಆನಿ ಕಿತೆಂ ಮಾತ್ರಿ ಗೊಬೊರ್ ಸರ್ವ್.

ಇತ್ಲೆವೆಗಿಂ ಸಂಪರ್ಕಾರ್ ಆಯಿಲ್ಲಿಂಕಿ ತಿತ್ಲೆಚ್ ವೆಗಿಂ ಎಕೆಕ್ಲಿಂಚ್ ಮಾಯಾಗ್ ಜಾಲಿಂ. ಪೊನಾರ್ ಉಲಂವ್ಣೆಂ ಸೊಡ್, ವಾಟಾಪ್ ಮೆಸೇಜಿಂಕ್ ಸಯ್ ಜವಾಬ್ ದಿಂವ್ಚ್ಯಾ ರಾವಯ್ಲೊ. ಥೊಡ್ಯಾಂನಿ ವಾಟಾಪಾಚೆರ್ ಬ್ಲೋಕ್ ಕರುಂಕ್ ಧರ್ಲೆಂ.

ತಾಂತುಂ ಹೆಂ ಎಕ್ಲೆಂ ಕಶೆಂ ರಾವ್ಣೆಂ ಮ್ಹಣುನ್ ಹಾಕಾಯ್ ಅಜ್ಯಾಪ್.

ಪುಣ್ ಹಾಂಚೆಂ ಉಲವ್ಣೆಂ ಮುಕಾರ್ ಪಾವ್ಣೆಂ.

ಖಾಸ್ ಉಲವ್ಣೆಂ ಸುರು ಜಾಲೆಂ, ಖಾಣಾವಿಶಿಂ, ಹವ್ಯಾಸಾಂವಿಶಿಂ, ಆಸಕ್ತಿವಿಶಿಂ.. ಪುಣ್ ಭೋವ್ ವಿಚಿತ್ರ್ ಮ್ಹಳ್ಯಾರ್ ಹಾಚ್ಯಾ ಚಡ್ವಾವ್ ಖಾಯ್ಸೆಂಕ್ ತಿಚಿಯ್ ಸಯ್ ಆಸ್ಲಿ.

"ಆಮ್ಚೆ ವಿಚಾರ್ ಎಕಾಮೆಕಾ ತಾಳ್ ಪಡ್ತಾತ್ ನ್ಹಯ್?" ಎಕಾ ದಿಸಾ ಹಾಣೆಂ ಹಿ ಮೆಸೇಜ್ ಧಾಡ್ಲಿಚ್.

"ಹಾಂವ್‌ಯೀ ತೆಂಚ್ ಚಿಂತುನ್ ಆಸ್ಲಿಂ" ತಿಚಿಯ್ ಜವಾಬ್.

"ಆಮಿ ತೀನ್ ಹಫ್ತಾಥಾವ್ನ್ ಉಲವ್ನ್ ಆಸಾಂವ್, ಮ್ಹಾಕಾ ಭಗ್ತಾ ಆಮಿ ಏಕ್ ಪಾವ್ಲಿಂ ಮೆಳುಂಕ್ ಜಾಯ್" ಹಾಣೆಂ ಸರ್ವ್ ಧಯ್ತ್ ಎಕ್ದಾವ್ನ್ ತಿಕಾ ಮೆಸೇಜ್ ಧಾಡ್ಲಿ.

"ಹಾಂವ್‌ಯೀ ಹೆಂಚ್ ಚಿಂತುನ್ ಆಸ್ಲಿಂ, ಆಜ್ ಸೊಮಾರ್, ಹ್ಯಾ ಸನ್ವಾರಾ ಸಾಂಚೆರ್ ಆಮಿ ಮೆಳುವ್ಯಾತಾ" ಹಾಚ್ಯಾ ಸಂತೊಸಾಕ್ ಆತಾಂ ಗಡ್ ನಾತ್‌ಲ್ಲಿ.

ಹಿ ಗಜಾಲ್ ಆಯ್ಕುನ್ ಕುಡಾಂತ್ಲ್ಯಾ ಸರ್ವ್ ಸಾಂಗಾತಿಂಕ್ ಹಾಣೆಂ ಲಾಡು ವಾಂಟ್ಲೆ.

"ಮ್ಹಜ್ಯಾ ಜಿವಿತಾಂತ್ ಎಕಾ ಚೆಡ್ವಾಕ್ ಯೇಶೆಂ ಕರುಂಕ್ ತುಮಿಂಚ್ ಕಾರಣ್ ದೆಕುನ್ ಮ್ಹಜ್ಯಾ ಸಂತೊಸಾಂತ್ ಸಯ್ ತುಮ್ಕಾಂ ವಾಂಟೆಲಿ ಕರ್ತಾಂ"

ಹಾಚಿಂ ಕಾಳ್ಜಾಂತ್ಲಿಂ ಉತ್ರಾಂ ಹಾಚ್ಯಾ ಪರ್ವಣ್‌ಶಿವಾಯ್ ತೊಂಡಾಂತೂನ್ ಭಾಯ್ ಪಡ್ಲಿಂ.

ಹಾಚಿ ತಾನ್-ಭುಕ್ ಪಯ್ ಗೆಲಿ. ಸಕಾಳಿಂ ಥಾವ್ನ್ ರಾತಿಕ್ ಪರ್ಯಾಂತ್ ತಿಚಿಂಚ್ ಸ್ವಪ್ನಾಂ.

ಪರತ್ ಪರತ್ ತಿಚಿ ತಸ್ವೀರ್ ಪಳೆಂವ್ಚಿ ಹಾಣೆಂ ಸವಯ್ ಕೆಲ್ಲಿ. ದೆಕುನ್ ದೀಸ್ ಮ್ಹಣ್ ನಾ, ರಾತ್ ಮ್ಹಣ್ ನಾ, ಹೊ ತಿಕಾ ಮೆಸೇಜ್ ಧಾಡಿಲಾಗ್ಲೊ.

ಆನಿ ವಿಪರ್ಯಾಸ್ ಮ್ಹಳ್ಯಾರ್ ತಿ ಸಯ್ ಚಡ್ತಾವ್ ಜಾವ್ನ್ ರಾತಿಕ್‌ಯೀ ಜವಾಬ್ ಧಾಡ್ತಾಲಿ.

"ತುಂ ಅನಿಕ್‌ಯೀ ನಿದುಂಕ್ ನಾಂಯ್?" ಹಾಚಿ ಮೆಸೇಜ್

"ಮ್ಹಜ್ಯಾ ಚಿಂತ್ನಾಂತ್ ತುಂಚ್ ಆಸ್ಲೊಯ್, ತುಜ್ಯಾ ಮೆಸೇಜಿನ್ ಜಾಗಯ್ಲೆಂ"

ಎಕೇಕ್ ದೀಸ್ ಲಾಂಬ್ ಜಾಯ್ತ್ ಆಯ್ಲೆ. ಹೊ ಸನ್ವಾರಾಚ್ಯಾ ಸಾಂಜೆಕ್ ರಾಕುನ್ ಆಸ್ಲೊ.

ದೊಗಾಯ್ನಿ ಮೆಳ್ಳೊ ಜಾಗೊ ನಮ್ಯಾಲೊ.

ಎಕೇಕ್ ಮೆಸೇಜ್ ಹಾಚ್ಯಾ ಕಾಳ್ಜಾಲುಡ್ಯೆಕ್ ವ್ಹಾರೆಂ ಭರ್ತಾಶೆಂ ಹಾಕಾ ಭಗ್ತಾಲೆಂ.

ಕಸೊಯ್ ಸನ್ವಾರ್ ಉದೆಲೊ. ಹರ್ಶೆಂಚ್ಯಾಕೀ ಪಯ್ಲೆಂಚ್ ಉಟುನ್ ಬರೆ ಕರ್ನ್ ಖಾಡ್ ತಾಸುನ್ ನ್ಹಾವ್ನ್ ಆಯ್ಲೊ.

ಪಯ್ಲೆ ಭೆಟೆಕ್ ಬರಿ ಮುಸ್ತಾಯ್ಕಿ ಯೆದೊಳ್‌ಚ್ ತಾಣೆ ಆಯ್ತು ಕರುನ್ ದವರ್ಲಿ.



ಕುಡಾಚೆ ಸಾಂಗಾತಿ ಎಕೆಕ್ಲೆಚ್ ಕಾಮಾಕ್ ಭಾಯ್ ಗೆಲೆ ಆನಿ ಹೊ ಭಕತ್ ಕಶೆಂ ಉಲಯ್ವಯ್, ಕಿತೆಂ ವಿಚಾರುಂಕ್ ಜಾಯ್? ಹೆಚ್ ವಿಶ್ವಾಚೆರ್ ಚಿಂತುನ್ ಆಸ್ಲೊ.

ಪಾಟಿಲ್ಯಾ ತೀನ್ ಹಫ್ತಾಧ್ಯಾಂವ್ನ್ ಅಪ್ಲಾಕ್ ಮೊಗಾಚೆಂ ಅಮಾಲ್ ಚಾಕಯಿಲ್ಲ್ಯಾ ಚೆಡ್ವಾಕ್ ಕಶೆಂ ಅಪ್ಲಾ ದೊಳ್ಯಾಂನಿ ಭರ್ಚೆಂ ಮ್ಹಳ್ಳಿಂಚ್ ಚಿಂತಾಂ ಹಾಚ್ಯಾ ಮತಿಂತ್ ಯೆತಾಲಿಂ.

ಘಡ್ಯಾಳಾಚೊ ಕಾಂಟೊ ಹರ್ಶೆಂಚ್ಯಾಕೀ ಲೋವ್ ಧಾಂವ್ತಾಲೊ.

ಕಸೊಯ್ ದನ್ವಾರ್ ಉತ್ರಲೊ, ಆನಿ ಹೊ ಯೆದೊಳಾಚ್ ನ್ಹೆಸುನ್ ಆಯ್ಲೊ ಜಾಲ್ಲೊ.

ಬರಿ ಮುಸ್ತಾಯ್ಕಿ, ಗಳ್ಯಾಚೆರ್ ಏಕ್ ಟಾಯ್, ಕಾಳೆ ಪೋಲಿಶ್ ಕೆಲ್ಲೆ ಮೊಚೆ, ಬರೆ ಕರುನ್ ಕೇಸ್ ಉಗಯ್ಲೆ, ಆಂಗಾರ್ ಪರ್ಪೂರ್ಯ್ ಹೆಂ ಸರ್ವ್ ಹಾಚ್ಯಾ ಸಾಂಗಾತಿಂನಿ ದಿಲ್ಲ್ಯಾ ಹಿಶಾರ್ಯಾಂಪರಿಂಚ್ ತಾಣೆಂ ಕೆಲೆಂ.

ಆನಿ ಥೊಡಿಂಚ್ ವೊರಾಂ ಆಸ್ಲಿಂ.

ತಿತ್ಲಾರ್ ಏಕ್ ಮೆಸೇಜ್ ಆಯ್ಲಿ.

ಆತಾಂ ಎಕೇಕ್ ಮೆಸೇಜ್ ತಾಚ್ಯಾ ಕಾಳ್ಜಾಲುಡ್ಯೆಕ್ ಮುಸ್ಕಾಚ್ಯಾ ಮಾರಾಪರಿಂ ಹೊ ಭಗ್ತಾಲೊ.

ಹಾಣೆಂ ಮೆಸೇಜ್ ವಾಚ್ಚಿ, ಪಯ್ಲಿಂ ಸಮ್ಜಲೆಂ ನಾ, ಪರತ್ ವಾಚ್ಚಿ ವೆವೆಗ್ಗೆ ಅರ್ಥ್ ತಾಚ್ಯಾ ಮತಿಂತ್ ಉದೆವ್ನ್ ಆಯ್ಲೆ.

ತೊ ಮಾತ್ಲೊ ಗುಸ್ಪೊಡ್ಲೊ, ಏಕ್ ಗೊಬ್ಲೊ ಉದಕ್ ಪಿಯೆವ್ನ್, ಕದೆಲಾರ್ ಬಸ್ಲೊ ಆನಿ ಚಿಂತುಂಕ್ ಪಡ್ಲೊ.

ಹ್ಯಾ ಮೆಸೇಜಿಚೊ ಅರ್ಥ್ ಕಿತೆಂ?

ತಿತ್ಲಾರ್ ಕುಡಾಚ್ಯಾ ಎಕಾ ಸಾಂಗಾತಿನ ಹಾಕಾ ಬರೆಂ ಮಾಗುಂಕ್, ಹಿಶಾರೆ ದೀಂವ್ಕ್ ಫೊನ್ ಕೆಲೊ.

ಹೊ ನಿಸ್ತೇಜ್ ಮನಾಂತ್ ಮ್ಹಣಾಲೊ, 'ಸಾಯ್ಬಾ, ತಿಚ್ಯಾ ಗೂಗ್ಲಿ ಮೆಸೇಜೆನ್ ಮ್ಹಾಕಾ ಪುರ್ತೆಂ ಗುಸ್ವಡಾಯ್ಲಾಂ'

"ಕಸಲಿ ತಿ ಮೆಸೇಜ್?"

"ತುಂ ವೆಳಾರ್ ಯೇ, ದೋನ್ ವೊರಾಂಕ್ ಪಾಂಚ್ ಹಜಾರ್. ಸಗ್ಳ್ಯಾ ರಾತಿಕ್ ವೀಸ್ ಹಜಾರ್, ತುಜ್ಯಾ ಜಾಪಿಕ್ ರಾಕ್ತಾಂ..."

ದೊಗ್ಯೇ ಉಲೆಯ್ನಾಂತ್.

ಹೊ ಅಪ್ಲ್ಯಾ ಗಳ್ಯಾರ್ ಭಾಂದ್ಲೆಲಿ ಟಾಯ್ ಸುಟಂವ್ಕ್ ಲಾಗ್ಲೊ.

\*\*\* ರಠರ \*\*\*

## ಶಿಣ್

ಪಿಕ್ಟೋನ್ ಗೆಲ್ಲಾ ಕೆಸಾಂಕ್ ಕಾಳೆಕರುನ್, ಮಿರಿಯೊ ಪಡೊನ್ ಆಯಿಲ್ಲಾ ಅಪ್ಪಾ ಹಾತಾಚ್ಯಾ ಕಾತಿಕ್ ಲಿಪಂವ್ಚಾಕ್ ಸಗ್ಳೊ ಹಾತ್ ಧಾಂಪ್ತಿ ಬಾಜು ನ್ಹೆಸುನ್, ಪ್ರಾಯ್ ಪನ್ನಾಸ್ ಉತರ್ಲಾರೀ ಅಜೂನೀ ವೀಸ್ ವರ್ಸಾಂಚೆ ಚಲಿಯೆಪರಿಂ ಕರ್ಚ್ಯಾ ಅಲಿಸ್‌ಬಾಯೆಚೆರ್ ಮ್ಹಾಕಾ ತವಳ್ತವಳ್ ಕಸ್ಲೆಗೀ ಶಿಣ್ ಯೆತಾಲೊ.

ಹ್ಯಾ ಕುವೆಯ್ಚಾಕ್ ಯೇವ್ನ್ ಹಾಂವೆಂ ಎದೊಳ್‌ಚ್ ಜಾಯ್ತ್ಯಾ ಸುರ್ಯಾಂಕ್ ದೆಖೊನ್ ಜಾಲಾಂ, ಸುರ್ವೆರ್ ಹಾಂಗಾ ಯೆತಾನಾ ಮ್ಹಜ್ಯಾ ಮತಿಭಿತರ್ ಆಸ್‌ಲ್ಲಾ ಸಭಾರ್ ಸವಲಾಂಕ್ ಜಾಪಿ ಸೊಧುಂಕ್ ಸಕ್‌ಲ್ಲೊಂ. ಪುಣ್ ಕಿತ್ಯಾಕ್‌ಗೀ, ಹಿ ಅಲಿಸ್‌ಬಾಯ್ ಮಾತ್ ಮ್ಹಾಕಾ ಏಕ್ ಮಿಸ್ತೆರ್ ಜಾವ್ನ್‌ಚ್ ಉರ್ಲಿ.

ಹಾಂವೆಂ ರಾಂವ್ಚಾ ಘರಾಮುಖ್ಲ್ಯಾ ಬಂಗ್ಲಾಂತ್ ಕಾಮ್ ಕರ್ಚ್ಯಾ ತಿಕಾ ಮ್ಹಜಿ ಸಳಾವಳ್ ಜಾಲ್ಲಿ ಆಮ್ಚ್ಯಾ ಬಿಲ್ಡಿಂಗಾದೆಗೆರ್ ಆಸ್ಚ್ಯಾ ಮಲ್ಬಾರಿ ಅಂಗ್ಡಿಗಾರಾಥಾವುನ್. ತಿಕಾ ತವಳ್ತವಳ್ ಕಾಗ್ಡಾಂ ಬರವ್ನ್ ದಿಂವ್ಚಿಂ ಹಾಂವೆಂಚ್. ಹಾಂತುಂ ಮ್ಹಾಕಾ ಕಾಂಯ್ ಶಿಣ್ ನಾ.

ಮ್ಹಾಕಾ ಶಿಣ್ ಫಕತ್ ಅಲಿಸ್‌ಬಾಯೆಚಾ ಆಟನೆಟಾಚೊ, ತಿಣೆಂ ನ್ಹೆಸ್ಚ್ಯಾ ವಸ್ತುರಾಂಚೊ, ತಕ್ಲೆರ್ ಮಾಳ್ಜಾ ಶೆಂಡ್ಯಾಚೊ, ಕುಡಿಚೆರ್ ಘಾಲ್ಚ್ಯಾ ಮೇಕಪಾಚೊ, ಪರ್ಗಾಂವ್ಚಾ ಮನ್ಶಾಂಪರಿಂ ಉಲಂವ್ಚಾ ಬಟ್ಟರ್ ಇಂಗ್ಲಿಶ್ ಭಾಸೆಚೊ. ಪುಣ್ ತಿಚ್ಯಾ ಪುತಾಚ್ಯಾಕೀ ಲ್ಹಾನ್ ಪ್ರಾಯೆಚ್ಯಾ ಮ್ಹಜ್ಯಾನ್ ಯೆದೊಳ್ ಮ್ಹಣಾಸರ್ ತಿಕಾ ಸವಾಲ್ ಕರುಂಕ್ ಧಯ್ ಆಯಿಲ್ಲೆಂಚ್ ನಾ.

ತ್ಯಾ ಮಜ್ಬೂತ್ ಬಂಗ್ಲಾಂತ್ ಆಸ್ಚಿಂ ಫಕತ್ ಪಾಂಚ್ ಜಣಾಂ. ಮಯ್ನಾಚಾ ಪಂಚ್ಚೀಸ್ ದೀಸ್ ಭಾಯ್ಲ್ಯಾ ಗಾಂವಾಂತ್ ಆಸ್ಚೊ ಅರ್ಬಿ ಧನಿ, ತಾಚಿ ತಿಸ್ತಿ ಭಾಯ್ಲಾ ಆನಿ ಏಕ್ ಬುರ್ಗೊ, ಎಕ್ಲೆಂ ಕಾಮಾಚೆಂ ಪಿಲಿಪಿನೊ ಚೆಡುಂ ಆನಿಂ ಪರ್ನಿ ಅಲಿಸ್‌ಬಾಯ್. ತ್ಯಾ ಪಿಲಿಪಿನೊಚ್ಯಾ ಪ್ರಾಯೆತಿತ್ಲೊ ಅನ್ಬೊಗ್ ಅಲಿಸ್‌ಬಾಯೆಕ್ ಹ್ಯಾ ಘರಾಂತ್ ಜಾಲಾ ಮ್ಹಳ್ಳೆಂ ತವಳ್ತವಳ್ ಮ್ಹಜೆಲಾಗಿಂ ತಿಣೆಂ ತ್ಯಾ ಪಿಲಿಪಿನೊ ಚೆಡ್ವಾವಿಶ್ಯಾಂತ್ ಸೊವುನ್ ಉಲಯ್ತಾನಾ ಸಮ್ಜಾಲ್ಲೆಂ. ಅಲಿಸ್‌ಬಾಯೆಕ್ ತ್ಯಾ ಚೆಡ್ವಾಕ್ ದೆಖ್ಚ್ಯಾರ್ ಜಾಯ್ತ್‌ತ್ಲೆಂ. ಜಾತಿಕ್ ಜಾತಿಚಿ ದುಸ್ಮನ್ಕಾಯ್ ಆನಿಂ ಸುಣ್ಯಾಕ್ ಸುಣ್ಯಾಚಿ ದುಸ್ಮನ್ಕಾಯ್ ಮ್ಹಳ್ಳೆಪರಿಂ ಬಾಯ್ಲಾಂಕ್ ಬಾಯ್ಲಾಂಚ್ ದುಸ್ಮಾನ್ ಮ್ಹಳ್ಳೆಂ ಮ್ಹಾಕಾ ತವಳ್ತವಳ್ ಭೊಗ್ತಾಲೆಂ.

ಹರ್ಯಕಾ ಹಾಪ್ಪಾಚ್ಯಾ ಆಯ್ತಾರಾ ದನ್ವಾರಾಂ ಅಲಿಸ್‌ಬಾಯೆಕ್ ಅಧ್ಯಾ ದಿಸಾಚಿ ಸುಟಿ ಮೆಳ್ತಾಲಿ. ಆಯ್ತಾರಾಚೆಂ ಮೀಸ್ ಆಯ್ಕೊಂಕ್ ಮ್ಹಣುನ್ ತಿ ಬಸ್ಸ್ ಧರುನ್ ಮಾಲಿಯಾ ವಚೊನ್ ಯೆತಾಲಿ. ತಾಂತ್ಲೆಂ ಪಯ್ಲೆಂ ವೋರ್ ತಿಕಾ ತಿಚ್ಯಾ ಮೇಕಪಾಚೆರ್ ವೆತಾಲೆಂ. ತೆಂ ಲಿಪ್‌ಸ್ಟಿಕ್, ಗಾಲಾಂಕ್ ಕ್ರೀಮ್, ಪೌಡರ್, ಮಾತ್ಯಾರ್ ತೊಚ್ ಕಾಳೊ ಶೆಂಡೊ ಬೊಸಂವ್ಕ್ ಆಸಾ ತರೀ ತ್ಯಾ ಶೆಂಡ್ಯಾಪಂದ್ಲೆ ಪಿಕೊನ್ ಯೇವ್ನ್ ಭಾಯ್ರ್ ತಿಚ್ಚೆ ಕೇಸ್ ಕಾಳೆ ಕರುಂಕ್, ಹೀಲ್ವಾಚ್ಯೊ ವ್ಹಾಣೊ ಆನಿ ತೊ ಲಾಂಬ್ ಗಾಗ್ನೊ ಆನಿ ತಾಚೆಂ ಸಗ್ಳೊ ಹಾತ್ ಲಿಪಂವ್ಚಿ ಬಾಬು. ಗಳ್ಯಾರ್ ಏಕ್ ಮೊಟಿ ಚೇಯ್ನ್, ಎಕಾ ಹಾತಾಂತ್ ಕಾಂಕ್ಣಾಂ ಅನೈಕಾ ಹಾತಾಂತ್ ಭಾಂಗ್ರಾಳ್ಯಾ ರಂಗಾಚೆಂ ಘಡಿಯಾಳ್, ಕಾನಾರ್ ಕಿತೆಂಗೀ ಉಮ್ಕೆಲೆಂ ತಿಚ್ಯಾ ಚಾಲಿಪ್ರಕಾರ್ ಹಾಲೊನ್ ಧಲೊನ್ ತಿಚೆರ್ ಎಕೊಡಿ ನದರ್ ಭೊಂವ್ಡಾಯ್ತೆಲ್ಯಾಂಕ್ ಕಸ್ಲೊಗೀ ಕುಚುಲ್ಯೊ ಕರ್ತಾಶೆಂ ಭಗ್ತಾಲೆಂ. ಹಾತಾಂತ್ ಏಕ್ ರಂಗಾಳ್ ಸತ್ರಿ, ದೊಳ್ಯಾಂಕ್ ತೆಂಚ್ ಕಾಳೆಂ ವೋಕ್ಲೆ, ಆನಿಂ ಮಡಾಮೆನ್ ದಿಲ್ಲೊ ಕಸ್ಲೊಗೀ ಸಿಸ್ಲೆಂತ್ಲೊ ಸೆಂಟ್ ಆಂಗ್‌ಭರ್ ಘಾಲುನ್, ಹಾತಾಂತ್ ಏಕ್ ಮೊಭಾಯ್ಲ್ ಘೆವ್ನ್ ಇಗರ್ಜೆಕ್ ಭಾಯ್ರ್ ಸರ್ಲಿ ತರ್ ತಿಣೆಂ ಪಾಟಿಂ ಯೆಂವ್ಚೆಂ ಸುರ್ಯೊ ಬುಡ್‌ಲ್ಲ್ಯಾ ಉಪ್ರಾಂತ್‌ಚ್. ಇಗರ್ಜೆಂತ್ ಮೀಸ್ ಜಾತೆಚ್ ಸದಾಂಚೆಪರಿಂ ತಿಕಾ ವ್ಹಳ್ಳಿಂಚಾಕ್ ಮೆಳೊಂಕ್ ಆಸ್‌ಲ್ಲೆಂ. ಭೋವ್ಯಾ ತಾಂಚ್ಯೊ ಹಾಂಚ್ಯೊ ಖಬ್ರೊ ಉಲಂವ್ಕ್ ಆಸ್‌ಲ್ಲೆಂ.

ಮನಿಸ್ ಪಳೆ ಕಿತ್ಲೊ ಕೃತಕ್? ತಕ್ಲೆರ್ ಕೇಸ್‌ನಾಸ್ಲೆ ಸಯ್ತ್ ವಿಗ್ ಘಾಲ್ತಾತ್? ಖಾಡ್ ಮಿಶಿಯೊ ಪಿಕ್‌ಲ್ಲೆ ಸಯ್ತ್ ತೆ ಕಾಳೆ ಕರ್ತಾತ್. ಪನ್ನಾಸ್ ವರ್ಸಾಂ ಉತ್ತೊನ್ ಮಾತಾರ್ಪಣ್ ಆಯ್ಲ್ಯಾರೀ ತರ್ನಾಟ್ಯಾಂಪರಿಂ ಚಲ್ತಾತ್. ತಾಂಕಾಂ ಕೊಣೆಯ್ 'ಅಂಕಲ್ ಯಾ ಆಂಟಿ' ಮ್ಹಳೆಂ ತರ್ ಶಿಣ್ತಾತ್.

ಏಕ್ ಪಾವ್ಲಿಂ ಧಯ್ಕರ್ನ್ ತಿಚೆಲಾಗಿಂ ವಿಚಾರ್ಯಾಂ ಮ್ಹಳೆಂ ಚಿಂತ್ಲೆಂ. ಪುಣ್ ಪಾಟ್ಲೊ ದೋನ್ ಹಾಪ್ಪಾಚ್ಯೊ ಥಾವ್ನ್ ತಿ ಕಾಗ್ಡಾಂ ಬರಂವ್ಚ್ಯಾಕ್ ಆಯಿಲ್ಲಿ ನಾ. ತಿಚ್ಯಾ ಬುಗ್ರ್ಯಾಂವಿಶಿಂ ಗಾಣಾಂ ಗಾಂವ್ಕ್, ತಾಂಚಿ ವ್ಹಡ್ವಿಕಾಯ್ ಉಲಂವ್ಕ್ ಆಯಿಲ್ಲಿನಾ. ಎದೊಳ್‌ಚ್ ತಿಚೆಥಾವ್ನ್ ತಿಚ್ಯಾ ಬುಗ್ರ್ಯಾಂಚ್ಯಾ ಹೊಗ್ಗಿಕೆಚಿಂ ಉತ್ರಾಂ ಆಯ್ಲಲ್ಯಾ ಮ್ಹಜ್ಯಾ ಕಾನಾಂಕ್ ಪರತ್ ತಿಚ್ ಹೊಗ್ಗಿಕೆಚಿಂ ಉತ್ರಾಂ ಆಯ್ಕೊಂಕ್ ಕಿತ್ಯಾಕ್‌ಗೀ ವೊಂಬಾನಾತ್‌ಲ್ಲಿಂ. "ಮ್ಹಜಿಂ ಭುರ್ಗಿಂ ಮ್ಹಾಕಾ ಕೆದಾಳಾಯ್ ಫೋನ್ ಕರ್ತಾತ್. ತಾಂಕಾಂ ಮೊಸ್ತ್ ಶಿಕೊಂಕ್ ಆಸಾ ದೆಮಿನ್ ತಾಂಕಾ ಹಾಂವೆಂಚ್ ಕಾಗ್ಡಾಂ ಬರಂವ್ಚಿಂ" ಮ್ಹಣ್ತಾಲಿ.



"ಮ್ಹಜೊ ಪೂತ್ ಬುದ್ಧಂತ್, ಶಿಕ್ವಾಂತ್ ಹುಶ್ಯಾರ್, ಚುರುಕ್, ಮೊಗಾಳ್, ಮಯ್ಪಾಸಿ..... ಮ್ಹಜಿ ಧುವ್ ಜಾಣ್ಣೆ, ಖಾಲ್ತಿ, ಬೊಳಿ..." ಮ್ಹಳ್ಳಿಂ ತಿಚಿಂ ಉತ್ತಾಂ ಆಯ್ತಾನಾ ಮ್ಹಾಕಾ ಫಡ್ಯೆನ್ ರಾಗ್ ಚಡ್ತಾಲೊ ಆನಿಂ "ತುಜಿಂ ಭುರ್ಗಿಂ ಜರ್ ಇತ್ತಿಂ ಬರಿಂ, ಖಾಲ್ತಿಂ, ಬೊಳಿಂ ತರ್ ತುಂ ಕಿತ್ಯಾಕ್ ಹಾಂಗಾ ಕತ್ತೆಚಾಕ್ರಿ ಕರ್ತಾಯ್?" ಮ್ಹಳ್ಳೆಂ ವಿಚಾರ್ಯಾಂ ಮ್ಹಣೊನ್ ಜಾಹಿತ್ತೆ ಪಾವ್ಪಿಂ ಮನಾಂತ್ಚ್ ಚಿಂತ್ಲೆಂ ಆಸಾ ತರೀ ತಿತ್ತೆಂ ಧಯ್ತ್ ಮ್ಹಜ್ಯಾ ಕಾಳ್ಜಾಂತ್ ಕಿತ್ಯಾಕ್ಗೀ ಭರೊನ್ ಆಯಿಲ್ಲೆಂಚ್ ನಾಂ.

\*\*\*

ಅಶೆಂ ಸಭಾರ್ ದೀಸ್ ಪರ್ತಾಲೆ. ಅಲಿಸ್‌ಬಾಯ್ ಕಾಗ್ಡಾಂ ಬರಂವ್ಕ್ ಆಯ್ಲಿಚ್ ನಾ. ಭೋವ್ಯಾ ಕಸ್ಲಾಂಗೀ ಕಾಮಾಚ್ಯಾ ರಾಟಾವಳೆಂತ್ ಮೆತೆರ್ ಜಾಲ್ಯಾ ಜಾಯ್ಜಿಯ್ ಮ್ಹಣೊನ್ ಲೆಕ್ಲೆಂ. ಮತಿಂತ್ ಕಸ್ಲೆಂಗೀ ಸಮಧಾನ್ ಭರೊನ್ ಆಯ್ಲೆಂ.

ಏಕ್ ದೀಸ್ ತಿಚೆಸವೆಂ ಕಾಮ್ ಕರ್ಚೆಂ ಪಿಲಿಪಿನೊ ಚೆಡುಂ ವಾಟೆರ್ ಮೆಳ್ಳೆಂ. ಕಿತೆಂ ತರೀ ಉಲಯ್ಜಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಹಾವೆಂ ಆಲಿಸ್ ಬಾಯೆವಿಶ್ಯಾಂತ್ ವಿಚಾರುಂಕ್ ಚಿಂತ್ಲೆಂ. ಪುಣ್ ವಿಚಾರುಂಕ್ ಯೆಂವ್ಚೊ ಮ್ಹಜೊ ತಾಳೊ, ತ್ಯಾ ಚೆಡ್ವಾನ್ ಮ್ಹಜೆರ್ ಫಾಲ್ಲ್ಯಾ ಭಿರಾಂಕುಳ್ ನದ್ರೆಂತ್ ಥಂಯ್ಚ್ ಸುಕೊನ್ ಗೆಲೊ. ಭೋವ್ಯಾ ತೆಂ ಚಿಂತಾ ಜಾವ್ಯೆತ್ ಹಾಂವ್ ಅಲಿಸ್‌ಬಾಯೆಚೊ ಖಾಸ್ ಮನಿಸ್ ಮ್ಹಣೊನ್, ಚಿಂತ್ಲೆಂ ಹಾಂವೆಂ.

ದೋನ್ ಹಾಪ್ಪ್ಯಾ ಉಪ್ರಾಂತ್ ಅಪ್ಪಿತ್ ಅಲಿಸ್‌ಬಾಯ್ ಉದೆಲಿ. ಪರತ್ ತೊಚ್ಚ್ ಮೇಕಪ್ ಆನಿಂ ಆಡ್‌ನೇಟ್. ಆನಿಂ ಆಜ್ ಮ್ಹಜ್ಯಾನ್ ಸೊಸುಂಕ್ ಸಾಧ್ಯನಾ, ಸಮಾಜೆಂತ್ ಮ್ಹಜೆಂ ಮ್ಹಳ್ಳೆಂ ಸ್ಥಾನ್‌ಮಾನ್ ಮ್ಹಾಕಾ ಆಸಾ. ಹಾವೆಂ ಚುಕೊನ್ಯೀ ಅಸಲ್ಯಾ ಬಾಯ್ಲಾಂಸಂವೆಂ ಉಲಂವ್ಚೆಂ ಕೊಣೆಂಯ್ ಪಳೆಲ್ಯಾರ್ ಕಿತೆಂ ಸಾಂಗೊಂಕ್ ಆಸಾ? ಅಶೆಂ ಮ್ಹಜ್ಯಾ ಮತಿಂತ್ ಚಿಂತ್ಪಾಚೊ ದಾಳೊ ವಾಡ್‌ಲ್ಲೊಚ್ ಮತಿಂತ್ಲೊ ಉದ್ವೇಗ್ ಚಡೊನ್ ಆಯ್ಲೊ.

"ಅಲಿಸ್‌ಬಾಯೆ, ಪಳೆ ತುವೆಂ ಹಾಂಗಾ ಯೆಂವ್ಚೆಂ ಮ್ಹಾಕಾ ಕಿತ್ಯಾಕ್ಗೀ ಸೊಸಾನಾ. ಮ್ಹಾಕಾಯ್ ಹ್ಯಾ ಪರ್ಗಾಂವಾಂತ್ ಕೋಣೀಂ ನಾಂತ್. ಮ್ಹಾಕಾಯ್ ಹ್ಯಾ ಪರ್ಗಾಂವಾಂತ್ ಮ್ಹಾಕಾ ಜಾಯ್‌ಜಾಲ್ಲೆಪರಿಂ ಜಿಯೆವ್ಯೆತ್. ಪುಣ್ ಮ್ಹಾಕಾ ಮ್ಹಜಿ ಮ್ಹಳ್ಳಿ ಶಿಸ್ತ್ ಆಸಾ. ಮ್ಹಜ್ಯಾ ಉಲವ್ಣ್ಯಾಂತ್ ಜಾಂವ್, ನ್ಹೆಸ್ಲಾಂತ್ ಜಾಂವ್, ಉಲವ್ಣ್ಯಾಂತ್ ಜಾಂವ್ ಕಿತೆಂಚ್ ಪೊಕೊಳ್ ನಾ. ಮ್ಹಾಕಾ ಹೊ ಆಡ್‌ನೇಟ್ ಪಸಂದ್ ನಾ. ಮೊರೊಂಕ್ ದೀಸ್ ಲಾಗಿಂ ಜಾತಾನಾ ಕಿತ್ಯಾಕ್ ಹೆ ವೇಸ್? ತುಜ್ಯಾ ಆಂಗಾರ್ ಫಾಲ್ಲ್ಯಾ ಸೆಂಟಾವರ್ವಿಂ ಮ್ಹಾಕಾ ಮ್ಹಜಿ ತಕ್ಲಿಫಡಾಫಡ್ ಚಡ್ತಾ ದೆಖುನ್..."



ತಿಕಾ ಹಾವೆಂ ಸಾಂಗೊಂಕ್ ಆಸ್ಲೆಂ ಸಗ್ಳೆಂ ಎಕಾಚ್ಚೆ ದಮ್ಮಾರ್ ಸಾಂಗ್ಲೆಂ ಆನಿಂ ಅಖೇರ್ಚಿಂ ಉತ್ರಾಂ ತಿಕಾಚ್ ಸಮ್ಜೊಂಕ್ ಸೊಡ್ನ್ ರಾವ್ಲೊಂ. ತಿಣೆಂ ಕಿತೆಂಚ್ ಸಾಂಗ್ಲೆನಾ. ಫಕತ್ 'ಬರೆಂ' ಮ್ಹಣೊನ್ ತಿ ಚಲ್ಲಿ.

ಜಾಂವ್ಚೆಂ ಸಗ್ಳೆಂ ಬರ್ಯಾಕ್‌ಚ್ ಹಾಂವ್ ಚಿಂತಾಲೊಂ. ಅಶೆಂ ಪುಣೀಂ ತಿ ಮ್ಹಜಿ ಪಾಟ್ ಸೊಡ್ತಲಿ ಮ್ಹಣೊನ್ ಲೆಕ್ಲೆಂ.

\*\*\*

ಪರತ್ ದೋನ್ ಆಯ್ತಾರ್ ಖಬ್ರೆವಿಣ್ ಪಾಶಾರ್ ಜಾವ್ನ್ ಗೆಲೆ. ಹಾಂವ್ ಹರ್ಶೆಂಚೆಪರಿಂಚ್ ದನ್ವಾರಾಂ ಅಡೇಜ್ ವರಾಂಕ್ ಮ್ಹಜೆಂ ಕಾಮ್ ಸಂಪವ್ನ್ ಕುಡಾಕ್ ಪಾಟಿಂ ಯೇವ್ನ್ ಕುಜ್ವಾಂತ್ ಚಾ ಕರುಂಕ್ ಪಡಲ್ಲ್ಯಾ ಮ್ಹಾಕಾ ಕೋಣ್‌ಗೀ ಕುಡಾಚೆಂ ದಾರ್ ಬಡಂವ್ಚೆಂ ಆಯ್ಕಾಲೆಂ. ಖಂಡಿತ್ ಅಲಿಸ್‌ಬಾಯ್ ಜಾಯ್ತಿಯ್ ಮ್ಹಣೊನ್ ಮಾತೆಂ ಖೊಪುರ್ನ್ ದಾರ್ ಉಘಡ್ಲೆಂ.

ಅಜ್ಯಾಪ್!

ಅಲಿಸ್‌ಬಾಯ್ ಎಕಾ ನವ್ಯಾ ರುಪಾರ್ ಆಸ್ಲಿ. ಪಿಕ್‌ಲೆ ಕೇಸ್, ತೊಂಡಾರ್ ಕಸ್ಲೊಚ್ ರಂಗ್ ಲೆಪ್ಪಾಂವ್ಕ್ ನಾತ್‌ಲ್ಲ್ಯಾನ್ ತಿಚ್ಯಾ ತೊಂಡಾರ್ ಆಸ್ಚ್ಯಾ ಕಾಳ್ಕಾಕಾತಿರ್ ಖೊವ್ಯಾಂಪರಿಂ ಮೊರೊನ್ ಅಯಿಲ್ಲಿ ಕಾತ್ ಉಟೊನ್ ದಿಸ್ತಾಲಿ. ತಿಚೊ ಬದ್ಲಾಲ್ಲೊ ಜಿನೊಸ್ ಪಳೆತಾನಾ ಮ್ಹಾಕಾ ಹಿ ಅಲಿಸ್‌ಬಾಯ್ ವಯ್ಲೀ ಮ್ಹಳ್ಳೊ ದುಭಾವ್ ಜಾಲೊ.

"ಹಾಂವ್ ಗಾಂವಾಕ್ ಭಾಯ್ರ್ ಸರ್ಲಿಂ" ತಿಣೆಂ ಉಲವ್ಣ್ಯಾಕ್ ಬುನ್ಯಾದ್ ಘಾಲಿ.

ಹಾವೆಂ ತಿಕಾ ಬೊಸೊಂಕ್ ತಿಣೆ ಹರ್ಶೆಂ ಬೊಸ್ಚೆಂ ಕದೆಲ್ ದಿಲೆಂ ಆನಿಂ ತಿ ಬೊಸ್ಲಿ ಆನಿಂ ಹಾವೆಂ ಕಿತೆಂಚ್ ವಿಚಾರ್ಲೆಂನಾ.

"ಮೊಸ್ತ್ ಜಾಲೆಂ ಘೊಳ್‌ಲೆಂ. ಅಡ್ತೀಸ್ ವರ್ಸಾಂ ಘೊಳ್‌ಲೆಂ ಪಾವಾನಾಯೆ ತರ್?"

ಹಾಂವ್ ವಗೊಚ್ ರಾವ್ಲೊಂ.

"ಮ್ಹಾಕಾ ಕಾಗ್ಡಾಂ ಬರಂವ್ಕ್ ತುಕಾ ಹಾವೆಂ ಮೊಸ್ತ್ ತ್ರಾಸ್ ದಿಲ್ಲೆ ತೆಂ ಮ್ಹಾಕಾ ಕಳ್ಳಾಂ. ಆನಿಂ ತುಕಾ ಕಸ್ಲೆಚ್ಚೆ ತ್ರಾಸ್ ದಿಂವ್ಚಿಂನಾ. ದೆಖುನ್ ವೆಚ್ಯಾಧಿಂ ತುಕಾ ಹಾವೆಂ ಗಾಂವಾಂಕ್ ವೆಚಿವಿಶ್ಯಾಂತ್ ಏಕ್ ಸಬ್ಧ್ ಸಾಂಗ್ಚೊಂ ಮ್ಹಣೊನ್ ಆಯ್ಲಿಂ".

ಚಡ್ಡಿಕ್ ಕಿತೆಂಚ್ ಉಲಯ್ನಾಸ್ತಾಂ ತಿ ಉಟ್ಟಿ ಆನಿಂ ಧೊಡ್ಯಾಚ್ ವೆಳಾನ್ ಕುಡಾಂತ್ಲಿ ಗೆಲಿ.

\*\*\*

ಪರತ್ ದೋನ್ ಮಯ್ನಿ ಉತರ್ಲೆ. ಕಾಮಾಥಾವುನ್ ಯೇವ್ನ್ ಎದೊಳ್‌ಚ್ಚ್ ಮ್ಹಜಿಂ ವಸ್ತಾಂ ಧುವ್ನ್ ಭಾಯ್ರ್ ಆಸ್ಚ್ಯಾ ದೊರಿಯೆರ್ ಸುಕತ್ ಫಾಲುಂಕೀ ಜ್ಯೊರಾನ್ ಮ್ಹರೆಂ ಯೇಂವ್ಚಿ ಸಾರ್ಕೆಂ ಜಾಲೆಂ. ಕಾಂಯ್ ಪಾವ್ನ್ ಯೆಂವ್ಚಿ ಖುಣಾಂ ದಿಸ್ತಾತ್‌ಗೀ ಮ್ಹಳ್ಳೊ ದುಭಾವ್ ಖಿಣಾನ್ ಮ್ಹಜ್ಯಾ ಮತಿಂತ್ ಯೇವ್ನ್ ಮೊಳ್ವಾಕ್ ದೀಶ್ಚ್ ಫಾಲಿ. 'ನಾ ಪಾವ್ನ್ ಯೆಂವ್ಚೊನಾ' ಮ್ಹಣೊನ್ ಮ್ಹಜಿ ಮತಿಕ್ ಸಾಂಗ್ಲೆಂ. ತರೀ ಕಸ್ಲಾಕ್‌ಗೀ ದುಭಾವಾನ್ ಹಾಂವ್ ಸುಕತ್ ಫಾಲ್ಲ್ಯಾ ವಸ್ತಾಂಕ್ ಪಳೆಂವ್ಚಾರ್ ಪಡ್ಲೊಂ. ತ್ಯಾ ವಸ್ತಾಂ ಮಧೆಂ ಆಸ್ಲೆಂ ಮ್ಹಜಿಂ ಪರ್ನೆಂ ಕೊಮಿಸ್ ಎದೊಳ್‌ಚ್ ಪಿಂದೊನ್ ಆಯಿಲ್ಲೆಂ ಸ್ವಶ್ಚ್ ಕಳಾಂಲೆಂ. ಉರ್ಲ್ಯಾ ವಸ್ತಾಂಸವೆಂ ಹ್ಯಾ ಕೊಮಿಸಾಕ್ ತುಕ್ತಾನಾ ಮ್ಹಾಕಾ ಕಿತ್ಯಾಕ್‌ಗೀ ತ್ಯಾ ಪಿಂಜ್ಕರ್ ಕೊಮಿಸಾಚೆರ್ ಶಿಣ್ ಆಯ್ಲೊ.

ತಿಶ್ಲಾಕ್ ಕುಡಾಚ್ಯಾ ದಾರಾಕ್ ಕೊಣೆಂಗೀ ಬಡಯ್ಲೆಂ. ಉಗ್ತೆಂ ಕರ್ತಾನಾ ಥಂಯ್ ತೆಂ ಪಿಲಿಪಿನೊ ಚೆಡುಂ ಉಭೆಂ ಆಸ್ಲೆಂ. ತಿಚ್ಯಾ ಹಾತಾಂತ್ ಆಲಿಸ್‌ಬಾಯೆಕ್ ಆಯಿಲ್ಲೆಂ ಏಕ್ ಕಾಗಾದ್ ಆಸ್ಲೆಂ. ಅಲಿಸ್‌ಬಾಯೆಚೊ ವಿಳಾಸ್ ತಾಂಚೆಲಾಗಿಂ ನಾತ್‌ಲ್ಲ್ಯಾನ್ ತ್ಯಾ ಚೆಡ್ಲಾನ್ ತೆಂ ಕಾಗಾದ್ ಮ್ಹಾಕಾ ದಿಲ್ಲೆಂ. ಭೋವ್ಯಾ ಹಾಂವ್ ಜಾಣಾಸ್ತಲೊಂ ಮ್ಹಣೊನ್. ಹಾವೆಂ ಕಸ್ಲಾಕ್‌ಗೀ ಸಂತೊಸಾನ್ ತೆಂ ಕಾಗಾದ್ ಘೆಲ್ಲೆಂ ಆನಿಂ ವಾಚುಂಕ್ ಉಗ್ತೆಂ ಕೆಲೆಂ.

ಕ್ರಿಸ್ತಾಥಂಯ್ ಮೊಗಾಳ್ ಭಯ್ಣ್ ಅಲಿಸ್,

ಜಿವಿತ್ ಸಂಸ್ಕಾರ್ಥಾವುನ್ ಭಯ್ಣ್ ಅಸುಂತಾನ್ ಬರಂವ್ಚೆಂ ಕಾಗಾದ್, ದಿಂವ್ಚೊ ಮೋಗ್ ಆನಿಂ ದೆವಾಚೆಂ ವಿಂಚ್ಣಾರ್ ಬೆಸಾಂವಾಂ.

ತುಜ್ಯಾ ಮಿನತೆನ್ ಆನಿ ಆಧಾರಾನ್ ಆಮ್ಚ್ಯಾ ಸಂಸ್ಕಾರ್ಥಾಂತ್ ಆಸ್ಚ್ಯಾ ಸಗ್ಳ್ಯಾ ಇಕ್ರಾ ಅನಾಥ್ ಬುಗ್ಳ್ಯಾಂಕ್ ಆಮಿಂ ಬರೆಂ ಶಿಕಾಪ್ ದಿಲೆಂ, ತಾಂತ್ಲಿಂ ಪಾಂಚ್ ಚೆಡ್ಲಾಂ ತುಜೆಂ ಹೆಂ ಕಾಮ್ ಮುಖಾಸುನ್ ವರುಂಕ್ ಕೊವೆಂತಾಕ್ ಭರ್ತಿ ಜಾಲ್ಯಾಂತ್. ದೋಗ್ ಭುರ್ಗೆ ಯಾಜಕ್ ಜಾಂವ್ಕ್ ಮುಖಾರ್ ಆಯ್ಲಾತ್.

ತುಂ ಕಾಜರ್ ಜಾವ್ನ್ ದೋನ್ ಮಹಿನ್ಯಾಂನಿ ವಿಧವ್ ಜಾಂವ್ನಿಯಿ, ಧಯ್ ಸಾಂಡಿನಾಸ್ತಾಂ ಜೀಣ್‌ಭರ್ ಅಂಕ್ವಾರ್ ರಾವೊನ್ ಕೆಲ್ಲೊ ತ್ಯಾಗ್, ಖಿಂಡಿತೀ ಸುಫಳ್

ಜಾಲೊ ಮ್ಹಣೊನ್ ಮ್ಹಾಕಾ ಭೊಗ್ತಾ. ತಶೆಂಚ್ ತುಕಾ ಹಾವೆಂ ದಿಲ್ಲಿ ಭಾಸ್ ಹಾವೆಂ ಪಾಳ್ಳಿ ಮ್ಹಳ್ಳೊ ಸಂತೊಸ್ ಮ್ಹಾಕಾ ಜಾತಾ. ತುಜೆತಸಲೆಂಚ್ ಬರೆಂ ಮನ್ ಆಸ್ಚ್ಯಾ ಹೆರ್ ಥೊಡ್ಯಾಂಚಾ ಮಿನತೆನ್ ಆಮಿಂ ಪ್ರಾಯೆಸ್ತಾಂ ಖಾತಿರ್ 'ಆಸ್ತೊ' ತಯಾರ್ ಕೆಲಾ. ತಾಂತುಂ ಎದೊಳ್‌ಚ್ ತೆಗಾಂ ಪ್ರಾಯೆಸ್ತಾಂ, ಆಪ್ಲ್ಯಾ ಉತರ್ಪಾಯೆರ್ ತಾಂಚ್ಯಾ ಭುಗ್ವ್ಯಾಂನಿ ತಾಂಕಾಂ ಸಾಂಡ್‌ಲ್ಲೆವರ್ವಿಂ, ಭರ್ತಿ ಜಾಲ್ಯಾಂತ್. ದೆಖುನ್ ತುಂ ತುಜ್ಯಾ ಪುಡಾರ್ಚಾ ಜಿಣ್‌ಯೆವಿಶ್ಯಾಂತ್ ಕಿತೆಂಚ್ ಚಿಂತಿನಾಕಾ.

'ಆಸ್ತೊ' ತುಕಾ ಖಂಡಿತ್ ಸ್ವಾಗತ್ ದಿತಲೊ ಮ್ಹಳ್ಳೆಂ ತುಕಾ ಸಾಂಗ್ತಾಂ ಆನಿಂ ಮ್ಹಜೆತರ್ಫೆನ್ ತುಕಾ ಹ್ಯಾ ಅಸ್ಮ್ಯಾಕ್ ಸ್ವಾಗತ್ ಮಾಗ್ತಾಂ.

ಮೊಗಾಸವೆಂ ಅಖೀರ್ ಕರ್ತಾಂ

ಭಯ್ಣ್ ಅಸುಂತಾ  
ಮುಖೇಲ್ನ್  
ಜಿವಿತ್ ಸಂಸ್ಕೊ

ಇತ್ತೆಂ ವಾಚುನ್ ಮ್ಹಾಕಾ ಆತಾಂ ಮ್ಹಜೆರ್‌ಚ್ ಶಿಣ್ ಆಯ್ಲೊ. ಏಕ್ ಘಡಿ ಮ್ಹಜ್ಯಾ ಮತಿನ್ ಚಿಂತ್ಲೆಂ ರಾವಯ್ಲೆಂ. ಹಾವೆಂ ಮ್ಹಜಿ ನದರ್ ಕುಡಾಭಾಯ್ ಘಾಲಿ. ತೆಂ ಪಿಲಿಪಿನೊ ಚೆಡುಂ ಎದೊಳ್‌ಚ್ ಪಾಟಿಂ ಗೆಲ್ಲೆಂ. ಕಿತ್ಯಾಕ್‌ಗೀ ತ್ಯಾ ಪಿಂಜ್ಕರ್ ಕೊಮಿಸಾಚೆರ್ ಆರ್ಥ್‌ನಾತ್ಲೆಲ್ಯಾ ಸಹಾನುಭೂತೆನ್ ಪಳೆಲಾಗ್ಲೊಂ.

\*\*\* ॐ ॐ \*\*\*



